

1847/2

Bhagavata tippani

Vol-3

'Yadupati'

28.01

29/131:III

017047 1592

॥ अथ श्रीमद्भागवतटिप्पणी यदुपतिविरचिता प्रारभ्यते ॥
॥ तृतीयः स्कंधः ॥



श्रीमदानन्दतीर्थभगवत्पादाचार्यः ।

(श्रीगणेशाय नमः)

॥ श्रीमद्धनुमद्भीममध्वांतर्गतरामकृष्णवेदव्यासात्मकलक्ष्मीहयग्रीवाय नमः ॥ सुखज्ञानादिसद्रत्नः शुक्रयोगींदुसंभवः ॥ व्यासदेवामृतांबोधिर्भूयाद्धृत्यै ममानिशं ॥ १ ॥ आसीद्यदुरात्पद्ममित्यादिना पाद्मकल्पकाललक्षणादिकं यत्परीक्षिता पृष्ठं तस्य सर्वस्यांत्तरं विदुरमैत्रेयसंवादमुखेनैव वक्ष्यामीत्याशयेनाह ॥ एवमेतदिति । यथाऽहमेतत्पाद्मकल्पकाललक्षणादिकमुद्दिश्य त्वया पृष्ठ एवं । तथा ऋद्धिमदैश्वर्यवत्स्वगृहं त्यक्त्वा । अनेन तस्य वैराग्यं सूचितं । क्षत्रा विदुरेण पृष्ठो मैत्रेयस्तस्मै यदुत्तरमुक्तं वांस्तुभ्यं । अभिधास्य इति शेषः ॥ १ ॥ ननु विदुरः कस्मिन्समये वनं प्रविष्ट इत्यपेक्षायामाह ॥ यदेति । वः पांडवानामर्थे मंत्रक्रुद्राज्यदानोपयोगिविविचारकर्ता । द्रुपदपुरोहितादिसाम्यव्यावृत्त्यर्थं तु शब्दः । पौरवेन्द्रपुरं हस्तिनापुरं । आत्मसात्कृतं स्वाधीनमुपप्लुव्यं प्रविशेश । तदा वनं प्रविष्टेनेति पूर्वोणान्वयः । नन्वेवं विदुरो युद्धकाले नागपुरे नासीदिति प्राप्तं । तथात्वे प्रथमस्कंधे तत्रासीनं कुरूपतिं धृतराष्ट्रं सहानुजमिति युद्धकालसमाप्त्यनंतरं धृतराष्ट्रसंत्वनकाले विदुरावस्थानस्योक्तत्वेन दशमे युधिष्ठिरस्य राज्याभिषेकानंतरं कृष्णस्य द्वारावतीप्रयाणकालेऽपि विदुरावस्थानस्य वक्ष्यमाणत्वेन तद्विरोध इत्याशंकां प्रमाणैरेव परिहरति ॥ युद्धकाल इति । तु शब्दोऽवधारणे । युद्धकाल एव । न सर्वदा गतोऽपि प्राय आस्ते इत्यनेनेदं सूचयति । संधानार्थमागतः श्रीकृष्णो यदा नागपुरं हित्वोपप्लुव्यं गतस्तदनंतरं युद्धारंभात्पूर्वमेव विदुरस्तीर्थयात्रासुद्दिश्य गतोऽपि न दूरं गतः किंतु समीपस्थान्येव तीर्थानि गत्वा युद्धसमाप्तिपर्यंतं पुनर्हस्तिनपुरं प्रांतमेवायातीति । प्राय इत्यनेन समीपस्थतीर्थगमनमपि न प्रतिदिनामिति सूचयति । गजपुरे गजपुरप्रांतिं किमर्थमास्त इत्यत उक्तं ॥ पांडवानां व्यपेक्षयेति । तद्विजयविविक्तसंयत्यर्थः । यद्वा । अस्मिन्समये विदुरेण दूरं न गंतव्यमिति पांडवानां विशिष्टापेक्षयेत्यर्थः ॥ २ ॥ क्षत्रा पृष्ठो मैत्रेयो यदाह तत्तुभ्यं वक्ष्यामीत्युक्ते राजा विदुरमैत्रेयसंवादः कुत्र कदा जात इति देशकालविशेषविविक्तसया पृच्छतीत्याह ॥ कुत्रेति । कस्मिन्स्तीर्थविशेषे कस्मान्निमित्तादनं प्रविष्ट इत्यप्यत्र ग्राहं ॥ ३ ॥ स्वस्य तदुभयश्रवणे च रतिं सूचयितुं तत्प्रश्नप्रतिवचनरूपं संवादं स्तौति ॥ नहीति । तस्मिन्मैत्रेये वरीयसि गुरो । नं प्रतीतिं यावत् । तस्य मैत्रेयस्य परिहार इत्यपि ग्राहं । हि यस्मात्साधूनां विष्णवादीनां वादेन कथयोपबृंहितः पूर्णः । तत्प्रतिपादक इति यावत् । तस्मादल्पस्यार्थस्य

प्रयोजनस्योदयः प्राप्तिर्यस्मात्स न किंतु संपूर्णप्रयोजनजनक एवेत्यर्थः ॥ ४ ॥ सुबह्वृत्तिपूर्णो भगवान् तं वेत्तीति सुबहुविवित् । सुष्टुसर्वज्ञ इति वा । श्रूयतामित्युक्त्वा । अभिमुखीकृत्येति यावत् ॥ ५ ॥ आदौ तावद्विदुरस्य वनप्रवेशे निमित्तं दर्शयति ॥ यदा त्वित्यादिभिरैकादश्लोकैः । अत्र यदा शब्दानां कालार्थत्वे बाधकं दर्शयन् विवक्षितमर्थोत्तरं दर्शयति ॥ यदेति । केशाभि-
मर्शः प्राप्तः प्रसक्त इत्येतद्वक्ष्यमाणश्रीकृष्णवचनाकरणविदुरागमनतद्वचनतद्वचनानामप्युपलक्षकं ॥ ततश्चायमर्थः ॥ यद्यत्र यदा शब्दाः कालवाचिनस्तदा यस्मिन् काले लाक्षाभवेन तदाह तस्मिन्नेव काले तदुत्तरत्रोक्तानां केशाभिमर्शनं श्रीकृष्णवचना-
करणविदुरागमनतद्वचनतद्वचनानां निमित्तानां तन्निमित्तकस्य विदुरस्य च समावेशः प्राप्तः । न चासावुपपद्यते । अतो यदा शब्दांश्च हेत्वर्थोऽभिमत इति । यदा शब्द इत्येकवचनं जात्यभिप्रायेण । यदा शब्दस्य हेत्वर्थे प्रमाणं दर्शयति ॥ यदेति । तदेति तच्छब्दग्रहणेन मूलं यदा शब्दांस्तेष्वक्षिततयाऽवश्यमध्याहार्यस्तदा शब्दांस्तेष्वपि हेत्वर्थ इति सूचयति ॥ ततश्चायं मूलार्थः ॥ राजा धृतराष्ट्रो विनष्टदृष्टिर्विगतधर्मज्ञानः । तु शब्दांस्त्रधारणं । अधर्मेणेत्यत्र संबध्यते । धर्मविरुद्धकर्मणैव । यविष्टस्य कोन-
ष्ठस्य पांडोर्विबंधून्पितुरहितान्यदा यस्माद्दाहा तदा तस्मादयादिति वक्ष्यमाणेनान्वयः । एवमेवाग्रतनानामपि यदा शब्दानाम-
न्वयो द्रष्टव्यः ॥ ६ ॥ यदा यस्मात्कुर्वेदस्य कुरुश्रेष्ठस्य युधिष्ठिरस्य देव्या राजाभिषेक्तस्त्रियः केशाभिमर्शरूपं गह्वं निधं सुतस्य दुःशासनस्य कर्म नृपो धृतराष्ट्रः । कथं भूतायाः । स्तुषायाः पुत्रभार्यायाः । पुनः कथं भूतायाः । अत्रैदुःखोद्वेगेण निर्गतनेत्रजलैः कुचयोर्लिप्तकुंकुमानि । कुंकुमकेशयुक्तगंधलंपमिति यावत् । हरंत्याः क्षालयंत्याः । अनेन विशेषेणद्वयेन धृत-
राष्ट्रस्यातीवनिर्घृणत्वं सूचयति ॥ ७ ॥ इते त्विति । तु शब्दांस्त्रधारणार्थः । अधर्मेणेत्यनेन संबध्यते । सत्यावलंबस्य सत्यं सत्यवचनमेवावलंब्य आधारयष्टिर्येत्यर्थः । वनागतस्य वनादागतस्य वनं गतस्येति पाठे वने क्लेशितस्येत्यर्थः । साधारित्या-
दीन्यजातशत्रुविशेषणानि तस्य दायदानयोग्यतापवादकानि । समयेन द्यूतपरिकल्पितकालविशेषसमापनरूपेण निमित्तेन याचितः । नृप इति वर्तते । दायं पितृधनं । तमांजुषाणस्तामसपुत्रासक्तः । यद्यस्मात्तस्मात् ॥ ८ ॥ यदा यस्मात्पार्थेन युधिष्ठिरेण प्रहितः प्रेषितोऽमृतायनानि मांक्षादिसकलपुरुषार्थसाधनानि तु विशेषेण जगादेत्यन्वयः । राजा धृतराष्ट्रोऽनुमेन

आनुकूल्येन ज्ञातवान् । हतः पुण्यलेशो यस्य स तथोऽक्तः । अनेन गुरुमात्रस्यापि वचनं नोल्लंघ्यं किमुत जगद्गुरोरोऽस्तीवपापं
 प्राप्तं । यच्चाल्पं पुण्यं संपादितं तदपि नष्टमिति सूचयति ॥ ९ ॥ यदा यस्मात् । अथोपप्लव्यं प्रति कृष्णमगनानंतरं पूर्वजना-
 ग्रजेन मंत्राय विचारार्योपहृतः सन् भवनं प्रविष्टो विदुरस्तं धृतराष्ट्रं प्रति मंत्रदृशां विचारज्ञानिनां वरीयान् श्रेष्ठः । मंत्रदृग्ज्वरी-
 यस्त्वं कुत इत्यत उक्तं ॥ यन्मंत्रिण इति । यद्यस्मादन्ये मंत्रिणो वैदुरिकं विदुरेणोक्तमेव स्वराजादिकं प्रति वदंति तस्मात् ।
 राजनीतिसंप्रदायप्रवर्तकत्वादित्युक्तं भवति ॥ १० ॥ किमोहन्त्यत आह ॥ अजातशत्रोरिति । प्रतियच्छ प्रदेहि । दुर्विषहं
 विशेषेण दुःसहं । अगोऽपरार्थं । तितिक्षतः सहमानस्य । अप्रदाने किं बाधकमित्यतो भीमार्जुनाभ्यां भवदीयवध एवेत्या-
 शयेनाह ॥ सहानुज इति । यत्र युधिष्ठिरपक्षे । हि शब्दो हेत्वर्थः । स्वशत्रुहा स्ववैरिसंहारसमर्थः । तदेव कुत इत्यत उक्तं ॥
 यमिति । यमर्जुनसहितभीमं प्रति ॥ ११ ॥ श्रीकृष्णद्रोहोऽपि बाधक इत्याशयेनाह ॥ यदा त्विति । यदा यस्मात्तु गृहीतवान्
 विशेषेणात्मीयत्वेन स्वीकृतवान् तस्मादायं प्रतियच्छेन्न्यन्वयः । मुकुन्द इत्यनेन भक्तानां मोक्षमपि संपादयति किमु राज्यमिति
 सूचयति । क्षितिदेवा ब्राह्मणा देवा इंद्रादयः । तैः सहित इत्यनेन देवब्राह्मणानुग्रहोऽपि युधिष्ठिरेऽस्तीति तद्द्रोहोऽपि भवि-
 ष्यतीति सूचयति । सोऽपि तत्समीप एवास्तीत्याह ॥ आस्त इति । स्वेषां पांडवानां पुर्व्यमुपप्लव्यनगरसंज्ञायां यदुदेवानां
 यादवश्रेष्ठानां च देवः पूज्यः । अनेन यादवद्रोहोऽपि तव भविष्यतीति सूचयति । सोऽन्यत्र न व्यासक्त इत्याह ॥ विनिर्जितेति ।
 विशेषेण निर्जिता नृदेवा राजानस्तेषां देवाः श्रेष्ठा येन स तथोक्तः ॥ १२ ॥ औरसपुत्रमनतिक्रम्य कथं युष्टिराय राज्यं
 मया देयमित्यत आह ॥ स एष इति । हे अग्रज । त्वं यमपत्यमत्या न पतति कुलं यस्मात्तदपत्यमिति बुद्ध्या पुष्पासि राज्य-
 दानादिना वर्धयसि स एष दोषः सर्वदोषाभिमानी कलिः स्वयमेव त्वत्पुत्ररूपेण गृहान् प्रविष्ट आस्ते । कुतः । यतः पुरुषो
 भगवान् तं द्वेष्टीति पुरुषद्विद् । एतदपि कुतः । यतः कृष्णाद्विमुखस्तदाज्ञाऽकरणात् । अत एव गतश्रीर्लक्ष्मीकटाक्षरहितोऽथ
 तस्मादेनं । आशु कालक्षेममंतरं त्यज । पुत्रः कथं त्याज्य इत्यत आह ॥ कुलस्य कौशलायेति । त्यजेदेकं कुलस्यार्थ इति
 न्यायमनेन सूचयति ॥ १३ ॥ इत्यनेन प्रकारेण धृतराष्ट्राय हितमूचिवान्विदुरः । तत्र धृतराष्ट्रपुरोदेशे स्फुरितश्चालितोऽधरोष्ट्रा

यस्य तेनासत्कृतो धिक्कृतः सद्भिः स्पृहणीयमपेक्षणीयं शीलं यस्य सः ॥ १४ ॥ धिक्कारप्रकारमेवाह ॥ क इति । दास्याः सुतामित्याक्रोशे पृष्ठी । उपजुहावाहूतवान् । जिह्मं कपटिनं । यस्य मे बलिना दत्तेन्नात्रेन पुष्टस्तास्मिन्मायि प्रतीपो विरोधकृत् । परेषां मदैरिणां । पांडवानां कृत्ये कार्ये तत्संपादनार्थमास्ते यस्मात्तस्मात्पुराब्रिवास्त्यतां बहिः स्थाप्यतां श्वसानः श्वासमात्रावशेषः । अनेन सम्यक् ताडनपूर्वकमिति सूचयति ॥ १५ ॥ एवमुक्ते विदुरः किं व्यथितो जातो नेत्याह ॥ स इति । कर्णबाणैः कर्णयोर्बाणतुल्यैर्वेचनैर्भ्रातृधृतराष्ट्रस्य स्मयन्मदस्मितं कुर्वन् मायां हरेः पुत्रादिस्नेहापादिकां बंधकशक्तिमुख बहु मानयानः । अहो आश्चर्यं । कथमीश्वरबंधकशक्तिर्जगद्भिर्माहिकेत्यादि वदन्निति यावत् । तन्निःसारणात्पूर्वं स्वयमेवायात् । वनं प्रतीति शेषः । किं कृत्वा तस्य द्वारि धनुर्निधाय पांडवान्संगत्यास्माभिरयं योत्स्यतीति तेषां शंकां परिहर्तुं धनुर्निधानमिति ध्येयं ॥ १६ ॥ वने किं व्यर्थमेवायुर्नर्तितं नेत्याह ॥ स निर्गत इति । तीर्थपदो हरेः पदानि स्थानानि । क्षेत्राणीति यावत् । अनुक्रमेणैवाक्रमद्वतवान् । पुण्यचिकीर्षुर्हिरिभ्रीतिजनकपुण्यसंपादनेच्छुर्यानि क्षेत्राणि । सहस्रमूर्तिर्भगवान् ॥ १७ ॥ कथमेकस्य समग्ररूपेणावस्थानमिति शंकापरिहारायेदमिति ज्ञातव्यं । एतदेवविशदयति ॥ वनेष्विति । वनेषु पुण्यवनेषु । पुण्यानि यान्युपवनानि ये च पुण्यादयो यानि च पुण्यानि कुंजानि लतादीनि गृहस्थानानि तेष्वयं कं शुद्धं तोयं येषु तेषु । अनंतलिङ्गैर्हरिप्रतिमाभिः सम्यगलंकृतेषु तीर्थायतनेषु तीर्थेष्वायतनेषु क्षेत्रेषु चानन्य एकाकी ॥ १८ ॥ चरणसमये तस्य स्थितिं दर्शयति ॥ गामिति । गां भूमिं मेध्यैः शुद्धयैर्विविक्तैर्क्षान्पतितैः पत्रादिभिर्द्विचिर्वर्तनं जीवनं यस्य स तथोक्तः । मेध्यैः शुद्धे विविक्ते एकांतस्थले दृत्तिर्वर्तनं यस्येति वा । अधः शयनेनावधूतो रजोरुषितदेहः स्वैः स्वकीयैरलक्षितोऽष्टोऽवधूतोऽवज्ञाय त्यक्त उन्मत्तादिस्तद्वेषो यस्य स तथोक्तः । अवधूतकेश इति पाठोऽवधूता वायुना कंपिताः केशा यस्येति व्याख्येयं ॥ ३९ ॥ भारतंभव वर्षानान्यत् । अन्यस्य कर्मभूमित्वाभावात् । कालेन केनचित्कालेन । यावद्यदा तावत्तदा । एकं चक्रमाद्या यस्यां तां । एकभातपत्रं यस्यां तां । अजितेन श्रीकृष्णेन निमित्तेन । पार्थो युधिष्ठिरः ॥ २० ॥ अथ प्रभासप्राप्त्यनंतरं तत्र प्रभासे सुहृदां विनिष्टिं विनाशं शुश्राव । नन्वत्र सुहृच्छब्देन के विवाक्षिताः । न च दुर्योधनादयस्तन्नाशस्य पूर्वमेव श्रुतत्वात् । नापि पांडवा यादवा

वा तेषां तदा विनाशाभावात् । अन्यथाऽजितेन पार्थः शशासेत्युक्तविरोधात् । अतोऽत्र विविक्षितं तात्पर्यं दर्शयति ॥
 सुहृद्भिन्नप्रिमिति । तथा च सुहृच्छब्देन यादवा एव विवक्षिताः । तेषां विनष्टिरेष्याऽनागताऽत्र विवक्षिता तामेव शुश्राव । न
 तु जातां तदानीं जातं तज्जनकं विप्रशापमेव शुश्रावेत्यर्थः । अतो न कोऽपि विरोध इति भावः । ननु विप्रशापोऽपि यमुनाया-
 मुद्धवाच्छ्रुत्वेत्यग्रे स्पष्टमतः कथमिदानीं स श्रुत इति व्याख्यायत इत्यतोऽत्र प्रमाणमाह ॥ विदुरस्त्विति । तु शब्दोऽवधारणे ।
 संक्षेपत इत्यनेन संबध्यते । वर्तमानयदुविनष्टिपरत्वेन व्याख्याने भारतविरोधं चाह ॥ भारतेति । अन्यथा विनष्टिरेष्यत्वाभावे ॥
 ततश्चायं श्लोकार्थः ॥ यथा संस्पर्थया संघर्षविशेषेण वेणुजवह्निसंश्रयं वनं दग्धं भवति तथा संस्पर्थयाऽन्योन्यमवचनजननि-
 तस्य स्पर्धाविशेषेण भविष्यतीं सुहृदां यदूनां विनष्टिं तज्जनकं विप्रशापं संक्षेपत एव शुश्राव । अथ श्रवणानंतरमनुशोचन्
 तान्प्रति शोकं कुर्वन् प्रत्यक् सरस्वतीं पश्चिमदिग्वाहिनीं सरस्वतीसंज्ञां नदीमियाय जगाम ॥ २१ ॥ तस्यां सरस्वत्यां विद्यमानां
 त्रितस्य तन्नामकस्य ऋषेस्तीर्थमिति प्रत्येकं पृथगेन संबध्यते । यत्त्रितादीनां तीर्थं तत्स विदुर आशिषेवै सम्यक् सेवितवान्
 ॥ २२ ॥ इह सरस्वतीतीरं द्विजदेवा ब्राह्मणोत्तमा देवा ब्रह्मादयस्तैः कृतानि विष्णोरायतनानि विष्णुक्षेत्राण्यासिषेव इत्यन्वयः ।
 कथं भूतान्यायतनानि । प्रत्यंकमुख्यांकितमंदिराणि । पुनः कथं भूतानि । एषां तीर्थानां क्षेत्राणां दर्शनात्सेवनात् कृष्णमनुस्मरं-
 त्यंतःकरणशुद्ध्या हरिध्यानवर्तोऽधिकारिणो भवंतीत्यर्थः । अत्र प्रत्यंकमुख्यशब्दप्रतीत्या व्याख्याति ॥ प्रत्यंकेति । प्रति
 शब्दः सम्यगर्थः । तथा च प्रति सम्यगंकानि लक्षणानि यस्य सः प्रत्यंको ब्रह्मा तस्मादध्यतिशयेन सम्यगलक्षणवान्विष्णुः
 प्रत्यंकमुख्य शब्देनोच्यत इत्यर्थः । अत्र प्रमाणमाह ॥ ब्रह्मेति । प्रतीत्यनुवादेन सम्यगिति व्याख्यानं । तथा च प्रति सम्य-
 गंकवान् ब्रह्मेत्यन्वयः । बहुव्रीहिलब्धार्थप्रदर्शनाय मनुषःप्रयोगः । सम्यगित्यस्योत्तरत्रापि संबंधः । तथा चातिशयेन सम्य-
 गलक्षण इति सम्यगलक्षणवत्तम शब्देन विष्णुरुच्यत इत्यर्थः । सम्यगलक्षणवत्तमत्वमेव प्रत्यंकमुखत्वमतः प्रकृतसंगतिरिति ध्येयं ।
 तथा च प्रत्यंकमुख्यः सम्यगलक्षणवत्तमो विष्णुस्तेनांकितानि चिन्हितानि । विष्णुप्रतिमाचिन्हितानीति यावत् । मंदिराणि
 येषु तानीति मूलं व्याख्येयमिति भावः ॥ २३ ॥ विदुरस्य तीर्थसेवायामेव रतिर्न राष्ट्रसेवन इति दर्शयितुमुद्धमपि सुराष्ट्रादिक-

मतिव्रज्येत्युक्तं । कुरुजांगलदेशोऽपि कुरुदेशांतगतः । अतः कुरुजांगलानीत्युक्तं । कालेन केनचित्कालेन । तावदादाबुद्धवं
ददर्शेत्यन्वयः । प्रश्नान्मन्त्रेयमपि द्रक्ष्यतीति भावः ॥ २४ ॥ स विदुरः प्रतीतं प्रख्यातं वासुदेवानुचरं प्रज्ञातं प्रकर्षेण भगव-
निष्ठयुक्तं बृहस्पतेः मकाशान्नाप्तनयमधीतनीतिशास्त्रमुद्धवं प्रणयेन गाढं यथा स्यात्तथाऽऽल्लिङ्ग्य स्वानां स्वीयानां यदूनां
भद्रं कुशलं भगवान् प्रजापुत्रो येषां ते तथोक्तास्तेषां ॥ २५ ॥ क्वचिच्छब्दो यद्यपि कुशलप्रश्रयार्थः । तथाप्यत्रोत्तरत्र च
कुशलादिशब्दानां पृथक् सत्वात्प्रश्नमात्रार्थः । तथा च कुशलमास्त इत्यर्थः । स्वनाभ्यपेक्षेत्यत्र नाभिसंबन्धिपक्षस्य जडत्वेनानु-
वृत्ति शब्दोक्तप्रार्थनाऽसंभवात्पक्षशब्दविवक्षितमर्थं प्रमाणेनैव दर्शयति ॥ पक्षो ब्रह्मेति । तथा च स्वो विष्णुस्तस्य नाभ्यो नाभि-
संबन्धिपक्षजः पक्षो ब्रह्मा तस्यानुवृत्त्या प्रार्थनया कृतक्षणां कृतावसरां । उर्वक्षि कुशलकरणकालं तयोरवसरां नाभूदिति भावः ।
अत्र कुशलमास्ते किमिति भगवत्कुशलप्रश्नाभिप्रायं प्रमाणेनाह ॥ लोकानामिति । कुशलं पृच्छयते । पुराणं विवति शेषः । इतर-
देव कुशलप्रश्नः किं न स्यादित्यतः प्रतीतिार्थे वायकमाह ॥ सन्तेति । तथा च भगवन्त्यकुशलप्रसक्तेरभावात्तस्यैव कुशलप्रश्नो न
घटत इत्यर्थः । तथा च शूरगहे लोकानां कुशलं यथा स्यात्तथा । सुखं कुर्वाणाविति यावत् । आसाते किमिति मूलं
व्याख्येयमिति भावः ॥ २६ ॥ कुरुणां नो भामः पूज्यां यद्वा भामो भगिनीभर्ता संबंधे विचारिते देवक्याः पांडुभगिनीस्थानी
यत्वात् । शौरिर्वसुदेवः स्वसृणां कुंत्यादीनां वरान्वरणीयान्पदार्थान्वदान्यो दानशीलः । वरतर्पणेनेत्येतदप्रतीत्या व्याचष्टे ॥
वरतर्पणेनेति । तथा च वर शब्दः स्वसृणां ये भर्तारः पतयस्तत्परस्तत्तर्पणेन सहेति व्याख्येयं । स्वसृणां तत्पतीनां च तृप्तिं
करोतीति भावः ॥ २७ ॥ वरूथाधिपतिः सेनाधिपतिः । आदिसर्गे पूर्वजन्मनि स्मरं कामं संतं । विप्रानाराध्यति वचनं
लोकाशिक्षणपरं ॥ २८ ॥ सात्वतादिशब्दवाच्यानां यादवविशेषाणामधिप उग्रसेनो यमुग्रसेनमभ्यर्षिचत् । राज्य इति शेषः ।
शतपत्रं पुंडरीकं तद्गदायते नेत्रे लोचने यस्य स तथोक्तः । नृपासनाधिं सिंहासनविषयकमाधिं दूरात्परिहृत्येत्यत्राधि शब्देन
सिंहासनं मम नाभूदिति मानसीव्यथा प्रतीयते । आधिस्तु मानसी पीडयमरोक्तः तां परिहृत्येति व्याख्येयं भगवन्मनसीतर-
पुरुषमानसीव व्यथाप्रसक्तिरायाति । न च सा युक्ताऽतोऽत्र विवक्षितमाधि शब्दार्थं प्रमाणेनैव दर्शयति ॥ आधिरिति ।

तथा चात्रार्थि शब्दो मनःपरो न तु तद्वत्पीडापरो नृपासनं मम भूयादित्यादि तद्विषयकं मनो दूरादेव परिहृत्येति मूलार्थः
 इति भावः । न चात्रापि भगवन्मनसि नृपासनविषयकत्वप्रसक्तिः । तस्या दोषत्वभावात् । तस्यागेन वैराग्यलक्षणगुणा-
 लाभाच्चेति ध्येयं ॥ २९ ॥ सदृशः पुत्रत्वयोग्यः साधु कुशलमास्त इत्यन्वयः । अग्रे पूर्वजनमन्यं विक्रया पार्वत्या धृतः पुत्रत्वेन
 पालितः ॥ ३० ॥ युयुधानः सात्यकिः फल्गुनादर्जुनात् । गतिं ज्ञानं । अत्र धनुर्विद्यारहस्यत्वं भगवत्स्वरूपज्ञत्वं च प्रष्टव्यो-
 पपादकतयोक्तं । एवमग्रेऽपि तच्चक्षिशेषणानि प्रष्टव्यत्वापपादकानीति द्रष्टव्यं ॥ ३१ ॥ अनमीवो निष्पापः श्वफल्कपुत्रोऽक्रूरो
 मार्गस्थपांसुष्वचेष्टत लुठनरूपां चेष्टां चकार । कथं भूतः । प्रेम्णा भक्त्युद्वेगेण विभिन्नं विनष्टं धैर्यं राजभृत्येन मया मार्गपां-
 सुषु लुठनं न कार्यमिति मनोदाढ्यं यस्य स तथोक्तः ॥ ३२ ॥ नाम्ना देवकः कुलेन भोजो भोजश्चासौ देवकश्च देवकभोजस्तस्य
 पुत्र्या देवक्या देवमातुरदितेरिव विष्णुः प्रजापुत्रो यस्याः । त्रयी श्रुतिः । यज्ञविस्ताररूपमर्थं यज्ञो विष्णुस्तादितानं तद्वि-
 स्ताररूपं माहात्म्यं तल्लक्षणमर्थमिति वा । यथा विभर्ति प्रतिपादयति तथा या स्वर्गर्मेण देवं बभार । वा इत्यनेन तस्याः
 पुण्यातिशयप्रसिद्धिं दर्शयति ॥ ३३ ॥ अपि स्थित् किं स्थित् । वा शब्दोऽप्यर्थः । अनिरुद्ध इत्यनेन संबध्यते । यं शब्दयोनं
 शब्दैकसमाधिगम्यं मनोमयं ज्ञानपूर्णं सत्त्वं वासुदेवमपेक्ष्य तुरीयं चतुर्थरूपमामनन्ति श्रुतयः । इदं शब्दयोनिमित्यादिकं बलभद्रे
 पुराणपुरुषत्वाद्युक्तिवदनिरुद्धे आविष्टहरिरूपापेक्षयोक्तमिति ज्ञातव्यं ॥ ३४ ॥ निजात्मदैवमनागतुकस्वदेवतारूपं कृष्णं सत्या-
 त्मजः सत्यभामातनूजो भानुनामा । चारुदण्णो रुग्मिणीतनूजो गदो वसुदेवपुत्रः ॥ ३५ ॥ एवं यादवानां कुशलं पृष्ट्वा पांड-
 वानां तत्पृच्छति ॥ अपि स्विहोभ्यामित्यादिना । विजयाच्युताभ्यां विजयाऽव्यभिचारिभ्यां । अथवा । स्वदाभ्यां बाहूवद्वर्तमाना-
 भ्यां विजयोऽर्जुनोऽच्युतः कृष्णस्ताभ्यामित्यर्थः । धर्मेण धर्मभार्येण धर्मो धर्मपुत्रः सेतुं धर्ममर्यादां तत्सभायां यस्य युधिष्ठिरस्य
 सभायां विजयो दिग्विजयस्तमनुष्ठत्तिर्वर्तनं यस्याः सा तथा तथा श्रीमदादितरेषां धर्मसेत्वतिक्रमः संभावितः सोऽस्य नास्तीति
 प्रश्नबीजं ॥ ३६ ॥ भीमः कृताघेषु कृतापराधेषु दुर्योधनादिषु किं वाऽयं व्यमुंचदित्यत्र स्वनिष्ठं पापं तेज्बभूंचदित्यन्यथाप्रतीति-
 वारणायात्र विवक्षितमग्रशब्दार्थं दर्शयति ॥ अग्रमिति । पुनरपराधबुद्धिं । तथा चात्राग्र शब्दस्य प्रत्ययपकार-

वाचकस्य दीर्घतमं बहुकालमनुवर्तमानमित्यनेन व्यमुंचदित्यनेन चान्वयस्वारस्याय स्वबुद्धिलक्षकत्वे प्रत्यपकारः कर्तव्य इति बहुकालीनां बुद्धिं किं वा व्यमुंचत्तां बुद्धिं मुक्त्वाऽऽस्ते किं स्वकर्तव्यत्वेन बहुकालार्चितं प्रत्यपकारं कृतवान् किमित्यर्थः । अत्रिपाते निमित्तमाह ॥ मार्गमिति । गदाया गदायुद्धस्य विचित्रं विविधं मार्गं चरत इत्यन्वयः ॥ ३७ ॥ रथयूथपानां मध्ये यशोधाः कीर्तिधारी । उपरता अरयो यस्मात्सः । यस्य शरकूटेन बाणसमूहेन गूढ आच्छन्नो माययेच्छया किरातो गृहीत-किरातवेषः ॥ ३८ ॥ यमौ नकुलसहदेवौ । उत स्वित्र किं स्वित्र । च शब्दोऽयर्थे । माद्रवत्यास्तनयावपि पार्थैः पृथापुत्रैः । अक्षिणीपद्मभिरावृतौ रक्षितौ । मणीवादित्वादाक्षिणी वेति संबधः । मृधे युद्धे स्वरिक्थं स्वराज्याख्ययनमुद्धृत्याच्छिद्य वाज्र-वत्क्रादिद्रमुखात्सुपर्णौ गरुडाविव । अभूतोपमा । यदि द्वौ गरुडाविद्रमुखादमृतमानयेतां तर्हि तद्वदित्यर्थः ॥ ३९ ॥ पृथायाः किं नु कुशलं पृच्छयं यतस्तस्याः पांडुना विना जीवनेमवाश्चर्यमित्याह ॥ अहो इति । प्रणौरिति शेषः । जीवतीति यावत् । न चात्याश्चर्यं यतोर्भकाणां पुत्राणामर्थे त्रियते न भोगार्थं । यद्वा । त्रियते । पुत्रैरिति शेषः । तेन विनाऽपि याऽर्भकार्थं एवासीत् । न माद्रीवत्सहगमनं कृतवतीत्यर्थः । तेन पांडुना चतस्रः ॥ ४० ॥ धृतराष्ट्रस्तु न कुशलप्रश्नयोग्यः किंतु शौच्य एव । यतोऽधःपतनसाधनपापकारीत्याह ॥ सौम्येति । हे सौम्य सोमार्ह । तं धृतराष्ट्रं जीवंतमनुशोचामि । कस्मात् । अधःपततं तत्रापि परेताय मृताय भ्रात्रे पांडवे तत्पुत्रद्रोहेण यो विदुद्रुहे द्रोहं कृतवान् । किंच जीवतो ममापि अपकारस्तेन कृत इत्याह । येन सुहृद्भ्रात्राऽहं च स्वपुर्याः सकाशान्निर्योपितो विवासितः ॥ ४१ ॥ पुरान्निर्योपितस्य तव मनसि किं खेदो नेत्याह ॥ सोऽहमिति । यो निर्योपितः सोऽहमित्यर्थः । विधातुर्हरेः कृष्णस्य प्रसादात्तस्य पदवीं माहात्म्यं पश्यन् । कथं भूतस्य । नृणां दृशो हरिरेव भूभारहरणायान्नावर्तीर्ण इति । चित्तवृत्तीर्मित्येविडंबनेन स्वमाहात्म्याच्छादकेन मनुष्यानुकरणेन चालयतो भ्रामयतः । श्रीकृष्ण एव स्वमाहात्म्यमाच्छाद्य स्वस्मिन्मानुष्यभ्रमस्तुपाद्य धृतराष्ट्रदीन्यापभागिनः करोत्येवं तन्माहात्म्यं पश्यन्नहं गतविस्मयश्चित्तविकाररहितस्तत्प्रसाद एवायमिति मत्वा सुखेनैव चरामीत्याशयः ॥ ४२ ॥ ननु भूभारहरणायवर्तीर्णः श्रीकृष्णः स्वभक्तपांडवद्रोहिणो दुर्योधनादीन् राज्यापहारानंतरमेव कस्मान्न हतवानित्यत आह ॥

नूनामिति । ईशस्तदैव हंतुं समर्थोऽपि भगवान् कृष्णो विद्यामदो धनमदस्तथैवाभिजनोमदः । एतेन मदाधानां त एव च सहतां दमा इति वचनाद्विद्याधनाभिजननिमित्तैस्त्रिभिर्मदैरूपथानां पंथानमपहाय वर्तमानानां च भूमिरष्टादशाक्षौहिणीगणिताभिर्भुहुर्महीं चालयतां दृषणां वधान्निमित्तात्प्रपन्नातिजिहर्षिया प्रपन्ना भूमिस्तस्या आर्तिर्भारस्त्वन्निमित्तं दुःखं तज्जिहर्षिया कुरूणां दुर्योधनादीनामघमपराधमुपेक्षित इति नूनं तर्कयामि । तर्कनिश्चययोर्नूनमित्यभिधानात् । तदानीमेव तेषां वधे सर्वभूभारहरणं न स्यादित्याशयेन तदैव न हतवानिति भावः ॥ ४३ ॥ नन्वीश्वरस्य कृष्णादिरूपेण जन्म तावन्नोपपद्यते । तस्याजत्वात् । नापि कर्माणि संभवन्ति । तस्याकर्तृत्ववचनात् । परिपूर्णस्य जन्मनामकर्मभिश्च प्रयोजनाभावाच्चेत्यत आह ॥ अजन्म्येति । अत्राजस्य जन्मेत्यकर्तुः कर्मणीति च व्याहृतमिव प्रतीयतेऽतः प्रश्नक्रमेण प्रमाणद्वयमुदाहृत्योभयं घटयति ॥ न देहयोग इत्यादिना । हि यस्मादेहयोगो जनिर्न तस्माद्वाक्तिर्जनिः स्मृत्यर्थः । न देहयोग इत्यनेन कोऽहति देहयोगमित्येतदपि प्रमापितमिति मंतव्यं । स्वभावेन कर्ताऽपि स्वस्य फलाभावेनाकर्तेति गौण्या वृत्त्या भण्यते व्यवहियत इत्यर्थः ॥ ततश्चायमर्थः ॥ अजस्य जीववत् त्रिगुणात्मकदेहयोगशून्यस्यापि जन्मोपपद्यते जन्मशब्दार्थतया प्रादुभावस्यैव विवक्षितत्वात् । उत्पत्त्यनुपशासनरूपप्रयोजनसद्भावाच्च । अकर्तुः फलाभावेनैवाकर्तृत्वंनोच्यमानस्य कर्माणि विहितानि नित्यनैमित्तिकादीनि संभवन्ति । यतः स्वप्रयोजनाभावेऽपि पुंसामधिकारिणां गृहणाय शिक्षणाय भवन्ति । उत्सीदयुरिमे लोका न कुर्या कर्म चेदहमिति वचनात् । नन्वजत्वश्रुतेः स्वरूपापेक्षयाऽप्युपपत्तेरीश्वरस्यापि जीववदेहयोगरूपमेव जन्म कर्म च किं न स्यादित्यत आह ॥ न त्वन्यथेति । अन्यथा प्रादुर्भाविरूपजन्माद्यपेक्षया प्रकारांतरं गुणात्मकदेहयोगेन जननं विधिबंधकेन कर्म च न तु नैव । कुतः । यतो गुणानां परो गुणातीतः । नित्यमुक्त इति यावत् । को देहयोगं गुणात्मकदेहयोगरूपां जनिं कर्मतंत्रमुत कर्मविस्तारमप्यहति न कोऽपीत्यर्थः । नित्यमुक्तत्वाज्जीवज्जन्म विधिभयेन कर्म च नास्त्येवेति भावः ॥ ४४ ॥ उत्पत्त्यनुपशासनं नापि किं फलमित्यपेक्षायां तत्साध्यं फलं दर्शयन् स्वाभीष्टं फलं प्रार्थयते ॥ तस्येति । प्रपन्ना अनादिकालेन शरणं प्राप्ता येऽखिला लोकपाला इंद्रादयस्तेषां स्वे स्वीयेऽनुशासने श्रुतिस्मृत्यादिरूपेऽवस्थितानामन्येषां चार्थाय प्रयोजनाय । अनेन शिष्टप्रतिपालनमेवोत्पत्त्यनुपशासनप्रयो-

जनामिति सूचितं । वार्ता कथां । तीर्थवत्पुण्यकरकीर्तः ॥ ४५ ॥ इति श्रीभागवतटिप्पण्यां प्रथमोऽध्यायः ॥ ३-१ ॥

॥ हरिः ॐ ॥ भगवत उद्धवः प्रियः श्रीकृष्णस्तदाश्रयां तद्विषयकां नोत्सेहे नैव प्रयत्नं कृतवान् । औत्कण्ठ्याद्भक्त्यु-
द्रेकात् । स्मारितो विदुरवचनचातुर्येणासंप्रज्ञातसमाधिविषयीकृत ईश्वरो येन स तथा । असंप्रज्ञातसमाधिं प्राप्तो यतोऽन्तः
प्रतिवचने यत्नवान्न जात इत्यर्थः । एवमग्रेऽपि स्मरणमसंप्रज्ञातसमाधिरूपमेव ज्ञेयं ॥ १ ॥ इदमेव कैमुत्येनोपपादयति ॥ य
इति । य उद्धवः पंचवर्षः प्रातराशाय प्रातःकालीनभोजनाय तत्प्रातर्भोजनं सपर्यां मानसीं बाह्यां च रचयन्कुर्वन् ।
बाललीलामित्यनेन बाल्यावस्थापन्नस्य क्रीडारूपोऽपि व्यापार एतादृश इति सूचयति ॥ २ ॥ जरसं जरां । अनेन तस्य
हरौ मनोवाकायवृत्तीनामभ्यासपाटवं सूचयति । भर्तुः कृष्णस्य ॥ ३ ॥ कृष्णांघ्रिस्मरणरूपसुधया । तृतीया सप्तम्यर्थे । सुधायां
निमग्नः सन् साधुनिर्द्वतः स्वरूपानंदविर्भावं प्राप्तः ॥ ४ ॥ प्रत्युत्तरावचनेन विदुरमनसि तस्मिन्किं कोपो जातो नेत्याह ॥
पुलकेति । पुलकै रोमांचैरुद्भिन्नान्यंकुरितान्युज्जृम्भितानि वा सर्वाण्यंगानि यस्य सः । मीलितदृशा मीलितनेत्रेणाश्रुबाष्पकलां
मुंचन् यतः स्नेहप्रसरसंभ्रुतो भक्तिनदीप्रवाहनिमग्नः । असंप्रज्ञातसमाधिस्थ इति यावत् । स उद्धवस्तेन विदुरेण लक्षितोऽनु-
मितोऽन्तः पूर्णार्थः कृतार्थो मुक्त इव लक्षित इत्यर्थः । रोमांचादिना तदीयासंप्रज्ञातसमाधिमनुमायाहो मुक्त इवायं परमा-
नंदमग्नो जातोऽस्त्यतोऽस्य तूष्णींभाव इति ज्ञातवानिति भावः ॥ ५ ॥ भगवतो लोकात्प्रकाशादसंप्रज्ञातसमाधिरूपाद्भूलोकं
मनुष्यदेहानुसंधानमागतः प्राप्त उत्समयन्विप्रशपं निमिचीकृत्य यदुक्कुलविनाशं कर्तुमुद्युक्तस्य श्रीकृष्णस्य माहात्म्यस्मरणेनो-
त्कृष्टं विस्मयं कुर्वन् ॥ ६ ॥ भाविना कृष्णादियादववियोगेन संतप्यमान आह ॥ कृष्णेति । कृष्ण एव द्युमणिः सूर्यस्तस्य निम्बो-
चेऽस्तमये आसन्ने सति । अत एव गतश्रीषु विगतशोभेषु विप्रशापाख्याजगरेण गीर्णेषु गिलितप्रायेषु नोऽस्मत्संबन्धियदुषु किं
तु कुशलं ब्रूयां । हेति खेदे ॥ ७ ॥ ननु कृष्णस्मरणेन तव यथैतादृशसुखप्राप्तिस्तथेतेषां जनानां यदूनां च कृष्णं स्मरतामेता-
दृशसुखप्राप्तिः कुतो नेत्यत आह ॥ दुर्भग इति । अयं भूमिष्ठो लोको जनो ये लोका यादवाश्च कृष्णेन संबसंतोऽपि सह विद्य-
माना अपि कृष्णं हरिं हरिरयमिति न विदुः । प्रत्युतायमयेको मनुष्य इत्येव विदुः । अतो न तेषां कृष्णस्मरणेनास्मद्भ्रातृसुख-

प्राप्तिरिति भावः । अत्र दृष्टान्तो यथाऽभसि समुद्रे विद्यमाना मीना हरिं मत्स्यरूपं हरिरयमिति न जानन्ति तथैवेति । मीना
 इवोडुपमिति पाठे मीना यथा जले प्रतिबिंबितमुडुपं चंद्रं प्रतिबिंबितत्वेन न जानन्तीति व्याख्येयं ॥ ८ ॥ ननु विप्रकर्षोद्भवतु
 लोकस्यैतादृशमज्ञानं विपरीतज्ञानं वा यादवानामतिचतुराणां कृष्णेन सहैकत्र सतां कथमीदृशमज्ञानादिकमित्यत आह ॥ इंगितज्ञा
 इति । इंगितं ह्रदतो भावः । इंगितं चांगचेष्टितमित्यभिधानात् । अङ्गित शब्दस्तन्त्रेणोभयार्थं उपात्तः । तथा चङ्गितेन परस्यांगचेष्टि-
 तेनङ्गित तच्चित्तस्थं जानन्तीतींगितज्ञा इति व्याख्येयं । पुरु अतिशयेन प्रौढा निपुणाः पुरप्रौढा इति पाठे पुरे पट्टणे वासेन प्रौढा
 इत्यर्थः । एकस्मिन्नेव स्थाने आरम्भेति तथा । च शब्दोऽप्यर्थः । सात्वता यादवा एवंभूता अपि भूतावासं सर्वजगदीश्वरं
 कृष्णं सात्वतां यादवानामेव ऋषभं श्रेष्ठममंसतामन्यत न सर्वेश्वरोऽयमिति ज्ञातवन्त इति भावः ॥ ५ ॥ नन्वेवं तेषां ज्ञानाभावे
 भ्रमे च किं निमित्तमित्यत आह ॥ देवस्येति । मायया बंधकशक्त्या स्पृष्टा बद्धा यतोऽतोऽमंसतेति पूर्वोणान्वयः । निमित्तांतर-
 मप्याह ॥ ये चान्ये इति । येऽन्ये कुवादिनोऽसदाश्रया असच्छास्त्रावलंबनास्तेषां वाक्यैश्च दुःशस्त्रैरप्यमंसतेत्यन्वयः । नन्वेवं
 भवदादीनामप्युक्तैर्निमित्तैः कस्मान्न भ्रमो भवतीत्यत उक्तं । आत्मानि स्वात्मनि हरो विषये उप्तो दृढं निक्षिप्त आत्मा मनो
 येषां ते तेषामस्मदादीनां धीस्तद्वाक्यैर्न भ्राम्यत इति । सर्वदा हरिरेवायमिति प्रमाणज्ञत्वान्नास्मदादीनामुक्तभ्रम इति भावः
 ॥ १० ॥ ननु कृष्णस्य न हरित्वमुपपद्यते । तस्य निम्लोच शब्देन त्वयैव मरणस्योक्तत्वादित्याशंकायां निम्लोच शब्दार्थं दर्श-
 यति ॥ प्रदर्शयति । सर्वदा दर्शनसाधनं न तप्त तपो यैरत एवावितृप्तदृशां वृणां स्वाविंबं स्वस्वरूपभूतं शरीरं प्रदर्श्य । तु शब्दोऽ-
 वधारणे । आदायैवाविहार्यैवांतरधादंतर्धास्याति । एष्यतु निश्चितं यत्तदतीतत्वेन भण्यत इति वचनात् । अंतर्धानमेव पूर्वोक्तो
 निम्लोचो न देहहानिरूपमरणमिति भावः । कीदृशं स्वाविंबं । लोकानां लोचनानि यस्मिन् । अतिसुंदरमिति यावत् ॥ ११ ॥
 लोकलोचनपदेनमूचितविंबसौंदर्यमेवोपादयति ॥ यन्मत्येति विभिः । यत्स्वाविंबं मर्त्यलीलौपयिकं मनुष्यकर्तृकलीलासृपयुक्तं
 स्वयोगमायाबलं स्वस्वरूपयोगमाहात्म्यबलं दर्शयता हरिणा गृहीतं प्रकटीकृतं । अनेन जननमपि तस्य नास्तीति सूचयति ।
 स्वस्य च स्वस्यापि विस्मापनं विस्मयकरं सौभाग्यं सौभाग्येः सौभाग्यातिशयस्य परं मुख्यं पदं स्थानं । चरमकाष्ठेति यावत् । भूषणा-

नामपि भूषणानि भूषणायितान्यंगानि यस्मिन्नुत ॥१२॥ दृक् स्वस्त्ययनं दशमानंदकरं यच्छ्रीकृष्णशरीरं निरीक्ष्य त्रिलोक इत्यमन्यत । वत कथं विधातुर्विरचिस्वार्वाक् सृतावंत्यसृष्टौ कात्स्न्येन कौशलं नैषुष्यमत्र शरीरे उपगतं पर्याप्तं नातःपरं पर्याप्तस्य कौशलमस्तीत्येवं मेने । यथाऽऽदौ वक्रतया लिखति पश्चादभ्यासपाटवे तत्कर्तृकलेखने कौशलं कात्स्न्येनायाति तथैवेति भावः ॥१२॥ अत्र बतेत्यनेन सूचितमर्थं दर्शयति ॥ त्रिलोक्येति । अत्राज्ञान शब्दोऽत्रमपरः । चिदानंदाद्यात्मकस्य कृष्णशरीरस्य विरिंचस्रष्टृत्वबुद्धेर्भ्रमत्वात् । तथा च लोके भ्रमः केषांचिदेव संभावितः । अस्मिन्नाथे लोकत्रयगतानां बहूनां भ्रमो भवति । इदमाश्चर्यमित्यर्थः । अत्र प्रमाणान्तरसंवादमाह ॥ आनंदरूपमिति । आनंदद्यात्मकमपि विष्णुरूपं कृष्णादिशरीरं दृष्ट्वा शरीरत्वेनैव रूपेण ज्ञात्वा लोकस्त्रिलोकगतो जनस्तु विशेषेणतरशरीरापेक्षयाऽतिशयेन भौतिकमेव । पंचभूतोपादानकमेव न चिदानंदाद्यात्मकमित्येव शब्दार्थः । च शब्दो विरिंचस्रष्टृत्वसमुच्चयार्थः । बहुषु स्थिता अहो आश्चर्यं । एकस्मिन्नाथे बहूनां भ्रान्तेरदर्शनादिति भावः ॥१३॥ मूले यस्य श्रीकृष्णस्यानुरागः स्नेहस्तेन प्लुता व्याप्ता हासाश्च रासलीला रासक्रीडा चावल्लोको निरीक्षणं च ते तथा । अनुरागप्लुताश्च ते हासादयश्च तैः प्रतिलब्धो मानो याभिस्ता व्रजे विद्यमानाः स्त्रियो दृग्भिः सहानुप्रवृत्ता गच्छन्तेमेवानुगता धियो यासां तास्तथाविधाः सत्यः कृत्ये भोजनादिरूपे शेषो यासां ताः । असमापितकृत्या एव निरीक्षणार्थमागता अवतस्थुः । तस्य सौंदर्यनिधित्वादेतत्संभावितमित्यर्थं किल शब्दः । वार्तासंभावयोः किलेति वचनात् ॥१४॥ एवं निम्लोच शब्दो न प्रसिद्धमरणपरः किं त्वंतर्धानपर एवेत्युपपाद्येदानीं जनिरपि तस्य नेतरसाधरणेत्याह ॥ स्वशांतरूपेज्जिति । अत्र रूप शब्दः प्रतिमापरः । स्वस्य शांतरूपेषु सात्विकप्रकृतिषु सुरादिष्वितरैश्शांतरूपैः स्वस्य रूपैस्तामसैरसुरैरभ्यर्द्यमानेषु सत्स्वनुकंपितः कृपायुक्त आत्मा मनो यस्य सः । महतां वायुशेषेद्रादीनामर्थयुक्तोऽजोऽपि जडदेहसंबन्धेनोत्पातिराहितोऽपि जातः प्रादुर्भूतः । वाय्वादीनामुक्तविधाजत्वस्याभावात्प्रसिद्धैव जनिरिति सूचयितुं हि शब्दः । यथाऽग्निः काष्ठेषु विद्यमान एवाविर्भवति तथैव । न चाजस्य जन्मोत्पथनाशायेत्यनेनैतत्पुनरुक्तं । तद्विवरणरूपत्वाद्भक्त्युभेदाच्च ॥१५॥ नन्वेवं जन्ममरणराहित्येन कृष्णस्येश्वरत्वं चेत्कथं तेनानीश्वरकर्तव्यानि कृतानीत्यत आह ॥ मां खेदयतीति द्वाभ्यां । एतदनी-

श्वरवत्कर्मकरणं खेदयति । असुरजनमोहनार्थमेवैतन्न स्वतः । तत्स्वभावस्यानैवविधत्वेन श्रुत्यादिसिद्धत्वादिति समाधानेन
 चित्तांचल्यपरिहाररूपकेशयुक्तं करोतीत्यर्थः । एतदित्युक्तमेवाह । वसुदेवगोहे वसुदेवभार्यायां यज्जन्मविडम्बनं लौकिकजन्मा-
 नुकरणं । अरिभयादिव ब्रजे निलीय वासः । अरिर्जरासंधादिस्तद्भयादिव पुरान्मधुरापुराद्व्यावात्सीद्गोमंतगिरिं प्रत्यपलायत ।
 अनंतवीर्यं इत्यनेनासुरमोहनाय मनुष्यानुकरणमेवैतन्न वास्तवमिति दर्शयति ॥१६॥ एतच्च कृष्णस्य कर्म स्मरतो मम चेतः
 कर्मभूतं दुनोति उक्तरीत्या क्लेशयुक्तं करोति । एतदित्युक्तमेव विशदयति ॥ यदाहेति । कंसहननानंतरमिति शेषः । हे तात
 हे अंब । युवां प्रसीदतं प्रसादं कुरुतां । अकृता निष्कृतिः कसकृतापराधप्रतिक्रिया आत्मना धनेन वा तृप्तिर्येस्तेषां नोऽस्माकं ।
 बहुवचनं जातौ । आवयोरित्यर्थः ॥१७॥ नन्वनीश्वर एवायं किं न स्यात्तव तु श्रद्धामात्रमेतदतः किं तद्विरहनिमित्तेन दुःखे-
 नेत्याशंकायां तस्येश्वरत्वं साधयंस्तद्विरहो दुःसह इत्याह ॥ को वा इति त्रिभिः । अग्निसरोजयो रेणुमपि विजिघ्रन्सेवमानो
 विस्फुरंत्योर्विभ्रमंत्योर्भ्रूवाविटपेन लेखेन तल्लक्षणेन कृतांतन । अनेन भ्रूविलासमात्रेण भूभारसंहर्तृत्वादयमीश्वर इति युक्तिरु-
 क्तेति ज्ञातव्यं ॥१८॥ भक्तकृतप्रामादिकापराधमुपेक्ष्य मोक्षदातृत्वाच्चायमीश्वर इत्याह ॥ दृष्टेति । चैद्यस्य जयांशत्वाद्भक्त्याऽ-
 सुरावेशेन द्विषतोऽपि सिद्धिः सायुज्यरूपा । यां सिद्धिं सम्यगनुष्ठितेन योगेन संस्पृहयति प्राप्तुमिच्छति ॥१९॥ चैद्यवदन्येऽपि
 स्वयोग्यां सिद्धिमाप्नुवित्याह ॥ तथैवेति । ये कर्णादय आहवे भारतयुद्धे पार्थास्त्रपूतास्तदस्त्रैर्मृतत्वेन निःपापाः संतः ॥२०॥
 एवं स्वयमीश्वरोऽपि यदुग्रसंनभृत्यत्वं दर्शितवांस्तदत्यंतं मासुक्तेकेशवंतं करोतीत्याह ॥ स्वयं त्विति । तु शब्दोऽवधारणे । स्वय-
 मेव नान्यः । त्र्यधीशस्त्रयाणां लोकानामीशः स्वराज्यलक्ष्म्या स्वाधीनराज्यलक्ष्म्या बलिं करं पूजां वा हरद्भिः समर्पयद्भिः ॥२१॥
 एवं विधोऽपि परमं धिष्ये सिंहासने निषण्णमासीनमुग्रसेनं तिष्ठन्तपुरतः स्वयं तिष्ठन् । हे देव । अस्मद्वचो निधारयावधार-
 येति न्यबोधयद्विज्ञापितवानिति यद्वचनं तत्तस्य कृष्णस्य कैकर्यं दासत्वमुपागतान्प्राप्तान्नोऽस्मान् । हे अंग विदुर । विग्लापयत्य-
 सुरजनमोहनाय वा भक्तवात्सल्यप्रदर्शनाय वेदमिति समाधानेन चित्तांचल्यपरिहाररूपां ग्लानिं प्रापयति ॥२२॥ स्वभावतो
 भक्तानां प्रामादिकमपराधमुपेक्ष्य मोक्षमेव ददातीत्येतदुदाहरणान्तरं अपि दर्शयन्नयमेव भजनीय इत्याह ॥ अहो इति । बक

भक्षण इति धातोर्विकी भक्षणशीला ताटका संसर्गेण शिशुमारिका । अत एवासाध्वी पूतनाविष्टोर्वशी तदा विष्णुं जिघांसया हंतुमिच्छया स्तनयोः संभृतं कालकूटं विषमपाययत्तदाविष्टोर्वशी धान्या यशोदाया उचितां योग्यां गतिं लोकं लेभे यतस्ततः कारणात्ततोऽन्यं कं वा शरणं ब्रजेम मोक्षार्थं भजेम ॥२३॥ नन्वेवं भागवतानेव भगवाननुशुह्लाति तदा बल्यादीनामसुराणां भगवदनुग्रहभागित्वं न स्यात्तेषामसुरयोनित्वेन भागवतत्वाभावादित्याशंकायामासुरयोनित्वमप्रयोजकं भागवतत्वे भक्तिरेव प्रयोजिकाऽतस्तेऽपि भक्तिमत्त्वाद्भागवता एवेत्याशयेनाह ॥ मन्य इति । असुरानप्यहं भागवतान्मन्ये । संरंभः क्रोधस्तद्वशेन मार्गेणाभिनिविष्टं भक्तिपूर्वकं निविष्टं चित्तं येषां तान् । हेतुगर्भविशेषणमिदं । आदावसुरावेशेन क्रोधयुक्ता अपि पश्चाद्भक्तिमंत एव ते भवन्तीति भावः । अत एवाचक्षत इति ते भक्तिपूर्वकमपश्यन्निति । ताक्ष्यः कश्यपस्तस्य पुत्रो गरुडस्तदंसे स्कंधे सुनाभं चक्रमायुधं यस्य तं । अत्रासुरानिति सामान्योक्त्या भगवंतं पश्यतां सर्वेषामसुराणां भागवतत्वमुच्यत इति प्रतीयते न तद्युक्तं । द्वेषिणामपि मुक्तिप्रसंगात् । अतोऽसुरयोनित्वं न भागवतत्वे प्रयोजकं क्तिं भक्तिरेव भागवतत्वप्रयोजकेत्यभिप्रायं प्रमाणेनैव दर्शयति ॥ असुरा इति । असुरयोनिजा इत्यर्थः । बल्यादयोऽसुरा न स्वभावतोऽसुराः तर्हि । द्वेषयुतहिरण्यकादीनामंते कथं मुक्तिरित्यत आह ॥ जीवद्वयेति । साध्वसाधुजीवद्वयसंमेलनादित्यर्थः । परे परमात्मनि । च शब्दोऽवधारणे । भक्तिद्वेषयुता एव स्युर्न केवलं द्वेषयुता इत्यर्थः । अतस्तेषां यथा निजं स्वरूपमनतिक्रम्य वर्तमाना गतिर्भक्तस्य मुक्तिर्द्वेषिणस्तम इत्यर्थः । अनेन चैद्यस्य कृष्णं द्विषतांऽपि सिद्धिरित्येतदयुक्तात्पर्यमिति ज्ञातव्यं । हिरण्यकश्यैव तृतीये जन्मनि चैद्यत्वात् । नन्वेवं भयात्कंसः अहो वकीयमिति कंसपूतनादीनां भगवद्वेषिणां मुक्तिकथनमनुपपन्नमित्यतस्तत्रापि जीवद्वयसमावेशोक्तैव गतिरित्याह ॥ कंसति । आद्य शब्देन दंतवत्क्रादिग्रहणं । बांधवो भक्तः । आदिपदेन कंसे भृगुर्भक्तः कालनेमिर्द्वेषी पूतनिकायां तूर्वशी भक्ता ताटका द्वेषयुतेत्यादि द्रष्टव्यं । ताभ्यां युता यतोऽतो जीवद्वयसमायोगात् । गतिद्वयं मुक्तिस्तमश्च तज्जिगमिषवस्तत्प्राप्तिसंभावनाविषयाः । तथा च भयात्कंसः अहो वकीति वचनद्वयं तदाविष्टसज्जीवविषयतया व्याख्येयमिति भावः । नन्वेवं जीवद्वयकल्पना तत्र कुतः कार्येत्यत आह ॥ सर्वथेति । नियमेनेत्यर्थः । उदीरितं । श्रुत्यादाविति शेषः । यत उदी-

रितमतो नित्यं सर्वदा नियमः कदाऽपि न व्यभचरतीति भावः । अंगीकार्य इति शेषः । तर्हि द्वेषाच्चैद्यादयो नृपा इत्यादि-
 रूपद्वेषस्य श्रुक्तिसाधनत्वप्रतिपादकं वचनं कथमित्यत आह ॥ मोहायेति । अन्यवाचोऽन्यस्य द्वेषस्य श्रुक्तिसाधनत्ववचोऽ-
 सुरजनमोहनाय । अतो न तद्यथाश्रुतार्थं किंतु भगवतः कृपालुत्वरूपगुणप्रशंसापरमिति भावः ॥२४॥ यन्मर्त्यलीलौपयिकं
 स्वयोगमायाबलं दर्शयता गृहीतमिति भगवच्छरीरग्रहणस्य मर्त्यलीलौपयिकत्वं स्वयोगमायाबलप्रदर्शकत्वं च पूर्वश्रुतं तत्र कास्ता
 मर्त्यलीलाः कीदृशं च स्वयोगमायाबलमित्यपेक्षायां तत्सर्वं जन्मारभ्य भक्त्युद्रेकात्संक्षेपतो दर्शयति ॥ वसुदेवस्येत्यादिना । वसु-
 देवस्य सकाशात् । प्रयोजनमाह ॥ भोजेद्वेति । भोजेद्रः कंसस्तेन तयोः कारागृहे बंधने कृते सति तयोः शर्म सुखं तद्धनना-
 दिना चिकीर्षुः । निमित्तांतरमप्याह ॥ जब्जनेनेति ॥२५॥ ततो मधुरात् । गूढार्चिरप्रकाशितस्वमाहात्म्यः ॥२६॥ व्यहरद-
 क्रीडत् । कूर्जतोऽव्यक्तशब्दं कुर्वतो द्विजाः पक्षिणस्तैः संकुलिता व्याप्ता अग्निप्रा वृक्षा यस्मिस्तत्तथोक्तं तस्मिन् ॥२७॥ कौमारा
 इत्यत्र ङीबभावच्छांदसः । मुग्धो बालश्च यः सिंहस्तद्वदवलोकनं यस्य स तथोक्तः ॥२८॥ स एवाधिकं वयः प्राप्तः सन्
 लक्ष्म्याः शोभादिसंपदो निकेतं मंदिरं । सिताः शुभ्रा गोवृषा यस्मिस्तत् । चारयन् । तृणानीति शेषः । रणन् शब्दं कुर्व-
 न्वेणुर्यस्य सः । अरीरमद्रमयामास ॥२९॥ प्रत्युक्तान्प्रेषितान्मायिनो मायया निजरूपाच्छादिनो व्यनुदज्जघान । क्रीडनकान्
 तृणादिनिर्मितान् सिंहादीन्यथा ॥३०॥ विपन्नान्मृतान्निष्ठह्य शिक्षयित्वा गावो गा उत्थाप्य प्रकृतौ स्वभावे स्थितं । निर्विष-
 मिति यावत् । तदेव तोयमपापयत् ॥३१॥ गोसवनेत्यत्र गोपदं ब्राह्मणाद्युपलक्षकं । तस्माद्भवां ब्राह्मणानामद्रेश्चरभ्यतां मख
 इति वक्ष्यमाणत्वात् । तथा च गोब्राह्मणाद्रिपूजारूपयज्ञेनेत्यर्थः । गोपराजं नंदं । च शब्दादिद्रस्य मानभगं कुर्वन् । उरुभारस्या-
 तिसमृद्धस्य ॥३२॥ कोपाद्वर्षति भग्नमानेऽपहृतपूजने । अत एवातिविब्वहेल कर्तव्यमूढे गोत्रलीलातपत्रेण पर्वताख्यक्रीडाछत्रेण ।
 हे भद्र कल्याणात्मन्विदुर ॥३३॥ शरद्वताबुदितः शशी शरच्छशी शीतस्य करैः किरणैर्मृष्टं अलंकृतं रजनीमुखं मदोषं कल-
 पदं यथा भवति तथा मंडलं समूहं मंडयतीति मंडलं मंडनः ॥ ३४ ॥ इति श्रीभागवताटिप्पण्यां द्वितीयोऽध्यायः ॥
 ॥ ३-२ ॥ ॥

॥ हरिः ॐ ॥ ततो वृंदावनात् । पुरीं मथुरां । आशा दिगतिवृणयोरित्यभिधानात् । कदा कंस हनिष्यतीत्यादि-
रूपां तृष्णां तदभीष्टकंसहननादिचिकीर्षयति यावत् । तुंगाद्राजमंचात् । रिपुपूथनाथं कंसं । व्यसुं विगतप्राणं ॥ १ ॥ ब्रह्म-
वेदं सविस्तरं षडंगसहितं । पुत्रलक्षणवरं पंचजनाख्यदैत्यांश्च प्रवेशान्मृतं । समाहूता इति चह्रस्वच्छांदसः । अत्र भीष्म-
कन्यया समाहूता इत्यन्यथाप्रतीतिवारणाय विवक्षितं व्याख्यानं दर्शयति ॥ भीष्मककन्याया इति । अनेन तृतीया षष्ठ्या स
च तादर्थ्यरूपं इत्युक्तं भवति । श्रियो लक्ष्म्याः सर्वर्णेन समानरूपेणाहूता इति व्याख्यानमसदिति भावेन सर्वेणेत्यस्याभिप्राय-
माह ॥ सर्वर्णमात्रतेयेति । सर्वर्णं शब्दो भावप्रधान इति दर्शयितुं सर्वर्णतयेत्युक्तं । आहूता इत्यनेनान्वयप्रदर्शनेनावहाने सर्वर्णे-
नेत्यस्य निमित्तता दर्शिता । मात्र पदाध्याहारेण च समानजातितयैव क्षत्रियत्वेनैव निमित्तेन समाहूता न रुग्मिणीप्राप्तिर्योग्य-
तयाऽपीति दर्शयति । नन्वेवं श्रिय इत्युक्तस्य केनान्वय इत्यतस्तस्यान्वयं दर्शयति ॥ एषामिति । अनेनापव्याख्याने जिही-
षेत्यस्यान्वयाभाव इति सूचितं भवति । एतद्भयेन बुभूषयेति पाठकल्पनेऽर्थविशेषालाभेन तस्य वैयर्थ्यमिति ज्ञातव्यं ।
नन्वेवं समाहूता इत्यत्र कर्तृवाचकपदाभावात्कथमन्वयः । न च भीष्मकेणेत्यध्याहार्यं तस्यैषां श्रीजिहीर्षाभावात् । अतोऽत्रा-
पेक्षितं कर्तृवाचिपदमध्याहृत्यान्वयं दर्शयति ॥ भगवतेति । आहूता इति पूर्वेणान्वयः । नान्विदं बाधितं । न हि भगवान्
रुग्मिण्यर्थे राज्ञामाह्वानं कृतवानित्यतत्प्रामाणिकं । प्रत्युत भीष्मकेणैव ते आहूता इति पुरुणादौ प्रसिद्धिरित्यतोऽत्राभिप्रायं
स्वयमेव दर्शयति ॥ आह्वानबुद्धिर्भगवता कृतेति । सत्यं भीष्मकेणैव ते आहूता इति । तथाऽध्येषां श्रियो जिहीर्षया भगवानेव
भीष्मके स्थित्वा तदाह्वानबुद्धिसुत्पादितवानित्याभिप्रायोऽत्र विवक्षितोऽतोऽत्र न कोऽपि दोष इति भावः । ननु सुपर्णो गरुडः
स्वभागं जह्व इत्यसंगतं । न च सुपर्णः स्वभागं सुधामिवेति लुप्तोपमा । दार्ष्टान्तिकभागस्याध्याहारप्रसंगात् । अतः सुपर्ण
शब्द एव महार्योगवृत्त्या भगवति मुख्य इत्याशयेन तत्र सुपर्णं शब्दनिर्वचनं प्रमाणेन दर्शयति ॥ सुपर्ण इति । यश्च निर्वृति-
वाचक इत्यभिधानात् । णकार आनंदवाचीति भावः । परेत्यस्याकार लोपो निर्वचनत्वात् ॥ ततश्चायं श्लाकाथः ॥ भीष्मक-
कन्याया भीष्मकन्यकाया रुग्मिण्या अर्थे सर्वर्णेन समानजातितया क्षत्रियत्वेनैव निमित्तेन रुग्मिणीप्राप्तिर्योग्यतयाऽपीति भावः ।

विजातीयानां वैश्यादीनामाव्हानं व्यावर्तयितुमिदं निमित्तमुक्तमिति ध्येयं । एषां राज्ञां श्रियः शोभा जिहीर्षया गृहीतुमिच्छया
 भीष्मक्रांतर्गतेन भगवता ये राजान आहूता भगवताऽऽव्हानबुद्धबुत्पादितायां भीष्मकैर्नैव ये आहूता इत्यर्थः । मिषतां पश्यतां
 तेषां भूधिं पदं दधत् । तांस्तुच्छीकृत्येति यावत् । तत्र हेतुगर्भविशेषणं सुपर्ण इति । यतः सुष्टु परमानंदरूप इत्यर्थः । गांधर्व-
 वृत्त्या परस्परसंमतिरूपया स्वभावं स्वस्यैव योग्यं भागं रुग्मिण्याख्यं जन्हे जहारिति ॥३॥ ककुब्धतो वृषभान् अविद्धनसो
 अविद्धनासिकान् दभित्वा गृहीत्वा नाशजितीं नीलां तद्भयमानान् तैर्वैभेशो भानो येषां तान् । अभिवृध्यतः कन्यामाकांक्ष-
 मानान् । अज्ञान् कृष्णप्राप्तिरोग्यामजानतः शस्त्रभृतो राजस्तच्छस्त्रैरक्षत एव जघ्ने जघान ॥४॥ ग्राम्यविषयासक्त इव प्रियायाः
 सत्यभामायाः प्रियमभीष्टं विधित्सुः कर्तृकामः प्रभुः कृष्णो द्युतरं पारिजाताख्यं स्वर्गवृक्षमार्च्छदहार्षीत् । रुपांघ्रः कोपेन
 कृष्णमाहात्म्यमजानन् सगणो देवगणेन सहितो वर्ज्रीद्रस्तं कृष्णमाद्रवत् । यदर्थं यस्य द्युतरोरर्थे स्वार्थे नरकासुरवधादिरूपस्व
 प्रयोजनायानतः प्रणतो भूत्वा ॥५॥ सुतं नरकसंज्ञं स्वसुतं सुनाभेण चक्रणोन्मथितं हतं दृष्ट्वा धरित्र्या भूम्या आमंत्रितः
 प्रार्थितः सन् तत्तनयाय भगदत्ताय शेषमपहृतकोशादिशेषं राज्यं दत्त्वा ॥६॥ तत्रांतःपुरे कुजेन भूमिपुत्रेणाहतायास्ताः । प्रह-
 र्षश्च क्रीडा चानुरागः स्नेहश्च तैः प्रहिताः प्रेरिता येऽवलोकस्तेर्जयुहुः पतित्वेन स्वीकृतवत्यः ॥७॥ आसां योषितां पाणिं ।
 समुदायापेक्षैकवचनं । कथंभूतं । विधिना शास्त्रोक्तकर्मणा सह वर्तत इति सविधिस्तं स्वमायया स्वसामर्थ्येन पुरुरूपः सन्
 ॥८॥ सर्वतः सर्वप्रकारेणात्मतुल्यानि स्वसदृशानि । अत्रापत्यानां सर्वप्रकारेण कृष्णसादृश्यमुच्यमानं प्रमाणबाधितमतः प्रमा-
 णेनैव तदभिप्रायं दर्शयति ॥ उत्तमैरिति । उत्तमैः सर्वतः साम्यं यदुदीर्यते पुराणादौ तत्किंचित्साम्यमभिप्रेत्येति शेषः ।
 तथा च प्रमाणांतरबलात्तत्र सर्वं शब्देनासंकुचितवृत्तिरिति भावः । प्रकृतेर्जडप्रकृतेर्विबुभूषया विविधभवेनेच्छया मदवतारकाले
 जडप्रकृतेर्नानाविधसुंदरशरीरोपादानत्वेन बहुभावो भवन्तितीच्छयेति यावत् ॥९॥ कालः कालयवनो रंधतः आवृण्वतः
 पुरं मधुरां स्वयं साक्षादेव साल्वादीनजीघनत् । कांश्चन कालमागधादीन् स्वपुंसां स्वभक्तानां मुचकुंदभीमादीनां तेजः सामर्थ्य-
 विशेषमादिशन् सम्यक् प्रयच्छन् तद्वाराऽजीघनत् ॥१०॥ शंबरमिति । अत्रापि शंबरविवदादीन् । प्रद्युम्नबलरामादिभिरघातयत् ।

सुरादीन्स्वयमेवावधीदिति विवेकः ॥११॥ अथ दंतवत्क्रादीनां हननानंतरं नृपानघातयादित्यनुवर्तते । कथं भूतान् । कुरुक्षेत्रं प्रत्यापततामागच्छतामेषां बलैः सैन्यैः । भूः सर्वाऽपि चचाल ॥१२॥ तान् स कृष्णः कुम्भत्रस्य कुत्सितविचारस्य पाकेन परिपाकेन श्रीश्रायुश्च श्रियायुषी हते गते श्रियायुषी यस्य स तथोक्तस्तं । ऊर्ध्वं शयानं ननन्द । अवतारप्रयोजनं प्रायो जातमिति संतोषं लोकस्य दर्शितवानिति भावः । स्वभक्तानां पांडवानां जयोऽतो न मद्भक्तिव्यथेत्याशयेन संतोषं दर्शितवानिति वा ॥१३॥ कलियुगे देवांशानामपि यादावानां भूमभारायमाणत्वात्तेऽपि संहार्या इत्यचितयदित्याह ॥ क्रियानिति । मद्विशेषावेशयुक्तत्वान्मदंशैर्द्रोणादिभिः क्षपिताऽष्टादशाक्षाहोहिणीकः । न्हस्वच्छांदसः । भुवो यद्यो भारः । स कियान् । अत्यल्प एव यस्मात्सुरासुरैर्दुर्विषहं यदूनां बलमास्ते । तच्चास्मिन्युगे भारायमाण एवातो भूमिभारहरणयावतीर्णेन मया तदपि संहार्यमिति वाक्यशेषः ॥१४॥ परस्परमर्मवचनादिना कलह एवैषां वधोपायो नान्य इत्यप्यचितयदित्याह ॥ मिथ इति । यदा यास्मिन्काले माध्व्या मधुजातायाः वारुण्याः पानेन जातान्मदात्ताम्रविलोचनानामारक्तनेत्राणां । अनेन भ्रंशितज्ञानत्वं लक्ष्यते । येषां यादवानां मिथो विवादो मर्मवचनं तज्जन्यः कलहश्च भविता तदा स एवैषां वधोपायोऽन्योपि किं न स्यादित्यत आह ॥ वधोपाय इयान् एतावान् अतोऽन्यन्निति । मिथो विवादोऽपि कदा भवित्यत आह ॥ मय्युद्यते पृथिवीलोकस्यागायोद्युक्ते सति स्वयं स्वयमेवांतर्दधते मिथो विवादेनांतर्धानं प्राप्नुवंतीत्यर्थः । स्मेत्यनेनास्यान्यथार्थत्वं निति दर्शयति ॥ १५ ॥ स्वारज्ये स्वर्गसाम्राज्ये ॥१६॥ भगवता धृतो रक्षितः ॥१७॥ त्रिभिरुक्तमकल्पदक्षिणादानेन त्रिगुणफलैः पंचसंख्याकैरश्वमेधैरित्यर्थः ॥१८॥ भगवानपि कामान्मिषेव इत्युक्त्या लोकानुकरणमेतदिति सूचितं । विषयसंवायामपि न तत्र तस्य स्नेह इत्याह । असक्तो रागवर्जितो निष्ठाप्रयोगेण सर्वदेवं रूप इति सूचयति । तत्र हेतुकथनाय विशेषणं सांख्यमास्थित इति । अत्र सांख्यशास्त्रोक्तं प्रकृतिजीवविवेकमास्थित इति व्याख्यानं न प्रकृतसंगतं स्वस्य जीवत्वाभावात् । अतोऽत्र विवक्षितं सांख्य शब्दार्थं प्रमाणैव दर्शयति ॥ केवलमिति । इतरपदार्थाविषयकमित्यर्थः । तथा च जडामिश्रे परममंगले स्वस्वरूप एव रममाणो यत इत्यर्थ इति भावः ॥१९॥ स्निग्धो यः स्मितसाहिताऽबलोकस्तेन पीयूषकल्पयाऽमृततुल्यया श्रियो लक्ष्म्या निके-

तेनाश्रयेणात्मना देहेन ॥२०॥ क्षणदया राज्या दत्तक्षणाऽवसरो यासां स्त्रीणां तासु क्षणं सौहृदं यस्य सः । अनेनासक्तत्वं प्रकारांतरैर्णोपपादितमिति ज्ञातव्यं ॥२१॥ गृहमेधेषु गृहाश्रमोचितधर्मेषु योगेषु कामभोगोपायेषु । अत्रेदानीं विरागः समजायतेत्युक्त्या पूर्वं वैराग्याभावः प्रतीयते । तथात्वे च प्रागुक्तासक्तत्वविरोधप्रसंग इत्यतोऽत्र विवक्षितमर्थं प्रमाणेनैव दर्शयति ॥ सर्वदाऽपीति । विगतो रागो यस्य स विरागः । कदाचिद्विरक्तः पुरुषस्तद्वदित्यर्थः भासयीत । स्वात्मानं । लोकान्प्रतीति शेषः । तथा च तत्परं कादाचित्कवैराग्यवचनमिति वाक्यशेषः । प्रतीतिार्थ एव किं न स्यादित्यतस्तत्र बाधकमाह ॥ कादाचित्क इति । कुतः । न कुतोऽपि प्रमाणबाधितत्वादिति भावः । ननु हरेः कादाचित्कं वैराग्यप्रदर्शनमपि किमर्थमिति त आह । ॥ लोकेति । कादाचित्कं वैराग्यप्रदर्शनमिति शेषः । अनेन देवाधीनेष्विति वक्ष्यमाणस्यापि तात्पर्यमुक्तं भवतीति ज्ञातव्यं । अनेन मूले रागाभाववाचिरागशब्दः स्वविषयकलोककर्तृकज्ञानोपलक्षक इति सूचयति । तथा च भगवन्निष्ठवैराग्यविषयकं ज्ञानं लोकानां समजायतत्यर्थः ॥२२॥ ननु कादाचित्कं वैराग्यप्रदर्शनमपि भगवता किमर्थं कृतमित्यतो लोकशिक्षणार्थमित्याह ॥ देवाधीनेष्विति । कथमनेन लोकशिक्षणं लब्धमित्यतस्तं प्रकारं दर्शयति ॥ तेनापीति । वशीकृतसर्वविषयेणानन्याधीननापीत्यर्थः । प्रदर्शित इत्यनंतरं यत इति शेषः । अनेन पूर्वश्लोकोक्तस्य हेतुतयाऽत्रोपयोग इति सूचयति । अतः कोऽन्य इत्येतत् श्लोकतात्पर्यकथनं । तथा च मूले यतोऽतः शब्दावन्य शब्दश्चाध्याहार्य इति सूचयति । अन्यथा कृष्णमपेक्ष्यतदुच्यत इति प्रतीतिप्रसंगेनदं वाक्यं बाधितार्थकं स्यादिति ध्येयं ॥ ततश्चायमर्थः । यत एवं भगवता वशीकृतसर्वविषयेणानन्याधीननापि विषयेषु विरागः प्रदर्शितः । अतो देवाधीनेषु स्वानधीनेषु कामेषु विषयेषु स्वयमपि देवाधीनो न स्वतंत्रः कोऽन्यः पुमान् विसंभेत विश्वासं प्रीतिं वा कुर्यात् । न कोऽपि । किंतु वैराग्यवानेव भवेत् । तथा च हरिप्रदर्शितवैराग्यस्य लोकवैराग्योपयिकतया लोकशिक्षार्थत्वं प्राप्तमिति ध्येयं । नन्वेतादृशेष्वपि विषयेषु प्रीतिं कुर्वाणा बहवो दृश्यन्तेऽतः कथमेतदित्यत आह ॥ योगेनेति । योगेन निवृत्तकर्मध्यानादिरूपेण योगेनेश्वरं श्रीकृष्णमनुवृत्तश्चेत् कृष्णप्रदर्शितयोगमार्गानुष्ठाता चेदित्यर्थः । तथा च कृष्णप्रदर्शितयोगमार्गानुष्ठाता पुमान्यः स एव कृष्णप्रदर्शितवैराग्यं दृष्ट्वा स्वयमपि उक्तनीत्या विरक्तो भविष्यति न सर्वे

इति भावः ॥२३॥ यदुकुलनाशं मिथो विवादो भवितेत्यत्र यन्निमित्तं भगवता चिंतितं तत्रापि भगवत्कारितं मूलकारणं विप्र-
शापं दर्शयति ॥ पुर्यामिति । कोविदा अभिज्ञाः ॥२४॥ ततः कतिपयैर्मसिरित्यादिना वक्ष्यमाणं प्रभासगमनादिकं भारतादौ
विदुरोद्धवसवादमपेक्ष्योत्तरकालीनमिति निर्णीतं । अत्र तु तत्सर्वमतीतत्वेनोच्यत इत्यतो विरोध इत्यतो यथा न विरोधस्त-
थैतदग्रंथयोजनां प्रमाणैव दर्शयति ॥ एष्यदिति । निश्चितं भविष्यतीति निश्चितं । अनेन निश्चितत्वेन मुख्यार्थसादृश्यं निमित्तं
दर्शितं । भण्यत इत्यनेन रूढोपचारोऽयमिति सूचयति । मुख्यार्थमेवाश्रित्य योजनान्तरमाह ॥ चक्रवदिति । प्रतिकल्प । कथा-
मार्गस्येति शेषः । तथा चातीतकल्पीययादवविषयमेतदिति योजनोक्ता भवति । न चैतदसंगतं । भावियदुविनाशे दृष्टान्त-
तया कथनसंभवात् । ननु किमर्थमेवं पुराणकारस्य वचनं स्पष्टमेव कस्मान्नोक्तमित्यत आह ॥ दुष्टानामिति । ततश्च ततः
कतिपयैरित्यादिमूलस्यायमर्थः ॥ मासैः सुखहेतुत्वाद्दत्तसैर्येयुर्यास्यति । देवः कृष्णस्तेन विमोहिताः ॥२५॥ गावो गा बहु-
गुणाः सौशील्यादिसर्वगुणोपेता ददुर्दास्यति ॥२६॥ वृत्तिकरी जीविकाप्रदा ॥२७॥ उरुरसं षडसोपेतं भगवदर्पणं यथा
स्यात्तथा गवां विप्राणां चार्थेऽसवः प्राणा येषां ते तथा । प्रणेषुः प्रणमिष्यति ॥२८॥ इति श्रीभागवतटिप्पण्यां तृतीयोऽ-
ध्यायः ॥ ३—३ ॥ ॥

॥ हरिः ॐ ॥ तैर्विप्रैर्भोजनायानुज्ञाता वारुणीं मदिरां । तथा वारुण्या विस्त्रंशितं विभ्रंशितं स्वः पर इति ज्ञानं येषां
ते तथोक्ताः । मर्मस्पृशुः परस्परं मर्मवाचकदुरुक्तीर्विद्विष्यतीत्यर्थः ॥१॥ वारुण्येव मैरेयं तस्य दोषेण तत्पानजनितचित्तविभ्र-
शेन निम्लोचत्यस्तं गच्छति सति मर्दनं युद्धलक्षणसंघर्ष आसीद्भविष्यति ॥२॥ आत्ममाययेत्यत्रात्मभाया शब्दस्यानिर्वाच्या-
विद्यापरत्वप्रतीतिनिरासायात्रोपयुक्तमर्थमाह ॥ आत्ममायाया इति । आत्मसामर्थ्यस्य यदुकुलसंहरणरूपस्य गतिं स्थितिं । अव-
लोकयेति वचनं संजिहीर्षुरिति वक्ष्यमाणेति वक्ष्यमाणविरुद्धं संहारस्य तदानीं जातत्वं संजिहीर्षसंभवात् । अतोऽत्रापेक्षित
पूरयति ॥ पूर्वमेवेति । यदुकुलनाशापेक्षया षड्विंशति वत्सरेभ्यः पूर्वमेवेत्यर्थः । अत्र प्रमाणमप्याह ॥ ज्ञात्विति । मौसलं
मुसलकार्यं यदुकुलनाशं ज्ञात्वेत्यन्वयः । उद्धवं । स्वयमुपदिश्यति शेषः । ज्ञानसंतत्यै मुनीनां स्वयमुपदेशेन ज्ञानविस्ताराय

नयदनयत् । नन्वेवमुद्धवोपदेशबदरीगमनयोर्यदुत्कुलसंहारात्पूर्वकालीनत्वे संहत्य स्वकुलं स्फीतमिति वक्ष्यमाणविरोधः । तत्र यदुत्कुलसंहारानंतरमुद्धवस्य ज्ञानोपदेशबदरीगमनयोर्वक्ष्यमाणत्वादित्यतस्तदपि सत्यं । उद्धवस्य ज्ञानोपदेशबदरीगमनयोरंतरेऽपि पुनर्जातत्वादित्याशयेनात्रायुक्तप्रमाणशेषमेव पठति ॥ पूर्वमेवेति । तथा च भगवानात्ममाययेत्यादेरयमर्थः ॥ आत्ममायाया यदुत्कुलसंहारणरूपस्यात्मसामर्थ्यस्य तां भाविनीं गतिं स्थितिं स्वर्गाराहणापेक्षया षड्विंशतिवत्सरभ्यः पूर्वमेवावलोक्य प्रभासे गत्वा तत्र सरस्वतीश्रुपस्पृश्य स्नानाचमनादिकं कृत्वेत्यर्थः । वृक्षमूले उपाविशदुपविष्टोऽभूत् ॥३॥ तत्र प्रभासगमनसमये प्रपन्ना ये बदरीवासिनस्तदार्तिहरेण भगवता त्वं बदरीं प्रयाहीति अहमुक्तश्च । हेत्यनेनास्योपदेशस्य यदुत्कुलनाशात्पूर्वकालीनत्वं प्रामाणिकमिति सूचयति । एतदग्रंथस्वारस्येनैवोद्धवस्य पूर्वोपदेशः प्रभासे सरस्वतीतीरे वृक्षमूल एव जात इति ज्ञायते ॥ ४ ॥ अथाऽपि प्रयाहीत्युक्तोऽपि तदभिप्रेतं तस्य कृष्णस्य ज्ञानोपदेशाभिप्रायमजानन् । अहं भो । अरिंदम कामादिवैरिदमन विदुर ॥५॥ विचिन्वन्मार्गमाणो दयितं प्रेष्टं सरस्वत्यां । तत्तीरे कृतकेतं कृतनिवासं । अकेतनमनन्याधारं ॥६॥ इयामवर्णेनावदातं निर्मलं प्रकाशमानं वा विरजं विरजसं विगतदोषं प्रशांते स्तिमितेरुणे लोचने यस्य तं । विदितं लक्षितं कुशेन कृमिविशेषेण निर्मितं कौशं तच्च तदंबरं च तेन ॥७॥ अधिश्रित्योपरि स्थापयित्वा । अपाश्रितार्भकाश्वत्थमिति पाठे अपाश्रितः पृष्ठतोऽवष्टब्धोऽर्भकावस्थः कोमलावस्थोऽश्वत्थवृक्षो येन तं । अर्भकावस्थामिति पाठे तु अवतारदशायां या वाल्यावस्था तामाश्रितमिति व्याख्येयं । अकृशं परिपूर्णं त्यक्तं दूरीकृतं पिप्पलं कर्मफलं येन तं ॥८॥ तस्मिन्देसे काले च द्वैपायनस्य सुहृत्सखा च । मैत्रेयस्य पराशरशिव्यत्वात् । सिद्धौ ज्ञानी ॥९॥ तस्य मुनेराशृण्वतः सतोऽनुरागहासाभ्यां स्नेहमदस्मिताभ्यां सहितया समीक्षया सम्यक् निरीक्षणेन विश्रमयन्विगतश्रमं कुर्वन् ॥१०॥ ते मनस्यंतरीप्सितं ज्ञानं मे स्यादिति यद्वाञ्छितं तदहं वेदं वेद्मि । ते ज्ञानं ददामि । ज्ञानदानकारणं तस्य पूर्वपुण्यमाह ॥ सत्र इति । विश्वसृजां प्रजापतीनां मनूनां ज्ञानिज्ञां देवानां च सन्ने यागविशेषे पुरा पूर्वजन्मानि मत्सिद्धिकामेन मत्तो ज्ञानसिद्धिकामेन त्वयाऽहमिष्टः पूजितो यतोऽतो ददामीति योज्यं । ननु देवानां प्रजापतीनां वा सन्ने भया त्वं कथमिष्ट इत्यत उक्तं ॥ वसो इति । तेषां मध्ये वसतीति वसुस्तस्य संबुद्धिर्वसो इति ।

तथा च तेषां यजमानभूतानां देवानां मध्ये त्वमपि बृहस्पतिरूपो देवोऽभूतस्त्वयाऽहमिष्ट इति भावः ॥११॥ तस्य ज्ञानदानाय स्वानुग्रहयोग्यतामभिनन्दति ॥ स एष इति । हे साधो । भवानां जन्मनां मध्ये बृहस्पतिनामकस्य त्वन्मूलरूपस्य सोऽडाद्बहिर्विद्यमान एषो ब्रह्मांडांतर्गतश्च भवश्चरमः । न तूद्धवनामकदेहेन भवश्चरमः । लयपर्यंतं प्रतिदिनमुद्धवदेहजननात् । कुतः । तस्य ज्ञानदानाय स्वानुग्रहयोग्यः । यद्यस्मान्त्वयाऽयं मदनुग्रहो मोक्षहेतुरात्यंतिकप्रसाद आसादितो लब्धः । एतादृशात्यंतिकप्रसादलाभेऽपि किं कारणमित्यत आह ॥ यन्मामिति । विशदानुवृत्त्या बहुकालीननिर्मलसेवया नृलोकान् जीवलोकान् भूरादीन् उत्सृजंतं स्रष्टुकाम । चरमोपदेशविवक्षायां तूत्सृजंतमिति यथा स्थितं । मां रहो दिष्ट्या दृष्ट्वान् दष्टवानसि । अस्मिन्समये मददर्शनमेव मत्प्रसादविशेषजनकमिति भावः ॥१२॥ श्रद्धातिशयजननाय स्वस्य विप्रलंभकतापरिहाराय च वक्ष्यमाणं ज्ञानं स्तौति ॥ पुरेति । पुराऽस्मिन्पादौ कल्पे तन्नाय्यादिसर्गे सर्गोपक्रमे मम ज्ञानं मन्यहिन्नोऽवभासो ज्ञानं यस्माद्यच्च सूर्यो भगवदेकविषयत्वाद्भागवतं वर्दति तच्चे ददामीति पूर्वणान्वयः ॥१३॥ पूर्वमादृतः पश्चादुक्तश्च प्रतीक्षणं सम्यक् निरीक्षणं तल्लक्षणो योऽनुग्रहस्तद्भाजनः पात्रभूतः । अमंत्रं भाजनं पात्रमित्याभिधानात् । शुचोऽश्रूणि विमुचन् आवभाषे उक्तवानस्मि । आबभाष इति परोक्षेण निर्देशः स्वस्य तदा बाह्यज्ञानाभावप्रदर्शनार्थः । सुप्तोऽहं विललाप किलेत्यादौ दृष्टत्वात् ॥१४॥ चतुर्विधान्पुरुषार्थान्विहाय ज्ञानमेव तवाभीप्सितं कुत इत्यत आह ॥ कोन्वीश इति । पादसरोजभाजां श्रवणादिरूपभजनं कुर्वतां चतुर्ष्वर्प्यर्थेषु धर्मादिषु तथाऽपि तानहं न प्रवृणोमि । निषेवणं श्रवणादिरूपं तत्रैवोत्सुको यतः ॥१५॥ निश्चिततत्त्वस्य तव पुनः श्रवणादौ कस्मादौत्सुक्यमिति शंकायामाह ॥ कर्माणीति श्लोकद्वयेन । अनीहस्य विहितनिषिद्धक्रियारहितस्य ते तव कर्माणि विधिबद्धवत्त्वानदानादिकर्माण्यभ्यस्त्योत्तिरहितस्य भव उत्पत्तिः कालात्मनः सर्वसंहारकस्य ते द्वारकादिदुर्गाश्रयोऽरीणां जरासंधादीनां भयात्पलायनं च स्वात्मन् स्वस्वरूपे रती रमणं यस्य तस्य ते प्रमदानां स्त्रीणामयुताश्रयो बहुस्त्रीपरिग्रह इति यत् तास्मान्विषये विदां विदुषां निश्चिततत्त्वानामपि धीरंतःकरणप्रभेदरूपा बुद्धिः विद्यति अलंबुद्धिं न प्राप्नोति चंचला भवतीति भावः ॥१६॥ किंच मंत्रेषु विचारेषु प्रसक्तेषु सत्सु मां वै अहो उपहूय । अकुंठितः सर्वत्राप्रतिबुद्धः । अखंडोऽ-

परिच्छिन्नः सन् निर्दुष्ट आत्मबोधः स्वरूपज्ञानं यस्य स तथोक्तः । एवं भूतोऽपि त्वं मुग्य इवाज्ञो यथा पृच्छति तथा । अप्र-
 मत्तोऽवहितः स मां पृच्छेः अप्रच्छ इति यत्तन्नोऽस्माकं मनो मोहयतीव मोहयुक्तं करोतीव । इदं सर्वमसुरजनमोहनाय लोका-
 नुकरणं न वास्तवमिति समाधानं । अज्ञानमपि स्वस्येव शब्देन दर्शयति । तथा चैतादृशधीचांचल्यप्रसक्तिपरिहाराय पुनर्मम
 ज्ञानोपदेशश्रवणाद्यौत्सुक्यमिति भावः ॥१७॥ पुराऽजाय प्रोक्तं ज्ञानं तुभ्यं ददामीत्युक्ते तत्रानधिकार्युद्धवो विज्ञापयति
 ॥ ज्ञानमिति । स्वात्मरहः प्रकाशं स्वमहिमावभासकं यत्समग्रमपि ज्ञानं ज्ञानकरणं वेदादिरूपं शास्त्रं कस्मै ब्रह्मणे । सर्वनामत्वं
 छांदसं । प्रोवाच तन्मध्यं यावन्नोऽस्माकं गृहणाय क्षमं योग्यं । हे भर्तः स्वामिन् । तावद्भवान्वेद । तावदेव मह्यं देहीति
 भावः । यद्येन दत्तेन वृजिनं सांसारिकं दुःखमंजसा तरेम ॥१८॥ हार्दं हृद्गतं परमास्तुष्टुष्टं स्थितिं माहात्म्यं ॥२०॥ आरा-
 धितं सर्वैः पूजितं पादतीर्थं पादोदकं । यस्य तस्मात्कृष्णादधीतोऽधिगतस्तत्त्वान्यव्यक्तादीनि । आत्मा परमात्मा जीवश्च ।
 एतेषां विबोधमार्गः समीचीनज्ञानमार्गो यस्य स तथा । परिवृत्य प्रदक्षिणीकृत्य विरहेण तद्वियोगेनातुरः ह्रिष्ट आत्मा मनो
 यस्य स तथा ॥ २१॥ श्रीकृष्णवियोगोत्पन्नार्तियुतस्तस्य श्रीकृष्णस्य दयितं प्रियं वदर्याश्रममंडलं तत्प्रातस्थं कलापग्रामं ॥२२॥
 मृदु परोपद्रवशून्यं तीव्रं दुश्चरं दीर्घमाकल्पांतं तेपाते चरतः । लोकभावनां लोकाशिक्षको ॥२३॥ वधं भाविनं संहारं यतोऽ-
 बुधः ॥२४॥ विस्रंभादयमस्मदिष्टं वक्ष्यतीति विश्वासात् । कृष्णपरिग्रहे कृष्णपरिचारके जने । इदमित्युक्तं विशदयति ॥ ज्ञान-
 मिति । अत्र हेतुमाह ॥ यदिति । यद्यस्मात्स्वभृत्योर्थकृतः स्वभृत्यप्रयोजनसाधकाः संतश्चरन्ति । न हि कृतकृत्यानामन्यप्रयोजन-
 मस्तीति हि शब्दार्थः ॥२५॥ नन्विति विदुरे भगवदनुग्रहास्वादनं । तत्त्वसंराद्धस्तत्त्वज्ञानसिद्धः । कौषारवो मैत्रेयः । अंतिमे
 मे ममांति समीपे मर्त्यलोकां जिहासता त्यक्तुमिच्छता भगवता साक्षात्स्वमुखेनैव ते तुभ्यमादिष्टः । तत्त्वोपदेशायैति शेषः ।
 अतो न मया पृथग्वक्तव्यमिति भावः ॥२७॥ गुणकथाख्यमुधया प्लुतो गत उरु तपो यस्य स तथा । प्लुगताविति धातोः ।
 यमस्वसुर्यमुनायाः पुलिनं बालुके तां निशां क्षणमिव समुषितः । उपगोरपत्यमौषगविः । उद्धवस्ततो यमुनावालुकात् ॥२८॥
 रह उरुप्लुजंतमित्यादिप्रयोगोद्धवस्य चरमोपदेशवदरीगमनयोरपि पूर्वमभिप्रेतत्वेनोद्धवावशेषं बुध्वा राजा पृच्छति ॥ निधनमिति ।

निधनं नाशं । तु शब्दोऽवधारणे । स उद्धव एक एव कथमवशिष्टः । अयोद्धृत्वादवशिष्ट इत्यत उक्तं ॥ अधिरथेति । अधिरथानां यूथं पातीत्यधिरथयूथपास्तेषामपि यूथं पातीत्यधिरथयूथपास्तेषु मुख्यो मुख्यतो योद्धेति भावः । सामर्थ्यविशेषवत्त्वादवशिष्ट इत्यत आह ॥ यद्धरिरिति । यद्यस्मान्त्र्यधीशस्त्रयाणां लोकानामधीशः । अनेनैन्द्रादिदेवोत्तमत्वमुक्तं । तथा च मनुष्यविशेषेषु सामर्थ्य-विशेषो विप्रशापनिरस्कारको नेति किं वाच्यमिति भावः । अत्राकृतिं देहं तत्त्यज इति हरेर्देहत्याग उच्यत इति भात्यतोऽत्र विवक्षितमाकृति शब्दार्थं दर्शयति ॥ आकृतिमिति । तथा च पृथिवीलोकं तत्त्यज इत्यर्थः । नन्वाकृति शब्दस्य पृथिवीवाचकत्वं कुत इत्यतस्तत्राभिधानं दर्शयति । शरीरमिति । देह इत्यनेन त्यक्ष्यन्देहमिति वक्ष्यमाणमप्युक्तार्थमिति ज्ञातव्यं । ननु देहत्याग एवात्र तत्र च विवक्षितः किं न स्यात् । किं पृथिवीलोकसंत्यागार्थकल्पनयेत्यतोऽत्र बाधकं प्रमाणं पठति ॥ स्मृतः स्मृत्यादावुक्तः । हरेर्देहत्यागः पृथिवीलोकसंत्याग एव । कुतः । नित्यानन्दस्वरूपत्वात् अन्यच्छरीरत्यागरूपप्लुपलभ्यते । योगिभिरिति शेषः । तथा च योगिप्रत्यक्षानुगृहीतानुमानविरुद्धं शरीरत्यागरूपार्थकल्पनमिति भावः । नन्वेवं तत्रत्यैर्मनुष्यैर्भगवच्छरीरस्य मृतस्य दृष्टत्वात् द्विरोध इत्यतो न तद्भगवच्छरीरमित्याह ॥ दर्शयेदिति । सदा परोक्षज्ञानः परोक्षज्ञानात्मकाकृतिरपि विष्णुः स्वसदृशीं मृतकाकृतिं मृतं देहं दर्शयेन्नष्टवत् । नतो यथाऽस्वकीयमेव किंचिद्रूपं लोकानां स्वकीयत्वेन प्रदर्शयति तथेत्यर्थः । लोकानां प्रत्यक्षं भ्रमरूपं । अतो न तद्विरोध इति भावः । प्रतीतार्थे बाधकं भागवतविरोधमप्याह । राज्ञिति । परस्य हरेस्तनुमुद्भज्जननाय-यरूपामीहां चेष्टां मायया स्वेच्छया विडम्बनं लोकानुकरणमवैहि । स्वस्मिन् जननाय्याभावेऽपि जातवन्मृतवत्स्वात्मानं दर्शयतीत्यवैहीत्यर्थः । इदमेकादशस्कंधगतं वाक्यं । देहत्यागसक्तिपरिहारार्थमेव तत्रोक्तमतो निरवकाशमिति मंतव्यं । इदमुपलक्षणं । प्रदर्शयित्तप्तपसामवित्तप्तदशां नृणां । आदायांतरथाद्वै इति पूर्वोक्तमपि वाक्यमत्र प्रतीतार्थे बाधकत्वेन ग्राह्यं । समीपस्थत्वेनोहसंभवात् । स्ववचनेनाप्रदर्शनं ॥२९॥ ब्रह्मशापापदेशेन ब्रह्मशापशब्दवाच्येन कालेन मृत्युना देहं पृथिवीं । अत्रामोघं वाञ्छितं यस्येत्यनेनामोघेच्छया भगवदिच्छयैवोद्धवोऽवशिष्ट इत्युत्तरमुक्तमिति ज्ञातव्यं । नन्वत्र संहृत्य स्वकुलमित्युक्तोद्धवस्य चरमोपदेशवद्दीर्गमने यदुकुलसंहारानन्तरमुक्ते । एकादशस्कंधे तु ततो महाभागवते उद्धवे निर्गते वनं । द्वारवत्यां किमकरोद्भग-

वान् भूतभावन इति वक्ष्यमाणत्वेन यदुत्कुलसंहारात्पूर्वमेव ते उक्ते । अतो विरोध इति चेत् । संहृत्य संहर्तुं निश्चित्येति व्याख्याने विरोधाभावात् ॥३०॥ किं तद्भगवद्वाञ्छितं यद्गुणद्वन्द्वोऽवशिष्ट इत्यतो भगवद्वाञ्छां दर्शयति ॥ अस्मादिति । उपरते निर्गतेऽर्हति स्थातुमिति शेषः । आत्मवतां ब्रह्मज्ञानिनां मध्ये ॥३१॥ एतदवाह ॥ नेति । यद्यस्य गुणैर्भक्त्यादिभिः प्रभुरहं निर्जितो वशीकृतो लोकं साधुजनं प्रतिग्राहयन् उपदिशन् । अत्रोद्धवोऽण्वपि मन्थूनो नेत्युक्त्याद्धवस्य कृष्णसाम्यं प्रतीयतेऽनस्तदुत्तरभिप्रायं प्रमाणैव दर्शयति ॥ उत्तमैरिति । नीचानामप्युत्तमैर्यत्कचिदधिकत्वादिकमुच्यते तत् । तु शब्दोऽवधारणे । माहार्थमेव । प्रकारांतरमप्याह ॥ अप्युपेक्षयेति । तदीयनीचत्वस्यापेक्षयाऽपीत्यर्थः । तदीयनीचत्वमुपेक्ष्य स्तुतिरूपार्थवादतया आधिक्यादिबचनमिति भावः । मूढदृष्टयेति । मूढानामुद्धवादिषु कृष्णसाम्यादिकं यद्दृश्यते तदनुवादोऽयमित्यर्थः । तथा च दर्शनभाषयेदमुक्तमिति भावः । साम्यवचनस्यैव गत्यंतरमाह ॥ किञ्चित्साध्येन वेति । तथा च यत्किञ्चित्साम्येन वा साम्यमुच्यत इति योज्यं । उपदिष्टशास्त्रप्रतिपाद्योऽपि कृष्ण एवेति दर्शयितुं मूले शब्दयोर्निर्नत्युक्तं । ईजे पूजयामास । समाधिना दृढध्यानेन ॥३२॥ उपात्तदेहस्य प्रकटीकृतदेहस्य ॥३३॥ देहन्यासं पृथिवीलोकसंत्यागं । धैर्यवर्धनं वैराग्यादिगुणसंपादनमिति शेषः । पशूनां पशुप्रायाणामन्येषामज्ञानिनां विह्वलात्मनामधीरचित्तानां दुष्करतरमतिशयेन दुःखकरं ॥३४॥ आत्मानं स्वमीक्षितं स्मृतं श्रुत्वेति पूर्वोणान्वयः ॥३५॥ कालिद्या यमुनायाः सकाशात् । द्युसरितं भागीरथी । मित्रासुता मैत्रेयः ॥३६॥ इति श्रीभागवतत्रिपण्यां चतुर्थोऽध्यायः ॥ ३-४ ॥

॥ हरिः ॐ ॥ श्रीद्युनद्या गंगाया द्वारि हरिद्वारं आसीनं न तु कर्मकरेण व्यग्रं । उपसंहृत्य गुरूपसत्तिविधिना प्राप्याच्युतभावेनाच्युतभवत्या शुद्धः । तप्त इति पाठोऽच्युतभावेन विषयेऽप्यक्षुब्धमिदमानित्यर्थः । कथं भूतं मैत्रेयं । विदुरस्य सौशील्यादिगुणैरतिवृप्तं संतुष्टं । अनेन तत्त्वज्ञानयोग्यत्वं वक्तृप्रमास्यदत्त्वं श्रोत्रानुकूल्यं च दर्शितमिति ज्ञातव्यं ॥१॥ पप्रच्छेत्युक्तप्रश्नानेव दर्शयति ॥ सुखायेत्यादिना । सुखाय सुखप्राप्तये यागादिकर्मणि करोति तैः कर्मभिरन्यदन्यस्य दुःखस्योपरमं नाशं वा न विदेत् प्रत्युतानर्थप्राप्तिरेव ततः स्यादित्याह ॥ अय इति । ततः कर्मणो भूयो दुःखमेव विदेत् । अत्र सुखप्राप्तये

आत्यंतिकदुःखनिवृत्तये च यद्युक्तं कर्तुं योग्यं तद्भगवान्नामोऽस्माकं वदन्निरूपयतु ॥२॥ सज्जनदुःखनाशनं भवादृशानां हरि-
भक्तानां स्वभाव एवातोऽत्र मया नातीवनिबन्धः कार्य इत्याशयेनाह ॥ जनस्येति । देवात्प्राचीनकर्मप्रकाशतः । सद्गुरुपदेशाभावेन
कृष्णादिमुग्वस्य जनस्य मोक्षयोग्यजनस्यात एवाधर्मशीलस्येत्यादि । अनुग्रहाय तद्दुःखनाशाय सुवप्राप्तये चेह कर्मभुवि भव्यानि
मंगलानि जनार्दनस्य भूतानि जनार्दनभृत्यतया विद्यमाना भवदादयश्चरन्ति ॥३॥ तत्तस्मात् । हे साधुवर्य मेत्रेय । अमृतम
सुवप्राप्तिमार्गमादिशेत्यन्वयः । ननु भगवन्ज्ञानमेव दुःखनिवृत्त्यादिरूपमोक्षसाधनत्वेन श्रुत्यादि मिद्ध । अतः किं तत्प्रश्नेनेत्या-
शंकायां तत्ज्ञानमेव केन कर्मणांस्तःकरणशुद्धिद्वारा भवतीति मदीयप्रश्नाशय इत्याह । येन कर्मणा संग्रहितो भगवान्पुसा-
मधिकारिणां वैराग्यद्वारा भक्तिपूतो हृदिस्थितः श्रवणादिना ध्यातः सन् स्वसत्ताधिगमं स्वमाहात्म्यविषयकं पुराणं गुरु-
संप्रदायागतं ज्ञानमपरोक्षज्ञानं यच्छति । तत्कर्मोद्देशेत्यन्वयः ॥४॥ स्वसत्ताधिगममिति यस्य भगवन्माहात्म्यस्य ज्ञानं मोक्ष-
साधनमुक्तं तदत्र माहात्म्यं पृच्छति ॥ कर्तव्येत्यादिना । यानि कर्माणि करोति तानि वर्णयत्यादिरूपेण प्रत्येकप्रयत्ननक्रिया-
संबन्धः । कृत्वावतारः कृतपुरुषाद्यवतारः । कर्मण्येव विशेषतः पृच्छति ॥ यथेति ॥ अग्रे आदिकाले । निर्गहः स्वप्रयोजने-
च्छारहितो यथा केन प्रकारेण समज यथान्यसंस्थास्य सम्यक् स्थितं कृत्वा वृत्ति जीविकां विधत्तं तथा वर्णयत्यर्थः ॥५॥
पुनः प्रलयं स्वे स्वीये निजोदगाकाशे गुहायां जगदाच्छादिकायां तयो रूपायां चेतनप्रकृती श्रुते । निवृत्तवृत्तिनिवृत्तजगत्सृष्ट्या-
दिव्यापारः पुनः सृष्टौ सत्यामेतद्ब्रह्मांडप्रविष्टो यथा बहुधा मत्स्यादिरूपेण तैरवतारभेदयानि कर्माणि विधत्तं करोति । तानि
च वर्णयत्यर्थः ॥६॥ पुनर्विशेषं प्रष्टुं स्वोन्मुख्यमाविष्करोति ॥ मन इति । सुश्लोकाः पुण्यकर्तव्येस्तथां मौलिरिव मौलिरूपि-
विराजमानस्तस्येत्यर्थः । यस्तत्त्वभेदमहदादितत्त्वविशेषरधिलोकनाथो लोकनाथाधिपोऽलोकान् लोकालोकपर्वताद्विहितविद्यमान-
भागान् । अचीकृषत कल्पयामास ॥७॥ यत्र येषु लोकेष्वलोकेषु च सर्वेषां सत्त्वानां प्राणिनां निकायास्तेषां भेदोऽधिकृतः ।
स्वस्य योग्यकर्मकरण इति शेषः । आश्रित इति वा प्रतीतितः । आगमादिनिति शेषः । तदपि वर्णय ॥८॥ सर्वसत्त्वनिकाय-
न्यतेन सामान्यतः पृष्ठमेव विशेषतः पृच्छति ॥ येनेति । येन प्रकारेण । आत्मा स्वभावस्तदनुसारि कर्म तत्कृतं

रूपं शरीरं तदनुगम्यभिधानं नाम । द्वैकवद्भावः । तेन भिदां परस्परव्यावृत्तिं आत्मनश्चतुर्मुखस्य योनिः । अनेन चतुर्मुख-
 द्वारा कथमेतत्सर्वं कृतवानिति प्रश्नाभिप्रायं सूचयति ॥९॥ ननु महाभारतादिना व्यासमुख्यात्मन्यै श्रुतमेव त्वयास्तः किं पुन-
 स्तद्वर्णनेनेत्यत आह ॥ परावरणमिति । अत्र परं त्रैवर्णिका अवग्रे शृङ्गादयस्तेषां कृतानि तद्योग्यानि कर्माणि परं देवव्यादयोऽवग्रे
 क्षितिपादयस्तेषां कृतानि चरित्राणीति वा मे मया व्यासमुख्यादभीक्ष्णं यद्यपि पुनः पुनः श्रुतानि तथाऽपि कर्णमुख्यावहत्वा-
 चेपां । पट्टी तृतीयाथ । कर्णमुख्यावहत्वेन व्यासोक्तं भारतादिभिर्न तृप्तः । कुतः । यतः कृष्णकथामृतोच्चाहते विना तानि भवे-
 त्यतो न तृप्तुम इति भारतादौ हरिकथाभावरूपा निंदा प्रतीयतेऽतोऽत्र विवक्षितमर्थं दर्शयितुमृत इत्येतद्व्याख्याति ॥ कृत
 इति । तथा च कृत इत्येतत्समर्प्यते न विनार्थकमव्ययमिति भावः । कृत इत्यस्यावगमार्थेन्ये नियामकं पठति । कृ गताविति
 धातुव्याख्यानात् । गत्यर्थानां च ज्ञानार्थत्वादिति भावः । इदानीं वाक्यार्थमाह ॥ तेषामिति । परावरकर्मप्रतिपादकानां भार-
 तादीनामित्यर्थः । तात्पर्येति । कृत इत्यत्र योग्यतावत्याच्चात्पर्येति लभ्यत इति भावः । कृष्णकथामृतोपपत्त्यर्थो यत इति तात्पर्य-
 कथनेन कृष्णकथामृतोचत्वादिति भावप्राधान्यविवक्षया मूल योज्यमिति सूचयति । तथा च यद्यपि व्यासमुख्याङ्गात्तादिकं
 श्रुतं तत्र चापाततः परावरणां कर्माण्येव प्रतिपादितवर्तीति प्रतीयते । तत्त्वेन दुर्गमार्थत्वादपक्रमादिना लिङ्गेन तेषां तात्पर्य-
 निश्चये हरिकथामृतोचत्वमुत्तमाधिकारिभिरेव ज्ञायते । न सर्वैः । आपात्रयेण प्रवृत्तत्वेन दुर्गमार्थत्वात् । अतस्तेन तृप्तुमः ।
 मंदाधिकारिभिर्भूतेषां हर्षिपण्डितस्य ज्ञातुमशक्यत्वात् । अतो मंदाधिकार्यनुजिघृक्षया समाधिभाषयेव वर्णयति मूल्याभिप्राय इति
 भावः ॥१०॥ तर्हि तवोत्तमाधिकारित्वाच्चां प्रति मदीयं हरिमाहात्म्यवर्णनं व्यर्थमिति न आह ॥ कस्तुप्रयादिति । को रसज्ञ
 उत्तमाधिकारी तृप्तुयाच्चात्वंबुद्धिं कुर्यात् । तीर्थपदो हरेर्गभिव्यक्तत्वात्कथामृतादः संचपु समाजेषु मुरिभिर्नोग्तादिभिः पुनः पुनः
 श्रवणेन प्रयोजनमाह ॥ य इति । यो हरिः पुरुषग्योत्तमाधिकारिणः कर्णनाडी यातः पुनरपि श्रयमाण इत्यर्थः । लिङ्गनि ।
 तस्येति शेषः । उत्तमाधिकारिभिर्गपि वेराग्यवृद्ध्यर्थं हरिमाहात्म्यं पुनः पुनः श्रोतव्यमेवेति भावः ॥११॥ ननु भारते व्यास-
 नोत्तमाधिकारिणः प्रत्यपि भगवद्गुणान्प्रतिपादितत्वाच्च ग्राह्यमुख्यानुवादाभ्येव प्रतीयमानत्वादुपक्रमादिना तत्रैव तात्पर्योवगम-

मात्र । अतस्तेषामृतं कृष्णकथामृतौघादित्युक्तमयुक्तमित्यत आह ॥ मुनिरिति । अत्र यस्मिन्नित्यस्य कृष्णपरामर्शत्वप्रतीतिवार-
णायार्थमन्वयं च दर्शयन्वाक्यार्थमाह ॥ यस्मिन्निति । हरः कथायां हरिप्रतिपादकत्वेन कथायामुपक्रमदिना । अवगम्यमा-
नायामिति शेषः । ग्राम्यसुखानुवादैरुत्तमाधिकारिणो मतिर्न गृहीता । उत्तमाधिकारिणो बुद्धिरापातप्रतीतग्राम्यसुखादिरूपार्थ-
मात्रावगाहिनी न भवतीत्यर्थः । तद्भारतं ते सखा मुनिः सर्वज्ञः कृष्णो व्यासो भगवद्गुणानां षष्टि द्वितीयार्थे । भगवद्गुणा-
नपि विवक्षुर्महातात्पर्यवृत्त्या प्रतिपादयितुकाम आहृत्यन्वयः । अपि शब्देनान्तरतात्पर्येण भारतस्य प्रतीतिपरत्वमप्यस्तीति
दर्शयति । भारतस्य विष्णुमाहात्म्यप्रतिपादन एव तात्पर्यमित्यत्र प्रमाणं दर्शयति ॥ भारतादिति । भारताच्च विरागायेति
द्वितीयार्थेन साश्रद्धानस्येत्युत्तरश्लोकांक्तमपि प्रमापितमिति ज्ञातव्यं ॥ १२ ॥ ग्राम्यसुखानुवादैरुत्तमाधिकारिणो मतिर्न गृहीते-
त्युक्तं । ततः किं करोतीत्यत आह ॥ सा श्रद्धानस्येति । अत्र संत्यनेन परामृश्यं विवर्धमानेत्यत्रापेक्षितानुवृत्तिं च दर्शयति
॥ सेति । तथा च श्रुत आस्तिक्यबुद्धिं दधानस्य पुंस उत्तमाधिकारिणो या भारततात्पर्याविगमं ग्राम्यसुखानुवादेन न गृहीता
मतिः सा हरः कथायामेव विशेषेण वर्धमाना सत्यन्यत्र विषयेषु विरक्तिं करोति जनयति । अनंतरं हरः सदाऽनुस्मृतिनिवृ-
त्तस्य ध्यानादिना प्राप्तस्वरूपानंदस्य समस्तदुःखाप्ययं धत्ते विधत्ते इति मूलं याज्यामिति भावः ॥ १३ ॥ ननु मंदाधिकारिणः
प्रति भगवन्माहात्म्यमवश्यं वर्णयेति त्वया कस्मात्प्राथ्यते इत्याशंकायां ते मत्कृपाविषया इत्याह ॥ तानिति । शौच्यशौच्यान्
अत्यंतशौच्यानित्यर्थः । अविदो भारततात्पर्याभिज्ञान् अत एवाधेनायक्रेण नानाविधव्यसनं हरः कथायां विमुखान् अनि-
मिषो देवः कालनामा हरिः । वृथावादगतिस्मृतीनां वृथैव वादगतिस्मृतयो वाग्देहमनोव्यापारा येषां तेषामायुस्तु विशेषेण
क्षिणोति वृथैव नाशयतीत्यर्थः । अतोऽनुशोच इत्यर्थः ॥ १४ ॥ तत्तस्मादस्मत्कृपाविषयत्वादस्याधिकारिणः शर्मदातुमोक्षादि-
पुरुषार्थप्रदस्य हरः कथासु मध्ये सारं सारं भूतां कथामेव यथा पुष्पेभ्यो मधु मधुप उद्धरति । तद्वद्वृत्त्य शिवाय मोक्षाय
कीर्तय । कथं भूतस्य हरः । तीर्थवत्पवित्रकरी कीर्तिर्यस्य तस्य ॥ १५ ॥ कथासारमेव दर्शयन्नाह ॥ स इति । संयमः प्रलयः ।
कृतवासुदेवाद्यवतारः प्रगृहीता लीलैव सहकारितयोपात्ताः शक्तयः सत्त्वाद्यभिमानिन्यः श्रीभृदुर्गा येन स तथोक्तः । तथा

च कृष्णादिर्लीलैरेव कथासार इति भावः । मर्बं नः ॥ १६ ॥ १७ ॥ बहुमानप्रकारमेवाह ॥ याधु पृष्टमित्यादिना । लोका-
न्यन्दाधिकारिण आत्मनः स्वस्याधोक्षजं आत्मा मनो यस्य ॥ १८ ॥ एतादृशप्रश्नकरणं तवोचितमेवेत्याशयेनाह ॥ नैतदिति ।
एतदेनादृशप्रश्नकरणं । बादरायणवैयर्थ्यजन्वं धृतराष्ट्र इत्यस्ति । अतोऽत्र विशेषमाह । यद्यस्माद्धरिरन्यभावेनानन्यसाधारण-
भक्त्या त्वया गृहीतो ज्ञातस्तस्मादेतन्न चित्रमित्यन्वयः ॥ १९ ॥ देव एव त्वं शापाच्छूद्रजातिरस्यतोऽपि नैतच्चित्रमित्याशयेनाह
॥ मांडव्येति । व्यासस्य भ्रातुर्विचित्रस्य क्षेत्रे भार्यात्वेन स्वीकृतायां क्षुजिव्यायां दास्यां ॥ २० ॥ श्रीकृष्णस्य प्रियत्वेन संमत-
त्वाच्च नैतच्चित्रमित्याह ॥ भवानिति । संमतः । प्रियत्वेनेति शेषः । हि शब्देनायमर्थः प्रसिद्ध इति दर्शयति । किंच स्वधाम
व्रजन् तव ज्ञानोपदेष्टाय मामादिशति यस्मान्छवान् भगवतः प्रियत्वेन संमत इति शोध्यं ॥ २१ ॥ अथ तस्मात्प्रपुस्तवैवं
वियत्वात् । योगः स्वरूपसामर्थ्यं माया प्रकृतिस्ताभ्यामुपबृंहिता वर्धिता विश्वस्थित्यादयोऽर्था विषया यासां ताः ॥ २२ ॥
इति श्रीभागवतटिप्पण्यां पंचमोऽध्यायः ॥ ३-५ ॥

॥ हरिः ॐ ॥ तत्र सृष्टिविषयलीलां वर्णयितुं ततः पूर्वभावितो स्थितिमाह ॥ भगवानेक इति द्वाभ्यां । अत्रात्माना-
मात्मा स्वरूपभूत इत्यन्यथाप्रतीतिवारणाय विवक्षितमन्वयं दर्शयति ॥ आत्मनामिति । नन्यात्मनामित्यस्य स्वामिनामित्यर्थत्वं
विशुषट्स्य च व्याप्त्यर्थत्वं योग्यताभाव इत्यतोऽत्र विवक्षितं शब्दद्वयलब्धमर्थं दर्शयति ॥ जीवेति । तथा च पष्ठ्यंतमात्मपदं
जविपरं विशु शब्दश्च प्रभुपर्यायोऽधिपतिवार्त्ता भावः । ॥ ततश्चायं श्लोकार्थः ॥ इदमग्रेऽस्याग्रेऽनीत्यात्मा जगत्संहर्ता भग-
वान् एकः केवल आस आसीत् । ननु जीवानामपि तदा सत्वात्कथमवधारणार्थक एक शब्द इत्यत उक्तं ॥ आत्मनां जीवानां
विभुरधिप इति । ननु कुतो जीवाधिपत्वं तस्येत्यत उक्तं । हि यस्मादात्मा जीविसमूहः परमात्मेच्छानुगतस्तस्मादात्मनां विशुरिति ।
तथा च स्वतंत्र एक एवासीदित्यवधारणार्थे इति भावः । नन्वेवं निमित्तापादानाद्यभावे कथं तस्माज्जगत्सृष्टिस्तत्सद्भावं च
कथं तत्सामर्थ्यस्य स्वार्तत्रयमित्यत उक्तं ॥ नानाशक्यपुलक्षित इति । नानाविधानामुपादानादीनां नियामकशक्तिभिरुपलक्षितो
युक्त इत्यर्थः । तथा च तदधीनापादानादिसत्त्वान्नोक्तदोषद्वयमिति भावः ॥ १ ॥ एकराट् स्वतंत्रः स एव भगवान् तदा प्रलये

विश्वं स्वव्यतिरिक्तं प्रपञ्चं नापश्यत् । दर्शनशक्त्यभावान्नापश्यदित्यत उक्तं ॥ द्रष्टेति । स्वातंत्र्येण सर्वदा द्रष्टेत्यर्थः । नान्यऽ-
तोऽस्ति द्रष्टेत्यादि श्रुतेरिति वै शब्दः । ननु जीवानां सत्वात्कथं स्वव्यतिरिक्तं नापश्यदित्युक्तं इत्यत आह ॥ मेन इति ।
अत्रात्मानं स्वात्मानमसंतमविद्यमानं मेन इत्यन्यथाप्रतीतिवारणाय प्रमाणैरेव व्याख्यानं दर्शयति ॥ परमात्मेति । आत्मान-
मित्यस्यार्थः ॥ जीवमिति । असत्त्वेन ज्ञानं निमित्तमाह ॥ अशक्तित्व इति । अशक्तत्वं इत्यर्थः । न त्वविद्यमानत्वेनेति भावः ।
अनेनैव शब्दार्थो दर्शित इति ज्ञातव्यं । न केवलं जीवेऽसत्त्वेन भगवद्ज्ञानं इदं निमित्तं किंतु नान्यत् किंचनेत्यादि श्रौतसत्व-
वचनस्यापीत्याशयेनाह ॥ असत्त्वसाविति । अतोऽशक्तत्वगुणयोगेनैवासी जीवो नित्यमसन्नित्युच्यत इति शेषः । अनेन प्रलय-
काल इव स्थितिकालेऽपि जीवस्याशक्तत्वसाम्यादसत्त्वव्यपदेशः स्यादित्यापादनस्येष्टापत्त्या दुष्टत्वं सूचयति । कुत एवं व्याख्ये-
यमित्यतः प्रतीतिार्थे बाधकमाह ॥ सर्वदा हरितः सत्यज्ञान इति । अनेन सत्यत्वेन श्रुत्यादिसिद्धेषु जीवेष्वविद्यमानत्वं चेद्भग-
वान्न जानाति तर्हि मिथ्याज्ञानी स्यादिति बाधकं सूचयति । ननु तथाऽपि तदा चेतनप्रकृतेरचेतनप्रकृतेश्च सत्वात्कथमन्यं
नापश्यदित्युक्तमिन्यतो मूलं ॥ सुप्तशक्तिरिति । तदभिप्रायं प्रमाणैरेव दर्शयति ॥ शक्यत्वादिति । तथा च कर्मव्युत्पत्त्याऽत्र
शक्तिशब्दो भार्यापरस्तदभिमन्यमानजडप्रकृतिपरश्चेति भावः ॥ सामर्थ्यमिति । भावव्युत्पत्त्या कचिदिति शेषः । नन्वेवं भगव-
द्भार्याया रमायाः कथं सुप्तिस्तस्याः सर्वदाऽऽविर्भूतं ज्ञानत्वादित्याशंकायां तस्या अत्राभिप्रेतां सुप्तिं प्रमाणैरेव दर्शयति ॥
सुप्तिस्त्विति । तु शब्दोऽवधारणं । अतीवभगवद्रतिरिवान्यत्र जगद्धापोरेऽनास्थाऽऽसक्त्यभाव एवेति संबध्यते । न ज्ञानाभाव-
रूपेत्यवधारणार्थः । जडप्रकृतौ चापरिणामित्वमेव सुप्ति शब्दार्थ इत्यपि ज्ञातव्यं । ननु भगवतोऽपि कचित्प्रलयं सुप्तिरुच्यते
तत्र कथं व्याख्येयमित्यपेक्षयामाह ॥ विष्णोरिति । चक्षुर्निमीलनं सुप्तिः प्रोक्तंत्यन्यः । चक्षुर्निमीलनमित्यनेन सुप्तदृगित्येत-
दप्युक्ततात्पर्यमित्यवगतव्यं । उपरमशून्यचक्षुरिन्द्रियोऽपि निमीलितचक्षुरिति व्याख्यानस्य सूचितत्वात् ॥२॥ शक्ति शब्दो-
क्ताया भार्याया जडप्रकृतेश्च स्वरूपं नाम चाह ॥ सेति । जगद्धापापरं विहाय भगवत्समीप एव रमते या च परिणामशून्या
सेत्यर्थः । वै शब्दः प्रमाणप्रसिद्धिद्योतकः । शक्तिर्भार्या सदसदात्मिका महदादिकार्यकारणरूपजडप्रकृत्यभिमानिन्यन्या तद्रूपा

मायानाम । प्रधानत्वान्मयो विष्णुस्तस्यैयं माया । चेतनप्रकृतेराद्यावतारभूताऽचेतना च । भगसमूहो भगो महान् भागो यस्य
 स तथा महतीं भां गच्छतीति महाभागस्तस्य संबुद्धिर्महाभागति । ययोभयरूपया ॥३॥ ययदं निर्मम इत्युक्तमेव प्रपंचयति ।
 ॥ कालवृत्त्यां त्विति । कालेन सृष्टिकालप्रकरणेन तन्नाम्ना हरिणा प्राप्ता वृत्तिः सिद्धत्वादिविशेषा यस्याश्चेतनायाः सा तथोक्ता ।
 अन्यत्र वृत्तिः परिणामोन्मुखत्वं गुणमय्यां । सत्त्वादिगुणाभिमानिन्यां तद्रूपायां च मायायां चेतनायामचेतनायां च । तु शब्दो
 माययोरुक्तविशेषार्थः । वीर्यवान् व्यक्तजगत्सर्जनशक्तिमान् । अधोक्षजोऽतीन्द्रियः प्रलयकालवर्ती परमात्माऽऽत्मभूतेनादावा-
 विभूतस्वस्वरूपांशरूपेण पुरुषेण पुरुषनाम्ना वासुदेवेन वीर्यं रताख्यं परिणामसामर्थ्यं चाधत्त स्थापितवान् अन्यत्रोद्भूदमकरात्
 ॥४॥ ततो वासुदेवान्महत्तत्त्वं तन्नामकं जडरूपं तत्त्वं तदभिमानिपुन्नामकब्रह्मदेहश्चाव्यक्तात्तत्त्वात्पत्तिविवक्षायां त्रिगुणात्मक-
 प्रधानादभिमानिदंहात्पत्तिविवक्षायां रेतारूपेण । परिणतादिति शेषः । अत्र महत्तत्त्वादीनामुत्पत्तिः मूक्ष्मरूपेणैव विवक्षिता ।
 स्थूलात्मना तेषामुत्पत्तंरनिरुद्धेनान्यत्रोक्तत्वात् । अतो न विरोध इति ज्ञातव्यं । कालचोदितात्कालनामकेन हरिणा प्रेरितात् ।
 एवं तत्त्वतदभिमानिदेवयोरुत्पत्तिं विधायेदानीमभिमानिनश्चेतनस्यायुत्पत्तिमाह । विज्ञानात्मा ब्रह्माऽपि पुरुषनामा तत्त्वे देहे
 चाभिमानिनोत्पत्त्याऽभवदिति । तस्य प्रलयकालेऽप्यविलुप्तवृत्तिज्ञानत्वमूचनाय विज्ञानात्मेत्युक्तं । तस्य कृत्यमाह ॥ आत्मदेहेति ।
 आत्मनः स्वस्याभिमान्यमानतया देहस्थानीये महत्तत्त्वे कारणरूपेण विद्यमानं विश्वं व्यजयन्व्यक्तं कुर्वन् । उत्पादयन्निति यावत् ।
 तमस्तत्कालीनं मूय इव नृदन्परिहरन् स्वसृज्यानां शेषादीनामज्ञानं परिहरन्निति वा । तथा चाहंकारादिसर्वजगत्सर्जनाय तेषा-
 मुभयविधतमोनाशनाय च ब्रह्माऽभवदित्याशयः ॥५॥ एतदेव विशदयति ॥ सोऽपीति । अत्रांशगुणकालात्मेत्येतदंशगुणकाल-
 स्वरूप इत्यन्यथाप्रतीतिवारणाय प्रमाणैरेव सम्यगव्याख्यातुमत्र विवक्षितमंश शब्दार्थं तावदाह ॥ अंश इति । जीवस्यापि पर-
 मात्माविभिन्नांशत्वस्य प्रसिद्धेरिति भावः । महत्तत्त्वाभिमानदशायां ब्रह्मणश्चतुर्मुखत्वाभावात्कथं प्रमाणे तत्र चतुर्मुख शब्दप्रयोग
 इत्यत आह ॥ महत्तत्त्व इति । चतुर्मुख शब्दो ब्रह्मपरः । कालमायांशयोगेनेत्यादिवक्ष्यमाणानामंशशब्दानामपि विव-
 क्षितमर्थं प्रमाणैरेव दर्शयति ॥ सर्वेति । तथा चात्रांश शब्दो जीवपरस्तदात्मत्वं च तदभिमानित्वं । उत्तरत्र तु जीवाभिमानि-

त्वेन निमित्तेनांश इति शब्दं चतुर्मुव एवोच्यत इत्यर्थः ॥ तत्त्रायं मूलार्थः ॥ स आत्मा महत्तत्त्वविमानो विरिञ्चाऽव्यंशो जीवो गुणाः सत्त्वाद्यः कालः सृष्टिकाल एवमात्माविमानो भगवत्कृपादृष्टेयिपयः । आत्मानं स्वाभिमुख्यमानं महत्तत्त्वं व्यकरादिकारान्मुख्यमकरोत् ॥६॥ अहंतत्त्वमजायंत्यादौ तत्त्वानां तदभिमानिदं हानाभिमानिनां चोत्पत्तिग्राह्या । अहंतत्त्व-
लक्षणमाह ॥ कार्येति । कार्याणि भूतानि कारणानि इन्द्रियाभिमानिनो देवा भूतश्चेतनपमान्मा कारणं । कारण-
कारणादिपदविवक्षितमर्थं स्वयमेवाह ॥ भूतेति । मनः शब्देन देवाश्च ग्राह्याः । एतेषां भव उत्पत्तियस्मात्स तथा ॥ ७ ॥ एते-
त्यपंचयितुमहंकारतत्त्वविभागं तावदाह ॥ अहमिति । इदं प्रकारान्तरमव्ययं तत्त्ववाच्यं । इदानीं वैकारिकादीनां कार्यप्रदञ्जनेनोक्तं
प्रपंचयति ॥ अहंतत्त्वादिनि । वैकारिकाद्वैकारिकानामाकादहतत्त्वादित्यन्वयः ॥८॥ वैकारिका वैकारिकानामानन्तेषां कार्यं दर्श-
यति ॥ अर्थेति । यत् एभ्य इन्द्रियाभिमानिभ्योऽर्थानां शब्दादीनामभिव्यंजनप्रकाशो भवति । ते देवाश्चेत्यन्वयः । इन्द्रियाण्येव
तेजसां निजसाहंकारकार्याणि । न तदभिमानिन इत्येवकारार्थः । ज्ञानमयानि ज्ञानप्रधानकानि कर्ममयानि कर्मप्रधानकानि
चेति बुद्ध्या विविक्तसमुच्चयं च शब्दः ॥९॥ तामसस्तामसाहंकारो भूतसूक्ष्मस्य शब्दस्यादिकारणं यतः शब्दान्त्यमाकाश-
मुत्पन्नं । कथं भूतं स्वं । आत्मनः परमात्मनो लिंगं सर्वगतत्वनित्यत्वयदृष्टान्ततया ज्ञापकं । आकाशवत्सर्वगतश्च नित्य इति
श्रुतेरित्यर्थः ॥१०॥ कालमायांशयोगेनान्यस्य विवक्षितमर्थं दर्शयति ॥ कालेति । अत्र यद्यपि कालमायांशयोगेनान्येवानुवादो
युक्तः । न तु कालमायांशयोगत इति । तथाऽप्यत्रन्यकालमायांशपदानां व्याख्यानं वक्ष्यमाणे कालमायांशयोगत इत्यादाव-
प्यनुसंधेयमिति दर्शयितुं कालमायांशयोगत इत्यनुवादः कृत इति ध्येयं । परिणामान्परिणामजनकान् । प्रकृतेरिति मायापद-
व्याख्यानं चेतनप्रकृतेरित्यर्थः । अंश शब्दव्याख्यानं हिरण्यगर्भादिति । योग शब्दार्थप्रदर्शनायैतरेत्येवमर्थो च शब्दः
प्रयुक्तः । तत्त्रायं मूलार्थः ॥ कालः परिणामकालो माया चित्यकृतिरंशः सर्वजीवाभिमानो हिरण्यगर्भे धृतेषां योगेन पर-
स्परसहकारित्वेन मूलनलक्षणसर्वधेन भगवता वीक्षितं कृपया निगीक्षितं तामसानुसृतं तामसाहंकारानुसृतं तमः स्वर्गं विक्रुर्वन्
विशेषेण कुर्वन् तदाकारं परिणतं । सतिति यावत् । तद्वाराऽनित्यं वायुं निर्ममं ॥११॥ नभसा स्वस्मिन्ननुसृतं नभस्वला-

न्वितो रूपतन्मात्रां ससर्ज तद्वारा लोकस्य लोचनं प्रकाशकं ज्योतिस्तेजः संज्ञं भूतं ससर्ज ॥१२॥ अन्वितमनुस्यूतं परेण
 हरिणा विवक्षितं रसमयं रसकार्यं । अनेन रसद्वाराऽभसां स्पष्टिरुक्तेति ज्ञातव्यं ॥१३॥ अनुसंसृष्टमनुस्यूतं गंधाख्यो गुणः
 कारणीभूतो यस्याः सा तथोक्ता । तथा च गंधद्वारा महीस्पष्टिरुक्ता भवति ॥१४॥ शब्दादीनामाकाशाद्यसाधारणगुणत्वभ्रम-
 निराकरणायाह ॥ भूतानामिति । भूतानां मध्ये यद्यत्परात्पूर्वस्मात्परं पश्चाद्भाव्यमुत्पाद्यं तेषां परानुसंसर्गात्पूर्वकारणानुपगाद्य-
 थासंख्यं यथाक्रमं गुणान् शब्दादीनुत्तरोत्तरमधिकसंख्यान्यनुविदुः । ज्ञानिन इति शेषः । तथा चाकाशे शब्दो वायौ शब्द-
 स्पर्शो तेजसि शब्दस्पर्शरूपाण्यभसि शब्दस्पर्शरूपरसमा महां शब्दस्पर्शरूपरसगंधा इति विदुरित्यर्थः । अत्र महदहंकारादीनां
 पृथिव्यंतानां प्रकृतिंसंज्ञकानि तत्तत्सूक्ष्मरूपाण्येवोपादानानि । अत्रोक्तं गुणत्रयात्मकाव्यक्तमहदादिकमुपचायकमात्रमिति संप्रदायः
 ॥१५॥ ब्रह्मांडसर्जनाय महदाद्याभिमानीदेवाः श्रीविष्णुस्तुतिं चक्रुरित्याह । एत इति । विष्णोः कला भिन्नांशाः । कालमाया-
 शालिंगिन इत्येतदप्रतीत्या व्याख्याति ॥ कालेति । तन्निमित्तानि तत्कर्तृकाणि शरीराणि येषां ते तन्निमित्तशरीराः । नन्वेषां
 शरीराणां जीवाभिमानित्वेनांश शब्दवाच्यो हिरण्यगर्भः कर्तोऽस्तु । माया शब्दवाच्या चित्तकृतिरपि कर्त्रीत्यस्तु । कालस्य
 तु जडत्वात्कथं कर्तृत्वमित्याशंकायां काल शब्देनापि तदभिमानो हिरण्यगर्भ एव विवक्षित इत्याशयेनाह ॥ हिरण्यगर्भस्यैवेति ।
 द्विविधं रूपं कर्तृतयाऽत्र विवक्षितमिति शेषः । एवं हिरण्यगर्भस्य रूपद्वयसद्भावे प्रमाणमाह ॥ कालेति । तथा च कालस्तद-
 भिमानी हिरण्यगर्भो माया चित्तकृतिरंशो जीवाभिमानिहिरण्यगर्भस्यापरं रूपमैतैः कृतानि लिंगानि शरीराणि येषां संतीति
 कालमायांशालिंगिन इति मूलं व्याख्येयमिति भावः । नानात्वाद्विश्लिष्टत्वात् । स्वाक्रियायां ब्रह्मांडोत्पादरूपायामनीशाः ॥१६॥
 प्रपन्नानां भक्त्या भजतामाध्यात्मिकादित्रिविधतापोपशमे आतपत्रं छत्रमिव स्थितं । एतदेव विशदयति ॥ यन्मूलेति । यस्य
 पादारविंदस्य मूलं तलं केत आश्रयो येषां ते तथा । अंजसा यतयः सम्यगिंद्रियजयादिप्रयत्नवतो बहिर्दूरादुत्तिष्ठन्ति परि-
 त्यजन्ति । यन्मूलकेता इति यत्पादारविंदश्चाश्रयत्वमुक्तं तत्तत्ज्ञानित्वमेव विवक्षितं । अन्यथा तेन संसारनिवृत्तिकथनानुपपत्तेः
 ॥१७॥ तत्ज्ञानस्य संसारनिवृत्त्यादिरूपमोक्षजनकं कुत इत्यपेक्षायामन्वयव्यतिरेकाभ्यामेवेत्याहुः ॥ ऋत इति । अत्रांघ्रिच्छा-

यांशविद्यामित्यस्य विवक्षितमर्थं प्रमाणेनैव दर्शयति ॥ ब्रह्मविद्येति । अत्र हरि शब्देन तत्स्वरूपभूता विद्या लक्ष्यते । तथा च हरेरिहविद्यायाः छाया साक्षात्प्रतिबिम्बभूताया ब्रह्मविषयकविद्या तदंशस्तत्प्रतिबिम्बरूपांशः सुरेषु । अपि शब्दाद्व्यादिषु च तिष्ठतीत्यर्थः । हि शब्दोऽत्र प्रमाणप्रसिद्धिद्योतकः । तर्हि सा बिम्बरूपेण कुत्र तिष्ठतीत्यत उक्तं ॥ सर्वेति । सर्वविद्यानां देवादिविद्यानां बिम्बभूताः श्रियः प्रोक्ताः । आगोष्पति शेषः । अर्वांतरविशेषोपेक्षया बहुवचनं । सुरेषु तदंशः किं सः स्येन संति नेत्याह ॥ प्रधानांश इति । चतुर्मुखे सरस्वत्याद्यपेक्षया प्रधानः श्रेष्ठो बहुतरोंऽंशः प्रतिबिम्बरूपस्तिष्ठतीत्यर्थः । अनेनेतरेऽप्यंशास्तारतम्येन तिष्ठतीति सूचयति ॥ ततश्चायं श्लोकार्थः ॥ हे ईश । जीवा अस्मदादयोऽस्मिन् भवे यद्यां क्रतुं विनाऽऽत्मन् आत्मानि शर्म सुखं न लभन्ते । यस्यां च सत्यां लभन्त इत्यन्वयोऽपि ग्राह्यः । यत एवमन्वयव्यातिरेकौ स्तः । अतस्तां तवांग्रिच्छयांशविद्यां । अंग्रि शब्देन तत्स्वरूपभूता विद्या लक्षणीया । तथा च तवांग्रिस्वरूपभूतविद्यायाः छाया साक्षात्प्रतिबिम्बभूता । या रमायास्त्वदिषयकविद्या तत्प्रतिबिम्बांशभूता या ब्रह्मविद्या तामेवास्मन्मोक्षार्थमाश्रयेम ॥१८॥ भगवत्पादारविद्वानं मोक्षसाधनमित्युक्तं तत्ज्ञानसाधनं दर्शयति ॥ मार्गतीति । ऋषयो ज्ञानिनो विविक्ते स्थित्वा तव मुखपद्मेव नीडमावासस्थानं येषां ते तथा तैः छंदः सुपर्णेर्वेदलक्षणपक्षिभिः । इदं वेदानां भगवतोऽनायासेनैव निर्गतत्वान्नाप्राप्तमाण्यशंका तत्र कार्येति सूचनाय । यत्पदं मार्गयति विचारयति । यच्च यस्माच्च प्रपन्नानामधमर्षः पापनाशः स्यात् । यच्च द्युसरिद्धरायाः परमं पदमुत्पत्तिस्थानं । अत एव तीर्थपदस्तीर्थपच्छब्दवाच्यस्य तव तत्पदं प्रपन्नाः । मनसेति शेषः । ध्यायंतीति यावत् । अत एव ध्येया गुणा यच्चाधमर्षमित्यादिनोक्ताः । तथा चानेन श्रवणादिक तत्ज्ञानसाधनमुक्तमिति ज्ञातव्यं । अत्र द्युसरिद्धराया इत्यस्य षष्ठीसमासत्वप्रतीतिवारणाय विवक्षितं तात्पर्यं दर्शयति ॥ द्युसरित इति । तथा च द्युसरित्सहिता धरा द्युसरिद्धरा तस्या इति मध्यमपदलोपी समास इति भावः ॥१९॥ मोक्षसाधने सहकार्यतराणि दर्शयन्त आहुः ॥ यच्छृद्धयेति । श्रुतवत्या श्रवणपूर्विकया भक्त्या संमृज्यमाने संशोध्यमाने हृदयेऽवधार्य संनिधाथ्य वैराग्यबलं यस्य तेन ज्ञानेन ॥२०॥ न केवलं मोक्षार्थत्वपादारविदं श्रेयम किं त्वैहिकभयपरिहारार्थमपीत्याहुः ॥ विश्वस्येति । स्वर्गसां भक्तानां ॥२१॥ नन्वेवं भगवत्ज्ञानमेव मोक्ष-

जनकं तर्हि सर्वेऽपि तत्कस्मान्न संपादयन्तीत्यत आहुः ॥ यदिति । सानुबंधे पुत्रादिपरिकरसहितेऽसत्यमंगले देहसहिते गेहे
पुंसां पुर्यां देहे वसतोऽपि तव यत्पदांबुजं दूरं साक्षात्कर्तुमशक्यं तते पदाब्जं भजेम । अनेन वैराग्याभावात्सर्वे न ज्ञानं संपा-
दयन्तीत्युक्तं भवति ॥२२॥ ननु निकटवर्तिनः पदार्थस्य दर्शने किं वैराग्येणेत्यत उक्तमुपपादयन्ति ॥ तं त्वामिति । तं त्वामंतः
स्थितं । असत्स्वमंगलेषु विषयेषु वृत्तयो येषां तानि तैर्बहिर्मुखैरक्षिभिरिंद्रियैः पदन्यासविलासलक्ष्म्यास्तव पदन्यासो गमनं
तस्य विलासो विभ्रमस्तस्य लक्ष्मीः शोभा तस्याः सकाशात्पराहृतं बहिःकारितमंतोऽतःस्थग्रहणयोग्यं मनो येषां ते तथा ।
हे परेश । एतेऽथा तस्मादेव नूनं निश्चयेन तं त्वामंतःस्थितं न पश्यन्ति । वैराग्याभावे बाह्येन्द्रियाणि मनःस्वविषयेषु नयन्ति ।
अतोऽतःस्थितोऽपि न मनसा दृश्यत इति भावः ॥२३॥ मार्गतीत्यादिना यच्छ्रवणादिरूपविचारभक्तिवैराग्यादिकं ज्ञाने
प्राधान्येन साधनमुक्तं तन्न । सर्वेषामधिकारिणामवश्यं वायुजयादियोगप्रधानानां श्रवणाद्यप्राधान्येऽपि मनसोऽवश्यत्वेन वायु-
जयादियोगेनैव शीघ्रं मुक्तः प्रमाणप्रसिद्धत्वादित्याशंकायां तेषां मुक्तिर्न संपूर्णा किं त्वल्पवैराग्येनाह ॥ पानेनेति । हे देव ।
ते कथासुधायाः पानेन श्रवणादिलक्षणेन प्रवृद्धमानया भक्त्या विशदाशया निर्मलांतःकरणा ये ते वैराग्यसारं वैराग्यफलं
यथा यथार्थं बोधपमरोक्षज्ञानं प्रतिलभ्य प्राप्यांजसाऽनल्पतयाऽकुंठधिष्यन्मप्रतिहतमंदिरस्थानीयं त्वामापुः प्रापुः ॥२४॥ तथा
शब्दः समुच्चये । परं त्वन्यं साधकाः । तु शब्दोक्तमेव विशेषं दर्शयति ॥ आत्मसमाधीति । आत्मनि परमात्मनि समाधि-
श्चित्तैकाग्र्यं योगो वायुजयादिस्तद्वलेन बलिष्ठामन्यैरजंयां प्रकृतिं दुर्गां जित्वा वशीकृत्य धीरा धीषु रममाणा अपरोक्ष-
ज्ञानिनः पुरुषं पूर्णपटुगुणं त्वां विशंत्येव । न तु त इवांजसा । न केवलमेपामंजसा मुक्त्यभावः किंतु साधनानुष्ठानकाले वायु-
जयादिना श्रमश्च स्यादित्याह ॥ तेषामिति । नायं श्रमः पूर्वेषामित्याह । ते संवया श्रवणादिरूपया ये त्वां विशन्ति तेषां
श्रमो वायुजयादिनिमित्तो न तु नैव । अतः श्रवणादिप्रधानानामेव मुक्तिरनल्पेति तदर्थं प्राधान्येन श्रवणादिकमेव संपाद्यमिति
भावः । अत्र प्रकृतिं जित्वेति प्रकृतिजयो योग शब्देन वायुजयश्च कथ्यते स न प्रसिद्धः संभवति । अतोऽत्र विवक्षित-
जय शब्दार्थं प्रमाणेनैव दर्शयति ॥ वायोश्चेति । प्रकृतेश्चैत्यकृतमेकतया प्रसादोन्मुखीकरणमित्यर्थः । जय शब्दार्थ इत्यर्थः ।

अन्यथा बलात्कारेण वशीकरणदिख्यां नेत्यर्थः ॥२५॥ इदानीं स्वाभीष्टं प्रार्थयते चतुर्भिः । अत्र त्रिभिर्मात्राभिरित्यस्य विवक्षितमर्थं दर्शयति ॥ त्रिभिरिति । पूर्वं तेषामेव निमित्ततया प्रकृतत्वादिति भावः । सत्यमुखा इत्यस्यापि प्रकृतसंगतमर्थं दर्शयति ॥ सत्यमुखा इति । महदादयो महदाद्यभिमानिनः । सच्छब्दस्य कार्यवाचित्वेन महत् आदिकार्यत्वान्मुख्यतया तदे-
वात्र विवक्षितमिति भावः । ततश्चायं श्लोकचतुष्टयार्थः ॥ यस्मान्त्वमेवं मोक्षादिसर्वपुरुषार्थप्रदस्तस्मात्त्वया लोकसिद्ध्यया त्रिभिर्मात्राभिः कालमायाशरूपैश्चेतनैर्विसृष्टा ये ते वयमद्येदानीं सर्वे वियुक्ता विश्रिष्टा अत एव स्वविहारतंत्रं स्वस्य तव क्रीडो-
पकरणं यद्ब्रह्मांडं तत्प्रतिकर्तव्यं प्रतिकर्तुं न शक्नुमः । अतस्त्वं नश्चक्षुः परिदेहीति चतुर्थेनान्वयः ॥२६॥ ब्रह्मांडनिर्माणानंतर-
मपि कर्तव्यज्ञानं प्रार्थयते ॥ यावदिति । यावद्यावता ज्ञानेन बलिं पूजां । हे अज विष्णो । काले स्वावसरे यत्र यस्मिन् देशे यथा येन प्रकारेण वयं चान्नमदाम । अनीशा अस्मत्प्रेरणामंतरेण प्रवृत्तावसमर्थास्त इमे लोका जना यथा येन प्रकारेणो-
भयेषामस्माकं युष्माकं च बलिं हरंतः संतोऽन्नमदंति तावत् । तथा चक्षुर्ज्ञानं परिदेहीत्यन्वयः ॥२७॥ कुत एवं मां प्रत्येव प्रार्थनमित्यत आहुः ॥ त्वं न इति । त्वं सान्वयानां संततीनां सुराणां न आद्यो जनकोऽसि । जनकत्वं हेतुः पुराणः पुरा-
तनः पुरुषः पूर्णषड्गुण इति । न परिणामितया जनक इत्याहुः ॥ कूटस्थ इति । निर्विकार इत्यर्थः । तर्हि कथं जनक इत्या-
शंकां परिहरंतः स्वशक्तिं च विज्ञापयंतो ब्रह्मांडनिर्माणोपयुक्तं ज्ञानं प्रार्थयते ॥ त्वं देवेति । गुणकर्मयोगो नो गुणाः सत्त्वादयः कर्माण्यष्टान्येतल्लक्षणा योनिर्जगत्कारणं सहकारिभूतं यस्याः सा तथोक्ता तस्यामजायां प्रकृति शब्दवाच्यायां शक्त्यां भार्यायां
रेत आदधे । अनेन पितृवन्निमित्ततयैव जनकत्वमित्युक्तं भवति ॥२८॥ ततो रेतसः सत्यमुखा महदादितत्त्वाभिमानिनो यदर्थे
यस्य कार्यस्यार्थे बभूविम । हे आत्मन् स्वामिन् । तत्किं ते कार्यं करवाम न किमपि । तदुपयुक्तज्ञानाद्यभावादित भावः ।
अतो यस्य तवानुग्रहेण क्रियार्थे ब्रह्मांडनिर्माणाय शक्ताः स्याम । स त्वं नोऽस्माकं चक्षुस्तदुपयुक्तं ज्ञानं परिदेहि ॥२९॥ इति
श्रीभागवतटिप्पण्यां षष्ठोऽध्यायः ॥ ३-६ ॥

॥ हरिः ॐ ॥ स्तुत्या प्रसन्नस्य हरेः कृत्यं दर्शयति ॥ इतीति । अत्र स्वशक्तीनामित्येतच्छक्तिपदं महदादिवाचक-

मेव । अन्यथाऽसंगतिप्रसंगात् । अतस्तत्र शक्ति शब्दप्रवृत्तौ निमित्तं प्रमाणेनैव दर्शयति ॥ शक्यत्वादिति । महदाद्यास्तथा रमा इत्येताः शक्तयः शक्ति शब्दवाच्याः । शक्तित्वादिति भावव्युत्पत्तिप्रदर्शनं । हि शब्दः प्रमाणप्रसिद्धिद्योतकः । यतः सा विष्णुस्वरूपशक्तिः प्रधानशक्तिरतस्तत्रान्याविषयशक्तित्वमसंभावितमिति भावः । असतीनां समेत्यनयोर्थथास्थितान्वयभ्रान्तिं वारयति ॥ समेत्येति । ततो लब्धमर्थं दर्शयति ॥ असमेतानामिति । विशिष्टानामित्यर्थः । प्रसुप्तलोकतंत्राणामित्यस्य प्रकृत-संगतमर्थं दर्शयति ॥ प्रसुप्तेति । प्रसुप्तेत्यस्यार्थः ॥ अनाविभूतेति । लोकसृष्टीत्यनेन लोकपदं सृष्ट्युपलक्षणमिति सूचयति । शक्तीति तंत्र शब्दार्थकथनं । तथा च प्रसुप्तान्यनाविभूतानि लोकसृष्टिजनकानि तंत्राणि शक्तयो यासां तास्तथोक्तास्तासांमिति मूलार्थ इति भावः । तंत्र शब्दस्य शक्तिवाचकत्वे निमित्तं प्रमाणेनैव दर्शयति ॥ तनुत इति । यद्यस्मात्स्वशक्तिः स्वरूपभूता शक्तिरेव तंत्रमुच्यत इत्यर्थः । ननूक्तनिर्वचनेन सर्वकारणानां तंत्र शब्दवाच्यत्वसंभवात्कथं शक्तेरेव तंत्र शब्दवाच्यत्वमित्यत आह ॥ प्रधानमिति । शक्यभावेनैव रासभादीनामसाधनत्वं दंडादीनां तु तत्सद्भावेनैव साधनत्वमित्युपजीव्यत्वाच्छक्तिः प्रधान-नसाधनमत उक्तनिर्वचनेन प्रधानस्यैव ग्राह्यत्वेन शक्तेरेव तंत्र शब्दमुख्यवाच्यत्वमिति भावः । त्रयोविंशतितत्त्वानामित्यत्र विवक्षितं त्रयोविंशतितत्त्वं प्रमाणेनैव दर्शयति ॥ शब्दाद्याति इति । शब्दाद्याः पंच नभ आद्याः पंच मनोयुक्तेन्द्रियाण्येकादश अहंकार एको महार्थैक इत्येवं त्रयोविंशतिको गण इत्यर्थः । ननु पूर्वमुक्तानां वैकारिकदेवानामसंग्रहान्न्यूनतेत्यत आह ॥ देवतेन्द्रिययोरिति । तथा चोद्विग्रहणेनैव देवा अपि गृहीता इति भावः । अनेनैव न्यायेन महदादिग्रहणेन तदाभिमानिनामपि ग्रहणं द्रष्टव्यं । नन्वेवमपि प्रकृतेर्हेश्वासंग्रहान्न्यूनतेत्यत आह ॥ प्रकृतिरिति । प्रकृतिश्चेतनाचेतनरूपा तु शब्दः सकलकार्य-जनकत्वरूपविशेषसूचकः । स्वयं स्वयमेवात्राभिमन्यमान जड नास्तीति भावः । तथा च मूले उरुक्रम शब्देन हरः कर्तृतया माया शब्देनोभयविधप्रकृतेः सहकारितया पृथगुक्तत्वान्न तयोः कर्मतयोक्तत्रयोविंशतिगणांतर्भाव इति भावः । नन्वेवमन्यत्र क्वचित्तत्त्वानां षड्विंशतिसंख्यायाः क्वचित्सप्तविंशतिसंख्यायाश्चोक्तत्वात्तद्विरोध इत्यतस्तस्याभिप्रायमाह ॥ यदेति । जडांश-स्वीकारः प्रकृत्यादिजडांशमात्रस्वीकारः । जीवोऽभिमानी चेतनः । तत्तदा जीव शब्देनाभिमानीजीवमात्रग्रहणे त्वाह ॥ श्रिया

वेति । तदा प्रकृत्याभिमानिनी श्रीः पृथगेव विवक्षितेति भावः । इदानीं समग्रश्लोकं प्रमाणैव विवृणोति ॥ त्रयोविंशतीति । तत्त्वानि चेतनचेतनरूपाणि । देवीं विभ्रदित्यस्य तात्पर्यमाह ॥ समया सहेति । कालसंज्ञामित्यस्य तात्पर्यं ॥ कालाख्ययेति । शक्तिमित्यस्यार्थः ॥ शक्यत्वादिति ॥२॥ सोऽनुप्रविष्ट इत्युत्तरश्लोकतात्पर्यमाह ॥ सर्वेति । भगवानित्यस्य तात्पर्यं ॥ स्वसामर्थ्येनेति । भिन्नानि विश्लिष्टान्यंशतोऽशानुद्धृत्य ॥ ततश्चायं श्लोकार्थः ॥ स्वशक्तीनां महदादीनां समेत्यासतीनामसमेतानां प्रसुप्तलोकतंत्राणामनाविर्भूतलोकसृष्टिजनकशक्तीनां देवीं रमां विभ्रत । तथा सहेति यावत् । ग्रंथांतरविरोधपरिहाराय कालसंज्ञामित्युक्तं । शक्यत्वाच्छक्तिशब्दवाच्यं । इदमपि ग्रंथांतरविरोधपरिहारार्थेवेति ज्ञातव्यं । उरुक्रम उत्कृष्टपराक्रम इति शुभपद-नेकप्रवेशे सामर्थ्यं दर्शयति । चेष्टारूपेण चेष्टाप्रदरूपेण भिन्न विश्लिष्टं संयोजयामास । अंशानुद्धृत्येति शेषः । सुप्तं कार्यो-न्मुखं कर्म तेषां क्रियाशक्तिमदृष्टं वा प्रबोधयन् कार्योन्मुखं कुर्वन्निति ॥३॥ प्रबुद्धं कार्योन्मुखीकृतं कर्म क्रियाशक्तिरदृष्टं वा यस्य स तथा । देवनेश्वरेण । मात्राभिरित्यस्य प्रकृतोपयुक्तमर्थं दर्शयति ॥ मात्राभिरिति । अधिपुरुषं पुरुष शब्दवाच्यं विराज-मधिकृत्य वर्तमानं ब्रह्मांडं ॥४॥ जननप्रकारमेवाह ॥ परेणेति । परेण परमात्मना विश्वसृजां तत्त्वानां गणः । मात्रयांशेना-न्योन्यमासाद्य विष्णुवीर्यरूपेण परिणामं प्राप्य चुक्षोभ । ब्रह्मांडाकारेण परिणत इत्यर्थः । यस्मिन् ब्रह्मांडे ॥५॥ हिरण्ययो-हिरण्यप्रयब्रह्मांडांतराविर्भूतः स पुरुषः पुरुषनामाऽडकोशे विद्यमानास्वप्सु सर्वैः सत्त्वैर्जीवैरुपबृंहितः ॥६॥ स ब्रह्मांडांतःस्थितः । वै शब्दः प्रमाणांतरप्रसिद्धिद्योतकः । विश्वसृजां तत्त्वानां गर्भो भगवान् उदरगतमहदादितत्त्वांश इत्यर्थः । देवकर्मैत्यत्र विव-क्षितं देवशब्दार्थं प्रमाणैव दर्शयति ॥ ईश्वर इति । तर्ह्यात्मशक्तिरित्येतत्पुनरुक्तमित्यतस्तत्रापि विवक्षितमर्थमाह ॥ आत्मशक्ति-रिति । तथा च देवशक्तिः प्रभुत्वं कर्मशक्तिः क्रियाशक्तिरात्मशक्तिः स्वभार्यारूपा प्रकृतिरेतत्त्रितययुक्त इत्यर्थः । विवभान्ज-विभागं कृतवान् । आत्मना स्वेच्छयैवात्मानं स्यात्मानं ब्रह्मदेहे । एकया हृदयस्थरूपेण । दशधा दशविधप्राणनियामकतया । त्रिधाऽऽत्मादिनियामकतया ॥७॥ ननु हिरण्ययः स पुरुष इति ब्रह्मांडांतराविर्भूतस्य पुरुषस्य पुरुषेणात्मभूतेनेति यो मह-तत्त्वजनकः पुरुष उक्तस्तस्माद्देह एव स्थानभेदात्कार्यभेदाच्चेत्यांशक्रियामाह ॥ एष हीति । अनेन कथमुक्तशंकापरिहार-

इत्यतोऽस्याभिप्रायगाह ॥ पुरुषेणेति । पुरुषेणात्मभूतेनेति पूर्वाध्याये उक्तो यः पुरुष शब्दवाच्यो वासुदेवो महदादिष्टिद्वाराऽ-
 दमसृजत् । स एव एष इत्यनेनोक्तः परासृष्टः । हिरण्ययः स पुरुष इत्युक्तो ब्रह्मांडांतराविर्भूतः पुरुष इत्यर्थः । अतो न
 तयोर्भेदः शंक्नीयः । स्थानभेदादिकं तु विशेषशक्त्योपपादनीयमिति भावः ॥ ततश्चायं मूलार्थः ॥ योऽशेषसत्त्वानां ब्रह्मा-
 दीनामात्माऽदानादिकर्ता परमात्मनोऽंश आद्योऽवतारः पुरुषेणात्मभूतेनेति पूर्वमुक्तः । यत्र येन भूतग्रामो महदाद्यं इत्येतत्त्व-
 समूहो विशेषेण भाव्यत उत्पाद्यत स एवैष हिरण्ययः स पुरुष इत्यादिनोक्तोऽतो न तयोर्भेदः शंक्नीय इति । अनेन हिर-
 ण्ययः स पुरुष इत्यादिनोक्तः पुरुषो द्वितीयोऽवतार इति सूचयति । अत्र हि शब्दसूचितं प्रमाणं दर्शयति ॥ आद्योऽवतार इति ।
 तु शब्दो विष्णोः प्रलयकालवृत्तित्वादिविशेषसूचकः । अंशं समाविशदंतांतराविर्भूतपुरुषशब्दवाच्योऽपि स एव नान्य इत्यर्थः ।
 तथा चायं द्वितीयोऽवतार इति भावः । स एव ब्रह्मांडांतो विराट्देहं सृष्ट्वा तत्प्रेरणायांतराविर्भूत इत्याशयेनाह ॥ स इति ।
 ब्रह्मणो विराजः । हृदिस्थत्वादित्यनेन हृदि अयत इति हृदय शब्दमिति निर्वचनं सूचयति । च शब्दात्पुरुष इति कीर्त्यत
 इत्यपि ग्राह्यं । तथा चायं तृतीयोऽवतार इति भावः । तथोक्तमन्यत्र । प्रथमं महतः सृष्टं द्वितीयं त्वंडसंस्थितं । तृतीयं
 देहिनां देह इति । अननोत्तरश्लोके एकधा हृदयेन चेति वक्ष्यमाणहृदय शब्दार्थो दर्शित इति ज्ञातव्यं ॥८॥ एकधा दशधा
 त्रिधेत्युक्तं विवृणोति ॥ साध्यात्ममिति । त्रैविध्यं सर्वदेव सहितस्य परमात्मनो दशविधत्वं मुख्यप्राणतत्पुत्रसहितस्यैकविधत्वं
 केवलस्यैवेति । संख्यातारतम्यमभिप्रेत्योक्तक्रमवैपरित्येन विवरणं । पूर्वमेकधेत्यादिनिर्देशस्तु हर्यादीनां स्वरूपतारतम्यमभि-
 प्रेत्येति ध्येयं । अत्रैकधा हृदयेनेत्यस्य पूर्वोदाहृतप्रमाणेन व्याख्यातत्वात् तद्विहाय प्रमाणो दशविध इत्यस्य साध्यात्ममिति
 पूर्वार्थस्य च व्याख्यानं प्रमाणेनैव दर्शयति ॥ प्राणादीति ॥ प्राणापातव्यानोदानसमानसंज्ञानां पंचानां वर्गः प्राणादिपंचकं ।
 नागकूर्म कृकलदेवदत्तधनंजयसंज्ञानां पंचानां वर्गो नागादिपंचकं । प्राणापातव्यानोदानसमानसंज्ञानां पंचानां वर्गः प्राणादिपंचकं ।
 वाच्यमुख्यत्वरूपविशेषसूचकः । अध्यात्मादिभेदेन त्रिधा येऽत्रोक्तास्तेऽखिलाः सर्वेऽपि तत्त्वाभिमानिनो विवाक्षिता इत्यर्थः ॥
 ततश्चायं श्लोकार्थः ॥ विशेषेण राजत इति विराट् ब्रह्मदेहांतर्गतः पुरुषः साध्यात्ममध्यात्मसदेवैः सहितं तन्नियामकं रूपं प्रथमं ।

साधिदैवमधिदैवगतदेवनियामकं द्वितीयं । साधिभूतमधिभूतदेवनियामकं तृतीयमिति । अनेनाधिप्रायेण त्रिधा उक्त इति शेषः । प्राणो दशविधप्राणनियामकतया दशरूपो दशविध उक्तः । हृदयेन हृदयगतेन हृदयनियामकेन रूपेण । तद्विवक्षयेति यावत् । एकथोक्त इत्यर्थः ॥९॥ अध्यात्मादिभेदमेव प्रपंचयितुमाह ॥ स्मरन्ति । विज्ञापितं यावद्भालं त इत्यादिकं विराजं ब्रह्मशरीर-मतपत् एवं कर्तव्यमित्यालोचितवान् । स्वेन स्वरूपभूतेन तेजसा ज्ञानेनैषामग्न्यादिदेवानां विवृद्धये विशेषेण व्यापाराय ॥१०॥ अभितप्तस्यालोचितस्य शरीरस्य सकाशाद्देवानामग्न्यादीनामायतनान्याश्रयभूतानीन्द्रियस्थानानि निरभिधंतोत्पन्नानि तानि मे मत्तो गदतो वदतः ॥११॥ एवं सामान्यत उक्त्वा विशेषतोऽप्याह ॥ तस्याग्निरित्यादिना । तस्यालोचनं कुर्वतो हरेः सकाशात् । आस्यं सुखाख्यं स्थानं निर्भिन्नमुत्पन्नं । तत्पदं स्थानमधिदैवं लोकपालोऽग्निरग्निनामा देवो वाचा वागिन्द्रियेण सह वाचा वाङ्नामकेन स्वांशेन स्वरूपभूतांशेन तदिन्द्रियाभिमानिरूपेणाविशत् । यया वाचाऽसौ विराट् वक्तव्यं व्यवहर्तव्यं शब्दं प्रतिपाद्यते प्राप्नोति । व्यवहरतीति यावत् । एवमेवोत्तरत्र व्याख्यानं द्रष्टव्यं । अन्यादिकं प्रथमांतनिर्दिष्टमधिदैवं यद्वागिन्द्रियं तदाभिमानिरूपं च तदध्यात्मं । यच्च प्रतिपत्तव्यतयोक्तं शब्दादि तदधिभूतमिति ज्ञातव्यं ॥ १२ ॥ तालु जिह्वामूलं ॥१३॥ नासे गोलके ॥१४॥ अक्षिणी गोलके । त्वष्टा सूर्यः ॥१५॥ चर्माणि त्वर्गिन्द्रियस्थानानि प्राणेन त्वर्गिन्द्रियेण सह तन्नामकेन स्वांशेन तदिन्द्रियाभिमानिरूपेत्यर्थः । अत्र त्वर्गभिमानित्वेनोक्तः पूर्वं दशविधत्वेनोक्तश्च प्राण एक एवेति प्रतीतिं प्रमाणैव परिहरति ॥ प्राण इति । तु शब्दोऽवधारणे । स प्रधानो वायुरेवेति । इत्यन्वयः । त्वर्गात्मा त्वर्गिन्द्रियाभिमानी प्राण आद्यो येषां ते त्वर्गात्माद्याः । त्वर्गभिमानीप्राणः स्पर्शाद्यभिमानीनोऽपानादय इत्यर्थः । तु शब्दोऽवधारणे । बहिस्तत्पुत्रा एव प्रधानवायुपुत्रा एवेत्यर्थः । तथा च यो बहिर्भूतवायोः प्रधानाभिमानी मुख्यवायुः स एव प्रथमजः प्राणः पूर्वं दशविध-तयोक्तः । यस्त्वमुख्यस्तदाभिमानी प्रधानवायुपुत्रः स एव च त्वर्गभिमानी प्राणोऽत्र विवक्षित इति भावः ॥१६॥ दिशो यम-मित्रावरुणकुबेराः । यमश्च मित्रावरुणकुबेरश्च दिगीश्वरा इत्यैतरेय भाष्योक्तः । सिद्धिं ज्ञानं ॥१७॥ त्वर्गिन्द्रियस्याभिमान्यंतरं विषयांतरं च दर्शयति ॥ त्वचमस्येति । त्वचं चर्म । ओषधीरोपधयः । अधिदैवमोषधिदेवताः पारिजाताद्या इत्यर्थः । रोम-

भिरिति । रामनामकत्वेन त्वग्निद्रियेत्यर्थः । अंशेनेति । रामनामकेणैव त्वग्निद्रियाभिमानिरूपेणैवत्यर्थः । कंठं तल्लक्षणं
 विषयं ॥१८॥ भेदं गुह्यस्थानं । को दक्षप्रजापतिः । रेतसा गुह्यद्रियेण सह तन्नामकेन दक्षणानंदं मैथुनसुखं ॥१९॥ पुंसः
 पुरुषनामकाद्धरेर्विसर्गं मलोत्सर्गं ॥ ॥२०॥ स्वर्पतिः स्वर्गस्य पतिः । वार्तया हस्तद्रियेण पुरुषो विराड्वृत्तिमादानादिरूपां
 क्रियां ॥२१॥ विष्णुरूपेन्द्रः । अत्र पाददेवोऽजयंतो विष्णुस्तु तदाश्रयतयैवोक्तो न तत्त्वाभिमानीत्येत्यनुसंधेयं । गत्या गति-
 साधनपादरूपेद्रियेण प्राप्यं गम्यं प्रपद्यते गमनरूपक्रियां करोतीत्यर्थः ॥२२॥ हृदयं मनसो निवासस्थानं मनसेद्रियेण विक्रियां
 संकल्पविकल्परूपां ॥२३॥ आत्मानं चेत्यादिश्लोकत्रयोक्तं गोलकेंद्रियाभिमानीनां स्वरूपं प्रमाणैव दर्शयति ॥ अहंसत्वमिति ।
 अर्वातरं गोलकतया विवक्षितमिति शेषः । अनेनाहं चास्येत्यत्राहंसत्वशब्दयोरर्थ उक्त इति ज्ञातिव्यं । कर्त्रेत्यस्य तात्पर्यं ॥
 कर्तृनामा त्विति । कर्तृत्वाभिमतिजनकत्वात्कर्तृनामाऽहंकारः । तु शब्दः प्रसिद्धाहंकारतत्त्वभिन्नत्वरूपविशेषार्थः । तथा चाय-
 महंकारो मनःप्रभेदरूपेद्रियमित्यर्थः । चित्तेनेत्यस्य तात्पर्यं ॥ तत्त्वनाड्यामिति । चित्तं मनःप्रभेदरूपेद्रियं । उभयत्राभिमानीनौ
 वक्तुं तावदभिमान इत्येतददूढं व्याख्याति ॥ अभिमान इति । अहंकाराभिमानीत्वादिति भावः । तथा शब्दः समुच्चये ।
 अहंनाड्या व्यवस्थित इत्यर्थः । इदानीं महानित्यस्य तात्पर्यं दर्शयन्नाह ॥ सत्त्वनाड्यामिति । सत्त्वनाड्यामेवेति संबंधः ।
 च शब्दः पूर्वोक्तेन्द्रियसमुच्चयार्थः । आत्मानं चेत्यस्य तात्पर्यं ॥ अमानाड्यामिति । बुद्धेत्यस्य तात्पर्यं ॥ बुद्धिरिति । बुद्धिर्भनः-
 प्रभेदरूपमिन्द्रियं । तत्रस्थ आत्मनाडीस्थः । तथा च शब्दौ परस्परसमुच्चये । वाचस्पतिशब्दव्याख्यानं ॥ बृहस्पतिरिति ।
 अत्राहं सत्त्वनाड्योर्ब्रह्मनाडीप्रभेदत्वरूपत्वज्ञापनाय क्रमोलुघनमिति ज्ञेयं ॥ ततश्चायं श्लोकार्थः ॥ आत्मानमात्मनामकनाडी-
 विशेषं वाचस्पतिर्बृहस्पतिः । बुद्ध्या बुद्धिनामकेन मनःप्रभेदरूपेद्रियेण स्वांशेन तन्नामकेन तादेन्द्रियाभिमानिरूपेण । निश्चय-
 मित्येमेवेत्यवधारणरूपं ज्ञानं । अहमहंनामकनाडीविशेषं । अभिमानाहंकारपदवाक्यो रुद्रः । कर्त्रा । अहंकारनामकमनःप्रभेद-
 रूपेद्रियेण कर्तव्यं प्रतिपद्यते । इदं कर्तव्यमिति जानातीत्यर्थः । सत्त्वं सत्त्वनामकनाडीविशेषं । महान्महत्तत्त्वाभिमानी ब्रह्म
 धिष्ण्यं स्थानं चित्तेन चित्तनामकमनःप्रभेदरूपेद्रियेण । विज्ञानं ज्ञानविशेषं ॥२६॥ इदानीमस्मादेव लोकोत्पत्तिमाह ॥ शीर्ष्णं
 या० ६

इति । शिरस इत्यर्थः । स्वमंतरिक्षं । गुणानां सत्त्वादीनां वृत्तयः कार्यभूतधर्मवन्तो येषु लोकेषु ॥२७॥ एतदेव विवृणाति ॥ औत्पत्तिकेनेति । उत्पत्तिमारभ्य स्थितेनेत्यर्थः । सत्त्वेन सात्त्विकधर्मेण रजस्वभावेन राजसधर्मेण पणंते वागादिना व्यवहरंतीति पणयो मनुष्यास्ताननु तदुपकरणभूता ये वागादयस्तेऽपि धरां प्रपदिरे ॥२८॥ तार्तीयेन तामसतामसेन स्वयमेव स्वधर्मेणोभयोर्वापृथिव्योरेतरं मध्यं व्याप्यमंतरिक्षं तदेव भगवन्नाभिस्तामाश्रिता रुद्रपार्षदानां भूतादीनां गणाः ॥२९॥ इदानीं ब्राह्मणादिवर्णोत्पत्तिमपि तस्मादाह । सुखत इति । अत्र श्लोकचतुष्टये ब्राह्मणादीनां चतुर्णामुत्पत्तिः कथ्यते । एते ब्राह्मणादयो विनिगमकाभावात्कं ग्राह्या इत्याकांक्षायां तान्प्रमाणेनैव दर्शयति ॥ ब्रह्मेति । ब्राह्मणजात्याभिमानीत्यर्थः । एवं क्षत्राभिमानां विडाभिमानां चतुष्टये व्याख्येयं । तु शब्दश्च शब्दार्थः । मनुः स्वायंभुवः । वास्तुस्तन्नामको देवः । कृतिः शूद्रजात्याभिमानां देवः । अजायतेति संबंधः । ननु मूले पुरुषस्य भगवत इत्यादिवचनाद्वर्णोत्पत्तिर्भगवत एवोच्यतेऽत्र तु ब्रह्मणोऽतो विरोध इत्यतः स्वयमेव विरोधं परिहरति ॥ एत इति । तथा चानंतरिकीमुत्पत्तिमपेक्ष्य ब्रह्मणो मुखादित्यादिकमत्रोक्तमतो न विरोध इत्याशयः । एवं क्वचिद्ब्रह्मद्रादयोश्चोत्पत्तिवचनस्याप्यानंतरिकयुत्पत्तिरेवार्थो न प्राथमिकीत्याह ॥ एवमिति । वार्याश्च तदनंतरं ब्रह्मण उत्पत्त्यनंतरं जाता इत्यर्थः । प्रकारांतरेणापि विरोधं परिहरति ॥ तदंतस्थेति । तेषां ब्रह्मादीनामंतस्थाद्देयेतो जाताः । अतोऽपि न विरोध इति शेषः । अधिष्ठानविवक्षया सर्वत्र हरिजातत्वस्यैवाभिधानादिति भावः ॥ ततश्चायं श्लोकचतुष्टयार्थः ॥ अत्र यज्जाताः सहवृत्तिभिरेति वक्ष्यमाणत्वाद्वर्णानां तद्वृत्तीनां चोत्पत्तिरुच्यते । पुरुषस्य ब्रह्मदेहगतस्य सुखतो ब्रह्म ब्राह्मणजात्याभिमानां भृगुर्वेदश्चावर्तत प्रवृत्तं । वेदस्य ब्राह्मणवृत्तिमुषपादयति ॥ यत्रेति । यत्र वेदे विषये ब्राह्मणो मुख्यगुरुभूतः । कुतः । उन्मुखत्वान्मुखवादुद्धृतत्वान्मुखादुत्पन्नत्वान्मुख्यपापमेव तस्य वृत्तिं कृतवानिति भावः । मुख इत्यनेनापदि क्षत्रियादिरमुख्यं गुरुत्वमस्तीति सूचयति । अनेनाध्यापितो वेद एव ब्राह्मणस्य वृत्तिरित्युपपादितमिति ज्ञातव्यं । ब्रह्मणतीति ब्राह्मण इति निर्वचनमपि सूचितं ॥ बाहुभ्य इति । पुरुषस्येति वर्तते । क्षत्रियाभिमानां मनुः क्षतात्त्राणरूपवृत्तिश्च क्षत्रियः । तत् क्षतात्त्राणं पालनं । अनुव्रतोऽनुसृतः । अनेन क्षत्रमनुसृत्य वर्तत इति क्षत्रिय इति निर्वचनं सूचयति । क्षत्र

शब्दोक्तां वृत्तिं क्षत्रियस्य दर्शयति ॥ य इति । बाहुभ्य इति वर्तते । बाहुभ्यो जातत्वादेवेति हेतुसूचनायायमनुवादः ।
 कंटकाः शत्रवः । तथा च बाहुजातत्वाद्बाहुव्यापारं क्षतात्त्राणां क्षत्रियाणां वृत्तिं कृतवानिति भावः । विशो विडाभिमानी
 वास्तुः कृष्यादिव्यापाराश्च । लोकस्य वृत्तिकरीजीविका हेतवः । आद्यव्याख्याने जातौ बहुवचनं । कृष्यादिकरणरूपां वृत्तिं
 वैश्ये दर्शयति ॥ वैश्य इति । तदुद्भव ऊरुद्भव इत्यनुवादः पूर्ववद्धेतुसूचनाय । करोर्वोः सामीप्यात्करोद्भवं व्यापारमूरुजस्य
 वृत्तिं कृतवानिति । वार्ता कृष्यादिरूपिकां जीविकां । विद् शब्दोक्तकृष्यादिव्यापारकर्तृत्वाद्वैश्य इति निर्वचनमत्र ज्ञातव्यं ।
 शुश्रूषा त्रिवर्णानां सेवा किमर्थं कर्मसिद्धये । अत्र कर्म शब्देन शूद्रजन्मापादकमदृष्टं ग्राह्यं । तस्य सिद्धये साफल्याय । तस्या-
 स्तदर्थं । तां कर्तुमिति यावत् । पुरा पूर्वं शूद्रस्तज्जात्याभिमानी कृतिर्भगवतः पद्भ्यां जात इत्यर्थः । अनेन पादोद्भवत्वात्पादो-
 द्भवं कर्म सेवाख्यं तस्य वृत्तिं कृतवानित्यपि ज्ञातव्यं । ननु शुश्रूषया कथं शूद्रजन्मापादकादृष्टस्य साफल्यमित्यत आह ॥
 यद्वृत्त्येति । यस्य शूद्रस्य वृत्त्या शुश्रूषारूपया भगवदनुसंधानेन कृतया हरिस्तुष्यते । हरितोषजनकत्वमेव कर्मणां साफल्य-
 मिति भावः । अनेन शुचा शूद्रजन्मप्राप्तोऽस्मीति शोकेन द्रवति सेवां करोतीति शूद्र इति निर्वचनं सूचितं ज्ञातव्यं ॥३३॥
 तुष्यते हरिरित्युपलक्षणया सर्ववर्णवृत्त्या हरिरेवंज्य इति सूचितं । तत्कृतः किमर्थं चेत्यत आह ॥ एत इति । स्वयमेण स्ववृत्त्या ।
 स्वगुरुमित्यनेन गुरुत्वादिहेतुरुक्तः । आत्मनोऽतःकरणस्य विशुद्धयर्थमित्यवांतरफलनिरूपणं । यद्यस्माद्वृत्तिभिर्जीविकाभिः
 सह जाता इत्यनेन पितृत्वात्पतित्वाच्चेति हेतुद्वयमुक्तमिति ज्ञातव्यं ॥३४॥ एवं विधस्य हरर्महात्म्यं साकल्येन निरूपयितु-
 मिच्छाऽपि कर्तुमशक्येत्याह ॥ एतदिति । अत्र देवकर्मात्मरूपिण इति देवताद्यभेदः प्रतीयतेऽतोऽत्र विवक्षितान्देवादिशब्दार्था-
 न्यप्राप्तेनैव दर्शयति ॥ अधिकत्वादिति । राजा भट्टारको देव इत्याभिधानात् । नरदेव इत्यादिप्रयोगाच्च । देवशब्दाधिक्यार्थे
 ण प्रत्यय इति भावः । मूलं कारणभूता प्रकृतिः प्रयत्नो यस्य स तथा । मूलकर्तृत्वादेव कर्मेति भण्यत इत्यर्थः ॥ व्याप्तत्वा-
 दिति । आङ् पूर्वकत्वात्तनोतेऽभन् प्रत्यय इति भावः । आत्यशब्द आत्मोति शब्दो यस्य स आत्म शब्दवाच्य इत्यर्थः ।
 श्रीपतित्वादित्यन्यत्रोक्तस्य माधव शब्दस्य व्याख्यानं ॥ ततश्चायं श्लोकार्थः । भो क्षत्तः विदुर । दैवं सर्वदेवाधिकं कर्ममूल-

कर्तृभूतमात्मा व्याप्तं रूपमस्यास्तीति दैवकर्मात्मरूपी तस्य दैवकर्मात्मरूपिणो भगवत एतद्योगमायया जगदुपायरूपेच्छया बलौदयं सामर्थ्यप्रसरं कः पुमान्साकल्येनोदाहर्तुं निरूपयितुं श्रद्दयादिच्छां कुर्यात् । अनन्तत्वेन साकल्येन ज्ञानस्थैवासंभवात् । निरूपयितुं दूरतोऽपास्तमिति भावः ॥३५॥ यद्यपि साकल्येन निरूपयितुमशक्तोऽस्म्यथाऽप्यन्यस्य हरिव्यतिरिक्तस्याभिधान-मभिधानं यस्याः साऽन्याभिधानां सतीं विद्यमानां स्वां गिरं संस्कृत्तुं शुद्धां कर्तुमन्याभिधानेनासतीं सतीं कर्तुमित्यर्थः । अत एव कचिदन्याभिधां सतीमित्येव पाठः । तत्रान्याभिधा चासावसती चेति विश्रहः ॥३६॥ यथामति कीर्तनश्रवणयोरप्यभावे बाधकं सूचयन्नाह ॥ एकांतेति । वचसो वागिन्द्रियस्य सुश्लोकमौलेः समीचीनकीर्तिमतां श्रेष्ठस्य हरेर्गुणानुवादं गुणानामभि-वदनमेकांतलाभमव्यभिचरितपुरुषार्थसाधनं । आहुर्ज्ञानिनः । श्रुतेः श्रवणेन्द्रियस्य चोपकृताया निरूपितायाः संप्रयोगं सम्यक् प्रकर्षेण संबंधं । आदरातिशयेन श्रवणमिति यावत् । उत शब्द एकांतलाभमाहु रित्यस्यानुकर्षणार्थः । तथा च यथाशक्ति श्रवणकीर्तनयोरप्यभावे वाक्श्रवणयोर्वैयर्थ्यं बाधकं सूचितमिति ज्ञातव्यं । संप्रयोग इति पाठेऽपि विभक्तिविपरिणामेनैकांत-लाभमित्यस्यानुकर्षणार्थं उत शब्दः ॥३७॥ साकल्येन हरिज्ञानं न कस्याप्यस्तीत्येतत्कैमुत्प्रेनोपपादयन्नाह ॥ आत्मन इति । आत्मनः परमात्मन आदिना कविना ब्रह्मणाऽपि योगेन भक्तिध्यानादिरूपेण विपक्षया परिपाकमाप्तया धिया सकलसदान-गमार्थभूतगुणक्रियारूपावगाहनशक्त्या बुद्ध्या किं साकल्येनावसितो नैवेति काक्वा योज्यं । तथा चान्यैर्भगवान् तथा नाव-सेय इति किं वाच्यमिति भावः ॥३८॥ नन्वतियत्नेन भगवान् ज्ञानिभिः कथंचित्साकल्येन ज्ञातुं शक्य इति मेदाशंकाभ्या-कुर्वन्नुक्तमेव कैमुत्यं विशदयति ॥ अत इति । अत इति परामृष्टं पूर्वोक्तं हेतुं दर्शयति ॥ यस्त्वयमिति । अत्रात्मा न वेदेत्यत्र विवक्षितमात्म शब्दाभिधेयं दर्शयति ॥ आत्मा न वेदेति । अत्र न वेदेत्यस्यानुवादो भगवत्परोऽयमात्म शब्दो न भवति । तस्य सर्वज्ञत्वेन न वेदेत्यस्य बाधितत्वप्रसंगादिति दर्शयितुं यत इत्युत्तरश्लोकेऽहं शब्दोऽस्मदादेशरूपो मैत्रेय पर इति प्रतीतिवारणा-याह ॥ अहं रुद्र इति । तथा च मकारांतमव्ययमिदं । अहंकारतत्त्ववाचितदभिमानिरुद्रपरमेव । अन्यथा ऋषेर्देवापेक्षया पूर्व-मुपादानस्यासंभवादिती भावः । आत्माहं शब्दयोर्ब्रह्मरुद्रवाचकत्वं निमित्तं तदज्ञेयरूपवाक्यार्थं च प्रमाणेनैव दर्शयति ॥ गुणेति ।

ब्रह्मा आत्मशब्दवाच्यः । गुणपूर्तेः स्वयोग्यगुणपूर्णत्वात् । तथा चाप्रोतीत्यात्मा स्वयोग्यगुणानिति सामर्थ्याल्लभ्यत इति भावः । हरो रुद्रोऽहीनत्वतोऽहेयत्वतः । तथा च नञुपपदस्योहाक् त्याग इत्यस्येदं रूपमिति भावः । अहं शब्दोऽहं शब्द-
 वाच्य इत्यर्थः ॥ तथाऽपीति । गुणपूर्त्यादिमत्वेऽपीत्यर्थः । परिपूर्णं यथा स्यात्तथा न जानीम इत्यर्थः । भगवतो माया-
 मित्यत्र माया शब्दस्यानिर्वाच्याविद्यारूपत्वप्रतीतिवारणाय विवक्षितमर्थं दर्शयति ॥ भगवत इति । अत्र प्रमाणमप्याह ॥ माया-
 त्विति । तु शब्दोऽवधारणे । महिमेवेति संबंधः । द्वितीयस्तु शब्दः प्राचुर्यस्य गुणाभिर्बन्धित्वरूपविशेषार्थः ॥ मयडिति ।
 अत्र यद्यपि मय शब्देन मयट् प्रत्ययरूपः प्रकृत्यभावात् । तथाऽपि तत्समानार्थकः । तस्माच्च स्वार्थे ण् प्रत्यय इति भावः ।
 आत्मवत्त्वेन्यत्र वत्स शब्दस्य मार्गार्थत्वप्रतीतिवारणाय विवक्षितमर्थं दर्शयति ॥ आत्मेति । गतिरवगतिः स्वयोग्यतानुसारेण
 परमात्मज्ञानवानित्यर्थः । वत्स शब्दो गतेलक्षक इति भावः । अत्रान्वयप्रदर्शनाय कर्तृत्ववाच्यात्मपदं प्रथमतो व्याख्यायानंतरं
 तस्याहं शब्दस्य चैकस्मिन्प्रमाणे व्याख्यातत्वाल्लघवाय वक्ष्यमाणहं शब्दं च व्याख्यायानंतरं कर्मवाचकं भगवतो माया-
 मित्येतद्व्याख्यातं । ननु नंदं कर्मवाचकं । द्वितीयार्थेऽप्यात्मवत्त्वेति द्वितीयां तस्य कर्मवाचकस्य सत्त्वादित्याशंकापरिहारायात्म-
 वत्त्वेत्येतत्प्रथमांततयैव विच्छिद्यते व्याख्यातमित्यवगंतव्यं ॥ ततश्चायं श्लोकद्वयस्यार्थः ॥ अत इति परामृष्टं पूर्वोक्तहेतुं विश-
 दयति ॥ यदिति । यद्यतः । च शब्दोऽप्यर्थः । आत्मस्वयोग्यगुणपूर्णा ब्रह्मा स्वयमितराधिकार्यपेक्षया मुख्यत आत्मवत्त्माऽपि
 परमात्मावगतिमानपि मायिनां ज्ञानिनामपि स्वयोग्यतामतिक्रम्याधिकज्ञानाय प्रयत्ने मोहिनीं बुद्धिभ्रंशकरीं भगवतो मायां
 महिमानं साकल्येन न वेद । अपरे रुद्राद्याः साकल्येन न विदुरिति किमुवाच्यमित्यर्थः ॥३९॥ अत्र यतो वाचो निर्वर्तत
 इत्याद्याः श्रुतयः प्रमाणाभित्याशयेन ता अर्थतोऽनुवदन् भक्त्यतिशयात्तदुणविशिष्टं भगवंतमते नमति ॥ यत इति । वाचो वेदा-
 भिमानिन्यो देवता मनसा चित्तरूपमनोऽभिमानिना ब्रह्मणा सहाप्राप्य । तदुणावसानमिति शेषः । यतो यदुणौयवर्णनाब्धि-
 वर्तते । अहमहंकाराभिमानि रुद्रः । अन्ये इमे तत्त्वाभिमानिनो देवाश्चाप्राप्य यतो निर्वर्तते तस्मै नम इत्यन्वयः । अत्र
 पूर्वार्थे । यतो वाच इति श्रुत्यर्थानुवादबलादुत्तरार्थेऽपि तथाविधश्रुत्यर्थस्त्वनूयत इति ज्ञातव्यं ॥४०॥ इति श्रीभागवतटिप्पण्यां

॥ हरिः ॐ ॥ स्वज्ञानार्थेन प्रश्नेन वक्तुः प्रीतेरपि जननात्प्रीणयन्निवेत्युक्तं । वस्तुतस्तत्प्रीतिर्नोद्दिश्येति ज्ञापनायेव शब्दः । भारत्या वाचा ॥१॥ कालवृत्त्यां तु मायायां गुणमय्यामधोक्षज इत्यादिना सत्त्वादिगुणात्मिकां प्रकृतिषुपादानीकृत्येश्वरो जगत्सृजतीत्युक्तं । तत्र विदुरश्चादयति ॥ ब्रह्मविति । चिन्मात्रस्य जडामिश्रस्य । अत एवाविकारिणः क्रिया निर्गुणस्य सत्त्वादिगुणात्मकप्रकृतिविधुरस्य गुणाः सत्त्वादिगुणात्मकप्रकृतिर्वंधाः कथं युज्येरन् विरोधान्न कथमपीत्यर्थः । लीलयेति चेत्तत्राह ॥ लीलया चेति । न हि कश्चित्प्रेक्षावान् लीलयाऽऽत्मनो दुःखापादकमुपादत्त इति संभवतीति प्रश्नाभिप्रायः ॥ २ ॥ ननु लोके सुखप्राप्त्यर्थं क्रीडायां प्रवृत्तिदर्शनाद्भगवानपि सुखप्राप्त्यर्थं क्रीडयैव सृष्ट्यादिकं करोतीत्यत आह ॥ क्रीडाया इति । अत्र विवक्षितछेदं दर्शयन्त्याख्याति ॥ क्रीडाया इति । तथा च क्रीडायासुत यत् इति पदत्रयमत्र विवक्षितं । अन्यथा क्रीडायासुद्यत इति छेदेऽर्हस्येति षष्ठ्यन्तस्यानन्वयप्रसंग इति भावः ॥ अर्हस्येत्यस्य प्रकृतोपयुक्तमर्थं दर्शयति ॥ अर्हस्येति । अन्यत इत्यस्यापि प्रकृतोपयुक्तमर्थं दर्शयति ॥ अन्यत इति । मुदिति मुच्छब्देन रतेः प्रकृतत्वात्तद्व्या तद्विरुद्धा रतिरेवात्र व्याख्येयेति भावः ॥ ततश्चायं श्लोकार्थः ॥ यतः क्रीडायाः सकाशात् सुत सुखं अर्हस्य क्रीडाजन्यसुखयोग्यस्य । अपूर्णसुखस्येति यावत् । भवति स्वतः क्रीडादिसाधनमनपेक्ष्य तु विशेषेण तुप्तस्य । पूर्णसुखस्येति यावत् । कथं क्रीडासाध्यमुत् न कथमपीत्यर्थः । किंच क्रीडासंभवेन क्रीडैव तस्य यदा न संभवति तदा तज्जन्यं सुखं तस्य नास्तीति किं वाच्यमित्याशयेनाह ॥ काममिति । कामं यथा स्यात्तथा क्रीडितुमिच्छाऽन्यतोऽस्तीतो रत्यभावाद्भवति । सदा निर्वृतस्यारतिश्चून्यस्यात्मनः कथंचित्क्रीडिषा संभवति न कथमपीति ॥३॥ निर्गुणस्य गुणा अविकारिणः क्रियाश्च भ्रान्तिकल्पिता एव न सत्या अतः को विरोध इत्यत आह ॥ अक्षाक्षीदिति । गुणमय्या रजोरूपया तथा सत्त्वरूपया तमोरूपया प्रत्यभिधास्यति संहरिष्यतीत्येतच्छ्रुत्यादिसिद्धमतः कथं भ्रान्तिकल्पितं स्यादिति भावः ॥ ४ ॥ भगवान्न कदाऽपि प्रकृतिर्वंधाहः । सर्वदा तद्विरोधिस्वसाक्षात्कारत्वादिति युक्त्याऽपि प्रकृतिर्वंधस्तस्य न घटत इत्याह ॥ देशत इति । देशकालादिभिरस्मदाद्यवबोधस्य लोपो भवति न

तथा भगवतावबोधस्य नित्यत्वादिति भावः ॥५॥ पुनः शङ्कते ॥ भगवानिति । अत्र पूर्वार्धेऽप्रसक्तं दुर्भगत्वादिकं कथमुत्त-
रार्धे आक्षिप्यत इत्याशङ्कापरिहाराय पूर्वार्धे दुर्भगत्वादिप्रसक्तं दर्शयति ॥ दुर्भगिति । दुर्भग्येतद्भावप्रधानं । ततश्च दुर्भगत्वं
हेतुकशरीरस्थत्वादित्यर्थः । अनेन सर्वक्षेत्रस्वस्थित इत्येतद्व्यत इत्यध्याहारेण योजनीयमिति सूचयति । तस्यापि भगवतोऽपि
भाव्यामिति पूर्वार्धे शेषोक्तिः । कुत इत्यस्य प्रश्नार्थत्वप्रतीतिवारणयोत्तरार्धतात्पर्यमाह ॥ न चेति । तदुर्भगत्वादिकं श्रुत्यादि-
विरोधादिति भावः । ततश्चायं मूलार्थः ॥ भगवानेको मुख्यः सर्वक्षेत्रेषु शरीरेषु प्रेरकतया व्यवस्थित इति तावच्छ्रुत्यादि-
प्रसिद्धं । शरीराणि च कर्मभिरारब्धानि स्वातन्त्र्यस्य दुर्भगत्वादिकमापादयति । यत एतादृशः सर्वक्षेत्रेषु व्यवस्थितोऽतस्त-
स्यापि दुर्भगत्वादिकं देवदत्तवद्भावं । न च तद्युज्यत इत्याह ॥ अमुच्येति । भगवत इत्यर्थः । कुतो न कुतोऽपि । निर-
निष्ठो निरवद्य इत्यादिश्रुतिविरोधादिति भावः । अतो मे संशय इति शेषः ॥६॥ एतस्मिन्नज्ञानसंकटे तत्त्वनिश्चयाभावमूलके
संशये सति मे मनः खिद्यते कश्मलं प्राप्नोति । तत्संशयनिमित्तं कश्मलं मानसं बाह्यातःकरणं पराणुदापाकुरु ॥७॥ स्मय-
निवाहंकारं कुर्वन्निव । इव शब्दोऽल्पार्थः । दशरात्रैर्युक्तामेवेति प्रयोगात् । तथा चालयं हासं कुर्वन्कथमयमपरोक्षज्ञानी निश्चित-
तत्त्वो मां प्रतिप्रश्नं करोतीति मंदस्मितं कुर्वन्नित्यर्थः । गतस्मयो विगताहंकारः ॥८॥ दुर्भगशरीरस्थस्यापि दुर्भगत्वाद्यप्राप्ति-
र्माहात्म्यतिशयादिति परिहरति ॥ सेयमिति । अत्र माया शब्दस्याविद्यार्थत्वप्रतीतिनिरासाय विवक्षितमर्थं दर्शयति ॥ सेयमिति ।
यत उक्तं तदिति पदत्रयमध्याहृत्यावशिष्टपदत्रयतात्पर्यमाह ॥ तस्येति । ईश्वरस्य विमुक्तस्येत्यर्थः । कार्पण्यं दुर्भगत्वं । बंधनं
कर्मलपः । आदिपदेन हेतुः । अनेन द्वितीयार्धतात्पर्यमुक्तं । न युज्यत इत्यादिना । न्याय्यमिति पदस्यायं हि भगवन्महि-
मेत्युक्तस्याभिप्रायमाह ॥ दुर्भगादिति । अत्रापि दुर्भगमिति भावप्रधानं । दुर्भगत्वाधिकरणशरीरस्थत्वापीत्यर्थः । तद्वापाः कार्प-
ण्यादयस्तेषामस्पृशो संबंधस्तन्महिमाप्रयुक्त इत्यर्थः ॥ ततश्चायं श्लोकार्थः ॥ ईश्वरस्य कार्पण्यं दुर्भगत्वं विमुक्तस्य नित्य-
मुक्तस्य बंधनं कर्मलपः । उत शब्दात्हेतुशक्तिकं च । येन कारणेन प्रमाणैर्विरुध्यते तेन तन्न युज्यत इति यत्त्वयोक्तं तन्न्याय्यं
युक्तं । ननु कथं युक्तं शरीरस्थत्वाद्यज्ञदेवदत्तवदुर्भगत्वादित्यत उक्तं ॥ इयमिति । अयं भगवन्म-

हिमेत्यर्थः । इयं केत्यत उक्तं ॥ सेति । दुर्भगादिशरीरस्थस्यापि तद्दोषास्पृश इत्यर्थः । तथा च दुर्भगादिशरीरस्थस्यापि तद्दोषास्पृशो यः सा भगवतो माया तन्माहिमेव तत्प्रयुक्तैवेत्यर्थः । यथा दहमानगेहांतगतस्याग्निस्तंभनादिसामर्थ्यवतो न दाहस्तथेति भावः । अनेन विवक्षितमाहात्म्याभावरूपोपाधिग्रस्तोक्तयुक्तिरतो न तद्विरोध इत्युक्तं भवति । एतैव निर्गुणस्य कथं गुणा अविकारिणः कथं क्रिया इति प्रश्नद्वयमपि परिहृतमिति ज्ञातव्यं । गुणानां संबंधेऽपि महिमातिशयेन तन्निमित्तापास्पृशेन निर्गुणत्वाद्युपपत्तेः । स्पृष्ट्यादिरूपक्रियावत्त्वेऽपि तत्साध्यकृद्वाधभावेनाविकारित्वसंभवाच्च । एतत्सूचनार्थैव तद्दोषास्पृश इति सामान्यत एव भगवत्पादैरुक्तं ॥९॥ ननु देहगतस्येश्वरस्य क्लेशादिरूपसंसारो न चैतस कस्य भवति । जीवस्येति चेत्तस्यापीश्वरप्रतिबिम्बस्य चिन्मात्रस्यैतादृशदुःखाद्यनुभवरूपसंसारे कारणाभावादित्यतो जीवस्योक्तविधिसंसारं कारणभूतां भ्रांतिं दृष्टान्तमुखेनोपपादयति ॥ यथेति । यथार्थेन बाह्यस्वशिरच्छेदादिना विनाऽपि । उप समीपे द्रष्टुः । स्वमद्रष्टुरिति यावत् । हृद्-यस्थात्पराज्जीवो दूरस्थो जाग्रदेव्यति समीपस्थस्तथा स्वममिति वचनान् । स्वशिरच्छेदनादिको वाह्यस्वशिरच्छेदादिरूपोऽर्थः प्रतीयते ममदं शिरश्छिन्नमिति भ्रांत्या प्रतीयते । तथाऽमुष्य चिन्मात्रस्य पुंसो जीवस्यात्मनोऽस्वतंत्रस्य स्वस्य विपर्ययो देहादावहंमेत्यादिरूपं स्वातंत्र्यं भ्रांत्यैव प्रतीयते । तथैव तस्य संसार इति शेषः ॥१०॥ नन्वेवं स्वातंत्र्यवद्भातिमूलोऽयं दुःखादिरनर्थोऽपि जीवस्य किं मिथ्याभूत एव दृश्यते किमित्याशंकायां नेति सदृष्टान्तमाह ॥ यथेति । तत्कृतो जलरूपोपाधिकृतः कंपनादिगुणो जले प्रतिबिम्बितस्य चंद्रमसः सन्नपि दृश्यते । न त्वसन् । तथाऽनात्मनोऽतःकरणस्य गुणो दुःखादिद्रष्टुस्तदनुभवित्वे कथं तन्निवृत्तिरूपो मोक्षः सत्यस्यानिवृत्तेरित्यत आह ॥ स वा इति । वै शब्दः प्रमाणप्रसिद्धिद्योतकः । स दुःखादिरूपः संसारः । निवृत्तिधर्मेण जातेन भक्तियोगेनपरोक्षज्ञानद्वारा जातया बासुदेवाकुंकण्या बासुदेवप्रसादेन तिरोधते विलीयते । इह जीवे । शूनः साधनोत्कर्षानुसारेण सत्यस्यापि निगडबंधस्य सेवादिजनितराजप्रसादेन निवृत्तिदर्शनादिति भावः । ब्रह्मनकथं भगवत इत्यारभ्य तिरोधत्ते शनैरिहृत्यतस्य तात्पर्यं श्रुतिस्मृतिभ्यां दर्शयति ॥ कथमिति । इह देहे विद्यमानः परो

देवः कथं कर्मबंधनैर्न लिप्येत लिप्येतैव । जीववद्यदि लिप्येत तर्हि दुःखी कथं न भवेद्भवेदेव । यदि दुःखी स्यात्तर्हि कुत ईश्वरो न कुतोऽपि । भवति चेऽश्वरोऽतो दुःखायोगान्न कर्मबंधनं तस्येत्येव वक्तव्यं । दुर्भेगदेहस्थत्वयुक्त्या जीववत्कर्मबंधनं च तस्य प्रामोत्यतः संशय इत्यर्थः । अनेन भगवानेक एवैष इत्यादिकमुक्ततात्पर्यं । सेयं भगवतो मायेत्यस्यार्थमाह ॥ महिमिति । यद्देहस्थ इत्यनेनोक्तहेतुर्महिमाभावरूपोपाधिग्रस्त इत्युक्तं भवति । नन्वेवमीश्वरो न कर्मबंधवान्महिमातिशयवत्वादित्युपाध्यभावेनानुमेयं । तत्राप्रयोजकत्वमित्याशंकायां विपक्षबाधकतर्कं सूचयंस्तस्य विपर्यये पर्यवसानं दर्शयति ॥ यददुःखीति । स परमात्मा यद्यस्माददुःखी ईशानः सर्वेश्वरकश्च श्रुत्यादिसिद्धस्तस्मान्न बद्धव्यत इत्यन्वयः । अनेनेश्वरो बंधवान्स्यात्तदा दुःखी स्यात्ततश्च सर्वस्येशानो न स्यात् । भवति चेशानोऽदुःखी च तस्मान्न बंधवानिति तर्कः सूचित इति ज्ञातव्यं । ननु यदि देहस्थस्यापीश्वरस्य बंधाभावे महिमा प्रयोजकस्तदा सेयं भगवतो मायेति मायायास्तत्प्रयोजकत्वं मूले कथमुक्तमित्यत आह ॥ मायेति । ननु यदि माया शब्दो महिमार्थस्तदा मायामयो भगवानिति श्रौतप्रयोगेन तस्य मिथ्यात्वमुच्यमानमनुपपन्नं स्यादित्याशंकायां भगवति मायामय शब्दवाच्यत्वमन्यथोपपादयति ॥ प्रधानमिति । यतः प्रधानं वस्तु मयमित्याहुः ततः प्राधान्यान्निमित्तान्मयता मय शब्दवाच्यता भवेत् । यतः एवं मायामयशब्दयोरर्थोऽतो महामायं प्रधानमहिमानं भगवंतं मायामयं मायामय शब्दवाच्यमाहुः । मायाप्रधानभूता माया महिमा यस्येति विग्रहमभिप्रेत्येति भावः । अग्न्याहितादिवत्परनिपातः । अविद्याकल्पितत्वमर्थो नोति सूचयितुमनामय इत्युक्तं । अविद्यादिदोषास्पृष्टमित्यर्थः । भगवान्प्राकृतदेहबद्धा न भवतीत्यत्र युक्त्यंतरमपि स्मृत्या दर्शयति ॥ अलुप्तेति । सर्वदा बंधविरोधिस्वसाक्षात्कारवत्त्वादित्यर्थः । प्राकृतदेहवान्यकृतिनिर्मितदेहबद्धो न भवतीत्यर्थः । अनेनाविलुप्तावबोधात्मेत्येतदुक्तार्थं । ननु निर्गुणस्य गुणा अविकारिणः क्रियाश्च भ्रांतिकल्पिता एवेति कुतो न समर्थायत इत्यत आह ॥ न चेति । भ्रांतिभ्रांतिकल्पितं हि यस्माद्धानवा एव भ्रांतिकल्पितत्वं वदंतीति भ्रांतिवादाः । अतो भ्रांत्याऽस्य जगतः संबंधो विषयविषयिभावरूपः क्वच न कस्मिन्नपि काले न युज्यते । सत्यत्वश्रुतिविरोधादिति हि शब्दार्थः । यद्वा । भ्रांति शब्देनाविद्या लक्षणीया । तथा च न स्पृष्ट्यादिकमीश्वराविद्याकल्पितं हि यस्माद्धानवा

एवैश्वरस्याविद्याकल्पितं वदन्ति न ज्ञानिनोऽतोऽस्य सर्वज्ञेश्वरस्य भ्रांत्याऽविद्यासंबन्धः कदाऽपि नेति योज्यं । अनेनास्मा-
क्षिप्रगवानित्येतदुक्तार्थं । नन्वीश्वरस्य प्राकृतबंधाभावे देहबंधरूपः संसारः कस्य भवति । जीवस्येति चेत्तस्यापि चिन्मात्र-
स्वभावस्यैतादृशदेहसंबन्धे कारणाभावादित्यत आह ॥ भ्रालेति । भ्रांत्या कारणभूतया संसारः सत्य एव । भवतीति शेषः ।
अनेन यथार्थेन विनेत्येतदुक्ततात्पर्यं । ननु संसारस्य सत्यत्वे कथं तन्निवृत्तिरित्यत आह ॥ ईशेति । ननु कीदृशी संसार-
कारणीभूता भ्रांतिः । तस्याश्चानिवृत्तौ कथं संसारस्येशज्ञानाद्विलय इत्यत आह ॥ भ्रांतिरिति । देहाद्याभिमतित्देहादौ ममेद-
मिति स्वातंत्र्याभिमानः । अतः प्राकृताज्ञानादज्ञानादित्यर्थः । कचिदीशज्ञानादित्येव पाठः । तथा च कारणीभूतभ्रांति-
नाशे तत्कार्यस्य संसारस्यापि भगवत्प्रसादेन नाश इति भावः । अनेन स वै निवृत्तिधर्मेत्येतदुक्ततात्पर्यं ॥ १३ ॥ तर्हि
सर्वक्लेशनिवृत्तिः कदेत्यपेक्षायामाह ॥ यदेति । अत्रोद्विगणामुपरामो नैश्वल्यमित्यन्यथाप्रतीतिनिवारणाय प्रकृतोपयुक्तमर्थं सूच-
यन्नर्थं शब्दार्थमाह ॥ इन्द्रियेति । तथा च जडोद्विगणामुपरामो नाश इति वा स्वरूपोद्विगणामुप भगवत्समीपे रामो रमणमिति
वा तस्यार्थ इति भावः । ननु धर्मादिपुरुषार्थत्रयस्योद्विगोपरामरूपत्वाभावात्कथमेतद्व्याख्यानमित्यत आह ॥ मुक्तिरिति । तत-
श्चार्थं श्लोकार्थः ॥ परे सर्वोत्तमे हरीं जीवेन द्रष्टात्मन्यपराक्षीकृतस्वरूपे सति यदोद्विगोपरामाख्यार्थः पुरुषार्थः । मुक्तिरिति
यावत् । तदा कृत्स्नशः कात्सर्येन सर्वे क्लेशा विलीयन्ते आत्यंतिकमुच्छिद्यन्ते पुनस्तत्सजातीयोत्पात्तिर्न भवतीत्यर्थः । कृत्स्न-
क्लेशविलय मात्रे दृष्टान्तः संसृप्तस्येवेति ॥ १३ ॥ स वै निवृत्तधर्मेणिति मोक्षसाधननिरूपणपरं श्लोके श्रवणादीनामनुक्तत्वात्तानी-
दानीं वदन्तेषु संप्रमथ्यानस्योत्तमत्वमपि किं पुनर्न्यायेन दर्शयति ॥ अशेषेति । गुणानामनुवादः प्रवचनं । मननमिति यावत् ।
तेन सहितं श्रवणमात्मानि मनसि लब्ध्या तच्चरणारविंदपरागानां सेवा ध्यानरूपा तथा सहिता रतिः । अशेषसंक्लेशशमं विद्यत्त
इति किं पुनर्वक्तव्यं । अस्यार्थस्यास्वादानं वा शब्दः ॥ १४ ॥ विदुः स्वपृष्ठस्य सर्वस्योत्तरदानाय मैत्रेयमभिनंदंस्तत्कृतोपकार-
माह ॥ संचिच्छन्न इति । मूर्त्तौवासीः खड्गं तेन यद्यपि दुर्भगदेहस्थस्य हरेस्तद्गतदुःखादिभागाविषयेऽनुमानमूलो यः संशयः स
संचिच्छिन्नस्तथाऽयुभयत्र मे मनः संप्रधावत्युभयकोटिकज्ञानं भवति । पुनः संशयो भवत्येवार्थः ॥ १५ ॥ उभयत्रत्युक्तमेव दर्श-

यितुमाह ॥ साध्विति । अत्रात्ममायायामित्यस्य विवक्षितमर्थं दर्शयति ॥ स्वरूपेति ॥ स्वरूपेत्यात्म शब्दस्य सामर्थ्येति माया
 शब्दस्याश्रयमित्ययन शब्दस्यार्थकथनं । व्याहृतमित्यस्य विधित्वप्रतीतिनिरासायाह ॥ यद्व्याहृतमिति । तथा च तत्साध्विति
 साधुत्वमेव विधीयत इति भावः । अपार्थं निर्मूलं विश्वमूलमित्येतेषामेकविशेष्यपरत्वभ्रमवारणायोपेक्षितमध्याहृत्य भिन्नवाक्य-
 तथा योजयति ॥ अपार्थमिति । देहसंबन्धित्वं जडदेहकत्वं । आदिपदेन तत्प्रयुक्तकेशादिसंग्रहः । अपार्थं जीव इव न पुरुषा-
 र्थोपादकं । नानवाप्तमवाप्तव्यमिति वचनात् । निर्मूलं स्वातंत्र्यभ्रांत्यादिकारणशून्यं च यः सर्वज्ञ इत्यादिवचनात् । विश्व-
 मूलमित्यत्रोपेक्षितं पूरयति ॥ विश्वमूलमिति । सर्वकारणं ब्रह्म च मम ज्ञानाद्ब्रह्मिर्न भवति मत्ज्ञाने विषयीकृतमित्यर्थः । यस्मा-
 दित्यर्थकस्य यद्ब्रह्मिहिति यच्छब्दस्यापेक्षितं तस्मादिति पदमध्याहृत्य तस्यान्वयं दर्शयति ॥ तस्मादिति । यश्च मूढतमो लोक
 इति श्लोकमुत्थापयितुं मध्येऽपेक्षितं पूरयति ॥ तस्मादंतरितोऽस्मीति । अंतरितोऽतर्गतः । मध्यस्त इति यावत् । तांचापी-
 त्यत्रापि शब्दयोजनां दर्शयंस्तामित्यस्य परामृश्यान्वयं दर्शयति ॥ तथा चापि शब्दस्तथाऽपीत्यर्थः । तामिति
 तच्छब्दः प्रतीतस्येत्यत्र प्रकृतपरामर्षक इति भावः ॥ ततश्च साधु तद्व्याहृतमिति श्लोकत्रयस्यार्थः ॥ यदुर्भगजीवशरीरस्थस्यापि
 तत्स्थकेशाद्यसंगित्वमात्ममायायनं स्वरूपसामर्थ्यप्रयुक्तं व्याहृतं सेयं भगवतो मायेत्यनेनोक्तं तत्साधु समीचीनं । तद्विषयेऽनु-
 मानमूलस्य मदीयसंशयस्य तेन छिन्नत्वात्तथाऽपीश्वरस्य जडदेहकत्वं तद्गतकेशादिकं चावतारेषु प्रत्यक्षेणैवाभाति । तच्च यद्यप्य-
 पार्थमपगतोऽर्थः पुरुषार्थो यस्मात्तथा । ईश्वरस्य जीवस्यैव पुरुषार्थसाधनं । ईश्वरस्याप्तकामत्वात् । निर्मूलं च जीव इव
 भ्रांत्यादिकारणाभावादतो युक्तिबाधितं । तथाऽप्याभाति स्पष्टं प्रत्यक्षेणैवावतारेषु भाति । अतो न हातुं युक्तं । प्रत्यक्षस्य
 जात्या प्रबलत्वात् । द्वितीयां कोटिं दर्शयति ॥ विश्वमूलमिति । सर्वजन्मादिकारणं ब्रह्म च मम ज्ञानाद्ब्रह्मिर्न भवति । मया
 जडदेहशून्यतया केशादिशून्यतया च कृतमस्तीत्यर्थः । जडदेहाभावाद्युपपादनार्थैव विश्वमूलमित्युक्तं । सर्वकारणे जडदेह-
 संबन्धादरूपादकासंभवेनासंभवादिति भावः । यद्यस्मादेवं तस्मादुभयत्रापि हरेर्जडदेहवच्चादौ तदभावे च मे मनः संप्रधावति ।
 हरेर्जडदेहवच्चादौ प्रत्यक्षमाश्रित्य पुनः संशयो भवतीत्यर्थः । तस्मान्मध्यस्थोऽस्मि ॥१६॥ अस्तु मध्यस्थत्वं ततः किमित्यत

आह ॥ यश्चेति । मूढतमः सर्वथा ब्रह्मज्ञानशून्यो बुद्धेः शास्त्रजनितब्रह्मज्ञानस्य परं परभागं । पारमिति यावत् । गतो ब्रह्म-
विषयकानिश्चयवानित्यर्थः । अंतरितो मध्यस्थः संशयवानित्यर्थः ॥१७॥ एतत्संशयनिराकरणे मम न पुनर्युष्मदुपदेक्षापेक्षा
सेयं भगवतो मायेति पूर्वतनयुष्मदुपदेशविमर्शेन मयैव निराकर्तुं शक्यत्वादित्याशयेनाह ॥ अर्थाभावमिति । अपि यद्यप्येवं संश-
यस्तथाऽपीत्यर्थः । ईश्वरावतारे प्रतीतस्य प्रत्यक्षप्रतीतिविषयस्याप्यनात्मनो जडदेहस्य सकाशादर्थभावाभीश्वरस्य पुरुषार्था-
भावं । उपलक्षणमेतत् । भ्रांत्यादिरूपसंसारकारणाभावं च युष्मच्चरणसेवया युष्मच्चरणसेवालब्धयुष्मदुपदेक्षार्थपर्यालोचनेन
विनिश्चित्येदमित्यमेवेत्यवधार्य तां च तामपि जात्या प्रबलमुक्तप्रत्यक्षप्रतीतिमपि पराणुदे दुर्बलतया स्वार्थसाधनाक्षमां करो-
तीत्यर्थः । अयं भावः । सत्यं भगवदवतारेषु जडदेहवत्त्वादिकं लोकानां प्रत्यक्षत एव प्रतीयत इति । तथाऽपि न तत्सत्यं ।
उपजीव्यागमार्थसंग्राहकयुष्मद्वचनार्थपर्यालोचनया विरुद्धत्वात् । तथाहि । देवक्यां देवरूपिण्यां विष्णुः सर्वगुहाशयः । आवि-
रासीदित्याद्यागमे च कृष्णस्य निरनिष्ठो निरवद्य इत्याद्यागमोक्तं विष्णुत्वं निश्चित्य कृष्णे दोषग्राहिप्रत्यक्षं विष्णौ दोषग्राहीति
वक्तव्यं । अन्यथा काश्चिदयं दोषी स्यान्न विष्णुर्दोषीति । अतो निरनिष्ठ इत्याद्यागमस्योक्तप्रत्यक्षोपजीव्यत्वं । सेयं भग-
वतो मायेति युष्मद्वचनस्य तदर्थानुवादरूपत्वात् । उक्तप्रतीतिः स्वोपजीव्यागमार्थसंवादियुष्मद्वचनार्थपर्यालोचनया विरुद्धत्वं
तस्मान्न स्वार्थसाधकत्वमतो न तन्मूलसंशयावकाश इति ॥१८॥ हरिचरणारविंदसेवैव पुरुषार्थहेतुत्वादभ्यर्थनीया क्रिमस्म-
च्चरणसेवयेत्यत आह ॥ यत्सेवयेति । येषां युष्माकं सेवया मधुद्विषः । उपलक्षणयाऽध्यात्मगतमध्यादिसर्वदेत्याभिभावकस्य
हरेः पादयोस्तीव्रो दृढतरो रतिरासो भक्तिलक्षणोत्सवो, व्यसनं संसारमर्दयति नाशयतीति व्यसनार्दनः । तथा च युष्म-
च्चरणसेवा हरिचरणसेवा साधिकेति भावः ॥१९॥ ननु तर्हस्मदादिसेवया कुतः सर्वसंसारं नार्दयतीत्यत आह ॥ दुरापेति ।
वैकुण्ठलोकमार्गभूतेषु महत्सु । यत्र येषु जननं जननादिरूपसंसारमर्दयतीति जनार्दनः । तथा च पूर्वोर्जितपुण्यसंपन्नैः कैश्चि-
द्भिरेव भवादृशानां सेवा लभ्या न सर्वैरिति भावः । अत्र तत्त्वानिश्चयवतो विदुरस्योभयत्र मनो धावत्यंतरितोऽस्मीत्यादीनां
संशयवचनमुत्तरत्र च ब्रूहि मेऽज्ञस्येत्यज्ञानवचनं च कथं । असत्यवचनेन दोषस्मरणादित्याशंकां प्रमाणनैवापाकरोति ॥ आत्म-

अर्हीद्रस्य शेषस्य भोगैर्देहावयवैरधिवीतकलकं संवेष्टितत्वं । चंदनवृक्षोऽपि संपैर्वेष्टितो भवति ॥२९॥ पर्वतसाम्यं प्रकारान्तरेण दर्शयति ॥ चराचरौक इति । भगवानेव महीध्रः । पर्वतस्तं चराचराणमोको निवासस्थानं । पर्वतोऽपि तथा । अर्हीद्रस्य शेषस्य बंधुः । पर्वतोऽप्यर्हीद्राणां बंधुः । सलिलेन प्रलयोदकेनोपगूढमावृतं । पर्वतोऽपि निर्झरोदकेरावृतः । किरीटसहस्राण्येव हिरण्यशृंगाणि यस्य स तत्तथा । पर्वतोऽपि मेवाद्विस्तथा । यथा पर्वतस्य गर्भे कचिद्रत्नमाविर्भवति तथाऽऽविर्भवत्स्पष्टं दृश्यमानं कौस्तुभरत्नं गर्भे शरीरप्रदेशविशेषे यस्य तं ॥३०॥ वनमालया निवीतं संवेष्टितं । कथं भूतया । स्वकीर्तिमय्या स्वकीर्तिरूपया शुभ्रतासाम्यात् । ननु वनमालायां मधुव्रतैः शोभा दृश्यते । कीर्तौ तु कथमित्यत उक्तं ॥ आह्वयेति । आस्त्राया एव मधुव्रतास्तैः श्रीः शोभा यस्याः सा तथा तथा कीर्तिर्वेदैः शोभा प्रतिपाद्यतेति ज्ञातव्यं । पुष्पमय्या वनमालाया औषधिसौमनस्य वनस्रज इति पूर्वमुक्तत्वादत्र कीर्तिरेव वनमालात्वेन वर्णितेति ध्येयं । तथा च वेदप्रतिपाद्यशुद्धकीर्तियुक्तं इत्युक्तं भवति । सूर्यैर्द्वित्यादिकमन्योपलक्षकमित्याशयेन व्याख्याति ॥ सूर्येदुवाय्वान्यादिभिरिति । त्रिधामपदार्थं दर्शयन् आगमत्रिधामभिरित्यस्यार्थमाह ॥ त्रिधात्र इति । अगच्छद्भिरित्यगमपदतात्पर्यकथनं । सर्वदा तत्समीप एव तिष्ठद्भिरित्यर्थः । तथा च त्रिधाम्नो न विद्यते गमो गमनं येषां तेऽगमत्रिधामानस्तैरिति बहुव्रीहिः । अग्न्याहितादिवत्परनिपात इति भावः । प्राधनिकानामिदं विशेषणमिति दर्शयितुं प्राधनिकैरित्युक्तं । प्रधानं संग्रामस्तत्प्रयोजनकरित्यर्थः । ननु तदा ब्रह्मांडांतः कश्यपादिजातानां सूर्यादीनां नष्टत्वेनाविद्यमानत्वात्कथमतदित्याशंकायामेतं सूर्यादयो मुक्ता एव विवाक्षिता नामुक्ता इति प्रमाणेनैव दर्शयति ॥ मुक्तेति । अत्र वायुर्भूताभिमानी प्रवहः । हति प्रमाणप्रसिद्धिं दर्शयति । नन्वमुक्ता एवैते किं न स्युरित्यत आह ॥ तदन्येति । मुक्तेभ्योऽन्येषाममुक्तानामभावादन्यदमुक्तवाय्वादिकमत्र न विवाक्षितमिति शेषः । अतोऽमुक्तानां वाय्वाद्रीनां तदाभावादेव तदमुक्तं वाय्वादिकं स्पष्टमैच्छद्ब्रह्मा । तथा च परिक्रमद्भिः रक्षणार्थं परितो धावद्भिः सूर्येदुवाय्वान्यादयश्च तेऽगमत्रिधामानश्च तैर्मुक्तैः प्राधनिकैर्निमित्तैरन्यैर्दुरासदं दुष्प्रापमिति मूलार्थ इति भावः ॥३१॥ तस्मिन्समये तज्जगन्निर्माणोपयुक्ताशेषपदार्थदर्शनं तस्य नाभूदित्याह ॥ तर्ह्येवेति । तर्हि तदा तस्य भगवतो नाभिसरस्युत्पन्नं सरोजं स्थितमात्मानं स्वं ।

वियच्छेयेतावदेव दर्शितः परं जगन्निर्माणसाधनं लोकानां विसर्गे सृष्टौ दृष्टिरस्य ॥ ३२ ॥ भगवत्प्रसाद एवांशेषसाधनदर्शनो-
पाय इत्याशयेन तत्प्रसादाय स्तुतिमेव चकारेत्याह ॥ स्वकर्मबीजं स्वादृष्ट्यजकं तर्भांशं रजसा रजोगुणे-
नोपरक्तः संबद्धः । स्वकार्ये प्रवर्तत इति यावत् । तदेवाह ॥ प्रजाः सृजन्नि । विसर्गाभिमुखो विविधसृष्ट्यभिमुखोऽव्यक्त-
वर्त्मनि न व्यक्तं वर्त्म मागो यस्य तस्मिन् भगवत्याभिनिवेशितात्मा सम्यङ्निवेशितचित्तः ॥ ३३ ॥ इति श्रीभागवतटिप्पण्यां
नवमोऽध्यायः ॥ ३-९ ॥

॥ हरिः ॐ ॥ ब्रह्मणः स्तुतिप्रकारं कथयति कतिपर्यैः श्लोकैः । तत्रादौ तावद्भगवद्दर्शनेनात्मनः कृतार्थमाविष्कुर्वन्नाह
॥ ज्ञातोऽसीति । अत्र द्वितीयार्थे त्वदन्यन्नास्ति यदत्यस्तीति प्रतिभाति तन्न शुद्धं तत् । तर्बसतः कथं प्रतीतिरित्यत आह ॥
मायेति । मायागुणक्षोभात्त्वमेवोरुतया विभासीति व्याख्यानमसदिति भावेन विवक्षितं तात्पर्यं दर्शयति ॥ स्वत इति । स्वातन्त्र्ये-
णेत्यर्थः । यथाऽनुते प्रत्यक्षादिविरोधात् । स्वत इत्यध्याहृत्य योज्यमिति भावः । अपि तत्त्वशुद्धमित्यस्यार्थमाह ॥ तदधीनमिति
। अनेन स्वतो नास्तीति विशिष्टनिषेधेन लब्धस्य तदधीनतया विद्यमानार्थस्य परामर्शकस्तच्छब्द इति दर्शयति । अशुद्धं सदोषं
। नन्वेवं भगवद्गुणामपि स्थानभेदेन भेदस्य प्रतीयमानत्वाद्भगवदन्यत्वप्राप्त्या तदधीनत्वरूपास्वातन्त्र्यप्रसंग इत्याशंकापरिहाराय
प्राप्तस्य चतुर्थपादस्य तात्पर्यमाह ॥ यच्चेति । उरुरित्यस्य तात्पर्यं ॥ स्वनात्वात्वमिति । मायागुणव्यतिकरादित्यस्य तात्पर्यं ॥
स्थानभेदादिति । वि शब्दार्थः असदेवेति । यच्च स्थानभेदात्स्वनानात्वं भाति तदप्यसदेव भातीत्यन्वयः । अत्र प्रमाणसंवादमाह ॥
एकोऽपीति । स्वगतभेदशून्योऽपीत्यर्थः । इयते ज्ञायते । हरेः स्वगतभेदशून्यत्वे युक्तिमाह ॥ सर्वार्थोपिण इति । क्वचिदपि रूपे ।
अनेन तत्तत्स्थानस्थितानां रूपाणां परस्परं हरेश्च भिन्नत्वे यत्सर्वार्थोपमिवं श्रुत्यादिसिद्धं हरिलक्षणं तदसंभावि स्यादिति युक्तिं
सूचयति ॥ ततश्चायं श्लोकार्थः ॥ सुष्ठुचिरौ बहुकालो यस्य ध्यानादिरूपप्रयत्नसाध्यप्रसादस्य तस्मात्ज्ञातोऽभि ननु अहो ।
नन्वव्यक्तमचलं शांतिमिति श्रुत्यादिभिर्भगवतोऽव्यक्तस्वभावत्वावगमात्कथं ज्ञातोऽसीत्युक्तमित्यत उक्तं ॥ न ज्ञायत इति ।
भगवतो गतिः स्वरूपं सर्वथा न ज्ञायत इत्यादि श्रुत्यादि व्याख्यानमवद्यं निघं । ध्यानादिना प्रसन्नस्येदानीं भगवता मयैव

ज्ञातत्वात् । अतो देहभाजां स्वप्रयत्नेन पिशाच्चादिवद्भगवान्न ज्ञायत इतीत्येव श्रुत्यादिकं व्याख्येयमिति भावः । ननु
 नान्योऽतोऽस्ति द्रष्टेत्यादिश्रुत्याऽन्यस्य द्रष्टुः परमार्थतोऽभावात्सर्वथाव्यक्तः किं न स्यादित्यत उक्तं । त्वत्त्वतोऽन्यत्स्वतो
 नास्तीति । तथा च नान्योऽतोऽस्ति द्रष्टेत्यादिश्रुतीनां स्वातंत्र्येणान्यद्रष्टृभाव एवार्थो न सर्वथा द्रष्टृभाव इति भावः । नन्वेवं
 सर्वेऽपि ब्रह्मवत्कृतो न भगवंतं पश्यंतीत्यत उक्तं ॥ अपि तत्त्वं शुद्धमिति । तु शब्दोऽवधारणे । तदपि तदधीनमपि द्रष्टृजातं
 अशुद्धमेव न ब्रह्मवच्छुद्धं रागादिदोषरहितं न भवत्येवेति यावत् । अतो न पश्यंतीति भावः । नन्वेवं भगवदऽन्यस्य तद-
 धीनत्वे भगवद्रूपाणामपि स्थानभेदेन भिन्नत्वावगमाद्भगवदन्यत्वे तदनधीनत्वप्रसंग इत्यत उक्तं ॥ मायेति । मायायाः प्रकृते-
 गुणाः सत्त्वादयस्तथा व्यतिकरो विकारः । नानाविधं कार्यमिति यावत् । तस्मात्तद्रूपस्थानभेदादुरुस्तत्तत्प्रेरकतया नानारूपो
 यद्भासि तद्विभासि विगतार्थतयैव भासि । तत्ज्ञानविषयीभूतं नानात्वमसेदवातो न भगवद्रूपाणां तदधीनत्वरूपास्वातंत्र्यप्रसंग
 इति भावः ॥१॥ ननु यत्त्वया दृष्टं तत्सोपाधिकमेव । अर्वाचीनशुद्धं तु ब्रह्मान्यदस्ति । तत्सर्वथाऽव्यक्तमेव किं न स्यादि-
 त्यत आह ॥ रूपमिति श्लोकद्वयेन । अत्र विवक्षितोद्देश्यविधेयभावस्य स्पष्टप्रधानात्तं दर्शयन्त्याख्याति ॥ यन्नामीति । अत्र
 यद्यपि रूपं यदेतदित्यादिकमप्युद्देश्यं । तथाऽपि नातः परमित्यत्र स्पष्टयुक्तिमूचकान्येव पदान्युद्देश्यतयाऽत्रोपात्तानि । ब्रह्म-
 जनकत्वापरिच्छिन्नानंदमात्रस्य स्वरूपत्वब्रह्माश्रयत्वानां परब्रह्मलिंगत्वादित्यवधेयं । पश्यामीत्यन्वयप्रदर्शनेनाविकारमविद्धवर्च
 इत्येतयोरप्यनेनान्वय इति सूचयति । यच्चाश्रितोऽस्मीत्यनेन यच्छब्दस्यानुवृत्तिः सूचिता । नातः परमित्यस्यार्थः ॥ ततः पर-
 मुत्तमं नास्तीति । कथमेनोक्तंशंकापरिहार इत्यतस्तं प्रकारं दर्शयति ॥ अत इति । एतदपेक्षयोत्तमस्य सर्वथाऽव्यक्तस्यान्य-
 स्याभावान्न ज्ञायत इत्यवद्यमित्यनेन यत्स्वप्रसादात्ज्ञेयत्वमुक्तं तदुत्तमं यत्परं ब्रह्म तदपेक्षयेवेति सिध्यति नार्वाचीनभोपाधिका-
 पेक्षेत्यर्थः । अत्युत्तमापेक्षयेति पाठेऽपीति शब्दाध्याहारेणेत्यमेव व्याख्यानं द्रष्टव्यं । नन्वेवमादौ शृहीतमिति तस्य सादित्वोक्ति-
 रनुपपन्नैत्यतस्तस्यार्थमाह ॥ अनादिगृहीतमेवेति । गृह्यते चेत्यन्वयो व्यक्तीक्रियत इत्यर्थः । तथा चादावनाद्यनंतकाले गृहीतमे-
 वादावादिकाले गृहीतमिति मूलार्थ इति भावः । उक्तार्थे प्रमाणसंबादं दर्शयति ॥ यत्तदिति । क्षीरसागरमद्भ्यगमित्यनेनावतारशतैक-

बीजमित्येतल्लब्धार्थो दर्शितः श्वेतद्वीपगतस्यैव नानावतारबीजत्वत् । शश्वन्निवृत्ततमस इत्यादिविशेषणतात्पर्यप्रदर्शनाय दिव्यमित्युक्तं । आनन्दमात्रमित्यत्रानन्दग्रहणमुपलक्षणमित्याभिप्रेत्योक्तं ॥ सत्त्वानानन्दैकमात्रमिति । सत्तो ज्ञानानंदावेकौ मुख्यौ येषां बलादीनां ते तथा । तन्मात्रं केवलं तदात्मकमित्यर्थः । परममुत्तमं । अनेनातः परमित्येतदुक्तार्थं । कचिदंशे काले च । आदौ गृहीतमित्यस्य तात्पर्यं ॥ अनादिनित्यादिति । तथा च मूले नित्यत्वमपि ग्राह्यमिति भावः । अद इत्यस्य तात्पर्यं ॥ अव्यक्तादिति । तस्माज्जज्ञ इत्यनेन यन्नाभिषेद्येत्यादिकमुक्ततात्पर्यं । ननु तथाऽपि भूतेंद्रियात्मकमित्यनेन तस्य भूतेंद्रियस्वरूपत्वकथनात्कथमुत्तमत्वमित्यतस्तस्यापि विवक्षितमर्थं दर्शयति ॥ भूतेंद्रियाणामिति । आत्मकं व्यापकमादातुं संहरतुं वा । आत्म शब्दस्य व्याप्त्यर्थत्वे प्रमाणं दर्शयति ॥ यच्चेति । यच्चास्मोति यदादत्ते यच्चास्ति विषयानिह । यच्चास्य संततो भावस्तस्मादात्मेति भण्यत इति समग्रवाक्यप्रदर्शनायादि शब्दः । इत्यादेवविक्यादिति शेषः । ततश्चायं श्लोकद्वयार्थः ॥ अवबोधरसोदयेन ज्ञानश्रेष्ठविभिर्विन शश्वत्सदा निवृत्तं तमोऽज्ञानं यस्य स तथा तस्य तव सतां मदादीनामनुग्रहायादावनाद्यनन्तकाले गृहीतं व्यक्तीकृतं । यच्चावताराणां मत्स्यादीनां शतस्य मूलं बीजं । यच्च नामौ स्थितात्यब्राह्मणभवनदहमविरासं । जातोऽस्मि । यच्च भवतः । स्वरूपं न जीवदेहवद्भिन्नं न । कुतः । आनन्दमात्रं केवलज्ञानानंदाद्यात्मकमत एवाविकारमविद्धमतिबद्धं वर्चःप्रकाशो यस्य तत्पश्यामि । अनेनैवं भूतं मदीयं प्रत्यक्षमेव प्रमाणमिति दर्शयति । यच्च विश्वसृजं विश्वस्य स्रष्टु । एकं स्रष्टुं तररहितं । अविश्वं प्रपंचविलणमाद्यं सर्वस्यादिभूतं भूतेंद्रियाणामात्मकमादातुं संहरतुं वा अदः पुरुषप्रयत्नादव्यक्तं ते तव यदेतद्रूपमुपाश्रितोऽस्मि । हे परम सर्वोत्तम । अत एतस्मात्परमुत्तमं निरुपाधिकं नास्ति । अत इदमेव निरुपाधिकमुत्तमं । इदं चाहमुक्तरूपं पश्यामि । अतो यन्न ज्ञायते भगवतो गतिरित्यवद्यमित्यनेन स्वप्नसादात्तयत्वमुक्तं तन्निरुपाधिकस्योत्तमस्यैव सिद्धयतीति ॥ २ ॥ ३ ॥ एतादृशरूपं दर्शितवत्तत्त्व नमस्कारकरणमेव प्रतिक्रिया नान्यदित्याशयेनाह ॥ यद्वा इति । हे भुवनमेगल । ध्यानात्मनो ध्यानानुगुणरूपस्य ते तवोपासकानामस्माकं मंगलाय यदिदं रूपं दर्शितं तस्मै तद्रूपात्मने भगवते नमोऽनुविधेम यात्यतामनुसृत्य कुर्मः । तर्हि किमिति केचिन्मां नाद्रियत इत्यत उक्तं ॥ यो नाहत इति । असत्स्वभंगलेशु विषयेषु

प्रकर्षेण संगः स्नेहो येषां ते तथा तैरत एव निरयभाग्भिर्विषयवैराग्यशून्यास्त इति भावः ॥४॥ आदरं कुर्वतां तु नैवमित्याह ॥ ये त्विति । तु शब्दः पूर्वेष्व्यो विशेषमूचकः । असत्प्रसंगा न भवतीत्यर्थः । श्रुतिं गुरुमुखोद्देशोक्तप्रकारेण श्रवणं तल्लक्षणेन वा तेन कर्णविवरिणीतं प्रापितं त्वदीयचरणांबुजकोशगंधं जिघ्रंति । अपरोक्षीकृत्यास्वादयति । हे नाथ । तेषां स्वपुंसां हृदयांबुरुहान्नापैषि नापयासि । तत्र निमित्तमाह ॥ भक्त्येति । च शब्दो हेत्वर्थः । यस्मात्तु परया भक्त्या गृहीतचरणो भक्तिलक्षण-
 दृढपाशेन बद्धपाद इत्यर्थः । अत्र गंध शब्दस्य विवाक्षितमर्थं प्रमाणेनैव दर्शयति ॥ हृदीति । तु शब्दस्तत्तदुपास्यगुणविशिष्ट-
 मिति विशेषणार्थः । तथा च त्वदीयचरणांबुजकोशं त्वदीयश्चरणः स्वरूपं । उत्तमानां स्वरूपं तु पाद शब्देन भण्यत इति वच-
 नात् । तल्लक्षणो योऽंबुजकोश उदकांतःस्थत्वसाम्यात् । तस्य यो गंधोऽशः । गंधो लेशो विनिर्दिष्ट इति वचनात् । हृदि
 व्यक्तं रूपमिति यावत् । तं ये जिघ्रंतीति मूलं योज्यमिति भावः । नन्वेवं गंध शब्दगृहीतस्य हृदि व्यक्तरूपस्य हर्षकदेशत्व-
 मेव प्राप्तं न हरिस्वरूपत्वं । अतः कथं हरे रूपं गंध इत्युक्तमित्यत आह ॥ गंधांधवतोरिति । अंशांशिनोरित्यर्थः । कच न
 कस्मिन्नपि भगवद्रूपे इष्यते । प्रामाणिकैरिति शेषः । तथा च यस्माद्गंधगंधवतौर्न भेदस्तस्माद्धरे रूपं गंध इत्युक्तिरुपपन्नंति
 योजना द्रष्टव्या ॥५॥ भक्तिपाशेन बद्धचरणस्य भगवतोऽपगमाभावेऽपि किं फलमित्यत आह ॥ तावदिति । द्रविणादौ
 विद्यमाने भयं गतं शोकः पुनः स्पृहा ततः परिभवस्तथा विपुलो लोभः पुनः कथंचित्पासे ममेत्यसदाग्रहः । आर्तिमूलं भय
 शोकादेः कारणं न प्रवृणीत न सर्वदा भक्तिपूर्वकमाश्रयेत् ॥ ६ ॥ शोकाद्यशुभनाशार्थं हरिचरणाश्रयणमेव सर्वदा मुमुक्षुभिः
 कार्यमित्याशयेन तदभावे निदारूपार्थवादमाह ॥ दैवेनेति । दैवेन हरिणा हतधियो नष्टमतयः प्रसंगाच्छ्रवणादिरूपात्सुखलेश-
 लवायाल्पादप्यल्पाय लोभः सन्नयानिच्छत्वं । अकुशलान्यक्षेपकराणि ॥७॥ क्षुत्तृ च त्रिधातवश्च वातपित्तश्लेष्माणस्तैराध्या-
 त्मिकैरित्यर्थः । शीतोष्णवातवर्षैराधिदैविकैरितरेतरादाधिभौतिकैः । हे अच्युत । रूपा क्रोधेन च सुदुर्भरेण सुदुःसहेन कामा-
 शिना च मुहुरर्द्यमानाः पीड्यमाना इमाः प्रजाः संपश्यतो मे मनः । भो उरुक्रम । सीदते मत्सृष्टाः प्रजा एवं जाता इति
 खेदयुक्तं भवतीत्यर्थः ॥८॥ श्रवणादिरूपभगवत्प्रसंगस्य शोकस्पृहादिरूपसंसारनिवर्तकत्वं प्रपंचयन्नन्यव्यतिरेकौ क्रमेणाह ॥

यावदिति श्लोकद्वयेन । अत्र माया शब्दस्यानिर्वाच्याविद्यापरत्वप्रतीतिनिरासायाथमाह ॥ मायाबलमिति । परपक्षे बलशब्दा-
स्वारस्यं नेति दर्शयितुं बलशब्दग्रहणं । अत्र माया शब्दस्य भगवदिच्छापरत्वमेव वाच्यं । पश्येदिति मोक्षार्थं ज्ञेयत्वस्योक्त-
त्वात्तस्य च भगवदिच्छालिङ्गत्वादित्याशयेन माया शब्दार्थनिर्णयकानि लिङ्गानि प्रमाणैरेव दर्शयति ॥ ज्ञेयत्वमिति । मोक्षार्थं
ज्ञेयत्वमित्यर्थः । तु शब्दोऽवधारणं । श्रीरेवत्यन्वयः । दोषयुक्ता परिणामिनी च मायोच्यते सा जडा । जडप्रकृतिरूपा स्मृता ।
यस्यास्तु मायाया दोषास्तथा चेतनतोच्येत सा माया शैवली नामा स्मृता । तस्याः स्वरूपमाह ॥ जगद्ध्यासिकेति । बद्धवर्तेऽ-
नयेति बंधशब्दः करणसाधनः । सदेति मध्यमजीवाभिप्रायेण । एवं माया शब्दार्थमुक्तत्वेदानीं पृथक्त्वमयमात्मन इन्द्रियार्थं
मायाबलमित्येतावद्वाक्यं प्रमाणैरेव व्याख्याति ॥ ध्यायत इति । इति शब्दः प्रभृत्यर्थः । विभक्तता पृथक्त्वं । पृथक् शब्देन
तत्तदिन्द्रियव्यापारकर्तृत्वानुसंधानमेवात्र विवक्षितमित्यर्थः । आत्मन इत्यस्यार्थः ॥ जीवस्येति । तु शब्दोऽवधारणे । हररिच्छा-
बलादेवेति संबंधः । अनेन भगवतो मायाबलमित्येतद्विद्वत् । इन्द्रियार्थमित्यस्य व्याख्यानं ॥ इन्द्रिय मुक्तय इति । इन्द्रियविषय-
भोगायेत्यर्थः । कथमिदं व्याख्यानमिन्द्रियार्थमित्यनेन लब्धमित्यपेक्षायामाह ॥ इन्द्रियाणामिति । अनेन मध्यमपदलोपी समास
इति सूचयति । व्यर्थोऽपि क्रियार्थेति व्याहृतं । अतो व्याख्याति ॥ व्यर्थोऽपीति । तथा च व्यर्थोऽप्यात्यंतिकसुखरूपप्रया-
जनशून्याऽपि यज्ञादिक्रियमाणमर्थः फलं यस्यां सा तथोक्तेत्यर्थः । अध्याहृतार्थेकरणा इत्येतदप्रतीत्या व्याख्याति ॥ अर्थेति ।
तथा चाध्याहृतार्थेत्यत्रार्थं पदस्य परनिपात इति भावः । निशि निःशयाना इत्यत्र निद् शब्दस्य न रात्रिपरत्वं निःशयाना
क्षणभंगानिद्रा इत्यनयोर्विरोधापत्तेरतोऽत्राभिमतनिद् शब्दार्थं प्रमाणैरेव दर्शयति ॥ अज्ञानमिति । निशा शब्दो निद् शब्दपर्यायः ।
अतो नासंगतिरिति ध्येयं । एवं च निशि अज्ञानं नितरां शयानां बद्धा इति मूलार्थ इति भावः ॥ ततश्चायं श्लोकद्वयार्थः ॥ जनः
सज्जनो यावद्यदाऽऽत्मनः स्वस्येन्द्रियार्थमिन्द्रियाणां विषयभोगार्थमिदं पृथक्त्वं तत्तदिन्द्रियव्यापारकर्तृत्वानुसंधानं भगवतो मायाबलं
मायाया इच्छाया बलं प्रापकं यस्येति विश्रहणेच्छाबलं प्राप्तं । हे ईश । पश्येत् । श्रवणादिनेति शेषः । तावच्च तदैव व्यर्थोऽ-
प्यात्यंतिकसुखरहिताऽपि यज्ञादि क्रियाणामर्थः स्वर्गादिरूपं फलं यस्यां सा दुःखनिवहं दुःखपरंपरां बहृत्येषा संस्मृतिः प्रतिसंक्रमेत

विनाशं गच्छेत् ॥९॥ नानामनोरथार्थियो यतोऽत एव क्षणभंगयुक्तनिद्रा निद्रातुमप्यवसरस्तेषां नास्तीति भावः । देवादेवेन
हरिणा हताः सर्वतः प्रतिहता अर्थरचना अर्थार्थोद्यमा येषां ते तथा । ऋषयोऽपि ऋषिकुलप्रभूता अपि युष्मत्प्रसंगविमुखाः
श्रवणादिरूपयुष्मत्प्रसवाशून्याः । इह जीवलोकः ॥१०॥ न केवलं यत्प्रसंगरूपश्रवणादः संसाररूपानिष्ठनिवृत्तिरेव फलं किं
त्विष्टप्राप्तिरपीत्याह ॥ त्वद्भावेति । हे पुंसां नाथ पुरुषोत्तम । ये सच्छ्रुतक्षितपथाः सत उत्तमादाचार्याच्छ्रुतेन शान्तिश्रवणेनेक्षितो
ज्ञातः पंथा विष्णुभक्त्यादिलक्षणो मोक्षमार्गो यैस्ते तथोक्ताः । अत एव त्वद्भावयोगेन त्वद्भक्तिलक्षणोपायेन परिभाषितमधि-
वासितं हत्सरोजं मनःकमलं येषां ते तथा । हे उरुगाय । ते पुरुषास्ते तव यद्यद्वपुर्यद्यदुणविशिष्टं रूपं धिया विभार्यति
ध्यायति तत्तद्वपुः प्रणयसे । नन्वत्र तत्तद्वपुः प्रणयसे इत्यत्रापेक्षितं पूरयति ॥ तद्वपुस्तेषामिति । तथा च तेषां तत्तद्वपुस्तत्तत्स-
दृशं वपुः स्वरूपद्वंद्वं प्रणयसे प्रकटयसीति मूलार्थ इति भावः । अत्र नन्वित्यनेन सूचितं प्रमाणं दर्शयति ॥ यादृश इति ।
निरवकाशैस्तत्प्रमाणानुसारेण श्रुतिरपि व्याख्यायेंत्याशयेन तां पठति ॥ तं यथेति । यथा यथा यदुणविशिष्टत्वेन तदेव तत्स-
दृशमेव रूपं तेषां मुक्तौ भवतीत्यर्थः । इति च श्रुतिरिति शेषः ॥११॥ एवं भगवत्प्रसंगस्य संपूर्णमोक्षफलत्वमुक्त्वादात्रीं तत्र
निष्कामकत्वरूपं तदर्पणरूपं चेत्यंथावं क्रमेणाह ॥ नातिप्रसीदसीति श्लोकद्वयेन । अत्र सुरगर्णेहदिवद्वक्त्रमैराराधित इति यथाश्रुता-
न्वये योग्यताराशचक्रालोक्य योग्यमन्त्रं दर्शयति ॥ सर्वभूतदययेति । मध्यमपुरुषप्रयोगात्त्वमित्युक्तं । वद्वक्त्रमैरित्यस्य विशेष्यं
जनैरित्येतदध्याहृतं । उपचितैः संपादितैरुपचारैः पुष्पादिभिरनाराधित इति वर्तते । नातिप्रसीदसि तदभीष्टफलदानायाल्प-
मात्रमसादयुक्तोऽपि न मुक्तिजनकाल्यर्थप्रसादयुक्तो भवसीत्यर्थः । अत्र सर्वभूतदययेंत्यादिकं हृद्विवद्वक्त्रमैराराधितो नाति-
प्रसीदसीत्यत्र हेतुतया योज्यं । दया पदं च भक्तिज्ञानादेरुपलक्षकमित्याशयेन प्रमाणं पठति ॥ आराधित इति ॥ ततश्चायं
श्लोकद्वयार्थः । अंतरात्माऽतर्नियामकः सन् अत एव सुहृन्नानाजनेषु नानाविधप्राणिष्ववहितः स्थितो यस्त्वं । अनेन सर्व-
भूतदयाया विष्ण्वाराधनत्वमुपपादितमिति ज्ञातव्यं । असिद्धिरसुरैरलभ्यया लब्धुमशक्यया सर्वभूतदयाया भक्तिज्ञानादिभिश्च
सुरगर्णेह्याराधितो यतोऽतो हृदिवद्वक्त्रमैर्जनैस्तथा तत्तत्कामानुसारं उपचितैरुपचारैराराधितो नातिप्रसीदसि सुरगणकृतसर्व-

भूतदयादिगुणपूर्वकनिरुपाधिकाराधानोपक्षयाऽस्याल्पत्वादिति भावः । तथा चाराधने कामनापरित्याग आवश्यक इति हृदयं । यतः सकामानामत्यर्थप्रसादो न भवत्यतः पुंसामधिकारिणां विविधकर्मभिरित्युक्तमेव विवृणोति ॥ अञ्जरादौरिति । भगवतस्तवारोधनं न भवति तदाराधनं त्वत्प्रीतिजनकं न भवतीति यावत् । कदा । यत्र यर्हि सत्क्रियार्थः सत्यव्रताः क्रिया-
श्चाध्वराद्यास्तासामर्थोऽन्तरप्रयोजनरूपो धर्मः कर्हिचित्कदाचिदपि । आदौ मध्यंतेऽपि वा तवार्पितो न भवति तर्हीत्यर्थः । अतोऽर्पणमावश्यकमिति भावः ॥ १२ ॥ १३ ॥ पुनः भगवत्संवायामित्थं भार्वातरं दर्शयस्तन्नमति ॥ शश्वदिति । निपीत-
भेदमोहायेत्यस्य निरस्तसकलभेदभ्रमायेत्यन्यथाप्रतीतिवारणाय भेदमोह शब्दस्य विवक्षितमर्थं दर्शयति ॥ ईशस्येति । ईशते-
त्यादावपि यथाज्ञानमेव ग्राहं । एव शब्दस्य नेत्यनेन संबंधः । तयोर्जीवशार्जोर्जडाभेदोऽपि भेदमोह इति प्रोक्त इति । अग्नि-
ज्ञानतत्त्वापेक्षया विपरीताकारो भेद इत्युच्यते । तद्विषयको मोह इति व्याख्यानादिति भावः । सदेत्यनेन शश्वदित्येतदुक्तार्थं ।
अन्येषामपि सतामित्यन्वयः । शनैस्तत्त्वज्ञानोत्कर्षानुसारेण । याति नश्यति । एतेन बोधधिषणायेत्येतदुक्ततात्पर्यं । अन्य-
ेषामपि सतां मोहनिवर्तकबोधजनिका धिषणा बुद्धिर्यस्मादिति व्याख्यानात् । अनेन भगवदाराधकस्यैतादृशभेदमोहराहित्य-
मावश्यकमिति सूचयति । तथा च शश्वत्सदा स्वरूपमहसैव स्वरूपभूतज्ञानेनैव न तु परोपदेशोत्पन्नैनेत्यर्थः । निपीतः सम्यक्
निराकृतः । उक्तभेदमोहो यस्य तस्मै । अन्येषामप्युक्तभेदमोहनिवर्तकबोधबुद्धिजनकायात एव परस्मा इति मूलार्थ इति
भावः । निपीतभेदमोहायेत्यनेनेशस्य पूर्णत्वमुक्तं । तदयुक्तं । यत्प्रयोजनार्थं सृष्ट्यादिस्तदूनत्वादित्याशंकां परिहरन् ममदं
तद्दर्शनेन पूर्वकृतनमनादिसुकृतफलमित्याशयेनाह ॥ विश्वेति । निमित्तभूता लीला क्रीडा तस्या आरामायाश्रयाय लीलेव आ
सम्यक् रामोरमणं यस्येति वा । इदं दर्शनमुद्दिश्य पूर्वं नमश्चक्रम् । इदमुक्तानुसंधानपूर्वकं नम इति वा ॥ १४ ॥ भगवद्ध्यानानादि-
रूपाराधनस्य मोक्षहेतुत्वं कैमुत्येनापि दर्शयन्नहमपि तं ध्यायामीत्याह ॥ यस्यावतरेति । अत्र विवशानां नामोच्चारणमात्रेण
कथं मुक्तिरित्यतो व्याख्याति ॥ भक्तिविवशा इति । तथा च नात्र विवश शब्देन विषयपरवशा गृह्यते येन मुक्त्यनुपपत्तिः
किंतु हरिभक्त्या परवशा एव । तेषां च नामोच्चारणमात्रेण मुक्तिर्नानुपपन्नोति भावः । अत्र प्रमाणमाह ॥ ये भवत्येति । मात्र

शब्दः क्रात्त्यर्थः । एक शब्दः केवल शब्दार्थः । तथा चावतारगुणकर्मप्रतिपादकसर्वनाम्नां केवलं जल्पका उच्चारयितार-
 इत्यर्थः । अनेनावतारगुणकर्मविडंबनानि नामानि ये केवलं गृणाति ते ऋतं संयाति इत्येतदुक्तार्थं । सदा ध्यायिनः किमुते-
 त्यनेन मूलेऽपीदमध्याहार्यमिति सूचयति ॥ तथा चायमर्थः ॥ यस्य विष्णोरवतारगुणकर्मविडंबनमनुकरणं येषु तानि । तत्प-
 तिपादकानीति यावत् । तत्रावतारविडंबनानि वायुदेवां दाशराथिरित्यादीनि । सर्वज्ञः सर्वेश्वर इत्यादीनि गुणविडंबनानि ।
 कंसारिः राक्षसारिरित्यादीनि कर्मविडंबनानि । नामानि येऽसुविगमे प्राणनिर्गमनकाले । चरममरण इति यावत् । विवक्षा
 भक्तिपरवशा गृणाति अथालुसंधानपूर्वकमुच्चारयति । तेऽयनेकजन्मसंपादितं शमलं प्रारब्धपापं हित्वा देहे वा मूर्यमंडले विधूय
 सर्वपापानीति वचनात् । सहसैव शीघ्रमेव वायुर्नैवेति वा विद्युत्पतिवर्षापुरेव नयद्ब्रह्म न चापरमिति वचनात् । अपावृत्तमपगता-
 वरणं यथा स्यात्तथा ऋतं ज्ञानपूर्णं परं ब्रह्म संयाति प्राप्नुवति । किमुत सदा स्वयोग्यगुणोपसंहारपूर्वकं तद्ध्यायिनः । अत-
 स्तमजमहं प्रपद्ये । मनसंति शेषः । सदा ध्यायामीति यावत् ॥१५॥ विश्वस्याद्भवकर्ता भवान् प्रलयकर्ता शिवः प्रसिद्धः ।
 अतः कथं विष्णोर्विश्वाद्भवादिनिमित्तलीलारामत्वमुक्तमित्याशंकां परिहरन्पुनः प्रणमामि ॥ यो वा इति । अत्र विष्णुवदेव
 हरेर्ब्रह्मरुद्रभावः प्रतीयतेऽतत्र विवक्षितं तात्पर्यं प्रमाणेनैवाह ॥ ब्रह्मादिभाव इति । आदि पदेन रुद्रादिग्रहणं यत्रोच्यते तत्र
 तन्नियामकता ब्रह्मादिनियामकता विवक्षिता भवेत् । यदधीना यस्य सत्ता तत्तदित्येव भण्यत इति वचनात् । मत्स्यादिभावो
 यत्रोच्यते । तत्र स्वभावस्तु स्वतादात्म्यमेवार्थयोज्यते क्वचित् । वेदे वेदिकेऽपि वा नान्यथेज्यते । ब्रह्मादावपि मत्स्यादिव-
 दभेदोऽर्थतया नेल्यत इत्यर्थः । त्रिपादित्यस्य त्रयो ब्रह्मादयः पादा स्क्वथा यस्थेति व्याख्यानं प्रमाणविरुद्धमित्याशयेन प्रमाणे-
 नैव तस्यार्थं दर्शयति ॥ अन्तासनेति । त्रिपादित्युच्यत इति शेषः । तथा चात्र त्रिपाच्छब्दः स्थानत्रयगतस्वरूपांशपर इति
 भावः ॥ तथा चायं श्लोकार्थः ॥ यस्त्रिपादन्तासनादिस्थानत्रयगतस्वरूपांशत्रयवान्हरेरेकोऽप्युरवः प्ररोहाः शाखोपशाखा-
 स्थानीयास्तत्तत्कार्यनियामकान्तांशा यस्य सः । तथा भूतः सन् वष्टुधे । तस्मै भुवनव्याप्तशुवाय नमः । किं कृत्वा वष्टुधे ।
 आत्मा स्वयमेव मूलस्थानरिषो येषां ते तथा स्थित्युद्भवप्रलयहेतवः । अहं मय्याविष्टो मन्नियामको मन्नामा गिरिशश्च यो

गिरिशविष्टतन्त्रियामकस्तन्नामा स्वयं साक्षादेव विशुर्विष्णुश्चेत्येते भूत्वाऽवतीर्य । वै शब्दः प्रमाणप्रसिद्धिद्योतकः ॥१६॥
भगवदाराधकस्य सुमुखोर्निषिद्धत्यागं विहितानुष्ठानेन चावश्यं भाव्यमिति विपक्षे बाधकप्रदर्शनमुखेनोपपादयन् कालप्रवर्तक-
मनिमिषनामकं भगवंतं प्रणमति ॥ लोक इति । अयं लोको विकर्मणि निषिद्धे कर्मणि नितरां रतः स्वं स्वयं स्ववर्णाश्रम-
विहिते भवतोऽर्चनं यस्मिंस्त्वदुदिते दत्तकपिलव्यासादिरूपेण त्वयैव कर्तव्यतया प्रतिपादिते कुशले क्षेमकारिणि कर्मणि प्रमत्तः ।
अदत्तचित्तो यदा वर्तते तावत्तदा यावलवान्कनापि निवर्तयितुमशक्योऽस्य जनस्येह लोके जीविताशां सद्यः कालक्षेमपतरेण
छिनत्ति । वृथा तदीयं जन्म भवतीति यावत् । अतो यावदायुर्निषिद्धं त्याज्यं विहितं चानुष्ठेयमिति भावः । अत्रापि निमिष
पदेन काल एवोच्यत इत्यन्यथाप्रतीतिवारणाय प्रमाणैरेव तत्पदार्थमाह ॥ इन्द्रियाभावात्कथं पश्यतीत्याशंका-
परिहाराय नित्यज्ञानद्वैतमुक्तं । नित्यं यथा स्यात्तथा । तात्कालिकं लवकालस्थितं वस्त्वित्यर्थः । तस्मादवैत्यन्वयः । ननु
कालोऽपि क्वचिदनिमिषेत्युच्यते तत्र किं निमित्तमित्यपेक्षयामाह ॥ कालस्येति । अनिमिषत्वमनिमिष शब्दवाच्यत्वं । लवादः
कालस्य नित्यवीक्षणाच्चित्यवीक्षणत्वाच्चित्तादित्यर्थः । अत्र निमिष शब्दः कादाचित्कमृक्षमनिरीक्षणपरः । तथा च
न विद्यते निमिषो यस्येत्यत्रान्यपदार्थतया कर्तृग्रहणे नित्यनिरीक्षता भगवान्वाच्यः । कर्मग्रहणे तेन नित्यं निरीक्ष्यमाणो
लवादः कालो लभ्यत एवेति भावः । अनेन हरंरनिमिष शब्दवाच्यत्वं लवादिकालांतर्गतस्यैवेति सूचयति ॥१७॥ ननु
भगवतो न लोकमारकत्वं । तस्य ह्य सुपर्णेत्यादिश्रुत्या लोकसखत्वावगमादित्याशंकां परिहरन्पुनः प्रणमति ॥ यस्मादिति ।
अहमपि सर्वाधिकार्थमुत्तमोऽपि यस्मादनिमिषाद्विभेदि तस्मान्मरणं भविष्यतीति जानामीत्यर्थः । अपि शब्दमूचितं स्वस्योत्तम-
त्वमुपपादयितुमुक्तं ॥ द्विपरोक्षेति । द्वयोः परार्थयोः संबंधि द्विपरोक्षं तच्च तद्विषयं स्थानं सत्यलोकालयं । ब्रह्मशतवर्षकाला-
वस्थायि तु पुरुषस्थानं सत्याख्यं लोकमिति वा । आर्ध शीङ्गस्थासां कर्मेति । आधारस्य कर्मसंज्ञा । अनेन बहुतरायुष्यवत्त्वेन
स्वस्योत्तमत्वमुपपादितं । प्रकारांतरेणाप्युत्तमत्वमुपपादयितुमुक्तं ॥ सकलेति । तथा च सकललोकवैद्यपदभोक्तृत्वान्मोत्तमत्व-
मिति भावः । किमेतान्वाकालो वृथा नीतो नेत्याह ॥ तेष तप इति । तपः संतापात्मकालोचनं वा तेष तपवान् । किमि-

च्छन् । बहुतपः स्वयंग्यद्विमुपेतं ज्ञानमवरुत्समानः प्राप्नुमिच्छन् विगतः सखा तत्कृतमरणशून्यो यस्य स तथोक्तस्तस्मै ।
 एवं सर्वोत्तमोऽप्यहं तत्कृतमरणरहितो न भवामि किमुत्तर इति भावः । श्रुतिस्तु कर्मनुसारेणान्नदानादिना रक्षकत्वाभि-
 प्रायेणेति भावः ॥१८॥ ननु तत्रापि मारकत्वेन यत्सर्वपुरुषोत्तमत्वं हरंरुक्तं तदयुक्तं । तस्य तिर्यगादियानिषु जननेन विषय-
 भोगेन चतरसाधारणत्वादित्याशंकां परिहरन्पुनः प्रणमति ॥ तिर्यगिति । अत्र निरस्तरतिरपि रम इति व्याख्याने व्याह-
 तिमालोच्याभिमतं छंदं दर्शयन्व्याख्याति ॥ अनिरस्तेति नित्यरतिरिति । ध्वंसाप्रतियोगित्वोक्त्या नित्यत्वस्यैव व्याभादिति
 भावः ॥ ततश्चायमर्थः । तिर्यङ्गमनुष्यादिजीव्यानिषु तन्मध्यं आत्मच्छया न तु कर्मणा । अवतर्येति शेषः । प्रयोजनमाह
 ॥ कृतेति । स्वकृतमर्यादापालनेच्छयाऽनिरस्तरतिः । नित्यरतिरपि रमं विषयान् बुभुजे । ननु नित्यरतित्वमेव कुत इत्यत
 उक्तं ॥ उपलब्धकाष्ठ इति । श्रुत्यादिभिरुपलब्धः । आनंदतारतम्यस्य काष्ठावधिरपरिच्छिन्नानंदो यस्य स तथोक्तः । अत
 एव पुरुषोत्तमाय । तथा च नेतरपुरुषसाधारणत्वमिति भावः ॥१९॥ नन्वेवं कथं तस्याविद्याकार्यभूता निद्रेत्यतः साऽपि
 लोकनिद्राविलक्षणैवेत्याह ॥ यो विद्वथैवेति । दाशार्थः पंचवृत्तयो यस्यः सा तथा पंचपर्ववत्येत्यर्थः । अनुपहतोऽप्यनाभि-
 भूतोऽपि यो निद्रामुवाह तस्मै नम इत्युत्तरेणान्वयः । जठरीकृतोदरेऽर्पिता लोकयात्रा लोकस्थितिर्येन भीमा भयंकर्य ऊर्मिणां
 मालाः पंक्तयोऽस्य संतीति भीमोर्मिमालिनि तस्मिन् जलेंऽतमध्येऽहिः शेषः एव कशिपुस्तस्याः स्पशोऽनुकूलो यथास्यात्तथेति ।
 क्रियाविशेषणमेतत् । नयं निद्रा स्वार्थां किंतु परार्थेत्याशयनाह ॥ जनयेति । स्वनिद्रासमये जनानामपि सुप्तिं प्रदाय तत्स्वरूपं
 सुखानुभवं प्रापयन्नित्यर्थः । भगवन्निद्राया लोकनिद्राया बलक्षणेपपादनार्थतानि विशेषणानि । न हि लोके निद्राणोऽवि-
 द्याऽनुपहतो नापि जठरीकृतलोकां न वांस्तर्जेल्लहि शरीरं वा निद्राति नापि परेषां सुखार्थमिति ॥२०॥ यो वाऽहं च
 गिरिशश्चेत्यत्र यत्त्वस्य गिरिशस्य च न साक्षाद्भवदवतारत्वमित्यभिप्रेतं तदुपपादयन्पुनः प्रणमति ॥ यत्रापीति । लोकत्रयमुप-
 करणं हरिपूजासाधनं यस्य स तथा । लोकत्रयस्य सृष्ट्यादिनोपकारोतीति वा । लोकत्रयोपकारक इति यावत् । एतादृशोऽहं
 यदनुग्रहेणासं । अतो न मम साक्षादवतारत्वमिति भावः । नापि रुद्रस्येत्याह ॥ उदरस्थभवार्येति । उदरस्थो भवो रुद्रो यस्य

तस्मै । पूर्वकल्पान्ते विनष्ट इदानीमुदर एव तिष्ठति नाहमिव बहिरुत्पन्नः स कथं साक्षादवतारः स्यादिति भावः । निद्रामुवा-
हेत्युक्तनिद्रां विवृण्वन् अनुग्रहमूचकं विंशपणमाह ॥ योगनिद्रेति । स्वात्मध्यानाय चक्षुर्निमीलनं योगनिद्रत्युच्यते ।
तदावसाने विक्रमती नलिनवदीक्षणे यस्य तथा तस्मै ॥ २१ ॥ एवं स्तुत्वेदानीं स्वाभीष्टं प्रार्थयते ॥
सोयमिति चतुर्भिः । नान्यः प्रार्थनीयोऽस्तीत्याशयेनाह ॥ एक एव समस्तजगतां सुहृदात्मोक्तेष्ट इति । यद्येन सत्त्वेन
गुणेन पराक्रमेण वा भोगैर्नैर्ध्वेयं च मृडयते रक्षति । विश्वमिति शेषः । अनुस्पृशनाद्वात । स्पृश दान इति धातोः ।
दृशं विशिनष्टि ॥ यथेति । यथेत्यर्थः । यतः प्रणतप्रियोऽसौ । अहं च प्रणत इति भावः ॥ २२ ॥ आत्मशक्त्येत्यत्र शक्ति
शब्दस्य भार्यार्थत्वं वैयर्थ्यं । रमया संहति व्याख्यानं हरस्वातंत्र्यं च प्रतीयतेऽतोऽत्र विवक्षितं व्याख्यानं प्रमाणैरेव
दर्शयति ॥ स्वसामर्थ्यादिति । आत्मशक्त्येत्यस्य तात्पर्यमिदं । तथा च यानि कर्माणि रमया सह कुरुते तान्यपि स्वसामर्थ्यादिव
कुरुत इत्यर्थः । तत्र रमासाहित्यं तदनुग्रहार्थमेवेति भावः । कुत इत्यतः । यत एषः स्वयमेव रमां विहायैव कानिचित्कुरुते ।
अन्यथा तन्न स्यादिति भावः । किंचायं क्षराक्षरपुरुषोत्तमः । अतः स्वाधीनमायामपेक्षायामपि न स्वातंत्र्यहानिरिति भावः ॥
ततश्चार्थं श्लोकार्थः ॥ रमया सहात्मशक्त्या स्वसामर्थ्ये स्थित्याद्यर्थं गृहीता ये सत्त्वादयो गुणास्तत्प्रवर्तका विष्णवाद्यवतारा
यस्य स तथोक्तः । स्वास्मिन्स्वविक्रमे स्वपराक्रमरूपे जगत्पालनसर्जनसंहरणादिरूपव्यापारे । इदं जगत्सृजतोऽपि तदाज्ञया
नानाविधं जगत्सर्जनव्यापारमश्रुस्यापि मे चेतः स एव युंजीत प्रवर्तयतु । जगत्सृष्ट्यादिव्यापारकरणेन मम हरिपराक्रमाविषयं
स्मृतिलोपो यथा मा भूत्तथा करोन्विति भावः । यत एषः प्रपन्नवरदोऽहं च प्रपन्नो यथा येन कर्ममोक्षविलंबे कारणं शमलं
च तामसर्देत्यादिसृष्ट्यादिप्राप्तं पापं च विजह्यां त्यक्ष्यामि ॥ २३ ॥ इहांमसि सतोऽनंतशक्त्यस्य पुंसो नाभिहृदाद्विज्ञाने
शक्तिर्यस्य महत्त्वस्य तदभिमान्यहमासं । अस्य रूपं प्रतिमास्थानीयमिदं विश्वं विवृण्वतां विस्तरण कुर्वतां मे निगमस्य
वेदस्यावयवभूतानां गिरां वाक्यानां पदानां च विसर्गो विशिष्टमुच्चारणं व्याख्यानं वा मा रिषीष्ट मा लुप्यतामित्यर्थः । अनंत-
शक्तिरयं । अहं च तत्पुत्रो विज्ञानशक्तिरतस्तत्प्रसादेनान्यत्र व्यापृतस्य मम वेदव्याख्यानादिलोपो मा भूदिति भावः ॥ २४ ॥

अदभ्रकरणोऽनल्पकृपो विजृम्भान्विर्जृम्भयान्विभ्रस्य विजयायोद्भवापकारायास्मदनुग्रहाय चोत्थाय । अस्मन्मानसविषादपरिहाराय
 समीचीनां वाचं ब्रवीत्वित्याशयः ॥ २५ ॥ स्वस्य संभवो यस्मात्तं स्वापितरं निशम्य दृष्ट्वा तप आलोचनं विद्यानिष्ठा समा-
 धिर्ध्यानं प्रकृतकार्यविषये यावन्मनोवाचस्तावत्स्तुत्वा खिन्नवदलंबुद्धिरहितवत् । अनेन तस्य पुनरपि स्तोत्रमिच्छां सूचयति
 ॥ २६ ॥ कल्पव्यतिकरः प्रलयस्तदंभसा ॥ २७ ॥ आत्मनः स्वस्य लोकानां संस्थानस्यावयवसंनिवेशविशेषस्य विज्ञाने
 परिखिद्यतोऽलंबुद्धिमकुर्वतो ब्रह्मणोऽभिप्रेतमित्यन्वयः । आलक्ष्य दृष्ट्वा । कश्मलं मनोविषादमित्यनेन तद्विषादस्य गतत्वान्न
 तत्र वचनापेक्षेति सूचयति । आत्मन इत्यात्म शब्दस्य स्ववाचकत्वं जगतां सुहृदेक आत्मेति पूर्वं विष्णुवाचकत्वं तत आत्मनि
 योगेनेत्यग्रे देहवाचकत्वं जीववाचकत्वं चाभिप्रेतं । तत्र सर्वत्र किमात्म शब्दप्रवृत्तिः साम्येनैवेत्याशंकां प्रमाणेनैव परिहरति ॥
 आत्म शब्दस्येति । संदोहो मध्यदेहः । लिंगानुशासने द्व्यक्चस्यैव सांतस्य नपुंसकत्वविधानात् । समस्तोऽयं मनः शब्दो
 बबृहक् इति न नपुंसक इति ज्ञेयं । बुद्धिजीवा इत्यत्र बहुवचनं जातौ । स्वयं स्वो विष्णुरेव मुख्यार्थ इत्यत्र निमित्तमाह ॥
 उत्कर्षो हीति । व्याप्तिरित्यर्थः । आत्मताऽऽत्म शब्दप्रवृत्तिनिमित्तं । आङ् पूर्वात्तनोर्तदमन् प्रत्यये आत्मेत्यस्य निष्पन्नत्वादिति
 भावः ॥ २८ ॥ मूले हे वेदगर्भे वेदप्रतिपाद्य । तंद्री विषादकृतमालस्यं मागाः । तनैव मे दृशमनुस्पृशतादित्यादिरूपं यत्प्रार्थने
 त्वया पूर्वं कृतं तत्रापि न तव स्वातंत्र्यमस्तीत्याह ॥ तन्मयेति । अयत्नानं भवान्प्रार्थयते मया चोदितमित्यन्यथाप्रतीतिवारणाय
 तात्पर्यमाह ॥ प्रार्थनमर्पति । हि इत्यस्यार्थः ॥ अपीति । मम प्रेरणा यस्य तन्मत्प्रेरणं मत्प्रेरणाजन्य इत्यर्थः । तत्रापि भवान्न
 स्वतंत्र इत्यर्थः ॥ ततश्चायमर्थः ॥ भवानग्रे पूर्वं मां प्रार्थयते यत्त्वत्कर्तृकं प्रार्थनं यादित्यर्थः । ताद्धि तदपि मया चोदितं मत्प्रे-
 रणाजन्यमेवेत्यर्थः । तत्रापि भवान्न स्वतंत्र इति भावः ॥ २९ ॥ इदानीं प्रार्थितज्ञानस्य साधनमुपदिशति ॥ मयश्चेति । अत्र
 तपो विद्या शब्दयोर्विवक्षितमर्थं प्रमाणेनैव दर्शयति ॥ तप आलोचनमिति । निष्ठा श्रद्धा । मदाश्रयामेवेति संबंधः ॥ ३० ॥
 लोकदर्शनमेव विशिनष्टि ॥ तत इति । ततस्तेन योगेन समाहितो यथावस्थितज्ञानः सन् आत्मनि सर्वदेहेषु ततमंगुष्ठ-
 मात्ररूपेण व्याप्तं मां द्रष्टासि द्रक्ष्यसि । आत्मनि जीवे स्थिते मयि लोकान्द्रष्टासीत्यन्वयः । अत्र देहांतर्गतेऽंगुष्ठमात्रे हरो

कथं लोकावस्थानमित्याशंकां प्रमाणैव परिहरति ॥ देहे देह इति । अनेनात्मनीत्येकवचनं समुदायापेक्षमिति सूचयति । पराशक्तिरघटितघटकशक्तिः । अंगुष्ठमात्रोऽप्यघटितघटकशक्त्या विशुष्यामिो यत इत्यर्थः । आत्मनि मयीति सामानाधिकरण्येनाभेदप्रतीतिवारणाय।पेक्षितमध्याहृत्य योजनां दर्शयति ॥ आत्मनीति । तथा चात्मनि जीवे स्थितेऽपि मयीत्यर्थः । ततश्च पुनरालोचने कृतं सर्वदेहस्थितं सर्वजीवस्थितं च मायि लोकान्द्रष्टाऽसीति भावः ॥ ३१ ॥ एवंविधत्वदर्शनेनापि किं फलमित्यत आह ॥ यदा त्विति । तु शब्दो लोकाधारत्वरूपविशेषणार्थः । सर्वभूतषु देहेषु जीवेषु च प्रतिचक्षीत पश्येत् । तर्हेव तदानीमेव कश्चलं बाह्यमनोगतं विषादं ॥ ३२ ॥ न केवलमुक्तविधमज्ञानैव पूर्यते । किंतु स्वस्वरूपज्ञानमपि जीवस्य पुरुषार्थतयाऽपेक्षितमित्याह ॥ यदा रहितमिति । अत्र स्वरूपेण मयोपेतमित्येतदनुद्वाभेदप्रतीतिवारणाय स्वरूपेणेत्यस्यार्थं सूचयन्मयोपेतमित्येतदुपपादयति ॥ स्वरूपेणेति । हृत्स्थं जीवरूपमित्यनेन स्वरूपशब्दार्थो दर्शितः । दाक्षिणाध्यादिस्थितजीवरूपव्यावृत्तये हृदिस्थितमित्युक्तं । हि शब्दः श्रुत्यादिप्रसिद्धिद्योतकः । भवतीत्यन्तरमतो मयोपेतमित्येतदुपपन्नमिति शेषः । ततः स्वरूपेणेत्येतन्न मयेत्यस्य विशेषणं येनाभेदः स्यात् । किंतु स्वरूपेण हृदिस्थितस्वसमग्ररूपेणैवात्मानं स्वं मयोपेतं हृदिस्थितं मत्समीपस्थं पश्यन्निति मूलं व्याख्येयमिति सूचयति । अप्रतिपत्तिविप्रतिपत्तिनिरासाय समग्रश्लोकं प्रमाणैव व्याख्याति ॥ त्यक्त्वैति । देहादावात्मभावमात्मत्वाभिमानं । अनेन भूतैर्द्रियगुणार्थैरित्येतदुक्तार्थं । आत्मभावं जीवभावं चेति च शब्दान्वयः । अनेन स्वरूपेण स्वधर्मेण जीवत्वेनात्मानं हृदिस्थितं स्वं पश्यन्नित्यपि मूलयोजनां सूचयति । तमपि हृदिस्थितं जीवमपि । हरिपादाब्जसंस्थितमित्यनेन स्वरूपेणेत्येतदुक्तीत्या मयोपेतमित्यनेनापि संबध्यतइति सूचयति । स्वाराज्यमृच्छतीत्यस्यार्थः ॥ मुक्तिं व्रजतीति । ॥ ततश्चायं श्लोकार्थः ॥ लोकोऽधिकारी जनो यदा भूतानि पंच इंद्रियाणि दश गुणाः शब्दाद्या आशयो जडांतःकरणं । एतैरहितमेतदात्मके देहे परित्यक्तात्मभावमात्मानं स्वं स्वरूपेण हृदिस्थितस्वसमग्ररूपेणैव मयोपेतं हृदिस्थितं मत्समीपस्थं पश्यन्व्रतते । आत्मानं हृदिस्थितं स्वरूपेण स्वधर्मेण जीवत्वेन पश्यन्निति वा तदा स्वाराज्यं स्वरागविषयं मोक्षमृच्छति गच्छतीति ॥ ३३ ॥ इदानीं तस्मिन्स्वविक्रम इदं सुजतंऽपीति यत्प्रार्थितं तद्देहातीत्याह ॥ नानेति । नानाविक्रमफलभूतेनादृष्टेनात्मबुद्धिरस्मिन्मदीयसृष्ट्यादि-

कर्मणि नावसीदिति नापगता भविष्यति । यतो वृषीयान्दृषतरः । अत्याधिकोऽस्तीति शेषः ॥ ३४ ॥ अनुग्रहमेव दर्शयति ॥ ऋषिमिति
 चतुर्भिः । ऋषिस्त्रिकालदर्शी स्यादिति वचनात्सर्वज्ञं । आदौ भवमाद्यं यस्मान्मायि मद्दिषये नितरां बद्धं । त्वयाऽहं सम्यग्ज्ञात
 इत्यर्थः ॥ ३५ ॥ एतदेव प्रपंचयति ॥ ज्ञात इति । ज्ञातः साक्षात्कृतो यद्यस्मान्मन्यसे ध्यायसि । अत्र भूतैर्द्रियगुणात्मयुक्त-
 जीवसाधारणं भगवति बाधितमतः प्रमाणेनैव तद्युक्तत्वं दर्शयति ॥ भूतैर्द्रियेति । मनोबुद्धिरित्यात्म शब्दस्यार्थद्वययुक्तं । गुण
 शब्दार्थकथनं ॥ त्रिगुणादिष्विति । आदि पदेन शब्दाद्या ग्राह्याः । युक्तं संबद्धं । स्थितमिति यावत् । पश्यन्मनसा ध्यायन्
 जानाति पश्यति । तथा च भूतैर्द्रियगुणात्माभिर्भूतैर्द्रियगुणमनोबुद्धिभिर्नियम्यैर्युक्तं । तत्र नियामकतया स्थितमिति मूलं
 व्याख्येयमिति भावः ॥ ३६ ॥ इदानीं तव मद्दर्शनमपि मदनुग्रहेणैवेत्याह ॥ तुभ्यमिति । विचिकित्सायां दिदृक्षायां तन्निमित्त
 मनो विषादे सतीति यावत् । आत्मदेहो बहिःस्थितः । सलिले प्रलयजले पुष्करस्य कमलस्य नालेन नालनाडीद्वारेण
 पुष्करस्य मूलकारणभूतं मां विचिन्वतो मृगयतस्तव माद्विचिकित्सायामित्यन्वयः ॥ ३७ ॥ स्तोत्रकरणमपि मदनुग्रहेणैवेत्याह ॥
 यच्चकथंति । मत्कथाभ्युदयार्कितं मत्प्रतिपादकवाक्यप्रबंधात्कर्षयुक्तं मदनुग्रहो ममानुग्रहो यस्य स मदनुग्रहसाध्य इत्यर्थः ॥ ३८ ॥
 इदानीं स्तोत्रकलं व्यंजयन् तमभिनंदति ॥ प्रीतोऽहमिति । विजयेच्छया सृष्टीच्छया । गुणमयं निर्गुणमिति पदयोर्व्याहृतिपरिहारार्थं
 दर्शयितुं समाख्याप्रमाणं दर्शयति ॥ सार्वज्ञादिति । अनेन गुणमयमित्येतदुक्तार्थं । निर्गुणमित्यस्य व्याख्यानं ॥ सत्त्वादीति । तथा
 च गुणमयं सार्वज्ञादिगुणपरिपूर्णं मां निर्गुणं सत्त्वादिगुणशून्यं । अनुवर्णयन्प्रतिपादयन् यस्मादस्तौषीन्द्रगवांस्तेनाहं प्रीतोऽस्मि ।
 मत्प्रीत्या च ते भद्रं कल्याणमस्त्वित्यर्थः । अत्र विजयेच्छयाऽस्तौषीदिति ब्रह्मकृतस्तोत्रस्य कामनया कृतत्वमुच्यते । तदुत्तमाधि-
 कारिणां निषिद्धं । अतोऽत्रोपपातं प्रमाणेनैव दर्शयति ॥ आधिकारिकेति । स्वाधिकारमाभि तत्संबन्धि यदस्ति तत्कामनमित्यर्थः ।
 तेन लोकानां विजयेच्छयेत्यत्रेदं नासंगतमिति ध्येयं । सदा भक्त्यादेरपि यत्कामनं तदपि विष्णोः प्रीतये भवतीत्यर्थः ।
 तथा च ब्रह्मणो लोकसृष्टिव्यापारस्यापि स्वाधिकारसंबन्धित्वात्तत्कामनस्य हरिप्रीतिसाधनत्वान्न तस्य निषिद्धत्वमिति भावः
 ॥ ३९ ॥ त्वत्कृतस्तोत्रेण यो मां भजते तस्यापि प्रसन्नो भवामि किञ्च तुभ्यमित्याशयेनाह ॥ य इति । सर्वकामवरेश्वरः

सर्वक्रामितवराणां दाने समर्थः ॥ ४० ॥ प्रीतोऽहमिति प्रीतिरेव फलत्वेनोक्ता तथाऽपि किं प्रयोजनमित्याकांक्षायामुत्तमा-
धिकारिणां मत्प्रीतिरेव परमपुरुषार्थरूपा । अतः सर्वक्रामिभिः संवाशास्या मोक्षोऽपि तदर्थमेवाशास्य इत्याशयेनाह ॥
पूर्तेनेति । अत्र प्रीतिनिःश्रेयसत्वं राज्यत्वं च कथमित्यतस्तदभिप्रायमाह ॥ निःश्रेयसमिति । तथा च सप्तसु प्रथमेति सूत्राभिः-
श्रेयसमिति प्रथमा सप्तम्यर्थे । राज्य शब्दोऽपि न रूढ्या देशपरः किंतु योगेन रंजनीयार्थकः । रंजन् राग इति धातोः ।
अतः पुंसामुत्तमाधिकारिणां निःश्रेयसं मोक्षोऽपि मत्प्रीतिरेव पूर्तादिभी राज्यं । लिंगव्यत्ययेन रंजनीया एष्टव्या । मोक्षस्तु
तदर्थमेवेति तत्त्वविदां मतं । अतत्त्वविदां तु पूर्तादिना स्वर्गादिकमेव राज्यमिति मतमिति मूलार्थ इति भावः । अत्र प्रमाण-
संवादमाह ॥ मुक्तस्यापीति । कर्तरि पठ्ठी । मुक्तं नाप्युत्तमाधिकारिणा सर्वतः पूर्तादितो हरेः प्रीतिरेवानुरज्यते योग्यतानुसा-
रेणेभ्यत इत्यर्थः ॥ ४१ ॥ एतादृशमत्प्रीतौ मङ्गक्तिरेव साधनमित्याशयेन तां विधत्ते ॥ अहमिति । अत्र प्रेयसामप्यात्मनां
प्रेष्ट इति स्वात्मापेक्षया हरेरतिशयेन प्रीतिविषयत्वमुच्यते । तत्कथमित्यपेक्षायां तदुपपादकं प्रमाणमेव पठति ॥ सर्वतोऽपीति ।
सर्वतो देहादेः । आत्मा जीवः । हि शब्दोऽत्रानुभवप्रसिद्धिद्योतकः । अनेन देहादिर्यत्कृते प्रिय इत्येतदुक्तार्थं । प्रियो हरि-
रुच्यत इति शेषः । ततश्च हे धातश्चतुर्मुख । अहं देहादिर्यत्कृते येषामर्थे प्रियस्तेषां प्रेयसामपि देहाद्यपेक्षयाऽतिशयेन
प्रियाणामप्यात्मनां जीवानां श्रेष्ठः सन् प्रियत्वापादकत्वेनातिशयेन प्रीतिविषयः सन् आत्माऽतर्थाभी भवामि यतोऽतो मायि
रतिं कुर्यादिति मूलार्थ इति भावः ॥ ४२ ॥ इदानीं सृष्टिकर्मणि तं नियोजयति ॥ सर्ववेदेति । सर्ववेदार्थविषयकेनात्म-
योगिनाऽऽत्मानां जीवानामात्मा स्वामी यस्तद्विषयकध्यानादिरूपयोगवताऽऽत्मना मनसा इमा देवकृष्यादिरूपा या इदानीं
मय्यनुशरेते ताः प्रजा यथापूर्वं पूर्वकल्पे यथाऽभूवन् तथा विचार्य सृज । वेदार्थानुसारेणैव नामरूपात्मकं प्रपञ्चं सृजेत्यर्थः ।
च शब्देन तदाश्रयान् भूरादिलोकांश्च सृजेति ग्राहं ॥ ४३ ॥ प्रधानपुरुषयोः प्रकृतिब्रह्मणोरीश्वरः । व्यज्य व्यक्तीकृत्य ॥ ४४ ॥
इति श्रीभागवततटिप्पण्यां दशमोऽध्यायः ॥ ३—१० ॥ ॥

॥ हरिः ॐ ॥ मे मया त्वयि वक्तृत्योपस्थिते सति वदस्व वद । संचोदितः प्रार्थितो हृदिस्थान्स्वहृदि विद्यमानान् ।

अविस्मृतानीति यावत् । भो भार्गव शौनक ॥ १ ॥ २ ॥ ३ ॥ आत्मन्यात्मानमित्यात्म शब्दद्वयस्यात्माश्रयत्वपरिहारार्थ-
 भेदं दर्शयति ॥ आत्मनीति । आत्मानमित्यस्यार्थः ॥ मन इति । अन्यथाऽवेक्ष्येति क्रियाऽऽनुपपन्नोति दर्शयितुमावेक्ष्येत्यस्यानु-
 वादः ॥ ४ ॥ ५ ॥ यस्त्वेनाधिष्ठितं तत्पद्ममंभश्च विलोक्य । कथं भूतं । स चासौ कालश्च तत्कालः प्रलयकालस्तेन कृतं
 वीर्यं पराक्रमो यस्य स तथोक्तः । तेन वायुना कंषितं ॥ ६ ॥ विवृद्धं विज्ञानबलं यस्य स तथोक्तः । न्यपात्पीतवान् ॥ ७ ॥
 कल्पितास्मि सृक्ष्म्यामि ॥ ८ ॥ भगवान् ब्रह्मा कर्मणा लोकजनकादृष्टेन चोदितः प्रेरितः कर्मणि जगत्सर्जनरूपे चोदितो हरिणेति
 वा । एकं पद्मसुराधाऽनेकप्रकारेण व्यभाक्षीद्विभाज । उरुधेत्युक्तमेव विवृणोति ॥ त्रिधा भूयंतरीक्षस्वर्गात्मना भाव्य
 कृत्वा द्विसप्तधा चतुर्दशशुवननात्मना । व्यभाक्षीदित्यनुवर्तते । चतुर्दशशुवननात्मना विभागपक्षे सप्तलोकस्योपचयमात्रमिति द्रष्टव्यं ॥ ९ ॥
 एवमेव विभागे हेतुमाह ॥ एतावानिति । जीवलोकस्य जीवावस्थानयोग्यलोकस्य संस्थाभेदः स्थितिविशेष एतावान् एतावानेव । अत
 एवमेव विभागः कृत इति भावः । वैकुण्ठं ब्रह्मांडबाह्यदेशं च व्यावर्तयितुं समासत इत्युक्तं । नन्वन्यैः कर्तुमशक्योऽयं लोकविभागः ।
 कथमननेनैव कृत इत्याशंकायां तदीयपूर्वाजितपुण्यफलरूपोऽयमित्याह ॥ धर्मस्येति । अत्रानिमित्तस्येत्यस्य न विद्यते निमित्तं
 यस्येति व्याख्यानवारणायार्थमाह ॥ अनिमित्तयेति । तथा च अः परब्रह्म निमित्तमुद्देश्यं यस्येति विश्रहलब्धार्थकथनमेतत् ।
 अस्य शब्दस्य ब्रह्मवाचकत्वे स्यादिदं तदेव कृत इत्यत आह ॥ अ इति । श्रुतेरशब्दो ब्रह्मवाचीत्यवगम्यत इति शेषः ।
 निषेधार्थत्वं तु बाधितं । लोकानां विजयेच्छयेत्युद्देश्यस्योक्तत्वादिति भावः ॥ १० ॥ यदार्थेति । अत्र लक्षण शब्दस्य
 स्वरूपार्थत्वमेव नासाधारणधर्मत्वमित्याशयेन तस्य स्वरूपार्थत्वेऽभिधानमाह ॥ लक्षणां लक्षणं लक्ष्यमात्ममिति
 शब्दः कथ्यत इत्यर्थः । तथा च ब्रह्मरुद्रविष्णुसंज्ञानि सकलनियामकांनि वा रूपाणि यस्य तस्य यत्कालाख्यं स्वरूपमहं च
 गिरिशश्च विभुः स्वयं चेति उरुप्ररोह इति च बहुरूपत्वेनोक्तस्यैव निषिपायेत्यनिमिष शब्देन ब्रह्मस्तुतिकथनव्याजेनानंतानि
 बहूनि रूपाणि तत्कालाख्यं स्वरूपं च यथा यथावद्वर्णयेति मूलार्थ इति भावः ॥ ११ ॥ तत्र तावदुक्तविधानि हरेर्वहूनि रूपा
 णि कालाख्यं च रूपं दर्शयन् अंडबाह्याभ्यंतरस्तीष्ट निरूपयत्यस्मिन्नध्याये । तत्रादौ तावत्सृष्ट्याद्यर्थं गुणोपादानकर्तृणि त्रीणि

रूपाणि भगवता प्रकृटीकृतानीत्याह ॥ गुणेति । तत्र गुणव्यतिकराकार इत्यस्याप्रतिपत्तिविप्रतिपत्तिनिरासाय विवक्षितमर्थं दर्शयति ॥ गुणव्यतिकरेति । गुणव्यतिकरं गुणवैषम्यं । सृष्टिरिति यावत् । आ सम्यक्करोतीति गुणव्यतिकराकार इति शेषः । नन्वत्र सृष्टेः पूर्वं विद्यमानस्य पुरुषस्य स्थितिरुच्यते । तस्य कथं करोतीति कर्तृत्वमुक्तमित्यतस्तात्पर्यं दर्शयति ॥ तद्द्रष्टेति । अत्र करणं नाम तद्विषयकं सम्यग्दर्शनमेव विवक्षितं । तेन भाविगुणव्यतिकरोपादानतया गुणत्रयद्रष्टेत्येवार्थ इत्यर्थः । अनेन तां नारायणः पर्यपश्यदिति श्रुतिरप्यनुसृतोति ज्ञातव्यं । मूले निर्विशेषो विशिष्यत इति विशेषः । स्वापेक्षया विशिष्टरहितो निर्विकार इति वा । अप्रतिष्ठित इत्यस्यासंभवपरिहरायापेक्षिताध्याहारं दर्शयति ॥ अप्रतिष्ठितोऽन्यत्रेति । स्वस्मिन्नेव प्रतिष्ठित इत्यर्थः । अत्र श्रुतिसंमतिमाह ॥ स भगवः । स परमात्मा कस्मिन्नाश्रित इति प्रश्नो स्वेमहिम्नीत्युत्तरमित्यर्थः । अत्र स्व इत्येव वक्तव्ये महिम्नीति वचनमेकस्यैवाश्रयत्वमाश्रितत्वं चोपपादयितुं श्रुतेः स्वाश्रितत्वं । अवगम्यत इति शेषः । तदुपादानमित्यस्य गुणव्यतिकरस्योपादानकारणमित्यन्यथाप्रतीतिवारणाय विवक्षितमर्थं दर्शयति ॥ तदुपादानमिति । गुणव्यतिकरपदं स्थितिप्रलययोरप्युपलक्षकं । तथा तद्गुणव्यतिकरादिकमुपादत्ते उद्देश्यं करोतीति तदुपादानस्तमिति मूलार्थ इति भावः । एतदेव दर्शयन् वाक्यार्थमाह ॥ सृष्ट्याद्यर्थत्वेनेति । गुणव्यतिकरस्योपादानं तस्य पुरुषस्य रूपानि । अनेनात्मानमित्यात्म शब्दः स्वरूपपरः । समुदायापेक्षायामेकवचनमित्युक्तं भवति । आत्मना स्वेन सुज्यसर्जकरूपयोरभेदसूचनायेदं । अन्यथा पुरुषेणेत्येव वक्तव्यं । सृष्ट्यानि व्यक्तीकृतानि । इत्यर्थ इति शेषः ॥ १२ ॥ सृष्ट्याद्यर्थत्वेनेत्युक्तं । तत्र किं रूपं कस्य कर्तुं इत्यपेक्षायां तदेव विविच्य दर्शयति ॥ विश्वमिति । अत्र ब्रह्मतन्मात्रमित्यस्य ब्रह्मैव केवलमित्यन्यथाप्रतीतिनिरासाय तात्पर्यमाह ॥ ब्रह्मेति । ब्रह्मा ब्रह्मातर्गतो ब्रह्मनामा पुरुषो निर्माता जनको यस्य तदित्यर्थः । अनेन ब्रह्मणा ब्रह्मातर्गतेन ब्रह्मनामकेन पुरुषेण मात्रं निर्मितमिति मूलव्याख्यानं सूचयति । माययेत्यस्याविद्यापरत्वप्रतीतिवारणायार्थमाह ॥ माययेति । तथा च विष्णुरूपस्य पुरुषस्य मायया सामर्थ्येन स्थितं सम्यक् स्थितिमत्पालितमिति मूलार्थ

इति भावः । ईश्वरेण रुद्राविष्टेनेश्वरनामकेन रूपेण परिच्छिन्नं परितो नाशितं संहृतमित्यर्थः । अत्रेश्वरस्य कालेनेति विशेषणेऽ-
भिप्रायमाह ॥ तत्रेति । रूपत्रयमध्ये कालाख्यमिति दर्शयितुं कालेनेति विशेषणमुक्तमिति भावः । तथा च कालाख्यं लक्षणं वर्णयेति
यन्मार्थितं तस्यापीदमुत्तरमिति दर्शयितुं कालेनेत्युक्तमिति भावः । रुद्रदेहांतर्गतत्वादव्यक्तमूर्तिर्नैत्युक्तं । संहर्तृरूपस्य कालाख्यता
कुत इत्यत आह ॥ कल छेदन इति । धातोर्धातुव्याख्यानात् । गुणव्यतिकराकार इत्यादिनोक्तार्थे श्रुतिसंवादं दर्शयति ॥
अथेति । गुणानां गुणकार्याणां सृष्ट्यादीनामुपादानाय तल्लक्षणप्रयोजनायेत्यर्थः । सत्त्वादिशब्दा अपि तत्कार्यस्थित्यादिपराः ।
ननु सृष्टिसंहारयोः कर्तृत्वेन चतुर्मुखपंचमुखयोरेव प्रसिद्धत्वात्कथं विष्णुरूपयोस्तदुच्यते इत्यतस्तयोस्तत्प्रसिद्धौ निमित्तमाह ॥
स आविवेशेत्यादिना । ब्रह्मा ब्रह्मनामा विष्णुरीश ईशनामा सः । अत्र पर्यपश्यदित्यनेन गुणव्यतिकराकार इत्येतदुक्तार्थं ।
अनन्यप्रतिष्ठ इत्यनेन अमतिष्ठित इत्येतत् पूर्णो हीत्यादिना पुरुष इत्येतत् । स त्रैधा बभूवेत्यनेनात्मानं लीलयासृजदित्येतत् ।
एषां गुणानामुपादानायेत्यनेन तदुपादानमित्येतत् । विष्णुर्वा वि सत्त्वस्येत्यनेन संस्थितं विष्णुमाययेत्येतत् । रजसो ब्रह्मेत्यात्मा
ब्रह्म तन्मात्रमित्येतत् । ईशानो नाम तमस इत्यनेनेश्वरेण परिच्छिन्नमित्येतत् । व्याख्यातामिति ज्ञातव्यं । यो वा इत्यादिना
कालेनेत्येतदुक्ततात्पर्यं ॥ १३ ॥ ननु विश्वस्य दृश्यत्वेन मिथ्यात्वावगमात्कथं विष्णुपाल्यत्वादिकमुच्यते इत्यत आह ॥
यथेदानीमिति । अग्रे पूर्वमीदृशमीदृशमेवेति श्रुत्यादिभिरवगतं । तथा चानाद्यनंतकालेष्वेकप्रकारत्वस्य श्रुत्यादिसिद्धत्वा-
न्मिथ्यात्वानुमानं बाधितविषयमिति भावः । अत्र प्रमाणसंमतिं दर्शयति ॥ साष्टिश्चेति । अनेन मूलगतैतच्छब्दार्थो दर्शितः ।
एवकाररूपस्यानाद्यनंतकालीना एवैकप्रकारत एवेति संबंधः । तृतीयस्यैवकारस्य सत्य एवेति । कथंचन केनापि प्रमाणेन ।
इदानीमग्रे पश्चादिति पदत्रयतात्पर्यमनाद्यनंतकालीना इत्यनेनोक्तं । ईदृशमित्यस्य तात्पर्यं ॥ सर्वदैकप्रकारत इति । श्रुत्यादिभिर्-
वगम्यते यतोऽत इति शेषः । अत एव सेतिहासैस्तथा वेदैरिति वक्ष्यति । विपक्षे बाधकमाह ॥ ये त्वेतदिति । सेतिहासै-
र्वेदैरिति तदभिमानिभिरित्यर्थः । अन्यथा मिथ्यात्वेन । अनेन मूलेऽपि विपक्षबाधककथनाय तम इत्यंतं वाक्यमध्याहार्यमिति
सूचयति । ये त्वेतदन्यथा ब्रूयुरित्यध्याहृतस्य विपक्षे बाधकवाक्यस्यार्थान्तरमाह ॥ सर्वब्रह्मत्वेत्यादिना । विष्णुद्देश्यारो विष्णो-

रप्यधिकोऽस्तीति ज्ञातारः । तम एवेति संबंधः । अनेनैतज्जीवजडात्मकं विश्वमीदृशं ब्रह्मभिक्षमेव । एतद्विष्णुरूपमीदृशं समाभ्यधिकशून्यमित्यपि पूर्ववाक्ययोजनां सूचयति । एवं बहुरूपस्येत्यनेन पृष्ठानि त्रीणि रूपाण्युक्त्वेदानीं सकलकार्यार्थतर्गतानि बहूनि रूपाणि वक्तुं सप्रभेदं सर्गमाह ॥ सर्ग इति । तस्य विश्वस्य यः प्राकृतो वैकृतश्च सर्गः स नवविध इत्यन्वयः ॥ १४ ॥ कालनामकेन रुद्रेण क्रियमाणसंहारोऽपि त्रिविध इति प्रसंगादाह ॥ कालेति । अस्य विश्वस्य प्रतिसंक्रमः प्रलयः । अत्र कालादिभिर्जीयमानं प्रलयं प्रमाणेनैव दर्शयति ॥ तामसस्य पदार्थस्य दुःखमोहादेः सत्त्वं । अभिवृद्धमिति शेषः । हीत्यनेन तत्र प्रमाणप्रसिद्धिं द्योतयति । सात्विकस्य पदार्थस्य ज्ञानसुखादेरभिवृद्धं तम एव लयकारणमित्यस्यानुकर्षणार्थश्चकारः । तयोस्तामससात्विकपदार्थयोरभिवृद्धं रजो लयकारणं । विरोधि नाम लोकेनाधिकारस्य पितेन श्लेष्मादेश्च जायमानो लयो द्रव्यजः प्रोक्तः । कालसंख्याजो मनुष्याणां वर्षशतमायुष्यमित्यादिरूपः । सर्वस्य वस्तुनः स्थावरजंगमात्मकचेतनाचेतनरूपस्य । तत्रादौ तावत्प्राकृतसर्गविभागमाह ॥ आद्यस्त्विति । अत्र गुणवैपम्यं शब्दार्थप्रदर्शनाय तदपेक्षितं गुणसाम्यं निरूपयितुमादौ तावद्राशीकृतगुणानां स्थितिं दर्शयति ॥ तमस इत्यादिना । तमस इत्यदिना । अवधारणार्थस्य तु शब्दस्य द्विगुणमेवेति संबंधः । च शब्दो द्विगुणमित्यस्यानुकर्षणार्थः । सत्त्वं रजसो द्विगुणमेव । प्रकृतिजा इत्यनेन कार्यभूतानामेवेयं स्थितिर्नापरिच्छिन्नप्रकृतिरूपाणामिति सूचयति । एवं परिमाणमुक्त्वा तेषां स्वरूपाण्याह ॥ तत्रेति । तेषु मध्ये केवलं गुणांतरमाश्रितं । अपि शब्दौ परस्परगुणांतरमिश्रितत्वसमुच्चयार्थौ । तु शब्दोऽवधारणे । शतांशमेव दशोत्तरमेवेत्याद्ययोः संबंधः । शताधिकं । रजोभागापेक्षयेति शेषः । रजः शतांशरजसः शतभागमध्ये य एको भागस्तत्परिमितमित्यर्थः । तत्र रजसि । दशोत्तरं दशगुणितं प्रकीर्तितमिति संबंधः । तमसि राशीकृतं । तथा शब्द उपमायां । तद्वशांशेन तमसो यो दशमोऽंशस्तत्परिमितमित्यर्थः । प्रकीर्तितमित्यनुवर्तते । रजोराशितमोरादयोः सत्त्वगुणस्याधिक्येऽपीतरगुणयोर्मध्ये यस्य यत्राधिक्यं स राशिस्तन्नामाऽभिधीयत इति ज्ञातव्यं । इदानीं साम्यावस्थामाह ॥ मूलजमिति । अत्रोत्तरत्र च मूल शब्द उपादानत्वेन राशीकृतगुणपरः । तथा च मूलजं राशीकृतगुणजन्यं यन्महत्तत्त्वांतर्गतं रजस्तदित्यर्थः । विलये विशिष्टलये महाप्रलये प्राप्ते सति दशांशतो दशभागैः

संत्वे राशीकृते मिश्रितं भवति । एकेनांशेन तमसि तमोराशौ मिश्रितं भवति । अन्येनैकेन भागेन रजोराशौ मिश्रितं भवतीत्यपि ग्राह्यं । ततश्च महत्तत्त्वस्य गुणत्रये लय उक्तो भवतीति ज्ञातव्यं । हि यस्मादेवं तस्मादेतां प्रलयावस्थां साम्यावस्थां विदुर्ज्ञातवन्तः । महत्तत्त्वप्रलयानन्तरं सत्त्वराशेरपि रजोमिश्रितत्वप्राप्त्या त्रयाणामपि गुणानां गुणान्तर-मिश्रितत्वेन साम्यात् । नन्वेवं राशीकृतगुणत्रयनाशानन्तरं प्रलयस्य कथं गुणसाम्यावस्थात्वमिति वाच्यं । महदादीनामिव गुणत्रयाणामप्युपादानभूतसूक्ष्मरूपसत्त्वेन तदपि तेषां सूक्ष्मरूपेण मिश्रितत्वेनैवावस्थानमित्याशयादित्यर्थः । तदाऽपि गुणानां मिश्रितत्वेनैवावस्थानमित्याशयात् । कथमन्यथा सत्त्वं केवलं स्यादिति स्पष्टयुपक्रमे सत्त्वस्यैव केवलत्वोक्तिः । इदानीं गुण-वैषम्यमाह ॥ यदा त्विति । यदा सृष्टिकाले । तु शब्दस्तस्य गुणत्रयस्पृष्टचयनंतरत्वद्योतकः । तद्रजः सर्वं यत्पूर्वं प्रलये दशभागैः सत्त्वं एकेन भागेन तमस्यन्येनैकेन भागेन रजसि प्रविष्टं तद्दशभागाल्मकं सर्वं रजः सृष्टिकाले एकादशभागैः रजोराशावेकेन भागेन तमोराशौ प्रविष्टं सत् तमसा तमोराशिस्थेन तमोभागेन सह संगतं भवति । तदा । तु शब्द उक्तरीत्या महत्तत्त्वारंभ-करजोभागानां तमोभागस्य च सृष्टिकाले रजस्तमोराश्यंतर्गतत्वरूपविशेषसूचकः । तयो रजस्तमसोश्चतुर्भिर्भागैः संभव उत्प-त्तिर्यस्य स तथा । महत्तत्त्वमुत्पन्नमित्याहुर्ज्ञानिनः । चतुर्भागसंभवमित्युक्तमेव विवृणोति ॥ तत्रेति । तत्र महत्तत्त्वे । त्रिभाग-इत्युक्तवचनं समुदायपरं । महत्तत्त्वस्य चत्वारोभागास्तेषु रजसस्त्रय एकस्तमस इति विवेकः । रजोभागेषु बहुतरं सत्त्वमप्य-स्तीति वक्ष्यमाणत्वाच्च तत्र सत्त्वाभावशंकेति ध्येयं । तन्महत्तत्त्वं ब्रह्मणोरूपं । अभिमन्यमानतया देहस्थानीयं । तदेव महत्तत्त्वं विषमसंख्यागुणात्मकभागवत्त्वाहुर्वैषम्यनामकमाहुः । इदमुपलक्षणं । सृष्टिकाले राशीकृतगुणत्रयमपि सत्त्वगुणस्य केवलत्वेनेतरयोर्मिश्रत्वेन गुणानां वैषम्यात् । गुणवैषम्यनामकमित्यपि ग्राह्यं । नन्वेवं ब्रह्मदेहस्य शुद्धसात्विकत्वप्रसिद्धिः कथमित्यत आह ॥ तदेवेति । तदेवोक्तरीत्या चतुर्भागसंभवेव । सत्त्वमित्युच्यत इति शेषः । यतोऽहंकाराद्यपेक्षयाऽत्र सत्त्वं केवलमाधिकं भवेत् । अत इत्यर्थः । तथा चात्र सत्त्वस्य प्राचुर्यात्तथा प्रसिद्धिरित्युक्तं भवति । तत्र त्रिभागो रजस इत्युक्तस्यापि विवरणं यद्रजसो मूलरजसीत्यादिना कर्तुं मूलसत्त्वादि शब्दार्थास्तावदाह ॥ श्रीमूलसत्त्वमिति । मूलसत्त्व-

मित्यादि शब्दैः श्रीभूदुर्गा एव वाच्याः । तदभिमन्यमानत्वाद्गुणा अपि त्रीणि मूलान्यंशा यस्याः प्रकृतेः सा त्रिमूलिका तन्नाम्नी महालक्ष्मीरित्यर्थः । ननु किमस्वतंत्रलक्ष्यादिनिरूपणेन मोक्षानुपयोगादित्याशंकायामाह ॥ गुणेभ्य इति । सत्त्वादि-
गुणेभ्य इत्यर्थः । गुणमूलाश्चित्प्रकृतेः । तथा चास्वतंत्रलक्ष्यादिनिरूपणस्य हरिसर्वोत्तमज्ञानार्थत्वान्न मोक्षानुपयोगस्त-
निरूपणस्येति भावः । इदानीं तत्र त्रिभाग इत्युक्तं विवृणोति ॥ यद्रज इति । मूलरजसि तन्नामकभूम्यभिमन्यमाने राशीकृते
रजसि विद्यमानं यद्रज एकादशभागात्मकं मूले तमसि तन्नामिकदुर्गाभिमन्यमाने राशीकृते तमसि विद्यमानं यद्रजो मूले
तमसि उक्तरीत्या राशीकृते तमसि विद्यमानं यत्तमस्तदात्मकं तदुपादानं । इदमुक्तं भवति । महत्तत्त्वं हि चत्वारो भागा
उक्तास्तेषु यस्तमोभागः स तमोराशिस्थितमोगुणोपादानकः । त्रिषु रजोभागेष्वेकस्तमोराशिस्थिरजोगुणोपादानकः । भागद्वयं
रजोराशिस्थरजोगुणोपादानकं । तत्रायंको भागो यः पूर्वं प्रलये सत्त्वराशौ प्रविष्टः पुनः सृष्टिकाले रजोराशिस्थिततया
पूर्वमुक्तः स एवेति ज्ञातव्यमिति । नन्वेवं महत्तत्त्वस्य शुद्धसात्विकत्वप्रसिद्धिः कथमित्याशंकायां यत्तदेव केवलं सत्त्वमित्युक्तं
तद्विवृणोति ॥ दशांशा इति । तत्र महत्तत्त्वं सत्त्वं सत्त्वस्य रजो रजस एकोऽंश इति सत्त्वापेक्षयैकोऽंश इत्यर्थः । तथा च
महत्तत्त्वे एकं तमस्तदशांशाधिकं सत्त्वमित्युक्तं भवति । तथा चात्मनः परमात्मनः सकाशाद्यद्रुणैषम्यं जनकीभूतानां गुणानां
न्यूनाधिकभावेन वैषम्यं यस्मात्तद्रुणवैषम्यनामकं तत्त्वं जायते स महतो महत्तत्त्वस्य सर्गः स एव प्राकृतेषु सर्गेष्वाद्य इति
मूलार्थ इति ध्येयं ॥ १४ ॥ द्वितीयसर्गमाह ॥ द्वितीयस्त्विति । अत्रोपादानानुक्तेस्तदुक्तिपूर्वकं व्याख्याति ॥ अहंकार इति ।
तदात्मको महत्तत्त्वांतर्गततमोभागोपादानकः । अहंकार इत्यनेनाहमित्येतदुक्तार्थं । तदभिमानिनं दर्शयति ॥ स रुद्र इति ।
सोऽहंकारो रुद्रो रुद्राभिमन्यमानः । नन्वेवं रुद्रस्य तामसत्वप्रसिद्धकार्यं । अत्र तु किंचित्कार्यं दृश्यते । अतस्तदपेक्षयैव तामसत्व-
प्रसिद्धयर्थः कथमित्यत आह ॥ तामस इति । विरिंचे न सर्वथा तमः । तु शब्दस्य सत्त्वमित्यनेन संबंधः । कुत इत्यत
आह ॥ इतरेति । इंद्राद्यपेक्षयाऽहंकारं सत्त्वं तु विशेषेणास्ति यतोऽत इत्यर्थः । तत्त्वकथमित्यत आह ॥ सत्त्वाद्या इति । तद्-
नमहत्तत्त्ववत् । अस्य चाहंकारस्यापि । तारतम्येन संतीति शेषः । भूतसर्ग इत्यारभ्य यन्मयं मन इत्यनेन तृतीयादितत्त्वे

नोक्तानां सर्गाणां न परस्परं कार्यकारणभावः । किं त्वहंकारगततमोऽज्ञजन्यत्वमेवेत्याह ॥ तत्तमोऽशादिति । तस्याहंकारतत्त्वस्य तमोऽशादित्यर्थः । पुनः सात्विकादिरूपेण त्रिधा विभक्तान्मन आदीनि । जातानीति शेषः । एतदेव विविच्येह ॥ सात्विकोऽश इति । आद्यग्रहणेन देवदेहा गृह्यते । मन आद्या अहंकारस्थतमोऽशीयसात्विकांशोपादानका इत्यर्थः । एवमग्रेऽपि । चार्थात् शब्दाद्बुद्धिप्राणयोः समुच्चयः । च शब्दाच्छब्दादितन्मात्राणां ग्रहणं । यद्यपि मूले मनोऽस्ते उक्तं तथाऽपि भूतादिसर्गाणामप्युत्तरोत्तरोत्तमत्वापिति ज्ञापनायात्र सात्विकस्य मन आदेः प्रथमशुक्तिः । भूतसर्ग इत्यारभ्य मन इत्यंतस्य तात्पर्यं प्रमाणेनैवाह ॥ भूतानीति । मूले तन्मात्रद्रव्यशक्तिमानिति भूतसर्गस्य द्रव्यशक्तिमत्त्वं तन्मात्रशक्तिमत्त्वं च यदुक्तं तदुपपादयति ॥ भूतानीति । भूतानि द्रव्यशक्तीनि द्रव्यशक्तिमतीत्युच्यन्ते । कुतः । यतो भूतेषु पृथिव्यादिषु विषयेषु द्रवणं धावनं । लोकानां भवतीति शेषः । तथा च लोककर्तृकद्रवणविषयत्वं यत इत्यर्थः । यथोक्तं । द्रव्यं तु द्रवणप्राप्यं द्वयोर्विवदमानयोः । पूर्वं वेगाभिसंबंधादाकाशस्तु प्रदेशत इति । तथा शब्दः समुच्चयः । भूतानि तन्मात्रशक्तीनीत्युच्यन्ते यतस्तेषां शब्दाद्यात्मकता मीयन्त इति मात्राः शब्दाद्यास्तदात्मकता तत्परिणामरूपता यत इत्यर्थः । ज्ञानक्रियात्मक इतोऽद्रियाणां ज्ञानक्रियाभेद उच्यत इति भाति । अतस्तद्विवक्षितमर्थं दर्शयति ॥ क्रियाशक्तीनिति । वागाद्यानि कर्मोद्रियाणि क्रियाजननशक्तीनि । अतः क्रियात्मकानीत्युच्यन्ते । इतराणि चक्षुरादीन्द्रियाणि । तु शब्दो हेत्वर्थः । ज्ञानजननशक्तीनीत्युच्यन्त इत्यर्थः । वैकारिको देवसर्ग इत्यर्धस्य विवक्षितमर्थं दर्शयति ॥ मनसेति । यन्मयं मन इत्यस्य तात्पर्यं ॥ मनसा सहेति । देवसर्ग इत्यस्यार्थः ॥ देवा इति । इन्द्रियाभिमानिनो देवा इत्यर्थः । ज्ञानशक्तय इत्यनेन ज्ञानक्रियात्मक इत्यस्यात्राप्यनुवृत्तिभिर्भेत्य तत्तात्पर्यमुक्तमित्यवगंतव्यं ॥ ज्ञानशक्तयश्चेति । च शब्देन क्रियाशक्तय इत्यपि ग्राह्यं । इदानीं द्रव्यज्ञानक्रियादय इति यत्पूर्वमहंकारस्वरूपमुक्तं तत्तात्पर्यमाह ॥ एतेषामिति । भूतोद्रियदेवानामित्यर्थः । त्रयाणां भूतोद्रियदेवानां याः शक्तयस्तद्वानित्यर्थः । सात्विकोऽश इति देवानां यत्सात्विकत्वमुक्तं तदस्मदाद्यपेक्षयाऽधिकं तारतम्योपेतं चेत्याह ॥ मानुषापेक्षयेत्यादिना । देवा अतात्विकाद्याः सात्विकाः । आधिक्येनेति शेषः । तत्रापि देवेष्वपि । तु शब्दोऽवधारणे । ता एवेति संबन्धः । तत्रापि चेति च शब्दः सात्विक इत्यनु-

कर्षणार्थः । ननु ब्रह्मरूपगुह्यान्विहायैन्द्रियाभिमानीनामिन्द्रादीनामेव वैकारिक शब्दवाच्यत्वे किं निमित्तमित्यपेक्षायामाह ॥
 अविकाराविति । ब्रह्मरूपद्रष्टव्यां गरुडोऽप्युपलक्ष्यः । देहभेदेन देहविशेषेण । आदि पदादभिमानीरूपेणापि संभव इत्यर्थः ।
 अस्य पूर्वोक्तोत्तरेण च संबंधः । वैकारिका वैकारिक शब्दवाच्याः । नन्वेतेषामेव पुनस्तैजसहंकारकार्यैन्द्रियाभिमानीतया
 पुनरुत्पत्तौ विकारातिशयप्राप्त्या वैकारिकानामेव स्यान्न तैजसानामेवेत्यत आह ॥ त एवेति । ये देहविशेषसंबन्धेन पूर्वं वैका-
 रिकाहंकारादुत्पन्ना वैकारिकानामान इन्द्राद्याः । इन्द्रियरूपेणैन्द्रियाभिमानीरूपेण । यतोऽतिविकारिणस्तस्मात् । न वैकारिक-
 नामान इति शेषः । तु शब्दोऽवधारणे । तैजसनामका एवेति संबध्यते । तत्र निमित्तदर्शनाय यतो ज्ञानमात्रगुणोद्भक्ता
 इत्युक्तं । इन्द्रियैः सह तदभिमानीरूपैर्जननेऽपि न पूर्वज्ञानविलोपस्तेषामतस्ते तैजसनामका एवेत्यर्थः । नन्वतिविकारित्वे
 सुतरां वैकारिकनाम स्यादित्यत आह ॥ अविकारित्वेति । स्यादेवं यदि विकारवत्त्वं विकार शब्दवाच्यत्वे निमित्तं स्यान्न
 चैवं । किं त्वविकारित्वयोग्यतानिष्ठचित्तिजनकोत्पत्तिमत्त्वं । तच्च पूर्वमविकारिणां देहभेदेन जातानामेव देवानामस्ति । अनयो-
 न्यस्या तेषु अविकारित्वयोग्यताया निवृत्तत्वात् । न पुनरैन्द्रियाभिमानीतयोत्पन्नानां । तेषामविकारित्वयोग्यतायाः पूर्वोत्पत्त्यैव
 निवृत्तत्वेनानयोत्पत्त्या निवृत्त्यभावात् । अतस्त एव वैकारिकनामान इत्यर्थः । अत्र दृष्टान्तमाह ॥ यथेति । विप्रकुलजात
 इति शेषः । मूर्खो ज्ञानाभाववान् । विद्यायोग्यत्वतो विद्यायोग्यतानिष्ठचित्तिजनकोत्पत्तिमत्त्वतो मूर्खः सन्नपि शूद्रो मूर्खो नैवोच्यत
 इत्यर्थः । तथा च यथा न ज्ञानाभावमात्रं मूर्खं शब्दप्रवृत्तौ निमित्तं किंतु विद्यायोग्यतानिष्ठचित्तिजनकोत्पत्तिमत्त्वविशिष्टं तच्च न शूद्र
 इति । अतो न तत्र मूर्खं शब्दप्रवृत्तिस्तथैवेति भावः । ननु यदि ज्ञानमात्रगुणोद्भक्तेर्देहैन्द्रियाभिमानीतयोत्पन्नानां देवानां तैजसनामवत्त्वं
 तर्हि भूताभिमानीतयोत्पन्नानामपि तेषां तैजसनामवत्त्वं स्यात्तेषामपि ज्ञानोद्भेदस्य सत्त्वादित्यत आह ॥ तामसानीति । भूतानि भूता-
 भिमानीनो देवास्तामसानि तामसानीत्येवोच्यते । न तैजसानीति । हि शब्दः प्रमाणप्रसिद्धार्थः । तेषां सुषुप्तत्वेऽपि ज्ञानस्य
 किंचिद्व्यवहितत्वतः पूर्ववदुद्भेकाभावादित्यर्थः । ननु देवांशानामेषां कथं ज्ञानोद्भेकाभाव इत्यत आह ॥ पूर्णज्ञान इति । हरिः
 स्वयं स्वयमेक एव सर्वत्र पूर्णज्ञानो नान्य इत्यर्थः ॥ ततश्चायं श्लोकद्वयस्यार्थः ॥ अहमोऽहंकारस्य । सर्ग इत्यनुवर्तते । तु

शब्दः स रुद्रस्तामसां ज्ञेयो विरिचापक्षयैवत्यादिनोक्ताविशेषमूचकः । तत्स्वरूपमाह ॥ तत्रेति । तत्राहंकारे द्रव्याणि भूतानि । ज्ञानक्रियाशब्दाभ्यां तदर्थोर्नाद्रियाणि ग्राह्याणि । आदि पदेन देवदेहा ग्रह्यते । द्रव्यादिशब्दास्तज्जनकशक्तिपराः । संतीति शेषः । तथा चाहंकारो भूतेन्द्रियदेवदेहजनकशक्तियानित्युक्तं भवति ॥ तृतीयस्त्विति । तु शब्दस्तामसत्वरूपविशेषमूचकः । भूतसर्गस्य स्वरूपमाह ॥ तन्मात्रेति । तन्मात्र शब्देन शब्दादर्थो ग्राह्याः । तच्छक्तिमत्त्वं तत्परिणतत्वेव । द्रव्यशक्तिमत्त्वं च द्रवणप्राप्यत्वं ॥ १५ ॥ ऐन्द्रियसर्गस्य स्वरूपमाह ॥ यस्त्विति । अत्र तु शब्दो राजसत्त्वादिविशेषमूचकः । ज्ञानक्रियात्मकस्तदुभयजनकशक्तियानित्यर्थः । वैकारिको वैकारिकाहंकारकार्योऽत एव वैकारिकनामा देवसर्ग इन्द्रियाभिमानीदेवतादेहसर्ग इत्यर्थः । यन्मयं वैकारिकाहंकारजन्यं ॥ १६ ॥ षष्ठस्त्वित्यत्र तु शब्दो भूतानुस्यूततमोभागजन्यत्वरूपविशेषं मूचयति । तमसोऽविद्यायाः । द्वितीयस्तु शब्दोऽवधारणे । प्रभोर्ब्रह्मणोऽबुद्धिकृत एवेति संबध्यते । इमे प्राकृताः सर्गाः । मया ते कथिता इति शेषः । मे मत्तः अत्र तमस इत्यस्य तमो गुणस्येति । अबुद्धिकृत इत्यस्य च सर्वथा ज्ञानपूर्वकत्वाभाव इति चान्यथाप्रतीतिवारणाय प्रमाणैर्नैव तात्पर्यमाह ॥ अबुद्धिपूर्वकं न भवति श्वासादिकं तद्वदित्यर्थः । तु शब्दार्थकथनं ॥ इवेति । तु शब्दोऽवधारणे । एवमेव व्याख्यानमित्यर्थः । कुत इत्यत आह ॥ हरिबुद्धित इति । हरिबुद्धित्वेत्यर्थः । तदा ब्रह्मणो हरिज्ञानवत्त्वेन सर्वथा ज्ञानपूर्वकत्वाभावस्य बाधितत्वादिति भावः । सर्वदा ब्रह्मणो हरिबुद्धित्वेऽपि तदा पापभीत्या विशेषस्तदबुद्धित्वमिति ध्येयं । अनेन अः परब्रह्म तस्मिन्या बुद्धिस्तया कृत इति मूलस्य व्याख्यानांतरं सूचितमिति ध्येयं । तमः शब्दार्थकथनं ॥ अविद्येति । साऽपि नाभावरूपेत्याह ॥ पंचपर्वेति । तमो मोहो महामोहस्तामिस्रोऽधतामिस्र इति पंचपर्वणि वृत्तयो यस्याः सैषा प्रमाणप्रसिद्धा । प्रभोरित्यस्य तान्पर्यं ॥ महात्मन इति । सर्वज्ञस्येत्यर्थः । एवं मूले तमस इत्यस्याविद्यापरत्वं पष्ठ्यंतत्त्वं चाभिप्रेत्य व्याख्यातमिदानीं तस्याविद्योपादानतमोगुणपरत्वं पंचम्यंतत्त्वं चाभिप्रेत्याविद्योपादानभूतं तमोगुणं वक्तुमाह ॥ तामसानां त्विति । तु शब्दोऽहंकारगततमोऽज्ञजन्यत्वेन तामसत्वमिति विशेषमूचनाय । सहस्रं तमोभागापेक्षया सहस्रसंख्याका ये सत्त्वभागास्तद्वतामित्यर्थः । अलुक् समासोऽयं । तमोभागा-

पेक्षया शतांशरजसामित्यर्थः । एकतमसामेकांशतमसामित्यर्थः । ततश्च भूतेष्वेकं तमस्तच्छतांशाधिकं रजस्तमःसहस्रांशाधिकं सत्त्वमित्युक्तं भवति । अत एव तदभिमानिनः सर्वज्ञा इत्याह ॥ सर्ववेदिनामिति । पूर्वमपि सुषुप्नत्वेऽपीत्युक्तं । इदानीमविद्योपादानभूतं तमोगुणं दर्शयति ॥ केवल इति । भूतगतसत्त्वरजोभ्यामविमिश्र इत्यर्थः । तदेहात्तदभिमानिदेहात् । एवमविद्याया भौतिकतमोगुणजन्यत्वकथनसंगात् । अस्मिन्नध्याये या देवदानवमानवादिचराचरसृष्टिरुच्यते सा सर्वाऽपि भौतिकसत्त्वादिगुणजन्यैवेति दर्शयितुमादौ तावन्मानुषाणां भौतिककेवलरजोजन्यत्वमाह ॥ यद्रज इति । भौतिकं भूतानुस्यूतं सदा नियमेन तमोगूढेन तमसा गूहितवीर्येण । रजसा भौतिकेन । तु शब्द एवार्थः । तमोगूढेनेत्यनेन संबध्यते । मानुषेतरैर्ये स्थास्तुचारिणः स्थावरजंगमाश्च तेषामित्यर्थः । सत्त्वेन तु सत्त्वेनैव गूढं गूहितवीर्यं यद्रजोऽस्य भौतिकं । तेनेति वर्तते । आण्डजर्मडांतर्जायमानं रूपं शरीरं । जायत इति शेषः । तत्रापि ब्रह्मदेहेऽपि रजोगुणापेक्षया शतांशेन तमः । तस्य स्वकार्याक्षमत्वद्योतनाय तु शब्दः । ततस्तु ब्रह्मदेहांतर्गतसत्त्वस्वरूपगूहिततमोभागादेव । एवं रुद्रदेहवत्पुनर्जनिब्रह्मांडातरूपचिरित्यर्थः । देवा यदा मानुषा भवंति तदा कथमित्यत आह ॥ गूहितामिति । देवा यदा मानुषा भवंति तदा तत्सत्त्वं भौतिकं सत्त्वं भौतिकेन रजसा गूहितमाच्छादितवीर्यं । भवतीति शेषः । उपसंहरति ॥ एवमिति । तु शब्दोऽवधारणार्थः । व्याख्यैवेति संबध्यते । नन्वेवं ब्रह्मादीनां गुणत्रयबद्धत्वाविशेषात्तेषां स्वरूपेषु तारतम्यं कथं ज्ञेयमित्यत आह ॥ गुणातीतं चेति । द्वितीयं च शब्दस्य चिद्रूपं चेत्यन्वयः । स्वभावतः सत्त्वस्य सत्त्वगुणकार्यस्य ज्ञानादेः । उत्कृष्टमिति ज्ञेयमिति शेषः । स्वभावतस्तमस्तत्कार्यद्वेषादिकं यत्रोत्कृष्टं तत्र तच्चैतन्यं हीनामिति ज्ञेयं । एवं यत्र रजोगुणकार्यमधिकं तन्मध्यममिति ज्ञेयमित्यपि ग्राह्यं । नन्वेवं देवा एव यदा मानुषा भवंति तदा सत्त्वस्य रजसा गूहितत्वात्तत्स्वरूपे चिन्मये मूलरूप इवोत्कर्षो न स्यादित्यत आह ॥ उपगूहन इति । सत्त्वादिगुणानां मध्ये एकस्यान्येनोपगूहने आच्छादने कृतेऽपि । किं त्वनित्यदेह एवेति तु शब्दार्थः । उपगूहनसमयेऽपि तत्स्वरूपं यथास्थितमेव नित्यत्वात् । किंतु तदा ज्ञापकाभावाच्चदुत्कर्षो न ज्ञातुं शक्यत इति भावः । नन्वेवं सत्त्वादिसंबन्धस्यैवोत्कर्षादिज्ञापकत्वे सत्त्वाद्यभिमानिनीनां श्रीभृदुर्गाणां मूलप्रकृत्याभिमानिन्या लक्ष्म्याश्च सत्त्वादिसंबन्धेन

परस्परनीचोच्चतादिरूपविशेषः स्यादित्यत आह ॥ प्रकृतेरिति । महालक्ष्म्या इत्यर्थः । गुणरूपाया गुणाभिमानिन्या मूलि-
 काया मूलप्रकृत्यभिमानिन्याः क्वचित्कुत्राप्यवतार इत्यर्थः । गुणरूपाया मूलिकाया इति गुणात्मकदेहाभावोपपादनार्थोक्तं ।
 तथा च गुणसंबन्धमात्रं न नीचतादिहेतुः किंतु गुणात्मकदेहवत्त्वं । तच्च न प्रकृतौ तद्रूपेषु चेति भावः । अनयैव रीत्या
 गुणत्रयोपादानकर्तारि विष्णवादिरूपे हरावपि व्यभिचारपरिहारायाह ॥ परमे तत्त्व इति गुणात्मकदेहाभावो-
 पपादनाय । ननु षड्विंशं प्राकृताः सर्गा इत्यत्रोक्तः प्राकृतवैकृतविभागोऽनुपपन्नः । वैकृतानामपि प्रकृतिसंबन्धित्वेन प्राकृतत्वात् ।
 प्राकृतानामपि विकारित्वेन वैकृतत्वादित्याशंकायामसंकीर्णं प्राकृतवैकृतशब्दार्थं प्रमाणेनैव दर्शयति ॥ अव्यक्ताद्या इति । तस्मिन्
 जात इति तज्जः । तथा च ब्रह्मांडाद्ब्रह्मसर्गः प्राकृतस्तदंतर्जायमानः सर्गो वैकृतः । अंडसर्गोऽपि प्राकृत एवोक्तलक्षणत्वा-
 दित्यवधेयं । ननु पंचपर्वविद्यासर्गः कथं प्राकृतत्वेनोक्तः । तस्य ब्रह्मांडांतर्ब्रह्मणा सृष्टत्वेन वैकृतत्वस्यैवौचित्यादित्याशंकां प्रमाण-
 शेषेणापाकरोति ॥ पंचपर्वेति । अवधारणार्थस्य तु शब्दद्वयस्य भूतेभ्य एवेति हरिणैवेति च संबन्धः । उद्धृत्योत्पाद्य । तत्सृष्टत्व-
 ज्ञापनाय ब्रह्मणि ब्रह्मांडांतर्गते ब्रह्मदंहे क्षिप्त्वा स्थापिता । तस्मादंडाद्ब्रह्मभूतेभ्यः पूर्वमुत्पन्नत्वादित्यर्थः । प्राकृतेत्यत्र ङीबभाव-
 ष्छांदसः ॥ १७ ॥ ननु सर्वकामपूर्णस्य हरे रज आदिभिः सृष्ट्यादिकरणेन किं प्रयोजनमित्याशंकायामाह ॥ रजोभाज इति ।
 रजः पदमितरयोरुपलक्षकं । इयं सृष्ट्यादिरूपा । हरिवत्सूर्यवत् । तमः संबन्धशून्या मेधा यस्य स तथा तस्याविद्यासृष्टत्वेऽपि
 न तत्संबन्धस्तस्येति सूचनार्थेदं । तथा च स्वभावोऽयं हरेरतो न प्रयोजनाय सृष्टिरिति भावः । अत्र रज आदिगुणभाक्त्वं
 तद्ब्रह्मत्वमिति प्रतीतिवारणाय विवक्षितं गुणभाक्त्वं प्रमाणेनैवाह ॥ एते गुणा इति । सम्यक् परममुख्यतः स्वातंत्र्यं यथेष्ट-
 विनियोगः । तथा च हरिगुणभाक्त्वं तन्नियोजकत्वरूपमेवात्र विवक्षितमिति भावः । नन्वेवं ग्रंथांतरविराधः । रमाया ब्रह्मणो
 देवानां च स्वातंत्र्यविषयतया गुणानां तत्र तत्रोक्तत्वादित्यत आह ॥ स्वतंत्रा इति । स्वतंत्राः स्वातंत्र्यविषयाः । ब्रह्मणोऽ-
 पीत्यन्वयः । अन्येषु देवेष्विति सप्तम्यौ षष्ठ्यर्थे । तु शब्दोऽप्यर्थः । अन्येषां देवानामप्यमुख्यत्वक्रमादेव स्वतंत्रता मता । कुतः ।
 हि यस्मात्तदन्येषु भगवदन्येषु रमादिषु ते गुणाः परतंत्रा हर्यधीना मताः प्रमितास्तस्मादित्यर्थः । तथा चासुर्यास्वातंत्र्यविषय-

त्वमेव तत्राभिप्रेतं न मुख्यमतो न विरोध इति भावः । अमुख्यतायामपि तारतम्यसूचनाय क्रमादित्युक्तं । यथा तत्पुष्पां
स्थावराणां मुख्यः सर्गो मुख्यः स्तोतः संज्ञः सर्गः स सप्तमः । स च षड्विधः । वक्ष्यमाणरीत्या स्थावराणां मुख्यस्तोतस्त्वात्त-
त्संबन्धि सर्गोऽपि मुख्यः स्तोतसंज्ञ इति ज्ञातव्यं ॥ १८ ॥ षड्विधत्वमेवाह ॥ वनस्पतीति । ये पुष्पं विना फलंति पनसादयस्ते
वनस्पतयः । ओषधयः फलपाकांता व्रीह्यादयः । लताः परारोहणापेक्षाः । त्वक्सारं वेष्वादयः । वीर्यः कांडरुहाणि ।
गुल्मानि ये पुष्पैः फलंति चूतादयस्ते दुमाः । उदुक्कष्टं स्तोतो गम्यं येषां त उतस्तोतसो मुख्यस्थानगंतरः । तमः प्राया
अज्ञानप्रचुराः । कल्पवृक्षादिव्यावृत्त्यर्थं प्रायः शब्दः । विशेषिणो जलाभावे शोषवन्तः । अत्र स्थावराणामुत्तोतस्त्वमुक्तं ।
अर्वाक् स्तोतस्तु नवम इति मनुष्याणां अर्वाक् स्तोतस्त्वं वक्ष्यति । इदमुपलक्षणं । वक्ष्यमाणानां तिरश्चां तिर्यक् स्तोतस्त्वं ।
अर्वाक् स्तोतस्त्वस्य वक्ष्यमाणत्वात् देवानामूर्ध्वस्तोतस्त्वं च ग्राह्यमित्याशयेन स्थावरदिजीवानां मुख्यस्तोतस्त्वादिविभागं तेषु
तच्छब्दनिर्वचनं च प्रमाणनैवाह ॥ स्थासुभिरित्यादिना । परोपकर्तृत्वादिति पंचमी तृतीयार्थे । देवानामूर्ध्वस्तोतस्त्वं च । ततश्च
यतः स्थासुभिः प्रायः परोपकर्तृत्वेन स्थितेनियमान्मुख्या गतिरेवाप्यते ततस्ते मुख्यस्तोतसस्तच्छब्दाच्चा इत्यर्थः । मुख्यं
स्तोतोगम्यं येषां तं तथेति निर्वचनमनेन सूचयति । परोपकारशून्यस्थावराणां नात्रांतर्भाव इति दर्शयितुं प्राय इत्युक्तं ।
तिरश्चां गमनमिति शेषः । तु शब्दां बुद्धिपूर्वप्रवृत्तिमत्त्वाभावरूपविशेषसूचकः । तथात्वे तत्रैव भूम्यामेव यद्यस्मात् । ननु
यज्ञेषु पशुत्वेनोपयुक्तानां वहनादिना सज्जनोपकर्तृणां चाश्वादीनां श्रुत्यादिषूर्ध्वश्रवणात्कथं नोर्ध्वगमनमित्युक्तमित्यत आह ॥
यज्ञोपयोगमिति । उपकारमपीत्यन्वयः । प्रयत्नेन विना हर्षाराधनरूपप्रयत्नाभाव इत्यर्थः । हर्षाराधनशून्यानामपि मनुष्याण-
मुत्कटपापेनैव जन्मदर्शनात्प्राय इत्युक्तं । नियमादिति श्लोके यस्मादित्यस्यानुवृत्तिः । मांक्षेकभागिन इति हेतुगर्भविशेषणं ।
नन्वेवमपि बुद्धिपूर्वं पापं प्रवर्तमानानां तिरश्चां तथाविधानां स्थावराणामसुरादीनां च न संग्रह इत्याशंकायां तेषामप्युक्तांतर्भावं
प्रमाणेनैव दर्शयति ॥ तिरश्चामिति । बुद्धिपूर्वप्रवृत्तीनां । पाप इति शेषः । अर्वाक् स्तोतस्त्वमेवोद्दिष्टमित्यन्वयः । नन्वेव-
मसुरादीनां मनुष्यादिभ्यो विशेष इत्यत आह ॥ नियमादिति । असुरादीनां । तथा च मानुषादीनां बुद्धिपूर्वं पापं प्रवृत्ति

निर्बन्धनं । अर्थाकृत्स्नातस्त्वं कादाचित्कं । असुरादीनां तु स्वभावनिर्बन्धनं सार्वकालिकमिति विशेषोऽनेन सूचितमिति द्येयं । ननु स्थावराणां कथमुत्स्रोतस इति संज्ञा मूलं उक्ता । प्रमाणे तेषां मुख्यस्रोतस इति संज्ञाया उक्तत्वात् । मुख्यसर्ग इति मूलंऽपि तेषां मुख्यस्रोतस्त्वस्य सूचितत्वादित्यत आह ॥ मुख्यस्रोतस इत्यस्येति । तथा च प्रमाणे यन्मुख्यस्रोतस इत्युक्तं यच्च पूर्वं मुख्यस्रोतस इति सूचितं तस्यैवोत्स्रोतस इत्यनेनार्थः कथ्यते । न पुनरिदमर्थोत्तरवाचिनामांतरमित्यर्थः । उत्कृष्टार्थको-
च्छब्दस्य मुख्यशब्दस्य च पर्यायत्वादिति भावः । नन्वेवमुत्स्रोतभ्यः स्थावरेभ्यो देवानामूर्ध्वस्रोतसां विशेषो न स्यात् । उर्ध्वशब्दयोः पर्यायत्वादित्याशंकां प्रमाणेन परिहरति ॥ ऊर्ध्व इत्येवेति । य एवोच्चतमः स एवोर्ध्व इत्यभिधीयत इत्यन्वयः । तथा च यस्मादूर्ध्व शब्द उच्चतमवस्तुवाचकस्तत्समभिव्याहृत उत्स्रोतः शब्द उच्चतमगम्यवद्वाचकः । देवाश्च तादृशाः । एतस्मा-
देवा एवोर्ध्वस्रोतसस्तच्छब्दवाच्या इत्यर्थः । उच्चमात्रेऽपि सर्वस्मिन्नप्युच्चं वस्तुनि । वर्तत इति शेषः । तथा च तत्समभिव्या-
हृत उत्स्रोत शब्दः स्थास्तुषु व्यवहीयत इत्यर्थः । अंतस्पर्शा इत्यस्य तात्पर्यं प्रमाणेनैव दर्शयति ॥ तिरश्चीना इति । तिरश्चीना
इत्यनेनेदं तिरश्चामपि साधारणमिति सूचयति । अत एव मूले तिरश्चां हृद्यवेदिन इत्यंतस्पर्शपदसमानार्थं विशेषणमुक्तं ।
अनुमानग्रहणं काचित्काभिप्रायेण । हृद्गतस्य ज्ञानमिति विग्रहः । न शास्त्रागा इति पाठे न शास्त्रेणावगच्छतीत्यर्थः । यतः
प्रत्यक्षानुमानाभ्यामित्यत्रानुमान पदेन मीमांसारूपानुमानस्यापि ग्रहणे बाधः । हृद्गतस्य ज्ञानमित्युक्त्या च न बाधविषयकं
ज्ञानमिति प्रतीयतेऽतः प्रमाणेनोत्तरार्धतात्पर्यं स्वयमाह ॥ यदप्रयत्नादित्यादिना । यद्धृदयंगमं मनोहरं । इष्टानिष्टप्राप्तिनिवृत्ति-
तत्साधनरूपं तदेवाप्रयत्नान्नाप्रत्यक्षेण तत्तुल्येन ज्ञादिति व्याप्त्यादिज्ञानसापेक्षेण लिंगज्ञानेन वा जानंति न शास्त्रमीमांसाभ्या-
मित्यर्थः । तथोदाहृतप्रमाणेऽनुमापदं ज्ञादिति जायमानानुमापरं । शास्त्र पदं मीमांसारूपयुक्त्युपलक्षकं । हृद्गत शब्दश्च हृदय-
गमवाचीत्युक्तं भवति । ततश्चांतःस्थं हृदयंगमं स्पृशति ज्ञादिति जानंतीत्यंतस्पर्शा इति मूलं व्याख्येयमिति भावः ॥ १९ ॥
मूले तिरश्चामित्यस्य तिर्यक्स्रोतसामित्यर्थः । तेषां लक्षणमाह ॥ अविद इति । अविदः शास्त्रयुक्तिजनितज्ञानशून्याः । तत्र
हेतुर्भूतमस इति । तमोगुणप्रचुरा यत इत्यर्थः । घ्राणेनैव स्वेष्टमर्थं जानंतीति घ्राणज्ञाः । हृद्यस्य हृदयंगमस्य वेदा

वेदनं येषामस्तीति हृद्यवेदिनः । अंतस्पर्शा इति यावत् । अत्र घ्राणज्ञा इत्येतदेव लक्षणमतिव्याप्याद्यभावात् । इतराणि स्वरूपकथनपराणीति ज्ञातव्यं । विंशतिपर्यायो विंशच्छब्दः ॥ २० ॥ अष्टाविंशतिभेदानेवाह ॥ गौरज इत्यादिना । अत्र कृष्णरुरगौरा मृगविशेषाः । ननु तिरश्चां बहुविधत्वात्कथमष्टाविंशतिविधत्वोक्तरीत्यतस्तदुक्तः प्रयोजनं प्रमाणनैवाह ॥ अष्टाविंशदिति । उपकृतसुपयुक्तं । तावदष्टाविंशतिसंख्यापेते भण्यते गण्यत इत्यर्थः । ननु गौरज इत्यादिनाऽष्टाविंशत्यधिकानामपि ग्रहणात्कथमष्टाविंशति विधत्वमित्यतोऽत्र विवक्षितमभिप्रायं प्रमाणनैवाह ॥ गौरज इति । अत्र जलजाः पक्षिण इत्यनेन विधाद्वयमुक्तमिति ज्ञेयं । तथा च गवादि गोधतैः कूर्म विना पट्टविंशतिविधोक्ता जलजत्वेनकीकृतैर्मकरादिभिः सप्तविंशतित्वं पक्षित्वेनकीकृतैः कंकादिभिरष्टाविंशतित्वं । अतो मूले नाधिक्यमिति भावः । ननु मकरादय इत्यनेनैव जलजत्वेन कूर्मस्यापि संग्रहसंभवात्स किमर्थं पृथगुक्त इत्यत आह ॥ कूर्म इति । पृथगुक्तः कर्पिर्जः कूर्म इति पंचनवैः सह जलजेभ्यः पृथगुक्त इत्यर्थः । ननु गवादीनां द्विशफत्वादिकं प्रसिद्धं किमर्थमत्रोक्तमित्याशंकायापत्र प्रयोजनं प्रमाणनैव दर्शयति ॥ तत्तदाकारेति । अत्र प्रमाणांतरमव्याह ॥ उच्यत इति । अप्रसिद्धस्य ज्ञापनार्थं । दृष्टान्तयेति शेषः । द्विधा विधा प्रायेण शास्त्रवचः शास्त्रे प्रसिद्धानां वचः । पक्षिषु वल्लूरबर्हिण इति वल्लूरो गणितः । तत्र वल्लूर शब्दार्थं दर्शयितुं मभिधानं पठति ॥ वल्लूर इति । ननु तिरश्चां बहुविधत्वात्किमर्थमष्टाविंशतिमेव ग्रहणमित्याशंकायां यज्ञोपयुक्तत्वविवक्षयेति पूर्वं प्रमाणनैव प्रदर्शितमिदानीं तत्र विवक्षांतरमपि दर्शयत्यमाणं पठति ॥ अष्टाविंशदिति । तु शब्दोऽवधारणे । अष्टाविंशदेवेति संबंधः । प्राधान्यमपि यज्ञोपयोगादिनेति द्रष्टव्यं । इदानीमनुक्तिर्नैत्याह ॥ यो यस्येति । अन्य उक्तादन्यः । अस्योदाहरणमाह ॥ जलजांतर्गता इति । कुत इत्यत आह ॥ तेषामिति । सर्वशः सर्वेषां शरीरस्य शरीराणां । तथा चानुक्तानाप्यत्रैवांतर्भावस्य विवक्षितत्वान्न सर्वानुक्तिरिति भावः ॥ २१ ॥ २४ ॥ मूले नवमः सर्ग इत्यनुवर्तते । अर्वाकुक्षोत्तसां संबंधित्वादर्वाकुक्षोत्तोनमकः । स्रोत इति ह्रस्वं छांदसं । अस्य नृणामित्युक्त्या मनुष्यमात्रपरत्वे दुःखे च सुखमानि इत्यस्यासुरस्वभावकथनमयुक्तमित्यतोऽस्य तात्पर्यं प्रमाणनैवाह ॥ रजोनिष्ठा इत्यनंतरमिति शब्दोऽध्याहार्यः । आद्य

शब्देन रक्षः पिशाचादीनां ग्रहणं । तथा च मूले नृणामित्यसुराद्युपलक्षक इति भावः । तु शब्दोऽवधारणे । उपलक्षणयाऽ
 सुरादीनां ग्रहणे मूले ज्ञापकं दर्शयति ॥ दुःख इति । दुःखयतीति दुःखे दुःखसाधनतया प्रमिते हरिद्वेषादौ सुखयतीति
 सुखं सुखसाधनमिदमिति मन्यमाना मूलोक्ता असुरा एवेत्यर्थः । यद्वा । दुःखरूपे स्वर्चैतन्ये सुखरूपत्वमानिन इत्यर्थः । तथा
 चोपलक्षणयाऽसुराद्या अपि ग्राह्या इति शेषः । कथमेतदसुरस्त्वज्ञापकमित्यतोऽत्र प्रमाणमाह ॥ सर्वार्थानिति । या विषयी-
 करोतीति शेषः । च शब्दोऽवधारणे । परतत्त्वं निर्गुणत्वादिनाऽपरतत्त्वं मिथ्यात्वादिना जानंतीति सर्वार्थेषु तदबुद्धवैपरीत्यमिति
 भावः । इदं साधारणमित्यतो विशेषाकारेण दुःखे सुखमानित्वप्रतिपादकप्रमाणमाह ॥ सुख इति । सुखात्मके स्वर्चैतन्ये
 सुखरूपमेवेदमिति भावयंतीति भावः । दानवा नैवं किंतु दुःखात्मके स्वर्चैतन्ये सुखरूपमेवेदमिति सुखभावा इत्यर्थः ।
 ॥ ततश्चायं श्लोकार्थः ॥ अर्वाक् स्रोतोनामकः सर्गो नवमः । तु शब्दो स द्विविध इति विभागार्थः । कथं । नृणां संबंध्येक-
 विधः । असुरादीनां संबंध्येकविध इति । तत्राद्यानां स्वभावं दर्शयति ॥ रजोऽधिका इति । अनेन द्वितीया तमोऽधिका
 इति सूचितं । द्वितीयानां स्वभावमाह ॥ दुःखे चेति । च शब्देन सर्वार्थानपि विपरीतानेव पश्यतीति सूचयति ॥ २५ ॥
 वैकृतास्त्रय एवैत इति श्लोकस्य द्वितीयार्थे कौमार इत्यस्य सनत्कुमारादिसंबंधीत्यन्यथाप्रतीतिवारणाय तदर्थं दर्शयन्समग्रतदर्थ-
 प्रतिपादकं प्रमाणं पठति ॥ कुमारंतीति । अनेन कौ भूमौ मा निर्माणमरंति प्राप्नुवंतीति कुमार देवास्तेषामयं सर्गः कौमार
 इति व्याख्यानं दर्शयति ॥ स क इत्युपेक्षायामाह ॥ देवानां योऽङ्गे जात उद्भवो वैकृतत्वेनोक्तः स एवेत्यर्थः ।
 उभयात्मक इत्यस्य व्याख्यानं ॥ प्राकृतो वैकृतश्च स इति । प्राकृतवैकृतत्वरूपोभयात्मकत्वोपादनाय वैकारिकस्तु यः प्रोक्तः
 कौमार इत्येतत्प्राकृतमित्याशयेन तात्पर्यमाह ॥ वैकारिकणामिति । प्राकृतत्वेनोक्तानां वैकारिकाणां वैकारिकाहंकारकार्याणा-
 मिन्द्रियदेवानां पुनर्भूमौ जननादित्यर्थः । अनेन यो वैकारिकः प्राकृतत्वेनोक्तः स एवोक्तरीत्या कौमारो वैकृतश्चेत्युभयात्मक-
 मिति मूलं व्याख्येयमिति दर्शयति । नन्वेवमङ्गे जातानामिन्द्रियदेवानामेवोभयात्मकत्वेन वक्ष्यमाणानां पित्रादीनां वैकारिकत्वा-
 भावेनोभयात्मकदेवप्रभेदत्वानुपपत्तिरित्यत आह ॥ वैकारिकेज्जवेति । अष्टगणा अपि अष्टगणांतर्गताः पित्रादयोऽपीषद्भोगित्व-

हेतुतो वैकारिकेऽन्वर्तता यतोऽत उभयात्मकेनैवोभयात्मकदेवप्रभेदत्वेनैव प्रोच्यत इति योजना । अत्रपद्भागो यज्ञीय हविरादीनामिवेति ज्ञेयं । नन्वेवं देवसर्गस्योभयात्मकत्वे वैकृतास्त्रय एवैते देवसर्गश्च सत्तेमिति पूर्वोर्ध्वे च शब्देन देव शब्दस्य कथं वैकृतत्वं समुचीयत इत्यत आह ॥ देवसर्गश्चेति । तथा च देवसर्ग उभयात्मक इत्यनुक्तसमुच्चायक एव चकारो नांक्तसमुच्चयको येनोक्तविरोधी स्यादिति भावः । उक्तसमुच्चायकत्वे त्रय एवेत्यवधारणानुपपत्तिश्चेति ज्ञेयं । वैकारिकश्च यः प्रोक्त इत्यस्य प्राकृतत्वकोऽप्युपपादकताभायापेक्षितं पूरयति ॥ वैकारिकस्त्विति । तु शब्द इन्द्रियाभिमानित्वरूपविशेषार्थः । ततश्च वैकारिक इत्येतत्प्राकृतत्वकोऽप्युपपादकं भविष्यतीति भावः ॥ ततश्चायं श्लोकार्थः ॥ एते तस्युतिर्यद्भमानुपसंविधिनस्त्रय एव वैकृता वैकृतनामानः सर्गाः । उक्ता इति शेषः । दशमं सर्गमाह ॥ देवसर्गश्चेति । भो सत्तम सत्सु श्रेष्ठ । देवसर्गः । च शब्दोऽनुक्तसमुच्चायकः । प्राकृतो वैकृतश्चेत्युभयात्मक इत्यर्थः । एतदेव विशदयति ॥ वैकारिकस्त्विति । तु शब्दो महदाद्याभिमानी ब्रह्मादिसर्गव्यावृत्त्यर्थः । द्वितीयस्तु शब्दश्चेदित्यर्थः । यो वैकारिको वैकारिकाहंकारकार्यद्वयदेवसर्गः पूर्वं प्राकृततत्वेनोक्तः स एवोक्तरीत्या कौमारश्चेत्युभयात्मकः । प्राकृतवैकृतनामको दशमः सर्ग इत्यर्थः ॥ २६ ॥ देवसर्गविभागमाह ॥ देवसर्गश्चेति । अर्वांतरविधानत्वसमुच्चये च शब्दः । अष्टविधत्वमेव दर्शयति ॥ विबुधा इत्यादिना । नन्वत्र विबुधा इत्यारभ्य किन्नरादय इत्यन्तेन बहव उक्ताः । अतः कथमेषामष्टविधत्वमित्याशंकायामत्र विवक्षाविशेषं प्रमाणेनैव दर्शयति ॥ प्रोक्ता इति । देवा अष्टविधाः प्रोक्ता इति संबंधः । तान्निर्दिशति ॥ विबुधा इति । विबुधा इन्द्रादयो देवाः सर्व एव न पित्रादिष्विव संकोच इत्यर्थः । तु शब्दो विबुधेषु वैकारिकत्वरूपविशेषसूचकः । अत्राष्टगणे । असुराश्चेति संबंधः । गंधर्वाणां शतमप्सरसां च शतमिति द्विशतमेवेति संबंधः । अन्यासु सर्वजातिषु । उक्तादन्यासु भूतादिकिन्नरांतासु । ततश्च सर्वे विबुधाः शतसंख्याकाः पितरंस्त्रिंशत्संख्याका असुरा शतसंख्याका गंधर्वाः शतसंख्याका अप्सरसश्चेत्येका विधा । सप्तति संख्याकानि यक्षरक्षांसि त्रिंशत्संख्याकाश्चरणाः शतसंख्याकाः सिद्धा भूतादिकिन्नरांतसर्वजातिषु सप्ततिंसंख्याकानामेकविधत्वमित्यभिप्रायेणात्र देवसर्गस्याष्टविधत्वमुक्तमिति भावः । कुत एवं पित्रादिषु कतिपयानामेव देवसर्गमित्यतोऽत्र प्रमाणमाह ॥ ऊर्ध्वलोतस इति । एत

एव पूर्वं निर्दिष्टाः पित्रादय एवोर्ध्वस्रोतसः स्मृताः स्मृत्यादावुक्ताः । अन्ये शतत्वादिना निर्दिष्टेभ्योऽन्ये पित्रादयोऽर्वाक्र-
स्रोतसः स्मृता अतो नोर्ध्वस्रोतस्त्वेनोक्तदेवविभागांतर्भवयोग्या इति भावः । युक्तिं चाह ॥ वैकारिकेष्वाति । एते पूर्वं निर्दिष्टा
देवेषु मध्ये मुग्धभोगिन ईषद्भोगिनः । ईषद्भोगित्वहेतुत इति पूर्वमुक्तत्वात् । देवा देवविधांतर्गताः । एवं जात्याऽष्टविधत्व-
मुक्त्वा विभाजकांतरमप्याह ॥ सर्वज्ञा इत्यादिना । तथा च सर्वज्ञत्वं विबुधानां विभाजकं । तैर्विबुधसहाराऽयत्वं पितृणां ।
अत एव श्राद्धे विधेदेवाराधननियमः । तेषु विबुधेष्वंतरेव भक्ताश्चेत्यसुराणां । बल्यादयो हि स्वभृत्यमनःसमाधानाय बाह्यतो
विबुधा न द्विषंतोऽपि तेष्वंतरेव भक्तिं कुर्वतीति प्रसिद्धं । नृत्यगानकर्तार इति गंधर्वाप्सरसां बाहनादिकर्तार इति यक्षरक्षसां ।
अत्रादि पदेन युद्धादिसंग्रहः । सिद्धसिद्धेति सिद्धानां सिद्धं सिद्धमिति वक्तार इत्यर्थः । चाराश्चैषामिति चारणानां । कचि-
त्कचित्कायविशेषे संवाकार इति भूतादिकिन्नरांतानां । ननु सर्वज्ञत्वस्य कथं विबुधविभाजोपाधिकत्वं वसिष्ठादिमुनिष्वपि
सत्त्वादित्यतस्तेऽप्यत्र विबुधत्वेन विवक्षिता इत्याह ॥ अन्ये चेति । ऋष्यादय इत्यर्थः । नन्वेवमपि तैः सहाराऽयत्त्वादिकं
यत्पित्रादिविभाजनमुक्तं तदपि सर्वं तत्र तत्रातिप्रसक्तं कथं विभाजकं स्यादित्याशंकायामाह ॥ तथाऽन्य इति । शतत्वादिना
निर्दिष्टपित्रादिभ्योऽन्ये तैस्तैः कर्मभिस्तैः सहाराऽयत्त्वादिरूपोपाधिभिर्यदि युक्तास्तर्हि तेऽप्यष्टभेदांतरं गताः । अष्टभेदत्वे-
नोक्तपित्रादित्वेनैव विवक्षिता अतो नोक्तोपाधीनामतिप्रसक्तिरित्यर्थः । ननु तथाऽपि विबुधत्वादिजातिप्रयुक्तो विभागोऽनुप-
पन्नः । विबुधादीनां मानुषादिषु जनने विबुधत्वादिजातेरपगमादित्यत आह ॥ यदि देवादय इति । विबुधादय इत्यर्थः ।
आदि पदेन पित्रादयो ग्राह्याः । देवा विज्ञेया विबुधादयो विज्ञेयाः । विबुधत्वादिकं तेषु नापगच्छतीति भावः । प्रसंगा-
दृष्टांततया तानाह ॥ असुराद्या इति । यथाऽसुराद्या मानुषादिषु जाता असुराद्या एव तथेत्यर्थः । उपसंहरति ॥ दशैत
इति । ॥ २७-२९ ॥ उक्तशृष्टिषु ब्रह्मादयो निमित्तमात्रं हरिरेव स्वातंत्र्येण देवादिनिःस्पृष्टा तेषु तेषु नियंतृतया स्वात्मानमपि
स्पृष्टवानित्युपसंहरति ॥ एवमिति । अत्र रजःप्लुत इति रजोऽगुणवद्धत्वमुच्यत इति प्रतीतिवारणाय प्रमाणैव तत्र तात्पर्यमाह ॥
गुणाप्लुत इति । गुणाप्लुत इत्युच्यते यतो गुणानां मध्यगः प्रेरकतयाऽतर्गतः । गुणवद्धत्वमेवार्थः किं न स्यादित्यत आह ॥

अनहमिति । अभिमानाभावदित्यर्थः । च शब्दो यस्मादित्यर्थे । तथा च यस्मादाभिमानाभावेन तस्य हरं गुणासंस्पर्श एव निश्चितस्तस्मादुक्त एवार्थ इति योजना । मूले आत्मानं सृजतीति सृज्यस्य जगतः स्वात्मत्वं प्रतीयतेऽतस्तदाभिप्रायं प्रमाणेनैवाह ॥ सृष्ट्वेति । आत्मानं जीवराशिं बहुधाऽर्चयितुं स्वस्वादिजातिभेदेन । अनेन मूले आत्मनामिति द्वितीयां जीवराशिपरं । बहुधेति चाध्याहार इति सूचयति । आत्मानमित्यस्य स्वात्मानमित्यव्यर्थ इत्याशयेनाह ॥ तन्नियतव्येति । आत्मानमित्यस्य प्रकृतिपदत्वमभिप्रेत्याह ॥ प्रकृतिमिति । अत्रोभयत्र बहुधाऽकरोदिति पदयोरनुवृत्तिः । ननु यथा प्रकृतेर्देहभेदे बहुधाभावं कर्त्रादिकारकांतरापेक्षा तथा हरं बहुधाभावोऽपि हरिभिन्नानां कर्त्रादीनामपेक्षा किमित्याशंकां प्रमाणेनैव परिहरति ॥ कर्ता चेति । स्वयमेवत्याद्यस्यैवकारस्य संबंधः । द्वितीयस्यात्मान एव बहुभाव इति । अत एव तद्भावत्येमाह ॥ प्रकृतेरिति । तु शब्दोऽवधारणे । प्रकृतेर्देवत्वादिभेदेन बहुधाभावे आत्मनः परमात्मनः स्वतंत्रतैव प्रकृतिभिन्नकर्त्रादिकारणनियामकतयैव । न तत्रापि कर्त्रादेरैक्यमित्यर्थः ॥ ततश्चैवमर्थः ॥ पूर्वोक्तरीत्या रजःप्लुतो नियामकतया रजोगुणांतर्गतोऽत एव स्रष्टाऽऽत्मना स्वेच्छयैव भवतीत्यात्मभूहरिः । आत्मैव स्वयमेव कर्त्रादिकारकांतरनियामकतया स्वतंत्रः सन् आत्मानं जीवराशिं बहुधा देवादिभेदेन कल्पादिषु कल्पानामादिकालेषु सृजति । एवमात्मानं प्रकृतिं बहुधा देहभेदेन सृजतीत्यपि व्याख्येयं । तथाऽऽत्मैव न कर्त्राद्यंतरमपेक्षयात्मानं स्वात्मानमात्मना स्वेच्छयैव बहुधा जीवदेहादिनियामकानेकरूपवत्तया सृजति प्रादुर्भवतीति मूलयोजना द्रष्टव्या ॥ ३० ॥ नन्विदं गुणवैषम्यं किं पूर्वमुतापरमित्याशंकायामाह ॥ गुणव्यत्यय इति । गुणव्यत्यये उक्तरूपगुणवैषम्यरूपसृष्टौ । अर्धाशितुः स्वातंत्र्येण कर्तुः । मायावत्त्वात्सर्वदा प्रकृत्यादिसर्वकारणत्वान्न पौर्वापर्यमिच्छति । सृष्टिपरंपराया इदं प्रथमतां नेच्छति ज्ञानिन इत्यर्थः । अत्र दृष्टान्तमाह ॥ नद्यां भ्रमत्याः पुनः पुनरावर्तमानाया भ्रमेरावर्तस्यैव ॥ ३१ ॥ नन्वेवमस्मिन्कल्पे एव विरिंचादिसर्वदेवादीनामुक्तत्वादुत्तरकल्पे सृज्यसर्वदेवाद्यभावः । न च तत्पदस्था अन्यैः सृज्या इति वाच्यं । तेषां भिन्ननामादिरूपादिप्राप्तिसंभवेन तत्प्रातिपादकापौरुषेयवेदाप्रामाण्यप्रसंग इत्यत आह ॥ देवासुरादय इति । अस्मिन्कल्पे यद्रूपा यन्नामानः प्रकीर्तिता वेदेषु त एव तत्सदृशा एव तत्तद्गुणस्था एव नामरूपाभ्यामंतकल्पयिदेवादि-

समाननामरूपाभ्यामासन् भविष्यति । मन्वंतरांतरे कल्पांतरे आसन्निति वचनेन पूर्वमर्थेमेवाशूदिति देवादिप्रवाहस्यानादित्वं सूचयति । यद्वा । अस्मिन्देनादिनकल्पे देवासुरादयो ब्रह्मादयो देवा बल्यादयोऽसुराः । आदि पदान्मरीचिप्रभृतयो ऋष्यादयश्च । ये प्रकीर्तितास्त एव मन्वंतरांतरे ब्रह्मादीनामंतरे आसन्निति ॥ ३२ ॥ इति श्रीभागवतटिप्पण्यामेकादशोऽध्यायः ॥ ३-११ ॥

॥ हरिः ॐ ॥ चरमस्तु विशेषाणामित्यस्य प्रकृतेन संगत्यप्रतीतेस्तमाह ॥ कालपरिमाणमिति । प्राकृप्रतिज्ञातमन्वंतरादिकालनिरूपणार्थं परमाण्वादिकालपरिमाणं दर्शयितुं दर्शयतीत्यनंतरं । चरम इत्यादि श्लोकद्वयेनेति शेषः । तत्र कालपरिमाणं दर्शयितुं दृष्टान्तत्वेन द्रव्यपरिमाणं लक्षयति ॥ चरम इति । प्रथमश्लोकेनेत्यापि ग्राह्यं । अत्र विशेषाणां पार्थिवादिकार्याणां चरमोऽस्त्यो विशेषोऽस्त्यावयविभूतो घटादिर्यः स परमाणुरित्याद्यन्यथाप्रतीतिवारणाय श्लोकतात्पर्यं प्रमाणैवमाह ॥ मनुष्या इति । यज्ञादिकं कृत्वा देवल्लोकादिकं गता इत्यर्थः ॥ देवल्लोकेऽपीति । विशेषेण दर्शनसंपादकेऽपीत्यर्थः । विशेषेणैव वस्तुगताशेषविशेषणैव दर्शने शक्ता अपीति शेषः । यस्य पदार्थस्यांशोऽशित्वविशेषमेतेशैरयमंशीति विशेषः । तु शब्दस्तत्र तस्य विद्यमानत्वमूचकः । विद्यमानमपि द्रष्टुं न शक्नुयुरित्यर्थः । परमाणुः स विज्ञेय इत्यनेनोत्तरार्थोद्यपादस्यात्राप्यन्यथ इति सूचयति । द्रव्यपरमाणुलक्षणांतरकथनाय नृणामैक्यमिति मूलं । तत्तात्पर्यमाह ॥ कणादाद्या इति । आद्य शब्देन गौतमाद्या ग्राह्याः । अनेकांशयुत इत्यस्य तात्पर्यं ॥ अनंतांशयुतत्वेऽपीति । यं निरंशिनं ब्रूयुरित्यन्वयः । निर्गता अंशा यस्मात्स निरंशः स एव निरंशी । स्वार्थे इन् । भ्रांतिदर्शनाद्धांतिरूपज्ञानात् । परमाणुः स विज्ञेय इति संबंधः । तदंशानां परमाणुत्वेनाभिमतपदार्थानां तत्त्वात्ततोऽपि परमाणुत्वं परमाणु शब्दवाच्यत्वं यद्यप्यस्ति तथाऽध्यस्योक्त्यस्य परमाणुता परमाणुत्वेन लक्ष्यताऽत्र मूले उक्ता । किमर्थं विवेकार्थं । परमाण्वादिरूपकालपरमात्माणुज्ञापनार्थमित्यर्थः । अनेकैरंशैः संयुत इति व्याख्याने कथमनंतांशयुतत्वरूपं प्रमाणोक्तं तात्पर्यमस्य लक्ष्यत इत्याशंकायामनेकांशयुत इत्यस्योक्ततात्पर्यानुकूलं व्याख्यानं दर्शयति ॥ अनेकांशैरिति । आ इत्यनुवादेन समंतादिति व्याख्यानं ॥ ततश्चायं श्लोकार्थः ॥ विशेषाणां पार्थिवादिकार्याणां यश्चरमो

अनहमिति । अभिमानाभावदित्यर्थः । च शब्दो यस्मादित्यर्थः । तथा च यस्मादाभिमानाभावेन तस्य हरगुणास्यश एव निश्चितस्तस्मादुक्त एवार्थ इति याजना । मूले आत्मानं सृजतीति सृज्यस्य जगतः स्वात्मत्वं प्रतीयतेऽतस्तदभिप्रायं प्रमाणेनैवाह ॥ स्पष्टेवेति । आत्मानं जीवराशिं बहुधाऽन्वरेतस्त्वाद्विजातिभेदेन । अनेन मूले आत्मनमिति द्वितीयांतं जीवराशिपरं । बहुधाति चाध्याहार इति सूचयति । आत्मानमित्यस्य स्वात्मानमित्यप्यर्थ इत्याशयेनाह ॥ तन्नियंतयेति । आत्मानमित्यस्य प्रकृतिपदत्वमभिप्रेत्याह ॥ प्रकृतिमिति । अत्राभयत्र बहुधाऽक्ररोदिति पदयोरनुवृत्तिः । ननु यथा प्रकृतदेहभेदे बहुधाभावं कर्त्रादिकारकांतरापेक्षा तथा हरेर्वहुधाभावंऽपि हरिभिन्नानां कर्त्रादीनामपेक्षा किमित्याशंकां प्रमाणेनैव परिहरति ॥ कर्ता चेति । स्वयमेवेत्याद्यस्यैवकारस्य संबंधः । द्वितीयस्यात्मान एव बहुभाव इति । अत एव तद्भावत्यमाह ॥ प्रकृतरिति । तु शब्दोऽवधारणे । प्रकृतदेवत्वादिभेदेन बहुधाभावे आत्मनः परमात्मनः स्वतंत्रतैव प्रकृतिभिन्नकर्त्रादिकारणनियामकतयैव । न तत्रापि कर्त्रादौरेक्यमित्यर्थः ॥ ततश्चैवमर्थः ॥ पूर्वोक्तरीत्या रजःप्लुतो नियामकतया रजोगुणांतर्गतोऽत एव स्रष्टाऽऽत्मना स्वेच्छयैव भवतीत्यात्मभूहरिः । आत्मैव स्वयमेव कर्त्रादिकारकांतरनियामकतया स्वतंत्रः सन् आत्मानं जीवराशिं बहुधा देवादिभेदेन कल्पादिषु कल्पानामादिकालेषु सृजति । एवमात्मानं प्रकृतिं बहुधा देहभेदेन सृजतीत्यपि व्याख्यं । तथाऽऽत्मैव न कर्त्राद्यंतरमपेक्ष्यात्मानं स्वात्मानमात्मना स्वेच्छयैव बहुधा जीवदेहादिनियामकानेकरूपवत्तया सृजति प्रादुर्भवतीति मूलयाजना द्रष्टव्या ॥ ३० ॥ नन्विदं गुणवैषम्यं किं पूर्वसुतापरमित्याशंकायामाह ॥ गुणव्यत्यय इति । गुणव्यत्यय उक्तरूपगुणवैषम्यरूपसृष्टौ । अर्थाशितुः स्वातंत्र्येण कर्तुः । मायावत्वात्सर्वदा प्रकृत्यादिसर्वकारणत्वान्न पौर्वापर्यमिच्छति । सृष्टिपरंपराया इदं प्रथमतां नेच्छति ज्ञानिन इत्यर्थः । अत्र दृष्टांतमाह ॥ नद्यां भ्रमत्याः पुनः पुनरावर्तमानाया भ्रमरावर्तस्यैव ॥ ३१ ॥ नन्ववमस्मिन्कल्प एव विरिंचादिसर्वदेवादीनामुक्तत्वादुत्तरकल्पे सृज्यसर्वदेवाद्यभावः । न च तत्पदस्था अन्यै सृज्या इति वाच्यं । तेषां भिन्ननामादिरूपादिप्राप्तिर्भवेन तत्रातिपादकार्पौरुषेयवेदाप्रामाण्यप्रसंग इत्यत आह ॥ देवासुरादय इति । अस्मिन्कल्पे यदूपा यन्नामानः प्रकीर्तिता वेदेषु त एव तत्सदृशा एव तत्तद्गुणस्था एव नामरूपाभ्यामंतकल्पीयदेवादि-

समाननामरूपाभ्यामासन् भविष्यति । मन्वन्तरांतरे कल्पांतरे आसन्निति वचनेन पूर्वमप्येवमाशूदिति देवादिप्रवाहस्यानादित्वं सूचयति । यद्वा । अस्मिन्दैनंदिनकल्पे देवासुरादयो ब्रह्मादयो देवा बल्यादयोऽसुराः । आदि पदान्मरीचिप्रभृतयो ऋष्यादयश्च । ये प्रकीर्तितास्त एव मन्वन्तरांतरे ब्रह्मादीनामंतरे आसन्निति ॥ ३२ ॥ इति श्रीभागवतटिप्पण्यमेकादशोऽध्यायः ॥ ३-११ ॥

॥ हरिः ॐ ॥ चरमस्तु विशेषाणामित्यस्य प्रकृतेन संगत्यप्रतीतिस्तमाह ॥ कालपरिमाणमिति । प्राक्प्रतिज्ञातमन्वन्तरादिकालनिरूपणार्थं परमाण्वादिकालपरिमाणं दर्शयितुं दर्शयतीत्यनंतरं । चरम इत्यादि श्लोकद्वयेनेति शेषः । तत्र कालपरिमाणं दर्शयितुं दृष्टांतत्वेन द्रव्यपरिमाणं लक्षयति ॥ चरम इति । प्रथमश्लोकेनेत्यापि ग्राह्यं । अत्र विशेषाणां पार्थिवादिकार्याणां चरमोऽस्यो विशेषोऽस्यावयवविभूतो घटादिर्यः स परमाणुरित्याद्यन्यथाप्रतीतिवारणाय श्लोकतात्पर्यं प्रमाणैवैवाह ॥ मनुष्या इति । यज्ञादिकं कृत्वा देवलोकादिकं गता इत्यर्थः ॥ देवलोकेऽपीति । विशेषेण दर्शनसंपादकेऽपीत्यर्थः । विशेषेणैव वस्तुगतशेषविशेषणैव दर्शने शक्ता अपीति शेषः । यस्य पदार्थस्यांशांशित्वविशेषमंतरं शेरयमंशीति विशेषः । तु शब्दस्तत्र तस्य विद्यमानत्वसूचकः । विद्यमानमपि द्रष्टुं न शक्नुयुरित्यर्थः । परमाणुः स विज्ञेय इत्यनेनोत्तरार्थाधिपादस्यात्राप्यन्यथ इति सूचयति । द्रव्यपरमाणुलक्षणांतरकथनाय नृणामैक्येति मूलं । तत्तात्पर्यमाह ॥ कणादाद्या इति । आद्य शब्देन गौतमाद्या ग्राह्याः । अनेकांशयुत इत्यस्य तात्पर्यं ॥ अनंतांशयुतत्वेऽपीति । यं निरंशिनं ब्रूयुरित्यन्यथः । निर्गता अंशा यस्मात्स निरंशः स एव निरंशी । स्वार्थे इन् । भ्रांतिदर्शनाद्धांतिरूपज्ञानात् । परमाणुः स विज्ञेय इति संबंधः । तदंशानां परमाणुत्वेनाभिसप्तपदार्थीशानां तत्त्वात्ततोऽपि परमाणुत्वं परमाणु शब्दवाच्यत्वं यद्यप्यस्ति तथाऽप्यस्योक्तरूपस्य परमाणुता परमाणुत्वेन लक्ष्यताऽत्र मूले उक्ता । किमर्थं विवेकार्थं । परमाण्वादिरूपकालपरमात्माणुज्ञापनार्थमित्यर्थः । अनेकैरंशैः संयुत इति व्याख्यानं कथमनंतांशयुतत्वरूपं प्रमाणोक्तं तात्पर्यमस्य लक्ष्यत इत्याशंकायामनेकांशयुत इत्यस्योक्ततात्पर्यानुकूलं व्याख्यानं दर्शयति ॥ अनेकांशैरिति । आ इत्यनुवादेन संमतादिति व्याख्यानं ॥ ततश्चायं श्लोकार्थः ॥ विशेषाणां पार्थिवादिकार्याणां यश्चरमो

विशेषस्तस्य चरमत्वं प्रमाणोक्तरीत्या देवलोकस्थमानुषाणां विशेषाकारेण प्रत्यक्षत्वं प्रयोजकमहत्वाभावरूपं वैवाक्षिकमिति दर्शयितुं तु शब्दः । तर्हि स किं निरवयवो नेत्याह ॥ अनेकेति । द्वितीयस्तु शब्दोऽप्यर्थः । आ समतादनेकरशः संयुताऽपीत्यर्थः विज्ञेयो विवेकार्थमत्र परमाणुतया विवक्षित इत्यर्थः । लक्षणांतरमाह ॥ नृणामिति । कणादादीनामपीत्यर्थः । यतो यस्मिन् ऐक्यभ्रमो निरंशत्वभ्रमो भवति स परमाणुरित्यन्वयः । तादृशश्च जालसूयैरभिषु दृश्यमानत्रयणुकषष्ठभागरूप इति ज्ञातव्यं ॥ १ ॥ परममहाकालपरिमाणं दर्शयितुं दृष्टान्ततया परममहापरिमाणं द्रव्यं दर्शयति ॥ सत एवेति द्वितीयेन श्लोकेन । तत्र सतः सच्छब्दप्रतिपाद्यस्यैव यत्स्वरूपं स परममहानिति व्याख्यानेऽवधारणानुपपत्तिः । कालादंरपि परममहत्त्वस्य वक्ष्यमाणत्वात् । सच्छब्दस्य चैतरसाधारण्याच्च । अतोऽत्र विवक्षितं परममहत्त्वं दर्शयंस्तदाश्रयं सच्छब्दवाच्यं दर्शयति ॥ कालत इति । तथा च त्रिविधपरममहत्त्वस्यान्यत्र कुत्राप्यभावादवधारणमुपपद्यत इति भावः । सत इत्यनुवादेन परब्रह्मण इति व्याख्यानं । पदार्थस्येत्यादिविशेषणपंचकस्य क्रमेण प्रयोजनान्याह ॥ सच्छब्द इत्यादिना । निर्दुष्टवाचकः सच्छब्दोऽन्यत्र विष्णुव्यतिरिक्ते भवति प्रयुज्यते । तत्र च त्रिविधं । परममहत्त्वं न संभवतीति भावः । नन्वमुख्यार्थस्यापि प्रतिपाद्यत्वेनार्थत्वात्कथमनेन परिहार इत्यत आह ॥ सत्पदस्येति । अर्थे शब्देन कथमयमर्थो लभ्यत इत्यतोऽत्राभिधानमाह ॥ मुख्याभिधेय इति । च शब्दोऽवधारणे । अन्यद्वाच्यमित्येव भण्यते नत्वर्थे इत्यर्थः । नन्वमुख्येष्वप्यर्थशब्दप्रयोगो दृश्यत इत्यत आह ॥ अन्यत्र अमुख्येष्विति । नीचोपरीति लुप्तोपमा । यथा नीचोपरि हितः प्राणिहितः स्थापितस्तदयोग्योऽलंकारस्तथेत्यर्थः । अन्यत्र ब्रह्मांडादौ स्थितस्य तत्परिमाणत्वं ब्रह्मांडादिपरिमाणत्वं परममहत्त्वमपि तत्रास्तीति सूचनायापि शब्दः । तस्य तत्र लोकोर्दृश्यमानत्वाभावाद्ब्रह्मांडादिसमपरिमाणस्यैव दृश्यमानत्वाद्भावत्यत्वमिति ज्ञातव्यं । एवमेवाग्रेऽपि वक्ष्यमाणानां जगदावरकादिरूपाणां परिच्छिन्नपरिमाणवच्चर्यैव दृश्यमानत्वाद्भावत्यत्वं ज्ञातव्यं । नन्वत्र ब्रह्मांडादौ स्थितस्य तत्परिमाणत्वं कुतो येन व्यावर्त्यता स्यादित्यत उक्तं ॥ यद्वेवसम इति । आदि पदेन समो मशकनेत्यादेर्ग्रहणं । अस्तीत्यवगम्यत इति शेषः । स्वरूपावस्थितस्येत्यस्यान्यत्रानाश्रितस्येत्यर्थः । तेनोक्तरूपव्यावृत्तिरिति ध्येयं । जगदावरकस्येत्यनेन जगद्ब्रह्माहोक्त्याऽन्यत्रानाश्रितत्वं दर्शयति ।

ततो जगदन्तर्गतार्कवलयं । स्वार्थं क प्रत्ययः । लिंगव्यत्ययेन केवल इत्यर्थः । जगदमावरक इति यावत् । तत्रापि जगदा-
वरकरूपाद्बहिरपि बहुविधानि रूपाणि परिच्छिन्नपरिमाणतयैव । दृश्यमानानीति शेषः । अविशेष शब्दस्य तादृशरूपविशेषा
अपि नैत्यर्थः । प्रादेशमात्रं प्रादेशादिपरिमितदेशः । निरंतर शब्देन कथं तदप्राप्तिरित्यतस्तस्य तात्पर्यमाह ॥ परब्रह्मण इति ।
य इत्यनेन यदित्येतल्लिंगव्यत्ययेनात्र संबध्यत इति सूचयति । केवलोऽखंडो भवतीति भावरूपो विशेषः । अनेन प्रथमांतानां
विशेष्यमुक्तमिति ज्ञातव्यं । व्याप्ततयैव दृश्यमानो रूपविशेष इति यावत् । निरंतर शब्देनात्र विवक्षित इति शेषः । नन्वेवं
सतः परब्रह्मणो यो निरंतरः केवलो भावः स एव परममहानित्येवास्तु किं पूर्वविशेषणैरिति चेत् । सत्यं । न तानि लक्षण-
शरीरानुप्रविष्टानि किंतु क्रमेणात्र रूपविशेषे बुद्ध्यवतारार्यैवोक्तानि । अतो न कोऽपि दोषः । वक्ष्यति चैतत् । तस्माद्बु-
द्ध्यवतारार्थमिति । उक्तमर्थं बुद्ध्यारोहाय पिंडीकृत्याह ॥ अंदाद्यंतरिति । समः प्लुपिणेत्यादिश्रुत्युक्तं । तदावरकमंडा-
वरकं तस्यैव परब्रह्मण एव । परमपुरुषेति वचनं वक्ष्यमाणप्रमाणे परमपुरुषस्य ग्रहणात् । यत्सर्वगतं रूपं योगिभिः सर्वगतत्वेन
दृश्यमानं शून्यनामकं रूपं तदेव परममहान् । परममहत्परिमाणवत्तयाऽत्र विवक्षितमित्यर्थः । कालतो देशतो गुणतश्च परम-
महत्त्वं ब्रह्मण एवेति उक्तं प्रपंचयितुं प्रमाणं पठति ॥ कालेति । कोटि शब्दोऽवध्यर्थः । कालानन्त्यं कालतः परममहत्त्वं ।
एवमग्रेऽप्यानन्त्य शब्दार्थो वर्णनीयः । गुणानामप्रमेयत्वं । संख्यापरिमाणाभ्यामिति शेषः । हरेरेवत्येवकारसंबंधः । तदेव
विवृणोति । नान्यस्येति । ननु ब्रह्मणः सर्वरूपेष्वपि त्रिविधानन्त्यस्य श्रुत्यादिसिद्धत्वात्कथमंदाद्यंतस्थादीनां रूपाणां व्यावर्त्य-
त्वोक्तिरित्याशंक्याह ॥ तस्येति । अपिरभिव्याप्तौ । तु शब्दो यद्यपीत्यर्थः । परिच्छेदोऽपि विद्यते । योगिभिः स्पष्टतया
दृश्यमान इति शेषः । तथा चांदाद्यंतस्थादिषु केचिद्रूपेषु महत्परिमाणसत्त्वेऽपि तद्योगिभिः सर्वदा न दृश्यते । देशतः परि-
च्छेद एव दृश्यतेऽतस्तेषां दृश्यमानपरिमाणपपेक्ष्य व्यावर्त्यत्वमुपपद्यत इति भावः । ऐश्वर्यादेवेत्येव शब्दसंबंधः । कृष्ण
आगतो गत इत्यादिव्यवहारार्थं च परिच्छेदो विद्यत इत्यन्वयः । विष्णुरूपाणां देशतः परिच्छेदवत्कालतो गुणतश्च परि-
च्छेदोऽपि विद्यते किं नेत्याह ॥ गुणत इति । नैवेति संबंधः । कुत्रचित्केषुचिद्भारिरूपेषु । तस्य सर्वस्वरूपेष्वित्यादिनोक्तमेव

विज्ञदयति ॥ व्याप्तत्वमिति ॥ यद्यपि ॥ तथा च न तेषु केषांचिदुक्तविशेषणव्यावर्त्यत्वमिति शंकाशेषः । युक्त्यंतरमाह ॥
न वेति । तेषां व्यावर्त्यतयोक्तरूपाणां भेदः परममहत्परिमाणतयाऽत्राव्यमानशून्यनामकरूपमिति शेषः । तथा च परममह-
त्परिमाणवत्तयाऽत्राभिमतशून्यनामकब्रह्माभिन्नत्वादुक्तरूपाणां न व्यावर्त्यत्वमिति भावः ॥ तथाऽपीति । केषुचिद्रूपैर्बन्ध-
योगतोऽणुत्वं स्पष्टतया दृश्यमानं यस्माद्विद्यते तस्मात्तु । च शब्दोऽवधारणे । अव्याप्तेव भण्यते । श्रुत्यादाविति शेषः ।
बुद्धयवतारार्थं लक्ष्यतयाऽभिमतं । रूप इति शेषः । अत्र लक्ष्यतयाऽभिमतरूपस्य व्यावर्त्यतयोक्तरूपाणां च नामरूपे दर्शयति ॥
यत्तस्येत्यादिना । यत्ततो जातं तत् द्वितीयं । स्रष्टृशुद्धसृष्टिरिति शेषः । तस्य परमपुरुष इति नाम । विभाव्याप्तस्य तद्रूपं देशतो मितं । मित-
त्वेन दृष्टमतो निर्विशेषपदव्यावर्त्यं वासुदेवार्यं देशतो मितं । अतस्तत्कैवल्यपदव्यावर्त्यं जगदाविष्टं विष्णुनामकं तुरीयं चतुर्थं तत्सर्व-
रूपावस्थितपदव्यावर्त्यं नन्वत्र यः शक्ते प्रलये विष्णुः शून्यनामा महाकृतिः स तु नारायणनामनराणामयनत्वतः । रूपं द्वितीयं भवति
दीपादीपांतरं यथा । सिसृक्षोस्तस्य पुरुष इत्याहुस्ताद्विदो जना इति द्वितीय तात्पर्येण विरोधः । तत्र पुरुषनामकवासुदेवस्य
द्वितीयतयोक्तत्वादिति चेत् । न । तत्रापि पुरुष शब्देन द्वितीयतया परमपुरुषस्य तृतीयतया वासुदेवस्य च ग्रहणात् । ननु परममह-
त्परिमाणे वस्तुनि निरूपणीयं शून्यनामकं ब्रह्मैव कस्माद्वक्तव्यं । ब्रह्मसमव्याप्तानां कालाकाशादीनां तदभिमानिन्या रमायाश्च सत्त्वाव-
समः प्लुपिणेति न्यायेन शून्यनामकब्रह्मणोऽपि कालादिरूपप्रकृतिगतत्वेनोक्तरूपस्वरूपावस्थितत्वासंभवाच्चेत्याशंक्य परिहरति ॥
सर्वगतस्यापीत्यादिना । अपि शब्दद्वयं शंकाद्वयानुवादसूचकं । प्रकृत्यादिसर्वगतस्यापीत्यर्थः । अनन द्वितीयशंकाया
अनुवादः । समव्याप्तावपीत्येतनाशंकायाः । कालादिरूपया कालाद्यभिमानिन्या । आद्यशंकाया । उत्तरमाह ॥
दार्ष्टान्तिकेति । अत्र हि कालादिपरिमाणं दर्शयितुं दृष्टान्ततया द्रव्यपरिमाणं निरूप्यते । काल शब्दस्य देशाद्युपलक्षक-
त्वात् । ततश्च यावत्कालादिकं तदभिमानिप्रकृत्यादिकं वा ब्रह्मसमं व्याप्तं तावदत्र परममहत्परिमाणवत्तया
प्रदर्शनीयं तत्र च दृष्टान्ततयोक्तं रूपं ब्रह्मैव वक्तव्यं । नान्यत् । तस्य सर्वस्य दार्ष्टान्तिकांतर्भावात् । उपलक्षण्या वक्ष्यमाण-
दार्ष्टान्तिककालशब्दार्थगतत्वादित्यर्थः । द्वितीयशंकाया उत्तरमाह ॥ तदन्यस्मिन्निति । दार्ष्टान्तिकतयाऽत्र विवक्षितं काला-

द्याभिमानिप्रकृत्यादिकं तदतिरिक्तं परामृश्यते । तदन्यस्मिन्महदादावित्यर्थः । तथा च शब्दोऽवधारणे । स्वरूपावस्थितस्ये-
 त्यनेन यद्दार्ष्टान्तिकतया विवक्षितं व्याप्तं कालादिकं तदतिरिक्ते परिच्छिन्नपरिमाणे महादादावेवानवस्थानं विवक्षितं न स्वस्व-
 रूपातिरिक्ते सर्वत्रातो नासम्भव इति भावः । ननु स्वरूपावस्थितस्येत्यनेनान्यगतत्वमेवोच्यते न तूक्तरीत्या संकोच इत्यतोऽत्र
 प्रमाणमाह ॥ देव्यामिति । यद्यपि । तथाऽप्यनन्यगं स्वरूपावस्थितमुच्यते । आत्मवत्स्वरूपवदंतरंगत्वादिति भावः । सा
 प्रकृतिस्तदभिमानं कालादिकं च । तर्हि स्वरूपावस्थितस्येत्यनेन किं व्यावर्त्यमित्यत उक्तं ॥ महदादीति । तु शब्दोऽवधा-
 रणे । तदेवान्यगतमुच्यते । अतस्तदेव व्यावर्त्यमिति भावः ॥ ततश्चायं श्लोकार्थः ॥ सतो निर्दोषस्य यद्यो भावो रूप-
 विशेषः स एव परममहानित्यन्वयः । ननु सच्छब्द उपचारेणान्यत्र मुक्तादावप्यास्ति । अतस्तद्रूपेऽपि परममहत्त्वप्राप्तिरित्यत
 उक्तं ॥ पदार्थस्येति । सत्पदमुख्याभिधेयस्येत्यर्थः । तथा च परब्रह्मण इत्यर्थः । नन्वेवं परब्रह्मणो जगदाविष्टं यद्रूपं तत्रापि
 प्राप्तिः । तस्य परिच्छिन्नतया दृश्यमानत्वेनालक्ष्यत्वादत उक्तं ॥ स्वरूपावस्थितस्येति । अन्यत्र महदादावनवस्थितस्येत्यर्थः ।
 नन्वेवमपि जगदावरकतया जगत्यनवस्थिते वासुदेवेऽपि प्रसंग इत्यत उक्तं ॥ कैवल्यमिति । व्यत्ययेन केवल इत्यर्थः । जगदावरक
 इति यावत् । ननु तथाऽपि परब्रह्मणः परमपुरुषादिरूपेषु वासुदेवाद्वाहिरपि विद्यमानतया जगदनावरेकेषु प्राप्तिरित्यत उक्तं ॥
 निर्विशेष इति । दृश्यमानपरिच्छिन्नपरिमाणेतादृशरूपविशेषा अपि नेत्यर्थः । नन्वेवं लक्ष्यतयाऽभिमतं रूपं हस्तवितस्त्यादि-
 परिमितस्यैकदेशस्य प्राप्तिरत उक्तं ॥ निरंतर इति । तादृशैकदेशविशेषोऽपि नेत्यर्थः । व्याप्तयैव दृश्यमान इति यावत् ।
 तादृशो रूपविशेषः शून्यनामा नारायण एव स एव महान्दृश्यमानत्रिविधान्यवानित्यर्थः । अत्र परब्रह्मणो योगिभिर्दृश्यमान-
 परममहत्परिमाणरूपं लक्ष्यं । दृश्यमानपरिच्छिन्नपरिमाणानि रूपाण्यलक्ष्याणीति विवेकः ॥ २ ॥ एवं परमाणुपरममहती
 द्रव्ये दृष्टान्ततया लक्षयित्वेदानीं तदुभयलक्षणं दार्ष्टान्तिकोभयविधकाले दर्शयति ॥ एवमिति । अत्रानुमित शब्दस्य लिंग-
 जज्ञानविषयमात्रपरत्वे दार्ष्टान्तिकयोर्लिंगकथनादुत्तरत्रापि तदकथनाद्योग्यताभाव इत्याशंकापरिहारयानुमित शब्दमनूय
 तस्यार्थमाह ॥ शास्त्रेति । अत्र लोक शब्देन लोकसिद्धदृष्टान्तगृहीतव्याप्तिमूलकानुमानमुच्यते तथा चानुमित शब्दवाच्यं

द्विविधं । शास्त्रानुसारेण यथावद्भातं लिङानुसारेण यथाज्ञानं चेति । अत्राभिधानमाह ॥ अनुमिति । द्वयं द्विविधं । तु शब्दो यथाज्ञानस्य शास्त्रजत्वरूपविशेषसूचकः । लिङजमित्यत्रापि यथाज्ञानमित्यनुवर्तनीयं । तथा चानुमितमपि द्विविधमिति भावः । उक्तलक्षणवत्तयोभयविकथकालज्ञापकं शास्त्रं तावदर्शयति ॥ यावन्तमिति । चरमस्तु विशेषणमिति यद्द्रव्यपरमाणु-लक्षणं देवलोक्तस्थमानुपैरंशांशविभागं विना दृश्यमानत्वरूपमुक्तं तदेवात्र परमाणुरूपं कालेऽननोच्यते । यावदन्तमन्तंशांशोपतमपि त्र्यणुककालषष्ठभागपरिमितं कालं । तु शब्दोऽंशांशत्वविभागं विनैत्यर्थः । अवधारयेत्युच्यते । देवजूको यज्ञादिना प्राप्तदेव-प्रसादः । परमाणुकः परमाणुरूपतया ज्ञातव्यः । स्वरूपावस्थितस्येत्यादिना यत्परममहद्द्रव्यलक्षणमुक्तं तत्परममहति काले दर्शयति ॥ सर्गादिरिति । सर्गस्थितिसंहारैरनवच्छिन्नो न युक्त इत्यर्थः । सर्गकालादिकालत्रिकाभिन्न इति यावत् । तस्मात्कालत्रयादनंतरः किंचिदधिक इति शब्देनाप्यनवच्छिन्नो युक्तो न । एतादृशशब्दप्रतिपाद्यकालेऽपि नात्र लक्ष्यतयाऽभिमत इत्यर्थः । अपि तथा शब्दो समुच्चये । नो भवेदेवेत्येवकारान्वयः । पूर्वापरदिभेदस्तद्रूप एकदेशोऽप्यत्र विवक्षितो नैत्यर्थः । स कालः प्रवाहतोऽपरिच्छिन्नः परमो महान्परममहच्छब्दवाच्यतया ज्ञेय इत्यर्थः । ननु मूले एवं शब्देन स्वरूपावस्थितेत्यस्य युक्त्वव्यमित्यादिनोक्तं यत्परममहद्द्रव्यलक्षणं तद्दार्ष्टान्तिके परममहतिकालेऽतिदिष्टमुदाहृततत्त्वमाणेन त्वन्यथैव तल्लक्षणमुक्तमतो विरोध इत्यत आह ॥ स्वरूपावस्थितस्येति । अत्रापित्यन्वयः । प्रमाणेऽप्यर्थत उक्तानीत्यर्थः । स्वरूपावस्थितेत्यस्य तात्पर्यं ॥ सर्गादैनवच्छिन्न इति । तदनंतर इत्यपीति कैवल्यमित्यस्यार्थः । अविशेषमित्यस्यार्थः ॥ परमाण्वादीति । निरंतर इत्यस्य पूर्वपरादिभेदो नैत्यर्थ इति द्रष्टव्यं । विमतः कालः परमाणुपदवाच्यस्तल्लक्षणवत्त्वात् द्रव्यपरमाणुवत् । विवादास्पदः कालः परममहानीति व्यवहृत्यस्तल्लक्षणवत्त्वात् शून्यनामकब्रह्मवत् । इत्यनुमानेऽप्यत्र द्रष्टव्यं । नन्वत्र कालशब्दस्योपलक्षकतया प्रकृत्यादिकमपि दार्ष्टान्तिकांतर्भूतमित्युक्तं । तत्र कुत्रापि त्रिविधानंत्यरूपं परममहत्त्वं नास्ति । गुणत आनंत्यस्यान्यत्र क्वाप्य-भावात् । अतोऽत्र कालांतर्भाभी हरिरिव दार्ष्टान्तिकतया विवक्षित इति वक्तुमन्यत्र त्रिविधानंत्याभावं तावत्प्रमाणमाह ॥ देशत इति । हरिरिवेति संबंधः । च शब्दोऽवधारणे । तथाऽन्यस्य नैवेत्यर्थः । एतदेव विशदयति ॥ प्रकृतेरित्यादिना । देश-

कालतो देशकालाभ्यां । आनन्त्यामिति वर्तते । कालतत्त्वानन्त्यामिति संबंधः । नन्वचेतनेषु प्रकृत्यादिषु गुणानन्त्यासंभवेऽपि
 कालाद्याभिमानिन्यां चेतनप्रकृतौ तत्संभावितमित्याशंकाप्राप्तोति ॥ कालशब्दात्मिकेति । शब्दो वर्णात्मकः । कालशब्दा
 त्मिका तदुभयाभिमानिनी । तु शब्दो यद्यपीत्यर्थः । सैव चेतना प्रकृतिरेव । हरेः सामर्थ्यलेशो हरिसामर्थ्यलेशसमानं सामर्थ्यमस्या
 नेत्यर्थः । ज्ञानानंदादिगुणेष्वपि साम्यं नेत्यर्थः । नन्वथाऽपि न चान्यस्येत्युक्तमयुक्तं । सर्वोत्तमानां वाय्वादीनां तत्संभवादित्याशंकां
 कैमुत्येनापाकरोति ॥ ज्ञेय इत्यादिना । इन्द्राद्या अवरा इति वर्तते । तथा च गुणानन्त्यशून्यप्रकृत्यपेक्षयाऽपि तारतम्येनावरेषु
 वाय्वादिषु गुणानन्त्यमसंभावितमेवेति भावः । एवमन्यत्र । त्रिविधानन्त्यरूपपरमहन्त्वस्य बाधितत्वाच्चदुपपत्तये कालान्तर्गता-
 मिहरिरूपमेव दार्ष्टान्तिकतयाऽत्र विवक्षितमित्याशयेनैवं कालोऽप्यनुमित इति श्लोकद्वयतात्पर्यं प्रमाणेनाह ॥ अण्वादीति । आदि
 पदेनापरिच्छिन्नकालग्रहणं । संस्थानं परमाण्वाद्यवस्था तद्भोक्तृत्वं तन्नियामकतया तादृशावस्थयैव तत्र स्थितत्वं तस्मादित्यर्थः ।
 अण्वादिनामवाच्योऽसावित्यनेन द्वितीयश्लोकस्य तात्पर्यमुक्तं । कालश्चेत्यनेनाद्यस्यापि परमेश्वर इत्यनेन भगवानित्येतदुक्त-
 तात्पर्यं । परमात्मनि युगपदणुत्वमहत्वोपपादकमेतत् । स कालः परमो महानिति पदद्वयतात्पर्यमुक्तं । अण्वादिनामवाच्योऽ-
 साविति । कालश्चेत्यनेन कालशब्दत्रयमुक्तार्थः । सतोऽविशेषश्रुगित्यादिकमप्रतीत्या व्याख्याति ॥ ततो ब्रह्मण इति । शून्य-
 नामकस्येत्यर्थः । अविशेषमखंडस्वरूपमवस्थां भुंक्तोऽनुभवति । प्राप्नोतीति यावत् । दृष्टान्तदार्ष्टान्तिकयोर्भेदशंकानिरासायोक्तं ॥
 तदेव ब्रह्मेति । अनेन मूले तु शब्दार्थो दर्शित इति ज्ञातव्यं । नन्वेवं दार्ष्टान्तिकस्य दृष्टान्तादेः पुनर्वचनं व्यर्थमित्याशंकां
 परिहरन् स कालः परमो महानित्यस्यार्थमाह ॥ तदपीति । अपरिच्छिन्नकालान्तर्गतमपीत्यर्थः । दृष्टान्तीकृतरूपसमुच्चयार्थोऽपि
 शब्दः । तथा च रूपविशेषापेक्षया पुनर्वचनमिति भावः । अत्र सतोऽविशेषश्रुगित्यनेन सूचितं हेतुं दर्शयति ॥ तस्यापीति ।
 नन्वपरिच्छिन्नकालगतोऽपि हरिः सर्वज्ञत्वात्परमाण्ववस्थां भुंक्ते । एवं परमाणुकालगतोऽपि सतोऽविशेषश्रुक् । तथा च कथ-
 म्बिदमसंकीर्णतयोच्यत इत्याशंकां प्रमाणेनैव परिहरति ॥ सर्व सर्वत्रेति । विशेषादेवासाधारण्यादेव भोक्तृवत्तत्त्वस्तु भोक्तृवत्स्थितः ।
 कुत इत्यत उक्तं ॥ निजैश्वर्यादिति । अचित्यात्मेत्यादिविशेषणानि निजैश्वर्यस्याघटितघटकत्वमुपपादयितुं ॥ ततश्चायं श्लोकार्थः ॥

न केवलं परमाणुपरममहती द्रव्ये एवोक्तविधेऽनुमिते शास्त्रादिना यथावत्ज्ञाते किंतु कालोऽपि कालांतर्यामी कालनामा हरिरपि सौक्ष्म्ये परमाणुत्वं विषये स्थौल्ये परममहत्त्वे च विषये एवमुक्तलक्षणवत्तयाऽनुमितः शास्त्रानुसारेण लिङ्गानुसारेण च यथावत्-
ज्ञातः । कथं भूतः सौक्ष्म्ये कथं भूतश्च स्थौल्येऽनुमित इति विविच्याह ॥ संस्थानेति । भगवान्परमेश्वरः संस्थानं । अण्वादि-
कालावस्थात्तदुक्तिः । तादृशावस्थैव तन्नियामकतया तत्रावस्थितिः । तथाऽव्यक्तोऽस्मदाद्यप्रत्यक्षः परमाणुरूपद्रव्यसाम्यशुक्
सौक्ष्म्ये विषयेऽनुमितो व्यक्तशुक् । व्यक्तं व्याप्ततथैव दृश्यमानं यच्छून्यनामकं रूपं तत्साम्यमनुभवतीति व्यक्तशुक् । अत
एव विशुः कालांतर्यामी हरिः स्थौल्येऽनुमितः । एतदेव विशदयति ॥ स काल इति । कालः कालांतर्यामी तन्नामा हरिः
परमाणुः परमाणुकालसंस्थानभागेन परमाणुः परमाणु शब्दवाच्यः । वै शास्त्रलिङ्गानुसारेण प्रसिद्धः । स कः । यः पर-
माणुतां पूर्वं दृष्टांततयोक्तः परमाणुद्रव्यसमानतां भुंक्ते प्राप्नोति स कालः कालांतर्यामी परममहाकालसंस्थानभागेन परमो
महान्परममहाकाल शब्दवाच्यः सः को यः सतः शून्यनामकस्य ब्रह्मणोऽविशेषः । साम्यं तदशुक् तद्वान् । तु शब्दोऽत्र दृष्टांत-
दाष्टांतिकयोर्भेदाभावरूपविशेषसूचकः ॥ ३ ॥ ४ ॥ इदानीं परमाणुपरममहतौ मध्यमगतानां कालावयवानां परिमाणानि
नामानि वक्तुं तावदादौ ज्यणुकत्र्यणुकनामकं द्रव्यस्वरूपं दर्शयति ॥ अणुरिति । द्वौ परमाणू अणुद्व्यणुकापरनामा । त्रयोऽण-
वस्त्रसरणुनामकः । स तु प्रत्यक्ष इत्याह ॥ जालकैरिति । जालं गवाक्षं । तत्र वर्तमानार्कैरभ्यिनावगतः । कोऽसौ । योऽति-
लघुत्वेन खमेवानुपतन्नागात् । गतः । अत्र नगादिति पदच्छेदभ्रमवारणाय पदच्छेदं दर्शयति ॥ अगादिति । नगादिति
छेदेऽर्थासंभव इति भावः ॥ ५ ॥ इदानीं त्रुटिकालमारभ्य कालस्वरूपं दर्शयति ॥ त्रसरेणुविक्रमिति । त्रसरेणुनामकद्रव्यसाम्यं
भुंक्ते प्राप्नोति । त्रुटिखुटिनामकः कालः । अत्र त्रुट्यद्यंतगतस्तन्नामा हरिरपि विवक्षितः । अत एव भुंक्त इत्युक्तं । अत्र
ज्यणुकसाम्यशुक् ज्यणुकनामकः कालस्त्र्यणुकसाम्याशुक् त्र्यणुकसंज्ञकः काल इत्यपि वक्तव्यं । शास्त्रेणानयोरव्यवहारान्न
स्वशब्देनोपपादनाभिती ज्ञातव्यं । ता उक्तरूपास्तिस्रस्तुत्र्यो भागा यस्य स वेधो वेधनामकः कालः । तैर्वेधैः । तु शब्दोऽ-
वधारणे ॥ ६ ॥ ते निमेषास्त्रयः क्षण इत्याम्नातः । ताः काष्टा दशपंच च लघु लघुसंज्ञकः कालः ॥ ७ ॥ दशपंच च लघूनि

नाडिका घटिका ते द्वे नाडिके मुहूर्तं षण्णाडिकाः प्रहरो दिवसस्य पंचमो भागः सप्त वा नाडिका यामो दिवसस्य चतुर्थो भागः । अत्र सप्त वेति विकल्पः कुत इत्यतोऽभिप्रायमाह ॥ राशिभेदादिति । अत्र राशि शब्देन संक्रमणं लक्ष्यते । तथा च कर्कादिसंक्रमणभेदमपेक्ष्येत्यर्थः । ऊनातिरेकात् । नाडीनामिति शेषः । ततश्च कर्कसंक्रमणमारभ्य धनुः संक्रमणपर्यंतं नाडीनामूनात्क्रमेण न्यून्यत्वाद्धनुसंक्रमणसमये यामस्य सप्तनाडीत्वं । मकरसंक्रमणमारभ्य मिथुनसंक्रमणपर्यंतं नाडीनां क्रमेणातिरेकादाधिक्यान्मिथुनेऽष्टनाडीत्वं । मेषतुलयोः सार्धसप्तनाडीत्वमित्यादिविशेषमूचनाय वेति विकल्प इति भावः ॥ ८ ॥ नाडिका परिज्ञानाय तत्पात्रलक्षणमाह ॥ द्वादशार्थेति । अत्राप्रतिपत्तिविप्रतिपत्तिनिरासाय श्लोकतात्पर्यं प्रमाणेनैव दर्शयन् माष शब्दार्थं वक्तुं तदुपयुक्तं तावदाह ॥ काकणिकेति । काकणिकविंश शब्दो मानविशेषवाचकः । तं काकणिकाचतुष्कं । तैः कृष्णलैः । तु शब्दोऽपि मानविशेषपरः । अनेन मूले माष शब्द उक्तार्थः । तु शब्दोऽवधारणे । माषाणां चतुष्टयं यस्य स तथोक्तं तस्मिन् ॥ सुवर्ण इति शेषः । चतुरंगलदीर्घे चतुरंगुलसमविस्तारदीर्घदंडाकारेण कृते सति परिणाहेन तदंडविस्तारेण द्वारं यावत्तावद्विधीयते । नाडीपात्रस्य नाडीज्ञापकपात्रस्य । अनेनोन्मीयते नाड्यनेनेत्युन्मान शब्दार्थो दर्शित इति ज्ञेयं । द्वारमिति शेषः । अनेन चतुर्भिरित्यादेः छिद्रमित्यंतस्य तात्पर्यमुक्तं । कथं भूतस्य षट्पलस्य । षट्पलपरिमिति ताम्रमयस्य । अनेद्वादशार्धेत्यस्य । शुभे जले प्रस्थस्य प्रकर्षेण स्थितस्य । प्रस्थजलपूर्तियोगस्येति वा । शुभ शब्दार्थं सूचयस्तद्व्यावर्त्यं दर्शयति ॥ माराधिक्येनेति । क्षिप्रं पूर्तिर्भविष्यति नाडीपात्रस्य । प्रस्थजलेनेति शेषः । तथा च भाराधिक्यादिदोषशून्यत्वमेव जलस्य शुभत्वमिति भावः । एतादृशशुभजलप्राप्त्यै देशकालावाह ॥ तस्मादिति । तु च शब्दावधारणे । न समं भवेत् । उक्तरीत्या नाडीपात्रस्य प्रस्थजलपानं नाडीकालेन समं न भवेदित्यर्थः । प्रयागेदकालाभे नाडीशुद्धिप्रकारं प्रमाणेनाह ॥ निर्मलेनेति । भाराधिक्यादिदोषशून्येनेत्यर्थः । सूर्यस्यांशवो यस्मिन्स्तत्सूर्याशुस्तद्वारि च । अत एव समोष्णेन । भावप्रधानो निर्देशः । शैत्यसमोष्णेन ॥ तथा चायं श्लोकार्थः ॥ उन्मीयतेऽनेनेत्युन्मानं पात्रं द्वादशार्धपलं षट्पलपरिमितं ताम्रमयं तच्च तदुन्मानं च । चतुर्भिः स्वर्णमापैश्चतुरंगुलैश्चतुरंगुलविस्तारदंडाकारेण परिणितैश्चतुरंगुलविस्तारपरिमितदैर्ध्येण

मापचतुष्कस्वर्णनिर्मितदंढेनेति यावत् । कृतं छिद्रं यस्य तत् । पात्रं यावद्यावता कालेन प्रस्थं प्रस्थपरिमितं जलं पिबेत् । तेन जलेन पूरित सन्निमज्जति । तावान्कालः । नाडिकेति शेषः । अत्र पलच्छिद्रयोराराधिक्ये शीघ्रं पूर्तिरल्पत्वं च विलंबेनात उभयोर्नियम उक्तः ॥ ९ ॥ अहनी अहोरात्रे । अत्र द्विवचनेनैव विवक्षितोभयलाभे पुनरुभे इति व्यर्थमित्याशंकां तत्सार्थक्याभिधायकप्रमाणेनैव परिहरति ॥ यत्राति । यत्र वाक्यं उभयोः । विजाताययोरिति शेषः । स शब्द एक एव शब्दः प्रयुक्तः स्यात् । तत्र द्विवचनेऽपि द्विवचनप्रयुक्तंऽपि विजातीयद्वयग्रहणायोभे इति पुनः प्रयोक्तव्यमेवेत्यर्थः । अन्यथा सजातीयद्वयग्रहणमात्रेण द्विवचनपर्यवसानेऽपेक्षितस्य विजातीयद्वयस्य बोधो न स्यादिति भावः ॥ १० ॥ विधेयाद्विगापेक्षया तदित्युक्तं । तन्मनुष्यमासः पितृणामहर्निशमहोरात्रौ तौ । द्वौ मासौ ऋतुः । षण्मासोऽयनं । तत्तु दक्षिणं चोत्तरमिति द्विविधमित्यर्थः । दिवीत्यस्योत्तरत्रान्वयः ॥ ११ ॥ दिवि स्वर्गे देवानामयने द्दृऽहनी अहोरात्रे । रात्रिरपि तंपामहस्तुयेति ज्ञापनाय उभे इति नोक्तं । द्वादशमनुष्यमासा एका वत्सर इत्यर्थः । परमुत्तमं ॥ १२ ॥ आदित्यादि ज्योतिश्चक्रं । परमाण्वादिकालावा । स्वपरिभ्रमणेनैव नृणाभायुः प्रवर्तयतीत्यत आह ॥ ग्रहेति । ग्रहाः सूर्यादयः । ऋक्षाण्यश्विन्यादीनि । तारा ध्रुवाद्याः । ग्रहनक्षत्रताराणां चक्रं । चंक्रमणाच्चक्रनामकं मंडलं तत्र स्थितः । परमाण्वादिना संवत्सरावसानेन कालेन सह जगन्मनुष्यादिरूपं पर्येति सततं गच्छति । हरिरेव सूर्यादीनां मंडलेषु स्थित्वा परमाण्वादिकालविशेषान्गृह्णा तन्नियामकेन स्वरूपविशेषेण सह मनुष्याद्यायुः प्रवर्तयति न सूर्यादय एव तेषामस्वतंत्रत्वादिति भावः । अनिमिष शब्दव्याख्यानमुत्तरत्र भविष्यति । विभुः समर्थः । अनेन ग्रहादीनामस्वातंत्र्यं सूचयति ॥ १३ ॥ उत्तरीत्या कालविशेषवाचकपरमाण्वादि शब्दवाच्यो हरिरेवेत्यत्र युक्तिमाह ॥ संवत्सर इति । भाष्यते । वेदादाविति शेषः । तथा च हरिः परमाण्वादिकालविशेषवाचकशब्दाभिर्देयस्तत्समानयोगक्षमं च संवत्सरादि शब्दवाच्यतया श्रुत्यादिसिद्धत्वादिति युक्तिरुक्ता भवतीति ज्ञातव्यं । अत्र संवत्सरादि शब्दानामर्थविशेषं भगवत्परं प्रमाणेनैव दर्शयति ॥ इडेति । असौ हरिरश्विन्यादिसप्तविंशतिनक्षत्राणां द्वादशवारमावृत्तौ यावान्कालस्तस्मिन्काले नियामकत्वेन स्थित इत्यर्थः । तिथीनां शुक्रप्रतिपदमारभ्यामावास्यादिपर्यंतानां त्रिंश-

त्संख्याकानां द्वादशवारमावृत्तमावृत्तिर्यस्मिन्स्तद्द्वादशावृत्तस्मिन्काले । स्थित इत्यनुवर्तते । अनुवत्सरोऽनुवत्सरनामा ॥
 अन्हं षष्ठ्युत्तरशतत्रयेति । यं कंचनदिवसमारभ्य गणनायां यावता कालेनान्हां षष्ठ्युत्तरत्रयं भवति तावति काले स्थित
 इत्यर्थः । स्थितीनां द्वादशावृत्ते तु दृढिहाससंभवनान्हां षष्ठ्युत्तरशतत्रयत्वनियमः । अतोऽस्य ततो भेद इति ज्ञातव्यं । गुरो-
 र्बृहस्पतेर्भेषादिराशिष्वार्वर्त्ते आवृत्तिर्यस्मिन्द्वादशवत्सरात्मके काले स गुर्वावृत्तो यस्मात् द्वादशे द्वादशमेऽंशे भागे स्थितः ।
 स परिवत्सपरिवत्सरस्तन्नामा । सौरः सूर्यसंबन्धिनो द्वादशके संक्रमणभेदेन द्वादशसंख्याके मासे माससमुदाये संवत्सरस्तन्नामा ।
 एवं कालविशेषवाचकशब्दाभिधेयत्वमुक्त्वेदानीं कालशब्दाभिधेयत्वमाह ॥ एवमिति । अनेनैवं कालोऽप्यनुमिति इत्यादौ ये
 कालशब्दास्तेषां तात्पर्यमुक्तमेवेत्यवगतव्यं । इदानीमनिमिषपदप्रतीत्या प्रमाणैव व्याख्याति ॥ सर्वदेति । महात्मनस्तस्य
 हरेरनिमिषत्वमनिमिष शब्दवाच्यत्वं सर्वदा दर्शनानिमिषात् । चक्षुर्निमीलनं निमिष इत्युच्यते । स यस्य न विद्य इत्युक्तेऽ-
 निमिषशब्दो नार्थात्सर्वदा दर्शनेमेवायातीति भावः । वा शब्दस्तु शब्दार्थः । कालस्थस्य तस्य संततं गमनाद्रा निमिषादित्यर्थः ।
 मिष गताविति धातोः । मिषो गमनं निकृष्टो मिषो निमिषो न विद्यते निमिषो यस्येति विग्रहे संततं गमनं लभ्यते । तच्च
 कालस्य तदंतस्थस्य हरेश्चास्तीति प्रदर्शनाय कालस्थस्येत्युक्तं । अनेन यतः पर्येत्यतोऽनिमिषोऽनिमिषोऽनिमिष शब्दवाच्य इति मूल-
 योजनं सूचयति । यद्यपीदं पदं पूर्वश्लोकस्थं पूर्वमेव व्याख्येयं तथाप्युत्तरश्लोकोऽपि कर्तृसमर्पकतयाऽस्य संबंधोस्तीति ज्ञाप-
 नाय तद्व्याख्यानानंतरं व्याख्यानमिति ज्ञातव्यं ॥ १४ ॥ एतादृशकालनियामको हरिः परमोपकारित्वात्सर्वैः पूजनीय इत्या-
 शयेनाह ॥ य इति । अत्र भ्रमायेति पदच्छेदोऽर्थसंभवमालोच्याकारप्रश्नेण छेदं दर्शयति ॥ अत्रमायेति । भूतभेद इत्यत्र
 षष्ठीतत्पुरुषो बाधितार्थकः । अतो भूतानां भेदो यस्मादिति व्यधिकरणो बहुव्रीहिरित्याशयेन तत्तात्पर्यमाह ॥ भूतभेदक इति ।
 क्रतुभिरित्यस्य यज्ञार्थत्वेऽसंगतिरतोऽत्र विवक्षितमर्थं दर्शयति ॥ क्रतुभिरिति । प्रज्ञानामसु पाठादिति भावः । भूतानां भेदस्य
 स्वत एव सिद्धत्वात्कथमस्य भूतभेदकत्वं कथं चाभ्रमायेत्यस्य प्रयोजनत्वमित्यतः श्लोकात्तात्पर्यं प्रमाणैर्नैवाह ॥ भूतानामिति ।
 तथा च भेदपदं ज्येष्ठ्यादिरूपधर्मपरं । तेन च तत्ज्ञानमुपलक्षणीयमिति भावः । अभ्रमायेत्यस्य तात्पर्यं ॥ यज्ञादिवृत्तय इति ।

आदि पदेन प्रातरादिकालविहितकर्मतरग्रहणं । कालपरिज्ञानाभावे संगवादिकालेषु मध्यंदिनत्वादिभ्रमप्रसंगेन यज्ञादिप्रवृत्तिः सम्यङ्भूतं भवतीति भावः । सृज्यानामङ्कुरादीनां प्रतिदिनं वर्धने शक्तिं सृज्यविषये कारणशक्तिमिति वा बोधयन् । अनेन सृज्यशक्तिमुच्छ्वसयान्नित्येतदुक्तार्थं कालस्य इत्यनेन वत्सरपदमुक्तार्थं । वर्तत इत्याद्याहार्यमिति सूचयति ॥ ततश्चायं श्लोकार्थः ॥ यः कालांतर्यापी हरिः सृज्यशक्तिमुख्यजनैकप्रकारेणोच्छ्वसयन् उद्धोध्यन्पुंसो विहितकर्मकर्तुरभ्रमाय यज्ञादिकर्मगकालभ्रमाभावाय । यज्ञादिप्रवृत्तय इति यावत् । दिव्यंतरिक्षे धावति । ज्योतिश्चक्रं गत इति शेषः । प्रयो- जनंतरमाह । भूतानां प्राणिनां भेदां ज्येष्ठ्यकानिष्ठ्यभेदज्ञप्तिर्यस्मादिति । कालाख्यया स्वशक्त्येत्यन्वयः । स्वरूपशक्त्या सहकारिशक्त्या चेत्यर्थः । प्रयोजनानंतरमाह ॥ गुणमयीमिति । क्रतुभिः स्वप्रज्ञाभिः सत्त्वादिभर्यां प्रकृतिं वितन्वन्विस्तारयन् सृष्टिकाले रजोभर्यां स्थितिकाले सत्त्वभर्यां संहारकाले तमोभर्यां विस्तारयन्त्यो वर्तते तस्मै संवत्सरपंचकस्थाय तन्नाम्ने हरये बलिं पूर्णां हरत कुरुतेति ॥ १५ ॥ इदं वर्षशतगणितमायुर्मानं नृणामितरेषां दिनमानादिकं च कल्पयते प्रतिदिनं सृज्यत इति कल्याणैल्लोक्यं तस्माद्ब्रह्मिहमहारादिषु ये विदो ज्ञानिनः स्युस्तेषां परेषामुत्तमानां गतिं स्थितिं दिनमानादिरूपामाचक्ष्व ॥ १६ ॥ भैत्रेयस्य वक्तव्यार्थे ज्ञानमस्तीत्याह ॥ भावानिति । कालस्य कालांतर्याभिर्णो गतिं स्थितिं मानं वा कुतो यस्माद्भिरा भवदा- दयो योगरादेन योगासिद्धेन चक्षुषा । ज्ञानदृष्टयेति यावत् । विश्वं सर्वं विचक्षते विशेषेण पश्यति तस्मादित्यर्थः ॥ १७ ॥ त्रैलोक्याद्ब्रह्मिःस्थितानां दिनादिमानं वक्ष्यन्नादौ तावत्कृतादिचतुर्युगानां तत्संध्याकालानां च परिमाणं वक्ति ॥ कृतमिति । दिव्यैर्देवानां विद्यमानैः । निरूपितं विद्वद्भिः ॥ १८ ॥ द्वादशसहस्रवर्षाणां चतुर्षु युगेषु त्रिसहस्ररूपैश्चतुर्भिर्भागैः । किं साम्येन निरूपणं नेत्याह । चत्वारितीति । कृतयुगे चत्वारि सहस्राणि त्रेतायुगे त्रीणि द्वापरे द्वे सहस्रे कालियुगे त्वेकं सहस्रमिति दशसाहस्र्या विनियोगः । अवशिष्टसहस्रद्वये विंशतिशतानि भवन्ति । तेषां चतुर्युगसंध्यांशयोर्विनिर्योगः स कथमित्य- पेक्षायामाह ॥ द्विगुणानि शतानि चेति । कालियुगपूर्वापरसंधिमारभ्य द्विगुणानि ज्ञेयानीत्यर्थः । तथाहि । कालियुगपूर्वा- रसंध्ययोरेकैकं शतं द्वापरपूर्वापरसंध्ययोर्द्वे शते त्रेतायुगपूर्वापरसंध्ययोस्त्रीणि त्रीणि शतानि । कृतयुगपूर्वापरसंध्ययोश्चत्वारि

श्रवणरीति ॥ १९ ॥ एवं तर्हि कृतादियुगत्वं कियंतः कालस्येत्यपेक्षायामाह ॥ संध्यांशयोरिति । संध्यासंध्यांशयोरंतस्थो
 यः काल इत्यन्वयः । कृतादियुगपूर्वापरकोटिसंबंधः कालः संध्यातदुत्तरकालविशेषः संध्यांश इति ज्ञातव्यं । शतसंख्ययो-
 ररुक्तक्रमेणैकत्वादिविशेषितशतसंख्ययोः । धर्मो युगधर्मः ॥ २० ॥ युगधर्मस्थितिं दर्शयति ॥ धर्मश्चतुष्पादिति । धर्मः
 सत्यादिरूपश्चतुष्पात्संपूर्णः । मनुजानुद्दिश्य स एवान्येषु त्रेतादियुगेषु । अधर्मेणासत्यादिरूपेण हेतुना प्रतियुगं पादेन वर्धताव्येति
 क्रमेण हसति ॥ २१ ॥ एवमुपयुक्तमुक्त्वेदानीं परेषां गतिमाचक्षेति पृष्टस्योत्तरमाह ॥ त्रैलोक्यादिति । त्रैलोक्याद्ब्रह्मिहर्लोक-
 मारभ्य ब्रह्मणः सत्यलोकपर्यंतं युगसाहस्रं चतुर्गुसाहस्रं दिनमुच्यत इत्यर्थः । तावत्येव चतुर्गुगसहस्रस्यैव यद्यस्यां विश्वसृक्
 ब्रह्मानिमीलति चक्षुर्निर्मिलनं करोति । स्वपितीति यावत् ॥ २२ ॥ तत्र दिनस्थितिमाह ॥ निशावसान इति सार्धश्चतुर्भिः । लोकानां
 भूरादीनां जनानां कल्पः सृष्ट्यादिरूपस्तावदनुवर्तते यावद्भगवतो ब्रह्मणो दिनं स्यात् । कथं भूतं दिनं । चतुर्दशमनूत् शुंजन्
 शुंजानं । नन्वत्र कथं जडस्य दिनस्य भोक्तृत्वमुच्यत इत्यतोऽभिप्रायमाह ॥ दिनस्थ इति । भगवदभिप्रायेण भोगोक्तिः । अत
 एव शुंजन्निति पुल्लिङ्गप्रयोग इति भावः । अत्र भोगोऽनुभवः प्राप्तिर्वा ॥ २३ ॥ यद्यप्येकस्मिन्दिने चतुर्दशमनवो भवन्ति
 तर्हि ते किं युगपदेव दिनं शुंजते । क्रमतश्चेदेकैकस्य कियान्काल इत्यपेक्षायामाह ॥ स्वं स्वमिति । तथा च न युगपद्भाग इति
 भावः । द्वितीयस्योत्तरमाह ॥ साधिकेति । महायुगानां किंचिदधिकैकसप्ततिमनुकाल इत्यर्थः । अत्राधिक्यं कियता काले-
 नेत्यपेक्षायां श्लोकतात्पर्यं प्रमाणनैवाह ॥ युगैकति । महायुगैकसप्ततिरित्यर्थः । सार्धाष्टादशलक्षकमित्यनेन साधिकेत्येतद्वाख्यात-
 मिति ज्ञातव्यं । मनुप्रलयकालोऽपि साधिकेत्यत्राधिक शब्देन विवक्षित इत्याशयेन मनूनां प्रलयकालपरिमाणमाह ॥ सहस्र-
 मिति । शतानां चतुरुत्तरं वत्सराणां सहस्रमेव मनोः प्रलयकालश्चेत्यन्वयः । शतचतुष्टयेनाधिकं वत्सरसहस्रमेकैकस्य मनोः
 प्रलयकाल इत्यर्थः । आद्येषु षट्सूक्तस्यापवादमाह ॥ पंचोत्तरमिति । शतानां पंचोत्तरं पंचशतोत्तरं वत्सराणां सहस्रमित्यर्थः ।
 अथापि चेति निपातसमुदायः । त्रिशतोत्तरमिति पक्षांतरत्वद्योतकः । तत्रापि प्रथमपवादमाह ॥ प्रथम इति । स्वायंभुव-
 मन्वन्तरे वत्सराणां द्विसहस्रं मनोरंतरमनुप्रलयकाल इति प्रकीर्तितं । शास्त्र इति शेषः । तथा चाद्येषु षट्सु प्रथमे द्विसहस्रं

द्वितीये पंचशतोत्तरं सहस्र तृतीये चतुःशतोत्तरं शिष्टेषु त्रिशतोत्तरमिति ज्ञेयं । मनुषूक्तप्रकारं इंद्रादावतिदिशति ॥ एवमिति । इंद्रादीनां । आदि पदं ऋष्यादिसंग्रहार्थं । भवेत् । युक्तिकालः प्रलयकालश्चेति शेषः । अनेन ऋषयः सुरा इत्यादिक-
मुक्तार्थं । मन्वन्तरेष्वधिकृतानाह ॥ मन्वन्तरेष्विति । तद्वदया मनुवंशभवा राजानः क्रमेण भवन्ति । मनवो ऋषयः सुराः सुरेशा इंद्रश्च । तान् सुरेशान् । अनुचरतो ये ये गंधर्वादयस्तेऽपीत्येते युगपदेव भवन्तीत्यर्थः ॥ २४ ॥ ब्राह्मो ब्रह्मकृतः । त्रैलोक्यं वर्तयतीति त्रैलोक्यवर्तिनः । संभव उत्पत्तिः ॥ २५ ॥ मन्वादीनां जगत्पालकत्वमुख्यं मुख्यतो भगवानेवैतेषु स्थित्वा जगत्पालयतीत्याह ॥ मन्वन्तरेष्विति । सत्त्वं सत्त्वगुणं विभ्रत्कार्योन्मुखं कुर्वन्स्वमूर्तिभिः स्वस्य मूर्तिर्येषु तैः । स्वरूपविशेषा-
वेशवद्भिः । स्वस्य प्रतिमाभूतैरिति वा । यज्ञतापसादिस्वमूर्तिभिर्मन्वादिभिर्द्वारभूतैरिति वा । उदितपौरुष आविष्कृतपराक्रमः ॥ २६ ॥ रात्रिस्थितिमाह पंचभिः । तमोमात्रां तमोगुणं । मात्र शब्दस्य गुणपरत्वेनान्यत्र व्याख्यातत्वात् । उपादाय कार्यो-
न्मुखीकृत्य । प्रतिस्फुटः प्रत्याहतो विक्रमः पालनानुकूलो व्यापारो यस्य स तथोक्तः । दिनात्यये रात्रौ शेषे प्रलयजल-
गतानंतभोगपर्यंके तूष्णीमास्ते शेते इत्यर्थः । अत्र कालेनानुगत इत्यर्थस्यार्थं प्रमाणेनैव दर्शयति ॥ ब्रह्मणेति । तु शब्दः प्रसिद्ध-
कालव्यावृत्त्यर्थः । अनेन कालेनेत्येतदुक्तार्थं । अनुगत इत्यस्यार्थः ॥ सहेति । तूष्णीमास्त इत्यस्य तात्पर्यं ॥ शेते इति । पूर्वश्लोकस्थं भगवानिति पदमत्रानुवर्तनीयमित्याशयेन हरिरित्युक्तं । दिनात्यय इत्यस्यार्थः ॥ निशीति ॥ २७ ॥ तमेव प्रमुक्तमेवानुसृत्य । तत्संकल्पानुसारणेति यावत् । शशिभास्करयोर्निष्पुक्त निर्मोकोऽभावः । निर्मुक्तशशिभास्करस्तास्मिंश्च सति ।
अंधकारे सतीति यावत् । परनिपातश्छंदसः ॥ २८ ॥ विलीयंत इत्येतदेव स्पष्टयन् तदा महर्लोकगतानां स्थितिमाह ॥ त्रिलोक्यामिति । संकर्षणमुखनिर्गताग्निना संकर्षणशक्त्या च दह्यमानानामित्यर्थः । ऋभवादयो महर्लोकवासिन ऊष्मणीष्ण्य-
नार्दिताः संतो जनं जनलोकं ॥ २९ ॥ विषसिंधवः संकर्षणमुखगतविषमिश्राः सप्तसमुद्रा उत्कट उत्कृष्ट आटोपो वेगो यस्य स उत्कटाटोपोऽत एव चंडः क्रूरो वातस्तेनेरिता उज्जंभिता ऊर्मयो येषु ते तथोक्ताः ॥ ३० ॥ जनालयैर्महर्लोकादागतै-
रन्यैश्च ॥ ३१ ॥ एवं ब्रह्माहोरात्रयोः स्थितिमुखत्वेदानीं तदायुःप्रमाणं दर्शयति ॥ एवंविधैरिति । अतिस्थूलप्रमाणैरित्यर्थः ।

उपलक्षितैर्ज्ञातिः । अत्रास्येत्यनेन प्रकृतस्य हरेः परामर्शो परमायुर्वयः शतमित्येतद्वाधितार्थकं स्यात् । हरेरायुर्मानाभावस्य
 वक्ष्यमाणत्वादतस्तत्पराभृश्यं दर्शयति ॥ अस्य ब्रह्मण इति । नन्वप्रकृतस्य ब्रह्मणः कथं परामर्श इत्यत आह ॥ ब्रह्मण इति ।
 बहिराब्रह्मणो दिनमिति पूर्वमुक्तत्वाद्ब्रह्मापि प्रकृत एवेति भावः । यद्वा । यावद्दिनं भगवत इत्यत्र भगवतो ब्रह्मणो दिनमित्यु-
 क्तवान्न तस्याप्रकृतत्वमित्यर्थः । वयः शतमिति मूलं । वर्षशतरूपं यत्परनामकमायुस्तदप्यस्य ब्रह्मणोऽपेक्षितमिव हरिसेवो-
 पयोगित्वादपेक्षितं । वस्तुतः परमविरक्तस्यानपेक्षितमेवेति द्योतनायेव शब्दः ॥ ३२ ॥ यदर्थमायुष इत्यारभ्य चतुर्भिर्वस्तु-
 स्थितिकथनं ॥ ३३ ॥ पूर्वस्य परार्धस्यादौ । ब्रह्मा विराट्संज्ञः । ग्रंथांतरविरोधपरिहारायाह ॥ शब्देति । यं ब्रह्माणं
 शब्दब्रह्मेति वेदवेद्यमिति विदुर्ज्ञानिनः ॥ ३४ ॥ पूर्वोपरार्धौ च जातं कल्पमाह ॥ तस्यैवेति । पूर्वोपरार्धस्यैवेत्यर्थः । अंतं
 चेत्यन्वयः । पाञ्चत्वे हेतुमाह ॥ यदिति । यद्यस्मिन्कल्पे । यस्मादिति वा ॥ ३५ ॥ द्वितीयपरार्धस्यार्धकल्पमाह ॥ अयं
 त्विति । द्वितीयपरार्धस्यायं वाराह इति व्याख्यातः कल्पः । तु शब्दस्तस्याद्यत्वरूपविशेषपसूचकः । आद्यत्वेन कथित इत्यर्थः ।
 वाराहत्वे निमित्तमाह ॥ यत्रेति । प्रथममिति शेषः ॥ ३६ ॥ एवं भगवत्पृष्ठानां कालकृतमायुर्मानमुक्त्वेदानीं भगवतो यस्त्रिविधानं-
 त्यरूपं परममहच्चमुक्तं तदुपपादयन्नादौ तावत्कालानंत्योपपादनाय तस्य कालकृतमायुर्मानं नास्तीत्याह ॥ काल इति । अत्र
 यत्रासीत्सूकर इति वराहरूपस्य कालकृतपरिच्छेदश्रवणात् । मूलरूप एवायुर्मानाभाव उच्यत इति प्रतीतिवारणाय श्लोकात्पर्य-
 प्रमाणनैवाह ॥ नायुर्मान इति । कस्मिन्कल्पेऽपीत्यनेन मूले सर्वेषु रूपेष्विति पूर्णायमिति सूचयति । अनादित्वादित्यादिना
 द्वितीयाधर्थात्पर्यमुक्तं । अव्याकृतस्येत्यस्यार्थः ॥ अमध्यत्वादिति । पंचमीप्रयोगेनाव्याकृतस्येत्यादिकं हेतुगर्भमिति दर्शयति ।
 आयुर्मानाभावात्सः सर्वरूपोऽपि भगवान् अव्ययः कालपरिच्छेदशून्य इत्युच्यत इत्यर्थः । तथा चासीदित्यादिप्रयोगो लोक-
 दर्शनमपेक्ष्योपपादनीय इति भावः ॥ ततश्चायं मूलार्थः ॥ निमेषस्त्रिलव इत्युपचर्यते । न मुख्यवृत्त्योच्यते । हरेरिति शेषः ।
 मुख्यत्वाभावे निमित्तमाह ॥ अव्याकृतस्येति । व्याकृतं विकारानंतरं विद्यमानं मध्यावस्थं न व्याकृतमव्याकृतं तस्येत्यर्थः ।
 हेतुगर्भाणीमानि विशेषणानि । तथा च मध्यावस्थशून्यत्वादंतशून्यत्वादादिशून्यत्वादिति हेतुत्रयमायुर्मानाभावे उक्तमिति

ज्ञातव्यं । जगदात्मनो जगदन्तर्यामिणः सवज्जपि रूपेषु निमेष उपचर्यत इति संबंधः । हि शब्द उक्तप्रमाणप्रसिद्धिद्योतकः ॥ ३७ ॥ एवं कालकृतमायुर्मनं हरेर्नास्तीत्युक्तत्वेदानीं तदधीनत्वमपि तस्य नास्तीत्याह ॥ कालोऽयमिति । अत्र काल शब्द-
वाच्यो न जडः कालः । तस्येशितृत्वासंभवात् । नापीश्वरः । तस्य भूम्न इति पृथगुक्तत्वेनार्थासंभवात् । नापि यमादिः ।
तत्र धाममानिनामित्यसंभवात् । अतोऽत्र विवक्षितं कालं ज्ञापयितुं श्लोकतात्पर्यं प्रमाणैर्नाह ॥ यम इति । सुदर्शनचक्राभि-
मानी कामः । तु शब्दोऽवधारणे । तस्यापि ब्रह्मणोऽपि दुर्गेव कालः संहारकर्त्री । एतदेव दर्शयति ॥ सेति । ग्रंथांतरविरोध-
परिहाराय चक्ररूपिणीत्युक्तं । सैव ब्रह्मादिसंस्थिता । प्रेरणायोति शेषः । अनेन धाममानिनामीश्वर इत्येतदुक्ततात्पर्यं । प्रभु-
रित्यस्य तात्पर्यं ॥ तस्या नियामक इति । स कालो भूम्नो नैवेष्ट इत्यस्य तात्पर्यं ॥ कालाभिमानिनीति । निगमयति ॥ तस्या इति ।
अनेन मूले दुर्गेव कालाभिमानिनी काल शब्दवाच्यतया ग्राह्या । अन्यथा वाक्यार्थासंभवादिति ज्ञापितं भवति ॥ ततश्चैवं
श्लोकयोजना ॥ योऽयं कालः कालाभिमानिनी सर्वसंहर्त्री दुर्गेरिता पूर्वं तव कथितोऽस्यापि पूर्वग्रंथे वा दाष्टांतिकांतभूततयाऽ-
भिप्रेतत्वात् । यश्च धाममानिनां लोकाभिमानिनामीश्वरः सः सा दुर्गा भूम्नः पूर्णगुणस्य हरेर्नैवेष्टे प्रेरणाय न समर्था । यतः स
भूमैव तस्याः प्रभुरिति मूलं योज्यमिति भावः ॥ ३८ ॥ एवं कालकृतायुर्मनाभावेन कालानन्त्यमुपपाद्य तस्य देशानन्त्यमुप-
पपादयति ॥ विकारैरिति । अत्र विकार शब्देन विशेषादिशब्देन च भूतादीनां ग्रहणोऽडकोशस्य तद्युक्तत्वं तदावृत्तत्वं चोच्यमानं
विरुद्धमतस्तद्वदनाय प्रमाणमेव पठति ॥ दशेंद्रियाणीति । तु शब्दोऽवधारणे । अङ्गतान्येवोपादानतथाऽङ्गानुस्यूतान्येव ।
विकारा इति बहुवचनानेन शब्देन वाच्यतया विज्ञेयानि । भूताहंमहतौ भूतानि चाहं च महांश्च भूताहंमहांतः । सुपां सुलु-
गित्यादिना जसः शसादेशः । अतो महत इति द्वितीयावबुधवचनं साधु । परेऽनुपादानभूता ब्रह्मांडाद्ब्रह्मरिपि सतीत्यर्थः । तथा
चोपादानतयाऽनुस्यूतैर्भूतादिभिर्युक्तत्वं बहिर्विद्यमानैरावृत्तत्वमनो न विरोध इति भावः । ननु विशेषादिभिरित्यत्र विशेष
शब्दाभिधेयं किं । पृथिवी चेतस्यास्तच्छब्दवाच्यत्वे किं निमित्तं । तस्या आदि पदेन गृहीतावादीनां च परिमाणं किं ।
समस्त विषममिति शंकापरिहाराय प्रमाणमेव पठति ॥ पृथिवीति । शब्दादीनां गुणानां बहुत्वतः पंचत्वसंख्यया सत्त्वादित्यर्थः ।

परान्वयेन सत्त्वादिपंचगुणाधारत्वात् । पृथिवी विशेषशब्दवाच्येति भावः । सा पृथिवी द्विगुणा । अंडकटाहोपेक्षया द्विगुणा-
 सत्यंडं वृणोत्यावृणोति । नन्वंडस्यापि तथात्वे कथमावृतत्वमित्यत आह ॥ सूक्ष्मत्वादिति । अंडकटाहस्येति शेषः । तथा चांड-
 कटाहापेक्षया द्विगुणा पृथिवी । अतस्तस्यास्तदावरकत्वं युक्तमिति भावः । यद्वा । असूक्ष्मत्वादिति पदच्छेदः । अंडा-
 पेक्षयेति शेषः । अबादयः प्रकृत्यंताः । गुणत्रयांतास्तु दशोत्तरा दशगुणितपरिमाणाः । अतस्तेषां युक्तं पूर्वापूर्वावरकत्वं ।
 ग्रंथांतरविरोधपरिहारायाह ॥ अष्टप्रकृतय इति । यत्राष्टप्रकृतिभिरावृतत्वमुक्तं तत्राप्यष्टप्रकृतिशब्देनोपपादनत्वनिमित्तेन विशेषा-
 दय एव प्रकृत्यंता विवक्षिताः । अतो न विरोध इति भावः ॥ ततश्चायं श्लोकद्वयार्थः ॥ विक्रीयंत इति विकारा एकादशै-
 रद्रियपंचभूताख्यास्तैः षोडशैः षोडशसंख्याकैर्युक्तो विकृतः । विशिष्यत इति विशेषः । पृथिवी साऽऽदिर्येषां ते तथोक्तास्तैः ।
 अतद्गुणसंविज्ञानत्वेन नावादिभिर्बहिरपि विद्यमानैर्दशोत्तराधिकैः पंचाशत्कोटिविस्तृतोऽयमंडकोशो यत्र हरौ प्रविष्टः परमाणु-
 बल्लभ्यते । न केवलमयमेक एवांडकोशः सावरणे हर्षतर्गतः किं त्वन्येपीत्याह ॥ लक्ष्यत इति । ब्रह्मणा दृश्यंत इत्यर्थः । अनेन
 योगिप्रत्यक्षं प्रमाणमत्र दर्शयति । हि शब्दः प्रमाणप्रसिद्धिद्योतकः । अत्र युगपदेव ब्रह्मांडबहुत्वमुक्तं तत्कथमित्यतस्तदुप-
 पादयितुमपेक्षितं पूरयति ॥ अंतर्गता इति । अत्र शरीराणीति द्वितीयांतपदमध्याहृत । तथा च शरीराण्यंतर्गताः शरीराणामंतः
 कोटिशो ब्रह्मराशयो गताः प्रविष्टा इति । विष्णुशरीरबहुत्वेन तद्रतानामंडानां बहुत्वमित्युक्तं भवति । उक्तमर्थमर्थान्तरं च
 प्रतिपादयत्यप्रमाण पठति ॥ शरीराणामिति । विष्णुशरीराणामित्यर्थः । बहुत्वेनांडानां बहुत्वमुच्यमानं भवेदित्यन्वयः ।
 प्रकारान्तरमाह ॥ अतीतानागतैरिति । अंडानां बहुत्वं भवेदित्यन्वयः । तथा च मूलैऽतीतानागतं ब्रह्मांडाभिप्रायेण वा लक्ष्यं-
 तैऽतर्गताश्चान्य इत्युक्तमिति भावः । ननु शरीराणां बहुत्वेऽपि कथमंडानां बहुत्वमित्यतस्तदुपपादयति ॥ अस्त्येवेति । देवस्य
 विष्णोः कायेष्वस्यैकस्यैव ब्रह्मांडस्य प्रति प्रति कार्यं विष्णुसामर्थ्यतो दर्शनाच्चांडानां बहुत्वं भवेत् । अन्यथा घटादिवद्ब्रह्मानां
 बहुत्वोक्तेरर्थो न भवेदित्यर्थः । एवं विष्णुशरीरबहुत्वेनांडबहुत्वमुपपाद्येदनिमित्तकस्मिन्नेव विष्णुशरीरे रोमकूपबहुत्वेनापि तदुप-
 पादयत्यप्रमाणं दर्शयति ॥ एकमंडमिति । हरे रोमकूपमिति संबंधः । प्रत्येकमित्यस्य रोमकूपेत्यनेन बुद्ध्या विविक्तनान्वयः ।

तेषु प्रत्येकं रोमकूपणेषु ब्रह्मांडेषु तथाऽडवदात्मानं च पृथक् पृथक् स्थितं ददर्शेत्यर्थः । एकस्यैवांडस्यानेकत्वं प्रमाणांतरमप्याह ॥ बृहदंडमिति । एकमंडं बृहदनेकमभूदित्यर्थः ॥ ३९ ॥ ४० ॥ इदानीं गुणतोऽप्यानृत्यं हरेर्दर्शयन् ब्रह्मांडाधारे तस्मिन् ब्रह्मांडांतर्गतत्वमप्यस्तीत्याह ॥ यमाहुरिति । अत्र यमाहुस्तद्धमित्यन्वयभ्रमवारणायान्वयं दर्शयन् अत्र विवक्षितं धाम शब्दार्थमाह ॥ धामेति । तथा चांडराशय इति पूर्वानुवृत्त्याऽन्वय इति भावः ॥ ततश्चायं मूलार्थः ॥ यमक्षरं देहनाशरहितं सर्वकारणानां ब्रह्मांडादीनां कारणं विष्णुं ब्रह्म गुणपूर्णमाहुस्तस्य महात्मनः पुरुषस्य विष्णोरंडराशयो धाम गृहभूताः । आश्रया इति यावत् । तथा चांडांतर्बहिश्चास्तीति तस्य देशत आनृत्यं युक्तमिति भावः ॥ ४१ ॥ इति श्रीभागवतटिप्पण्यां द्वादशोऽध्यायः ॥ ३-१२ ॥

॥ हरिः ॐ ॥ वेदगर्भो विराणामको ब्रह्मा । अथ वैकारिकदेहसृष्टयनंतरं ॥ १ ॥ अग्रे वैकारिकसृष्टेः पूर्वं । पृष्ठस्तु तामसः सर्ग इत्युक्तप्रपंचोऽयमिति ज्ञातव्यं । अत्रांधतामिस्रादिशब्दार्थान्प्रमाणेनैव दर्शयति ॥ तमस्त्विति । इतराविद्यावृत्तिर्वैलक्षण्यसूचकस्तु शब्दः । शर्वर्या भवं शर्वरं । अंधकाररूपं । अंधकारवैलक्षण्यसूचनाय च शब्दस्तु शब्दार्थः । विपर्यय एव मिथ्याज्ञानमेव । उच्यत इति सर्वत्र संबध्यते । तदप्राप्तो विपर्ययाग्रहः । मरणं मरणकालीनक्लेशनिमित्ता मूर्च्छा । एवमविद्या पंचपर्विका पंचवृत्त्युपेता । अनेनाज्ञानवृत्तय इति मूलमुक्तार्थः । प्रबलकार्यक्रममपेक्ष्य मूलैऽध्यतामिस्रादितया निर्देशः । दुर्बलकार्यक्रमानुसारेण प्रमाणे तम आदितयेति ज्ञातव्यं । प्रकारांतरेण तम आदिस्वरूपं प्रमाणेन दर्शयति ॥ तमोऽज्ञानमिति । अज्ञता सम्यग्ज्ञाननाशः । अविद्याकार्यस्यैवात्र प्रकृतत्वात् ॥ अन्ये त्विति । तु शब्दस्तरतमादिरूपविशेषसूचकः । तथा चान्ये महामोहस्तामिस्रांधतामिस्राः क्रमेण विपर्ययास्य ग्रहाग्रहतरा ग्रहतमरूपा इत्यर्थः । एतेषां मूलकारणं किमित्यपेक्षायामाह ॥ अज्ञानवृत्तय इति । एतैऽध्यतामिस्रादयो भावरूपाविद्याकार्यभूता इत्यर्थः ॥ २ ॥ अत्र सनकं च सनंदेत्यादिना सनकाद्युत्पत्तिमादावुक्त्वा पश्चाद्बुद्धोत्पत्तिं वक्ष्यति । सृष्टिक्रम एव तारतम्यज्ञापकोऽतो रुद्रापेक्षया सनकादीनामुत्तमत्वं प्राप्तमित्याशंकायामादिसृष्टिक्रम एव तारतम्यज्ञापको नार्वाचीनसृष्टिक्रमः । अत्रोक्ताऽनादिसृष्टिरतो न कोऽपि विरोध इति परिहारमभिप्रेत्य देवानां तारतम्यं तत्ज्ञापकमादिसृष्टिक्रमं च प्रमाणेनैव दर्शयति ॥ काल इत्यादिना । अनंतशेन । तदवमा विष्णोर्नां च । कालतोऽप्यवमत्वे

प्राप्तौ सत्यपवादमाह ॥ कालादिति । तु शब्दश्चशब्दार्थो देशादपीत्यनुक्तसमुच्चायकः । बहुलांशेन कोटिगुणांशेन । समत्वे हेतुमाह ॥
 नियमादिति । मुक्तावित्यस्य व्यावर्त्यमाह ॥ वायुत्व इति । वायुत्वावस्थार्या किंचिदूनता । तत्पदस्येति शेषः । वायुब्रह्मापेक्षया
 कालतोऽन्यून इत्याह ॥ दशवर्षमिति । तु शब्दो वर्षाणां दिव्यत्वरूपविशेषसूचकः । तथा च दिव्यदशवर्षं यथा स्यात्तथा तस्य
 ब्रह्मणः पञ्चाद्वार्योर्जननमित्यर्थः । तत्स्त्रियोर्ब्रह्मवायुस्त्रियोः सरस्वतीभारत्योस्तद्दशांशो ब्रह्मवाय्यानंदादिशतांशन्यून इत्यर्थः । काल-
 स्तत्स्त्रियोर्जननकालः । वायूत्पत्त्यनंतरं संवत्सरात्परः पञ्चात्तनः । उत्पत्तिक्रमवच्चद्विपरीतलयक्रमोऽपि तारतम्यज्ञापक इत्याशयेन
 मध्ये लयक्रममप्याह ॥ यावदिति । देहक्षयः । उक्तानां वक्ष्यमाणानां च । महाप्रलय इति शेषः । यो यदपेक्षया यावता कालेन
 पञ्चाज्जातः स तदपेक्षया तावता कालेन पूर्वमेव देहक्षयं प्राप्नोतीत्यर्थः । तु शब्दः प्रकृतत्वानुसंधानार्थः । तद्दशांशो ब्रह्मवायुदेवयो-
 रानंदादिः शतांशन्यून इत्यर्थः । कालो भारतीसरस्वत्योरुत्पत्त्यनंतरं भाविशेषगुरुद्वयोर्योजननकालो देवतावर्षसहस्रात्मक इत्यर्थः ।
 नन्वत्र रुद्रानुक्तिः किमित्यतस्तस्य शेषसमत्वाच्छेषग्रहणे रुद्रोऽपि गृहीत एवेत्याशयेनाह ॥ शेषरुद्राविति । यथा परस्परं समौ
 वायुत्वे किंचिदूनता । तद्वत्तथा परस्परं समौ । रुद्रत्वे किंचिदूनतंत्यर्थः । तदेव्यः शेषगुरुद्वेदेव्यः । तद्दशांशाः तदानंदा-
 दिशतांशान्यानंदादिका इत्यर्थः । ततस्ताभ्यः । तु शब्दः शतांशन्यूना इत्यस्य समुच्चायकः । कचित्कालदेशे च । नन्वेवं
 सर्वेषां देवानां साम्यमेव न तारतम्यमिति वचनानां का गतिरित्यत आह ॥ अन्यथोक्तिरिति । च शब्दोऽवधारणे । मोहार्थ-
 मेवेत्यन्वयः । नन्वेवं तारतम्यस्य स्रष्टिक्रमो यदि ज्ञापकस्तर्हि मूले सनकाद्युत्पत्त्यनंतरं रुद्रोत्पत्तेरत्रोक्तत्वात्तस्य तदपेक्षया
 न्यूनत्वं स्यादित्यत आह ॥ पूर्वापरेति । आदिसृष्टौ पूर्वोत्पन्नश्चादुत्पन्नयोर्विपर्यासो वैपरित्यनेन वचनं पूर्वोत्पन्नस्य बहुरूपत्व-
 निमित्तादित्यर्थः । आदिसृष्टिक्रम एव तारतम्यज्ञापकोऽतोऽर्वाचीनसृष्टावुत्तमस्य रूपांतरेण नीचानंतरमन्युत्पत्तिकथनेऽपि न
 तारतम्यभंग इति भावः । किंच देवतातारतम्यं श्रुत्यात्तरग्रंथेन चोत्तरीत्यैवाभिहितमतः सनकादेन रुद्रापेक्षयोत्तमत्वमित्याशये
 नाह ॥ अथात इति । इत्यादि च वाक्यमुत्तरीत्यैव देवतातारतम्यं । ज्ञापयतीति शेषः । विशिष्य सनकादीनां रुद्रापेक्षय
 नीचत्वं कैमुत्येन प्रतिपादयत्यप्रमाणं दर्शयति ॥ इंद्राद्या इति । उमाया अवरास्तदा रुद्रादवरा इति किं वाच्यमित्याशयः ।

इति वक्तव्यं तत्समानेति वाक्यं पूर्णगीयमित्यर्थः । अन्यदुमाया एव सर्वोत्तमत्वं । बहुमन्यतेति मूलं नाभ्यनन्ददित्यर्थः । भगवद्ध्यानपूनेनेति वचनं मनःसृष्टानां सनकादीनां न पूर्ववदसाधुत्वमिति प्रदर्शनाय ॥ ३ ॥ आत्मभूब्रह्मा । निष्क्रियान्परम-
हंसान् अत एवोर्ध्वरेतसः ॥ ४ ॥ स्वः स्वतंत्रः परमात्मा । तस्माद्भवतीति स्वभूब्रह्मा । भो पुत्रकाः । तत् प्रजासर्जनं ।
मोक्षधर्माणो मुच्यतेऽनेनेति मोक्षो ज्ञानं स एव धर्मो येषां ते तथोक्ताः । ज्ञानमार्ग एव रता इत्यर्थः ॥ ५ ॥ अवज्ञामेव
दर्शयन्नाह ॥ प्रत्याख्यातेति । प्रत्याख्यातं निराकृतमनुशासनमाज्ञापनं यैस्ते तथोक्तास्तैः । अनेनाज्ञातिक्रम एवावज्ञेति दर्शितं
भवति । जातं । स्वात्मनीति शेषः ॥ ६ ॥ प्रजापतेर्ब्रह्मणः स चासौ मन्युश्च तन्मन्युः । सद्यो नियमात्पूर्वमेव । अनेन
सद्योजात शब्दार्थो दर्शित इति ज्ञातव्यं । नीललोहितो रुद्रः ॥ ७ ॥ रुद्रनामार्थं वक्तुमाह ॥ स वा इति ॥ ८ ॥ तन्नामादिकं
॥ ९ ॥ बालक इव हृन्मनः ॥ १० ॥ मरुताः । मरुताभिः कृष्णवर्त्मन्यभिधानात् । तद्ब्रह्महकं रेतो यस्य स मरुताः ॥ १२ ॥
हे रुद्र । एताः स्त्रियस्ते दत्ता अतो रुद्राण्यः । भविष्यतीति शेषः ॥ १३ ॥ पुष्पात्यनया धर्ममिति पोषणा भार्या । सपोषण-
मिति क्रियाविशेषणं । आभिः स्थानैर्नामभिश्च युक्तः । यद्यस्मात्प्रजानां पतिरसि । प्रजानामभावे तत्पतित्वं ते मृषा भविष्य-
तीति भावः ॥ १४ ॥ गुरुणा पित्रा ब्रह्मणा । सत्त्वं बलमाकृतिर्मूर्तिः स्वभाव उग्रत्वं । द्वैकवद्भावः । तेन । आत्मसमा-
स्वसमाः ॥ १५ ॥ रुद्राणां क्रूराणां यूथान्द्वैत्यन्वयः ॥ १६ ॥ १७ ॥ यथा पूर्वं तथा स्रष्टा ॥ भविष्यतीति शेषः । स्रष्टा
सृश्यतीति वा ॥ १८ ॥ मोक्षसाधनमपि तप एवेत्याह ॥ तपसैवेति । आलोचनादिरूपेणैवेत्याशयः । विंदते प्राप्नोति ॥ १९ ॥
आत्मभुवा ब्रह्मणा । गिरां पतिं सरस्वतीपतिं ब्रह्माणं ॥ २० ॥ प्रतिजिह्वरे । अंगेभ्य इति शेषः ॥ २१ ॥ २२ ॥ कस्मा-
त्कस्मादंगदेतेषामुत्पत्तिरित्यपेक्षायामाह ॥ उत्संगादिति । अंकादित्यर्थः ॥ २३ ॥ २४ ॥ ब्रह्मांगेभ्योऽन्येषामुत्पत्तिमाह ॥
धर्म इत्यादिना । दक्षिणतो दक्षिणात् । यत्र यस्मान्नारायणः । स्वयं प्रसन्नो भवतीति शेषः । पृष्ठतः पृष्ठभागात् । मृत्युर्नर-
काद्यनर्थः । भवतीति शेषः ॥ २५ ॥ हृदि मनसि । अधरदच्छदादधरोष्ठात् । सिंघवस्तदभिमानो वरुणो मेढाद्बुधैर्द्रियात् ।
अघाश्रयोऽधर्मोभिमानो । अधर्म इत्यत्रोक्तोऽधर्मस्त्वसुर एवेति ज्ञेयं ॥ २६ ॥ विश्वकृतो ब्रह्मणः ॥ २७ ॥ ब्रह्मणोऽसुरजन-

मोहनाय कामिजनविडम्बनप्रकारमाह ॥ वाचमिति । अस्मादुत्पन्नां तन्वीं सुंदरीं नोऽस्माभिः श्रुतं ॥ २८ ॥ २९ ॥ योगजं
काममनिगृह्य स्वां दुहितरं गच्छत्तस्यैतत्कर्म पूर्वैस्तदन्यैर्न कृतं । अद्यतना न कुर्वति । येऽपरे पश्चात्तनास्तेऽपि न कारिष्यती-
त्यन्वयः ॥ ३० ॥ ननु ममापरोक्षज्ञानित्वान्नैतद्विषय इत्याशङ्क्याह ॥ तेजयिषामिति । अपरोक्षज्ञानिनामपीत्यर्थः । न सुश्रोत्र्यं
सत्कीर्तिप्रदं जगदुरुत्वाच्च नैतच्च योग्यमित्याशयेन जगद्गुरो इति संबोधनं । अत्राप्रयोजकतापरिहाराय विपक्षे बाधकं सूचय-
न्नाहुः ॥ यद्वृत्तमिति । यदाचारमित्यर्थः । तस्य नैतत्सुश्रोत्र्यकथामित्याशयः । तथा च यद्यदाचरति श्रेष्ठ इति वचनात् । लोक-
स्याप्येतादृशाचारप्रसक्तावनर्थप्राप्तिरेवस्यादिति बाधकं सूचितमिति ज्ञातव्यं ॥ ३१ ॥ क्रोधभीत्या नमंतः प्रार्थयंतीत्याह ॥
तस्मा इति । रोचिषाज्ञानेनात्मस्थं परमात्मस्थमिदं जगद्व्यंजयामासोत्पादयामास ॥ ३२ ॥ तन्वीं वाचं तत्याजेत्युक्त्या सरस्वती
त्यागः प्रतीयतेऽतोऽत्र विवक्षितं तात्पर्यं प्रमाणैव दर्शयति ॥ यां तत्याजेति । तु शब्दोऽवधारणे । मनुष्यसंबन्धिनी वागेव
कणादादिनिर्मितकुशास्त्ररूपा । तदभिमानिनीति यावत् । तां देवीमेव । वाचं वेदादिरूपवागाभिमानिनीं ज्ञानिनो विदुरित्यर्थः
॥ ३३ ॥ मूले दिशो दिशि विद्यमाना जना नीहारमिव नीहारं बाष्पवत्सम्यग्ज्ञानमतिविधकं तमो मिथ्याज्ञानं यद्यस्याः सका-
शाद्भवतीति विदुर्ज्ञानिनस्तमित्यर्थः । चतुर्मुखाच्चतुर्भ्यो मुखेभ्यः । पाद्वकल्पेऽप्येवमेव वेदादिसृष्टिरिति प्रदर्शनायैवमुक्तमिति
ज्ञातव्यं । एवमग्रेऽपि ॥ ३४ ॥ ध्यानप्रकारं दर्शयति ॥ कथमिति । स्वस्वविहितकर्मादिसमवेतान्मुक्तानिति ध्यायत इत्यन्वयः ।
न केवलं वेदा एवासन्निक्तु कर्मादयोऽपीत्याह ॥ चातुर्होत्रमिति । होत्रादीनां चतुर्णां संवन्धि कर्मतंत्रं यज्ञविस्तारः । उपवेदा
गंधर्वादयो नया नीतिशाल्माणि तैः सह धर्मस्य चत्वारः पादा वक्ष्यमाणा आश्रमा ब्रह्मचर्यादयस्तद्वृत्तयस्तदाचारास्तज्जीविना-
पाया वा । आसन्नित्यनुवर्तते ॥ ३५ ॥ ३६ ॥ पूर्वादिभिः पूर्वदक्षिणपश्चिमोत्तरदिग्भेदभिन्नैः । चतुर्होत्रसृष्टिक्रममाह ॥
शस्त्रमिति । शस्त्रं ऋग्वेदमंत्रशासनं होतुः कर्म । इज्यां यागामध्वर्योः कर्म । स्तुतिस्तोमशब्दौ सामवेदगस्तोत्रविशेषपरौ । तच्छा-
सनमौहात्रं कर्म । प्रायश्चित्तं ब्राह्मं ॥ ३७ ॥ उपवेदसृष्टिक्रममाह ॥ आयुर्वेदमिति । आयुर्वेदं वैद्यशास्त्रं । धनु-
र्वेदमायुधविद्यां । गांधर्वं भरतशास्त्रं स्थापत्यं तक्षशास्त्रं ॥ ३८ ॥ सर्वज्ञः । सर्वदर्शनः । अनेनाप्तत्वं सूचयति ॥ ३९ ॥

षोडश्यादयो यज्ञविशेषाः । तद्भेदः कल्पतोऽव्यगंतव्यः । पुरीष्याशिष्टुदादिकं च द्वयं दक्षिणादिवक्त्रेभ्य उत्पन्नं ॥ ४० ॥ तप
आदि धर्मपादानामपि पूर्वोदिमुखेभ्यो जन्मेति ज्ञातव्यं । वृत्तिभिर्भैक्ष्यचर्यादिभिः सहाश्रमाद्ब्रह्मचर्यादीन्यथासंख्यं ब्रह्मचर्यं
पूर्वमुखादित्यादिक्रमेण । अत्र वेदानामणोरुपेयत्वात्कथं सर्जनमुच्यते । इतिहासपुराणानां च मूलरूपेण हरिणा व्यसनेन च
कृतत्वात्कथं ब्रह्मकर्तृत्वमित्याशंकां प्रमाणेनैव परिहरति ॥ ॥ अभिमानित इति । वेदान्ससर्ज्येत्यस्य वेदाभिमानिनो देवतादेहा-
न्ससर्ज्येत्यवार्थो न त्वितरशास्त्रवच्छब्दतः सर्जनमित्यर्थः ॥ शब्दत इति । पूर्वकल्पीयवेदक्रमादितुल्यक्रमादिविशिष्टस्य वेदस्य
ब्रह्मबुद्धिक्रमजन्यत्वादित्याशयः । षोडशयुक्तकृत्यादीनां सर्जनं कीदृशमित्यपेक्षायामाह ॥ यज्ञादीनिति । आदि पदान्तप
आदर्शग्रहणं । वाचा तत्प्रातिपादकशास्त्रकरणेन चकटुपे प्रदर्शितवान् । प्रकारांतरमाह ॥ तथेति । सर्वेषां यज्ञादीनामभिमानिन
इत्यर्थः । तथा च षोडश्यादिशब्दस्तदभिमानिनामेव ग्रहणात्तत्सृष्टिरेवात्राभिप्रेतेति भावः । तु शब्दस्तयोर्हरिकृतत्वस्वरूपविशेष-
सूचकः । तथा च पूर्वं हरिकृते इतिहासपुराणे हरिमुखाद्भूत्वा स्वयं चकटुप इत्यन्वयः । तर्हि किं भागवतभारतादिकं च ब्रह्म
चकार नेत्याह ॥ भारतादीन्विनेति । कुत इत्यतस्तत्र हेतुं सूचयन्नाह । पश्चादिति । हरिणा व्यासरूपिणाऽन्यैश्च मार्कांडेयादिभिः
पश्चाद्ब्रह्मनिर्मितेतिहासाद्यनंतरं । तथा च भारतादीनां पश्चाद्वासादिभिः कृतत्वान्न तान् ब्रह्मा चकारेति भावः ॥ ४१ ॥
ब्रह्मचर्याश्रमावार्तरभेदोत्पत्तिमाह ॥ सावित्रमिति । इति चतुर्विधं ब्रह्मचर्यमसृजदित्यन्वयः । अत्र सावित्रं ब्रह्मचर्यमुपनयना-
दारभ्य वेदग्रहणपर्यंतं गायत्रीमधीयानस्य व्रतं । ब्राह्मं द्वादशवर्षपर्यंतं गुरुकुले वेदमधीयानस्य व्रतं । बृहत्तु यावज्जीवं ब्रह्मचर्यं
नौष्ठिकापरनामकं । प्राजापत्यं ब्रह्मचर्यं तु कीदृशमित्यपेक्षार्यां प्रमाणेनैव दर्शयति ॥ प्राजापत्यमिति । गृहस्थस्यापीति शेषः ।
तथा च यस्य गृहस्थस्यैकैव भार्या तस्यां च ऋतुकाल एव गमनं तदप्येकं ब्रह्मचर्यं तदेव प्राजापत्यनामकमित्यर्थः । गृहस्था-
श्रमस्यापि वृत्तिभेदेन चातुर्विध्यमाह ॥ वर्तेति । अत्र वार्ता कृष्यादिना वृत्तिरसंचयः सर्वथा संचयाभाव इत्यन्यथाप्रतीति-
वारणाय वार्तासंचयेत्येतत्प्रमाणेनैव व्याख्याति ॥ वर्तेति । यायावर्ग्यं भैक्ष्यविशेषः । एकाहित्वं तदिनाजितग्रीह्यादेस्तद्दिन-
एव व्ययः । शालीनं वत्सरपर्यंतं स्ववृत्तिहेतुधान्यादिसंग्रहः । शिलोच्छस्तु क्षेत्रेषु गलितग्रीह्यादिना वृत्तिः । सुपां सुलुगित्या-

दिना बहुवचनस्यैकवचनादेशः । इति वृत्तिभेदेन गृहे गृहस्थाश्रमे चातुर्विध्यं । भवतीति शेषः ॥ ४२ ॥ वृत्तिभेदेन वान-
 प्रस्थाश्रमेऽपि चातुर्विध्यं दर्शयति ॥ वैखानसा इति । अत्र वैखानसा अकृष्टपच्यवृत्तयो वालिखिल्या नवे लब्धे पूर्वसंचितान्न
 त्यागिन औदुंबराः प्रातरुत्थाय यां दिशं प्रथमं पश्यंति तत आहतैः फलादिभिर्जीवतः । फेनपाः स्वयं पतितैः फलादिभि-
 र्जीवत इति व्याख्यानं प्रमाणविरुद्धमित्याशयेन वैखानसादि शब्दान्प्रमाणेनैव व्याख्याति ॥ वैखानसा इति । वत्सफेनपा
 गोवत्समुखगालितक्षीरफेनपा इत्यर्थः । वने वानप्रस्थाश्रमे वसंतोऽप्येवं । चतुर्विधा इति शेषः । न्यासे संन्यासाश्रमे वसंतोऽपि
 चतुर्विधा इति शेषः । तान्निर्दिशति ॥ कुटीचक इति । कुठ्यां स्वगृह एव पुत्रादिदत्तान्नादिना चकृते तृप्यति । चक तृप्ता-
 विति धातोः । स कुटीचकः पूर्वं प्रथमः । बहूदस्तीर्थयात्रापरस्त्रिदंडी द्वितीयः । हंसनिष्क्रियौ तृतीयचतुर्थौ हंस एकदंडी यज्ञो-
 पवीती । निष्क्रियः परमहंस एकदंडी हंसादिक्रियारहितो यज्ञोपवीतधारणाशून्यः । ब्राह्मणादिवर्णानां वृत्तयोऽपि यथासंख्यं
 पूर्वोदिसुखेभ्यो जाता इत्याह ॥ आन्वीक्षिकीति । अत्रान्वीक्षिक्यादिशब्दान्प्रकृतोपयुक्ततया प्रमाणेनैव व्याख्याति ॥ आन्वी-
 क्षिकीति । तंत्रविद्या तर्कावद्या । वेदबहिष्कृता अतोऽत्र न सा ग्राह्येति भावः । राजधर्मो राज्यपरिपालनं । आदि शब्देन
 त्रैवर्णिकशुश्रूषणं ग्रहणं । नन्वेतेषां कथं ब्राह्मणादिवृत्तित्वमित्यत आह ॥ एताभिरिति । आन्वीक्षिक्या त्रय्या च ब्राह्मणानां
 जीवनं । राजनीत्या क्षत्रियाणां । वार्तया वैश्यादीनामिति विवेकः । तथा च मूले आन्वीक्षिक्यादिशब्दैस्तदुपजीवनं लक्ष-
 णया व्याख्येयमिति भावः । एव शब्दः शिवाद्युक्तव्यावृत्त्यर्थः । व्याहृतयो भूभुवःस्वारिति तिस्रः प्रणवेन सहास्पदं
 ब्रह्मणः पूर्ववत्कादिरूपं । गताः प्राप्ता आसन्नभिव्यक्ता इत्यर्थः । अत्र व्याहृतीनां प्राधान्येन निर्देशात्तासांमेव पूर्व-
 वत्कादिजातत्वं प्रतीयतेऽतोऽभिप्रायमाह ॥ प्रणव इति । प्रदक्षिणं यथा स्यात्तथाऽऽवर्ततेऽ-
 भिव्यक्ताः । वेदाश्चैवाश्रमास्तथेत्यनेन कदाचिद्व्यायतस्तस्य वेदा आसंश्रुतुषुस्वादित्यादिनोक्तमपि प्रमापितामिति ज्ञातव्यं
 ॥ ४४ ॥ ब्रह्मणो रोमादिभ्यः सप्तछंदसां सर्गमाह ॥ तस्येति । स्तुतः स्तायुतः ॥ ४५ ॥ वर्णानामपि ब्रह्मणोऽभिव्यक्तिमाह ॥
 स्पर्शा इति । स्पर्शाः कादयो मावसानाः । जीवाच्चैतन्यात् । स्वरोकारादिः । देहो देहात् । उष्माणः शेषसहाः । इंद्रिया-

णीन्द्रियेभ्यः । अंतस्था यरलवाः । वलं वलात् । आत्मनो ब्रह्मणः । अत्र देहादिशब्दाः पंचम्यर्थो एव सप्तसु प्रथमेति सूत्रादित्याशयेन समाख्याप्रमाणं पठति ॥ स्पर्शा इति । पंचम्यर्थत्वाभावेऽपि प्रथमांतानां देहादिशब्दानां तज्जन्यपरत्वस्य प्रमाणासिद्धत्वाच्च सामानाधिकरण्यानुपपत्तिरित्याशयेनाप्याह ॥ यस्मादिति । यत्स्वरादिकं यस्मादेहादेरंगज्जायते तत्स्वरादिकं तदंगाभिधं तदंगाभिधायकशब्दवाच्यं तज्जन्यत्वनिमित्तेन भवेदित्यर्थः । तथा च स्वरादिदेहादिजन्य इत्यर्थस्य विवक्षितत्वाच्च सामानाधिकरण्यानुपपत्तिरिति भावः ॥४६॥ सप्तस्वरा निषादर्षभगांधारषड्जमध्यमधैवताः । पंचमश्चेत्यमी सप्ततंत्रीकंठोत्थिताः स्वरा इत्यादिनोक्ताः प्रजापतेर्विहारेण शरीरसंचरणविशेषेण भवंति स्म अभवन्नित्यर्थः । एवं विधस्य सृष्टिकर्तृत्वं ब्रह्मणो नासंभावितं तस्य भगवन्मात्रवाचकशब्दादतिरिक्तसर्वशब्दवाच्यत्वात् । अव्यक्तादिसर्वतत्त्वव्याप्तत्वाच्चेत्याशयेनाह ॥ शब्दब्रह्मेति । अत्र शब्दविस्ताराद्भेदोऽव्यक्तादिसर्वजगदभेदश्च ब्रह्मणः प्रतीयते तदुभयं बाधितमतोऽत्र विवक्षितमर्थं प्रमाणेनैव दर्शयति ॥ शब्दब्रह्मात्मक इति । इत्युच्यत इति शेषः । सर्वशब्दाभिधेयत्वतः । तु शब्दो रुद्राद्यपेक्षया विशेषव्याप्तिमुच्यकः । तथा च शब्दब्रह्म नारायणादिनामव्यतिरिक्तं वैदिकशब्दविस्तरं विषयतया प्राप्नोतीति शब्दब्रह्मा । तस्य व्यक्तं ब्रह्मांडमव्यक्तं महदादिकं च व्याप्नोतीति व्यक्तात्मा तस्य । अत एव प्रभोरिति मूलं व्याख्येयमिति भावः ॥४७॥ एवं ब्रह्मा स्वदेहात्तदवयवेभ्यश्च सृष्टिं चकारेत्युक्तं इदानीं प्रकारांतरेण सृष्टिं कर्तुं मनश्चक्रेत्याह ॥ ब्रह्मेति । स ब्रह्मा ततः पूर्वोक्तादपरां स्त्रीपुरुषसर्जनशक्तिमुपादाय कार्योन्मुखीकृत्य सर्गाय नानाविधजगत्सृष्टये मनो बुद्धिं दधे चकार । किं स्वातंत्र्येण नेत्याह ॥ ब्रह्मेति । ब्रह्मणः परब्रह्मणोऽनुभाव आनुकूलेन चिंतनमनुग्रहो वा तेन विततः पूर्णोऽत एव नानाशक्त्युपबृंहितो नानाविधसृष्टिसामर्थ्यपूर्णः ॥ ४८ ॥ अपरशक्त्युपादानेन सर्गं वक्तुं तावत्तच्चिंताप्रकारमाह ॥ ऋषीणामिति । ननु मरीच्यादिसृष्ट्यनंतरमेवेयं चिंता वक्तव्या प्रस्तुतत्वात् । अतः कथं कदाचिद्ध्यायतस्तस्येत्यादिनाऽन्यदुक्त्वेदानीं तत्कथनमप्रस्तुतत्वादित्यत आह ॥ ऋषीणामिति । सत्यं । तत्रैवेयं चिंता वक्तव्येति । तथाऽपि कदाचिद्ध्यायत इत्यारभ्य स्वराः सप्त विहारेणेत्येतानान्यदुक्त्वा सिंहावलोकनत्वपूर्वोक्तामृष्यादिसृष्टिमेवालोच्य ब्रह्मचिंताऽत्रोच्यतेऽस्मिन्प्रकृते नाप्रस्तुतत्वाविरोध इत्यर्थः । ननु कुत एव सिंहावलोकनन्यायेन व्यवहिताचितोक्तिरित्यतोऽत्रो-

पपत्तिं प्रमाणनैवाह ॥ यत्रेति । यत्र यस्मिन्प्रकृतेऽर्थे यन्निरूपणीयं तदपेक्षया पश्चात्तनः पश्चान्निरूप्यमाणोऽर्थः श्रेष्ठः श्रोतुबुधु-
त्सादीनां मध्ये निरूपणीयतां प्राप्तस्तत्र तस्मिन्प्रकृतेऽर्थे पुनर्विस्तरतो निरूप्यमाणे सिंहावलोकनं सिंहावलोकनन्यायानुसरण-
मावश्यकं । अन्यथाऽप्रस्तुतत्वोक्तत्वप्रसंगादित्यर्थः ॥ ततश्चायं मूलार्थः ॥ ऋषीणां मरीच्यादीनां सकाशात् । सृष्टौ व्यापृतस्य
युक्तिमतो मनोयोगवतः । ध्यायत इति यावत् । दैवं दैवानुग्रहं कस्य ब्रह्मणो रूपं देहः स्त्रीपुरुषरूपेण द्वेधाऽभूत् । ब्रह्मदेहः
सरस्वतीब्रह्मदेहद्वयात्मना परिणत इत्यर्थः । यद्रूपद्वयं कार्यं काय शब्दवाच्यमभिचक्षते निरुक्तिज्ञाः । अत्र रूपद्वये काय
शब्दद्वयौ किं निमित्तमित्यतस्तं शब्दं तत्र निर्वर्त्तितं ॥ केनेति । केन ब्रह्मणा प्राप्तत्वाज्जातत्वात्काय इत्युच्यते देहसमुदाय
इत्यर्थः ॥ ४९ ॥ ५० ॥ ताभ्यां ब्रह्मसरस्वतीदेहाभ्यां स्वराट् चक्रवर्ती ॥ ५२ ॥ या स्त्री सा । अस्य स्वायंयुवमनोर्महिषी
भार्याऽऽसीत् । एधांवभूविरे वृद्धिं प्राप्ताः ॥ ५३ ॥ तदेवाह ॥ स चापीति ॥ ५४ ॥ यतः कन्यात्रयात् ॥ ५५ ॥ इति
श्रीभागवतटिप्पण्यां त्रयोदशोऽध्यायः ॥ ३—१३ ॥

॥ हरिः ॐ ॥ वक्तव्यत्वहेतुमाह ॥ विज्वक्सेनेति । हि यस्माद्विज्वक् सर्वत्र सेना यस्य हरेस्तदाश्रयस्तद्भक्तः ॥ ३ ॥
हरिचरितं तद्भक्तचरितं चेति द्वयमेव मुमुक्षुणा श्रोतव्यं । सूरिभिः सर्ववेदादिश्रवणफलत्वेन तयोः कथितत्वादित्याह ॥
श्रुतस्येति । सुचिरं श्रमो देहायासो यस्य स तथा । तस्य पुंसां श्रुतस्य कर्मपरवेदाद्यर्थश्रवणस्यांजसा मुख्यतया तस्य हरेर्गुणा-
नुश्रवणं । येषां हृदयेषु मुकुंदपादारविंदं लसति तद्गुणानुश्रवणं च सूरिभिरीडितः स्तुतोऽर्थः । ननु स्तुतं फलं खलु यद्यस्मात्त-
स्माद्ब्रूहीति पूर्वणान्वयः ॥ ४ ॥ सहस्रशीर्ष्णो हरेश्चरणोपधानं पादपीठायितं सहस्रशीर्ष्णः श्रीकृष्णस्य चरणानुपधीयते यस्मिन्
कृष्णः प्रीत्या यस्यात्संगे चरणौ प्रसारयतीत्यर्थ इति वा । तमभ्यचष्टाभाषत । भगवत्कथायां प्रणीयमाणः प्रयमाणः
॥ ५ ॥ ६ ॥ सर्वभूतानां जन्मकृदतो पिता वृत्तिदः पोषकश्च त्वमेकस्त्वमेवातस्तव यद्यप्यन्यापेक्षा नास्ति । अथाऽपि नोऽ-
स्माकमिज्यात्मशक्तिबिज्यारूपेषु भगवत्पूजारूपेषु स्वशक्तिविषयेषु च कर्मसु मध्ये ते शुश्रूषा केन येन कर्मणा भवंत्तद्विधेहि ।
विज्वक् सर्वतोऽमुत्र परलोके । गतिरात्यंतिकमुखप्राप्तिः ॥ ७ ॥ ८ ॥ वां युवाभ्यां यद्यतो मा मां शाधि अनुशिक्षयेत्यात्मना

स्वयमेवार्पितं निवेदितमतः प्रीतोऽस्मि ॥ ९ ॥ गुर्वाज्ञाकरणमेव तत्पूजेत्याह ॥ एतावदिति । अपचितिः पूजा । शासनमज्ञा
गृह्यत इति यत्संयमित्यर्थः ॥ १० ॥ आज्ञामाह ॥ स त्वमिति । गां भूमिं श्लाघि पालय ॥ ११ ॥ तच्छुश्रूषणेनापि किमित्यत
आह ॥ भगवानिति ॥ १२ ॥ भगवत्तोषणेनापि किमित्यत आह ॥ येषामिति । यज्ञलिंगो यज्ञप्रवर्तकदेहः श्रमा यज्ञानुष्ठाना-
यासः । अपार्थार्यापगतोऽर्थो यस्मात् । न केवलं श्रमार्थैवेत्यर्थः । यद्यस्मात्परमात्मा स्वयं स्वेन ॥ १३ ॥ अनुजानीहि अत्र
स्थातव्यमित्यनुज्ञापय ॥ १४ ॥ पृथिव्यामेव स्थातव्यमित्याह ॥ यदोक इति । सर्वसत्त्वानां सर्वप्राणिनां यदोक आवासस्थानं
सा मही महांभसि प्रलयजले मग्नाऽभूत् । हे देव । अस्या देव्या भूमेः ॥ १५ ॥ सन्नां मग्नां समुन्नेव्ये उद्धरामि ॥ १६ ॥
चिताप्रकारमेवाह ॥ पतिमिति । प्रायेण पतिमित्यर्थः । न तु निःशेषतया । वार्षिः प्लाव्यमानेत्यनेन विरोधप्रसंगात् ॥ १७ ॥ १८ ॥
देवादिप्रजाः सृजतः सत इत्यन्वयः । प्लाव्यमाना चंचलीक्रियमाणा । आलयं रसातलं । अथ तस्मात् । अत्रास्यामवस्थायां
सर्ग ईश्वरेणनियुक्तैः ॥ १९ ॥ मेऽनुष्ठेयं स एव विदधातु संपादयतु । शमिति पाठे सुखमित्यर्थः । नासाविवराभ्रासाबिलित ।
वराहतोकः सुह्रस्ववराहः ॥ २० ॥ स्वस्थ आकाशे स्थितः ॥ २१ ॥ कुमारैः सनकादिभिः । चित्रधाऽनेकधा ॥ २२ ॥
अंगुष्ठशिरोमात्रांगुष्ठप्रमाणकः । गंडशैलागिरिगलंतः स्थूलपापाणास्तत्सम एव वराहो यज्ञो विष्णुः खेदयन् अनलं बुद्धिं
प्रापयन् ॥ २४ ॥ स्रुभिर्मरीच्यादिभिः । जगर्ज गर्जनं कृतवान् । अगेंद्रसंनिभो गिरिंद्रतुल्यः ॥ २५ ॥ गर्जनप्रयोजनमाह ॥
ब्रह्माणमिति । प्रतिस्वनया प्रतिध्वनिमतीः कुर्वता । तस्य वराहस्य घर्घरितं स्वजात्यनुकरणध्वनिं । कथंभूतं । स्वखेद-
क्षपयिष्णुं खदुःखविनाशनशीलं । मायया महिम्ना मयः पूर्णः स चासीत् सूकरश्च तस्य त्रिभिर्वेदः पवित्रनिर्दोषैः । अगृणन्
अस्तुवन् । तेषां स्तुत्या प्रसन्न इत्याह ॥ तेषामिति । वेदैर्वितन्यते विस्तृतयोच्यत इति वेदविताना तथा विधा मूर्तिर्यस्य
तत्तथा । ब्रह्मस्तुतिरूपं वेदं । यज्ञवितानमूर्तिरिति पाठे यज्ञविस्तारांगजनकमूर्तिरित्यर्थः । आत्पनः स्वस्य गुणानामनुवादो
यस्मिंस्तत् । भूयो ननर्द ननाद । जलं प्रलयजलं ॥ २८ ॥ जनमाविशंतं तद्युपवर्णयति द्वाभ्यां । तत्राद्येन पर्वतसाम्येन
वर्णनं । भगवान्महीश्रो नारायणाख्यपर्वतः कं जलमाविशदित्युत्तरेणान्वयः । कथंभूतः । उत्क्षिप्तबाल उद्धृतपुच्छः । अन्य-

त्रोद्धतहीवैरः । बालं तु कपिलं वज्रहीवैरं दीर्घिरोमकमित्यभिधानात् । खे आकाशे चरतीति खेचरः । उभयत्र समं । कठोराः
 कठिणाः सटाः स्कंधगतरोमविशेषान् । धुन्वन्कंपयन् । अन्यत्र सटा लताविशेषः । सखराः पशुषा रोमशा रोमवती त्वग्यस्य
 स तथाक्तः । अन्यत्र रोमशः पिचुमंदः खरा पिचुमंदस्य त्वग्यस्मिन्स तथा । खुरैराहतमभ्रं येनासौ खुराहताभ्रः खुरसंताडित-
 मेघः । अन्यत्र खुरैः शृंगैः । सितशृंगो धवलदंष्ट्रः । अन्यत्र धवलदंष्ट्रः । ईक्षा निरीक्षणं तदेव ज्योतिरग्निज्वाला तेन
 विभासो विभासनं यस्य स तथा ॥ २९ ॥ पदवीं स्थितिं मार्गं विजिघ्रन्निमार्गयन् । तज्जात्यनुकरणमेतत् । क्रोडापदेशो
 देवकार्यव्याजेन क्रोडः । अत एव न प्रसिद्धक्रोडसदृश इत्याह । स्वयं सतोऽध्वरांगो यज्ञोपयुक्तकुशादिजनकांगः । शृणतः
 स्तोतृवृन्विप्रान् । उत ऊर्ध्वं वीक्ष्य ॥ ३० ॥ तदानीतनं समुद्रमुत्प्रेक्षते ॥ स वज्रेति । स उदन्वान्समुद्रः स्तनयन् शब्दं कुर्वन्
 आर्तः सन् । भो यज्ञेश्वर मां पाहीति चुक्रोशजुहाव । आर्तत्वे निमित्तमाह ॥ वज्रकूटवदयोधनवद्भुक्तममंगं तस्य
 निपातवेगेन विशीर्णः कुक्षिर्यस्य स तथा । आर्तसाम्यमाह ॥ उत्सृष्टोर्ध्वं गता दीर्घा ऊर्मय एव करास्तैः ।
 उदरविदारणार्तः पुमान्यथोर्ध्वबाहुः सन् विदारक प्रति मां पाहीत्याक्रोशति तथाऽयमप्युत्तरातीत्याऽऽक्रोशतीति भावः । इदं तु
 जडजलराश्यपेक्षया । अभिमानिविवक्षायां स्तुतिरेवेयमिति ज्ञातव्यं ॥ ३१ ॥ यद्दर्शनार्थं तस्य जलप्रवेशस्तद्दर्शनं जातमित्याह ॥
 खुरैरिति । धुरप्रैः धुरचन्निशितैः । अर्धचंद्रः धुरप्रः स्यादित्यभिधानात् । अर्धचंद्राकारैरिति वा । उत्पारवारमिति क्रिया-
 विशेषणं । पारे तीरांतरे स्थितं वारं जलं यथोद्गतं भवति । तथा तस्य समुद्रस्यापो विदारयन् । त्रिभिर्वदैर्वित्रीयत इति
 त्रिवरुः । दू लोपे पूर्वस्य दीर्घो ण इति दीर्घः । रसायां रसातले गां भूमिं । कथं भूतां । तत्राप्सु सुषुप्तुर्योगनिद्रां कर्तु-
 कामः सन् अग्रे पूर्वं जीवा धीयंतेऽस्यामिति जीवधानी तां सर्वप्राण्याधारभूतां गां स्वयमेवाभ्यदत्त प्रलयजलस्योपरि निहित-
 वान् ॥ ३२ ॥ तां विलगां रसातले विशेषेण संबद्धां रसाया रसातलादुत्थित उद्गतः सन् संरुह्ये उपरितनदेशमारुह्ये । तत्रा-
 प्यारोहसमयेऽपि दैत्यमादिहिरण्याक्षं गदया सह गदामुद्यम्य पतंतमागच्छंतं रंधानं स्वगमनप्रतिबंधकं सोढुमशक्यो न सन्नो
 विक्रमो यस्य सोऽसह्यविक्रमः स वराहोऽभसि मृगराट् सिंहो गजमिव स्वदंष्ट्रया लीलया जघान । कथं भूतः । सुनाभस्य

सुदर्शनस्य संदीपितः प्रज्वलितस्तीव्रो मन्युर्येन भगवतः सुदर्शनमुपेक्ष्य स्वदंष्ट्रया दैत्यहनने कृते सति मयात्र किं कृत्यमिति सुदर्शनस्य तस्मिन्समये कोप उत्पादित इति भावः । गर्जदो जगतीं गेरिकाद्युपेतभूमिं क्रीडया स्वदंष्ट्रया विभिदन् यथाऽरुणपङ्काङ्किततुङ्गदो भवति । तथा तस्य रक्तमेव पङ्कस्तेनांकितौ गङ्गौ तुङ्गं च यस्य स तथोक्तः । जघानेति पूर्वेष्वान्वयः ॥ ३३ ॥ ३४ ॥ उत्क्षिपन्तमुद्धरन्तं प्रज्ञाय हरिरयमिति ज्ञात्वाऽनुवाकैर्वेदवाक्यैरुपतस्थस्तुष्टुः ॥ ३५ ॥ भो अजित । ते त्वया जितं । जितमिति सन्त्रमे हिरुक्तिः । यज्ञभावन यज्ञोपयुक्तकुशाद्युत्पादक । त्रयीतनुं वेदप्रतिपाद्यां मूर्तिं स्वां स्वरूपभूतां परिश्रुन्वते रोमजलत्यागाय कपनाय निलिल्युनिलिनाः ॥ ३६ ॥ भूस्युद्धरणादिरूपकारणेन मूकरावताराय । अध्वरात्मकमित्यनेनोक्तं यज्ञांगपदार्थजनकत्वं प्रपचयन्तः स्तुवंति ॥ छंदःसीत्यादिना । गायत्र्यादिछंदःप्रभृतियज्ञांगं त्वचादिभगवदवयवेषु । आसीज्जातमाश्रितं चेत्यर्थः । बहिर्दर्भः । अत्र दीर्घाभावश्छांदसः । दृशि चक्षुषि चातुर्होत्रं चतुर्भिर्होत्रादिभिः क्रियमाणं कर्म ॥ ३७ ॥ इडा भक्षणपात्रं चमसश्चतुष्काणो यज्ञपात्रविशेषः । प्राशित्रं ब्रह्मभागपात्रं ग्रहा द्वादशसोमग्रहाः । रसने जिह्वाव्यापारे यक्ष्वर्णदतैश्चूर्णनं तत्र ॥ ३८ ॥ आत्मजन्म स्वाभिव्यक्तिः । दीक्षा दीक्षणीयेष्टिर्त्रैतसंग्रह इति वा । उपसद उपसन्नानामानो यज्ञविशेषः । उपसत्तिविशेषा वा । शिरोधो ग्रीवात्वं प्रायणीया दीक्षानंतरेष्टिः । उदयनीया समाप्तेष्टिः । त एव दंष्ट्रं यस्य स तथोक्तः । प्रवर्ग्यो नाम ऋत्विक्सभ्यो होमरहितोऽग्निरावसथ्य औपासनाधिः । क्रतोर्यज्ञरूपस्य ज्ञानरूपस्य वा तव शीर्षेण शिरः । चितय इष्टिकावंधनविशेषस्तवासवः पंचप्राणाः । क्रतुरिति पाठे क्रतुः संकल्पः शीर्षेण । सभ्यावसथ्यौ चितयश्च तवासव इति व्याख्येयं । हि शब्दः प्रमाणप्रसिद्धिद्योतकः ॥ ३९ ॥ सोमो लताविशेषः । प्रातरादीनि त्रीणि सवनानि । अत्रस्थितिर्निश्चलत्वेनैकत्रावस्थानं । संस्थाविभेदा अग्निष्टोमेत्यादिष्टोम उक्थः षोडशी वाजपेयोऽतिरात्रोऽसोर्याम इति सप्तसंस्थाविभेदाः । त्वज्ज्ञांसादिसप्तदेहातवः । सत्राणि बहुभिः संभूय कर्तव्ययज्ञात्मकानि कर्माणि । असोमा यज्ञाः ससोमाः क्रतवस्ते सर्वेऽपि त्वमित्यर्थः । इष्टिः प्रतिपत्तिथ्यादिषु क्रियमाणकर्मविशेषः । बंधनं देहस्य संहननं यस्य स तथोक्तः । अत्र दीक्षेत्यादिश्लोकद्वये दीक्षादीनां भगवदवयवादिना सामानाधिकरण्येन निर्देशोऽपि तत्तदवयवादिभवेवार्थतया वाच्यं । न त्वैक्यं ।

यस्माद्यज्जायते चांगात्तत्तदंगाभिधं भवेदिति पूर्वं प्रमाणोदाहृतत्वादिति ज्ञातव्यं ॥ ४० ॥ पूर्वोक्तमेव सपरिकरं कथयतः प्रणमंति ॥
नमो नम इति । मंत्रादिसत्ताप्रदत्वेन मंत्रादिषु स्थिताय तन्नामकाय । सर्वकृतवे सर्वविषयकज्ञानरूपाय क्रियात्मने विहित-
क्रियादानादिकर्त्रे वैराग्यं च भक्तिश्चात्मनो मनसोजयश्च तैरनुभावितं योग्यतानुसारेणोत्पादितं ज्ञानं स्वसाक्षात्कारो येन स
तथा तस्मै । अत एव विद्यागुरव । विद्यानामादिवत्क्र इति वा ॥ ४१ ॥ हे भूधर । सभूधरा सपर्वता वनाज्जलाग्निःसरतो
निर्गच्छतो मतंगजेंद्रस्य दत्ता दंतेन पत्रैः सहिता पद्मिनी सरसी ॥ ४२ ॥ त्वया धृता भूर्विशजित इत्युक्तं । इदानीं भूमण्डलेन
त्वद्रूपं विराजित इत्याहुः ॥ त्रयीमयमिति । वेदप्रतिपाद्यं । ते रूपं कर्तुं । अथेत्यर्थतरे । चकास्ति शोभते । शृंगेणोढेन घनेन
मेघेन । भूयसा महता । विभ्रमो विलासः ॥ ४३ ॥ ते पत्नीमेनां भूमिं लोकाय लोकोपकाराय जलस्योपरि संस्थापय ।
हितायेत्यपि कचित्पाठः । सतस्थुषां स्थावरैः सहितानां जगतां जंगमानां मातरं । यतस्त्वं पिताऽसि । एवं सति तत्र तत्र
स्थिताः संतस्त्वया सहास्यै मात्रे नमसा नमनं विधेम कुर्मः । मातृत्वं पितृत्वं च स्पष्टयंत आहुः ॥ यस्यामिति । यस्यां भूस्यां
स्वतेजः स्ववीर्यमरणावश्रमथनदारुविशेषं याज्ञिका मंत्रतोऽग्निमिवाद्या निहितवानसि ॥ ४४ ॥ त्वदन्येनेदं कर्म मनसा ज्ञातु-
मशक्यं किं पुनः कर्तुमिति विज्ञापयंति ॥ क इति । श्रद्धयित करिष्यामीत्यध्यवस्येत । अन्यतमोऽन्यस्तव त्वया कृतं भुव
उद्विबर्हणमुद्धरणं तवेदं नाश्रयमित्याहुः ॥ न विस्मय इति । असौ भूम्युद्धरणरूपो व्यापारो विश्वविस्मये सर्वोत्थर्यवति । एत-
देवोपपादयति । यो भवान्यतो मायया स्वेच्छयेदं विश्वं ससृजेऽतोऽतिविस्मयः । अतिशयेन विस्मयवान् ॥ ४५ ॥ विस्मय-
मेव दर्शयंत आहुः ॥ विधुन्वतेति । वेदमयं वेदप्रतिपाद्यं । सदानां शिखाभिर्ग्रेरुद्धता उत्क्षिप्ता ये शिवा अंबुविंदवस्तेर्विभृज्य-
मानाः सिच्यमाना विशेषेण शुद्धयंत इति वा । पाविताः पवित्रीकृताः । सर्वकर्मस्वधिकृता इति यावत् ॥ ४६ ॥ अपार-
कर्मणस्तव कर्मणां भूम्युद्धरणादीनां पारमंतं य एष ते ज्ञातुमिच्छति स भ्रष्टमतिर्मूर्खो वा इति प्रमाणप्रसिद्धमेतत् । वतेत्या-
स्त्रादने । कर्मणां पारज्ञानप्रसक्तिरेव कुत इत्यतोऽत्र कारणं दर्शयंतोऽपारत्वज्ञानदाढ्याय प्रार्थयते ॥ त्वद्योगमायेति । तव
योगमाया बंधकशक्तिस्तस्या गुणाः सामर्थ्यं तेन मोहितात्मनां मोहयुक्तमनसामत एव विस्वसतामदृढज्ञानानां शं ज्ञानदाढ्यप्रयुक्तं

सुखं ॥ ४७ ॥ अविता रक्षकोऽवर्नि भूमिं ॥ ४८ ॥ ४९ ॥ इयं कथा यथावास्थिता तथैवेत्याशयेन श्रद्दधतुः फलमाह ॥
य एवमिति । हरेर्मैया धारणवती बुद्धिर्यस्मात्स तथोक्तस्तस्य हरेर्हयवताराल्यवराहस्य कथनीयमायिनः कथनीयमाहात्म्यस्य
श्रवयेत । चह्रस्वं छांदसं । उशतीं कमनीयां ॥ ५० ॥ तत्प्रसादेनापि किमित्यत आह ॥ तस्मिन्निति । सकलाशिषां सर्वेष्टानां । प्रभो
दातारि किं दुर्लभं न किमपि । सकला अप्याशिषः सुलभा इत्यर्थः । यद्यपि सुलभास्तथाऽपि न प्रार्थनीया इत्याह ॥ ताभिरिति ।
आशीर्भिरलं ता न प्रार्थनीया इत्यर्थः । लवात्मभिस्तुच्छाभिः । तर्हि त्वद्भजनं व्यर्थमिति नाशंकनीयमित्याह ॥ अनन्येति ।
स्वर्गतिं स्वलोकं । स्वलक्षणगम्यमिति वा । गुहाशय इत्यनेन भक्तिपूर्वकं भजनज्ञानं तस्यास्तीति सूचयति ॥ ५१ ॥ अवश्य-
मियं कथा सारज्ञेन सादरं श्रोतव्येत्याशयेनाह ॥ को नामेति । पुराकथानां पूर्वतनकथानां मध्ये विद्यमानानां भगवत्कथा-
लक्षणसुधामापीय सादरमाकर्ण्य पश्चात्को नाम पुरुषार्थसाराविद्विरज्येत न कोऽपि । ननु दृश्यते तादृश इत्यत उक्तं ॥ नरेतरं
पशुं विनोति । तथा च योऽत्र विरक्तः स पशुरिति भावः । नन्वत्र वराहहृत्वेनोच्यमानो हिरण्याक्षः कः किमादिसर्गे ब्रह्मज
उतैतन्मन्वन्तरे कश्यपादित्यां जातः । नाद्यः । उत्तराध्यायेषु विदुरप्रश्नपूर्वकमुक्तस्यास्य हिरण्याक्षस्य कश्यपपुत्रत्वावगमात् । न
द्वितीयः । तस्मादिदैत्यं गदया पतंतमित्यत्रादिदैत्यो हिरण्याक्ष इत्युत्तरत्र च तस्यादिदैत्यवचनात् । किं चात्र हतस्य दंष्ट्रया
हननमुच्यते । अत एव तद्रक्तपंकांकितगंडतुंड इत्युक्तं । दंष्ट्रहतत्वं विना रक्तपंकांकिततुंडत्वाद्यनुपपत्तेः । उत्तराध्याये च
करेण कर्णमूलेऽहम्बित्युक्तं । न ह्यैकदंक्तस्य दंष्ट्रया हननं कर्णमूले करेण हननं च संभवति । किं चात्र प्रलयजले भग्नया शुव
उद्धरणमुक्तं । तत्कथं कश्यपजहिरण्याक्षस्य वधे विवाक्षितेऽसंभवाति । तदा प्रलयजलाभावात् । अतः कथमेतदित्याशंकाया-
मेतदध्यायसमुदायतात्पर्यं प्रमाणैर्निराह ॥ ब्रह्मजस्त्विति । तु शब्दोऽवधारणे । तेन कश्यपजत्वं व्यावर्तयति । प्रथमं पूर्वं ।
अनेनैतदध्यायतात्पर्यमुक्तं । उत्तराध्यायानां तात्पर्यमाह ॥ स एवेति । पार्षदो विजयः । द्वितीयं पश्चात्कर्णताडनात्कर्णमूले
करेण ताडनात् । हत इत्यनुवर्तते । तथा चादिसर्गे ब्रह्मजो यो हिरण्याक्षः स एव वरोहेण दंष्ट्रया हत इत्यस्मिन्नध्याये उच्यते ।
उत्तराध्यायेषु तस्यैव भगवत्पार्षदविजयदंहाविष्टस्य पुनः करेण हननं । अत एकस्यैव देहभेदेन हननद्वयमत्राध्यायसमूह विव-

क्षितमतो न कोऽपि विरोध इति भावः । नन्वेवं द्वितीयहनने प्रलयजलाभावात्कथं भुव उद्धरता हननमित्यत आह ॥ पूर्वमिति । लयादकं भगवत एव मग्नां भुवमुद्धरता क्रोडमूर्तिना हरिणाऽसौ ब्रह्मजो हिरण्याक्षः पूर्वमेव हतः । द्वितीयं पश्चात्तु तेन पार्षदाविष्टेन सामुद्रजले मज्जतां भुवमुद्धरता हतः । अतस्तदा प्रलयजलाभावेऽपि न दोष इति भावः । नन्वेवं विविच्यात्र कस्मान्नोक्तामित्यतोऽत्र प्रयोजनं प्रमाणेनैवाह ॥ व्यत्यासेनापीति । कुत्रचिद्ग्रंथे तत्र तत्र प्रदेशेषु कथा व्यत्यासेन कालव्यत्ययासेन पुरुषव्यत्ययासेन चोच्यते । यथा श्रीकृष्णगमनानंतरं भीमः सुयोधनं प्राह सदिदि कचिद्वचनं । यथा वाऽत्रैव ग्रंथे दशमे राजसूयकथनावसरे दिग्विजयकथनानंतरं जरासंधवधकथनं । पुरुषव्यत्ययासेन वचनं तु श्रीकृष्णेन द्रौपदीं प्रति धनंजयशरैर्हतान्दुर्योधनादींस्ते दर्शयिष्य इत्यादिकं कचिदुक्तं तदेव द्रष्टव्यं । न विद्यते विवेको विविच्य वचनं यस्मिन्वाक्ये तदविवेकं तेनेत्यर्थः । कुत्रचिद्ग्रंथे । उभयत्र प्रयोजनमाह ॥ दुष्टानामिति । अत्राविवेकेनेत्यस्य कर्तुः सम्यग्ज्ञानाभावेनेत्यर्थ इति प्रतीतिवारणाय तात्पर्यमाह ॥ अविवेकेनेत्येति । अक्षरार्थस्तु पूर्वमेवोक्तः कर्तुरविवेक एव किं न स्यादित्यतोऽत्र बाधकं वक्तुमाह ॥ नत्विति । नैवेत्यर्थः । कुत इत्यत आह ॥ सर्वज्ञस्येति । उत्तरात् स्कंदपुराण एवोत्तरत्राद्विधानवाक्याच्चद्विरोधादित्यर्थः । अनंतरंगज्ञापकमप्याह ॥ दुष्टानामिति । दुष्टानां मोहो ह्येतादृशव्यासवचनस्यात्र प्रयोजनतयोच्यते । व्यासस्य विवेकवचने तदभिप्रायानुसारणैव दुष्टैर्वाक्यार्थस्य ज्ञातत्वाच्च मिथ्याज्ञानरूपो मोहस्तेषां स्यात् । अतोऽत्रविविच्यावचनमेवानिवेक शब्दार्थतया वर्णनीयमिति ज्ञायत इति भावः । अस्योदाहरणं तु प्रकृतहिरण्याक्षवधकथनादिकमिति मंतव्यं ॥ ५२ ॥ इति श्रीभागवतटिप्पण्यां चतुर्दशोऽध्यायः ॥ ३—१४ ॥

॥ हरिः ॐ ॥ स्वस्यादरप्रदर्शनाय समुद्यतांजलिः । हरिमुद्दिश्यति शेषः । येन लयादकं मग्नां भुवमुद्धरता यज्ञांगजनकमूर्तिना हरिणा वराहरूपेण ब्रह्मजो हिरण्याक्षो हतस्तंनैव हरिणाऽऽदिदैत्यो हिरण्याक्षः स एव कश्यपजपार्षदाविजयदेहाविष्टः पुनर्हत इत्यनुशुभ्रो ग्रंथान्तरे ज्ञानिमुखात् ॥ २ ॥ तद्विस्तरतो वर्णयत्याशयेन पृच्छति ॥ तस्य चेति । क्षोणी सामुद्रजले तेन मज्जितां । दैत्यराजस्य पार्षददेहाविष्टस्य । मृथो युद्धं ॥ ३ ॥ प्रश्नस्य साधुत्वं कुत इत्यत आह ॥ अवतारेति । यद्य-

स्मात्त्वं मृत्युपाशविशातनीं छेदिनीं हरंरवतारकथां पृच्छसि । तथा च पुरुषाथसाधनीभूतकथाविषयकत्वादस्य प्रश्नस्य साधुत्व-
मिति भावः ॥ ४ ॥ हरिकथाया मृत्युपाशविनाशकत्वमेव न किं त्वैहिकामुष्मिकसकलपुरुषार्थसाधकत्वमिति दृष्टांतमुख्येनाह ॥
ययेति । मुनिना नारदेन अर्भकः पंचवर्षो ध्रुवः । इह जीवलोकं मृत्योर्मुच्यर्थाधि कृत्वा । मृत्युं जित्वेति यावत् । अनेन
सशरीर एव हरेः । पदं ध्रुवस्थानमारुरोहति गम्यते ॥ ५ ॥ तयोः संग्रामहेतुत्वं वक्तुं पुरावृत्तं कथयति ॥ अथेति । अथ
तस्माद्हरिकथाविषयत्वदीयप्रश्नोत्तरस्यावश्यं वक्तव्यत्वात् । न केवलमत्रार्थे मदीयवचनं किं त्वयं वक्ष्यमाणेतिहासोऽपि मे मया
श्रुतोऽस्ति । तमेव प्रश्नोत्तरत्वेन । वक्ष्यामीति शेषः ॥ ६ ॥ इतिहासमेवाह ॥ दितिरिति । दाक्षायणी दक्षस्य पुत्री दितिर्निभता
मारीचं मरीचिपुत्र । रामशरहतमारीचव्यावृत्त्यर्थं कश्यपमिति । तथा सांकेतितपुरुषांतरव्यावृत्तये मारीचमिति । चक्रमे कामि-
तवती । संध्यायां संध्याकाले । तत्र हेतुर्हृच्छयः कामस्तेनादितेति ॥ ७ ॥ तदप्यग्निहोत्रगृहे तत्रापि समाहितं समाधियुक्तं ।
चक्रम इत्याह ॥ इध्वेति । अग्निरेव जिह्वा यस्य स तथा तं यजुषां पतिं यजुर्वेदप्रतिपाद्यं यज्ञाराध्यं पुरुषं पूर्णषड्गुणं विष्णुं ।
निम्लोचत्यस्तंगच्छति । अग्न्यागारेऽग्निगृहे ॥ ८ ॥ त्वत्कृते त्वामुद्दिश्य दुनोति पीडयति । विक्रम्य शौर्यमाविर्भाव्य । रभां
कदलीं ॥ ९ ॥ न केवलं भोगेच्छुरहं त्वां याचे किंतु प्रयोजनांतरेच्छयाऽपीत्याह ॥ तद्भवानिति । प्रजावतीनां पुत्रवतीनां
ते भद्रमस्तु । आयुक्तां सर्वतो युनक्तं सम्यक् करोत् । मय्ययुक्तामिति पाठेऽङ्गमः छांदसः ॥ १० ॥ अनुग्रहसाध्यं प्रयोजनं
दर्शयति ॥ भर्तरीति । समीपं पंचम्यर्थे । भर्तुः प्राप्तबहुमानानामित्यर्थः । स्त्रीणामिति शेषः । मानमपि पुत्रप्राप्तिक्षणमित्याशये-
नाह ॥ पतिरिति । प्रजया पुत्ररूपेण तज्जाया । जाया भवति यदस्यां जायते पुनरिति श्रुतेरिति भावः ॥ ११ ॥ नोऽस्माकं
पिता नोऽस्मान्पृथगपृच्छत् भावमभिप्रायमदाददात् ॥ १२ ॥ अथ तस्मान्महीयसि त्वादृशे महत्तमे पुरुषे आप्तत्वेनोपसर्पणं
शरणगमनं । भो वीर । कृपणां । एष मां त्वत्कृते विद्वन्निति श्लोकद्वये पूर्व कृपणत्वस्योक्तत्वात् । भर्तरीत्यादिश्लोकचतुष्टयो-
त्तरीत्या बहुभाषिणीं प्रवृद्धोऽनंगः कामस्तेन कृतं कर्मलं चित्तक्षोभलक्षणं यस्याः सा तथा तां ॥ १४ ॥ अथाऽपि काममेनं
त इत्यादिना स्वेन वक्ष्यमाणमंगीकारायितुं भार्यां स्तौति ॥ एष त इति पंचमिः । यतो यस्याः सकाशात् । त्रैवर्गिकी त्रयाणां

धर्मार्थकामानां संबन्धिनी सिद्धिः प्राप्तिः ॥ १६ ॥ सर्वाश्रमान् ब्रह्मचर्याद्याश्रमोक्तान् स्वाश्रमेण गार्हस्थ्यश्रमानुष्ठानेनोपादा-
याज्जदानादिना संभाव्य ॥ १७ ॥ आत्मनो देहस्यार्धमग्निहोत्रादिकर्मसु द्वयोः सहाधिकारात् । यच्छब्दानां नानास्वमिति
संबन्धः । हे भामिनि । सुंदरी रमणी रामा कोपना सैव भामिनीत्यभिधानात् । कोपयुक्ते सुंदरीत्यर्थः । स्वधुरं दृष्टादृष्टकर्म-
भारं । अध्यस्य निक्षिप्य विज्वरो निश्चितः ॥ १८ ॥ इन्द्रियाण्येवारातयः शत्रवस्तान् । इतर आश्रमो येषां तैर्हेलाभिर्लीला-
भिर्ज्येसम् । सभार्यस्येन्द्रियाणि प्रायेणेतस्ततो न गच्छन्तीति भावः ॥ १९ ॥ तामनेकोपकारकर्त्री त्वां कात्स्न्येनानुकर्तुं प्रत्युप-
कारैरनुष्णीभवितुं न प्रभवो न समर्थाः । गुणगुणवो गुणलुब्धाः पुरुषास्तेऽपि न समर्थाः । आयुषाऽपि संपूर्णेनाप्यायुषा । वा
शब्दाज्जन्मान्तरेऽपि न प्रभव इति सूचयति ॥ २० ॥ यद्यपि त्वदनुकरणमशक्यमथाऽपि प्रजायै पुत्रोत्पत्तौ । यथा येन मुहुर्तेन
नातिवाचंति न निंदन्ति ज्ञानिनस्तदेकं मुहूर्तं प्रतिपालयानिष्ठकारि यथा न स्यात्तथा कुरु । एकमुहूर्तगमनपर्यंतं धैर्यं कुर्विति
यावत् ॥ २१ ॥ घोराणां वेत्युक्तं स्पष्टयति ॥ चरन्तीति ॥ २२ ॥ भूतान्यस्माकं किं करिष्यतीत्यत आह ॥ एतस्यामिति ।
भूतान्येव पार्षदा भृत्यास्तैः । पार्षद शब्दपर्यायः पार्षच्छब्दः । वृषेण वृषमारुह्य । तथा च भूतराद् रुद्रोऽधिकारिणोऽस्मान्दंड-
यिष्यतीति भावः ॥ २३ ॥ तर्हि तदज्ञाता भवानीत्यतस्तदज्ञातत्वं तवाशक्यमित्याशयेनाह ॥ भ्रमशानेति । तत्कर्तृकदर्शेनमपि
भयप्रदमिति द्योतनार्थेनानि विशेषणानि । भ्रमशाने विद्यमानश्चक्रानिलश्चक्राकारवातस्तेनोत्पन्ना या धूलिस्तथा धूम्नवर्णो विकीर्णो
विक्षिप्तो विद्योतो विशिष्टद्युतिमान् जटाकलापो यस्य स तथा । भस्म नावकुंडोऽवखूणं यस्य सः । अमलं रुक्मं रजतं ।
भस्मावकुंडोऽमलरुक्मवद्धवलदेहो यस्य स तथा । त्रिभिः । नेत्रैरिति शेषः । अस्मिन्मुहूर्तेऽधिकारिणो निलीनानपि तृतीय-
नेत्रेण पश्यतीति भावः । ते देवरः सहोदरीपतिः । इदं लज्जोत्पादनार्थमुक्तं ॥ २४ ॥ ननु स्वजनानामस्माकं स दंडं न
करिष्यतीत्यत आह ॥ न यस्येति । स्वजनो बंधुः परो वैरी योग्यतातिरेकेण नास्तीत्यर्थः । एवमग्रेऽपि । विगर्ह्यो विशेषेण
निन्द्यः । वयमपि तादृशश्चेत्कुतोऽस्माकं तद्भयमित्यत आह ॥ वयमिति । येन चरणेनापविद्धां तिर्यक् महरतां भुक्तभोगा यया
तामप्यर्जां गृहभार्यादिरूपां प्रकृतिं व्रतैस्तमाराध्याशास्महे इच्छामः । बत इत्यनेनास्माकं न तादृशवराण्यामिति सूचयति ।

अतस्तद्भयमस्माकमस्त्येवोति भावः ॥ २५ ॥ नन्वयं पिशाचचर्यां चरन्दृश्यतेऽतः पिशाचवेदाकिंचित्कर इत्यत आह ॥
यस्य श्री महारुद्रस्यानवद्यानि विषमरागादिशून्यान्याचरितानि हरिध्यानारूपाणि मनीषिणो नारदाद्या अविद्या-
लक्षणं पटलं ज्ञानदृष्टिप्रतिबंधकं विभिन्सवो भेतुमिच्छव इंद्रादिसर्वजिवेषु निरस्तौ साम्यातिशयो यस्य स तथा । सतां नारदा-
दीनां गतिरूपदेशार्थं गम्य एतादृशोऽपि स्वयं कारणविशेषेनैव पिशाचचर्यामचरत् । अतः कथमाकिंचित्कर इति भावः ॥ २६ ॥
नन्वेवं चेत्केचिदेनं कस्माद्भ्रसंतीत्यत आह ॥ हसंतीति । स्वात्मस्वात्मानि स्वांत्याभिनि समीहितमभिप्रेतमविदुषोऽविद्वांसः ।
सुपां सुलुगिति जसः शस् । श्वभोजनं शुनो भोजनमित्यन्नस्थानीयं शरीरं स्वात्मतयेदमेव स्वात्मानि बुद्धयोपलालितं पोषितं
॥ २७ ॥ केनाचित्कारणेन रुद्रः पिशाचचर्यामचरदित्युक्तं । किं तत्कारणमित्यपेक्षायामाह ॥ ब्रह्मादय इति । अत्र यच्छ-
ब्दाभ्यां रुद्रपरमशो ब्रह्मादीनां तत्कृतसेतुपालनत्वसंभवात्तस्य रुद्रस्याज्ञाकार्यन्यस्य पिशाचचर्येत्यर्थप्रतीतिप्रसंगाच्च विवक्षितं
तात्पर्यं प्रमाणेनैव दर्शयति ॥ पिशाचचर्यामिति । गर्भिणी काचन तस्या वधजनितपापनाशार्थं या विष्णवाज्ञा तथैवेति योज्यं ।
तु शब्दो भक्तिपूर्वकत्वादिति विशेषपसूचकः । अनेन मूले यच्छब्दद्वयं तच्छब्दश्च विष्णुपराः पिशाचचर्येत्यतः पूर्वं रुद्रस्येति
शेष इति दर्शयति । ननु रुद्रस्य ज्ञानिनः कथं गर्भिणीवधेन पापप्रसक्तियन्नाशार्थं विष्णुना पिशाचचर्यां ज्ञापितेत्यत आह ॥
अहो विष्णुरिति । विष्णुर्विडंबकृल्लोकानुकरणकर्ता । लोके हि भृत्यैः पापे कृते तत्रायश्चित्तार्थं तत्स्वामिभिः किंचिद्व्रतं
विधीयते । तथा तस्य पापाभावोऽपि लोकाशिक्षार्थं चकारेति भावः । अहो आश्चर्यं । एतादृशानपि स्वाज्ञाकारिणः करांतीति ।
अनेन मूलेऽहो विभून्न इति चतुर्थपादतात्पर्यमुक्तमिति ज्ञातव्यं ॥ ततश्चायं श्लोकार्थः ॥ ब्रह्मादयो देवा येन विष्णुना कृतं सेतुं
धर्ममर्यादां पालयंतीति यत्कृतसेतुपालाः । तस्याज्ञाकरीत्यत्रेदं हेतुतयोक्तमिति ज्ञातव्यं । अत्रापि हेतुं सूचयन्नाह ॥ यत्कारण-
मिति । इदं विष्वं यत्कारणं तद्यत्कारणं । विश्वनिमित्तत्वं चेच्छ्रयैवेत्याह । माययंति । च शब्दोऽवधारणे । माययैवेत्यर्थः ।
तस्य विष्णोराज्ञाकरी गर्भिणीवधजनितपापनाशाय या विष्णुना कृताऽऽज्ञा तत्करणरूपा रुद्रस्य पिशाचचर्या । ननु रुद्रस्य
ज्ञानिनः पापप्रसक्तेरेवाभावात्कथमेवमाज्ञा विष्णुना कृतेत्यत आह ॥ अहो विभून्न इति । विशेषेण पूर्णस्य विष्णोश्चरितं रुद्रा-

द्याज्ञापनं विडम्बनं लोकानुकरणरूपमहो आश्चर्यं । एतादृशानपि स्वाज्ञाकर्मणि प्रवर्तयतीति ॥२८॥ संवेदिता सम्यग्ज्ञापिता ।
 वासः परिधानं । वृषलीवि वेश्येव ॥ २९ ॥ निर्वधं दुराग्रहं विकर्मणि निषिद्धकर्मणि दिष्टाय कर्मसाक्षिणे देवायोपविवेश ।
 निर्वेश उपभोगः स्यादुपवेशस्तु मैथुनमित्याभिधानान्मैथुनं कृतवानित्यर्थः । हेति हरि संकल्प एतादृश इत्यास्वादने ॥ ३० ॥
 उपस्पृश्य स्नात्वा जजाप । गायत्रीमिति शेषः ॥ ३१ ॥ कर्मावद्येन कर्मजनितदोषेण ॥ ३२ ॥ नावधीत् मा हन्त्वित्यर्थः ।
 वधशंकाबीजमाह ॥ यस्येति । अहंसपरमपराधमकरवं कृतवती ॥ ३३ ॥ नतानां न भयमिति मत्वा रुद्रं नमति ॥ नम इति ।
 रुद्राय भक्तापराधरूपरुद्रावणकर्त्रे । उग्राय दुष्टानामतिकूराय मीढुषे भक्ताभीष्टसंचकाय साधुषु न्यस्तदंडाय दुष्टेषु धृतदंडायात
 एव मन्यवे क्रोधवते मननशीलायेति वा ॥३४॥ मा भीर्यस्मादस्मौ भीमः । प्रसादकरणे हेतुं कैमुत्येनाह ॥ व्याधस्येति । हिंसक-
 स्यापीत्यर्थः । संतीपतिरित्यनेन स्वभगिनीपतित्वरूपमपि हेतुं सूचयति । लोकायां लोकद्वयार्हा । आशिषं शुभं । आशासानां
 कामयमानां प्रवेपतीं कंपमानां संध्यायां यो नियमः स निवृत्तो यस्य स तथा ॥३६॥ आत्मनो मनसोऽप्रायत्यानिग्रहे प्रकृष्टय-
 त्नाकरणांमौहूर्तिकादोषात् । संध्याकालरूपमुहूर्तसंवधिसुहूर्तजनितदोषात् । उतापि । मन्निर्देशातिचारेण मदाज्ञातिक्रमेण । रुद्रादि-
 देवानां हेलनादवज्ञानाच्च ॥३७॥ जाठराधमौ पुत्राधमावेव । अधमपुत्रत्वमेवोपपादयति ॥ लोकानिति । भो चंडि क्रूरे ॥३८॥
 प्राणिनामिति श्लोके त्वत्पुत्राभ्यामिति शेषः । हन्यमानानां सतां निगृह्यमाणानां सतीनां । कोपितेषु सत्सु ॥ ३९ ॥ शतपर्व-
 धृग्वज्रधर इंद्रः ॥४०॥ सुनाभेन सुदर्शनचक्रेणोदारौ बाहू यस्य तेन । आशसे इच्छामि । मह्यं मम महात्मसु कोपितेब्वित्युक्ते
 शंकितचित्ता सती प्रार्थयते ॥ मा कुद्धाद्ब्राह्मणादिति । एकवचनं समुदायाभिप्रायं । ब्राह्मणानां शापादित्यर्थः ॥ ४१ ॥
 ब्रह्मशापेन हतस्य किमनिष्टं भवतीत्यत आह ॥ न ब्रूहेति । दंडः शापो नारका नरके पतिता अपि । तथा यां यां योनिमसौ
 ब्रह्मदंडदग्धो भूतभयदो वा गतो भवति । तत्रस्थश्च नानुगृह्णाति न कृपां कुर्वति ॥ ४२ ॥ कृतशोकानुतोपेन कृतपापनिमित्त-
 शोकजातेन पश्चात्तापेन । प्रत्यवमर्शनाद्युक्तायुक्तविचारानुसंधानादुरुमानाद्बहुमानात् । भवे रुद्रे ॥ ४३ ॥ पुत्रस्य हिरण्य-
 कश्शिपुनामकस्य पुत्राणां मध्ये भविता भविष्यति । तमेव वर्णयति ॥ गायंतीति सार्धैः पंचभिः । गायंति गास्यंति । समं सह

॥ ४४ ॥ साधवो यस्य त्वत्पौत्रस्य शीलं शमदमादिस्वभावं । अनुवर्तितुमुगुंतुं प्राप्तुं निर्वैरादिभिर्योगैरूपायैरात्मानमंतःकरणं
भावयिष्यन्ति शोधयिष्यन्ति । किमिव । योगैर्दाहविशेषादिरूपैर्दुर्वर्णं हीनवर्णं हेमेव सुवर्णमिव ॥ ४५ ॥ यस्य भगवतः प्रसा-
दादिदं विश्वं ब्रह्मादिकं प्रसीदति प्रसन्नं भवति । अत एव यदात्मकं यत्स्वामिकं यः शब्दक सर्वदेवप्रकारज्ञानः स भगवा-
न्यस्य त्वत्पौत्रस्यान्यया दृशा सर्वोत्तमो हरिरेव तत्समोऽन्यो नास्तीत्येवं रूपज्ञानेन तोष्यते तोषं प्राप्स्यति ॥ ४६ ॥ भगव-
तोपनिमित्तांतराण्याह ॥ स वा इत्यादिना । महात्मा श्रेष्ठान्तःकरणो महानुभावो महाप्रभावो महतां मध्ये महिष्ठोऽतिशयेन
महान् अनुभावविताशये शोधिते मनसि वैकुण्ठं नारायणं । अतद्वरेरन्यत् । आब्रह्मस्तंवर्यतं जगदसारमनित्यं चेति मत्वा
विहास्यति त्यक्ष्यति ॥ ४७ ॥ निर्वैरादिभिरित्यत्रादिपदोक्तान् गुणानाह ॥ अलंपट इत्यादिना । अलंपटो विषयासक्तिशून्यः
शीलधरः । शील समाधाविति धातोः । समाधिं कुर्वणो गुणाकरः शमादिगुणाश्रयः परार्थे परेषां प्रयोजने सति स्वयं हृष्टः ।
परार्थेति पाठे परेषामृद्ध्या समृद्धयेति व्याख्येयं । परेषु व्यथितेषु दुःखितेषु ससु स्वय दुःखितोऽभूत् । शत्रुरजातशत्रुः
शोकहर्ता तत्त्वोपदेशेन नैदाधिकं उष्णकालजातं ॥ ४८ ॥ श्रीसंज्ञाया ललनायाः स्त्रियो ललाममलंकारस्थानीयं द्रष्टा दृक्ष्यति
॥ ४९ ॥ अमोदत पौत्रेण पुत्रयोः सद्गतिर्भविष्यतीति भावेनामोदतेत्यर्थः । कृष्णाद्धरेर्महात्मनाः सोत्साहचिन्ता । अत्र कृष्ण-
हस्तवधमात्रेण सर्वेषामपि सद्गतिर्भवतीत्युच्यत इति प्रतीयतेऽतोऽत्र तात्पर्यं प्रमाणेनैवाह ॥ विष्णुहस्तेति । लोक ऊर्ध्वोऽन्यस्या-
भक्तस्य । तर्ध्वं मूले विविच्य कस्मान्नोक्तमित्यत आह ॥ तथाऽपीति । न विविक्तं न विविच्योक्तं कचिदर्थं । ननु कुत
एवं संकोचः । अभक्तानामपि विष्णुहस्तवधेनोर्ध्वलोकः किं न स्यादित्यतोऽत्र बाधकमाह ॥ हिरण्येति । यद्यभक्तस्यापि
विष्णुहस्तवधादूर्ध्वलोकस्तर्हि भगवद्धतस्य हिरण्यकशिपोस्तमःप्रवेशप्रसाक्तित्रोच्यमानाऽनुपपन्ना स्यादिति बाधकमेनेनोक्तमिति
ज्ञातव्यं । श्रुत्वा भागवतं पौत्रममोदतेत्युक्त्या पुत्रयोः पौत्रेण सद्गतिर्भविष्यतीत्याभिप्रेतं तदपि नाभक्तविषयमित्याशयेन प्रमाणं
पठति ॥ स्वत इति । स्वभावत एव न तु दक्षिणा तर्पितवैष्णवत्विगनुग्रहेण । सद्गतिर्योग्यस्यापि तु । सद्गतिप्राप्ता विशेषः का
स्वतः सद्गतिर्योग्येत्यत उक्तं ॥ योग्येति । कुत एवं संकोच इत्यत उक्तं ॥ अयोग्येत्येति । अनादिभक्तिरूपयोग्यताशून्यस्ये-

त्यर्थः । गतिः सद्गतिः कुतो न कुतोऽपीत्यर्थः । तथा च स्वपुत्रयोजिविद्वयसमावेशात् । अनादिभक्तिमतोः पौत्रेण सद्गतिर्भविष्यतीत्यमोदेति तात्पर्यमत्रेति भावः ॥ ५० ॥ इति श्रीभागवतटिप्पण्यां पंचदशोऽध्यायः ॥ ३-१५ ॥

॥ हरिः ॐ ॥ प्राजापत्यं प्रजापतेः कश्यपस्य संबंधि तेजो वीर्यं परेषां तेजः सामर्थ्यं हंतीति परतेजोहंनं । असुरार्दनाद्धरेर्वधं शंकमाना सती ॥ १ ॥ तेन गर्भेण हुता लोकं निरस्तस्त्र्यादिप्रकाशे तत्परिहारार्थं हतौजसो नष्टसामर्थ्याः । विश्वसृजे ब्रह्मणे । ध्वांतेन कृतं व्यतिकरं व्यत्यासं । दिगंतरात्रममिति यावत् ॥ २ ॥ वेत्थ जानासि । यद्यतो वयं संविद्या भ्रांता हि यस्माद्भगवतस्तवाव्यक्तमज्ञानं न । कुत इत्यत उक्तं ॥ कालेनेति । कालेन कालादिनाऽस्पृष्टमतिरोहितं वर्त्म ज्ञानमार्गो यस्य स तथा तस्य ॥ ३४ ॥ सार्वश्यमेव विशदमाहुः ॥ देवदेवेति । परेषाष्टुत्तमानामपरेषामधमानां भावविदभिप्रायज्ञोऽसि । केनाभिप्रायेण दितेर्गर्भोऽवर्धत इति जानासीत्यर्थः । प्रकृतोपद्रवशांतिकरणाय स्तुतिपूर्वकं नमंति ॥ नम इति । विज्ञानवीर्याय विशेषज्ञानलब्धपराक्रमाय । मायया हरेरिच्छयेदं पारमष्ठ्यं पदमुपेयुषे ज्ञातवते गृहीतः सर्जनोन्मुखीकृतो गुणभेदो गुणविशेषो रजोगुणो येन स तथा तस्मै । अव्यक्तं ब्रह्मा योनिः कारणं यस्य तस्मै ॥ ५ ॥ दितिगर्भप्राप्तिमिरकृतोपद्रवपरिहारः सर्वोपद्रवनाशकस्त्वदुपासकानामस्माकमवश्यं भविष्यतीत्येवंत्याशयेनाहुः ॥ ये त्विति । ये पुरुषास्त्वा त्वामनन्येन भावेनायमवास्माकं गुरुरिति भक्त्या भावयंति ध्यायंति तेषां पुंसां न कुतश्चित्पराभव इत्यन्वयः । कुतोऽस्य मुख्यगुरुत्वमित्यत उक्तं ॥ आत्मभावमिति । आत्मानं परमात्मानं भावयति ध्यायत्युपदिशति वेत्त्यात्मभावनस्तं । ध्याने उपसंहार्यान् गुणान्दर्शयति ॥ आत्मनि प्रोक्तानि प्रोक्तानि ग्रथितानि स्थापितानि सुवनानि येन स तथा तं । अत एव परं सर्वजीवोत्तमं सदसदात्मकं कार्यकारणप्रपंचतयाऽऽप्तं । भावयंतीत्युक्तध्यानोत्तरभाविन्यवांतरफलानि दर्शयंत आहुः ॥ तेषां सुव्यक्तयोगानामित्यादि । त्वयि मुख्यगुरुत्वादित्यादिना सम्यग्ध्याते हरिविषयकध्यानादिरूपो योगः सम्यग्व्यक्तो भवति । प्राणेंद्रियजयश्च संपद्यते । अनंतरं मांक्षहेतुर्धुष्मत्पसादश्च भवतीत्यर्थः ॥ ७ ॥ भगवत्पूजात्मकमोपद्रवत्वाच्चायं मुख्यो गुरुरित्याहुः ॥ यस्य वाचेति । यस्य तव वाचा वेदरूपा ब्रह्मणः सर्ववेदद्रष्टृत्वात् । प्रजा ब्राह्मणादिरूपास्तंत्या गोबंधनाय रचितया दीर्घया

रज्ज्वा बद्धाः । यात्रि बंधन इति धातोः । हरंत्याहरंति बलिः स्ववेहितं भगवत्पूजादिकं । आयत्ता आशीनाः सत्यां मुख्यात्मने सर्वजीवमुख्याय ॥ ८ ॥ प्रकृतं विज्ञापयति ॥ स त्वमिति । लुप्तकर्मणामहोरात्रविभागाज्ञानेन लुप्तानि कर्माणि येषां ॥ ९ ॥ तमसः कारणं स्वयमेवोत्प्रेक्ष्याहुः ॥ १० ॥ पृष इति । गर्भे कुक्षौ यदेजो वीर्यमर्पितं निक्षिप्तं स एष दितेर्गर्भस्तिमिरयस्तमो-
व्याप्तः कुर्वन् एधसि काष्ठे निक्षिप्तोऽधिरिव ॥ १० ॥ दितेः कुर्मन् ज्ञात्वा प्रहस्य । शब्दगोचरो देवस्तुतिरूपशब्दविषयः ।
प्रीणन्प्रीणयन् ॥ ११ ॥ मानसा मनोजाताः । विहायसाऽऽकाशमार्गेण । किं प्रयोजनापेक्षया चेरुर्नेत्याह ॥ लोकैष्विविति ।
लोकस्थविषयेषु विगतेच्छाः । अथाऽपि तेषां लोकसंचरणं लोकतत्त्वविवित्सयेत्याशयः ॥ १२ ॥ विकुंठारूपं निलयं लोकं
॥ १३ ॥ तं वर्णयति ॥ वैकुंठस्य हरिरेव मूर्तिर्येषां ते तथा । सारूप्यभाज इत्यर्थः । अत्रानिमित्ते-
नेत्यस्य विवक्षितं तात्पर्यं दर्शयति ॥ अनिमित्तेनेति । विष्णोरर्पणं । कारयितृत्वाद्यनुसंधानरूपं यास्मिन्स तथा तेनेत्यर्थः ।
अनेन अः परमात्मा स एव निमित्तं कारयितृतयोद्देश्यतया चानु सहितो यस्मिन्निति मूलं व्याख्येयमिति सूचयति ॥ १४ ॥
शब्दगौचरो मूर्तिमाद्भिर्वेदैः स्तुतः । सत्त्वं ज्ञानबलसमाहारात्मकं देहं विष्टभ्य सत्त्वं सत्त्वगुणं विष्टभ्य कार्योन्मुखी कृत्येति वा
मृडयन् रक्षन् स्वानां नोऽस्माकं वृषः श्रेष्ठः ॥ १५ ॥ तत्रत्यवनं वर्णयति ॥ यत्रेति चतुर्भिः । दुर्गैर्विभ्राजत् । कथं-
भूतैर्दुर्गैः । सवर्तुश्रीभिः सर्वेषु ऋतुषु विद्यमाना या श्रीः पुष्पादिरूपेण तैः । कामितार्थदाने दृष्टांतः । मूर्तिमद्वक्तृमूर्तिधरं
कैवल्यं ब्रह्मैव स्थितमिति । स ललनाः स्त्रीभिः सहिता वैमानिका विमानेन चरंतः पुरुषा लोकस्य जनस्य शमलक्षणाणि
पापनाशकानि भर्तृहरेश्वरितानि यत्र वने गायंति । कथं भूताः । अंतर्जले जलस्यांतस्तु विशेषेण विकसंत्यो या मधुमाधव्या
मधुमकरंदस्तद्युक्ता माधव्या वसंतकालीना लतास्तासां विकसन्मधवः प्रसरन्मकरंदा माधव्यस्तासामिति वा गंधेन वायुना ।
नीतेनेति शेषः । खंडिताधियोऽपि हरेर्भ्रंशितबुद्धयोऽपि अनिलगंधप्रापकं क्षिपंतस्तिरस्कुर्वतो गायंति । अनेन तेषां विषये
संनिधानेन चित्तक्षोभेऽपि न भगवद्रतिरपणतेति सूचयति । अत्र गंधेन खंडितधीत्वं न मुक्तानां युक्तमतोऽत्र विवक्षितान्वैमा-
निकान्पुरुषान्प्रमाणेनैवाह ॥ मुक्ताश्चेति । अमुक्तानां भ्रमश्चित्तक्षोभः । तथा चात्र वैमानिकाः पुरुषा अमुक्ता आधिकारिक

एव विवक्षिता इति भावः । एवं विधिविशेषसूचनाय वा तु शब्दाः । वैमानिका इत्यनेन संबंधनीयः । मुक्तानामेवं विधः क्षोभः
 किं न स्यादित्यतोऽत्र बाधकमाह ॥ न रज इति । येषां बृहत्काटितटाः स्मितशोभिमुख्यः कृष्णात्मनां न रज आदधुरुत्समया-
 द्यैरित्युत्तरवाक्ये मुक्तानां विषयसंबन्धेऽपि चित्तक्षोभाभावस्योक्तत्वेन ताद्विरोधप्रसंगोऽन्यथेत्यर्थः ॥ १७ ॥ गायनस्यान्यत्कंठो-
 त्थध्वनिविशेषसाहित्येऽनुगाने च सति शोभा भवत्यतस्तदुभयमत्रास्तीत्याह ॥ पारावतेति । अन्यभृताः कोकिला दात्यूहश्चा-
 तकाश्चिरमात्रया त्रिमात्रादिस्वरेण कोलाहलं कंठोत्थध्वनिविशेषे विरचिते कृते सति भृंगाधिपे भ्रमरश्रेष्ठे हरिकथामनुगायमाने सति
 गायंतीति पूर्वेणान्वयः । ननु तिरश्चां पारावतादीनां कथं पुरुषकृतगायनोपयोगिध्वनिविशेषादिकर्तृत्वं लोके दर्शनादित्यतोऽत्र
 समाधानं प्रमाणैर्नैव दर्शयति ॥ तिरश्चीना इति । स्थावराश्चेत्यनेनोत्तरश्लोकस्थमंदरादीनां ग्रहणं । ये पारावताद्यास्तिरश्चीना
 ये च मंदराद्याः स्थावरा अमुक्तास्ते सर्वे हरिज्ञानान्नियमान्नियमेन प्रारब्धकर्मणः क्षये मुक्तिमायांति पश्चाद्विकुण्ठलोकगा भवंती-
 त्यर्थः । अतो मुक्तानां पारावतादीनां गायनोपयुक्तध्वनिकर्तृत्वादिकमुपपन्नमिति भावः ॥ १८ ॥ मंदारपारिजातो सुरतरु-
 विशेषौ कुरवस्तिलकवृक्षः । ऊर्णं करवीरपुष्पं नागो नागकेसरः पुन्नागः सुरकर्णिकारः । बहुवचनमाद्यर्थः । एतदाद्याः
 सुमनसः पुष्पजातयोः यस्मिन्वने तुलसिकाभरणेन हरिणा तुलस्या गंधैरर्चिते सति तस्यास्तपो बहुमानयंतीति यथाश्रुतोऽर्थः ।
 अत्र हरिकर्तृकं तुलसीगंधार्चनं प्रमाणवाधितमतोऽत्र विवाक्षितमध्याहृत्यावाधितां योजनामाह ॥ भक्तैरिति । भगवता तुलसी-
 काभरणे कृत इत्यध्याहार्यं । अन्यथा तुलसिकाभरणेत्यनुवादायोगादिति ज्ञातव्यं । तस्यास्तुलस्या गंध इति सप्तमी तादर्थ्यं
 इत्याशयेनोक्तं गंधार्थमिति ॥ ततश्चायमर्थः ॥ मंदरादि पारिजातांता मुक्ताः स्थावरजीवा यस्मिन्वने भगवति भक्तैः स्वस्वपुष्पे-
 स्तुलस्या चार्चिते सति भगवता तानि पुष्पाणि विहाय तुलसिकाभरणे कृते सति तुलसिकाभरणे कृतेन निमित्तेन तस्या-
 स्तुलस्या गंधे गंधार्थतया बहुमानयंति । किमनया हरिप्रीतिकरगंधभोगार्थं तपः कृतं । येनास्मान्विहाय हरिणेयमाभरणीकृतेति
 पूजयंतीत्यर्थ इति । एवं भूतं वनं यत्र तं विकुण्ठनिलयं ययुरिति पूर्वेणान्वयः ॥ १९ ॥ पुनर्विकुण्ठमेव वर्णयति ॥ यत्संकुलमिति ।
 यद्विकुण्ठस्थानं संकुलं व्याप्तं भवति । कैः । विमानैः । कथं भूतैः । हरेः पदयोरानतिभक्तिपूर्वकप्रणामस्तन्मात्रेण तृप्ताः पुरुषा

येषु तैर्वैदूर्यं पद्मरागं मरकताभिद्रुनीलं तदेव मारकतं हेम सुवर्णमेतैर्विरचितैरेषां विमानस्थानां बृहति कटितटानि नितंबप्रदेशा-
यासां ताः । स्मितशोभीनि मुखानि यासां ताः । एवं विधा अपि स्त्रियः कृष्णे आत्मा मनो येषां तेषां रजो रागमुत्सम-
याद्यैरुत्कृष्टवर्णपूर्वकग्रंथंगारचेष्टाविशेषैर्नोदधुर्न जनयामासुः । तेषां विमानैरितिसंबन्धः ॥ २० ॥ श्रीमहालक्ष्मी रूपिणी प्रत्यक्ष-
रूपधारिणी नूपुरालंकृतं चरणारविंदं कणयती शब्दयती शनैरितस्ततः । पर्यटतीति यावत् । लीलार्थं गृहीतेनाबुजेन सहिता
हरिसन्धानि मुक्तश्चांचल्यलक्षण दोषो यया सा । इतरसद्वसु चांचल्यं न तथा कुत्रापि मुक्तमिति भावः । स्फटिकमये कुड्यं
संमार्जयतीव लक्ष्यते । कथं भूते कुड्ये । उपेतं मध्ये मध्ये शोधार्थं प्राप्तं हेमपाट्टिकारूपं यस्मिंस्तस्मिन् । कीदृशीः श्रीः ।
यस्या अनुग्रहसंपादनायान्येषां ब्रह्मादीनां यत्ना उपासनादिरूपाः प्रयत्ना भवंति सा श्रीरित्यन्वयः । अयं भावः । हरि-
सन्धानि लीलांबुजं भ्रामयती शनैश्चरती श्रीः स्फटिकमये स्वच्छे कुड्ये प्रतिविंबिता भवति । तदा लोकैस्तत्प्रतिविंबं दृष्ट्वा
श्रीरेव संमार्जनीस्थानीयेनाबुजेन कुड्यं संमार्जयती शोधयतीत्येवं संलक्ष्यत इति । वस्तुतः संमार्जनाभावादिव शब्दः ॥ २१ ॥
अंग हे देवाः । वचनव्यत्ययः । यद्यस्मिंल्लोके विद्रुममयानि तटानि यासां तास्वमला अमृततुल्या आपो यासु तासु वापीषु
सुखावतारकूलासु निजवनं कमलवनं प्रेष्याभिः परिचारकाभिरन्विता तुलसीभिरीशं स्वपतिमभ्यर्चति पूजयती तदा तदुदके प्रति-
विंबितं स्थलक शोभनकुंतलमुन्नसमुत्कृष्टनासिकायुक्तं । सर्वलक्षणोपलक्षकमेतत् । स्ववत्कं वीक्ष्य प्रतिविंबेन विंबभूतं स्ववत्क्रमपि ।
तादृशमनुमायति यावत् । इदं मदीयमित्यतिसुंदरं सर्वलक्षणोपेतं वत्कं । भगवतोच्छेषितमुच्छिष्टं कृतं । चुंबितमिति यावत् ।
अहो अहं धन्येत्यमतामंसतालं स्तवेन मेने ॥ २२ ॥ स्वर्गादिवन्न सर्वलोकगम्योऽयं लोक इत्याह ॥ यत्र व्रजंतीति । अत्र
रचनानुवादा इति छेदभ्रांतिं परिहरति ॥ अरचनानुवादा इति । अन्यथा तेषां निंदनमत्र क्रियमाणमनुपपन्नं स्यादिति ध्येयं ॥
ततश्चायं श्लोकार्थः ॥ यद्वैकुण्ठस्थानमघं भिनत्तीत्यघभित्तस्य हरेर्न विद्यते रचनानां जगत्सृष्ट्यादिकर्मणामनुवादो येषां ते तथा ।
न केवलमेतावत् । किंतु अन्यविषया मतिघ्निर्यथार्थज्ञाननाशिनीरित एव कुक्कारतिवर्णनादिरूपाः कथाः शृण्वन्ति । तासां
कथानामेतत्स्थानप्राप्तिप्रतिबंधकत्वमेव न फलं किंतु तमःप्रापकत्वमपीत्याह ॥ या इति । तु शब्दः श्रवणे आदरसूचकः ।

अन्यथा दूषणार्थं तच्छ्रवणेऽपि तमःप्राप्तिप्रसंगात् । हतभग्नैर्ज्ञानभक्त्यादिरूपभाग्यशून्यैरात्तं सम्यगुबद्धं वीर्यं तमः पातने
 सामर्थ्यं याभिस्ता आत्तं स्वीकृतं श्रावृणां वीर्यं पुण्यं याभिरिति वा । अशरणेषु रक्षकरहितेषु । हतेति खेदे ॥ २३ ॥
 वैकुण्ठलोकप्राप्तिसाधनं धर्मज्ञानादिकमप्यवश्यमनुष्ठेयमित्याशयेन तदभाववतो मानुषाब्निदिति ॥ येभ्यर्थितामिति । अत्र नोऽस्माकं
 देवानामभ्यर्थितां नृगतिं प्रपन्ना इति व्याख्याने देवानां नृगतेरप्रार्थ्यत्वाच्छापादिना कथंचित्प्राप्यत्वाच्चासंभवमालोच्य विव-
 क्षितां योजनां दर्शयति ॥ ये नृगतिमिति । सहधर्मज्ञानं यत्रेत्यस्य तात्पर्यं ॥ ज्ञानादियोग्यामिति । आदि पदेन धर्मग्रहणं ।
 योग्यामित्यनेनोत्पत्तुमर्हतीति शेषं सूचयति । नो इत्यस्य निषेधार्थत्वं न प्रपन्ना इत्यनेनान्वयं चाभिप्रेत्याह ॥ न प्रपन्ना इति ।
 द्वितीयार्थेऽन्वयं दर्शयन्किंचिद्वाख्याति ॥ ते मोहादिति । मोहादित्यनेन संमोहिता इत्येतन्नााराधनं वितरंतीत्यत्र हेतुतयोत्थामिति
 सूचयति । वितरंतीत्यस्यार्थः ॥ कुर्वतीति । नन्वेवं ये नृगतिं न प्रपन्नाः पश्वादयस्ते मोहाद्भगवदाराधनं न कुर्वतीति पश्वादीनां
 स्वरूपं कथ्यत इत्येव प्राप्तं न धर्मज्ञानविवर्जितानां मानुषाणां निन्दनमित्यतः पूर्वार्थाभिप्रायं दर्शयति ॥ धर्मज्ञानवर्जिता इति ।
 अनेन यत्र नृगतौ सहधर्मज्ञानमुत्पत्तुमर्हति तां तत्त्वज्ञानादियोग्यां नृगतिं ये नो प्रपन्ना इति विशिष्टनिषेधस्य विशेषेण
 निषेधे पर्यवसानेन लब्धार्थो दर्शित इति ज्ञातव्यं । मानुषा एव न भवंतीत्यनेन च शब्दोऽवधारणार्थः । नृगतिं नो प्रपन्ना
 इत्यस्यावृत्तिरिति सूचयति ॥ ततश्चायं श्लोकार्थः ॥ ये पुरुषाः सधर्म धर्मेण सह वर्तमानं तत्त्वविषयं ज्ञानं यत्र नृगतावुत्पत्तु-
 मर्हति तां साधुभिरप्यर्थितामपि नृगतिं तत्त्वज्ञानादियोग्यां । नृगतिमिति यावत् । नो प्रपन्नाः । नृगतिं प्राप्यापि तत्त्वज्ञानादि-
 वर्जिता इति यावत् । ते नृगतिं नो प्रपन्नाः । च शब्दोऽवधारणे । मानुषा एव न भवंतीत्यर्थः । तेषां मानुषजन्म व्यर्थं भवतीति
 भावः । कुत एव नृगतिं प्राप्ता अपि ज्ञानादिवर्जिता भवंतीत्यतोऽत्र हेतुं वदन् उक्तमेव विशदयति ॥ नाराधनमिति । ते नृगतिं
 प्रपन्ना यतोऽप्युप्य भगवतो विततया मायया बंधकशक्त्या संमोहिता अतो भगवत आराधनं तत्त्वज्ञानपूर्वकं स्वाविहितभगव-
 दर्चनरूपं कर्म न वितरंति न कुर्वति तत्त्वज्ञानादिवर्जिता भवंतीत्यर्थः ॥ २४ ॥ नन्वेतादृशा न व्रजंति चेत्कीदृशास्तं व्रजंतीत्य-
 पेक्षायामाह ॥ यत्रोति । अनिमिषां देवानामृषभः श्रेष्ठो हरिस्तस्यानुवृत्त्या निरंतरसेवया दूरीकृतो यमो येषां ते तथा । अत

एव सर्वैः स्पृहणीयशीलाः सुयशसः पुण्यकीर्तिर्भूतुः स्वामिनो हरेः कथने योनुरागस्तेनोत्पन्नं यद्वैकल्यं पारवश्यं तेन जाता या बाष्पकलाऽऽनंदाश्रुधारा तथा पुलकीकृतानि रोमांचितान्यंगानि येषां ते तथोक्ताः । न उपरि विद्यमानं यत्र यत्स्थानं व्रजंति तदिति पूर्वोत्तरेण वा संबंधः ॥ २५ ॥ प्रकृतमनुसरति ॥ तदिति । अथो गमनानंतरं मुनयः सनकादयस्तद्वैकुण्ठाख्यं स्थानं योगमायया बलेनोपासनादिजनितज्ञानसामर्थ्येनोपेत्य परां मुदमवापुः । वैकुण्ठस्य मोदजनकत्वमुपपादयितुं तद्विश्वगुर्वधिकृतमित्यादीनि विशेषणानि । स चासौ विश्वगुरुश्च तेनाधिकृतं पालितं दिव्यं लोकविलक्षणं । विचित्राणि नानावर्णानि विबुधाग्याणां देवश्रेष्ठानां विमानानि शोचयति दपियतीति विचित्रविबुधाग्याविमानशोचिः । शुचि दीप्ताविति धातोः । अपूर्वं पुनः पुनर्दर्शनेऽपि पूर्वादृष्टमिव स्थितं । तस्मिन्वैकुण्ठे षट् कक्षाः प्राकारद्वाराणि । असज्जमानास्तत्रानिवार्यमाणा देवा द्वारेणा अचक्षतापश्यंतः । परार्थैः केयूरादिभिर्विष्टक्रोऽलंकृतां वेषां ययोस्तौ ॥ २७ ॥ तावैव वर्णयति ॥ मत्तेति । मत्ता द्विरेफाभ्रमरा यस्यां तथा वनमालिकया निवीतौ परिष्कृतौ । कथं भूतया । असितानां नीलानां चतुष्टयस्य मध्ये उरसि विन्यस्तया । अत्र वत्क्रस्थितभ्रुवत्यस्य विवक्षितमर्थं वदन् अन्ययं दर्शयति ॥ वत्क्रस्थयेति । तथा च कुटिलया वक्रया वत्क्रस्थितभ्रुवा सह स्फुटं यथा स्यात्तथा निर्गतेन रक्तेक्षणेन रक्तांतनिरीक्षणेन । वत्क्रभ्रूसहितरक्तानिरीक्षणयुक्तवत्क्रणेति यावत् । अन्यथा वत्क्रेत्यस्य वैयर्थ्यप्रसंगात् । मनागीषद्रभसं कोपाटोपं दधानौ तथाऽनुमीयमानाविति मूलयोजना द्रष्टव्या । वत्क्रभ्रूरक्तानिरीक्षणयुक्तमुखत्वस्य च कोपाविना भूतत्वादिति भावः ॥ २८ ॥ एतयोर्मिषतोः पश्यतोः सतोर्दीरि । सप्तमीयं । द्वारि तावत्पृष्ठा । अनादृत्येति यावत् । विविशुः । कथं । या आरपुटवज्रकपाटिका आरेण पित्तलेन सुवर्णेन वाऽलंकृतं पुटमुपरितनभागो यासां तास्तथोक्ताः । आरपुटा वज्रशिलाभयाः कपाटा यासां तास्तथा ताः पूर्वाः षट् द्वारः । यथाऽपृष्ठेव विविशुस्तथैव । अप्रश्ने हेतुकथनाय सर्वत्र ते ह्यविषया इत्यादीनि विशेषणानि । हि यस्माद्ये सर्वत्राविहता अविचारिता अत एव विगताभिशंकाश्चरन्ति । अत्रापि हेतुः स्वस्य स्वतंत्रस्य परमात्मनो दृष्ट्या ज्ञानेनाविषया अविद्यमानविषयाभिलाषा यत इति मुनय इत्यन्वयः ॥ २९ ॥ वातां वायुरेव रक्षना वल्लं येषां ते तथा तान् । नशानिति यावत् । वस्तुतो दृढान्दशार्थवयसः

पंचवर्षान्कुमारांस्तथा प्रतीयमानान्विदितं परमात्मतत्त्वं येस्ते तथा तान् । वैत्रेण दंडविशेषेण । च शब्दाद्वाचेत्यापि ग्राह्यं ।
 अस्वलयतां प्रवेशप्रतिरोधं चक्रतुः । अतदर्हणान् स्वलनायोग्यान् । तेजस्तेषां प्रभावं विहस्यागणय्य । अहो अत्राप्येतेषां
 धाष्ट्यमित्युपहासं कृत्वेति वा । ननु भगवतो भक्तवत्सलत्वात्तत्प्रवेश इष्टोऽतः कथं तद्भृत्यावेतौ भगवद्भक्तानां प्रवेशप्रतिविरोधं
 चक्रतुरित्यत उक्तं ॥ भगवादिति । भगवतः प्रतिकूलं विरुद्धं शीलं स्वभावो ययोस्तौ तथा । अत्र जयविजययोः शील शब्देन
 भगवत्प्रातिकूल्यं स्वभाव इति प्रतीयते । न चैतत्संभवति । तयोर्भक्तत्वात् । अतोऽत्र विवक्षितं तात्पर्यं प्रमाणेन दर्शयति ॥
 जयस्येति । कदाचित्प्रातिकूल्यं चेति संबंधः । सर्वदा भगवदनुकूलशीलावेव जयविजयौ यत्प्रातिकूल्यं कदाचिदनयोर्भवति
 तदपि ब्रह्मशापनिमित्तं कृष्णावतारसमाप्तिपर्यंतमेव नोत्तरत्रातोऽत्र शील शब्दो न स्वभावार्थः किंतु गौणवृत्त्या बहुकालावस्थाय-
 यित्वार्थक इति भावः ॥ ३० ॥ सुदृढचित्तमाः पूज्यतमा अपि । निषेधानर्हा अपीति यावत् । अनिमिषेषु देवेषु मिषत्सु
 पश्यत्सु हरेः प्रतिहारपाभ्यां द्वारपालपतिभ्यां ताभ्यां जयविजयाभ्यां प्रतिषिध्यमाना वार्यमाणस्ते मुनयः सुहृत्तमस्य हरेर्दिदृ-
 क्षितस्य दर्शनेच्छाया भंगे विघ्ने सतीषत्कामानुजेनाल्पक्रोधेन सहसाऽऽक्रमादेवोपप्लुतान्यतिशयेन क्षुभितान्यक्षीणि येषां ते तथा
 विधा ऊचुरित्यर्थः ॥ ३१ ॥ किमूचुरित्यतस्तेषां वचनमेव दर्शयति ॥ को वा इहेत्यादिश्लोकत्रयेण ॥ अत्र कयोश्चिद्वहकयो-
 रात्मवचस्मिन् भगवति परिशंकनीयो विषमस्वभावः क इत्यन्यथाप्रतीतिवारणाय द्वितीयार्थस्य विवक्षितमर्थं दर्शयति ॥
 युवयोरिति । तथा च कुहकयोरित्यत्र जयविजयावेव विवक्षिताविति भावः । आत्मवदित्येतदपि स्वात्मनोरिवेति व्याख्येय-
 मित्याशयेनोक्तं ॥ युवयोर्यथेति । विषमस्वभाव इत्यस्यार्थः ॥ विरुद्धस्वभावत्वमिति । भगवद्विषय इत्यनेन तस्मिन्निति विषय-
 समुपगम्येति सूचयति । इहेत्यस्यावृत्तिमाभिप्रत्योक्तं ॥ इहेति । अस्मास्वित्यर्थः । परिशंकनीय इत्यस्य क इत्यनेनान्वय इत्याह ॥
 शंकनीय कः इति । न कोऽपीत्याक्षेपार्थत्वं क इत्यस्येत्याशयेन तत्फलं दर्शयति ॥ तस्मादिति । निषेधोऽस्मत्प्रवेशप्रतिषेधः ॥
 ततश्चायं श्लोकार्थः ॥ उच्चैरुत्कृष्टतया भगवतः परिचर्यया तद्धर्मिणां भगवद्धर्मवतां सतामपि परिचर्येयह बैकुण्ठे एत्य प्राप्य
 स्थितयोः कुहकयोर्मिथ्याज्ञानिनोर्युवयोरयं विषमस्वभावः । ब्रह्मण्यदेवस्य भगवतः स्वभावेन विरुद्धस्वभावो ब्राह्मणप्रवेशप्रति-

पेधरूपः को वा कुत्सित एव । युवयोर्योग्य इत्यर्थः । युष्मासु भगवद्विषये विषयस्वभावशंकयाऽयं प्रतिषेधो द्वारपालक्यो-
रावयोरुण एवेति शंकायामाहुः ॥ तस्मिन्नििति । भगवति विषये वां कुहकयोः कुहकाभ्यां युवाभ्यामात्मवत्स्वात्मनोरिव यथा
स्वात्मनोरिदानीं भगवत्स्वभावविरुद्धस्वभावत्वं तथैहास्मात्स्वपि परिशंकनीयः सम्यक् शक्तिं योग्यो विषयस्वभावो भगवत्प्राति-
कूल्याचरणरूपः को वा न कोऽपि तस्मादस्मत्प्रतिषेधो व्यर्थ इत्यर्थः । ननु युष्मासु भगवत्प्रातिकूल्याचरणरूपः स्वभावः कुतो
न शंकनीय इत्यत उक्तं ॥ प्रशान्तपुरुषे गतविग्रहे वेति । वा शब्दश्च शब्दार्थः । प्रकर्षेण शान्ते भक्तापराध सहिष्णो पुरुषे
सर्वदेहेषु नियामकतया स्थिते अत एव गत विग्रहे । भक्तैः सह विरोधो यस्य तस्मिन् । लोके ह्यपराधसहिष्णावनुपकारिणि
विरोधकर्तारि च पुरुषविषयेऽन्येषां विरुद्धस्वभावो दृष्टः । भगवांस्तु न तथा किंतु भक्तापराधसहिष्णुरस्मद्देहनियामकतयो-
पकार्यत एव भक्तेषु गतविग्रहः । तस्मिन्विषये तद्भक्ता वयं कथं विषयस्वभावा भवेम । अस्माकं भक्तत्वं चात्रागमनादेव
भवद्भ्यां निश्चितमिति भावः ॥ ३२ ॥ कुहकयोरित्युक्तं मिथ्याज्ञानित्वं तयोरुपपादयति ॥ न ह्यंतरमिति । अत्र समस्तकुक्षौ
भगवतीति सामानाधिकरण्येनाभेदप्रतीतिवारणाय ॥ समस्तकुक्षौविति । अधिकरणसप्तमीबलात्स्थित इत्येतद्व्यति ॥ इति भावः ।
अंतर शब्दस्य प्रकृतोपयुक्तमर्थं दर्शयति ॥ न हि भेद इति । न हीत्यस्यानुवादः । अंतर शब्दस्य भेदवाचकत्वे वाक्यार्थः
शिष्टतरो भवतीति सूचनाय । इहेत्यस्य भगवत्परत्वे यत्रेत्यस्य वैयर्थ्यमित्यालोच्य विवक्षितमर्थमाह ॥ असिंहोक्त इति । अधि-
करणसप्तमीबलबन्धमर्थं दर्शयन् आत्मपदद्वयं जीवपरमिति प्रतीतिवारणाय वाक्यं योजयति ॥ अंतःस्थेति । आत्मानमित्य-
स्यार्थः ॥ भगवद्भूमिति । आत्मनीत्यस्य तात्पर्यं ॥ बहिःस्थैक्येनेति । बहिःस्थैक्येनेति तात्पर्यं कस्मादवगतमित्यतो दृष्टान्त-
बलादेवेत्याशयेन नभो नभसीवेति दृष्टान्तानुवादः । यत्रेत्युक्तत्वाच्चात्रेत्यध्याहृतं । उदर इत्यतः प्राक् प्रतीत्यध्याहारमभिप्रेत्याह ॥
प्रथुदरभेदनिमित्तमिति । इन् प्रत्ययार्थप्रदर्शनाय निमित्तमित्युक्तं । युवयोरिति षष्ठी कर्तरित्याशयेन युवाभ्यामित्युक्तं । किं
शब्दोऽत्र निर्दार्थक इति सूचनाय व्युत्पादितं किमित्यन्वयो दर्शितः । अस्म्येत्यस्य विवक्षितमर्थमाह ॥ सर्वतयामित्वेनेति ।
अनेन समस्तकुक्षावित्येतदभयत्वसूचनार्थोक्तमिति ज्ञापयति । भयव्युत्पादितमित्यस्याभिप्रायमाह ॥ भयमस्तीति । भावो

भावज्ञानमिति यावत् । आवयोरेवं भावोऽस्तीति कथं भवद्भिरवगतमित्यतस्तदभिमतं ज्ञापकमाह ॥ अन्यथेति । तथा च
 निवारणान्यथाऽनुपपत्तेरेवैतत्तापिकेति भावः । अस्त्वेवं विधं ज्ञानं ततः किमित्यतस्तज्जन्यमनिष्टं प्रमाणैर्नैवाह ॥ सर्वोदरगत-
 मिति । भयमैहिकं मृतानां चेत्यन्वयः ॥ ततश्चायं श्लोकार्थः ॥ समस्तकुक्षौ सर्वोत्तरनियामकतया स्थिते भगवत्यंतरं भेदो न
 हि नास्तीति प्रमाणप्रसिद्धं । तस्मात्तस्य कृतोऽपि । न भयमस्तीति शेषः । किं तत्प्रमाणमित्यतस्तद्दर्शयंत आहुः । यत्र
 भगवतीहास्मिद्धोके स्थितमात्मानं भगवद्रूपमात्मानं वाहिः स्थिते भगवद्रूपे । तदैक्येनेति यावत् । नभो घटाद्यवच्छिन्नमाकाशं
 बाहिः स्थिते नभसीव धीराः स्थानभेदयुक्तेनाभासत्वं जानंतः पश्यति तत्र सुरलिंगिनोः सुरचिन्हधारिभ्यां युवयोर्युवाभ्यामुदर
 भेदिभयं । अत्रादौ प्रतीत्यध्याहार्यं । उद्गता अरा दोषा यस्मात्तदुदरं ब्रह्म भेदो भेददर्शनस्य निमित्ततयाऽस्तीति भेदिप्रत्यु-
 दरभेददर्शननिमित्तकमित्यर्थः । वैकुण्ठांतर्गतभगवद्रूपं प्रतिस्थितं । तदाभिमुख्येन स्थितमिति यावत् । यदस्मदंतर्गतं रूपं
 रागादिदोषरहितं ब्रह्म तद्भेदबुद्ध्याऽस्मदाद्यंतर्गतभगवद्रूपेभ्योऽस्य सर्वान्तिनियामकतया भयशून्यस्य वैकुण्ठांतर्गतस्य भगवद्रूपस्य
 भयं व्युत्पादितं भावितं किमहो पापिष्ठौ भवंतावित्याशयः । हित्यनेन तथा ज्ञानं महाननर्थः प्रमाणप्रसिद्धोऽस्तीति सूचयति ।
 यत एवानर्थकारि ज्ञानं युवयोस्तः पापीयसो लोकान्त्रजतमित्युत्तरेणान्वयः ॥ ३३ ॥ एवमपराधमुत्पाद्य तद्योग्यं दंडं कुर्वत
 आहुः ॥ तद्वा अमुष्येति । अत्र यत्रेत्यस्य येषु भूरादिलोकेष्विमे त्रयो रिपवस्तांल्लोकानित्यन्यथाप्रतीतिवारणार्थमाह ॥
 त्रयो रिपव इति । यत्रेत्यस्यार्थः ॥ देहत्रय इति । अनेन लोक शब्दो देहपरो न प्रसिद्धभूरादिपर इति दर्शयति । देहत्रयस्या-
 निष्टत्वोपपादनाय त्रयो रिपवो हरेर्द्वेषिणो भवंतीत्युक्तं । अत्र जयविजयोरैक्यविवक्षया तदाविष्टयोरसुरयोर्द्वित्वविवक्षया त्रय
 इत्युक्तमिति ज्ञातव्यं । द्वौ स्वभावतोऽरी तत्संसर्गाज्जयविजयोरप्यारित्वमिति सूचनायापि शब्दः ॥ ततश्चायमर्थः ॥ मंदधीभ्यां
 युवाभ्यां परमस्य विकुण्ठभर्तुरमुष्य सर्वजगदंतर्नियामकरूपस्य सकाशात्तद्भेददर्शनं कर्तुं न युक्तं । वै प्रमाणप्रसिद्धमेतत् । इति
 धीमहि चिंतयामः । तद्युवाभ्यां कृतमतोऽंतरभावदृष्ट्याऽंतरं हरौ भेदस्तस्य भावदृष्टिः सद्भावदर्शनं तथा तज्जनितपपेनेतो
 वैकुण्ठलोकात्पापीयसोऽतिपापांल्लोकान्देहान्त्रजत यात । यत्र देहत्रये इमे प्रसिद्धा अस्य हरेस्त्रयोऽपि रिपवोऽद्वेषिणो भविष्यन्ति

तांछोकानित्यन्वयः । अत्र द्वौ स्वभावतोऽरी एकत्वेन विवासितयार्जयविजययोस्तु तत्संसर्गादरित्वमतो यौ तौ तवारीह तयोः प्रविष्टाविति भारततात्पर्यनिर्णयविरोधां नेति ज्ञातव्यं । स्वाभाविकारित्वविवक्षया तात्पर्यनिर्णयः प्रवृत्तः । अतो न विरोधः । अत्र देहानां यद्यापि षट्त्व तथाऽपि द्वयोर्द्वयोरैक्यविवक्षया त्रित्वश्रुक्तमिति ज्ञातव्यं ॥ ३४ ॥ शापनिमित्तमेव तयोर्हरिप्रान्ति-
कूल्याचरणमिति ज्ञानाय तयोः सत्स्वभावं दर्शयति ॥ तेषामिति । तावुभौ हरेरनुचरौ तेषामीरितं भाषितं घोरं यत्तमस्त्रपूगैः प्रत्यस्त्रसमूहैरनिवारणं न विद्यते निवारणं यस्य तं ब्रह्मदंडं ब्राह्मणशापमवधार्य निश्चित्य सद्यस्तदुत्तरक्षण एवोरु बहु विभ्यतो विभीतः । अनंतरमतिकारेणातिकार्येणातिशयितभयेन तत्पादग्रहणं कुर्वतो संतावपततां । दंडवदिति शेषः । ब्राह्मणेभ्य उरु विभ्यतो हरेरनुचराविति वा ॥ ३५ ॥ नमस्कारानंतरं तयोः पश्चात्तापेन प्रार्थनाप्रकारं दर्शयति ॥ भूयानिति । यो दंडोऽशेषसुरहेलनमपि हरेतेति कथय्यतेऽस्य दंडस्यास्माभिस्तदर्थप्रयोगादित्यतोऽस्याभिप्रायमाह ॥ सुरहेलनस्यापीति । दंडः प्रायश्चित्तरूपो भवति । अतो हरंतेत्याशय इत्यर्थः । तदर्थमव्ययं दंडो भवतीत्यभिप्रायो भवतां भवत्वित्याशयः ॥ ततश्चायं मूलार्थः ॥ भवद्भिः पूज्यैर्युष्माभिर्यो दंडो नौ अकारि स न केवलं युष्मदवज्ञानजन्यं पापं हरति । किं त्वशेषं यथा स्यात्तथा ब्रह्मादिदेवानामप्यस्माभिरैवमेव पूर्वमवज्ञाकृतान्यमपि पापं हरेत हरेत् । तस्यापि पापस्यायं प्रायश्चित्तरूपो भवतीति भवतामभिप्रायो भवत्वित्याशयः । कुतः । हि यस्मादघादस्मत्कृतापराधाद्भूयान् अस्माभिरप्य एवापराधः कृतो भवद्भिस्त्वसु-
राविष्टदेहत्रयप्राप्तिरूपो दंडो भूयान्कृतोऽतः स पूर्वतनदेवावज्ञाननितपापस्यापि प्रायश्चित्तरूपो भवत्वित्यनुग्रहः कर्तव्य इत्याशयः । अन्यदपि स्वास्वाभीष्टं प्रार्थयंतावाहतुः ॥ मा व इति । वो युष्माकं सकाशात् । युष्मदनुग्रहादिति यावत् । अनुतापकलयाऽ-
स्माकं पश्चात्तापलेशेन पुनः पूर्ववद्भगवत्स्मृतिघ्नो मांहो मिथ्याज्ञानमिह वैकुण्ठस्थितयोर्नौ आवयोर्मा भवेन्मा भूत । कथं भूतयोः । अधोऽधोऽन्यंतनिकृष्टदेहान्वज्रजतोगच्छताः । अत्राधोऽधो व्रजतोः कथमिह वैकुण्ठस्थितत्वमुच्यमानं युज्यते विरोधादित्यतोऽत्र विवक्षितं तात्पर्यमाह ॥ अत्र स्थित्योरिति । इहेत्यस्यार्थः ॥ अत्रेति । स्थितयोरित्यधिकरणसप्तम्या लब्धार्थप्रदर्शनं । पुनः पूर्ववदिति प्रसक्तिप्रदर्शनं । अंशिनोरित्येतत्तु शब्दार्थप्रदर्शनं । तथा चांशेनाधोऽधो व्रजतोरप्यावयोरिह वैकुण्ठस्थितयोरं-

शिनोर्मोहो मा भूदिति तात्पर्यमतो न विरोध इत्यर्थः ॥ ३६ ॥ तदेव तस्मिन्नेव क्षणे । स्वानामिति बहुवचनं जात्य-
 भिप्रायेण । स्वकीययोरित्यर्थः । सत्सु सनकादिष्वतिक्रममपराधमार्याणां ज्ञानिनां हृद्यो हृदि भवः । सनकादिभ्येय इत्यर्थः ।
 यत्र ते स्थितास्तस्मिन्देह । तद्देशमुद्दिश्येति यावत् । अन्वेषणीयचरणश्चलन्नित्यनेन भगवतो ब्राह्मणेषु भक्तिं दर्शयति ॥
 सहश्रीरिति । सकलज्रेणैव गृहस्थेनातिथ्याभ्यागमनादिकं कार्यमिति दर्शयितुं श्रीनिरीक्षणेनापि ते धन्या भवत्वित्याशयेन वा
 तथोक्तं । तु शब्द आगमने उक्तविशेषसूचकः ॥ ३० ॥ तत्रत्यैः स्वपुंभिः स्वभृत्यैः प्रतिहृतमभ्यर्थितमौपयिकमुपायनादि-
 सत्कारद्रव्यं यस्मै स तथोक्तः । तं प्रतिहृतमानीतमौपयिकं गमनोपयुक्तं छत्रचामरपादुकादि यस्येति वा । अचक्षतापश्यन् ।
 कथं भूतं । अंतः स्वसमाधिगम्यो यस्तमेव बहिरक्षविषयं चक्षुर्विषयं संतं । पुनः कथं भूतं । हंसवद्वलश्रीर्ययोरुभयतश्चल-
 तोर्व्यजनयोर्यः शिवोऽनुकूलो वायुस्तेन लालं चंचलं शुभ्रं धवलमातपत्रं छत्रं तदेव शशी चंद्रमास्तस्य केसरेभ्यो गलंति शीक-
 रांबूनि कणभूतामृतानि यस्मिन्स तथोक्तस्तं । अत्र प्रकृतोपयुक्तं केसर शब्दार्थं दर्शयति ॥ केसरा रश्मय इति । यथा
 कौस्तुभादिकं ब्रह्मादिरूपं तथा छत्रमपि चंद्रमसो रूपं । तथा च तस्य रश्मिभ्यो गलंति शीकरांबूनीति युक्तमिति ध्येयं
 ॥ ३८ ॥ पुनस्तमेव विशिनाष्टि ॥ कृत्स्नप्रसादेत्यादिचतुर्भिः । कृत्स्नप्रसादेन पूर्णप्रसादेन सुशोभनं विकसितं मुखं यस्य तं ।
 स्पृहणीयानां गुणानां धाम स्थानं । स्नेहावलोककलया सप्रेमकटाक्षेण हृदि संस्पृशतं सुखयंतं श्यामे इंद्रनीलकांतिमति । पृथो
 विस्तीर्णे उरसि शोभितया । उरः कांत्येति शेषः । सग्रीवस्थं माणिं कौस्तुभालयं । कथं भूतं । आत्मधिष्यमात्मन आवास-
 स्थानं । सुभगयंतमिव सुभगयन्कश्चित्प्रस्थितं शोभनकांतियुक्तं । कुर्वतमिति यावत् । अत्र श्लोकचतुष्टये विद्यमानानां द्विती-
 यांतानां पदानामचक्षतेति पूर्व्वेण वा नेमु रित्युत्तरेण वाऽन्वयः । अत्रात्मधिष्यमित्यस्यात्मनो ब्रह्मण आवासस्थानमित्यभिप्रेत्य
 तत्र प्रमाणसंवादं दर्शयति ॥ कौस्तुभ इति । रूपं प्रतिमा । प्राणो मुख्यप्राणश्चूडामणिश्चूडामणिस्थः ॥ ३९ ॥ पतिमंशुकं
 वस्त्रं यस्मिंस्तं पृथुनितंबं विस्तीर्णकटितटमाधि अधिकृत्य । तत्परित इति यावत् । स्फुरंत्या कांच्याडलिभिर्भ्रमरैर्विरुतया
 शब्दिदतया वनमालया च शोभमानं वल्गुषु सुंदरेषु प्रकोष्ठेषु मणिबंधस्थानेषु विद्यमाना वलयाः कंकणा यस्य तं । विनतासुतो

गरुडस्तदंसे विन्यस्तवामहस्तं । इतरेण दक्षिणहस्तेन धुनानं कंपयंतं ॥ ४० ॥ विद्युती क्षिपती ये मकराकारे कुंडले तयोर्महना-
हंडलंकारयोग्ये गंडस्थले यस्मिंस्तत्तथा । तच्च तदुक्तसमुन्नतनासिकं मुखं च यस्य तथा तं । प्रशस्ता मणयोऽस्य संतीति
मणिमत्तादृशं किरीटं यस्य स तथा तं । दोर्दंडानां खंडः समूहस्तस्य विवरे मध्ये चरता वर्तमानेन परार्थ्यहारेणानर्थ्यमुक्ता-
मालया कंधरगतेन कंधरायां ग्रीवायां स्थितेन । चह्रस्वच्छांदसः । कौस्तुभेन च ॥ ४१ ॥ अत्र मदीयस्थाने उरसि उप-
स्पृष्टं मत्समीपे स्थितमिति हेतोः । च शब्दोऽप्यर्थे । इंदिराया अपि उत्स्मितस्रुक्छस्मयो जात इति । स्वानां धिया विरचितं
स्मृतं । आस्मृतमिति पाठे हारेण कौस्तुभेन चोदिराया अप्युप समीपे स्पृष्टं संबध्य स्थितमिति आ सम्यक् स्मृतं भक्तैर्द्रव्यं ।
अहो हारकौस्तुभयोर्भाग्यं याभ्यां भगवदंगे उत्तमाया अपिरमायाः समीपे स्थीयत इति । ध्यातमिति यावत् । उत्स्मृतमिति
पाठोऽप्ययमेवार्थः । आस्मृतमिति पाठे स्वानां धिया विरचितं स्मृतमिति पृथग्विशेषणं । विरचित शब्दस्य कृतौ रूढत्वात्कथं
स्मृतमिति व्याख्यानामित्यतो रचन शब्दस्य स्मरणेऽपि विद्वद्गृहिं प्रमाणेनैव दर्शयति ॥ आविद्यमानकरणमिति । उभयोरपि रचन
शब्दार्थत्वेऽत्र स्मृतिरेव ग्राह्येति कुत इत्यत उक्तं ॥ पूर्वसिद्धेर्विविति । तु शब्दोऽवधारणे । स्मृतिरेव रचन शब्दार्थतया । ग्राह्येति
शेषः । प्रकृते च भगवदंगं पूर्वं सिद्धमतस्तद्विया विरचितमित्यस्य स्वबुद्धयनुसारेण स्मृतमित्येव ध्यात्येयमिति भावः ।
बहुसौभगाढ्यमपरिमितैश्वर्यादिगुणपूर्णं । न विशेषेण तुम्हा दृशो नेत्राणि येषां ते तथा । कैः शिरोभिर्मुदा नेमुः ॥ ४२ ॥
तेषु भगवदंगोपांगप्रदेशे दंडवत्पतितेषु तत्रत्यो वायुस्तेषां हर्षं चकारेत्याह ॥ तस्येति । पदयोरर्णितानि यान्यरविंदानि तेषां
किंजल्कैः केसरैर्मिश्रा या तत्रैवार्पिता तुलसी तस्या मकरंदेन स्वादुरसमिश्रगंधेन युक्तो वायुः स्वविवरेण नासिकारन्ध्रेणांतर्गतः
प्रविष्टस्तेषां सनकादीनां चित्ततन्वोः क्षोभं कंचन विकारं चित्तेऽतिहर्षं तनौ रोमांचं चकारेत्यर्थः । कथं भूतानां । अक्षर-
जुषामपि । अत्राभिप्रेतमर्थं दर्शयति ॥ अक्षरजुषामपीति । तथा चाक्षर शब्देन प्रकृतं भगवद्रूपमेव ग्राह्यं । तज्जुषां तत्संवा-
भ्यासिनामपीत्यर्थः । धातु बलात्संवाभात्रलाभेऽपि अपि शब्दबलाद्भ्यासोऽपि सूचित इति ज्ञातव्यं । अनेन भगवच्चरणा-
र्पितारविंदादिकिंजल्कसामर्थ्यमेतादृशमिति तन्माहात्म्यातिशयो दर्शित इति ज्ञातव्यं ॥ ४३ ॥ तेषां हर्षकारितं संभ्रममाह ॥

ते वा इति द्वाभ्यां । ते वै किल । वदनमेव सितपद्मकोशं कृष्णकमलकुटुमलं । सुंदरतराश्रश्च कुंदपुष्पवद्धवलो हासश्च यस्मिन्स-
तथा तं । उद्धीक्ष्योर्ध्वं दृष्ट्वा स्वेषां ह्रस्वत्वान्मुखान्युन्मय । दृष्ट्वेति यावत् । लब्धाशिषः प्राप्तमनोरथाः संतो नख एवारुण-
यस्तृपां श्रयणमाश्रयभूतमग्निद्वंद्वं पुनरवेक्ष्याद्यो वीक्ष्य । मुखमारभ्य पादपर्यंतमवलोक्येति यावत् । निदिध्युर्नितरां हृदि स्थापि-
तवतः ॥ ४४ ॥ योगमार्गैर्गतिं मोक्षं भृगयतां पुंसां ध्यानास्पदं ध्यानस्य विषयभूतं बहुमतमत्यादरास्पदं पूर्णत्वेन मतं ज्ञात्वेति
वा । नयनान्यभिरामयति सुखयतीति नयनाभिरामं तद्वपुर्दर्शयानं तं दर्शयंतं । अनन्यासिद्धैरन्येष्वसिद्धैरसाधारणैरौत्पत्तिकैः
स्वाभावैकैरष्टभार्गैर्युतं समष्टुणन्सम्यगस्तुवन् ॥ ४५ ॥ हे अनंत । यस्त्वं हृदिगतोऽपि दुरात्मनां दुष्टमनसामंतर्हितोऽसि स
नोऽस्माकमद्य नयनमूलं दृष्टिपथमपि । कथमित्यत उक्तं ॥ राद्धमिति । अघटितघटकसामर्थ्यसिद्धिपूर्णे यत इत्यर्थः । कदाऽ-
प्येवमहं भवद्भिर्नानुभूतः किमित्यतोऽतरेवानुभूत इत्याहुः ॥ यथेवेति । एव शब्दोऽप्यर्थः । यद्यपि भवत उद्भवो जननं यस्य
तेन नः पित्रा नाम्ना ब्रह्मणा यर्हि येन लक्षणानुवर्णितरहो यथावदुपदिष्टरहस्यो हरिरस्मत्कर्णविचरेण नो हृदयगुहां गतोऽभूदं-
तरेव ध्यातस्तथाऽप्यद्य बहिरपि नयनमूलं गतः । अहो अस्मद्भाग्यमिति भावः ॥ ४६ ॥ ननु भवत्पितरोपदिष्टः परमात्मा
नाहं तस्याव्यक्तत्वात् । मम तु भवद्भिर्दृष्टत्वादित्यतस्तदेव त्वं तल्लक्षणत्वेनास्मत्प्रत्यभिज्ञाविषयत्वादित्याहुः ॥ तं त्वामिति ।
भो भगवन् । त्वा त्वामस्मदृष्टिविषयं परमात्मनस्तत्त्वं लक्षणं यस्यास्मात्पित्रोपदिष्टस्य तमेव विदाम विद्वः प्रत्यभिजानीमः ।
किं तल्लक्षणं भवत्पित्रा चोपदिष्टं यच्चत्प्रत्यभिज्ञया भवतामपि परमात्मबुद्धिरित्यतो लक्षणद्वयमाहुः ॥ सत्त्वेनेति । संप्रति स्थिति-
काले सत्त्वेन गुणेन । तदभिवर्धनेनेति यावत् । एषां लोकानां रतिं सुखं रचयंतमुत्पादयंतं । अनेन पालकत्वं विष्णुलक्षण-
मुक्तमिति मतव्यं । यद्यस्तेऽनुभावः सामर्थ्यविशेषः । कृपेति यावत् । तेन विदितैर्लब्धैर्दृढभक्तिरूपयोगैर्मोक्षापायैर्विरागा
विषयेषु शोभनाध्यासविधुरा अत एवोदग्रंथय उन्मीलिताहंकारबंधा मुनयो हृदि विदुर्दृष्टवतस्तं विद्व इत्यन्वयः । अनेन योगि-
भिर्दृश्यत्वं लक्षणमुक्तमिति ज्ञातव्यं ॥ ४७ ॥ मुनयः किमितरसाधारणमोक्षादिकमुद्दिश्य हृदि विदुर्नेत्याह ॥ नात्यंतिकामिति ।
अत्र ये भगवतः कथाया रसज्ञा भगवत्कथाश्रवणादिजनितापरोक्षज्ञानेन स्वरूपसुखानुभववतस्ते आत्यंतिकः प्रसादमत्यर्थं प्रसादं

तदुत्तरभाविनं मोक्षमपि न विगणयंतित्युक्त्या जीवन्मुक्तानां ब्रह्मदर्शनेन मोक्षात्पूर्वमपि स्वरूपानंदाभिव्यक्तिरूपा भुक्तिरस्तीति प्रतीयते । सा कथं । पुनः श्रवणाद्यनुष्ठानवैयर्थ्यप्रसंगादतोऽत्राभिमतानंदाभिव्यक्तिः प्रमाणैव दर्शयति ॥ भक्तिज्ञानेति । भक्तिज्ञानपरिपाकात् । तत्साध्यादात्यंतिकप्रसादात्पूर्वमपि हरिदर्शनेन किंचिन्मुच्यते प्रायः स्वरूपानंदाभिव्यक्तिमान् भवतीत्यर्थः । तर्हि पुनः श्रवणादिवैयर्थ्यमित्यत उक्तं ॥ तत्रेति । तत्र तदा पूर्णतां । स्वयोग्यतापेक्षया । तदर्थं पुनः श्रवणादिकमिति भावः । नन्वेवं कथमेतेषामात्यंतिकप्रसादाविगणनं मूलोक्तं संभवति । स्वयोग्यानंदपूर्त्यर्थं तदपेक्षया अवश्यकत्वादित्यतोऽत्राभिप्रेतमर्थं दर्शयति ॥ अत इति । यत एवं ज्ञानिनां ब्रह्मदर्शनमात्रेण प्रायः स्वरूपानंदाभिव्यक्तिः प्रमाणसिद्धाऽतः साऽनपेक्षानामुत्तमाधिकारिणां मोक्षेच्छिभ्योऽधमाधिकारिभ्यः । तदपेक्षयति यावत् । आनंदोद्रेक उत्कृष्टानंदाभिव्यक्तिरूपा भवतीत्यर्थः । अत्रानपेक्षानाभित्युक्त्या स्वयोग्यानंदपूर्त्यपेक्षाऽपि तेषां नास्तीति सूचयति । ततश्च किमित्यत आह ॥ तेषामिति । अनपेक्षानामुत्तमाधिकारिणामित्यर्थः । परिपाकतः । भक्तिज्ञानयोरिति शेषः । भुक्तिप्राप्तेरधमाधिकारिप्राप्यमुक्त्यपेक्षयाऽव्यधिकभुक्तिप्राप्तेरधमाधिकारिभिः प्राप्तमात्यंतिकप्रसादमपि न विगणयति । इत्युक्तमिति शेषः । तथा चोत्तमाधिकारिणो ये कथाया रसज्ञा ब्रह्मसाक्षात्कारप्राप्तस्वरूपानंदानुभववंतस्तेऽधमाधिकारिषु जायमानमात्यंतिकप्रसादमपि न विगणयति । स्वेषामिदानमिव तन्मोक्षसुखापेक्षयाऽधिकसुखस्य लाभादिति मूलाभिप्राय इति भावः । ब्रह्मदर्शनमात्रेणानपेक्षणां मोक्षेच्छुक्त्यपेक्षयाऽधिकानंदप्राप्तिर्भवतीत्येव कुत इत्यतोऽत्र प्रमाणमाह ॥ मुमुक्षोरिति । केवलो निरपेक्षः सुखी अधिकसुखवान् । अपि शब्देन न केवलं जीवन्मुक्तावित्यस्य लाभात्प्रकृतसिद्धिरिति ज्ञातव्यं ॥ ततश्चायं श्लोकार्थः ॥ हे अंग । ये त्वदंगिरैव शरणमाश्रयो येषां ते तथा । त्वद्भक्ता इति यावत् । कीर्तन्यं कीर्तनीयं तीर्थं शुद्धं यशो यस्य स तथा । तस्य भगवतः कथाया रसज्ञाः । तच्छ्रवणादिप्राप्तब्रह्मदर्शनाभिव्यक्तं किंचित्स्वरूपसुखानुभववंतः कुशला नीचोच्चविदस्ते उत्तमाधिकारिणस्ते तवाधिकारिषु जायमानमात्यंतिकं भक्तिज्ञानपरिपाकानंतरभाविनं मोक्षाव्यवहितपूर्वकालीनं प्रसादमपि । तज्जन्यं मोक्षमपीति यावत् । न विगणयति न बहु मन्यते स्वेषामिदानमिव तदपेक्षयाऽधिकसुखप्राप्तेः । ते भ्रुव उन्नयरुजंभणविशेषैरर्पितं पतनभयं यस्य तदन्यस्त्वर्गादिकं न विगणयतीति किमु वक्तव्यमिति

॥४८॥ इदानीं त्वत्पार्षदयोः शापप्रदानजनितपापफलं दुःखमस्माकमवश्यं भवत्वित्याशयेन प्रार्थयते ॥ काममिति । वृजिनैः शापप्रदान-
जनितैः पापैर्निर्येषु नष्टाः क्लिष्टा अलिवदलिर्यथा कंटकैराविध्यमानोऽपि पुष्पेणैव रमते तद्वच्चेतस्त्वत्पादयोर्विघ्नानगण्य यदि
रमेत । अग्निर्यथा शोभते तथा । तुलसीवदित्यस्य तुलसी यथा त्वत्प्रीत्यैव त्वदग्निर्यथा शोभेत शोभेन्निति भावः । अत्र
पापफलदुःखभोगः कथं प्रार्थयते दुःखस्यानिष्टत्वेन द्रव्यत्वात् । तत्र च मन आदीनां भगवद्विषयकत्वरूपभक्तिवर्धनं च किमर्थं
प्रार्थयति इत्यतोऽत्राभिप्रायं प्रमाणेनैव दर्शयति ॥ यावदिति ॥ यावदिति । तु शब्देन दुःखं कायकेशादिरूपतया जन्यत्वं वाच्यमापराधादि-
रूपपापजन्यत्वं वा सूचितमिति ज्ञातव्यं । सुखेन्द्रकस्तेषां । भवतीति शेषः । चेतोऽलिवदित्यादेस्तात्पर्यं ॥ तत्र चेदिति ।
तथा च हरिभक्त्यविलोपेन दुःखभागे आनन्देन्द्रकरूपफलसद्भावादेवं प्रार्थनं युक्तमिति भावः ॥ ४९ ॥ एतद्रूपदर्शनेन वयं
कृतार्था इत्याहुः ॥ प्रादुश्चकर्षेति । भो पुरुहूत पुरु बहु हुतं यशो यस्येत्यर्थः । यदिदं रूपं प्रादुश्चकर्षं प्रकटितवानसि । दृशो
नेत्राण्यनात्मनामर्जितोद्विद्याणां दुरुदयो दुःप्रकाश इदं नमः प्रत्युपकाराय विधेम कुर्मः । यः उत्पतीति उत्कृष्टतयेदानीं साक्षात्कृतः
॥ ५० ॥ इति श्रीभागवतटिप्पण्यां षोडशोऽध्यायः ॥ ३-१६ ॥

॥ हरिः ॐ ॥ योगो भक्तियोगः स एव धर्मो येषामस्तीति योगधर्भिणस्तेषां ॥ १ ॥ भक्तपराधीनोऽहमिति दर्शयतो
हरेः सनकादीन्प्रति स्नहपूर्वकवचप्रकारं दर्शयति ॥ एतावित्येकादशभिः । मह्यं मम कदर्थीकृत्य अविगण्य । तुच्छीकृत्येति
यावत् । मम ब्राह्मणभक्तत्वेन तदपराधाचरणस्य ममानिष्टत्वात् । बहु यथा स्यात्तथाऽतिक्रममपराधमधत्तामकुर्वतां । यद्यस्मा-
त्समाद्यस्त्वेतयोरित्युत्तरेणान्वयः ॥ २ ॥ देवहेलनाद्वह्नादिदेवानामप्यपराधात् ॥ ३ ॥ हि यस्माद्ब्राह्मणकुलं मे परमं दैवमिव
प्रीतिपात्रं तत्तस्मात् । अद्य वः प्रसादयामि । तव वोऽपराधो येनास्मत्प्रसादनं त्वया क्रियत इत्यत आह ॥ तद्भवेवेति ।
स्वपुंभिः स्वभृत्यैः ॥ ४ ॥ एतदेवोपपादयति ॥ यन्नामानिति । ततः कः हानिरित्यत आह ॥ स इति । आमयः कुष्टामिधो
रोगः ॥ ५ ॥ मे ब्रह्म दैवमित्युक्तं ब्राह्मणप्रियत्वं ब्राह्मणेभ्यः कस्तवोपकारो येन तव प्रिया जाता इत्याशंकां परिहरन्
विशदयति ॥ यास्यामृतमिति । यस्य ममामलामृतत्वप्रदयशः श्रवणलक्षणोऽवगाहः स्नानं सद्यस्तत्क्षणादेवाश्वपचं श्वपचमभि-
या० १९

व्याप्य विद्यमानं जगत्सुनाति । भवद्भ्यां हेतुभूतेभ्य उपलब्धा प्राप्ता । विस्तृत्येति यावत् । सुतीर्थसु पावनी कीर्तिर्यस्य स तथा अनेन स्वस्य ब्राह्मणकृतोपकारो दर्शितः । स्वबाहुं स्वस्य बाहुजातं क्षत्रियं राजानमपि हन्यां काऽन्यस्य कथेत्यर्थः । अत्र स्वोत्कर्षवर्णनं ब्राह्मणोत्कर्षप्रतिपादनार्थेवेति ज्ञातव्यं ॥ ६ ॥ हरिः स्वस्य ब्राह्मणसेवया गुणलब्धिं वक्तीत्याह ॥ यत्सेवयेति । विप्राणां चरणपद्मपवित्ररेणयोः सेवया सद्यस्तत्क्षणदेव क्षतानि नष्टान्यखिलानि मलानि पापानि यस्य स तथा तं । अत एव प्रतिलब्धशीलं प्राप्तश्रीवत्सलालम्बनस्वभावं प्राप्तैश्वर्यादिगुणस्वभावं वा विषयेषु विरक्तमपि मां श्रीर्न विजहाति । त्वत्स्त्रीत्वाच्चां न जहाति । अतः को विशेषोऽनेनेत्यत आह ॥ यस्या इति । प्रेक्षालवार्थं कृपाकटाक्षलेशार्थं मदितरन्मदपेक्षयेतरेषां नियमो व्रतानुष्ठानादिरूपोऽर्हते योग्यो भवति सा श्रीरित्यन्वयः । अत्र ब्राह्मणसेवया सर्वोत्तमस्य भगवतो गुणप्राप्तिर्लक्ष्मीप्राप्तिश्चोच्यमाना प्रमाणबाधिताऽतोऽत्राभिप्रायं प्रमाणैव दर्शयति ॥ सर्वोत्तमोऽपीति । विप्रादेरित्यत्रादिपदेन देवानां संग्रहः । तु शब्दोऽवधारणे । पूजनार्थेव पूज्यत्वप्रदर्शनायैव । ततो विप्रादेः सकाशात् । गुणलब्धिं गुणप्राप्तिं स्वात्मनो ब्रूते । ननु हरिवचनमेवं पूज्यत्वप्रदर्शनार्थमित्यस्तु । तथाऽप्येवमेव ब्राह्मणा देवान्प्रति मैत्रयेण विदुरं प्रति शुकेन परीक्षितं प्रति सृतेन शौनकादीन्प्रति कथमुच्यत इत्यत आह ॥ ब्रूयुरिति । अन्यं च ब्रह्मादयः कचिदग्रंथे यद्येवमेव ब्रूयुः । तु शब्दोऽवधारणे । तदुक्तेरनुसारत एव हरिवचनानुवादरूपमेव तत् अतो न दोष इति भावः । उक्तन्यायमन्यत्राप्यातिदिशति ॥ उपादत्त इति । विप्रादेरिति वर्तते । च शब्द उक्तवचनसमुच्चयार्थः । अपि शब्दस्य यद्यपि सर्वोत्तमस्तथाऽपीत्यर्थः । मोहनाय चेति शब्देन पूजनाय चेत्यस्य समुच्चयः । अत्र यत्सेवयेत्यस्यैकपदत्वे येषां सेवया क्षताखिलमलं प्रतिलब्धशीलं चेत्यन्वेयं चरणपद्मपवित्ररेणोरित्यस्यान्वयः । भिन्नपदत्वे च येषां चरणपद्मपवित्ररेणोः सेवया प्रतिलब्धशीलं मां श्रीर्न विजहाति । तेषां वः प्रतिकूलवृत्तिं स्वबाहुं छिद्यामित्यन्वयलाभेऽपि शीलादिगुणप्राप्तेः श्रीपरित्यागाभावस्य च न साक्षाच्छिद्यामित्यत्र हेतुत्वलाभस्तत्प्रापकाभावात् । अतो विप्राणामित्यध्याहारं यदित्यस्य हेत्वर्थत्वं तस्याध्याहृतोति शब्देनान्वयं चाभिप्रेत्य योजनां दर्शयति ॥ विप्राणामिति । छिद्यामित्यनंतरमिति संबंध इति शेषः । क्षताखिलमलमित्यनेन विष्णौ दोषप्रसक्तिः प्रतीयतेऽतस्तदभिप्रायं

श्रुत्यैव दर्शयति ॥ अनुक्ताश्चेति । श्रुत्यादावुक्ता अनुक्ताश्च गुणा ग्राह्याः । दोषा उक्ता अपि न तु नैव ग्राह्याः । तर्हि
 कथं दोषप्रसक्तिरित्यत उक्तं ॥ अज्ञानादिति । द्वाक्यस्य तात्पर्यस्याज्ञानात् । विपरीततया ज्ञानादित्यर्थः । यथार्थतो
 यथार्थतात्पर्यज्ञानात् । पैंगिश्रुतिर्यतः । अतो दोषप्रतीतिजनकवाच्यस्य न स्वार्थे । तात्पर्यमिति शेषः । स्वार्थे तात्पर्यो-
 भावे तादृशवचनानां कुत्र तात्पर्यमित्यपेक्षार्या प्रमाणेनैव दर्शयति ॥ विप्राणां चेति । अपि शब्दो वक्ष्यमाणप्रियत्वपूज्यत्व-
 शून्यानामपीत्यर्थे । पूज्यानामपीत्यन्वयः । अत्ययुक्तं । सद्यः क्षतामित्यादिकं कार्येव विमोहयन्नेत्येवकारयोः संबंधः ।
 तथा चासुरजनमोहन एव तादृशवचनानां तात्पर्यमिति भावः । इतरे नियमान्वहन्ते इत्यपि कचिन्मूलपाठः ॥ ७ ॥ इतोऽपि
 विप्राः पूज्या इत्याशयेनाह ॥ नाहमिति । अहं वितानैर्विस्तृतेर्मर्देत्तं चातद्गलद्धृतं तेन प्लुतं मिश्रितं यजमानस्य हविश्च पुरो-
 डाशादिरूपं हुतमुद्धुमुखेनाग्निलक्षणेन मुखेनादन् अश्वन्नपि तथाऽपि नाश्यामि । तथा न तृप्तिं यामीति यावत् । यद्यथा मय्यवहितै-
 रपितौर्निजकर्मणां पाकैः फलैस्तुष्टस्य । निष्कामकर्मकरणेनैव तुष्टस्येति यावत् । चरतो भुजानस्य ब्राह्मणस्य ब्रह्मज्ञानवतो
 मुखेनानुघासं प्रतिकवलमात्रि । अनेन प्रीतो भवामि तथेत्यन्वयः ॥ ८ ॥ पुनरसुरजनमोहनाभिप्रायेणेवाह ॥ येषामिति ।
 अखंडा पूर्णा विकुंठाऽप्रतिहता योगमाया योगसामर्थ्यं तथा प्राप्तविभूतिः प्राप्तपरमेश्वर्योऽप्यहं यस्य ममार्हणांभो ब्रह्मकृतप्रक्षा-
 लनोदकं तद्रूपंगारव्यमंभश्चंद्रललापेन चंद्रभूषणेन रुद्रेण सहितान् लोकान्पुनाति । सोऽहमेवं परमपावनोऽपि किरीटैर्येषां विप्रा-
 णाममलांग्रिरजो विभर्षि तान्विभ्रान् अपकुर्वतोऽपि कोऽन्यो न विपहंत तदपराधान्न सहेत । बहुध्वजतारेषु विभर्षीति सूचनाय
 किरीटैरिति बहुवचन ॥ ९ ॥ सर्वथा ब्राह्मणद्रोहो न कार्योऽनर्थहेतुत्वादित्याह ॥ ये म इति । तान्नः प्रतिमाभूतान्मदीयान्मद्भक्ता-
 न्दुदुहस्तदीयवित्तादिकं गृहीतवंतः दुदुहुरिति पाठे द्रोहं कृतवंत इत्यर्थः । येनायेन क्षतदृशोऽधीकृतनेत्राः संतोऽलब्धशरीराणि रक्षक-
 रहितानि भूतानि प्राणिनो भेदशुद्धया स्वपाल्यपुत्रादिवैलक्षण्यबुद्ध्या द्रक्ष्यंति पश्यंति तान्मम मयाधिकृतो यो दंडनेता दंडकारी
 यमस्तस्याभिमन्यवोऽभितो मन्युर्येषां ते तथा गुह्याः । रुषा कृपंति चंचुभिश्छिदंति ॥ १० ॥ इदानीं ब्राह्मणपूजयेवाहं वशो
 भवामीत्याह ॥ ये ब्राह्मणानिति । ये क्षिपतो भर्त्सयतोऽपि ब्राह्मणास्तुष्यद्भूदो हव्यन्मनसः स्मितमेव सुधा तयोक्षितमासिक्तं

पद्मबुल्यं वत्क येपां ते तथा । अनुरागकलया स्नेहसंबद्धया । कल बंधन इत धातोः । वाण्या वाचाऽऽत्मजयत्कृतं पितरं पुत्र इव गुणतः स्तुवंतः संतोऽहमिव यथाऽहं विप्रान्संवोधयामि तथैव संबोधयति । मयि धिया हरिरेषु विशेषतः सन्निहित इति बुद्ध्याऽर्चयति च तैरहमुपाकृतो वशीकृतः ॥ ११ ॥ इदानीं स्वभृत्योर्मोक्षं प्रार्थयते ॥ तन्म इति । ततस्मान्मेऽवसायमभिप्राय-मलक्षमाणवजानंतौ युष्मद्व्यतिक्रमगतिं युष्मदपराधोचितगतिं सद्यः प्राप्य ममतिक्रमत्समीपमितामागच्छतां । तत्पुनः समीपा-गमनं ममानुग्रहः स एवमपि क्रियमाणो भवद्विरनुग्रहः । कुत एवं प्रार्थयत इत्यत आह ॥ यदिति । यद्यस्माद्ववच्छापन हृतयोः स्थानभ्रंशितयं विवासो देहांतरावस्थानरूपः कालतोऽपि बहुनापि कालेनाविरामोऽवसानहीनः स्यात् । अतोऽयमनुग्रहो प्रार्थयत इति भावः ॥ १२ ॥ तस्य हरं रक्षतीमभीष्टप्रदां सरस्वतीं वाचमास्वाद्य तन्माधुर्यमनुभूय मन्युदृष्टानामपि मन्युलक्षणा-हिना दृष्टानामपि तेपामात्मनः । अत्र देवीं ऋषिकुल्यामिति पदयोः प्रकृतोपयुक्तमर्थं दर्शयति ॥ देवामिति । चित्रपदोपेततया गंभीरवाक्योपेततयाऽव्याधितार्थवचन्या च द्योतमानामित्यर्थः । ऋषिकुलस्तुतिपरासृपिकुलस्तुतौ तात्पर्योपेतां । अनेनावाधितार्थ-त्वमुपपादितमिति ज्ञातव्यं ॥ १३ ॥ व्यादाय प्रसार्य । कर्णौ दत्वेति यावत् । लक्ष्मीं मिताक्षरीं गुरुभिरर्थैर्वह्नां अप्रवेक्ष्याम-गाधां अभिप्रायतो गंभीरामर्थतः । अनेन गुर्वर्थगव्हरत्वमुपपादितमिति ज्ञातव्यं । विगाह्य विचार्योक्तवाक्यानामापातप्रती-तमर्थं तस्य हरेश्चिकीर्षितं प्रतिपादयितुमिष्टं न विदुः ॥ १४ ॥ ते सनकादयो योगमायाभ्रविजृम्भादिरूपसामर्थ्येनारब्ध उत्पादितः पारमेष्ठ्यमहोदयो ब्रह्मपदसंबन्धिभूतैश्वर्यं यस्य स तथा हरिं । कंषितत्वचो रोमांचितत्वचः । अत्र योगमाया शब्दो नानि-र्वीच्याविद्यापरः किं तूक्तार्थपर एवेत्यभिप्रेत्य समाख्यामाह ॥ तदभ्रविजृम्भ इति । परमेष्ठिधिष्ण्यं परमेष्ठिधिष्ण्यजनक इति यतः पूर्वमुक्तमोऽत्रापि स एवार्थो वर्णनीय इत्यर्थः ॥ १५ ॥ चिकीर्षितमुक्तवाक्यैः प्रतिपादयितुमिष्टं । न विद्वस्ताक्यानामा-पातः प्रतीतिार्थस्त्वच्चात्पर्यविषयो न भवतीति विद्व इत्यर्थः ॥ एतदेवाहुः ॥ कृतो म इत्यादिना । यद्यस्मादध्यक्षोऽधिपातिरित-रानुग्रहापेक्षाविधुरोऽपि सन् तदनुग्रहो म इति वाक्येन मेऽयमेवानुग्रहः कृत इति प्रभापसे तस्मादयमेवार्थो न तवेष्टः किं त्वन्य एवेति जानीम इत्यर्थः ॥ १६ ॥ ब्रह्म देवं परं हि म इत्येतदपि वचनं न प्रतीतिार्थपरमित्याहुः ॥ ब्रह्मण्यस्येति । ब्राह्मणपूज्यस्य

ते ब्राह्मणाः परं दैवं किल । किलेत्यनेन प्रतीतार्थो बाधित इति सूचयति । कुतो भगवतो ब्राह्मणपूज्यत्वमित्यत आह ॥
 विप्रणामिति । देवदेवानां देव देवपूज्यानां विप्रणां भगवानात्मदैवतं स्वदैवतं । कुलदेवतेति यावत् ॥ १७ ॥ कुत इत्यतस्तै-
 रनुष्ठेयमानधर्मरक्षकत्वात्तवेत्याहुः ॥ त्वत्त इति । त्वत्तो मूलरूपात् । तव तनुभिः कपिलाद्यवतारैश्च । ब्रह्म दैवं परं हि म
 इति वाक्यमपि न प्रतीतार्थपरमित्याहुः ॥ धर्मस्येति । धर्मस्याचेतनस्य गुह्यमित्येतदसंभवितार्थकमतो व्याख्याति ॥ धर्मस्यापीति ।
 दाम्भिभा निनो यमस्यापीत्यर्थः । गुह्य इत्यस्यार्थः ॥ दुर्ज्ञेय इति । इतरेषां दुर्ज्ञेय इति किमु वाच्यमिति कमुत्यार्थोऽपि शब्दो
 मूलेऽध्याहार्य इति सूचयति । अनेन ब्राह्मणैरनुष्ठीयमानधर्माभिमानीनो यमधर्मस्यापि सकाशाद्भगवान्परम उत्तमः । कुतः ।
 यतस्तस्यापि गुह्यो दुर्ज्ञेयः । तर्ह्यव्यक्तवद्विकारी स्यादित्यत उक्तं ॥ निर्विकार इति । मतः श्रुत्यादिभिरेवं ज्ञातः । अतस्तव
 कथं ब्राह्मणा देवाः स्युरिति शेषः ॥ १८ ॥ इतोऽपि तदनुग्रहो म इति वाक्यं न प्रतीतार्थपरमित्याहुः ॥ तरंतीति । निवृत्ता
 निवृत्तधर्मनिष्ठाः । स भावान्परैरन्येब्राह्मणादिभिरनुग्रहतेऽनुग्रहोपजीवनं क्रियेतेति यत्तत्किं स्वित् । विप्रस्तुतिमंतरेण न
 किमपीत्यर्थः ॥ १९ ॥ यच्चोक्तं विप्रणां चरणपद्मपवित्ररेणोः सेवया प्रतिलब्धशीलमित्यादि तदपि न प्रतीतार्थपरमित्याहुः ॥
 यं वा इति श्लोकद्वयेन । अत्र मधुव्रतपतैरित्यस्य प्रकृतोपयुक्तमर्थं योगिकं दर्शयति ॥ मधुव्रतपतैरिति । सारग्राहिणां सारभो-
 जिनां । अनेन मधुनः सारस्य व्रतं शुक्तिर्येषां ते मधुव्रतास्तेषां पतेः पत्युरिति योगं दर्शयति । अस्य धन्यापितांघ्रितुलसी-
 नवधामधाम्नो लोकमित्यनेनान्वय इत्याभिप्रेत्य तत्पदद्वयतात्पर्यमाह ॥ अंघ्रिस्थेतुलसीत्यनेन धाम्न इत्यंतस्य तात्पर्य-
 मुक्तमित्यवगंतव्यं । स्थानमंघ्रिरूपं । अनेन धन्यैरपितमंघ्रचोर्येतुलस्या नव दाम तद्दाम्नस्तस्वरूपस्य लोकसंस्थानमिति
 मूलं व्याख्येयमिति सूचयति । धाम शब्दस्य स्वरूपार्थकत्वघ्नोतनार्यवांघ्रितुलसीत्येवोक्तं । विभूतिरित्यत्र योग्यताबललब्ध-
 मध्याहारं दर्शयति ॥ उरसि स्थापिताऽपीति । इव शब्दस्याध्याहृतस्पर्धयेत्यनेनान्वयमभिप्रेत्य योजयति ॥ स्पर्धयेवेति ।
 अस्या एवमुत्तमस्थानं कुत इति स्पर्धयेवेत्यर्थः । कामयाना कामयमाना । अत्र प्रमाणसंवादमाह ॥ लब्ध्वाऽपीति । लब्ध्वाऽपि
 वक्षसि पदं किल भृत्यजुष्टमित्यादिरूपं वचनं यतोस्त्यत उक्त एवार्थः ॥ ततश्चायं श्लोकार्थः ॥ यमिति यच्छब्दस्य सत्त्व-

मित्युत्तरेणान्वयः । वै शब्दः प्रमाणप्रसिद्धिद्योतकः । विभूतिर्महालक्ष्मीरुरसि स्थिताऽपि मधुव्रतपतेः सारग्राहिणां पत्युस्तव धन्यैर्भक्तरूपितमंत्रयोर्विद्यमानं यत्तुलस्या नव दाम तद्दाम्नस्तत्स्वरूपस्य दामरूपेणांघ्रिस्थतुलस्या इति यावत् । दामप्रहणं चरणो-
योर्विहु तुलसीसमावेशाय । लोकं संस्थानं । अंघ्रियुगलस्पर्धयेव । न वस्तुतस्तस्याः स्पर्धाऽस्तीति सूचनोयेव शब्दः । कामयाना
कामयमाना सती यमनुवेलं प्रति प्रातरादिकालं सेवितुमुपयाति । कथं भूता । अर्थार्थिश्रितुविधयुरूपार्थार्थिशिद्धानभवत्याद्यर्थिभिर्वा
ब्रह्मादिभिः स्वशिरसा धृतः पादरेणुर्यस्याः सा । अनेन ब्राह्मणसेव्यरमासेव्यस्य तव ब्राह्मणपादरेणुसेवया श्रीर्मा न विजहातीति
वचनं न प्रतीतार्थमित्युपपादितमिति ज्ञातव्यं । तर्हि श्रीर्मा कुतो न विजहातीत्यतः स्वभावादवेति वक्तुं यं वा इत्यादि शिष्टं वाक्यं ।
अत्रैवमुत्प्रेक्षा । ब्रह्माद्युत्तमा लक्ष्मीः स्वयमुरसि संस्थिताऽपि तुलसी स्थानमंघ्रिमुखोलक्षणस्वस्थानवदधिकमिति मत्वांघ्रिस्थानमपि
तुलसीस्पर्धयेव कामयाना सती स्वभावादव भगवंतमनुवेलं सेवितुमुपयातीति । लक्ष्म्याः स्वस्थानवत्तुलसीस्थानस्यांघ्रिः कथं-
मुत्तमुत्तमत्वं ज्ञातं येन तदपेक्षया सेवितुमुपयातीत्यत उक्तं ॥ मधुव्रतपतेरिति । इदमुक्तं भवति । भगवता हि तुलस्या अंघ्रि
युगलं स्थानं दत्तं । अत एव भक्तैः सा तत्रैव दामादिस्वरूपाऽव्यति तुलसी चातीवभगवतः प्रिया प्रसिद्धा तस्य सारग्राहि
पतित्वात् । तुलस्याश्च तस्य ग्राह्यसारवत्वात् । न हि तस्या अनुत्तमं स्थानं भगवान्दास्यति । अतोऽघ्निलक्षणं तुलसीस्थानं
मत्स्थानवदुत्तममेव भवितुमर्हतीति ज्ञातव्यमिति ॥ २० ॥ यदपि विरक्तमपीति रमायां वैराग्यवचनं तदपि तस्यां न सर्वथा
रागाभावपरं किंतु कामप्रयुक्तरागाभावपरमेवेत्याहुः ॥ यस्तामिति । अत्र परमभागवतेषु प्रसंगः प्रकृष्टस्नेहो यस्य स भगवान्
तान् अत्याद्रियदित्तरभगवद्भक्तापेक्षया रमायां भगवत आदराभावः प्रतीयतेऽतोऽत्र विवक्षितं तात्पर्यं दर्शयति ॥ परमेति ।
परमभागवतत्वेन निमित्तेन । अनेन परमभागवतपदं भावप्रदानं तृतीयार्तं समस्तमिति दर्शितं । तस्यां रमायामित्यनेन परम-
भागवतपदं नेतरभागवतपरं किंतु रमापरमेवेति सूचितं । प्रसंगशब्दस्य व्याख्यानं ॥ अत्यादर इति ॥ ततश्चायमर्थः ॥ यो
भवान्विविक्तरचितैरसाधारणपरिचरणैरनुवर्तमानां तां श्रियं नात्याद्रियत्वेनैवन्न कामितयाऽऽद्रितवान् । ननु तर्हि रमायां भगवः
दादरसद्भावप्रतिपादकवाक्यविरोध इत्यत उक्तं ॥ परमभागवतत्वेन सर्वोत्तमभगवद्भक्तत्वेन तस्यां प्रसंग-

प्रकृष्टस्त्रहो यस्य स तथोक्तः । तथा चादरप्रतिपादकवाक्यानां तादृशादरपरत्वान्न विराधे इति भावः । स्यादेवं यदि परम-
 भागवतत्वप्रयोजकगुणवत्त्वं तस्याः प्रसिद्धं स्यात्तदेव कुत इत्यतोऽत्र प्रमाणमाह ॥ हरिभक्तिरिति । अधिकारे पारमेष्ठ्यादिपदा-
 धिपत्यकाले । यथाक्रमं तु यथाक्रममेव । नन्वेतेषामवतारेषु भक्त्यादिगुणव्यत्यासोऽपि दृश्यतेऽतः कथमुक्तनियम इत्यत आह ॥
 भूमाविति । कारणतो मानुषान्नोपभोगादिकारणतः । अन्यथोक्तगुणव्यत्यासे । दृश्यत इति शेषः । ननु भूमौ तेषां ज्ञाना
 दिद्वासवलक्षणहासोऽपि भवति किं नेत्याह ॥ देहस्येति । लक्षणं द्वात्रिंशल्लक्षणेपु येषां यावत्कृतं तावदित्यर्थः । अन्यथा
 व्यत्यस्तं । लक्षणमपि ब्रह्मादिषु तारतम्येनैवास्तीति प्रसंगादाह ॥ ब्रह्मादिविविति । तु शब्दो भूम्यादौ सर्वत्रेत्यर्थकः ।
 एव शब्दस्य विष्णोरित्यनेन संबंधः । अपि शब्दोऽधिका इत्यस्यानुकर्षणार्थकः । अनेन विविक्तचरितैरनुवर्तमानामित्ये-
 तद्विविक्तैः सेवकतारतम्यांतैरचितैर्भक्त्यादिपूर्वकपरिचरणैरिति व्याख्यानं रमायाः परमभागवतत्वोपपादकमिति सूचयति ।
 इदानीं विप्राणां पादपद्मरेणोः सेवया प्रतिलब्धशीलमित्येतदपि न प्रतीतार्थपरमित्याहुः ॥ स त्वमिति । यो द्विजानामनुपथे-
 नानुगमनेन । पथ गताविति धातोः । पुण्यं यत्स्वपादरजस्तेन द्विजानां पुनीतिः शुद्धिर्यस्मात्स त्वं पादरजसा द्विजपवित्र-
 करस्त्वं द्विजपदपद्मरेणुसेवया श्रीवत्सलक्ष्म श्रीवत्सलांछनवत्स्वभावं भगभाजनत्वमैश्वर्यादिगुणपात्रस्वभावं वाङ्गा अगच्छः ।
 किमित्याक्षेपः । अत इदं भगवदुक्तं सर्वमस्मत्स्तुतिपरमसुरजनमोहनपरं चेत्येव वयं जानीम इति भावः ॥२१॥ कुतो भवत्स्तुतिमया
 कर्तव्येत्यपेक्षायां ब्राह्मणानां जगद्धारकधर्मप्रवर्तकत्वादित्याशयेनाहुः ॥ धर्मेति । अत्र धर्मस्य त इति सामानाधिकरण्येन भगवतो
 धर्म शब्दवाच्यत्वमुक्तं । तत्केन निमित्तेनेत्यपेक्षायां तत्र निमित्तं प्रमाणनाह ॥ धारणादिति । त्रिभिः स्वैः पद्भिस्तपः शौच-
 दयारूपैरिति नो वरदया सत्त्वेन सत्त्वमूर्त्येति च व्याख्यानं प्रमाणविरुद्धमित्याशयेन श्लोकं प्रमाणेनैव व्याख्याति ॥
 अनंतासनेति । त्रिभिः । स्वरूपांशैरिति शेषः । अनेन त्रिभिः स्वपद्भिरित्येतदुक्तार्थं । भृतमित्यस्य तात्पर्यं ॥ रक्षां करोतीति ।
 वरदया तनुवेत्यस्य तात्पर्यं ॥ कपिल इति । सत्त्वेनेत्यस्य सत्त्वात्मकमूर्त्येति व्याख्यानमसदिति भावेनाह । असत्त्वोऽपि
 सत्त्वगुणात्मकशरीररहितोऽपि सत्त्ववर्धनादिति । रजस्तमश्च निरस्थेत्यस्य व्याख्यानं ॥ रजश्चैवेति । च शब्दो परस्परसमुच्चये ।

एव शब्दस्य निरस्यैवेति संबंधः । अपि शब्दः सत्त्वाविधातित्वरूपविशेषणसमुच्चायकः । तु शब्दस्तदुभयकार्यनिरासरूप-
विशेषसूचकः । वरदया तनुवेत्यत्र वरद शब्दः कपिलपर एवेत्याशयेन तत्राभिधानं पठति ॥ कपिल इति । वरदादि शब्देन
कपिल एव कथ्यत इत्यन्वयः । प्रमाणोदाहरणफलं दर्शयति ॥ अत इति । यतः प्रमाणेऽपि सत्त्वोऽपि सत्त्ववर्धन इत्युक्तं ।
यतश्च वरद शब्दः कपिलपरत्वेनाभिधानासिद्धोऽत इत्यर्थः । सत्त्वस्य सत्त्वेनेति तृतीयांतपदेनोक्तस्य कारणत्वमात्रमुच्यते ।
रजस्तमोनिरसन इति शेषः । ननु मूर्त्येत्यर्थकस्य वरदया तनुत्वेत्यत्र विशेषणत्वमित्यर्थः । कपिलो वरदा तनुवेत्यत्रोक्तः कपिल-
एवांगीकार्यः स एव कर्तेत्याशयः ॥ ततश्चायं श्लोकार्थः ॥ त्रिज्वेव युगेज्ववतारकारणान्त्रियुगस्तत्संबन्धि हे त्रियुग । धारणा-
द्धर्मनामकस्य ते स्यैः स्वरूपभूतैस्त्रिभिः पद्भिरनन्तासन्नवैकुण्ठक्षीरसागरगैरैशैश्चराचरमिदं विश्वं द्विजानां देवानामर्थं प्रयोजन-
मुद्दिश्य । द्विजैर्देवतोद्देश्यकधर्मप्रवृत्त्यर्थमिति यावत् । नूनं निश्चयेन भृतं पालितं । धर्मोपयोगिकृतमिति यावत् । किं कृत्वा ।
तदभिधातिदेवतोद्देशेन द्विजैः क्रियमाणधर्मोभिधातिरजस्तमश्च राजसांस्तामसांश्च वरदया तनुवा कपिलाख्येनावतारेण कर्त्रा
नोऽस्माकं ब्राह्मणानां सत्त्वेन सत्त्वगुणवर्धनरूपेण करणेन निरास्य निरासं कृत्वेति ॥ २२ ॥ धर्मप्रवर्तकानां द्विजानां यदि
स्तोत्रादिकं त्वं न करोषि तर्हि बाधकमाहुः ॥ न त्वमिति । अत्रात्मगोपमित्येतदात्मनः स्वस्य गोपं गोञ्जिति प्रतीतिनिरासाय
व्याख्याति ॥ आत्मैवेति । गोपो गोप्ता रक्षकः ॥ ततश्चायमर्थः ॥ हे वृष हे श्रेष्ठ हे देव क्रीडादिगुण । त्वमात्मैव
गोपो यस्य तदात्मगोपं । द्विजोत्तमकुलमिह जगति सुशोभनं सूदृतं मधुरभाषणं यस्मिंस्तेन स्वर्हेनेन समीचीनसत्कारेण यदि न
गोप्ता रक्षिता तर्हि तदानीमेव तव शिबः शुद्धः पंथाः स्वप्रीतिसाधनो धर्ममार्गो नश्यत्युत्सन्नो भविष्यति । हि यस्माच्छोक
इतरजनो ऋषभस्य सद्धर्मप्रवर्तकस्य यत्प्रमाणं यद्वाक्यमूलकभाषणं तदेवायहीष्यत् । यद्यदाचरति श्रेष्ठ इत्यादः । अतस्त्वया
ब्राह्मणानर्हणे कृते लोकोऽपि तथैव करिष्यति । ततश्च धर्ममार्गोच्छेदो भविष्यतीति भावः ॥ २३ ॥ नश्यतु को दोष इत्यत
आहुः ॥ तत्तेनेति । तद्धर्ममार्गनाशनं । अनभीष्टमिवाप्रियमिव । अत्र वस्तुतोऽभीष्टमेवेति प्रतीतिवारणार्थं शब्द-
सूचितमर्थं दर्शयितुं प्रमाणं पठति ॥ असुरा इति । चापि शब्दो यद्यपि तथाऽपीत्यर्थो । नित्यानन्दात् । हरेर्नित्या-

नंदस्वरूपात् । न लोकवत् । अप्रिया इति शेषः । लोके यथा दुःखजनका अप्रिया इत्युच्यते न तथा हरेरसुरा अप्रिया दुःखप्रसक्तेरबाधादिति भावः । तदसुरेषु हर्यप्रियत्वं कीदृशमित्यत आह ॥ निषेधेति । इदं मा भूदिति निषेध्यत्वेन निषेध्य-
 बुद्धिविषयत्वमेवाप्रियं हर्यप्रिय शब्दवाच्यं मतं संमतमित्यर्थः । इदानीमनभीष्टमिवेत्यत्रत्येव शब्दं व्याख्याति ॥ तस्मादिति ।
 यस्मात्प्रमाणे हर्यप्रिय शब्दवाच्यमन्यदेवोक्तं तस्मादित्यर्थः । तथा च धर्ममार्गनाशनं वस्तुतो निषेधबुद्धिविषयरूपमप्रियं
 भवत्येव । तथाऽपि लोकवद्दुःखजनकरूपमप्रियं न भवतीति सूचनाय मूलं इव शब्द इति भावः । मूले सत्त्वनिर्धेवलज्ञानपूर्णस्य
 सुखपूर्णस्येति वा । विधित्सोर्विधातुमिच्छोर्निजशक्तिभिः स्वाभाविकज्ञानबलरूपशक्तिमद्भिर्द्व्यारूपकपिलरामकृष्णख्याभिरुद्ध-
 तारेर्विनाशितधर्मप्रतिपक्षस्य तेऽनभीष्टमिव दुःखजनकमिवानंदपूर्णस्य तव दुःखाभावेऽपीदं मा भूदिति निषेधबुद्धिविषयं भवत्ये-
 वातस्तव ब्राह्मणसत्कारो युक्त एवेति भावः । नन्वेवं विधस्य तव नीचेषु विप्रेषु प्रणामादिर्मनभंगकर इत्यत आहुः ॥ नैता-
 वतेति । धर्मरक्षणप्रयोजनेनावनतस्य प्रणतस्य तेजः क्षतिर्मानभंगो न । कुतः । यतः स प्रणामादिस्ते विनोदः क्रीडारूपः । तु
 शब्दोऽवधारणे । विनोद एवेत्यन्वयः ॥ २४ ॥ शापाग्रहं परित्यज्य विज्ञापयति ॥ यं वेति । भो अधीश अखंडेश । भवान्
 अनयोर्यं दमं दंडं अस्मत्कृतमन्यं वा विचष्टे उचिततया पश्यसि । वृत्तिं वाऽत्रैव स्थितिलक्षणां वा । यदि विचष्टे तत्सर्वं वयं
 निर्व्यलीकं यथा स्यात्तथाऽनुमन्महि अनुमन्यामहे । ये वयमनगसौ निरपराधौ त्वत्पार्षदौ क्लिप्तपेण शापेन शुद्धमहि योजित-
 वंतस्तेष्वस्मासु वा य उचितो योग्यो दंडः स ध्रियतां क्रियतां ॥ २५ ॥ सर्वभिरक्रेण मयैव शापस्य कारितत्वान्न युष्मा-
 कमपराध इत्याश्वासयन्मोक्षं प्रार्थयते ॥ एताविति । सुरेतरगतिमसुरदेहं । समुदायापेक्षयैकवचनं । संरंभो द्वेपोत्कर्षस्तेन
 संभृतः संपादितो यः समाधिश्चित्कान्त्यानुबद्धां दृढीकृतो योग उपायो ययोस्तौ तथा । उपयास्यत उपयातां
 यो वो युष्मत्कर्तृकशापः सोऽपि मयैव विहितः प्रेरित इति तच्छापदानमवेत जानीत । अत्र संरंभसमाध्यनुबद्धयोग्योः कथ-
 मं कर्तृकत्रावस्थानमुच्यते तयोर्विरोधादित्याशंकायां समाधानं प्रमाणेनैवाह ॥ अंतर्भक्ता इति । अंतः स्वरूपमनसि । बाहिर्बाह्ये
 जडमनसि । कुब्जद्वेषिणः । आद्य शब्देन बल्यादीनां ग्रहणं । सर्वकुब्जाः सर्वत्रांतर्बाहिश्च कुब्जा इत्यर्थः । क्रोधवशाः क्रोध-
 या २०

वशानामानोऽसुरा अंतः स्वरूपमनासि तथा क्रुद्धाः । वहिर्भक्ता इत्यपि ग्राह्यं । तथा च भक्तिद्वैपायिकरणयोर्मनसोरत्र भेदान्न विरोध इति भावः ॥ २६ ॥ २७ ॥ अनुमान्य सम्यग्ज्ञानयित्वा वैष्णवीं विष्णुसंबन्धिनीं श्रियं संसतः संतः । अत्र श्री शब्देन लक्ष्मीग्रहणेऽसंगतमालोच्यन्त्यां तद्वाच्यां श्रियं प्रमाणेनैव दर्शयति ॥ स्वरूपश्रीरिति । सौंदर्यमित्यर्थः । भायो लक्ष्मीः । द्वैधैत्यतः पूर्वमिति शब्दोऽव्याहार्यः । हरेः हरिसंबन्धित्वनोऽप्यमाना श्रीः अनेन वैष्णवीमित्येवदुक्तार्थः । तु शब्दो भायपिक्षया स्वरूपश्रियो विशेषभूचकः । तथा च विष्णुसंबन्धिनीं स्वरूपश्रियं शं संत इति मूलं व्याख्ययमिति भावः ॥ २८ ॥ भा भूः भय न कुरुत । नेच्छे नेच्छामि । यत्तत्तन्मं गतं संमतं ॥ २९ ॥ कुतो मतमित्यतस्तत्र कारणांतरमप्याह ॥ एतत्पुरैवेति । एतद्भवदंडेन । अपवारिता निवारिता उपास्ते योगनिद्रासुपास्ते सति ॥ ३० ॥ संरंभयोगेन द्वेषपूर्वकभक्तियोगेन । प्रत्येक्यतः प्रत्येक्यथः । निकाशं समीपं । अत्र ब्रह्महेलननिस्तरणकारणत्वं भक्तियोगवत्संरंभस्यापि कथ्यत इति भाति । अन्यथा द्वेषस्य फलांतरावचनेनात्रोक्तसंभवादित्यतोऽत्र प्रमाणोदाहरणपूर्वकं तात्पर्यं दर्शयति ॥ अंतर्भक्ता इति । भक्त्या स्वरूपभूत- भक्त्येव पूता ब्रह्महेलनं निस्तीर्य शुद्धा जाता इत्यर्थः । तर्हि बाह्यमनसि विद्यमाने द्वेषस्य वैफल्यमित्यत आह ॥ द्वेष इति । आवेशकान् आविष्टकान् गतः । प्राप्तफलदानायेति शेषः । के ते आविष्टा इत्यत आह ॥ ब्रह्मजा इति । तु शब्दः प्रसिद्धार्थः । पार्षदी जयविजयौ प्रविष्टा बल्यादींश्च गता यत एवं बाह्यमनसि विद्यमानसंरंभ आवेशकान् गतो न भक्तेषु फलप्रदस्तस्माद्योग एव भक्तियोग एव ब्रह्महेलननिस्तरक इत्यन्वयः । नन्वेवमसुरावेषप्रयुक्तं बाह्यमनोगतद्वेषेण भक्तानां फलाभावे मूले शुभफल- साधनतया तदुक्तिः कथमित्यत आह ॥ तस्मादिति । संरंभो भक्तानामसुरावेषेन जायमानो द्वेषो यतोऽल्पफलोऽल्पकाले ज्ञानभक्त्यादिहासफलोऽतोऽल्पत्वाच्चदोषक्षया द्वेषस्यापि शुभफलहेतुत्वमेव कथ्यतेऽसुरजनमोहनार्थमेवेति भावः । कथ्यत एवेत्येवकारेण कथनस्य स्वार्थे तात्पर्यमिति सूचयति ॥ ३१ ॥ ३२ ॥ गीर्वाणा देवा ऋषभाः श्रेष्ठा ययोस्तौ दुस्तराद्ब्रह्म- शापादित्यन्वयः । हरिलोकतो हरिलोक एव । विगतस्मर्यो नष्टगर्वौ ॥ ३३ ॥ विमानग्रेषु । स्थितानामिति शेषः । पुत्रका देवाः ॥ ३४ ॥ काश्यपं तेजोवीर्यं प्राप्नो ॥ ३५ ॥ तेजसा प्रभावेनाक्षिप्तं तिरस्कृतं तेजः सूर्यादिकं । एतर्हीदानीं

तत्तस्य प्रतीकारं विधत्समिति कर्तुमिच्छति ॥ ३६ ॥ अधुनैव भवतैव काश्चिदुपायोऽत्र विचारणीय इत्यत आह ॥ विद्वस्येति । विश्वस्येत्यनेन तस्यैव प्रकृतेः कार्यकर्तृत्वं मुख्यमिति सूचयति । योगेश्वरैर्ब्रह्मादिभिर्दुरत्ययो दुर्ज्ञेयो योगमार्ग उपायप्रकारो यस्येत्यनेनोपायाभिज्ञत्वं । क्षेमं प्राप्तुं रक्षां विधास्यतित्यनेन नायमवसर इति सूचयति । उत्तरकालेऽपि करिष्यतीति कथं निश्चय इत्यत उक्तं ॥ ज्ञातेति । ज्ञाणशीलत्वात्करिष्यत्येवेति निश्चय इति भावः । हेत्वंतरं चाह ॥ व्यधीश इति । ज्ञाणां लोकानामीश्वरा इन्द्रादयस्तथापमीश्वर इत्यर्थः । भवत्पालन एव वज्रदीक्ष इति यावत् । फलितमाह ॥ अस्मदीयेति । विमुक्तो नोपायविचारेण ज्ञाथभार्ताऽर्थः कियानल्प एवेत्यर्थः ॥ ३७ ॥ इति श्रीभागवतटिप्पण्यां सप्तदशोऽध्यायः ॥ ३-१७ ॥

॥ हरिः ॐ ॥ आत्मश्रुत्वा ब्रह्मणा गीतं कथितं ॥ १ ॥ अपत्यपरिशंकिनी अपत्ययोर्हरर्नाशशंकावती । यमौ यमलौ ॥ २ ॥ तत्र तदा निपेतुरुद्रभूवुः ॥ ३ ॥ सहाचलाः सपर्वता श्रुवः प्रदशाः सोल्का उल्कापातसहिता अशनयोर्निघ्नताः केतवश्च । उदयांचकुरिति शेषः । आर्तिहेतवो दुःखसूचकाः ॥ ४ ॥ फट्काराराववानित्येतत् फट्कार इति शब्दवानिति प्रतीतिवारणाय प्रमाणैरेव व्याख्याति ॥ फट्कार इति । अनुकरणशब्दा एवेत्यन्वयः । विज्ञेयाः । वायुसंबन्धनोक्ता इति शेषः । ये चान्ये सृगालादिसंधित्वेनोक्ताः टंकारादयस्तेऽपि तादृशाः फट्कारादिशब्दसदृशा अनुकारशब्दा एवेत्यर्थः । अनेनानेतनं टंकार स्वात्कार शब्दव्याख्यानमपि प्रमापितमिति ज्ञातव्यं । मूले नगपतीन्महानृक्षान् वात्यानां चक्रवातानामनीकं समूहो यस्य स तथा । रज एव ध्वजो यस्य स तथा ॥ ५ ॥ उल्लसंत्यो तटितो येषु ते तथा । उल्लसत्तटितस्ते च तेंडभोदा मंघ्राश्च तेषां घट्टया समूहेन नष्टां भानां सूर्यादिप्रभाणां गणो यसिंस्तत्तथा । तस्मिन्पदं स्थानं न व्यादृश्यते स्म ॥ ६ ॥ वार्धिः समुद्रो विमान इवोदयानैर्वापीकूपादिभिः सहिताः शुष्काणि पंकजानि यासु ॥ ७ ॥ परिधयः परिवेपाः स राव्हो राहुग्रस्तयोर्निघ्नतरवा निर्मेघगर्जितानि तेषां निन्हादाः प्रतिध्वनयो विवरंभ्यः पर्वतगुहाभ्यः ॥ ८ ॥ शिवा अपीत्यन्वयः । अत्र टंकार शब्दमप्रतीत्या व्याख्याति ॥ टंकारोऽपीति । न केवलं पूर्वोक्त फट्कारादिवेत्यर्थः । ननु शिवानामपि सृगालत्वात्कथं पुनरुक्तिरित्यत आह ॥ सृगाला इति । तत्र सृगालशिवयोर्मध्ये अतो न पुनरुक्तिरिति शेषः । कुत इत्यतोऽन्यत्रापि सहप्रयोग-

दर्शनादित्यभिप्रेत्य सृगालादीनामन्यथा स्वारस्यानिष्ठमृचकत्वे समाख्यां दर्शयति ॥ नाश इति । जातिस्वरापेक्षयाऽन्यथा स्वर-
टंकारादिरूपे नाशः । विज्ञेय इति शेषः । तथा च टंकारैः स्वजातिस्वरापेक्षयाऽन्यथाभूतटंकाररूपानुकारशब्दैरिति मूलं
व्याख्येयमिति भावः ॥ ९ ॥ ग्रामसिंहाः श्वानः शिरोधराः कंठास्तानुन्नमय्योर्ध्वकृत्य ॥ १० ॥ खराश्रोष्ट्राश्च खराष्ट्राः
खात्कारेत्यस्याप्रतीत्याऽर्थमाह ॥ खात्कारोऽपीति । तथा च खात्काररूपानुकारशब्देन रभसो हर्षो वेगो वा येषां ते तथेति
मूलार्थ इति भावः ॥ ११ ॥ रासभत्रस्ता रासभध्वनित्रस्ता इत्यर्थः ॥ १२ ॥ गावोऽन्नसन् भीता असृग्दोहाश्च बभूवुः ।
देवलिंगानि प्रतिमाः । व्यरुदन्नप्रतिमानामश्रुपात आसीदित्यर्थः ॥ १३ ॥ पुण्यतमान् ग्रहान् बृहस्पत्यादीन् । भगवान् बहूनि
नक्षत्राणि च । अन्ये क्रूरा ग्रहा मंगलादयोऽतिचेरुरतिक्रम्य जम्मुः । वक्रगत्या परावृत्य परस्परं युयुधुश्च ॥ १४ ॥ तेषां दुर्निमित्तानां
तत्त्वं निमित्तं विदंतीति विदः । ब्रह्मपुत्रान्सनकादीन् । ऋते विना ॥ १५ ॥ आदिदैत्यौ आदिदैत्याभ्यामाविष्टौ सहायबलेन
पौरुषं पराक्रमः । अश्रमसारेणाश्रमसार इव दृढेन ॥ १६ ॥ कोटिभिरिति बहुवचनं किरीट्योश्चतुष्कोणत्वाभिप्रायेणेत्याहुः ।
वस्तुतस्तु जाताविदं बहुवचनं । तेन कोटिभ्यामित्यर्थलाभः । काष्टा दिशः ॥ १७ ॥ प्रजापतिः कश्यपो यः स्वदेहात्स्व-
वीर्यात्प्रागजायत । योनिपुण्यं प्राविशत्तन्नामकरणानंतरं हिरण्यकशिपुनामानं विदुः सा दितिर्यं वीर्यद्वारा पश्चात्स्वयोनिपुण्यं
प्राविष्टमग्रतोऽभूत तं हिरण्याक्षनामानं विदुः । गर्भाधानसमये पुरुषेण सिक्तं वीर्यं द्विधा विभक्तं सत् यदाऽऽदिपश्चाद्भवेन योनिपुण्यं
प्राविशति तदा यमौ भवतः । तत्र पश्चाद्वीर्यद्वारा यो योनिपुण्यं प्राविष्टः स एव प्रथमं प्रसूयते । पूर्वं प्राविष्टः प्रश्नादिति हि
स्थितिस्तदभिप्रायेण प्राक् स्वदेहादजायतग्रतः साऽभूतेत्युक्तमिति ज्ञातव्यं ॥ १८ ॥ ब्रह्मवरेणाकुतोऽपि मृत्युः ॥ १९ ॥ रणं
युद्धं ॥ २० ॥ पुण्यैश्चतुर्गुणैर्मालां वैजयंतीं विदुर्बुधा इति वचनात्पुण्यैश्चतुर्गुणी कृता या वैजयंती ॥ २१ ॥ मनसा धैर्येण
वीर्यमदेन वोत्सिक्तमृद्रिक्तं निलिलिरं निलीनाः । ताक्ष्यो गरुडः ॥ २२ ॥ सहसा बलेन ॥ २३ ॥ विजगाह विलोडयामास
॥ २४ ॥ सन्नाधियो नष्टबुद्धयः ससाध्वसा भयसाहिताः प्रथर्षिता अभिभूताः सतः ॥ २५ ॥ हे तात विदुर । प्रचेतसो
वरुणस्य विभार्वी विभार्वरी नामवतीं पुरीमासेदिवान्प्राप्तः ॥ २६ ॥ प्रलब्धमुपहसितुं स्मयन् गर्वयुक्तः सन् नीचवन्मल्लव-

त्पणिपत्यैकैर्नैव हस्तेन नत्वा ॥ २७ ॥ बृहच्छ्रवा व्याप्तकीर्तिदुष्टो मदो दुर्मदस्तेन वीरान् आत्मनो मन्यते इति वीरमानिनिस्तेषां
 वीर्यभावहत्यपहरतीति वीर्यावहः । राजसूययज्ञेन भवानयजत इति यद्यस्मात्तस्माद्वीर्यावह इत्यन्वयः ॥ २८ ॥ हे अंग । उपशमं
 युद्धादिकौतुकादुपरमं ॥ २९ ॥ अहितं वैरिणं । असुरर्षभेति पाठे हि गच्छेति व्याख्येयं ॥ ३० ॥ आराच्छीघ्रं विस्मयो
 विगतगर्वो वीराः शेरतेऽस्मिन्निति वीरशयो रणांगणस्तस्मिन् । अत्र स्वर्गस्थानां देवानां वरुणस्य च हिरण्यात्पराभव उक्तः
 स कथं देवानां पार्षदापेक्षयोत्तमत्वाच्चैत्ययोश्चातो दुर्बलत्वादतोऽत्राभिप्रायं प्रमाणेनैवाह ॥ न देवानामिति । वरतो वरं ।
 प्रसंगादाह ॥ वरोऽपीति । तादृशः सर्वदेवजयप्रदो नान्यदेहगः । दैत्यविषयमेतत् । अतः सर्वरेजयः स च कुम्भकर्णः पुरातने
 जन्मनि धातुरेव वरादिति भारततात्पर्यनिर्णयविरोधो नेति ध्येयं । तस्य पार्षदविषयत्वात् । तथा चात्र हिरण्याक्षस्य वरेणैव
 जय उक्तो न स्वाभाविकवलेनातो न विरोध इति भावः ॥ ३१ ॥ इति श्रीभागवतटिप्पण्यामष्टादशोऽध्यायः ॥ ३-१८ ॥

॥ हरिः ॐ ॥ प्रतियोद्धारं श्रुत्वा महामनाः शयिष्यत इति यदुक्तं तद्विग्नग्यागणयित्वा । अवज्ञायेति यावत् । यतो
 दुर्मदः । नारदाद्धरे रसातलं प्रति गतिं गमनं विदित्वा श्रुत्वा ॥ १ ॥ धराधरमित्येतदेव विवृणोति ॥ अग्रदंष्ट्रयेति । दंष्ट्रग्रेण
 प्रकर्षेणोर्ध्वं नीयमानाऽवनिर्येन स तथा तं । अंबुरुहारुणाश्रियं रक्तपद्मकांतिं भुज्जंतं चोरयंतं । तिरस्कुर्वतमिति यावत् ।
 वनगोचरो वनभूचरो भृगो वराहः । अहो विचित्रं । अयं कथं मम प्रतिवीरत्वेनोक्त इति जहासेत्यर्थः ॥ २ ॥ रसौकसां
 रसातलवासिनां नोऽस्माकं विश्वसृजा ब्रह्मणाऽर्पिता दत्ता यतोऽमुया भूम्या सहेक्षितः सतः । हे सुराधम । कुतः । यतस्त्व-
 मस्मद्वचनार्थं प्राप्तमूकराकृतिरित्याभिप्रेत्याह ॥ ३ ॥ सपत्नैः शत्रुभिर्देवैरभयाय वृतः किं यस्त्वं मायया मूकरा-
 दिरूपधारणेनासुरान्हंसि । अप्रत्यक्षतया चौरेणैव जयतीति पराक्षजिघ्रोमायावलं कपटोपायवलं । अत एवाल्लप्यैरूपं त्वां
 संस्थाप्य हत्वा सुहृदां शुचः शोकान्ममृजे नाशयामि ॥ ४ ॥ शीर्णशीर्षणि ध्वस्तमस्तके त्वयि स्थिते संस्थिते । मृत इति
 यावत् । स्वयं स्वयमेव फलं विनैव भविष्यति मृता भविष्यन्ति । अमूला मूलाश्रयरहिताः संतः ॥ ५ ॥ स हरिररुदुक्ता-
 न्येव तौमराः शस्त्रविशेषास्तैस्तुद्यमानो व्यथ्यमानो दंष्ट्रग्रतां पृथ्वीं तोदं दुरुक्तिव्यथां मृपं सहमानः । निरगान्निर्गतः । सक-

रेणुर्हस्तिनीसहितः ॥ ६ ॥ हिरण्यकेशो हिरण्याक्षो द्विरदं गजं गतहियां गतलज्जानामसतां विगर्हितं निदितं किं न किमपि निदितमपि तेषामनिदितमेवेत्यर्थः । प्रकृते च युद्धे तव पलायनं निदितमिति भावः ॥ ७ ॥ स हरिर्गो भूमिं सलिलस्य जलस्योदस्तादुपरि गोंचरे भुवो वासयोग्यस्थले विन्यस्य संस्थाप्य स्वसत्त्वं स्वबलं जलमध्योऽर्चाचल्येनावस्थानायादधा-
तस्थापितवान् । विबुधैरभिष्टुतः पश्यतः सतः ॥ ८ ॥ परानुषक्तं वैरिणमनुयातं तपनीयोपकल्पमहागद सुवर्णभरणभूषिता महती गदा यस्य तस्य तथा तं । कांचनैराभरणैश्चित्रान्यलंकृतान्यंगान्यवयवा यस्य स तथा तं । प्रतुदंतं व्यथयंतं । प्रहस-
न्नित्यनेन कोपाच्छादनं कृत्विति लभ्यते ॥ ९ ॥ ग्रामसिंहान् शुनः । प्रतियुक्तस्य वद्धस्य विकत्थनमसंबद्धभाषणं । श्लाघं वा ॥ १० ॥ न्यासहरा निक्षेपहारिणो द्राविताः पलायनं कारिताः । अथाऽपि तिष्ठामहे । यतो गतहियः ॥ ११ ॥ रथानामिति रथिनो लक्ष्यते । यस्त्वं नोऽस्मान् अदुद्रुहो दुश्कृत्यादिना द्रोहमकार्षीः स त्वं यद्यस्माद्रथिनां यूथाधिपः किल । तस्मान्नोऽस्माकमस्वस्त्येऽमंगलायाशु घटस्व यतस्व । संस्थाप्य हत्वाऽतिपिपतिं पूरयति पालयति वा ॥ १२ ॥ अधिक्षिप्तः सत्यं वयं भो इति श्लोकनोक्तरात् । प्रलब्ध उपहसितश्चैते वयमिति द्वाभ्यामुक्तप्रकारेण क्रीड्यमानोऽनिष्टक्रीडां कार्यमाणः । पीड्यमान इति वा पाठः ॥ १३ ॥ मन्युना प्रचलितानि क्षोभितानीन्द्रियाणि यस्य ॥ १४ ॥ अंतकं मृत्युं ॥ १५ ॥ दृष्टो-
दच्छदोऽधरोष्ठो येन स तथा ॥ १६ ॥ असंश्रुवि असंप्रदेशे । भो सौम्य विदुर । तां गदामप्राप्तेमवाहनत् । कोविदो गदान् युद्धमार्गनिपुणः ॥ १७ ॥ हर्यक्षां हिरण्याक्षः । जिगीषयैवेत्यन्वयः ॥ १८ ॥ स्पृधोः स्पर्धमानयोः क्षतस्त्रवस्य रक्तस्याघ्राणेन विष्टदं युद्धं ययोस्तां तयोरिलयां निमित्तभूतायां शुष्मिणोर्वीर्यवतोर्वेषभयोरिव मृधो युद्धं व्यभादिशेषेण प्रकाशितं । दार्ष्टा-
तिक इला भूमिः ॥ १९ ॥ यज्ञास्तत्साधनानि चावयवेषु यस्य स तथा मायया स्वेच्छया मर्बां निमित्तभूतायां द्विषतोः । स्वराष्ट्रध्वलोकपालो ब्रह्मा ॥ २० ॥ आसन्नशौंडीरमुपात्तं युद्धकौशलं येन । अपेतसाध्वसं गतभयं । अहार्योऽपहतुमशक्यो विक्रमो यस्य स तथा । तं विलक्ष्य दृष्ट्वा भगवान् ब्रह्मा । सहस्रणीशब्दमप्रतीत्या व्याख्याति ॥ अनेकेति । अत्र कल्प शब्दो दैनंदिनपरः । अत्र क्षतस्त्रवेत्युक्त्या भगवतोऽपि क्षतशुष्मिणोरिवेत्युक्त्या वैरिसमत्वमुत्तराध्याये सा हता तेन गदया

विगता भगवत्करादिना पराजितत्वं जगाद् नारायणमित्यादिना भगवतश्चतुर्मुखोपदेशोक्त्याऽङ्गत्वं च प्रतीयतेऽतोऽत्र तात्पर्यं प्रमाणैर्नैवाह ॥ अक्षत इति । क्षतवत्क्षतवानिवाज्ञ इवेत्यन्वयः । अनुसारतयैवेत्यन्वयः । असुरजनमाहनार्थमिति भावः । तथा च मूले जगाद् नारायणमित्यादिकं हर्यभिप्रायानुसारेणानुसारजनमोहनार्थैवेत्युक्तं क्षतादिकं च तदर्थमेव प्रदर्शितमिति भावः ॥ २१ ॥ दैत्यस्य बध्यत्वप्रयोजकान्दोषानाहुः ॥ एष इति । हे देव । द्रव्यदाराद्यपहारेणागस्कृद्बद्धादिना भयकृदग्नि-होत्रादिनाशेन दुष्कृत् । तत्र निमित्तमाहुः ॥ अस्मलब्धेति । अन्वेषणम् । प्रतिभटमिति शेषः । कंटकः कंटकबहुःस्वप्रदः ॥ २२ ॥ ॥ २३ ॥ मा आक्रीड । यद्यस्मादाशीविपमित्यत्र विशेष शब्दस्यावृत्तिः सर्पविपमुत्थितमुज्ज्वलितं तस्मात् ॥ २४ ॥ स्वामासुरीं । हे देव । मायां माहिमानं । आसुरीं वेलांसवाह ॥ एषेति । अत्र शंवट्कररीत्यस्यार्थप्रतीतिस्तद्ज्ञापनायाभिधानं पठति ॥ आदरमिति । भक्षणं नाशनं विद्यादित्यन्वयः । तथा च नाशकरीति तदर्थं इति भावः ॥ २६ ॥ अयमेव वधे समीचीनः काल इत्याह ॥ अधुनैवेति । अस्मिन्नेव समये मौहूर्तिकः सुसुहूर्तसंबन्धी योगोऽभिजिन्नामकालविशेषोऽभ्यगात्प्राप्तः । अतः सुहृदो नः शिवाय दुस्तरमेनं निस्तर जहि । अत्राभिजिच्छब्दार्थं प्रमाणेनैव दर्शयति ॥ मध्यान्हस्त्विति । आपाढोत्तर उत्तराषाढोत्तरार्थः । एव शब्दोऽत्रोक्त एव कालोऽभिजिन्नामा नान्य इत्यर्थकः । विषुवं विषुवकालः । दिवारात्र्योः साम्यवान्काल इति यावत् । तथा चात्र मध्यान्ह एवाभिजिच्छब्देन विवक्षित इति भावः ॥ २७ ॥ २८ ॥ इति श्रीभागवतटिप्पण्यामेकोन-विंशोऽध्यायः ॥ ३-१९ ॥ ॥

॥ हरिः ॐ ॥ निर्व्यर्लीकं निष्कपटाभिप्रायं । ऋतं सत्यार्थः । कालनियामकस्यापि मम सुहूर्तवल्मुपदिशति प्रहस्य । अपांगेन कटाक्षेण ॥ १ ॥ सुखतः पुरतो हनौ कपोलस्याधो भागे ह्रस्वेन वराहेणोन्नतस्यासुरस्य हनौ कथं हननं कृतामत्यत उक्त ॥ उल्लेख्येति ॥ २ ॥ विघूर्णिता विशेषेण भ्रमेण युता ॥ ३ ॥ तद्गदापतनं तेन तस्य लब्धवीर्यो लब्धवसरो मूढे धर्म निरायुधः सायुधेतरण न प्रहर्तव्यमिति धर्म मानयन् । स्थित इति शेषः । तेन वाक्यभेदात्स इत्यस्यापौनरुक्त्यं । स चासौ धर्मश्चेति तद्भर्त्सकं । मानयामासेदं साध्विति पूजयामास । ननु पापं भवति धर्मोऽपि यो न भक्तैः कृतो हरेः प्रिय

इति वचनात्कथं चाभक्तकृतस्य धर्मत्वमत्राक्तमित्यतोऽत्र तात्पर्यं प्रमाणेनैव दर्शयति ॥ धर्म इति । सत्यं साधु विशुद्धनुसारि-
तोक्तः । ज्ञानिभिरिति शेषः । असाध्विति प्रोक्तोऽपि यो हरेः प्रियः सोऽपि धर्म इत्यर्थः । तथा च नाभक्तकृतमपि प्रकृतं
निरायुधेऽप्रहरणं हयप्रियमपि धर्म इत्युच्यते प्रेक्षावद्भिः । हरिणा च युद्धमर्यादासंरक्षणार्थं साध्विति प्रोक्तत्वात् । अत एव
मानयामासेत्युक्तं । न तु मम प्रियमिति भावः । सुनाभं सुदर्शनं । अत्र सुनाभमस्मरदित्युक्त्या हरेरायुधाभावे वैरिहनने
त्वसामर्थ्यं प्रतीयतेऽतोऽत्र तात्पर्यं प्रमाणेनैवाह ॥ यथेच्छयैवेति । तु शब्दोऽवधारणे । मनसैव देहत एवेति संबन्धः । शस्त्र
शब्देन तदादानं लक्ष्यते । तथा चानंतशक्तिः स्वेच्छयैव मनसैव देहत एवाऽपि वा कर्तुं शक्तो यो हरिस्तस्यैषा शस्त्रादानाद्या
लीलैवेत्यर्थः । तथा च लीलैवास्मरदिति मूलार्थ इति भावः ॥ ५ ॥ व्यग्रं चंचलं । भ्रमदिति यावत् । चक्रं यस्य तं
विषज्जमानं विशेषेण संगं प्राप्नुवतं । तद्विदां तत्प्रभावज्ञानां ॥ ६ ॥ स हिरण्याक्षस्तत्त्वेचराणां वचनं । परिप्लुतानि क्षुभि-
तानीन्द्रियाणि यस्य । स्वदंतच्छदं स्वाधरोष्ठमदशदृष्टवान् ॥ ७ ॥ संचक्षणः पश्यन्हतोऽसीत्युक्त्वा ॥ ८ ॥ शत्रोस्तां गदां
वातरंहसा वायुवेगेन पदा प्राहरदित्यन्वयः ॥ ९ ॥ घटस्वोद्यमं कुरु । यतस्त्वं जिगीषसि जेतुमिच्छसि ॥ १० ॥ हतमानो
नष्टगर्वः । यज्ञाय विष्णवे । अकार्यंकरत्वे दृष्टांतो विप्राय विप्रमुद्दिश्याभिवरन् । कृत्यां प्रयुंजानः ॥ १३ ॥ खेऽत
आकाशमध्ये । निशातनेमिना शितधारेण । हरिरिंद्रस्ताक्षर्यस्य गरुडस्य पतत्वं पक्षं । ननु तत्र गरुडस्येद्रापेक्षयाऽतिसमर्थ-
त्वात्कथं तत्पत्रच्छेदनमिंद्रेण कृतमित्यत उक्तं ॥ उद्दिशतमिति । गरुडेन स्वयमेव त्यक्तमित्यर्थः । देवान्विजित्य स्वमात्रेऽभृत
नयता गरुडेन दधीचेर्महामुनेरस्थिभिर्निर्मितस्य वज्रस्य मोघत्वे कृते मुनेरवज्ञानमित्तक्रोपभयाद्वाज्रस्यामोघत्वसंपादनाय स्वयमेव
त्यक्तं पतत्वं पुनरिंद्रोऽच्छिनदिति भावः ॥ १४ ॥ अराः संतस्येति अरि चक्रं तेन वृक्णे छिन्ने प्रत्येत्याभिमुखमागत्य विभू-
तिलक्ष्मीरस्यास्तीति विभूतिमत् ॥ १५ ॥ मनागीपदपि क्वाप्यंशे । द्वाभ्यां पिबतीति द्विपो गजः ॥ १६ ॥ योगमायेऽध्वरे
योगसामर्थ्यवतामीश्वरे । अनेनासुर्या माया हरावर्किचित्करा इति सूचयति । अस्य विश्वस्यापसंयमं प्रलयं ॥ १७ ॥ पांसवं
धूलिमयं । ईरयन्प्रेरितवंतः क्षेपणैः पाषाणक्षेपणयंत्रैः प्रहिता इव प्रेरिता इव दिग्भ्यां ग्रावाणः शिलाः ॥ १८ ॥ द्यौर्व्यो-

मात्रोघैर्घसमूहैर्विद्युतस्तटितः स्तनयित्स्नवो गर्जनानि तैः सहितैः ॥ १९ ॥ दिग्वाससो नग्नाः ॥ २० ॥ हिंसा हिंसाविषयाः ।
 छिधि भिंधीत्येवं रूपा अतिवैशसा अतिचूराः । अश्रूयतेति शेषः ॥ २१ ॥ विनाशं विनाशकारणं त्रिपादमृतं क्षेममभयमिति
 स्वरूपभूतांशत्रयवान् ॥ २२ ॥ भर्तुरादेशं त्वत्पुत्रो भगवान्हनिष्यतीत्येवं भूतं ॥ २३ ॥ उपोपात्यंतसमीपे वर्तमानमसुं भगवंतं
 गूहमानः स्वबाह्वंतर्गतं कुर्वाणः स्वहस्तबंधाद्वाहिरवस्थितं ॥ २४ ॥ अहन् जघान । त्वाष्ट्रं त्वष्टुः पुत्रं वृत्रं मरुत्पतिरिद्रः ॥ २५ ॥
 विश्वसृजा हरिणाऽवज्ञया करताडनमात्रेण परितो भ्रमद्रात्रं शरीरं यस्य । उदस्ते बहिर्निर्गते लोचने यस्य । विशीर्णा बाह्वादयो
 यस्य । नगैर्द्रो वृक्षो लुलित उन्मूलितो नभस्वता वायुना ॥ २६ ॥ संस्थितिं मरणं ॥ २७ ॥ असतोऽमंगलाष्टिगात्सूक्ष्मदेहाद्गराहस्य
 पूर्वपादयोरेव करत्वात्करेणाहन्नित्युक्तत्वेऽपि पदा हत इत्येतद्युज्यत इति ध्येयं ॥ २८ ॥ असद्रतिमसुराविष्टदेहं । समुदाया-
 भिप्रायमेकवचनं । कतिपर्यैस्त्रिभिर्जन्मभिः शापफलं । भुंक्तेति शेषः । स्थानं वैकुण्ठं पुनः प्रपत्स्यते । हेति प्रमाणप्रसिद्धिं
 सूचयति ॥ २९ ॥ अखिलयज्ञानां तंतुर्विस्तारो यस्मात्स्थितौ स्थित्यर्थं सत्यं ज्ञानबलसमाहारस्तदात्मकमूर्त्ये । अस्तुदो
 मर्मभेत्ता । निर्वृता आनंदभरिताः । अभूमेति शेषः ॥ ३० ॥ संसादयित्वा निहत्य पुष्करविष्टरः पद्मासनो ब्रह्माऽऽ-
 दिर्येषां तैः ॥ ३१ ॥ वराहचरितकथनमुपसंहरति ॥ मयेति । अनूक्तं गुरूपदेशमनुसृत्य कथितं । हे सुमित्र विदुर । क्रीडनकवत्
 क्रीडासाधनवत् ॥ ३२ ॥ उपश्रुत्येतः पूर्वं कथामिति शेषः ॥ ३३ ॥ करेणूनां करिणीनां ॥ ३४ ॥ ३५ ॥
 कारणेन भूम्युद्धरणादिरूपेण सूकररूपस्य ॥ ३६ ॥ ३७ ॥ धन्यं धनावहं यशस्यं कीर्तिकरमायुराशिषां मनोरथानां च पदं
 स्थानं । वृद्धिकरमिति यावत् । प्राणानामिन्द्रियाणां च पदं । गतिर्गम्यः । भवतीति शेषः । हे अंग ॥ ३८ ॥ इति श्रीभाग-
 वतटिप्पण्यां विंशोऽध्यायः ॥ ३-२० ॥ ॥

॥ हरिः ॐ ॥ स्वयं भवतीति स्वयंभूर्हेरिस्तस्माज्जातो मनुर्ज्ञानी ब्रह्मा । प्रतितिष्ठति जना अस्यामिति प्रतितिष्ठतां सर्व-
 जनाश्रयां महीं भूमिध्यास्य भूम्यां स्थित्वा । अधि शब्दिः स्यासां कर्मेति द्वितीया । अवरजन्मनां पश्चाज्जातानां यक्षादीनां
 प्राणिनां मार्गाय तत्तज्जात्युचितमार्गप्रदर्शनाय कानि द्वाराण्यध्यतिष्ठेत्केषु स्थित्वाऽऽसृजदित्यर्थः । तथा च स्वयंभूर्ब्रह्मा तस्मा-

ज्जातो मनुश्च कानि द्वाराणि सृष्टिसाधनान्यपत्यान्यधिष्ठितानि ॥ १ ॥ अस्योत्तरं विदुरभैत्रयसंवादमुखेनैव वक्तव्यमित्याशये-
नाह ॥ क्षतेति । अग्रजं धृतराष्ट्रं सापत्यं दुर्योधनादिभिः सहितमध्वानपराधवानिति हेतोः कृष्णोक्तमंत्रानादरवानिति भावः ॥ २ ॥
द्वैपायनादवर्मं स्वयोज्यतानुसारेण समं सर्वात्मना सर्वप्रकारेण । वाऽपि शब्दौ परस्परसमुच्चये । कृष्णं चेति संबन्धः ॥ ३ ॥ कुशावर्ते
गंगाद्वारे ॥ ४ ॥ ५ ॥ कीर्तन्यानि कीर्तनार्हाण्युदाराणि कर्माणि । यस्य हरेः ॥ ६ ॥ अर्पितमात्मानं शरीरमधिकृत्य वर्तमानमिन्द्रिय-
जातमध्यात्मं येन स तथा ॥ ७ ॥ स्वमायया स्वेच्छया धृतक्रोडतनोर्धृतवराहदेहस्य गोरुद्धरणं भूर्युद्धरणरूपां लीलां हिर-
ण्याक्षमवज्ञाय हतं निशम्य । भारतो विदुरः ॥ ८ ॥ प्रजापतिपतिर्ब्रह्मा प्रजासर्गे प्रजानां सृष्ट्यर्थं । प्रजापतीन्मरीच्यादीन्
किमारभत किं किं सृष्टवान् यतस्त्वमव्यक्तमर्गवित् । मृग्यत इति मार्गः स्वरूपं परापराव्यक्तस्वरूपवेत्ता । ब्रह्मणो वेदं विशे-
षणं ॥ ९ ॥ एतज्जगदभावयन् उत्पादयामासुः ॥ १० ॥ स्वद्वितीयाः स्वभार्याः स्वतंत्रा अन्यानपेक्षाः कर्मभिरदृष्टैः सह-
कारिभिः संहताः परस्परपेक्षाः ॥ ११ ॥ किमारभतेति प्रश्नस्य यक्षादीनित्युत्तरं वक्तुं पूर्वोक्तां महदादिमृष्टिं पुनर्वक्ति ॥
दैवेनेति । ननूक्तस्य पुनरुक्तिव्यर्थेत्यतोऽत्र तात्पर्यं प्रमाणनैवाह ॥ सृष्टाविति ॥ तारतम्यं ज्ञायत इति । यो यस्मात्पूर्वमुत्पन्नः
सः तस्मादुत्तमो यो यस्मात्पूर्वं विलीयते स तस्मान्नीच इति देवानां सृष्टिलययोरुक्तयोस्तारतम्यं स्फुटं ज्ञायत इत्यर्थः । ननु
तर्ह्येकवारोकत्या तारतम्यं ज्ञातुं शक्यत्वाद्बहुशस्तद्वचनं व्यर्थमित्यत आह ॥ तारतम्येति । इष्यते यतः । तु शब्दोऽवधारणे ।
अत इत्यनेन संबध्यते । एतत्प्रकाशकं देवतातारतम्यप्रकाशकं । तदन्यत्क्रमेण लक्षणाल्पत्वादिकं बहुशः कथ्यते । तदपि तत्र
महातारतम्यज्ञापनार्थैवेत्याह ॥ अन्यच्चेति । ननु महदादितत्त्वानां सृष्टिप्रलययोरुक्तयोः कथं देवानां तारतम्यज्ञानं व्यधि-
करणत्वादित्याशंकायां सृष्ट्यादि प्रकरणेष्वभिमतमन्यमानतत्त्ववाचकशब्दैरभिमानिनो देवा अपि विवक्षिता अतो न वैयधिकरण्य-
मित्यभिप्रेत्य महदादितत्त्वाभिमानिनो देवान्ग्रमाणेनैव दर्शयति ॥ महत इति । अन्ये इन्द्रियादितत्त्वाभिमानिनो यथोदितं शास्त्र-
वचनमतिक्रम्य ज्ञेया इत्यर्थः । ननु तर्हि कथं कुत्रचिदन्यथोक्तिरित्यत आह ॥ व्यत्ययस्त्विति । वैपरीत्येनोक्तिरित्यर्थः ।
अवधारणार्थकस्य तु शब्दस्य भेद एवेत्यर्थः । आदि पदेन कल्यादिभेदग्रहणं । सृष्टौ सूक्ष्मसृष्टौ च सुक्तावययमेव क्रम इत्यन्वयः ।

नियमेन । ज्ञेय इति शेषः । तु शब्दोऽवधारणे । मोहायैव ॥ ततश्चायं दैवेनेत्यादिमूलार्थः ॥ दुर्वितर्क्येणानुमातुमशक्येन दैवेना-
दृष्टप्रेरकेण सर्वोत्तमेन पुरुषेणानिमिषेण कालेन हेतुना जातः क्षोभः कार्योन्मुखसत्त्वं यस्य तस्मादुपत्रयादुत्तरीत्या भगवतो
वासुदेवान्महानासीन्महत्तत्त्वं तदभिमानिनो ब्रह्मवाय्वादयश्च जाता इत्यर्थः । एवमग्रेऽप्यभिमानिसृष्टिरपि द्रष्टव्या ॥ १२ ॥ महतो
महत्तत्त्वात्तर्गततमोभागात्तत्रापि तमोभागापेक्षया रजोभागानामेव महत्त्वमिति ज्ञापनाय रजःप्रधानादित्युक्तं । तेषु रजोभागेषु
बहुतरं सत्त्वमस्तीति ज्ञातव्यं । त्रिलिंगो वैकारिकादिभेदेन त्रिस्वरूपोऽहंकारो जातः । तत्र यो भूतादिस्तामसोऽहंकारः स
त्रिलिंगः । सात्त्विकादिभेदेन त्रिस्वरूपः । पंच चेति च शब्देन मनो दर्शद्वियाणि तदभिमानिदेहांश्चेत्यपि ग्राह्यं ॥ १३ ॥
तानि तत्त्वान्येकैकशः प्रत्येकं भौतिकं हिरण्यात्मकमंडं स्रष्टुमसमर्थानि सन्ति । दैवयोगेन स्वप्नेरकहरिसंबंधेन संहत्यांशैः संयुज्य
वाऽसृजन् ॥ १४ ॥ सौंडस्रष्टृश्चरस्तं । तत्र साग्रं साधिकं वर्षसाहस्रं तावति काले सलिले गर्भोदकेऽन्ववासीन्निर्व्यापार एव
स्थितस्तं । कथं भूतः । निरात्मक आंडकोशः । ततो विराट्सृष्ट्यनंतरं प्रलये जाते सलिले प्रलयोदके ब्रह्मणा सहाध्यश-
यिष्ठेति योजना । अत्र निरात्मक इत्येतदात्मरहित इति प्रतीतिवारणाय व्याख्याति ॥ निरात्मक इति । आत्मा परमात्मा ।
तथा चात्म शब्दो व्यक्त्युपलक्षको निर्गता पूर्व न स्थिताऽऽत्मव्यक्तिकिर्यत्रोति व्याख्येयमिति भावः ॥ १५ ॥ सर्वजीवनिकायानां
सर्वजीवाश्रयाणां लोकानामोक्त उत्पादकतया गृहस्थानीयं स्वयं सर्वजीवप्रधानः । स्वराट् ब्रह्मा ॥ १६ ॥ स पाद्भो ब्रह्मा
यः सलिलाशये पूर्वप्रलयोदके शेते तेन भगवतानुविष्टः सन् पूर्वं यथा लोकानां संस्था स्थितिरभूत्तथैव स्वया संस्थया निर्मम
इत्यन्वयः । अत्र स्वया संस्थयेत्यस्य विवाक्षितमर्थं दर्शयति ॥ संस्थयेति । तथा च स्वया स्वसंबन्धिण्या संस्थया भगवतः
स्थित्या स्वास्मिन्ननुप्रविष्टभगवत्स्थितिसामर्थ्येनेति यावदिति व्याख्यानं सूचयति ॥ १७ ॥ छायाया छायारूपां तनुमाश्रित्य ।
एवमग्रेऽपि व्याख्येयं । पंचपर्वानं पंचभेदवतीं । पंचपर्वानि निर्दिशति ॥ तामिहामिति । महातमो महामोह इति पंच पर्वानं
॥ १८ ॥ कार्यं छाया रूपं । सा रात्रिरभवदिति वाक्यमध्याहार्यं । क्षुत्तपोः समुद्भवो यस्यां सा तथोक्ता तां ॥ १९ ॥
क्षुतुद्भ्यां । उपसृष्टा उपद्रुता मण्डुमनुं भक्षयितुं यतो वयं क्षुतुद्भ्यामर्दिता अत एनं पितेति कृपया मा रक्षतेत्येके । अन्ये

तु जक्षध्वं भक्षतेत्युच्चैः । वदत इति शेषः ॥ २० ॥ देवो ब्रह्मा संविद्यो भीतः सन् मा मां जक्षत न भक्षत किंतु रक्षत ।
अहो यक्षरक्षांसि यस्माद्युयं मे प्रजाः सुता भविष्यथ तस्मात्तत्र यैर्जक्षतेत्युक्तं ते यक्षा भविष्यथ । यैस्तु रक्षतेत्युक्तं ते रक्षा-
सीति ज्ञेयं ॥ २१ ॥ या या दिव्या दिवि भवा देवास्तास्ताः प्रभया तन्वा प्रमुखातोऽग्रभागेनासृजत् । अत्राऽपि साऽहरभव-
दिति ग्राह्यं । देवयंतोऽपि कांत्यादिमंतोऽपि । अहोऽहर्भूता तां प्रभाख्यां तनुमहार्षुर्जगृहुः ॥ २२ ॥ अदेवानसुरान् जघनतः
प्रभाख्यतनोश्चरमभागात् । छायाप्रभासंधिदेशादिति यावत् । अतिलोलुपान्विषयलंपटान् ॥ २३ ॥ परापतत्पलायितवान्
॥ २४ ॥ उपव्रज्य प्राप्य । अस्तौषीदिति शेषः । भक्तयोग्यतानुरूपमात्मदर्शनं यस्य ॥ २५ ॥ स्तोत्रप्रकारमाह ॥ पाहि मामिति
द्वाभ्यां । प्रपणेनेच्छया । त्वदिच्छानुसारेणेति यावत् । यभितुं मैथुनं कर्तुं ॥ २६ ॥ तवानासन्नो न प्राप्तौ पादौ यैस्ते नासन्न-
पादस्तेषां ॥ २७ ॥ विविक्तमितरसर्वाधिकार्युत्तममध्यात्मं ब्रह्म देहगतांतःकरणवृत्तिरूपं पश्यतीति विविक्ताध्यात्मदर्शनः ।
ब्रह्मा स्वयं समर्थोऽपि मत्प्रीत्यर्थमेवेदं करोतीति जानन्निति यावत् । अत्रेत्युक्तो विष्णुमोचेत्युक्त्या पूर्वं ब्रह्मणस्तदज्ञानं पला-
यनादिकं चाशक्तिकार्यमुच्यते । तन्न वास्तवं । किंतु ब्रह्मणाऽसुरमोहनाय कदाचिदेवमपि प्रदर्शनीयमिति हरेरभीष्टं ज्ञात्वैवेति
ब्रह्मणा प्रदर्शितमिति तात्पर्यं प्रमाणेनैव दर्शयति ॥ जानन्नपीति ॥ अत्र ब्रह्मणो देहत्यागस्तस्य देवादिभिः स्वीकृतत्वं चोच्यते
तत्कथं । ब्रह्मणोऽनेकदेहत्यागनिमित्तदुःखप्रसंगात् । देवानां स्वस्वशरीरेषु सत्सु योऽहरादिनामशरीरतया स्वीकाराभावाच्चेत्या-
शंकायामत्र विवक्षिततात्पर्यं प्रमाणेनैवाह ॥ व्यसृजदिति । मलवदित्यनेन देहत्यागे तस्य न क्लेश इति सूचयति । परा सृष्टि-
काले व्यसृजदित्यन्वयः । बाह्यमधिष्ठानतया तत्काले स्वीकृतं न तु नैजं । तच्च देवदेहजातं देवादयो देवतान्यभिमानिनो
यस्य तत्तथा । अनेन देवादीनां तत्तदेहस्वीकारोऽधिभग्न्यमानतर्ग्येति दर्शयति । मूले विष्णुमोच हेत्यनंतरं सा सायंतनी
संध्या भवद्ब्रह्मणः पीडाभावसिद्धयै भगवानसुरमोहनाय तां संध्यां प्रमदाकृतिं दर्शयामासेत्यपि ग्राह्यं ॥ २८ ॥ नूपुराभ्यां
क्वणती चरणांभोजे यस्यास्तां । मदेन विवहले चंचले लोचने यस्यास्तां । कांचीकलापेन कांचीलक्षणभूषणेन विलसद्भूकुलं
तेन छन्नमाच्छादितं रोधः कटितदं यस्याः सा तथोक्ता तां ॥ २९ ॥ अन्योन्याश्लेषया परस्परसंबन्धेन । उत्तुंगानुन्नतौ निरं-

तराववकाशराहितौ पयोधरौ स्तनौ यस्यास्तां । नीलालकानां वरूथः समूहः सोऽस्या अस्तीति नीलालकवरूथिनी तां ॥ ३०-३२ ॥ तां संध्यां संध्यानाम्नीं ॥ ३३ ॥ हे भामिनि कांतिसंपन्न । रूपमेव द्रविणमनर्थं वस्तु तदेव पण्यं क्रययोग्यं तेन दुर्भगान् तद्ग्रहणयोग्यभाग्यरहितान्नोऽस्मान् । विबाधसे कामबाणवशान्करोषि ॥ ३४ ॥ एतदेवाह ॥ यो वेति । उद्धु-
नोषि विमथ्नासि ॥ ३५ ॥ कंदुकक्रीडया चित्तक्षोभः । कुत इत्यतः कंदुकक्रीडावतीं वर्णयति ॥ नैकत्रेति । हे शालिनि भार्ये । एकत्र न जयति न स्थिरीभवति । यद्वा । नैकत्रानेकगतिविलासेषु जयत्युत्कर्षेण वर्तते । पतदूर्ध्वं गच्छत्पतंगं कंदुकं ।
बृहतोस्तनयोभीरेण भीतं मध्यं विपीदति । कृशत्वाद्भ्रगं प्राप्स्यतीव दृश्यते । जटावरूथो वेणीभारः । च शब्दाच्छांत इत्यनु-
वर्तते । श्लाघित इत्यर्थः । अत उद्धुनोषीति भावः ॥ ३६ ॥ प्रमदायतीं प्रमदेवाचरतीं ॥ ३७ ॥ भावगंभीरमिति क्रिया-
विशेषणं । आत्मानमात्मना जिघ्रंतीं । कांत्या सौंदर्येण । प्रहसनमात्मावघ्राणं च सौंदर्यानुभवचातुर्यविकारः । सा
ज्योत्स्नाऽभवदिति ग्राह्यं ॥ ३८ ॥ कांतिरस्या जनकतयाऽस्तीति कांतिमती तां ज्योत्स्नां चंद्रिकां प्रियां मनोहरां ॥ ३९ ॥
तंद्रिणाऽलस्येन सार्जभणाऽभवदिति ग्राह्यं ॥ ४० ॥ जंभणाख्या तनोः स्वभावं दर्शयति ॥ निद्रादिति ।
निद्रादिरूपेन्द्रियविक्लेद इन्द्रियोपरमः । भूतपिशाचानां स्वभावं दर्शयति ॥ तयेति । तथा जंभणाख्यया तन्वोच्छिष्टान् ग्रस्तान्
धर्षयति भ्रांतान्कुर्वन्ति । स्वचेष्टाविशेषान्कारयतीति यावत् । तं चेष्टाविशिष्टमुन्मादं प्रचक्षते तत्ज्ञाः ॥ ४१ ॥ ऊर्जस्वंतामित्य-
त्रोर्जं शब्दार्थं प्रमाणेनैव दर्शयति ॥ ऊर्जमिति । सारान्नं श्रेष्ठानं । सदन्नमिति यावत् । तदेवेति । कदन्नस्य तेभ्यो निषि-
द्धत्वादिति भावः । ऊर्जं शब्दपर्याय ऊर्जस् शब्दोऽतो नासंगतिरिति ध्येयं । तथा चाजो ब्रह्मा परोक्षमतीन्द्रियभवनरूप-
देहमधिष्ठाय तत्रोर्जस्वं तमात्मानं मन्यमानस्तेन परोक्षेण देहेन साध्यादीनसृजदित्यर्थः ॥ ४२ ॥ ते साध्यादय आत्मनां स्वेषां
सर्गो यस्मात्तं कार्यं ब्रह्मणा । त्यक्तमिति शेषः । ननूर्जस्वंतं मन्यमानः कस्मादसृजदित्यत आह ॥ साध्येभ्य इति । यद्य-
स्मात्कवयोज्ञानिनः साध्येभ्यः पितृभ्यश्च श्राद्धादिना सारान्नमेव वितन्वते ददात्यत एव तद्वतं मन्यमानोऽसृजदित्यर्थः । अनेन
स्रष्टुः स्वभाव एव सृज्यानां प्रायशो भवतीति सूचयति । अत एवात्र प्रकरणे स्रष्टुर्ब्रह्मणः सृज्याः स्वभावानुसारिण्यः क्रिया

उक्ताः ॥ ४३ ॥ तिरोधानं नामादृशस्यापि सामर्थ्यविशेषेणान्तर्धानं । तथाभूतदेहेनेत्यर्थः । तमात्मानं स्वेन त्यक्तं तदेहं ॥ ४४ ॥ किन्नराब्राह्मणान् किंपुरुषान्पुरुषाभासान् । स्वव्यापारविशेषलक्षणदेहेन । तमेव व्यापारविशेषमाह ॥ मानयन्निति । अत्मना स्वेनैवात्मानं स्वमात्मानं मानयन् श्लाघयन् आत्माभासं स्वप्रतिबिम्बं दर्पणादौ विलोकयन् असृजदित्यन्वयः ॥ ४५ ॥ तद्रूपं स्वात्ममानस्वप्रतिबिम्बावलोकनलक्षणदेहं जगृहुः । तादृशस्वभावास्तदाभिमानिनो देवा जाता इत्यर्थः । व्यापारद्वयजन्यत्वान्मिथुनीभूयेत्युक्तं । अनेन तेषां कर्म दर्शितमिति ज्ञातव्यं ॥ ४६ ॥ भोगवता सर्पशरीराकारवता देहेन शयानो ब्रह्मा बहुचिंतया जातक्रोधोत्तत्सर्पाकारं वपुः ॥ ४७ ॥ तस्मादेकस्माच्छरीरादुत्पन्नानामवांतरभेदे कारणं सूचयन्माह ॥ य इति । अमुतोऽप्युष्माच्छरीराद्येकेशः अहीयंत त्यक्ता आसंस्तेऽह्योऽहिनामका विसर्पतो विविधसर्पणावतोऽमुतः । तेषां स्वभावमाह ॥ कूरा इत्यादिना । न गच्छंतीत्यगा अगा न भवंतीति नागा अतिवगेन गंतार इत्यर्थः । भोगोरुक्कंधरा इत्यत्रोरु शब्दस्य पूर्वोत्तराभ्यां संबंधः । ततश्चोरुभोगाः फणेरुव्यः कंधरा येषां ते उरुकंधरा इत्यर्थः ॥ ४८ ॥ आत्मभूर्ब्रह्मा बाह्यं पुरुषदेहं गृहीत्वाऽऽत्मानं कृतकृत्यमिव मन्यमानो यदाऽभूत्तदा तस्यामवस्थायामते इतरसृष्टयवसाने मनसा लोकभावनान् लोकवृद्धिकरान् नमनूत्ससर्ज ॥ ४९ ॥ तेभ्यो मनुभ्यः । तदुद्देशेनेति यावत् । आत्मनः स्वस्य देहं बाह्यं पुरुषं देहं त्यक्त्वाऽदात् । कृतकृत्यमिव मन्यमानस्य फलमाह ॥ तानिति । तान्पुरुषदेहान्मननू । अत्र ये पुरा सृष्टा असुरादयस्ते यच्छब्देन परामृश्यंत इति प्रतीतिवारणाय यच्छब्दपरामृश्यान्दर्शयति ॥ ये पुरेति । आदिष्टाष्टिकाले सृष्टा देवा एव यच्छब्दपरामृश्या इत्यर्थः । कुत इत्यतोऽत्र समाख्यामाह ॥ दृष्ट्वा ह्विति । मुकृतामित्यूचिरे ॥ ५० ॥ एतदेव विशदयति । हे जगतः स्रष्टः । ते तवैतत्कृतं कर्म सुष्ठु कृतं पर्याप्तं ततोऽधिकं नास्तीत्यर्थः । बतयेनेन ता अब्रुवन्मुकृतं बतौति श्रुतिर्मानं । किंच यस्मिन्मनुसर्गे क्रिया यागाद्याः प्रतिष्ठितास्तासु क्रियास्वन्नं हविरादिकं साकं त्वया सह मिलिता वा ॥ ५१ ॥ इतरवैलक्षण्यद्योतनायादौ जातामपि ऋषिसृष्टिं पश्चादाह ॥ तपसेति । अभिमताः प्रजाः स्वाभिमतप्रजारूपान् ॥ ५२ ॥ अंशमेकदेशं । तस्येत्यनेन परामृश्यं दर्शयति ॥ यत्तदिति । स यो देहः समाध्यादिमान् तस्योक्तविशेषणविशिष्टस्य देहस्यैकदेशं प्राधान्येनैकविशेषणविशिष्टस्वरूपस्वभावमदादि-

त्यर्थः । अत्र ब्रह्मकर्तृकसृष्टौ हृषिकेश इति कथं हरेः कर्तृत्वमुच्यत इत्याशंकां प्रमाणेनोदाहरणपूर्वकं परिहरति ॥ यत्रापीति । तु असाधारणं नाम तदन्यत्र हरेरेत्यत्र ब्रह्मादौ । तदातरहरेस्तस्यांतरोंस्तस्थो यो हरिस्तस्य । अन्यथा यत्र प्रयुज्यते तस्यैव गृहीतीर्त्तनं भवेत् । तथा च हृषिकेशादिशब्दो न ब्रह्मपरः किंतु तदंतस्थहरिपर एवेति भावः । नन्वेवमस्मिन्प्रकरणे ब्रह्मणः सृष्टिकर्तृत्वाभिधायकशब्दानां का गतिरित्यतस्तेऽपि तदधीनत्वादिति न्यायेन स्वातंत्र्येण निमित्तेन हरिपरा एवेत्याशयेनाह ॥ अवरत्वं चेति । अवरगतप्रवृत्तिनिमित्तकः शब्द इत्यर्थः । परस्योत्तमस्य स्वातंत्र्यात् । अवरगतप्रवृत्तिनिमित्तस्वातंत्र्यात्तस्मिन्नपि प्रयुज्यते । न केवलं प्रवृत्तिनिमित्ताश्रय इत्यपि शब्दार्थः । तथा चावरे प्रयुज्यमानाः शब्दाः स्वप्रवृत्तिनिमित्ताधिकरणे तत्त्वामिनि च प्रवर्तत इति भावः । अत्रोदाहरणं दर्शयति ॥ स्थितस्यार्पीति । युद्धार्थमागतस्यापीत्यर्थः । स्वानां स्वभृत्यानां भृत्यजय-पराजयौ स्वभृत्यगतजयपराजयनिमित्तकौ जयपराजयशब्दावित्यर्थः । यथा भृत्ये जयिनि पराजयिनि वा राजा जयी परा-जयी वेत्युच्यते तथेत्यर्थः ॥ अत इति । यत एवं ब्रह्मणः सृष्टिकर्तृत्ववाचकशब्दानां स्वातंत्र्येण निमित्तेन हरिपरत्वमत इत्यर्थः । तथा च हरिरेवात्र सृष्टिकर्तृत्वेनोच्यते । ब्रह्मा तु द्वारमित्येतत्प्रकरणतात्पर्यमिति सूचयितुं मूले हृषिकेश शब्दः प्रयुक्त इति भावः ॥ ५३ ॥ इति श्रीभागवतटिप्पण्यमेकविंशोऽध्यायः ॥ ३—२१ ॥

॥ हरिः ॐ ॥ प्रकृतमनुष्ठीकर्तृकां सृष्टिं श्रोतुकामस्तावत्स्वायंभुवमनुकर्तृकसृष्टिकथनं प्रार्थयते ॥ स्वायंभुवयेति । च शब्दो हेत्वर्थे । यस्मात्परमत्वेन संमत इत्येधिरे एधांचाक्रिरे ॥ १ ॥ वै शब्दः प्रसिद्धौ । धर्मं महीं वा यथा जुगुपतू ररक्षुस्तन्मे वदेति चतुर्थेनान्वयः । अनेन देवहूत्या भ्रातृमतीत्वं कन्यालक्षणं प्रदर्शितमिति ज्ञातव्यं ॥ २ ॥ ३ ॥ योगलक्षणैर्यमादि-भिर्युक्तायां कतिधावीर्यं ससर्ज कति पुत्रानुत्पादयामासेत्यर्थः ॥ ४ ॥ मानवीं मनोः कन्यामाकूतिं प्रसूतिं च भार्यां लब्ध्वा यथा भूतानि ससर्ज तच्च वदेति चकारार्थः ॥ ५ ॥ सहस्राणां दशसमा दशसहस्रसंवत्सरानित्यर्थः ॥ ६ ॥ क्रियायोगेन वैदिकतांत्रिकभगवत्पूजालक्षणोपायेन संप्रपेदे । प्रपन्नेभ्यो भक्तेभ्यो वरदाशुषं वरदातारं ॥ ७ ॥ शब्दं वपुरित्यत्र शब्दात्मकं वेदलक्षणं वपुरित्यन्यथाप्रतीतिवारणायामिमतं दर्शयति ॥ शब्दविषयमिति । तथा च शब्दं शब्दरूपवेदगम्यमत एव ब्रह्म गुण-

पूर्णं वपुः शुभाकारशरीरं दधदिति मूलार्थ इति भावः । शुभाकारतनौ वपुरित्यभिधानात् ॥८॥ शुभाकारमेव विशदयन्नाह ॥
सितमित्यादिना । सितानां शुभाणां पद्मानामुत्पलानां च स्रक् यस्य तं । स्निग्धा नीलाश्च येऽलकास्तेषां वातः समूहो वत्काब्जे
यस्य तं ॥ ९ ॥ श्वेतोत्पलं क्रीडनक क्रीडासाधनं यस्य तं । द्रष्टृणां मनःस्पर्शो मनोहरे स्मितेक्षणे यस्य तं ॥ १० ॥ वक्षसि
श्रियस्य तं ॥ ११ ॥ स्वभावात्मा स्वः स्वतंत्रो भावो यस्य स स्वभावो हरिस्तिस्मिन्नात्मा मनो यस्य स तथा ॥ १२ ॥ हे
ईड्य सर्ववदस्तुत्य । अखिलसत्त्वराशेर्बलज्ञानसमुद्रस्य तवाद्य दर्शनान्नोऽस्माकमक्षेणोर्जुष्टं त्वत्प्रतिमादिदर्शनरूपं सेवनं तदिदानीं
संसिद्धं । बत आश्चर्यं । कथमाश्चर्यमित्यत आह ॥ यादिति । रूढयोगा निरंतरध्यानानादिमंतो योगिनो भक्तिपूर्वका एवमादि-
वेसाधनवतः सद्भिर्वेदाद्याधिकारोपेतैर्जन्माभिर्यत्तव दर्शनमाशासते तस्माद्दर्शनादित्यन्वयः । महता कालेन प्रयतमानानां योगिनां
यद्भवति दर्शनं तद्दर्शनं तदल्पेनैव कालेनास्माकं जातमत आश्चर्यमिदमिति भावः ॥ १३ ॥ मोक्षप्रदोऽहं कथं स्त्रीकामनया
त्वया सेवित इत्याशंकायां । सत्यं । त्वं मुमुक्षूणां मोक्षप्रद इतरपुरुषार्थकामनानां तत्प्रदोऽपि भवसि किंतु ते निद्या इत्याह ॥
ये माययेति । ये निरयेऽपि स्युस्तेषां कामानां लवाय भवसिंधुपोतं संसारसमुद्रस्योत्तरणे तरीभूतं । मोक्षसाधनमिति यावत् ।
ये त्वत्पादारविंदुगुपासते ते मायया बंधकशक्त्या हतचेतसो विनष्टबुद्धयः । त्वं तु तेषां तानपि कामान् रासि ददासि ॥ १४ ॥
अत इदानीमिहमपि तथा विधोऽस्मीत्याह ॥ तथेति । ते यथा कामलवाय त्वत्पादारविंदुगुपासते तथेत्यर्थः । स चाहं निष्कामनया
भजनेवाहं गृहमेधो गृहाश्रमस्तत्र धेनुमिव त्रिवर्गदोग्ध्रीं भार्यी परिवोदुकामः परिणेतुमिच्छन्दुराशयो दुरशोभने विषये आशयो
यस्य स तथा । दुरशोभनदुःखयोरित्यभिधानात् । कामदुर्घाघ्निर्यस्य कल्पतरुवदभिश्लसमस्तप्रदस्य वाऽशेषमूलमशेषपुरुषार्थकारणं
मूलं पादमूलमुपेयिवानुगतोऽस्मि ॥ १५ ॥ ननु निष्कामनया भजतस्तव कुत एवं कामनया भजने बुद्धिरित्यत आह ॥
प्रजापतेरिति । हे अधीश । प्रजापतेर्ब्रह्मांतर्यामिणस्तव वचसा गृहाश्रमं प्राप्य प्रजाः सृजत । तत्र मामवर्ततेत्येवं वचनरूपया
तंत्यास्यं लोको मरीच्यादिऋषिलोकः कामहेतोस्त्वदुक्तविषयसंपादनार्थं नितरां बद्धस्त्वदाज्ञाया अनुल्लंघनीयत्वात् । अहं च
तल्लोकानुगतस्तद्देव तदाज्ञया बद्धो यतोऽतः । हे शुक्ल परमशुद्ध । अनिमिषाय सकलपदार्थनिरीक्षकाय कालनाम्ने तुभ्यं

बालं पूजां बहामि प्रजाश्च सूक्ष्म इति चार्थः । किलेत्यनेनैवं कामनादिकमाधिकारिकत्वात्तेषां न निषिद्धमिति सूचयति ।
 अनिमिषायेत्यनेन विध्यतिक्रमेण कर्मकरणे भगवांस्तेषां भयप्रद इति सूचितं ॥ १५ ॥ कालनामकोऽयमनिमेषः केषां सर्वथा
 भयप्रदो न भवतीत्यपेक्षायामाह लोकांश्चेति । लोकानुक्तरूपदहान्या लोकानुगतानुत्रादीनमून् जडेंद्रियाणि च हित्वा ते तव
 चरणरूपमातपत्रं श्रितास्त्वत्सामीप्यादिलक्षणां मुक्तिं प्राप्ताः । त्वद्गुणवाद एव सीधु पीयूषं सिंधुरमृतसमुद्रस्तदवगाहनेन निर्यो-
 पिता नितरां नाशिता देहधर्मा जराभरणदयो येषां ते तथा ॥ १७ ॥ यत्रिनाभि त्रीणि चातुर्मास्यानि नाभिर्यस्य तत्त्रिनाभि
 कालचक्रं तज्जगदाच्छिद्य तदायुरपहृत्य धावदपि येषां त्वद्भक्तानामायुराच्छिद्य धावन्न भवति । कथं भूतं । अजरेजरादिदोष-
 रहिते परब्रह्मरूपेक्षे भ्रमतीति भ्रमिः । गिरि शब्दवान्नियतलिंगित्वान्नपुंसकत्वाभावंऽपि न दोषः । अधिमांसन सह त्रयोदश-
 मासा अराणि दलानि यस्य तत्तथा । त्रिशतं पष्ठिशहोरात्राः पर्वाणि ग्रंथयो यस्य । शतशब्दविभक्तेरलोपञ्छांदसः । पङ्क-
 तद्वयो नेमयश्चक्रप्रांतदेशा यस्य तत् पण्णेमिकरालक्षतः क्रूरवेगं । अनंतच्छिदीत्येतदप्रतीत्या व्याख्याति ॥ अनंतच्छिदीति ।
 तथा च छद् शब्दश्चक्रधारास्थानीयपरमाणुद्वयकुण्डिकादिरूपावयवपर इति भावः । नन्वेवं छद्ममिति स्यात् । छिदीति कथमुक्त-
 मित्यत आह ॥ तृतीयाऽतिशय इति । अतिशये द्योत्ये स्थान्यपेक्षया तृतीयो वर्णो भवतीति सूत्रार्थः । एवं चात्र छद्मानामानं-
 त्येऽतिशयद्योतनायाकारस्थाने इकारस्तदपेक्षया तृतीयो जात इति भावः । अस्यादाहरणं दर्शयन्प्रयोगोऽप्यत्र साधक इत्याशये-
 नाह ॥ मथनादिति । मथानान्मथिल इति वक्तव्येऽतिशयद्योतनाय यथाकारस्येकारस्तृतीयो जातस्तद्वदित्यर्थः । एवं
 चातिशयेनानंताः छदाश्चक्रधारास्थानीयाः परमाणवादिरूपावयवा यस्य तदनंतच्छिदीति व्याख्येयमिति भावः ॥ १८ ॥ जन्मादि-
 कर्तृत्वादिसकलगुणपूर्णप्राकृतविग्रहं भगवंतमवलोक्य श्रुत्यादौ यद्भगवत्प्रतीकतयोक्तं ब्रह्मांडादिकं तन्न भगवतो वास्तवं शरीर-
 मित्याह ॥ एक इत्यादि श्लोकद्वयेन । स्वयमेक एव सन्नपि सिसृक्षया द्वितीयो वासुदेवनामा सन् आत्मन् आत्मन्यधिको
 योगो यस्याः साऽधियोगा सा च सा माया च तथा नित्यावियोगिन्या मायारूपया श्रिययेत्यर्थः । अदो विश्वं स्वशक्त्या-
 च्छक्तिभिः सत्त्वादिगुणैः । एवं जगज्जन्मादिकर्तृत्वविशिष्टमिदं त्वद्रूपं यतो यद्भि यस्मात्त्वय्यसाधारण्येन विद्यमानया लसंती

तुलसी यस्यां सा तथा तथा मालया भगवानयमेव भगवानिति मया त्वं विलक्षित इतरविलक्षणतया ज्ञातः । अतः । हे
अधीश । अनुग्रहाय भक्तानामुपासनार्थं मायया स्वेच्छयैव यद्भूतमुक्षुप्तपलक्षणया महदाद्यात्म ब्रह्मांडाख्यं पदं स्थानं भगवान्
जगृहे । एतत्तवेप्सितमिष्टं । स्वरूपभूतमिति यावत् । न किंतु प्रतिभास्थानीयमेवेति ज्ञातव्यमित्यर्थः ॥ २० ॥ एतादृशरूपं
दर्शयतो भगवतो नमनमेव प्रतिक्रियेत्याशयेनाह ॥ तत्वेति । अनुभूत्या स्वरूपानुभावेनोपरतो नित्यनिवृत्तः क्रियार्थो देहाद्या-
पादककर्मफलविशेषो यस्य स तथा तं । स्वभायया स्वेच्छया वर्तितं प्रवर्तितं लोकप्रवृत्तिसाधनं येन स तथा तं ।
अभीक्ष्णं पुनः पुनर्नमनीयपादसरोजं यस्य तं । एतदुपपादनार्थेवतरविशेषणानि । अल्पीयसि भक्ते भजने वा कामान्वर्पतीति
तथा तं ॥ २१ ॥ अव्यलीकमप्रियं यथा न भवति तथा प्रणतोऽमृतं सुखकरेण प्रेमस्मिताभ्यां यदुद्गीक्षणमुत्कृष्टं निरीक्षणं तेन
विभ्रमंती स्फुरंती भ्रूर्यस्य स तथाक्तः ॥ २२ ॥ प्रेमया तव चैत्यं चित्तस्थं भावं विदित्वैव समयोजितं संघटितं । तत्किमि-
त्यतआह ॥ यदर्थमिति । यदर्थमेवेत्यन्वयः ॥ २३ ॥ मृषा वृथा संगृहीत एकग्रीकृत आत्मा मनो यस्ते तथा तेषां ॥ २४ ॥
पुरा मया समयोजीत्युक्तमेव दर्शयति ॥ प्रजापतीति । प्रजापतीनां मरीच्यादीनां पतिः । विख्यातं मंगलमभ्युदयं सदाचारादि-
लक्षणं यस्य स तथा ॥ २५ ॥ हे विप्र कर्दम । महिष्या सह ॥ २६ ॥ असितापांगीं नीलाजनेन विनाऽपि नीलद्युतिनेत्रां
तां ॥ २७ ॥ यत्र यस्यां भार्यायां समाहितमभिसंधानेन स्थितं । नृपवधू राजकन्या ॥ २८ ॥ याऽऽत्मनि धृतं ते वीर्यं रेतो-
नैवधा नव कन्यारूपेण प्रसाविष्यति । त्वदीये वीर्ये त्वदीर्यप्रभूतासु नवसु कन्यासु ऋषयो मरीच्याद्या आत्मनस्तजोगर्भलक्षण-
माध्यास्यन्धास्यंति ॥ २९ ॥ निर्देशमाज्ञापामपि समर्पणेन पवित्रीकृताया अशेषक्रियास्तासां फलं यस्य ॥ ३० ॥ गार्हस्थ्यानंतरं
चतुर्थाश्रमोऽपि त्वया स्वीकार्य इत्याशयेनाह ॥ कृत्वेति । दत्त्वा । भूतेभ्य इति शेषः । आत्मवान् जितमनस्कमध्यात्मानं
स्वात्मानं जगच्च सह युगपदेव द्रक्ष्यसि मदाधारं पश्यसीत्यर्थः । आत्मनि स्वात्मानि स्थितं मा मां पश्यसि ॥ ३१ ॥ क्षेत्रे
भार्यायां स्वांश शकलया स्वरूपभूतांशविभागेन त्वदीयेण संभूय संभूत इव प्रदश्यं तत्त्वसंहितां परापरतत्त्वप्रतिपादकं सांख्य-
शास्त्रं प्रणेष्ये करिष्ये ॥ ३२ ॥ प्रत्यगक्षगः प्रत्यग्भूतैर्द्रियविषयः सरस्वत्या नद्यः परिश्रितात्परिवेष्टितात् ॥ ३३ ॥ सिद्धैर्मृग्यत

इति सिद्धमार्गः । अशेषसिद्धेश्वरैर्ब्रह्मादिभिरभिष्टुतश्चासौ सिद्धमार्गश्चेति विग्रहः । पत्रस्थाः पक्षिणस्तेषामिन्द्रो गरुडस्तस्य पत्रै-
 रुच्चरितमभिव्यक्तं सामाधारभूतत्रकृत्समुदायरूपं स्तुतिविशेषं तदारूढमुदुर्णिमुत्कृष्टं साम चाकर्णयन् । उच्चारितस्तोममिति पाठे
 उच्चारिताः स्तोमाः स्तुतिविशेषा यस्य सामाधारभूतास्त उदीर्णसामाकर्णयन्निति व्याख्येयं ॥ ३४ ॥ शुक्लं भगवत्येवं ब्रुवति
 सति तं कालं परश्व इत्युक्तं कालं प्रतिपालयन्प्रतीक्षमाणः ॥ ३५ ॥ शातकौभाः सौवर्णाः परिच्छदाः परिकरा यस्मिन् तं ।
 वरान्वेषणार्थं पर्यटन् ॥ ३६ ॥ हे सुधन्वन्विदुर ॥ ३७ ॥ कर्दमाश्रमस्थसरसः । विंदुसर इति कस्मान्नामंत्यतस्तत्र निमित्तमाह ॥
 यस्मिन्निति । यस्मिन्सरसि । प्रपन्ने शरणागतं कर्दमं ॥ ३८ ॥ तदाश्रमं वर्णयति ॥ पुण्यमित्यादिना । शिवमारोग्यकरममृत-
 वत्स्वादुजलं यस्मिन् ॥ ३९ ॥ कूर्जतः पुण्या मृगा द्विजाः पक्षिणश्च येषु तैः पुण्यद्रुमलतानां जालैः समूहैः । युक्तमिति शेषः ।
 अन्वितमित्यस्यात्रापि संबंध इति वा ॥ ४० ॥ उद्घुष्टमाघोषितं मत्तानां भ्रमराणां विभ्रमो विविधं भ्रमणं यस्मिन् वर्हो येषां
 संतीति वह्णिर्गो मयुरास्त एव नदास्तेषामाघोषो नृत्यसंभ्रमो यस्मिन् । मिथ आव्हयंतो मत्तकांकिला यस्मिन् ॥ ४१ ॥
 कदंबादिभिर्वृक्षैरलंकृतं ॥ ४२ ॥ कारंडवादिभिः पक्षिभिर्वल्गु यथा तथा कूजितं ॥ ४३ ॥ हरिणादिभिर्मृगैर्गृहीतं । तत्र क्रोडाः
 मूकराः श्वविशो वृका गवया वन्या गावो गोपुच्छैश्चमरीभिर्हरिभिः सिंहैः कपिभिर्वा मर्कटैर्नमाजैर्मर्कटैर्वा नाभिभिः कस्तूरी-
 मृगैः ॥ ४४ ॥ ४५ ॥ उग्रो युक् योर्गो यस्य तेन वपुषा विद्योतमानं । अतिक्षामत्वाभावे हेतुद्वयमाह ॥ भगवत इत्यादि ।
 ॥ ४६ ॥ तस्य भगवतो व्याहृतं वचनं तदेवामृतकलापीयूपममृतकलशश्चंद्रस्तद्वत् समीचीनममृतं भगवतः प्रकाशरूपत्वेनाल्हाद-
 कत्वेन च चंद्रस्थानीयत्वेन तद्वचनस्य तद्वत्तामृतस्थानीयत्वं । तस्य श्रवणेन तद्वक्ष्यमाणं चेत्यर्थः । प्रांशुमुब्रतं दीर्घमर्हणं
 यथा स्यात्तथोपसृत्य ददंतीति पूर्वेषणान्वयः । असंसकृतमभ्यंजनादिसंस्कारावर्जितमत एव मालिनं ॥ ४७ ॥ उटजं पर्णशाला-
 माशीभिः प्रतिनंद्यानु रूपया राजयोग्यया सपर्यया पूजया प्रत्यग्रह्णात्सत्कृतवान् ॥ ४८ ॥ संयतं सम्यङ्मनस्रं श्रद्धणया मधुरया
 ॥ ४९ ॥ हे देव नृप । चक्रमणं पर्यटनं हि यस्माद्यतस्त्वं । सप्तसु प्रथमेति सूत्रात् । यस्मिंस्त्वयि पालिनी जगत्पालना
 गुणशक्तिरस्ति तस्मादिदं न्यर्थः ॥ ५० ॥ ऋषिर्मन्वाविष्टं राजराजेश्वराख्यं हरिरूपं स्वोपास्यशुक्राभिर्ब्रं ज्ञात्वा प्रणमति ॥

योऽङ्कति । यस्त्वमिति वर्तते । रूपाणि धर्मान् अर्कस्य प्रकाशकत्वमिदोराह्लादकत्वश्रेयधृष्यत्वमिद्रस्यैश्वर्यत्वं वायोर्वेगं यम-
धर्मस्य पुण्यापुण्याविवेकपूर्वकं शिक्षकत्वं प्रचेतसो वरुणस्य गांभीर्यमित्येतानीति यावत् । स्थाने तत्तदवसरे प्राप्तौ सति आद्यत्वे
धारयसि । तस्मै शुक्लात्मने शुक्लनामकहर्षाविष्टदेहाय । अत्रैवमावेशपरत्वेनैव व्याख्येयं नाभेदपरत्वेनेत्याशयेन स्वायंभुवमनौ हरे-
र्विशेषावेशसद्भावे हर्षभावे च प्रमाणमाह ॥ स्वायंभुव इति । एवकारयोस्तु शब्दस्य च तु विशेषेण विष्णवावेवायुता एव विष्णु-
स्वरूपका नैवोति संबंधः । अर्जुनौ कार्त्तवीर्याण्डवौ ॥५१॥ हरेः पालिनी शक्तिस्त्वय्यप्यस्तीत्युक्तं व्यतिरेकमुखेनोपपादयति ॥ न
यदेति । जैत्रं जयशीलं । मणिगणा अपिता यस्मिन् विस्फुरन्नादं कुर्वच्चंडकादंडं धनुर्यस्य ॥५२॥ स्वसैन्यस्य चरणैः क्षुण्णं संघृष्टं वेपथ्यन्क-
पयन् अंशुमान्मूर्यः ॥५३॥ वर्णाश्रमाणां निबंधनं नियमनं यैः वर्णाश्रमधर्मनियमननिमित्ता इति यावत् । बत अहो ॥५४॥ व्यंकुशैर्नि-
रंकुशैः । ततश्च किमित्यत आह ॥ शयान इति । न्यायान्यायविचारशून्य इत्यर्थः । न वर्णाश्रमधर्ममात्रविनाशः किंतु सर्वोऽव्ययं
लोको दस्युग्रस्तथोरापहतार्थः सन्निवन्क्षयति ॥५५॥ यद्यप्येवं धर्मभारक्षार्थं तव सर्वत्र पर्यटनं संभवत्यथाऽपि कार्यविशेषार्थमात्र
तवागमनमित्यतो यदर्थं यस्य कार्यस्य सिद्धयर्थं त्वमिहागतस्तत्किमिति त्वां पृच्छे तदुच्यतां । वयं । तत्त्वया कथितं कार्यं
निर्व्यलीकन हृदा प्रीतियुतेनांतःकरणेन प्रतिपद्यामहे स्वीकुर्महे ॥ ५६ ॥ इति श्रीभागवतटिप्पण्यां द्वाविंशोऽध्यायः ॥३-२२॥

॥ हरिः ॐ ॥ एवमाविष्कृतोऽशेषाणां गुणानां कर्मणां चोदयं । विनयविशेषप्रदर्शनाय सत्रीड इवेत्युक्तं । उप समीपे
स्वहृदये स्थितो यो अः परमात्मा तत्रैव रतं । वचनावसाने हरिं । ध्यायंत इति यावत् । हेत्यनेन मनोर्विनयमभिनंदति
॥ १ ॥ मनुः स्वचिकीर्षितं विज्ञापयिष्यन् त्वं धर्मसेतू रक्षक इति मुनिवचनस्य भवद्रक्षिता एव वयं धर्मसेतुरक्षका एवमस्माकं
युष्माकं च परस्परमुपजीव्योपजीवकभावां हरिणैव पूर्वं कृतः । स एव भगवताऽस्माकं मुख्यरक्षक इत्युत्तरं तावदाह ॥ ब्रह्माऽ-
सृजदित्यादिना । ब्रह्मा ब्रह्मांतगतां हरिर्युष्मान् ब्राह्मणान् अस्मत्परीप्सयाऽस्मद्रक्षणेच्छया छंदोभयान्वेदप्रधानान्योगो भगव-
द्भक्त्यादिलक्षणः ॥ २ ॥ अस्मान्क्षत्रियान् ब्रह्म ब्राह्मणजातिस्तस्य हरेर्हृदयं हृदयरूपंगस्थानीयं । क्षत्रं क्षत्रजातिः । अंग-
मितरंगस्थानीयं प्रियं प्रधानमंगमप्रधानमिति वा ॥ ३ ॥ सदसदात्मकः कार्यकारणव्यापी ॥ ४ ॥ इदानीं स्वविज्ञापितकार्य-

स्वीकाराय तद्दर्शनादिकं तावदभिनन्दति ॥ तवेत्यादि श्लोकत्रयेण । धर्म राज्यपालनादिरूपं ॥ ५ ॥ अकृतात्मनामजितमनस्कानां
 ॥ ६ ॥ अपावृत्तेरपगतावरणैर्जुष्टाः सेविताः सादरं श्रुता उशतीरुश्रुतयो निर्मलाः ॥ ७ ॥ एवं तमभिर्नद्येदानीं स्वाभीष्टं विज्ञा-
 पयति ॥ स भवानिति समभिः । श्रावितं विज्ञापितं ॥ ८ ॥ भातुमतीन्त्वप्रदर्शनायाह ॥ प्रियव्रतंति ॥ ९ ॥ १० ॥ तत्तस्मा-
 त्प्रतीच्छ स्वीकुरु । गृहमेधेषु गृहस्थश्रमयोग्येष्वनुसूतस्वभावां भौंदेयं च स्वभावं च रूपमित्यभिधानात् ॥ ११ ॥ न प्रति-
 गृहीष्ये इति निराकरणं तव नोचितमित्याह ॥ उद्यतस्येति स्वतः प्राप्तस्य कामस्य विषयस्य प्रतिवादः प्रत्याख्यानं
 न शस्यते न धर्मशास्त्रानुकूलः । निश्चितसंगस्यापि विषयापेक्षाशून्यस्यापि ब्रह्मचर्योदिरित्यर्थः ॥ १२ ॥ दातुमुद्यतं माहेशे
 प्राप्तेऽन्योऽस्माकं दाता भविष्यतीत्यपि वचनं न भवादृशां यशोधनानां युक्तमित्याह ॥ उद्यतमिति । दातुमुद्यतं माहेशं राजानं
 कीनाशं कदर्यं । हतः स्यादिति शेषः ॥ १३ ॥ भवांस्तु सकामः । अतस्तदप्रत्याख्यानमनुचितमित्याशयेनाह ॥ अहं त्वेति ।
 उपकुर्वाणो विवाहकामो वेदानधीन्य या वर्णा विवाहार्थं गुरोः कुलात्कृतानुज्ञां निवर्तेत उपकुर्वाण उच्यत इति वचनान् ॥ १४ ॥
 बाहमित्युक्तमेव विशदयति ॥ उद्बोहकाम इति । तव पुत्री च बाहं योग्या इत्याह ॥ अप्रमत्तेति । पतिशुश्रूषणेयत्ता विषया-
 सक्तिवर्जिता । धर्मार्थकामहेतुर्या त्वप्रमत्तेति तां विदुरिति स्मृत्युक्तप्रकारेणाप्रमत्तेत्यर्थः । अप्रमत्तेति पाठेऽन्यस्मै वाच्याऽ-
 प्यदत्तेत्यर्थः । तथा च परामृष्टत्वशंकाभावाद्विवाहयोग्येति भावः । चतुर्णां विवाहविधीनां मध्यममाद्यः प्रथमां ब्राह्मः
 शक्यता कन्यामलंकृत्यागताय वराय यत्र सा प्रदीयत स ब्राह्मः । विधिरस्त्विति शेषः ॥ १५ ॥ हे नरदेव नृपते । अस्याः
 पुत्र्या यः समाम्नाय विधौ दशास्यां पुत्रानांधेहि पतिमेकादशं कृधीन्यादिवेदवाक्ये प्रतीतः प्रसिद्धः कामः सुप्रजावत्त्वादिरूपः ।
 स भूयाद्भवेत् । य उक्तस्त्वो मम कामः स तेऽस्याः पुत्र्याः सकाशाद्भ्यादिति वा । अत्र स्वांगकान्या श्रियं क्षिपतीमिव
 स्थितामिति प्रनीतार्थस्य बाधितत्वादवाधितां योजनां दर्शयति ॥ स्वयेति । तथा चान्याः स्थितामिति पदद्वयमध्याहृत्य योज-
 नीयमिति भावः ॥ १६ ॥ विश्वावसुर्गंधर्वः समोहेन कालकृतकम्पलेन विमूढं व्याकुलं चेतां यस्य ॥ १७ ॥ ललनानां स्त्रीणां ललामां
 भूपणभूतामसेवितौ श्रियो लक्ष्म्याश्चरणौ येस्ते तथा तेः पुरुषैरष्टामित्यनेन लक्ष्मीप्रसादवाङ्मरेव प्राप्यत्वभुक्तमिति ज्ञातव्यं । मनोः

सुतामिति मूलं । उच्चपद उत्तानपादस्य स्वसारं भगिनीमित्यनेन भ्रातृमतीत्वं । अभिजातः सत्कुलीनः । अनेनान्नतनस्तद्वरणयोग्य-
तामाह ॥ १२ ॥ भजिष्ये स्वीकरिष्ये समयेन कालविशेषावधिकेन संकेतेन । तमेवाह ॥ यावदिति । इयं तव पुत्रीति यावत् ।
यावता कालेन मे आत्मनो महेहाच्छ्रुतं तेजोवीर्यं विभ्रयात् । अपत्यवती स्यादिति यावत् । तावन्तमेव कालं भजिष्ये । अत
एतस्मात्कालादनन्तरं पारमहंस्याः परमहंसाश्रमसंबन्धिनो अत एव मुख्या ये धर्मास्तान् शुद्धेन भगवतोपादिष्टान् अहिंसा-
न्यायीयपशुहिंसादिवर्जितान् बहुमन्येऽनुतिष्ठामि ॥ १९ ॥ इदं न मया स्वबुद्ध्याच्यतेऽपि तु भगवतैवमुपादिष्टमित्याह ॥ यत इति ।
यत्र यस्मिन्नवतिष्ठते प्रलये । एतानि विशेषणानि तदाज्ञाया अनुलुब्धत्वसूचकानि । पतिब्रह्मांतर्यामी परं प्रमाणं मुख्योपदेष्टा ।
अस्मिन्नर्थे इति शेषः ॥ २० ॥ हे उग्रधन्वन् विदुर । इयदेवतादेवांपृष्टहन्ध्यायन् । अनेन यावता प्रयोजनसिद्धिस्तावदेव
योगिभिर्व्यक्तव्यं नाधिकमिति सूचयति । मुखेन स्वमुखेन देवहूत्याश्रितो लुलुभे प्रलोभितवान् । अयमेव मत्पतित्वयोग्य इति
तस्या भावमुत्पादितवानित्यर्थः ॥ ११ ॥ स मनुष्य एवमृषिवचनानन्तरं महिष्याः शतरूपाया द्रुहितुश्च व्यवसितं निश्चयं
ज्ञात्वा ददावित्यन्वयः ॥ २२ ॥ पारिवर्हान्विवाहाकाले वरवच्चोर्दीयमानानि द्रव्याणि गृहवासपरिच्छिदन् गृहाश्रमोपयुक्तोप-
करणानि च ॥ २३ ॥ प्रत्वा दत्त्वा सदृशाय सदृशाय गता व्यथा चिन्ता यस्य ॥ २४ ॥ शिखाः केशानासिंचन् ॥ २५ ॥ २६ ॥
ऋषिकुल्याया ऋषिकुलप्रियाया रोधसोस्तीरयोः स्थितानामुपशान्तानामतिशयेन भगवान्निष्ठानां ब्रह्मावर्तप्रजाः । ब्रह्मावर्तनामक्र-
देशस्थाः प्रजाः पतिं स्वामिनं ॥ २७ ॥ २८ ॥ कोऽसौ ब्रह्मावर्तदेश इत्यत आह ॥ बर्हिष्मती नाम पुरीति । सेतरपुरीभ्योऽपि
पुण्यतमेत्याशयेनाह ॥ न्यपतन्निति । यत्रेत्यस्यापि संबंधः । यत्र बर्हिष्मतीप्रातर्देशे यज्ञस्य यज्ञवराहस्य रोमाण्यपतन् ॥ २९ ॥
रोमाणि तत्र पतितानीत्यत्र ज्ञापकमाह ॥ कुशा इति । कुशकाशसंज्ञा दर्भविशेषाः । त एव रोमाण्येव । विधेयलिंगापक्षया
त एवेत्युक्तं । रोमाणां तत्र पतित्वादेव कुशकाशसमृद्धिस्तत्र जातेति भावः । अत्र हरिरोम्णां कुशकाशाभेदः प्रमाणविरुद्धः
कथमुच्यत इत्याशंकायां प्रमाणनैवात्र विवक्षितं तात्पर्यं दर्शयति ॥ ज्ञानानंदेति । अनेन प्रतीतिार्थग्रहणं बाधकं
सूचितं । वराहपुषोऽस्य विष्णोरित्यनेन यज्ञस्येत्येतदुक्तार्थं । आदिपदेन काशा धुन्वतः । स्वांगमिति शेषः । प्रयाग

इत्यनेन प्रयाग एव बहिष्मतीति सूचयति । तु शब्देन तत्र कुशकाशादीनां बाहुल्यं सूचयति । आसन्नित्य-
स्यार्थः ॥ अभूवन्निति । तथा चात्र राम्णां कुशादीनां जन्यजनकभाव एव विवाक्षितो नाभेदः । ज्ञानानंदरूपै-
स्तैर्जडानां कुशादीनामभेदायोगादिति तात्पर्यश्रुक्तमिति ज्ञातव्यं । ननु तर्हि तत्र पतितानां रामाणां किं तथैव
स्थितिर्नैत्याह ॥ रोमाणीति । अत एव तत्क्षेत्रं पुण्यतममिति भावः । ननु तर्हि त एवासन्निति कथमित्यत उक्तप्रमाणानुसारेण
तद्योजनां दर्शयति ॥ त एवासन्निति । तथा च प्रथमा पंचम्यर्थे व्याख्येय्येति भावः । अत्र नियामकं मूत्रं पठति ॥ सप्तस्विति ।
सप्तसु विभक्त्यर्थेषु प्रथमा विभक्तिर्भवतीति सूत्रार्थः । भगवद्रोमोत्पन्नानां तत्रत्यानां कुशकाशानां माहात्म्यं दर्शयन्नाह ॥
ऋषय इति । यज्ञघ्नान्यज्ञविघ्नकरान् राक्षसादीन्यज्ञं विष्णुं ॥ ३० ॥ इदानीं बहिष्मती नामनिरुक्तिं दर्शयन्नाह ॥ कुशेति ।
कुशकाशमयं कुशकाशनिर्मितं यतो बहिषो गुणाद्गृहस्थानमक्षयं मोक्षार्ण्यं अननोत्तमफलसाधनबहिष्मत्वेन निमित्तनास्या बहि-
ष्मती शब्दवाच्यत्वमिति सूचयति ॥ ३१ ॥ बहिष्मती नामेति । उक्तनिमित्तेनेति शेषः । तस्यां विद्यमानं भवनमन्येषां धर्मार्थे-
मोक्षाणामविरोधेनेत्यनेनतरपुरुषार्थानुक्कलानेव कामानेव बुभुज इति सूचयति ॥ ३२ ॥ प्रत्युषेषूपत्स्वनुबर्द्धन भक्तियुक्तेन ॥ ३३ ॥
योगमायासु योगप्रभावःलुब्धाणिमादिसामर्थ्येषु निष्णातं नितरां स्थितं । तद्युक्तमिति यावत् । संस्रयितुं हरिकथाश्रवणादिना
श्रुत्ययितुं ॥ ३४ ॥ एतदेवाह ॥ अयातयामपदांतर्गतयातयाम शब्दस्य प्रकृतसंगतमर्थविशेषं प्रमाणैर्नैवाह ॥
गतसारमिति । गतसारं निष्फलं । यातयामं यातयामपदवाच्यं । यत इह यातयाम शब्देन यामो याम इति शब्देन सार
उच्यत इत्यर्थः । तथा च तस्य मनोः स्वांतरं स्वस्वामिकं मन्वंतरं यापयति समापयतीति स्वांतरयापना यामाः काला-
वयवविशेषा अयातयामा अगतसारा अनिष्फला आसन्निति मूलार्थ इति भावः ॥ ३५ ॥ एतदेवोपपादयितुं तस्य विशेषपणाः
न्याह ॥ शृण्वत इति । परिभूतं दूरीकृतं गतित्रयं तिर्यग्यातनात्मोरूपं येन स तथा ॥ ३६ ॥ ननु मनुष्यत्वेन स्थितस्य मनो-
शरीरादिक्लेशसंभवं कथं यातयामानामगतसारत्वमित्यत आह ॥ शरीरा इति । दिव्या अंतरिक्षप्रभवा मानुषाः शत्रुप्रभवा
भौतिकाः शीतोष्णादिप्रभवाः । अत्र पर्यास इत्येतदप्रतीत्या व्याख्याति ॥ पर्यास इति । तथा च देवत्वोपेक्षया पर्यासो विप-

र्यासां वैपरित्यं मानुपत्वेनावस्थानं तदाऽपीत्यर्थः ॥ ३७ ॥ धर्मशास्त्रणेतुत्वाष्टोक्रहितकारित्वाच्च न तस्य क्लेश इत्याशयेनाह ॥ यः पृष्ट इति । दृणां वर्णाश्रमाणां च धर्मानिति संबंधः ॥ ३८ ॥ तदपत्योदयं तस्य मनोरपत्यं देवहृतिस्तस्यादयं प्रभावं ॥ ३९ ॥ इति श्रीभागवतटिप्पण्यां त्रयोविंशोऽध्यायः ॥ ३-२३ ॥

॥ हरिः ॐ ॥ पितृभ्यां मातापितृभ्यां प्रस्थिते गमने कृते सति । इंगतं चित्स्थितं । तत्त्वानं काविदा निपुणा भवानी पार्वती ॥ १ ॥ विसंभेणतत्तापणे ममाभीष्टसिद्धिर्भाव्यत्ययेवेति विश्वासेन । आत्मशौचं मनसा देहस्य वा शुद्धिः ॥ २ ॥ दंभोऽविद्यमानमाहात्म्यप्रकटनं । अग्रं निपिद्धाचरणं । तंजीयांसं ब्रह्मापरोक्षज्ञानिनं ॥ ३ ॥ महाशिषोऽपत्यादिरूपाः ॥ ४ ॥ क्षमां ग्लानिं प्राप्तां कश्चितां कृशतां प्राप्तां पीडित आर्द्रीकृतचित्तः ॥ ५ ॥ यो देहिनामतीव सुहृत् । अयं स्वदेहः । समुचितं स्थानालंकारभोजनादिलक्षणं स्वयोग्यं कर्तव्यं प्रति नावेक्षितो न गणितः । उपक्षित इति यावत् । यदर्थे यस्य मय प्रीत्यर्थं क्षपितुं कृशीकृतुं कृशदेहदर्शननवायं तुष्टः स्यादिति बुद्ध्यति यावत् । सोऽहमित्यन्यथः ॥ ६ ॥ आत्मयोगो भगवद्भक्तिक्षणस्तीर्जिता प्राप्ता । मदनुभावनया मत्सेवयाऽवरूढां फलदानाय स्वाभिमुखीकृतां दृष्टिमपरोक्षज्ञानसामर्थ्यं प्रपश्य । फलस्य सन्निकृष्टत्वाभिप्रायेणवमुक्तं । वितरामि प्रकटीकरोमि । कथं भूतां दृष्टिं । अभयां पतनभयरहितफलदामशोकां शोकराहित्यप्रदां । मोक्षहेतुभूतामिति यावत् । येन मदीयेनापरोक्षज्ञानसामर्थ्येन मोक्षो भवति तत्ज्ञानसामर्थ्यं तुभ्यमैहिकपुरुषार्थप्रदमपि यथा स्यात्तथा प्रकटीकरोमीति भावः ॥ ७ ॥ ननु मदभीष्टदानाय ज्ञानसामर्थ्यमेव कस्मात्प्रकटनमिति । काम्यकर्मभिरपि तत्प्राप्तिर्भवनादित्यत आह ॥ अन्य इति । अन्ये पुनः काम्यकर्मविशेषाः किं न किमप्यतितुच्छा इत्यर्थः । कुतः यत उरुक्रमस्य भगवतो भ्रुव उद्भिर्जृम्भा वक्रीभावस्तेन विभ्रंशिता विनाशिता अर्थरचना मनोरथा येषु ते तथा । भगवान्स्वभ्रूविलासेन कर्मैलब्धान्मनोरथान्नाशयति । न ज्ञानसामर्थ्यैलब्धानिति भावः । अतो निजधर्माणां गार्हस्थ्योचितधर्माणां देहो येभ्यस्तान्वीक्रियाभिरप्यश्वमेधादिरूपविशिष्टकर्मभिरपि दुरधिगमान्प्राप्तुमशक्यान् अत एव दिव्यान् लोकविलक्षणान्विभवान्विविधान्विषयान् मुंक्ष्व यतः सिद्धासि मदनुभावनया दिव्यविभवयोगयोग्यासि ॥ ८ ॥ अखिलयोगमाया योगसामर्थ्यैलब्ध्या

अणिमादयः सिद्धयस्तत्साधनभूतासु विद्यासु विचक्षणं निपुणं गताधिनिश्चिता संप्रश्रयो विनयः प्रणयः प्रेमस्ताभ्यां विबह्ला
गृहदा तथा गिरा व्रीडासहितोऽवलोकस्तेन विलसद्भसितं चाननं यस्याः सा ॥९॥ हे द्विजवृष ब्राह्मणश्रेष्ठ हे भर्तः । यद्भवीष्य-
तत्सर्वं तव राद्धं सम्यक् सिद्धं । अमोघयोगमायानामोघयोगसामर्थ्यवतां योगिनामधिपे त्वयि तद्योगसामर्थ्यमहमैवमिजानामि ।
किंतु यस्ते त्वया समयोऽभिहितो यावत्तेजो विभ्रुथादात्मनो म इत्येवं रूपः सः सकृत्सकृद्दर्शोऽधानपर्यंतः । यतः सतीनां वरीयसि
पत्यौ अंगसंगो गुणप्रसवः पुण्यकरः । अनेनान्यस्य नीचस्यांगसंगः पापकर इति सूचयति ॥ १० ॥ अंगसंगार्थं च प्रथममिति
कृतव्यतां संपादयेत्याह ॥ तत्रेति । हे ईश । तत्रांगसंगविषयं । इति कृत्यं साधनं यथोपदेशं कामशास्त्रविधिमनतिक्रम्योपाशिक्षो-
पकल्पय । येन साधनेनाभ्यंगभोजनपानादिना मं कर्षित एष आत्मा सिद्धयेत रतिसमर्थो भवेत् । अतिरिंसयाऽतीवरंतु-
मिच्छया ते त्वया । त्वद्दर्शनेनेति यावत् । कृतोऽभिष्टब्धो मनोभवः कामस्तेन धर्षिताया मे कामोऽन्योऽपि मनोरथः सिद्धयेत
तदुपशिक्षयेत्यन्वयः । आदौ तावत्सदृशं सर्वभौमपुत्र्या मम योग्यं भवनं विचक्ष्व विचारय ॥ ११ ॥ योगं तदुपायभूता-
पासनाविशेषमास्थितः कुर्वन् । तर्ह्येव तदानीमिवाविरचीकरत्प्रकाशयामास ॥ १२ ॥ सर्वासामृद्धानामुपचयः समाहारस्तेन
नोदकमुल्लुष्टपस्कृतं शोभितं ॥ १३ ॥ दिव्यान्यलौकिकान्युपस्कराणि भांडादिगृहोपकरणानि तैरुपेतं युक्तं पट्टिकाभिः पट्टवस्त्र-
निर्मिताभिः ॥ १४ ॥ विचित्राणि माल्यानि पुष्पाणि यासु ताभिर्मज्जु मधुरं यथा भवति तथा सिंजतः पङ्गयो भ्रमरा यासु
ताभिः स्रग्भिर्मालाभिः ॥ १५ ॥ विन्यस्तनिलयंषु विरचितप्रासादेषु कशिपुभिः शय्याभिः कांतं कमनीयं पर्यको मंचस्तदादि-
भिश्च कांतं ॥ १६ ॥ १७ ॥ द्वास्तु द्वारेषु । विद्रुमदेहलीत्यत्र देहली शब्दस्य प्रकृतोपयुक्तमर्थं दर्शयति ॥ देहलीति । तथा च
विद्रुमनिर्मितद्वारसंबंधेन भातं शोभितमिति मूलार्थ इति भावः । वज्ररचिताः कपाटयोऽस्य संतीति वज्रकपाटिमत् ॥ १८ ॥ चक्षु-
ध्मतो दीप्तिमतः पद्मरागाद्या मणयो निमित्तैः स्वचितवैतानिर्वितानसमूहैः ॥ १९ ॥ ननु कृत्रिमानां तत्राप्रसाक्तिरित्यतः प्रसाक्तिं दर्श-
यन् कृत्रिमानित्येतद्भाष्याति ॥ कृत्रिमानिति । तथा च कृत्रिमान् शोभार्थं कृतानंदसादीन्स्वान्धातीन्मन्यमानैरिति व्याख्येयमिति
भावः ॥ २० ॥ विहारस्थानं क्रीडाप्रदेशो विश्रामः शयनगृहं । संवेश उपभोगस्थानं प्रांगणं गृहाद्गहिराजिरं प्राकाराद्गहिर्यथो-

पजोषं यथासुखं । आत्मनः स्वस्यापि विमयकरमिव स्थितं ॥ २१ ॥ नातिप्रतिन मलिनदेहत्वात्परिचारिकाऽभावाच्चास्मि-
नह्ने विंदुसरसि ॥ २२ ॥ समादायाहृत्यारुहाधिरोह । शुक्लेन भगवता कृतं आशिषामाशस्यानामर्थानां ॥ २३ ॥ सरजं
धूलिधूसरं वेणीभूतान् जटायितान् । मूर्धजान्केशान् ॥ २४ ॥ अंगं च बिभ्रत्यभ्यंगाभावादभिष्टुद्धं देहसंवद्धं यत्कल्मषं
तन्मलं तद्वत् पंकं तेन संच्छन्नभाच्छादितनिजवर्णमत एव शबलौ विवर्णौ स्तनौ यस्य तत्सरस्वत्या नद्यः शुभानां जलानामा-
श्रयमाश्रयभूतं । शुभजलाशया जलचरा यस्मिन्निति वा ॥ २५ ॥ सरस्यंतर्निमग्रा सती दशशतानि सहस्रसंख्याकाः कैशोर-
वयसः षोडशवर्षवयस उत्पलगंधवद्गंधां यासां ताः स्त्रियः प्रोचुरित्यन्वयः ॥ २६ ॥ वयं कर्मकरारितः शाधि आज्ञापय महत्या
राज्ञा अर्हणयोग्येन स्नानेनाभ्यगेन मनस्विनीं प्रसन्नमनसां नूत्ने नूत्ने ॥ २८ ॥ सर्वगुणैर्भक्ष्यभोज्यचोष्यलेह्यलक्षणैर्मधुरादि-
षडूसेवोपेतममृतलक्षणमासवं मदकरममृतासवं पानं पेयं ॥ २९ ॥ आदर्शे दर्पणे । अत्रापेक्षितं क्रियापदं पूरयति ॥ आदर्शे
ददर्शेति । अन्यथा दृष्ट्वेत्यनुवादासंभवादिति ध्येयं । आदर्श इति न सप्तम्यंतं दर्पणवाचि किंतु छंदसं रूपमित्यभिप्रेत्य ददर्शेति
तद्व्याख्यानिमित्त्याहुः । स्वमात्मानं स्वीयं देहं कृतं स्वस्त्ययनं मंगलं यस्य । लसन्मुखमित्येतैर्विशेषणैर्विशिष्टमात्मानं ददर्शे
दृष्ट्वा च यदा सस्मारेत्यन्वयः । कुलस्त्री तु शिरःस्नानमुत्सवं स्नातुतैलतः । वारे वा पैत्रके कर्मण्यन्यदा कंठसंप्लवा इति स्मार्ताः ।
कृतं शिरःस्नानमभ्यंगो येन । भूषितत्वमेवाह ॥ निष्कृति । निष्कं पदकं ॥ ३० ॥ कंठे ग्रीवायां यस्य ॥ ३१ ॥ श्रोणयोः पूर्व-
पश्चिमश्रोणीभागयोः । रुचिकेन कंठाभरणविशेषेण मंगलद्रव्येण कुंकुमादिना वा । रुचिकं मंगलद्रव्ये ग्रीवाभरणदंतयोरित्यभि-
धानात् ॥ ३२ ॥ सुभ्रुवा सुदता चक्षुषेत्येकवचनानि जात्यपेक्षाणि । एतैरलकालैर्लसन्मुखं यस्य तं । कथं भूतेन चक्षुषा ।
श्लक्ष्णो मनोहरः स्निग्धः स्नेहयुक्ताऽपांगो नेत्रप्रतिनावलोकनं यस्य तेन । पद्मकोशं स्पर्धत इति पद्मकोशस्पृक् तेन ॥ ३३ ॥
॥ ३४ ॥ निशाम्य दृष्ट्वा योगगतिं योगमार्गं । सामर्थ्यमिति यावत् । संशयं विस्मयं ॥ ३५ ॥ संवीतौ कंचुकादिना परिब्रूतौ
रुचिरौ च स्तनौ यस्य तत् ॥ ३६ ॥ जातभावो जातस्नेहः । हे अमित्रहन् ॥ ३७ ॥ तस्मिन्विमाने श्रुनिर्बन्नाजे । अलुप्त-
माहिमाऽपरिच्छिन्नमाहात्म्यः । उपवीर्णं शुश्रूषितं वपुर्गस्य । उत्कचक उद्गतदोष उत्कृष्टकुंतलो वा । कचः कलं दोषं च

कुंतले भ्रमरे तथेत्यभिधानात् । उद्गुणपानवीच्य इत्येतदप्रतीत्या व्याख्याति ॥ उद्गुणेति ॥ उक्तमेति ।
 पानेत्यस्य ॥ अमृतेति । वीचयुक्तस्य ॥ वीचीयुक्त इति । मत्वर्थे यत्प्रत्यय इति भावः । तथा चोत्कृष्टा गुणा माधुर्यादयो यस्य
 तद्गुणमुत्तमं पानं पेयममृतं तस्य वीच्यस्तरंगास्ता अस्य संतीति तथा । यथेष्टममृतपानकतेति यावादिति मूलार्थे इति भावः ।
 अत्र दृष्टान्तमाह ॥ ताराभिरिति । उत्कच इत्युद्गुणपानेति च विशेषणद्वयं दृष्टान्तोऽपि चंद्रे यथायोग्यं योज्यं । अत्र चंद्रवन्मुनिर्नभ
 इव विमानं तारा इव स्त्रियः ॥ ३८ ॥ तेन विमानेनाष्टलोकपानामिद्रादीनां विहारो यस्मिन्कुलाचलेंद्रे मेरौ तस्य
 द्रोणीषु दरीष्वनंगः कामस्तस्य सखा यो मारुतः शतिसुगंधमंदानिलस्तेन सौभगं सौरतखेदपरिहारजं सुखं
 यासु । नुतः स्तुतो द्युधुनिः स्वर्गनदी गंगा तस्याः पातेन शिवः खनो यासुनिःतासु रेमे ललनावरूथी स्त्रीसमूहवान्
 ॥ ३९ ॥ वैश्वभक्तानि देवोद्यानानि तेषु मानसे च सरसि ॥ ४० ॥ अत्यशेतातिक्रम्य स्थितः ॥ ४१ ॥ कुत
 इत्यतः श्रीहरिचरणशरणानामसाध्यस्याभावादित्याह ॥ किं दुरापादानमिति । उद्गामंचतसामुत्कृष्टबुद्धीनां तीर्थं गंगापदार्थस्य
 स तीर्थपत्तस्य हरेः ॥ ४२ ॥ गोलं मंडलं स्वसंस्थया द्वीपवर्षादिर्चनया यावांस्तावतं ॥ ४३ ॥ आत्मानं योगसामर्थ्यान्वधा
 विभज्य नवशरीराणि गृहीत्वा मानवीं रामामपि नवधा विभज्यातिरमयन्नितरां रमयन्नेमं ॥ ४४ ॥ आपच्येन पत्या संगते-
 त्यत्रापीच्य शब्दार्थं प्रमाणैर्नैवाह ॥ प्राप्तेति । पुमानिति शेषः । तथा च प्राप्तपोऽश्वपेण यौवनावस्थामापन्नेन पत्येति मूलार्थे
 इति भावः ॥ ४५ ॥ ४६ ॥ आत्मना स्वमनसाऽऽत्मवित्परमात्मानुसंधानवान्धुनिः स्वरूपं नवधा विधाय तामपि नवधा भावयं-
 स्तस्यां नवधा विभक्त्यां रतो गर्भमाधत्त । कुत एवं चकारेत्यत उक्तं ॥ सत्यसंकल्पं वेत्तीति सत्यसंकल्प-
 विद्धरिसंकल्पं ज्ञात्वैवं कृतवानिति भावः ॥ ४७ ॥ स्त्रियः प्रजाः स्त्रीरूपाः प्रजा अपत्यानि प्रसवानंतरमुभावय्यैकैकरूपवर्तो जाताविति
 द्रष्टव्यं ॥ ४८ ॥ प्रव्रजिष्यंतं चतुर्थाश्रमस्वीकर्तुमिच्छन्तमुशती पुत्रंच्छावती पतिव्रता स्मयमाना बहिः । अंतस्तु विह्वलेन व्याकुलेन विदू-
 यता संतप्यमानेन ॥ ४९ ॥ ५० ॥ उपोवाह संपादितवान् । अभयमैहिकमामुष्मिकं च । एतदेवाह ॥ ब्रह्मव्रिति । दुहितृभिः समा-
 दुहितृयोऽभ्याः । एवमैहिकमभयं प्रार्थयित्वाऽऽमुष्मिकं तत्पार्थयंतं ॥ कश्चित्पुत्रो विशेषाकाय मोक्षाय ॥ ५२ ॥ परि-

त्यक्तो विस्मृतः परमात्मा हरिर्यथा सा तथा तस्याः ॥ ५३ ॥ परं भावं तवोत्तमं योगसामर्थ्यं । तथाप्येवं मदीयदोषसद्भा-
वेऽपि यतः परमभागवते त्वयि प्रसंगः कृतोऽतः सोऽभवाय मोक्षायाम्बु ॥ ५४ ॥ एतदेवोपादयति ॥ संयोग इति । निःसं-
गत्वाय वैराग्याय तद्वारा मोक्षायेत्याशयः ॥ ५५ ॥ यो धर्म मोक्षं वा न संपादयति तस्य जन्म व्यर्थमित्याह ॥ नेहेति । इह
भारते वर्षे । धर्माय धर्माख्यपुरुषार्थप्रयोजनाय कर्म क्रियमाणं । यस्य देहिने व्यापारः स देही ॥ ५५ ॥ न सुमुखे मोक्ष-
मिच्छां न कृतवती ॥ ५७ ॥ इति श्रीभागवतटिप्पण्यां चतुर्विंशोऽध्यायः ॥ ३—२४ ॥

॥ हरिः ॐ ॥ निर्वेदं वैराग्यं वदितुं शीलमस्यास्तीति निर्वेदवादिनी तां । अत्र शालिनीमित्यस्यार्थं प्रमाणेनैव दर्शयति ॥
मालिनीति । तथा च शालिनीं भार्यामिति व्याख्येयमिति भावः । शुक्रस्य भगक्तो यदभिव्याहृतं संभूय स्वांशकलयेत्यादि-
रूपं वचनं ॥ १ ॥ आत्मानं त्वां मां च प्रति । अक्षरो देहनाशशून्यः ॥ २ ॥ स शुक्रस्त्वयाऽऽराधितः सन् ते औदार्यः पुत्रतयाऽवतीर्णो
हृदयग्रंथिमहंकारमयकाररूपं संसारबीजं छेत्स्यति । ब्रह्म चतुर्मुखं भावयतीति ब्रह्मभावनः । ब्रह्म परं ब्रह्म भावयत्युपदिशतीति वा
॥ ४ ॥ श्रद्धाय विश्वस्य ॥ ५ ॥ बह्वस्थितयोऽवयवभूता यस्य कालस्य बहुतिथ्यस्तास्मिन्काले गते सति । कार्दमं वीर्यं रेत आपन्नः
प्रविष्टस्तस्यां देवहूत्यां जज्ञे । अत्र शुक्रशोणितसंबंधेनास्मदादिदेहवद्भगवद्देहो जात इति प्रतीयते । न चाप्राकृतविग्रहे तत्संभवति ।
अतोऽत्र विवक्षितं तात्पर्यं प्रमाणेनैव दर्शयति ॥ नावतारेष्वपीति । काले दशमे मासि । तथा च लोकमोहनाय भगवतैव
प्रदर्शितं । यत्तत्रानूदितं न तु वास्तवमुक्तमतो न कोऽपि दोष इति भावः । नन्वयोर्दरिद्र्यतिरेकेणानवस्थानवत्कपिलस्य देव-
हूतिव्यतिरेकेणावस्थानाभावात्कथं दारुण्यग्निरिवेति दृष्टान्त इत्यतोऽस्य तात्पर्यमाह ॥ अग्निरिव दारुणीति । मात्र शब्देन
तद्व्यतिरेकेण स्थित्यभावं व्यावर्तयति । अत एव जज्ञे इति व्यत्यर्थकजनिधातुप्रयोग इति भावः ॥ ६ ॥ धनाघना इत्येकं
पदं वर्षतो मेघा इत्यर्थः । जगज्जुरिति शेषः ॥ ७ ॥ अपवर्जिताः प्रक्षिप्ताः ॥ ८ ॥ परिश्रुतं चेष्टितं ॥ ९ ॥
सत्त्वेनेत्यस्य सत्त्वगुणेनेत्यन्यथाप्रतीतिवारणायत्र विवक्षितमर्थं प्रमाणेनैव दर्शयति ॥ महागुणामिपूर्णत्वमिति । च
शब्दो वापने पूर्वकृतसमुच्चयार्थः । तथा च सत्त्वेन महागुणपूर्णेनांशेन स्वरूपांशेन जातमभिव्यक्तमिति व्याख्येयमिति

भावः । स्वः परमात्मना राजत इति स्वराट् तस्य हरेश्चिकीर्षितं । कर्तुमिष्टं सांख्यशास्त्रनिर्माणं सभाजयन्पूजयन् ।
 साध्विति बहुमानयन्निति यावत् । अत एव प्रकर्षेण ह्ययमाणैरयुभिरिन्द्रियैः । चकारादेवहूतिं च ॥ ११ ॥ तत्रन्वयेति
 पंचभिः कर्दमं प्रत्याह । अपचितिः पूजा ॥ १३ ॥ सत्यः पतिव्रता । हे वत्स कर्दम । बृंहयिष्यति वर्धयिष्यति ॥ १४ ॥
 ऋषिमुखेभ्यो मरीच्यादिभ्यः । विस्तृणीहि विस्तृतं कुरु ॥ १५ ॥ स्वमायया स्वेच्छया भूतानां मुक्तियोग्यानां शेषधिं पुरु-
 षार्थसाधने निधिं शेषधिस्थानीयं देहं विभ्राणं ॥ १६ ॥ इदानीं देवहूतिं प्रत्याह त्रिभिः ॥ ज्ञानेति । ज्ञानविज्ञानाख्ययोगेन
 मोक्षोपायेन कर्मणां संसारमूलभूतानि कर्माण्युद्धरन् उत्पाटयिष्यन् । हिरण्यकेशादिस्वलक्षणलक्षितः ॥ १७ ॥ ते तवाविद्याऽ-
 ज्ञानमूलो भ्रमः संशयः परापरतत्त्वविषयकस्तयोर्ग्रथिमूलकारणभूतं जडांतःकरणं तत्त्वविज्ञापनेन छित्त्वा गां भूमिमन्येषामपि
 भक्तानां तत्त्वविज्ञापनाय विचरिष्यति ॥ १८ ॥ नायं दुष्टकपिल इत्याह ॥ अयमिति । सिद्धगणानां ज्ञानिसमूहानामधीशः
 कुतः । यतः सांख्याचार्यैः सुसंमतः । अत्र दुष्टकपिलस्यापि सांख्याचार्यसंमतत्वात्तद्व्यावर्तनाय सांख्य शब्दार्थं प्रमाणेनैव
 दर्शयति ॥ सम्यग्ज्ञानं खिति । तु शब्दोऽवधारणं । तदर्थस्तज्जनको यमनियमादिः । तथा च सांख्याचार्यैः सम्यग्ज्ञानप्रवर्तकैः
 सुसंमतः स्वशुक्लत्वेन सम्यङ्निश्चित इत्यर्थः । दुष्टस्तु नैतादृश इति भावः ॥ १९ ॥ कुमारैः सनकादिभिः । संहृत्यस्य पूर्वो-
 त्तरत्र च संबंधः । हंसो निर्मलो ब्रह्मा ॥ २० ॥ शतधृतौ शतसंख्याकगुणावधितारतम्यावधिभूते ब्रह्मणि विश्वसृजां मरी-
 च्यादीनां ॥ २१ ॥ एतदेव विविच्याह ॥ मरीचय इति । कलां कालनाम्नीं । एवमुत्तरत्रापि ॥ २२ ॥ युक्तां योग्यामिति
 सर्वत्र विशेषणं ॥ २३ ॥ वितन्यसे संबद्धः क्रियसे । समलालयद्धनमानाभ्यां संतोषितवान् ॥ २४ ॥ कृतदारा विवाहित-
 भार्याः । नंदं तोपमापन्नाः प्राप्ताः संतः ॥ २५ ॥ पुनः कर्दमचरितशेषं वक्ति ॥ स चेति । च शब्दार्थः प्रकृतत्वानुसंधनार्थः ।
 अत्र त्रियुगमित्येतदप्रतीत्या प्रकृतसंगततया प्रमाणेनैव व्याख्याति ॥ युगत्रय इति । तथा च कृतादीनि त्रीणि युगान्यवतारार्थं
 यस्य स त्रियुगस्तमिति व्याख्येयमिति भावः । विविक्तं रहसि ॥ २६ ॥ स्वाभीष्टं प्रष्टुं कपिलमभिनंदयन्नाह ॥ अहो इत्यादि समभिः ।
 निरये नरकतुल्ये संसारे पापच्यमानानां पुनः पुनर्भृशं दह्यमानानां स्वैः स्वीयैरमंगलैः ॥ २७ ॥ बहुषु जन्मसु विपक्वेन सुप्रसिद्धेन ।

विपाकेनेति पाठे बहुभिर्जन्मभिर्विपाकः सिद्धिरस्य तेनेति व्याख्येयं । सम्यग्योगः समीचीनो भक्तियोगः । अष्टांगयोगो वा । तेन जातेन समाधिना चित्तैकाग्र्येण शून्यागारेषु विविक्तस्थलेषु ॥ २८ ॥ हेलनमवज्ञां न गणः प्रागणयित्वा । उचितमेव तस्यैतदित्याह ॥ यः स्वानां भक्तानां पक्षमभीष्टं पुष्पातीति पक्षपोंषण इति ॥ २९ ॥ भक्तानां ज्ञानमभिघर्धनस्तेषामेव शर्म सुखं चिकीर्षुस्त्वं तव पुत्रत्वेनावतरिष्यामीति स्वीयवाक्यमृतं सत्यं कर्तुं मे गृहे भार्यायामवतीर्णोऽसीत्यन्वयः । भक्तशर्मकरणाय तमभिघर्धनाय स्ववाक्यसत्यत्वकरणाय चेत्यवतार इति गम्यते ॥ ३० ॥ एतदेव विशदयति ॥ तान्येवेति । अस्य श्लोकस्य प्रकृतसंगतां योजनां दर्शयति ॥ यानि ब्रह्मादिरूपाणि ब्राह्मणादिशरीराणि स्वजनानां ब्रह्मादिदेवानां । व्यक्त्यर्थे-मिति शेषपूरणं । अवतारार्थं प्रवेशायाभिरूपाणि प्रियाणि भवन्ति । अत्र प्रमाणसंवादमाह ॥ व्यक्त इति । स्थानमित्यनेन रूप शब्द उक्तार्थः । सतां ब्रह्मादीनां ततश्चायं श्लोकार्थः ॥ अरुपिणः प्राकृतशरीररहितस्य तवावताराय प्रवेष्टुं स्वजनानां ब्रह्मादीनां भक्तानामिह भूमौ यानि यानि रूपाण्यात्रिपराशरादिब्राह्मणशरीराणि वा दशरथवासुदेवादिकक्षत्रियशरीराणि वा रोचन्तेऽभीष्टानि भवन्ति । तान्येव तेऽभिरूपाणि प्रियाणि भवन्ति । अत इदानीमवताराय ब्राह्मणे मायि प्रवेशस्य ब्रह्माद्यभीष्टत्वान्मां प्रविश्य मद्गृहेऽवतीर्णोऽसीति भावः ॥ ३१ ॥ ऐश्वर्यमीश्वरत्वं । वैराग्यमितरस्यासारताज्ञानं । श्रीः संपत् । ताभिः आ सम्यक् पूर्ण ॥ ३२ ॥ त्रिवृतमित्येतन्त्रिभिः सत्त्वादिगुणैर्वृतमित्यन्यथाप्रतीतिवारणाय प्रमाणेनैव व्याख्याति ॥ वेदैरिति । वृतत्वात् प्रतिपादितत्वात् । तथा च त्रिभिर्वेदैर्वृतं तात्पर्यतः प्रतिपादितमिति मूलार्थ इति भावः । आत्मानुभूत्या स्वरूपज्ञानेनानुगतोऽवगतो विषयीकृतः प्रपंचो येन स तथा तं । स्वच्छंदशक्तिं स्वेच्छानुसारिजगत्सृष्ट्यादिशक्तियुतं । नाम्ना कपिलं ॥ ३३ ॥ इदानीं स्वाभीष्टं कर्तुमाज्ञां पृच्छति ॥ तत्वेति । उत शब्दोऽप्यर्थः । आप्तकामोऽपि परित्राजां संन्यासिनां पदवीं मार्गं हृदि त्वां गुञ्ज्यन् त्वाम्बुद्दिश्य मनोयोगं कुर्वन् ॥ ३४ ॥ त्वं कस्मान्मद्गृहे जात इत्याशंकायां तत्र निमित्तमाह ॥ मयेति । अत्र सत्यलौकिक इत्यस्याप्रतीत्याऽर्थमाह ॥ सत्यलौकिक इति । सत्येत्यस्यार्थः ॥ यथार्थेति । अबाध्येत्यर्थः । विषयविशेषणमेतत् । न तु ज्ञानविशेषणं । तथात्वे सत्यलोक शब्दात्प्रत्ययोत्पत्तौ सत्यपदे आदिद्वद्धिप्रसंगात् । लोकपदस्यार्थः ॥ ज्ञानेति । प्रत्ययार्थः ॥ विषय इति ।

तथा च सत्योऽबाध्यश्चासौ लौकिको ज्ञानविषयश्च तस्मिन्निति मूलं योज्यमिति भावः । यथार्थं शब्दस्यार्थानतिक्रमार्थस्य ज्ञान-
विशेषणत्वं तु उक्तमूलयोजनालब्धार्थप्रदर्शनमेवदं न व्याख्यानेति द्रष्टव्यं । भवेदं व्याख्यानं यदि लोक शब्दो ज्ञानवाची
स्यादित्यतस्तत्राभिधानं दर्शयति ॥ आभास इति । ततश्चायं श्लोकार्थः ॥ हे सुने । तुभ्यं पुत्रस्तेऽहं भविष्यामीति यद्वोचं
तद्वत् सत्यं कर्तुं मयाजनि । ननूक्तमपि कस्मात्सत्यं कर्तव्यमित्यत उक्तं । हि यस्माद्धोक्त्वस्य सत्यलौकिकेऽबाध्यं ज्ञानविषये
श्रुत्यादिप्रतीतिरस्य बाध्यत्वनिर्णयायेति यावत् । मया प्रोक्तं मदीयवचनमितिहासपुराणादिरूपं प्रमाणं निर्णायकमथ तस्मा-
न्यमानृतवादित्वे लोके मद्भवेन श्रुत्यर्थं न कुर्यादिति भावः ॥ ३५ ॥ त्वद्देहं मे जन्म न तवैवोपकारकं किंतु सर्वेषां सत्ता-
मित्याह ॥ एतन्म इति । दुराशयाहुः स्वस्थानात्संसारात् । स्थानेऽभिप्राय आशय इत्याभिधानात् । प्रसंख्यानस्य सम्यग्ज्ञापनाया-
त्मदर्शिनां परमात्मापराक्षज्ञानिनां समत्वाय साहित्याय । विशेषज्ञानलाभायेति यावत् ॥ ३५ ॥ नन्वात्मज्ञानमार्गः पूर्वसिद्ध
एवास्त्यतः पुनस्तत्प्रदर्शनं तव किमर्थमित्यत आह ॥ एष इति । आत्मपथ आत्मज्ञानमार्गोऽव्यक्तः संप्रदायप्रवर्तकाभावात्तिरो-
हितः सन् ॥ ३७ ॥ कामं यथेच्छमापृष्टाऽनुज्ञातः संन्यस्तेनार्पितेन कर्मणा मृत्युं संसारकारणं मनः ॥ ३८ ॥ आत्मनि
स्वरूपदेहे आत्मना मनसाऽभयं मोक्षमृच्छसि प्राप्स्यति ॥ ३९ ॥ मोक्षं वैराग्यं मुख्यसाधनमित्याशयेनाह ॥ विश्वमिति । अत्र
विश्वमात्मानं चेश्वरं विज्ञायत्यन्यथाप्रतीतिवारणाय योजनार्तं दर्शयति ॥ विश्वमिति । एतदित्यस्यार्थः ॥ एतादृशमिति । एतादृश
इत्युक्तमेव विवृणोति ॥ असारमिति । यत इत्यनयोरध्याहारः । अन्यथा वैराग्यस्येश्वरज्ञानसाधनत्वाभावात् । उपपन्न शब्दार्थ
दर्शयन् न ख्यातीत्यस्य तात्पर्यमाह ॥ दुःखाज्ञानादीति । उपपन्न शब्द एवोपद्रववाची । दुःखाज्ञानादीत्येतद्योग्यतालब्धमुक्तं ।
न ख्यातीत्यस्य तात्पर्यं ॥ नेति । स्वरूपेणैवेत्यर्थः । अन्यथा न ख्याति न भासत इति तदनुभवनिषेध एव स्यात्तु
तस्येत्यं तात्पर्यमुक्तमित्यवगतव्यं । मूले तु दुःखाद्यनुभवस्यैवानर्थत्वमभिप्रेत्य तत्परिहाराकथनाय न ख्यातीत्युक्तं ॥ ततश्चाय-
मर्थः ॥ विश्वमेतदेतादृशमसारं यतोऽतस्तत्परित्यज्यात्मानमादानादिकर्तारमेश्वरं सर्वेश्वरं शास्त्रेण विज्ञाय मुनिर्मेनेनशीलः शान्त-
मनोवाक्यो निवृत्तान्यविषयकमनोवाग्व्यापारो यदा भवति तदोपपन्नो दुःखाज्ञानाद्युपद्रवो न भासते पुनस्तदनुभवो

न भवति । उपद्रवस्वरूपमेव न भवतीत्यर्थः ॥ ४० ॥ मम मातुश्चिता तव माश्रुदित्याह ॥ मात्र इति । आश्रयात्मिकां परमात्मादितत्त्वविषयां शमनीमुन्मूलनीं वितरिष्ये उपदेक्ष्यामि । असौ माता ययाचेत्यत्र चकारस्त्वच्छिक्षासमुच्चायकः । परमानंदं च प्राप्स्यसीति द्वितीयं च शब्दार्थः ॥ ४१ ॥ ४२ ॥ मौनं मुनीनां संबन्धि व्रतमहिंसालक्षणं मठादिनिकेतनरहितः ॥ ४३ ॥ यत्सदसतो मूर्त्तामूर्त्तौत्पिपंचाद्विलक्षणं तत्तस्मिन् ब्रह्मणि श्रुत्यादिभिर्गुणानामवभासो यस्य स तथा । तस्मिन् गुण-ज्ञानानंदादिभिरवभास इति गुणावभासस्तस्मिन्निति वा । विगुणे विगतगुणत्रये । एकभक्त्या केवलभक्त्याऽनुभाविते द्याते ॥ ४४ ॥ पुनः कर्दमास्थितिमाह ॥ निरहंकृतिरिति । अहं कर्तेति बुद्धिशून्यः । इदं देहादि ममेति बुद्धिशून्यो निर्मानो निर्द्वंद्वः शीतोष्णद्वंद्वकृतोपद्रवरहितः समदृग्गोचरतानुसारेण तत्तदर्थज्ञानी । स्वहगित्यत्र स्व शब्दः स्वात्मवाची न स्वात्मज्ञानस्य भोक्ष-साधनत्वाभावात्किंतु परमात्मवाच्येत्यभिप्रेत्य तस्य परमात्मवाचकत्वे निमित्तं प्रमाणैव दर्शयति ॥ अनन्येति । स्वातंत्र्या-दित्यर्थः । च शब्दस्तदग्रंथोक्तसमुच्चायकः । तथा च स्वतंत्रं हरिं पश्यतीति स्वहगिति मूलार्थ इति भावः । प्रत्यग्र इत्यस्यापि प्रकृतसंगतमर्थं दर्शयति ॥ प्रत्यग्रतिरिति । तथा च प्रत्यक् स्वांतर्गामीणि रतिं दर्शनाविर्भूतं सुखं यस्य स प्रत्यग्रतिरिति मूलं व्याख्येयमिति भावः । शांतधीर्निश्चलबुद्धिर्धरिः संपद्यापदि चैकप्रकारेण हरिबुद्धौवेवाचलरमणशीलः ॥ ४५ ॥ भक्तिभावेन भक्तिस्वभावेन लब्धात्मा वशीकृतपरमात्मा ॥ ४६ ॥ तस्यापरोक्षज्ञानप्रकारमाह ॥ आत्मानमिति । अत्रात्मशब्दद्वयं भगवत्पर-मेव न स्वात्मपरमित्याभिप्रेत्य समाख्याप्रमाणं पठति ॥ भूतगर्भश्चेति । भूतानि गर्भे यस्येत्यनेन भूतानि चात्मनीत्येतदुक्तार्थं । द्विरूपवानित्यनेनान्योन्याश्रयत्वशंका परिहृतेति ज्ञेयं । पूर्ण एव यतः । ननु पूर्णत्वेऽप्यात्म शब्दवाच्यत्वं कुत इत्यतस्तस्यैव तच्छब्दनिरुक्तिरभ्यत्वादित्याह ॥ सदैवाप्तगुण इति । प्राप्तगुण इत्यर्थः । आङ् पूर्वकात्तनोर्देमन् प्रत्यये ह्यात्माते पदं पूर्णता पर्यायविस्तृतिवाचि विस्तृतिश्च देशतः कालत इव गुणतोऽपि विवक्षितेति भावः । तथा चात्मानं गुणपूर्णं भगवंतं मूक्षमरूपेण नियामकतयाऽवस्थितमात्मनि व्याप्तरूपे ॥ ४७ ॥ मुक्तावतरंगसाधनानि दर्शयन्नाह ॥ इच्छाद्वेषेति ॥ ४८ ॥ इति श्रीभागवत-टिप्पण्यां पंचविंशोऽध्यायः ॥ ३—२५ ॥

॥ हरिः ॐ ॥ मैत्रयेणोक्तं शुक्लमुखाच्छ्रुत्वा राजा देवहूत्यै कपिलेनोपदिष्टं श्रोतुकाम उक्तमनूय प्रशस्यावशिष्टं कपिलोप-
दिष्टप्रकारं कथयति प्रार्थयते ॥ कपिल इत्यादिना । तत्त्वसंख्याता तत्त्वगणनपरशास्त्रनिर्माता । साक्षादनुपचारेणान्नो विष्णुः
स्वयमेव जातो न तु पृथ्वादाविवाविष्टः । नृणामधिकारिणामात्मप्रज्ञप्तये स्वस्वरूपज्ञापनायात्ममायया स्वस्वरूपेच्छया जातो यः
कपिलः ॥ १ ॥ यः कपिलस्तस्य धर्मिणां निवृत्तधर्मवतां पुंसामर्हस्य सामान्यस्य गरिष्ठो गुरुतमस्य विश्रुतौ विशेषेण श्रवणे
सति श्रुतौ देवो हरिर्येन तस्यापि मेऽसव इन्द्रियाणि श्रूरि यथा तथा तृप्यति परमानन्दं प्राप्नुवति ॥ २ ॥ स्वच्छन्दः स्वेच्छाधीन
आत्मा स्वरूपं यस्य । स्वतंत्र इति यावत् । आत्ममायया स्वेच्छया प्रकृत्या वा कीर्तन्यानि कीर्तनयोग्यानि ॥ ३ ॥ एवं यथा
त्वयाऽहं प्रचोदित एवं विदुरेणान्वीक्षिक्यां ब्रह्मविद्यायां प्रचोदितः सन् प्रीत इदं वक्ष्यमाणं यथा येन प्रकारेण विदुरं प्रत्याह
तथा तेनैव प्रकारेण । तदेवेति यावत् । त्वां प्रत्यहं । वक्ष्यामीति शेषः ॥ ४ ॥ अरण्यं प्रति प्रस्थिते गते सति । विदुरेण
विदुसरसि ॥ ५ ॥ धातुब्रह्मणा वच एव मानविगर्भं ते प्रविष्ट इत्यादिरूपं ॥ ६ ॥ असद्भिरमंगलैर्विषयैरिन्द्रियाणां तर्पणा-
त्संभाव्यमानेन लोल्यमानेन यनेन्द्रियगणेनांधयतीत्यंधतमोऽज्ञानं प्रपन्ना प्राप्ताऽस्मि ॥ ७ ॥ दुःपारस्य पारगमनवर्जितस्य पारं
गमयतीति पारगं त्वमेव सच्चक्षुः सत्त्वलक्षणं निर्दुष्टं चक्षुर्मे मया बहूनां जन्मनामते जातं त्वदनुग्रहाल्लब्धं ॥ ८ ॥ न केवलं
ममेव त्वं चक्षुः किंतु सर्वस्यापि सज्जनस्येत्याह ॥ य इति । आद्य इत्यादिविशेषणानि सच्चक्षुष्टोपापादकानि ॥ ९ ॥ अथ तस्मा-
दपाकृष्टुमुन्मूलयितुं । संमोहमेव दर्शयति ॥ य इति । एतस्मिन्देहगहादौ यो ममत्यग्रहो दुष्टाभिमानस्त्वयैव योजित
उत्पादितस्तं संमोहमित्यन्वयः ॥ १० ॥ त्वमेवोक्तरूपसंमोहेन बंधकोऽतस्तत्त्वमेव तमपाकृत्य मोचय । त्वत्कृतविनाशेऽन्यस्य
सामर्थ्याभावादिति भावः । उपसन्नाय शिष्याय वक्तव्यं ब्रह्म शाश्वतमिति वचनात् । तव चापसत्त्वभावात्कथमुपदिशामीति
नाशं कर्नीयमिति भावेनाह ॥ तत्वेति । शरणंगता उपसन्ना । केन निमित्तेन प्रकृतेः पुरुषस्य च जिज्ञासया ज्ञातुमिच्छया ।
ननु यदि देवहूत्याः प्रकृतिपुरुषस्वरूपमेव मोक्षार्थं जिज्ञासितं तर्ह्युत्तरत्र नारायणाल्यं परतत्त्वमपरतत्त्वमपि चेतनांचेतनान्मकं तत्र
चेतना रमाब्रह्माद्यास्तारतम्योपता हरेर्बोधकशक्तिर्महदादिजडं चेत्येतत्सर्वं मोक्षार्थं कपिलेन कथमुपदिष्टमित्याशंकायां तत्सर्वं

प्रकृतिपुरुष शब्दार्थतयाऽत्र विवाक्षितमतो नाजिज्ञासितोक्तिरित्याशयेन प्रकृतिपुरुष शब्दयोस्तावदर्थकत्वे प्रमाणं दर्शयति ॥ नारायण इति । जडमव्यक्तं महादिकं । उपदेशांगं नमनमपि करोति ॥ नमामिति ॥ ११ ॥ ईप्सितमिष्टमपवर्गचोदनं मोक्षसाधनोपदेशप्रार्थनं । पुंसामित्यनेन देवहूत्या लोकोपकारायदं प्रार्थनं कृतमिति सूचयति । आत्मवतां वशीकृतमनसां ॥ १२ ॥ मोक्षसाधनमेवादां निष्कृष्याह ॥ योग इति । ननुक्तरीत्या परापरतत्त्वस्याक्तत्वेनदानौ प्रकृतिपुरुष शब्दवाच्यानां नारायणादिस्वरूपाणामेव मोक्षार्थं जिज्ञासितत्वस्योक्तत्वेनानौ तदर्थमाध्यात्मिकयोगानिरूपणंऽसंगतिरित्यतोऽत्राध्यात्मिकपदेन पूर्वोक्तनारायणादिस्वरूपमेव विवक्षितमतो नासंगतिरित्याशयेनाध्यात्मिकपदार्थं प्रमाणेनैव दर्शयति ॥ परमात्मादिकमिति । तथा चाध्यात्मिकं देहमधिकृत्य वर्तमानानां परमात्मादितत्त्वानां स्वरूपं ज्ञानलक्षणो वा । योग उपायो मतः संमतः । निःश्रेयसस्वरूपं दर्शयन् कारणताग्राहकमन्वयं दर्शयति ॥ अहंतेति । यत्र यस्मिन्नाध्यात्मिकयोगे सति । भवतीति शेषः । अत्र सुखस्यापि दुःखवदत्यंतोपरतिरुच्यते न च तत्संभवति । तथात्वे मोक्षस्यापुरुषार्थत्वप्रसंगादतोऽत्र दुःखसमकक्षतयोक्तं सुखं प्रमाणेनैव दर्शयति ॥ सुखमिति । शरीरे सति भोग्यमंतःकरणपरिणतरूपं । च शब्दस्तु शब्दार्थः । सुखं त्विति संबंधः । सर्वमविशेषितं सामान्यत एव दुःखं विलयमायातीत्यर्थः । कुत एवं सुखं संकोच इत्यत उक्तं ॥ नित्यानंद इति । तु शब्दो यस्मादित्यर्थे । भुज्यते । मुक्तैरिति शेषः । तथा च मूले नित्यसुखानुभवश्चेति पूरणीयमिति भावः ॥ १३ ॥ १४ ॥ तत्र मनोवशीकरणं प्रथमसाधनमित्याह ॥ चेतः खल्विति । अस्यात्मनो जीवस्य गुणेषु विषयेषु ॥ १५ ॥ ननु मुक्तेर्ह्यपराक्षज्ञानमात्रसाध्यत्वात्कथमतद्युक्तं विमुक्तय इत्युक्तमित्यतस्तेनापरोक्षज्ञानमपि भवतीत्याह ॥ अहंमेत्यादि श्लोकत्रयेण । अत्र भगवद्भजनकालेऽदुःखमसुखमिति दुःखवत्सुखस्यापि सर्वात्मनाऽभाव उच्यते नासौ संभवति । अनिषिद्धबाह्यसुखानुभवदर्शनात् । ध्यानादिना च स्वरूपसुखाभिव्यक्तः प्रमाणसिद्धत्वादतोऽत्राभिप्रायं प्रमाणेनैव दर्शयति ॥ बाह्य इति । तथा च शरीरधारणार्थं बाह्यसुखानुभवसत्त्वेऽपि तत्र सक्त्यभावाभिप्रायमेतदिति भावः । कुत एवं सुखे संकोच इत्यतोऽत्र बाधकं सूचयन्नाह ॥ हरिभक्त्येवेति । नित्यानंदमभिव्यक्तनित्यानंदं । अनेन

प्रथमश्लोकतात्पर्यमुक्तं । द्वितीयश्लोकं आत्मानमित्येतत्परमात्मानमिति व्याख्यानं । परिपश्यतीति तृतीयश्लोकस्थस्य व्याख्यानं ॥ पश्यतीति । अत्र स्वात्मनेत्यस्य तात्पर्यं ॥ आत्मप्रसादत इति । द्वितीयश्लोकस्थानां निरंतरं केवलाखंडितशब्दानां योग्यमर्थं प्रमाणेनैव दर्शयति ॥ अभेदादिति । केवल उदाहृत इत्यन्वयः । असदृशत्वतोऽहमेकां मत इत्यन्वयः । हरिवाक्यमिदं । तृतीयश्लोके प्रकृतिं च हतौजसामित्युच्यमाना प्रकृतिः कृत्यपेक्षायामत्र योग्यां प्रकृतिं प्रमाणेनैव दर्शयति ॥ बंधकशक्तिरिति । परमाच्छादिका दुष्टा प्रकृतिः । हतौजसमुदासीनमित्यस्य तात्पर्यं ॥ विष्णुशक्त्या वियुज्यत इति ॥ ततश्चायं श्लोकत्रयार्थः ॥ गुणेषु सक्तं बंधायेत्येतदुपपादनायोक्तं ॥ अहंममेति । तेन गुणेषु विषयेष्वहं ममाभिमानजन्यैः कामादिभिर्भुतं मनोबंधायेत्युक्तं भवति । तैर्मलैर्यदावीतं रहितं । अभिमानत्यागेनेति शेषः । तदा शुद्धं निर्दुष्टं सर्वथा दुःखापादककाम्य-निषिद्धपरित्यागाहुःस्वरहितमदुःखमुक्तरीत्या बाह्यसुखं आसक्त्यभावेनासुखमत एव शीतोष्णादिसंबंधेऽपि समं निर्विकारं ॥ १६ ॥ पुरुषो जिज्ञासुरात्मानं परमात्मानं केवलं स्वगुणद्वंद्वेन्द्रियाद्याभिन्नं । प्रकृतेश्चेतनाचेतनारूपायाः परमुत्तमं । निरंतरं स्वावतारभेदरहितं स्वयंज्योतिः स्वप्रकाशमणिमानं परममूढं स्वविबभूतमखंडितमव्याहृतशक्तिं ॥ १७ ॥ ज्ञानं परोक्षनिश्चयो भक्तियोगेन भक्तियुतध्याननात्मना भगवत्प्रसादेन च परिपश्यति स्वयंज्योतानुसारेण पश्यति । ननु परमाच्छादिकायाः प्रकृतेः सत्त्वे कथं पश्यतीत्यत उक्तं ॥ प्रकृतिं चेति । परमाच्छादिकां दुष्टां चेतनरूपां बंधकशक्त्यपरपर्यायां प्रकृतिं च हतौजसां विष्णुशक्त्या हतसामर्थ्यामुदासीनामधिकारिणं विहायान्यत्र स्थितां यः पश्यति । तथा चातद्युक्तं विमुक्तय इति यदुक्तं तदुक्तरीत्याऽपरोक्षज्ञानवैराग्यद्वारैवाभिप्रेतमतो न कोऽपि दोष इति भावः ॥ १८ ॥ ननु विषयमुक्तस्य मनसोर्ह्यपरोक्षज्ञानजननाय किं मुख्यसहकारीत्यतो भक्तिरेवेत्याह ॥ १९ ॥ इदानीं ब्रह्मज्ञानोत्पत्तौ प्रतिबंधकमाह ॥ प्रसंगमिति । असद्भार्यादिप्रसंगमतिस्नेहमजरं पुनर्नवत्वेनाक्षयं । ननु विषयेष्वासक्तस्य मनसोऽकस्मात्कथं तत्रासक्त्यभावः स्यादित्यतोऽत्र मूलकारणं साधुसंगं दर्शयति ॥ साधुष्विति । आत्मनोऽधिकारिणो यं प्रसंगं प्रकृष्टं स्नेहं विषयेषु जातमजरं पुनरभिवृद्ध्याऽक्षयं पाशं पाशबद्धधकं स एव प्रसंगः । अपाट्टतमपगतावरणं ॥ २० ॥ के ते साधव इत्यपेक्षायां साधूनां लक्षणमाह ॥ तितिक्षव

इति चतुर्भिः । तितितिक्षवः स्वात्तमकृतापराधसहिष्णवो नीचेषु सत्सु कारुणिकाः स्वसमानां सर्वदेहिनां सुहृदः सत्सु न जात-
शत्रुयेषां ते तथा । साधु प्रशस्तं कर्मभूषणं येषां ते इव साधवः ॥ २१ ॥ अनन्येन भावेन भक्तिमित्यत्र भक्तेरनन्यभावो
नामान्यत्राविद्यमानतेति प्रतीयते न चासौ संभवति । ब्रह्मादिभक्तेरपि मोक्षसाधनत्वादतोऽत्र विवक्षितमनन्यभक्तिः शब्दार्थ
दर्शयति ॥ यादृशीति । मय्युद्देकान्माहात्म्यानिशयाद्यादृशी सर्वोत्कृष्टा भक्तिः । अन्यत्र ब्रह्मादौ । मूले प्रकृते मत्प्रसादार्थं
त्यक्तानि काम्यानि निषिद्धानि च कर्माणि यैः ॥ २२ ॥ मदाश्रया मत्यतिपादिकास्तापांस्तपांसि । ऐकात्म्यगतचेतस इत्ये-
तज्जीवेश्वराभेदज्ञानिन इत्यन्यथाप्रतीतिवारणाय प्रमाणैव व्याख्याति ॥ एक इति । आत्म शब्दार्थः ॥ पूर्ण इति । देशतः
कालतो गुणतश्चेति शेषः । आङ् पूर्वोक्तानोर्देमन् प्रत्यये आत्मेत्यस्य निष्पन्नत्वात् । अवधारणार्थस्यैक शब्दस्य व्यावर्त्य
दर्शयति ॥ नान्य इति । प्रत्ययार्थकथनं ॥ तद्वशा इति । चेतः शब्दार्थनिरूपणं ॥ ज्ञानमिति । स्थिरमिति गत शब्दतात्पर्य-
प्रदर्शनं । ततश्चैकः केवलः स्वयमेवात्मा पूर्ण एकात्मा तस्येदमधीनमित्यैकात्म्यं । तत्र विषये गतमेकप्रकारेण स्थितं चेतो ज्ञानं
येषामिति व्याख्येयमिति भावः ॥ २३ ॥ दुष्टसर्वसंगवर्जिताः अथ तस्मात्संगो विषयासक्तिस्तत्कृतदोषहरा इत्यर्थः ॥ २४ ॥ सत्संगस्य
मनसो विषयासक्त्यभावजनकत्वं न साक्षात्कृतु भक्तिजननद्वारेनैवेत्याशयेनाह ॥ सतां प्रसंगादिति । प्रसंगात्प्रकृष्टसंगात् । मम वीर्यैः
पराक्रमैः । लब्ध्याः संपदो यासु हृत्कर्णयो रसायनाः सुखदा जोषणात्सेवनादपवर्गस्य वर्त्म ज्ञानादिकं यस्मात्तस्मिन्हरो श्रद्धा-
वत्यास्तिक्यबुद्धिसहिताऽनुक्रमिष्यत्युत्पत्तुमारंभं करिष्यति ॥ १५ ॥ भक्त्यनंतरं जायमानापवर्गस्य साधनक्रमं दर्शयति ॥
भक्त्येति । पुमान् अधिकारी दृष्टाः श्रुताश्च ये आत्मनः परमात्मादिचेतनास्तेषां यानि द्रविणानि गोप्यतया द्रविणस्थानीयानि
स्वरूपाणि तदनुचिंतया येषां सारासारत्वादिविभक्त्येनैन्द्रियादिन्द्रियोपभोग्याद्विषयाज्जातो विरागो यस्य चित्तस्य ग्रहणे परमात्म-
न्येव स्थापनार्थं योगयुक्तः कथाश्रवणादिरूपयोगयुक्तो ऋजुभिः स्वदेहानुक्लेश्योगमार्गैर्यमादिभिः ॥ २६ ॥ प्रकृतेर्ज्ञातानां
गुणानां विषयाणामसेवयेति पुनर्वैराग्यवचनं तस्यावश्यकत्वद्योतनाय । वैराग्यविजृम्भितेन वैराग्याभिवृद्धेन ज्ञानेन । पराक्षज्ञान-
निश्चयेन जातेन योगेन ध्यानादिरूपेण प्रत्यगात्मानं जीवस्वरूपांतर्गतं तद्भिन्नं स्वयोग्यं वा हरिं इह देहेऽवस्थे वशीकृतवत्पश्यति

॥ २७ ॥ भक्तज्ञानसाधनेषु प्रधान्योक्तौ जिज्ञासया देवहूतिः पृच्छति ॥ कास्त्विति । अधिकारिणो द्विविधाः । मोक्ष-
कामास्तदकामाश्चेति । तत्र किं मोक्षकामानां भक्तिरुत्तमा । उत तदकामानां । यदि तदकामानामपि भक्तिरेवोत्तमा तर्हि सा
कीदृशी किं लक्षणा मम गोचरा मया ज्ञातव्या कर्तव्या वा । निर्वाणं मोक्षाख्यमंजसा मोक्षकामेभ्योऽप्याधिक्येन ॥ २८ ॥
निर्वाणात्मन्यपरमानंदमूर्ते ॥ २९ ॥ तद्भक्तिलक्षणमेतद्योगलक्षणं च विजानीहि विशेषेण ज्ञापय सुखं यथा स्यात्तथा ॥ ३० ॥
अर्थमयत इति व्युत्पत्त्या द्वयं । जातस्नेहो जातानुग्रहः । अनुग्रहे निमित्तमाह ॥ यत्रेति । अत्र यत्र तन्वाभिजात इत्युक्त्या
शुक्रशोणितसंबन्धेन भगवतो देहोत्पत्तिरुच्यत इति प्रतीयतेऽतोऽत्र विवक्षितां जनिं प्रमाणेनैव दर्शयति ॥ शुक्लेनेति । अन्येषां
हरिरभाव्यतिरिक्तानां स्वतनुवैव स्वस्वरूपभूततन्वैव । तु शब्दो ज्ञानानंदादिरूपविवेकपणार्थः । जनिः प्रादुर्भाव इत्यर्थः । यथा-
श्रुतस्वीकारे वाचकमाह ॥ नित्येति । नित्योदिता ज्ञानरूपा तनुर्यस्य । तथा च यत्र यस्यां तन्वा ज्ञानादिरूपनित्योदितदेहेना-
भिजातः प्रादुर्भूततन्व्यति मूलं व्याख्येयमिति भावः । तत्त्वान्नायं तत्त्वान्याम्नायते पुनः पुनरुच्यते यस्मिंस्तत्तथा । तत्सांख्यं
शास्त्रं । कथं भूतं । भक्तिवितानयोगं भक्तिं विस्तारेण स्वश्रवणेन योजयतीति भक्तिवितानयोगं ॥ ३१ ॥ मोक्षकामाधि-
कारिभक्त्यपेक्षया तदकामानामेव भक्तिरुत्तमेति संव या त्वया ज्ञातव्या कर्तव्या चेत्याशयेन तस्या लक्षणं दर्शयति ॥ देवा-
नामिति । अत्रानुस्माविककर्मणामित्येतदप्रतीत्या प्रमाणेनैव दर्शयति ॥ आनुस्माविकेति । य इन्द्रियगणो गुरोरुच्चारणमनुश्रूयत
इत्यनुस्मावा श्रुतिः । ताद्विहितमानुस्माविकं तदेव कर्म कार्यं यस्य स तथा । तस्येदं तात्पर्यं श्रुत्युक्तं यो न लंघयेदिति । सत्त्व
एवैकमनस इत्यत्र प्रकृतसंगतं सत्त्व शब्दार्थं प्रमाणनैवाह ॥ सदेति ॥ ततश्चायं श्रुत्यर्थः ॥ सत्त्व एव सदा सर्वगुणाढ्यं
विष्णवावर्चकं मुख्यं मनो यस्य शुद्धसात्त्विकस्य पुंसां देवानां द्योतनात्मकानामिन्द्रियाणां गुणालिङ्गानां गंधादिकगुणोपलब्धि-
लक्षणकार्यानुमेयानां तथा वचनादिक्रियानुमेयानां चानुस्माविककर्मणां श्रुत्युक्तानुष्ठानं करणानां ॥ ३२ ॥ या भगवत्यनिमित्ता
फलोद्देशरहिता केवलं स्वाभाविकी निरवधिकस्नेहरूपस्वभावनिवृत्ता दृष्टिः सा भक्तिः सिद्धमुक्तर्गरीयसी । नन्विदं साधनस्य
साध्यापेक्षयोत्तमत्वं बाधितं कथमुच्यत इत्यतोऽत्राभिप्रायं प्रमाणेनैव दर्शयति ॥ अपूर्णभक्तेरिति । अनिमित्तत्वरूपांगाभावेना-

पूर्णा सकामा भक्तिर्यस्य तस्याधिकारिणो मुक्तौ सत्वात् । तु विशेषेण पूर्तिमुत्तमाधिकारिभक्त्याऽभिव्यक्तमुद्यत्तिसमां पूर्तिं
नेष्यति । भक्तिरुत्तमाधिकारिणमनिमिता भक्तिरिरीयसी । इदानीमिवाधिकमुखाभिव्यक्तिहेतुत्वादुत्तमा । न च तदेव कुत
इति वाच्यं । यतः पूर्णा सांगाऽनिमित्तत्वरूपगोपेतत्वात् । ततश्च साऽनिमिता भक्तिः सिद्धः सकामतया व्यंगभक्तिसाध्यायाः
परममुक्तः सकाशादिरियसी । अनिमित्तत्वरूपगलाभेनदानमिव तदपेक्षयाऽधिकमुखाभिव्यक्तहेतुत्वादिति मूलाभिप्राय इति भावः ।
नन्विद्यं भक्तिरनुद्देशितत्वात् मुक्तिं जनयेदित्यतोऽनुद्देशितामपि मुक्तिं स्वभावादिव जनयतीति सदृष्टांतमाह ॥ जरयतीति । कांशं
लिंगशरीरं निर्गीर्णं युक्तमन्नं । अनलो जाठरः ॥ ३३ ॥ अनिमित्तभक्तिकर्तारः कीदृशा इत्यपेक्षायां तेषां स्थितिं दर्शयति ॥
नैकात्म्यतामिति पंचभिः । अत्रैकात्म्यता शब्दार्थं न स्पृहयतीत्यत्र विवक्षितमध्याहारं च प्रमाणैव दर्शयति ॥ नेच्छतीति ।
सायुज्यमपीत्यनेनैकात्म्यतामित्येतदुक्तार्थं । तर्हि तेषां श्रुत्याद्युक्तसायुज्यप्राप्तिः कथमित्यत उक्तं ॥ आज्ञावेनेति । सुखाधिक्यं
यावत्स्वरूपाविर्भावः । पूर्वमपि बहुतरस्य जातत्वात्पुनरिति वचनं । पंचमे येपामहमात्मैति वचनेनैक्यं प्रतीयतेऽतस्तत्र विव-
क्षितमात्म शब्दार्थं दर्शयति ॥ आदानादिति । न तु स्वरूपमित्यर्थः । प्रमाणविरुद्धत्वादिति भावः ॥ ततश्चायं श्लोकपंचक-
स्यार्थः ॥ केचिदुत्तमाधिकारिणो मे मया भक्तिफलत्वेन दीयमानमैकात्मतां सायुज्यमपि न स्पृहयति नेच्छति । किं त्वाज्ञा-
त्वेन गृह्णते । मदीहा मद्विषयकसर्वव्यापारवंतः प्रसज्य मिलित्वा सभाजयते संभाव्य वदति शृण्वति ॥ ३४ ॥ यानि रूपाणि
पश्यति नैः साकं सह स्पृहणीयामिष्टां वाचं वदति ॥ ३५ ॥ तर्हि स्पृहणीया मनोहरा अवयवा येषु । वामान्यनुकूलानि
सूक्तानि शोभनवचनान्युदाराणि विलासादीनि येषां तैः । हृतात्मनोऽपहतमनसा हृत्पाणस्यापहतोद्विगृह्यते भक्तिमवान्विच्छतोऽपि
पुंसः प्रसन्नोऽहमर्षी मूक्ष्मां सायुज्यलक्षणां गतिं मुक्तिं प्रयुजे ददामि ॥ ३६ ॥ न क्वचलं सायुज्यमेव प्राप्नुवंति किंतु विभूत्या-
दिक्रमपीत्याह । अथो मुक्त्यनंतरं ये विभूतिं छत्रचामरादिलक्षणां माययेच्छया चितां निर्मितां । अष्टांगमैश्वर्यमणिमादिरूप-
मनुप्रवृत्तं भक्तिफलत्वेन दीयमानं तथा भद्रां सन्मार्गप्रसन्नां । श्रियं देवीं द्योतमानां शरीरशोभां च स्पृहयति तं परस्परं मे
सकाशान्मे लोकैऽश्वते मदाज्ञाया अनुलंघ्यत्वाद्भुजते ॥ ३७ ॥ महत्तान् भागान्नाशयितुं तत्र कांऽपि न समर्थ इत्याशयेनाह ॥

न कर्हिचिदिति । अहमेव परः सर्वोत्तमो ज्ञेयो येषां ते मत्पराः शांतरूपाः सुखपूर्णस्वरूपा न नश्यन्ति कुतोऽपि भोगहीना न भविष्यन्ति । ननु तत्रापि कालस्य सत्वात्तेन विनाशः स्यादित्यत उक्तं । मे मदधियांऽनिमिषो हन्तिः कात्वाख्यमायुश्च तान्नो लेहि न ग्रसति । तत्र हंतुर्येषामिति । आत्माऽऽदानादिकर्ता गुप्त इव स्नेहविषयो विश्वसनीयत्वात्सर्वोपदेष्टृत्वादुरुहितकारित्वात्-
 त्मुहुरः पूज्यत्वाद्देवमिष्टं ॥ ३८ ॥ वैराग्यविद्वद्ध्या भक्त्या भजतां मोक्षप्रदोऽहमेवेत्याह ॥ इमं लोकमिति । उभयायिनं लोक-
 द्वयसंचारिणमात्मानं स्वात्मानमनुमेये चेमे पुत्रकलत्रादयो रायो धनानि ॥ ३९ ॥ अन्यो मोक्षप्रदो नेत्याह ॥ नान्यत्रेति ।
 प्रधानपुरुषधरात्पकृतिहिरण्यगर्भोत्तमादात्मन आदानादिकर्तुर्भगवतो मदन्यत्रान्यस्मात्सर्वभूतानामधिकारिणां तीव्रं भयं संसार-
 रूपं न निवर्तत इत्यन्वयः ॥ ४१ ॥ कुत इत्यतो ममेवतरसर्वदेवनियामकत्वादित्याह ॥ मद्व्यादिति ॥ ४२ ॥ मद्भजनमेव
 मुक्तिरित्यत्र पुराकल्परूपार्थवादमाह ॥ ज्ञानेति । योगिनो ज्ञानिनः संतः ॥ ४३ ॥ भक्तिरेव मोक्ष मुख्यसाधनं
 नान्यदिति निगमयति ॥ एतावानेवेति । मर्यापितं सन्मनः स्थिरं भवतीति य एतावानेव ॥ ४४ ॥ इति श्रीभागवतटिप्पण्यां
 षड्विंशोऽध्यायः ॥ ३-२६ ॥

॥ हरिः ॐ ॥ अथ देवहूत्या पृष्टाया भक्तेर्द्विविधो स्नेहो माहात्म्यज्ञानं चेति । नत्र स्नेहरूपमज्ञं निरूप्य यन्माहात्म्यज्ञान-
 रूपांशोपपादनाय तत्त्वान्भायं यत्प्रवदंति सांख्यं प्रवोचदित्युक्तं तत्प्रपंचयति ॥ अथ भक्त्यंशस्नेहानिरूपणानंतरं ।
 गुणैः सत्त्वादिभिः ॥ १ ॥ ननु मुक्तिः परमात्मज्ञानादेव न तच्चज्ञानलक्षणादतः कथमेतदित्यत आह ॥ ज्ञानमिति । आत्मानं
 परमात्मानं दर्शयतीति परमात्मदर्शनं ज्ञानं तत्त्वानां ज्ञानमतो हृदयग्रीथिविषेदनमहंकारममकारनिवर्तकं पुरुषस्याधिकारिणो
 निःश्रेयसप्रयोजनाय यदाहुस्तत्ते वर्णये वर्णयामि । तच्चविविक्ततया तत्सृष्ट्यादिकर्तृत्वेन च परमात्मज्ञानं मुक्तिसाधनमिदं च
 न तत्त्वानां स्वरूपज्ञानं भविष्यति । अतस्तत्त्वानां ज्ञानमपि मोक्षसाधनतयांक्तमिति भावः ॥ २ ॥ तत्त्वं द्विविधं । स्वतंत्रम-
 स्वतंत्रं चेति विभागमधिप्रत्य स्वतंत्रतत्त्वस्वरूपं दर्शयति ॥ अनादिरिति । जननमरणशून्य इत्यर्थः । सर्वानादत्त इत्यात्मा
 स्वतंत्र इत्यर्थः । पुरु अभीष्टं सनोतीति पुरुषः सत्त्वादिविकाराभावाच्चिर्गुणः प्रकृतेश्चेतनाश्रितनरूपायाः पर उत्तमः प्रत्यगंतः

स्थितं जीवस्वरूपं धाम गृहं यस्य । सर्वं जीवांतर्यामीत्यर्थः । स्वयंज्योतिरन्यानपेक्षया सर्वज्ञं विश्वं सर्वजगद्यन समन्वितं व्याप्तं केवलमंतरैव नियामकः न केवलमंतरैव किंतु बहिरपि व्याप्त इत्यर्थः ॥ ३ ॥ भगवत उक्तरूपानादित्वं किं मानमित्यपेक्षायां जननमरणाभावप्रतिपादकश्रुतिप्रसिद्धमेतदित्याह ॥ न जात इति । श्रुत्यर्थानुवाद एवायं न श्रुतिरित्याशयेन श्रुतिस्वरूपं स्वयमेवाह ॥ स परम इति । परम इत्यस्यार्थः ॥ आत्मेति । हीत्यनुवादेन प्रसिद्धमिति व्याख्यानं । इतीति शेषपूर्णं । तथा च स आत्मा न जायते न म्रियत इत्यतदर्थकश्रुतिस्वरूपं हि प्रसिद्धमिति मूलं योजयामि भावः । ननु नोदाहृतश्रुत्या भगवतो जन्ममरणाभावसिद्धिः । तदवतारेषु जन्ममरणयोर्दर्शनादित्याशंकायां तद्दर्शनं भ्रम एवेति कैमुत्यन्यायेनैव सिद्धमित्याशयेनाह ॥ देहाद्युपाधिभिरिति । अत्र कैमुत्यन्यायो न प्रतीयत इति जीवोऽपीति पदमध्याहृत्य योजयति ॥ देहाद्युपाधिभिरिति । आत्तद्धर्म इत्यस्य विशेष्यप्रदर्शनाय जीव इति । अपीति कैमुत्यमूचकाध्याहारः । यथा स्वप्न इत्यस्यार्थः ॥ स्वप्नवदिति । भ्रांत्या जायते म्रियते चेत्यप्यध्याहार्यप्रदर्शनं । इति प्रतीयत इति शेषः । अपि शब्दमूचितं कैमुत्यं स्पष्टयति ॥ किम्विति । सर्वज्ञत्वं स्वयंज्योतिः शब्दोक्तं स्वतंत्रत्वमात्म शब्दोक्तं । आदि पदेन निर्गुणत्वाद्यनुवादः । ईश्वरो भ्रांत्या जायते म्रियते चेति प्रतीयत इति किं वाच्यमित्यभिप्राय इति शेषः । न हि प्रेक्षावान्स्वार्थनैः करणैरात्मनो दुःखमापादयतीति युक्तमित्याशयः । ननु चार्वाग्विवादेन देहस्यैवात्मत्वावगममाज्जीवं जननमरणे पारमार्थिक एव न भ्रांतिकल्पिते इत्यत आह ॥ भ्रांतित्वादिति । देहात्मत्वस्य तद्वादस्य भ्रांतिमूलत्वादित्यर्थः । ननु कुत एवमध्याहारेण व्याख्यानमित्यतः समाख्याप्रमाणबलादित्याशयेन समाख्याप्रमाणं पठति ॥ परस्येति । भ्रांत्येत्यस्य पूर्वार्थेऽपि संबंधः । तथा च स्वतंत्रस्य परस्य जन्ममृत्याद्या भ्रांत्या प्रतीताः स्युरिति किं पुनर्वक्तव्यं यतो जीवस्यायत्नस्वतंत्रतया प्रसिद्धस्य भ्रांत्या जन्ममृत्यादिसंगतिः प्रतीयत इति योज्यं ॥ ततश्चायं मूलार्थः ॥ देहाद्युपादिभिरस्वाभाविकैर्देहाद्रियादिभिर्निमित्तैरात्ततत्तद्धर्माः स्वीकृतदेहादिधर्मा भूतजननादिधर्माः । अस्वतंत्रतयाऽस्वाभाविकदेहादिनिमित्तजननमरणप्रसक्तमान्न स्वत इत्यर्थः । अत्र दृष्टान्तमाह ॥ यथा स्वप्न इति । स्वप्नेऽस्वाभाविकवासनामयदेहधर्मवत्तद्धर्मत्वेन पश्यति तथैवेत्यर्थः । तथा च भूतान् जननमरणादीन् तदीक्षिता स्वामपदार्थद्रष्टा । स्वदेहेऽविद्यमानानेव तद्धर्मत्वेन पश्यति तथैवेत्यर्थः ।

तथा चैवं विधौ जीवोऽपि यदा भ्रांत्या जातो मृत इति प्रतीयते स्वरूपेण तस्य नित्यत्वात् । तदोक्तरीत्या सार्वज्ञस्वातंत्र्यादि-
जीववैलक्षण्ययुक्तः । अस्वाभाविकदेहसंबंधाभावेन तद्वर्गप्रसक्तिशून्य इति यावत् । ईश्वरो भ्रांत्या जायते म्रियत इति प्रतीयत
इति किं वाच्यमिति भावः ॥ ४ ॥ एवमनादिपदोक्तं जननमरणाभावं श्रुत्यादिभिरुपपाद्येदानीं स्वतंत्रलक्षणतयोक्तं यन्निर्गुणत्वं
प्रकृतिपरत्वं तस्यातिव्याप्तिपरिहाराय जीवस्य प्रकृतितद्रूपबद्धत्वं वक्तुमाह ॥ स एवेति । यः पूर्वमनादिरात्मोक्तिं श्लोके स्वतंत्र-
तयोक्तः स एवेत्यर्थः । प्रकृतिमुभयरूपां । सूक्ष्माभ्यव्यक्तां द्योतमानां गुणमयीं सत्त्वादिगुणात्मिकां तदाभिमानिनीं च । यह-
च्छया स्वेच्छयैव प्राप्तिमित्यन्यथाप्रतीतिवारणाय गतामित्येतद्व्याख्याति ॥ उपगतामिति । सर्वदा समीपस्थामित्यर्थः । एतत्प्रदर्शनयैव
विभुरिति विशेषणं । अभ्यपद्यत स्पृष्ट्यादिव्यापाराभिमुखीं चकार । किं स्वप्रयोजनाय नेत्याह ॥ लीलयेति ॥ ५ ॥ तामेव
लीलां दर्शयति ॥ गुणैरिति । अत्र मुमुह इत्यनेन भगवत एव मोह उच्यत इति प्रतीतिवारणाय तद्व्याख्याति ॥ मुमुह इति ।
अंतर्णीतं निजर्थोऽयं प्रयोग इति भावः । अत्र प्रयोगांतरं दृष्टांततया दर्शयति ॥ तदेतन्म इति । विजानीहीत्यस्य विज्ञापये-
त्यर्थकत्वस्य तत्र सिद्धत्वादिति भावः । कृत्वा विवाहं तु कुरुप्रवीरा इत्यत्रापि कृत्वेत्यस्य कारयित्वेत्येवार्थः । तत्तु कर्तृत्वं
पांडवानामभिमन्युविवाहकारयितृत्वस्यैव प्रमाणसिद्धत्वादिति भावः । तद्वदत्रापि ज्ञेय इत्यर्थः । नन्वेवं प्रयोगे किं निमित्तमित्य-
पेक्षयां तत्र निमित्तं प्रमाणेनैवाह ॥ यत्रेति । कारयिता प्रयोजकर्ताऽतीवस्वतंत्रोऽतिशयेनैव स्वतंत्रस्तत्ज्ञापनाय तत्र प्रयोजक-
कर्तरि कर्तृवाचकशब्दः । तु विशेषेण बाहुल्येन । प्रोच्यते प्रयुज्यते । अस्य प्रकृतं मुमुह इति वचनमेवोदाहरणमित्याशयेनाह ॥
यथेति । मुमुह इत्यस्यार्थकथनं ॥ अत्रमिति । भ्रांतमित्यर्थः । संसारभागितीत्युत्तरश्लोकापातप्रतीतिार्थानुवादरूपशब्दः
अन्यत्र ग्रंथतो वा । चापि शब्दो परस्परसमुच्चयौ । पूर्वश्लोके उपगतामित्यस्य सदा समीपस्थामिति व्याख्यानसमर्थनाय
प्रमाणं पठति ॥ लये वाऽपीति । अंतराले स्थितिकालेऽपि क्वचित्कदाचिन्नावतिष्ठत इत्यन्वयः ॥ ततश्चायं श्लोकार्थः ॥ गुणैः
सत्त्वादिभिः सात्त्विकादिभेदेन विचित्राः सरूपाः समानरूपाः प्रजाः कार्याणि सृजंतीं प्रकृतिमवलोक्य तथा जातां जगत्सृष्टि-
मवलोक्येत्यर्थः । सः स्वतंत्रतत्त्वरूपो हरिरिह संसारे ज्ञानगूहया जीवस्वरूपज्ञानं गूहयत्यावृणोतीति ज्ञानगूहा तथा प्रकृत्या ।

तज्जन्यस्थूलदेहेनेति यावत् । सद्यः स्थूलदेहापत्यनंतरमेव मुमुहे तत्र स्थितं जीवं मोहयामास । तत्र कर्तृत्वाभिमानमुत्पादितवानित्याशयः ॥ ६ ॥ एतदेव विशदयति ॥ एवमिति । प्रकृतिगुणैरिति शेषः । पुमानित्यस्यार्थः ॥ जीव इति ॥ ७ ॥ ततश्च क्रियमित्यत उक्तं ॥ तदस्येति । तत्तस्मादविद्यमानकर्तृत्वाभिमानादस्य जीवस्य संसृतिर्जन्ममरणप्रवाहः । बंधः सुखदुःखभोगरूपः । न केवलमेतावत्किंतु पारतंत्र्यं पराधीनत्वं च । तत्कृतमभिमानकृतं भवति । अत्र जीवस्य पारतंत्र्यं पराधीनत्वरूपं न स्वाभाविकं किंतु बंधवदभिमाननिमित्तमिति प्रतीयते न चेदं संभवति जीवस्य सुरगुर्वधीनत्वस्य स्वाभाविकत्वादतोऽत्र विवक्षितं पारतंत्र्यं प्रमाणेनैव दर्शयति ॥ विष्णोरिति । गुरुणां च तंत्रताऽधीनता जीवस्य नित्यस्वाभाविकी । यत्तु तस्य जीवस्यान्यतंत्रत्वं उक्तविष्णवाद्यन्याधीनत्वं । स्वापेक्षया नीचाधीनत्वमिति यावत् । तत्तु तदेव ज्ञानाद्रिणाद्विज्ञानाद्विशेषेण निवर्तते । अस्वाभाविकमिति यावत् । तथा चात्राभिमानकृततयोच्यमानं पारतंत्र्यमुक्तं रूपमस्वाभाविकमेव विवक्षितमिति भावः । संसृत्यादिकं कस्मात्प्रयोजकाद्भवत्त्यपेक्षायामुक्तं ॥ अकर्तुरित्यादि । तदस्येति प्रकृतजीवविशेषणतया भात्यतोऽपेक्षितमध्याहृत्य व्याख्याति ॥ अकर्तुरिति । इदं सर्वथा कर्ता न भवतीति प्रतीतिनिरासाय प्रमाणेनैव व्याख्याति ॥ अक्लिष्टत्वादिति । करणकाले क्लेशशून्यत्वात् । अकर्तोच्यत इति शेषः । अकार्यत्वात्कर्तृतराजन्यत्वात् । अनेन न विद्यते कर्ता यस्येति व्याख्यानं सूचयति । प्रतीतिार्थ एव किं न स्यादित्यतोऽत्र बाधकप्रमाणं पठति ॥ एष कर्तेति । एष जगत्प्रभुः कर्ता । ननु तर्ह्यकर्तृत्ववचनविरोध इत्यत आह ॥ न क्रियत इति । अन्येन । कर्त्रेति शेषः । तथा चाकर्तृत्ववचनं तदर्थकमिति भावः । ननु कुतोऽन्येन न क्रियत इत्यतोऽत्र युक्तिमाह ॥ कारणमिति । सर्वस्यापि स्वयमेव कारणं यत इत्यर्थः । तथा च जीववत्क्लेशेनाकर्तृत्वात्कर्तृजन्यत्वाद्वा कर्तुः साक्षिणो जीवसंबन्धि पुण्यपापादिक साक्षादीक्षमाणस्य निर्वृतात्मनः स्वत आनंदपूर्णस्येश्वरस्य सकाशादस्य जीवस्य संसृत्यादिकं भवतीति मूलं व्याख्येयमिति भावः ॥ ८ ॥ नन्वेवं प्रकृतिपुरुषयोरुभयोरपि जीवबंधकत्वेऽविशेषात्कृतः पुरुषस्य प्रकृतिपरत्वमित्यतः प्रकृतिपरत्वोपादनाय पुरुषस्य जीवबंधकत्वे विशेषमाह ॥ कार्यकारणकर्तृत्व इति । अप्रतिपत्तिविश्रुतिपत्तिनिरासाय श्लोकात्प्रत्ययं प्रमाणेनैव दर्शयति ॥ ब्रह्मादिभिरिति । स्वोत्पादित-

कर्तृत्ववद्भिरिति शेषः । अनेन कार्यं शरीरं कारणमिन्द्रियं तत्कर्तृत्वं तद्ब्रह्मादिजीवगतं तस्मिन्विषये प्रकृतिं श्रियं विष्णुबलाश्रयेणैव कारणं विदुरिति मूलयोजनां सूचयति । तथा च ब्रह्मादिजीवगतकर्तृत्वरूपबंधं प्रति प्रकृतेः कारणत्वं न स्वातंत्र्येण किंतु हर्यधीनतयैवातो विशेषात्पुरुषस्य प्रकृतिपरत्वं युक्तमिति भावः । विशेषांतरं च प्रतिपादयत उत्तरार्धस्य तात्पर्यमाह ॥ सुखदुःखप्रद इति । जीवानामिति शेषः । अन्येषां चान्येषामपि श्रीब्रह्मादीनां जीवगतसुखदुःखकर्तृत्वं तदाज्ञयैव न स्वातंत्र्येण । तथाऽपि यत्सर्वजीवगतं सुखदुःखानां भोक्तृत्वं तद्धरिः स्वयमेक एव करोति । अतस्तस्य प्रकृतिपरत्वं युक्तमित्याशयः । ननु जीवानामपि स्वस्वसुखदुःखभोक्तृत्वं प्रति हेतुत्वात्कथमयं विशेष इत्यत आह ॥ भोक्तृत्वमात्रेति । मात्र शब्दार्थः कात्स्न्यार्थः सर्वभोक्तृत्वकर्तृत्वमित्यर्थः । इदं चान्यत्र कुत्रचिज्जीवे नास्तीत्यर्थः । प्रकृतेर्भोक्तृत्वदानेऽल्पप्रवृत्तिरित्यत्रोक्तत्वात्कथमत्र नास्तीत्युक्तमिति शंकापरिहाराय जीव इत्युक्तं । प्रकृतेः कर्तृत्वं इवात्राधिकप्रवृत्त्यभावादयं पुरुषस्य विशेषो भवतीति ज्ञातव्यं । अनेन सुखदुःखानां कर्तृत्वे प्रकृतिमन्यद्वा कारणं विदुः । भोक्तृत्वं तु परं केवलं प्रकृतेः परं पुरुषं कारणं विदुरिति मूलयोजनां सूचयति । अत्र गीतासंमतिमप्याह ॥ प्रकृतिं पुरुषं चैवेति । कार्यकारणकर्तृत्वे हेतुः प्रकृतिरुच्यते । पुरुषः सुखदुःखानां भोक्तृत्वे हेतुरुच्यत इत्यंतग्रहणस्यात्र विवक्षितत्वात्प्रकृतिसिद्धिः । प्रकृतिं पुरुषं चैवेत्येतदादित्वेनोदाहरणं तु प्रकृतिपुरुषयोः प्रसक्तिप्रदर्शनायैति ज्ञातव्यं । अनेनास्वतंत्रत्वस्यापि चेतनाचेतनभेदेन द्वैविध्यं । चेतनानामपि दुःखस्पृष्टत्वास्पृष्टत्वभेदेन द्वैविध्यं युक्तमिति ज्ञातव्यं ॥ ९ ॥ एवं प्रकृतिपुरुषयोर्जगत्कारणत्वे उक्ते विवित्सया देवहूतिः पृच्छति ॥ प्रकृतेः पुरुषस्यापीति । लक्षणं स्वरूपं । अस्य जगतः सदसद्व्यक्ताव्यक्तरूपं जगद्यदात्मकं याभ्यां व्याप्तं प्रकृतिपुरुषयोस्तावज्जगति व्याप्तं तत्कारणत्वं च श्रुत्यादिसिद्धं त्वयाऽपि सूचितं । तत्र त्रिमुभयोर्व्याप्तिराकाशादिवदुतान्यथा । कारणत्वं चोभयोः किमेकरूपमुतानेकरूपमिति प्रश्नाशयः ॥ १० ॥ तत्र प्रकृतेरुपादानतयैव कारणत्वं पुरुषस्य तु तन्निमित्तैवेति वक्तुं प्रकृतिस्वरूपं तावद्वर्जयति ॥ यत्तन्निगुणमिति । व्याप्तिरिति प्रकृतेः स्वकार्येषूपादानतयैव पुरुषस्य तु तन्नि्यामकत्वेन विवक्षिता । अत्र श्रीसंज्ञाचेतनप्रकृतिरूप्यचेतनप्रकृत्यभिमानिप्रतिपाद्यतया विवक्षिता । त्रैविध्यं वा प्रकृतेरुच्यते । अव्यक्तमित्यव्यक्तत्वं सदसदात्मक-

मिति व्यक्ताव्यक्तत्वरूपत्वं विशेषवत् । कार्यत्मकमिति वक्तव्यं । एतदप्युभयसाधारणमित्याशयेन प्रमाणं पठति ॥ व्यक्ता-
व्यक्तात्मकमिति । न प्रलयकालं नापि सृष्टिसमयं किंतु तदुभयमध्यकालं । सृष्ट्युत्पत्त्यं प्रधानं सदसदात्मकं व्यक्ताव्यक्ता-
त्मकं विद्यात् । अव्यक्तमित्येतदुभयत्र व्याख्याति ॥ असर्गो न विद्यते सर्गो यस्याः सकाशात्सा तथा । अत
एव केवला कार्यरहिता । सा चोभयविधाऽपि प्रलयकालीनैवाव्यक्तस्युच्यते इत्यर्थः । व्यक्ताव्यक्तात्मकत्वं प्रकारेण चेतन-
प्रकृतौ दर्शयति ॥ सिद्धुरुभयात्मिकेति । सिद्धसा च न प्रलयकालीनायामव्यक्तायां नापि सृष्टिकालीनायां व्यक्तायामिति
भावः । विशेषवदित्यस्य तात्पर्यमाह ॥ व्यक्तैवेति । तु शब्दोऽवधारणे । चेतनप्रकृतौ कार्यरूपत्वं कार्यं रूप्यतेऽनयेति
व्युत्पत्त्या कार्यनियामकत्वादिरूपं ज्ञेयं । प्रकृतिरुभयरूपा । प्रधानमित्यस्य व्याख्यानं ॥ कार्यत इति । अविशेषमित्येत-
द्व्याख्याति ॥ अविशेषेति । अनेन विशेषः कार्यो न विशेषोऽविशेष इति व्याख्यानं सूचयति । तथा च यत्तत्त्वं सत्त्वादि-
गुणत्रयरूपमव्यक्तं सूक्ष्मं नित्यमविनाशि सदसदात्मकं व्यक्ताव्यक्तात्मकं ज्ञानिनस्तत्त्वं प्रधानं नाम्ना प्रकृतिमाहुरित्यन्वयः ।
सा च श्रीविष्णुसंश्रयेत्यनेन प्रकृतेर्यतः श्रेष्ठः स भगवानित्येतद्वक्ष्यमाणमुक्तार्थमिति ज्ञातव्यं । विशेष शब्दस्य कार्यवाचकत्व
एवैतद्व्याख्यानं संभवति तदेव कुत इत्यतोऽत्र प्रमाणं पठति ॥ विशेष इति ॥ ११ ॥ विशेषवदित्युक्तान्विशेषान्दर्शयति ॥
पंचभिरिति । ब्रह्मपूरितमेतच्च विंशतिकं गणं प्राधानिकं प्रधानकार्यं विदुरित्यर्थः ॥ १२ ॥ पंचभिः पंचभिरित्यादिनोक्त-
चतुर्विंशतितत्त्वानि स्वयमेव दर्शयति ॥ महाभूतानीति । तावति पंच ॥ १३ ॥ अंतरात्मनेऽतःकरणस्य लक्षणरूपया
लिंगरूपया दृश्येत्यर्थः । लक्ष्यते ज्ञायते । भेदः प्रभेदः । जात्यभिप्रायमेकवचनं । चतुष्टभिस्तद्वृत्तिभिस्ते ते येऽतःकरणप्रभेदा
ज्ञायत इति मूलार्थः । तत्र का दृष्टिः कस्यांतःकरणप्रभेदस्य ज्ञापिकेत्यपेक्षायां चतुर्विधांतःकरणसाध्या दृष्टीः प्रमाणनैवाह ॥
बुद्धिरिति । अध्यवसानं निश्चयः । अहंकारः । हेतुरिति शेषः ॥ १५ ॥ साक्षात्प्रकृतिकार्येष्वेतैभ्योऽधिका संख्या न
ज्ञानिसंभेदेत्याह ॥ एतावानेवेति । सगुणस्य ब्रह्मणः सन्निवेशो विस्तारः । यावानमया प्रोक्त एतावानेव संख्या तत्त्वज्ञैः ।
अत्र सगुणब्रह्म शब्देन प्रधानमेव विवक्षितमित्याशयेन तत्र प्रमाणं पठति ॥ हरिस्त्विति । हरिरेवेत्यर्थः । श्रीरिति सगुणं

ब्रह्म सत्त्वादिगुणात्मकं प्रकृत्यभिमानिनी । नन्वेवं प्रकृतेरेव सगुणब्रह्मत्वे सगुणस्य ब्रह्मणः सन्निवेश एतावानिति चतुर्विंश-
 तितत्त्वानामपि कथं सगुणब्रह्मरूपत्वमुच्यत इत्यतस्तदाभिप्रायमाह ॥ तदंगजानीति । तदंगजानीत्यर्थः । तद्रूपं तत्त्वरूपमुच्यते ।
 सगुणब्रह्मेति शेषः । कार्यकारणयोरभेदात्प्रकृतिस्मृक्ष्मभागोपादकानां तत्त्वानां प्रकृत्यात्मकसगुणब्रह्मसन्निवेशत्वोक्तियुक्तेति
 भावः । नन्वेवं स्वतंत्रतत्त्वतयोक्तस्य पुरुषस्यात्रापिसंख्यानान्यूनतेत्याशंकां परिहरन्हरेर्जिज्ञासितां व्याप्तिं तावदाह ॥ यः काल
 इत्यादिना । अनेनास्वतंत्रतत्त्वानामभेदं चतुर्विंशतितत्त्वेन परिसंख्यानं न तत्त्वमात्रस्यातो न न्यूनतेत्युक्तं भवति ॥ १६ ॥
 नन्वेवमपि पुरुषो न संगृहीत इत्यतः काल इति पुरुषस्यैव रूपांतरमित्याह ॥ प्रभावमिति । एतत् श्लोकतात्पर्यं प्रमाणेनैव
 दर्शयति ॥ पुरुष इति । पौरुषशब्दांतर्गतपुरुष शब्दव्याख्यानं ॥ पुरुषो हृदि स्थित इति । यो जीवमोहकतयोक्त इत्यर्थः ।
 परमो विष्णुः । एके यतोभयमित्यस्य तात्पर्यं ॥ अथवा रुद्रदेहस्थ इति । एवं प्रमाणेन तात्पर्यं प्रदर्श्य पौरुषं प्रभावमिति
 पदद्वयलब्धमर्थं दर्शयति ॥ पौरुषमिति । पुरुषस्य हृदिस्थस्य व्याप्तं रूपमिति । अनेन प्रकर्षेण सर्वदेशसंबंधित्वेन रूपेण
 भवतीति प्रभावमिति व्याख्यानं सूचयति । एक इत्युक्त्या न मिथ्याज्ञानिन इत्याह ॥ एक इति । कुत इत्यत आह ॥
 अप्राकृता इति । तेषां प्राकृतत्वे प्रकृतिमीयुषोऽहंकारविमूढस्य यतो भयं भवति स काल इति ज्ञानासंभवात् । अप्राकृताः
 प्रकृतिकृताज्ञानादिवर्जिता एवैते वाच्या इति भावः ॥ ततश्चायं मूलार्थः । यः कालः पंचविंशतिकस्तं कालं पौरुषं हृदिस्थित-
 परमात्मसंबंधि प्रकर्षेण सर्वदेशसंबंधित्वरूपेण भवतीति प्रभावं । हृदिस्थस्य व्याप्तं रूपमिति यावत् । प्राहुर्ज्ञानिनः । एकेऽन्ये
 तु ज्ञानिनः प्रकृतिमीयुषः प्रकृतिकृताज्ञानादिवद्धस्यात एवाहंकारविमूढस्य कर्तुः कर्तृत्वाभिमानवतो जीवस्य यतो रुद्रांतर्गताद्भयं
 संसारविच्छेदरूपं भवति तं कालमाहु रित्यर्थः ॥ १७ ॥ तर्हि त्वन्मते कः काल इत्यपेक्षायामाह ॥ प्रकृतेरिति । गुणसाध्यस्य
 प्रलयकालीनाया निर्विशेषस्य कार्योदासीनायाः प्रकृतेरुभयविधाया यतश्चेष्टा जगत्सृष्ट्याद्यनुकूलक्रिया भवति स काल इत्य-
 स्माभिरुपलक्षितो ज्ञातः । प्रलयकालीनप्रकृतिप्रवर्तको निरवधिकव्याप्तिमान् शून्यनामा विष्णुरेव काल इति ममापि संमत-
 मित्याशयः ॥ १८ ॥ नन्वयं व्याप्तः कालाख्यो भगवान्हृदिस्थात्पुरुषाख्याद्रूपाद्भिन्नश्चेत्तत्त्वानां पंचविंशतित्वोक्त्ययोगः ।

अभिन्नश्चेदेकस्मिन्परिच्छिन्नापच्छिन्नपरिमाणद्वयासंभव इत्यतोऽभेदेऽप्यघटितघटैर्धर्मयोगेन विरुद्धपरिमाणद्वयसंभव इत्याशये-
नाह ॥ अंतरिति । आत्ममायया स्वसामर्थ्येन । सत्त्वानामिति कर्मणि पठ्यी । सर्वान्प्राणिनो यः समन्वेति व्याप्नोति स
भगवानेक एवेत्याशयः ॥ १९ ॥ एवं पुरुषस्य प्रकृतिव्याप्तिविलक्षणां व्याप्तिमभिधायिदानीं प्रकृतिकारणत्वविलक्षणं कारणत्वं
कर्तृत्वरूपं दर्शयंस्तत्त्वानामुत्पत्तिपूर्वकं लक्षणाभ्याह ॥ दैवादिति । अत्र दैव शब्दो जीवादृष्टपर इति प्रतीयते । उत्तरत्र च
वासुदेवसंकर्षणानिरुद्धा एव महदहंकारमनोनियामकतया कथ्यन्ते न प्रद्युम्नः । महदादिशब्दाश्च जडपरा एवेति च प्रतीयन्तेऽत
एतत्प्रकरणतात्पर्यं प्रमाणैर्नैवाह ॥ प्रकृतेरिति । दैवमित्यनूद्य नारायणात्मकमिति व्याख्यानं । प्रलयजलशायीत्यर्थः । क्षोभकं
सृष्ट्याभिमुख्ये कारकं । चेतनायास्तु सिद्धसत्त्वत्वस्थाप्रापकं । योनावित्यस्य व्याख्यानं ॥ प्रकृताविति । परः पुमानित्य-
स्यार्थः ॥ परमः पुरुषोत्तम इति । नन्वयं किं प्रलयवर्ती नेत्याह ॥ तदेवेति । यो महतः स्रष्टा तत्तु महत्तत्त्वनियामकं च रूपं
वासुदेवाख्यमेव । मूले तूत्तरत्र सहस्रशिरसमिति विशेषणात् । संकर्षणाख्यमित्यत्र शेष एव प्रतिपाद्यत इति प्रतीतिवारणाय
तत्तात्पर्यमाह ॥ संकर्षणाख्य इति । तु शब्दोऽवधारणे । हरिरेवेति संबध्यते । यामको नियामकः । मूले उपलक्षणतयेदमपि
ग्राह्यमित्याशयेनाह ॥ स्थूलेति । अनिरुद्धाख्यमिति मूलेऽनिरुद्धो न कामपुत्रो विवक्षितः किंतु हरिरेवेत्याह ॥ अनिरुद्धेति ।
महदादितत्त्वनियामकहरिमूर्तिकथनप्रसंगात्तदभिमानिनो देवानप्याह ॥ महत्तत्त्वादीति । महत्तत्त्वादीनामभिमानिनो जीवा इति
विशेषसूचनाय तु शब्दः । अंगजः कामः । तथा च कामजश्चानिरुद्धक इत्येते चत्वारो विवक्षिता इति शेषः । नन्वभिमा-
निनश्चत्वारोऽभिभिन्यमानानि महदहंकारमनांसि त्रीण्येवातः कथं घटतेत्यत उक्तं ॥ सूक्ष्मस्थूलविभेदेनेति । अहंकारस्येति शेषः ।
ततश्च शेषः । सूक्ष्माहंकाराभिमानी स्थूलाहंकाराभिमानी काम इति विवेको ज्ञातव्यः ॥ २० ॥ ननु प्रलयकालीने तमसि
स्वसृष्टतत्त्वसाक्षात्कारप्रतिबंधके सति कथं तत्र विश्वसृष्टिरित्यतस्तत्प्रदेशस्थं तमो भगवता पतमित्याह ॥ विश्वमिति । अत्र
जगदंकुर शब्देन महत्तत्त्वस्यैव पानकर्तृतया गृहणे कूटस्थ इति विशेषणानुपपत्तिरतो यौगिकोऽयं जगदंकुर शब्दो महत्तत्त्वजनक-
तया प्रकृतहरिपर एवेत्याशयेनात्र प्रमाणं पठति ॥ अंक इति । जगदंके रमयते यस्मात्तस्माज्जगदंकुरः । इत्युच्यते इति शेषः ।

महांतं योऽसृज्जीव इत्यनेन तस्य पूर्वप्रकृतत्वं सूचयति । आत्मप्रस्वापनमित्यस्य तात्पर्यं ॥ मोहकमिति । साक्षात्कारप्रति-
बंधकमित्यर्थः । अपिबदित्यस्यार्थः ॥ अग्रसदिति ॥ ततश्चायं श्लोकार्थः ॥ उत्तरीत्या जगदंकुरः स एव परः पुमान्विश्व-
स्रुतपत्स्यमानं महदादिकं व्यंजयन् अन्येषामपि साक्षात्कारविषयतां प्रापयन्स्वतेजसा स्वप्रभया तीव्रं निबिडं । आत्मना चतु-
र्मुखादीनां प्रस्वापनं मोहकं । साक्षात्कारप्रतिबंधकमिति यावत् । अपिबदग्रसीत् । अपसारितमकरोदिति यावत् ॥ २१ ॥
अत्र प्रसंगान्महत्तत्त्वगतस्य वासुदेवस्याध्यात्मसमहत्तत्त्वात्मकचित्तजनकत्वमप्यस्तीत्याह ॥ यत्तत्सत्त्वगुणमिति । अत्र यद्वासु-
देवाख्यं तदेव चित्तमिति सामानाधिकरण्येनाभेदप्रतीतिवारणायापोक्षितमध्याहृत्य योजनां दर्शयति ॥ यद्वासुदेवाख्यामिति ।
भगवतः पदमित्यस्यार्थः ॥ भगवत्स्वरूपमिति । सत्त्वगुणं सत्त्वगुणप्राचुर्योपेतमित्यन्यथाप्रतीतिवारणाय प्रमाणेनैव सत्त्वशब्दार्थ-
माह ॥ सत्त्व शब्देनेति । हरिप्रकरणगतेनेति शेषः । तु मुख्यवृत्त्यैव । एवमेव योजनेत्यत्र ज्ञापकं समाख्याप्रमाणं पठति ॥
महत्तत्त्वगत इति । हि शब्देन श्रुत्यादिप्रसिद्धिं दर्शयति ॥ ततश्चायं श्लोकार्थः ॥ यत्तत्सर्ववेदप्रसिद्धं सत्त्वगुणं पूर्णानंदादि-
गुणं स्वच्छं धवलं शांतं प्रसन्नं यद्वासुदेवाख्यं भगवतः पदं स्वरूपं तत्तस्मान्महदात्मकं महत्तत्त्वोपादानकं चित्तमंतःकरणप्रभेद-
रूपकं । ज्ञायत इति शेषः ॥ २२ ॥ चित्तस्य स्वाभाविकानि लक्षणान्याह ॥ स्वच्छत्वमिति । ननु स्वच्छत्वादयो वासुदेव-
गुणतयोक्तास्तोषामेव कथं चित्तगुणत्वेनोक्तिरित्यतः शब्दसाम्येऽप्यर्थभेदोऽस्तीत्याह ॥ चित्तस्य स्वच्छत्वादय इति । पृथग्वासु-
देवगुणभूतस्वच्छत्वाद्यपेक्षयाऽन्य इत्यर्थः । नन्वविकारित्वमसंभवि चित्तस्य विकारित्वादित्यतस्तत्र तात्पर्यं प्रमाणेनैवाह ॥
स्तिमितोदकेति । यत्र पुराणादौ स्तिमितं निश्चलशुद्धकं चित्तमादिपदात्तादृशं वाग्वादिकं वाऽविकारमित्युच्यते । तत्राल्पविक्रिया
बहुतरविकाराभाव एव व्याख्येयो न सर्वथा विकाराभाव इत्यर्थः । ननु स्वच्छत्वादीनां चित्तवृत्तिरूपत्वाभावात्कथं वृत्ति-
भिर्लक्षणामित्यतोऽत्र विवक्षितं वृत्तिशब्दार्थं प्रमाणेनैव दर्शयति ॥ वृत्तिरिति । वृत्तिरित्यादिभिः शब्दैः स्वभावोऽभिधीयत
इत्यर्थः । एवं वृत्ति शब्दस्य स्वभावार्थत्वे प्रकृते को वाक्यार्थो लब्ध इत्यतस्तं दर्शयति ॥ वृत्तिभिरिति । वृत्तिभिः स्वभावैः
स्वरूपभूतैर्धर्मैः । लक्षणं प्रकृत्या चरत्सुरित्यादिवृत्ततीया । तादृशधर्मा एव लक्षणामित्यर्थः । एकवचनं समुदायापेक्षं ॥

ततश्चायं श्लोकार्थः ॥ स्वच्छत्वं निर्मलत्वविकारित्वं बहुतरविकाराभावः । शांतत्वं निश्चलत्वं चेतसः सच्चित्तस्य वृत्तिभिः स्वभावैर्लक्षणं । तादृशस्वभावात्मकान्येव लक्षणानि शास्त्रोक्तानीत्यर्थः । ननु स्वच्छत्वादिकमनुपलभ्यतेऽतः कथमिदं तल्लक्षणमित्यत आह ॥ यथेति । प्रकृतिः स्वभावः । परा पश्चात्कालीना दृश्यते । तद्वदिति शेषः । यथा प्रावृट्कालेऽपि मृत्तिकादिना कालुष्यं बहुतरफेनतरंगादिरूपो विकारश्चांचल्यं दृश्यते । अथ प्रावृट्कालगमनानंतरं शरीरादिनैर्मल्यं फेनतरंगादिरूपेण विकाराभावोऽहदादिषु निश्चलत्वं स्वभावभूतं दृश्यते । तथा सच्चित्त्वपि श्रवणाद्यभावकाले स्वच्छत्वाद्यदर्शनेऽपि श्रवणादिसंपत्तिप्राप्त्यनंतरं दृश्यत एवातो नासंभव इति भावः ॥२३॥ अहंकारस्यात्यन्तपूर्वकं विभागादिकमाह ॥ महत्त्वादित्यादिना । क्रियासु स्वविहितासु शक्तिर्यस्य स तथा । नन्वेवं महति न क्रियाऽहंकारे च न ज्ञानमित्यागतमित्यतोऽत्र तात्पर्यं प्रमाणैर्नैव दर्शयति ॥ ज्ञानप्रधान इति । तु शब्दोऽनुक्तसमुच्चायकः । स्वगतज्ञानापेक्षयाऽल्पक्रियावानित्यर्थः । क्रियाधिकः स्वगतज्ञानापेक्षयाऽधिकक्रियावानित्यर्थः । कुत एवं तत्र ज्ञानाभाव किं न स्यादित्यत आह ॥ इतरेति । उमाद्यपेक्षयेत्यर्थः । ईरितः । वेदादाविति शेषः । तथा चोमाद्यपेक्षयाऽधिकज्ञानत्वे सति स्वगतज्ञानापेक्षयाऽधिकक्रियावच्चमहंकारलक्षणमनोक्तं भवतीति ज्ञातव्यं ॥ २४ ॥ त्रैविध्यं दर्शयति ॥ वैकारिक इति । वैकारिकादीनां कार्याण्याह ॥ यत इति । यतो यस्मान्मनसो भवः स वैकारिकः । एवं यत इन्द्रियाणां भवः स तैजसो यतो भूतानां भवः स तामस इति त्रिविध इत्यन्वयः ॥ २५ ॥ वैकारिकादीनां कार्यांतराणि दर्शयति ॥ वैकारिक इति । अत्राधिदैवमित्यस्य प्रकृतसंगतमर्थं प्रमाणैर्नैवाह ॥ देवताधिकृतमिति । तथा च देवताभिरिन्द्रियदेवताभिरधिकृतमाधिष्ठितं यच्छरीरजातं तदिहाधिदैव शब्देनोच्यत इत्युक्तं भवति । नन्वेवमिन्द्रियदेवतादेहानां वैकारिकाहंकारजातत्वे वैकारिकोऽधिदैवमिति कथं प्रथमाप्रयोग इत्यत आह ॥ वैकारिक इति ॥ इत्यादि पंचम्यर्थ इति । इत्यादिषु वाक्येषु विद्यमानाः प्रथमाः पंचम्यर्थे व्याख्येया इत्यर्थः । कुत एवं प्रयोग इत्यतोऽत्र नियामकं प्रमाणं पठति ॥ सप्तस्विति । यद्यत्र कारणे स्वातंत्र्यं विवक्षितं तत्र कारणे सप्तसु विभक्त्यर्थेषु प्रथमेक भवतीत्यर्थः । प्रकृतं च वैकारिकादीनां कारणानां स्वातंत्र्यं द्योतयितुं प्रथमाप्रयोग इति भावः ॥ ततश्चायं मूलार्थः ॥ वैकारिको वैकारिकात् । तु शब्द इन्द्रियसंबन्धि-

त्वरूपविशेषार्थः । अधिदैवमिन्द्रियसंबन्धिदेवताधिष्ठितं देहजातमित्यर्थः । बुद्धिर्बुद्धितत्त्वं तदभिमान्युमा च प्राणोऽहंकारिकः
 तैजसस्तैजसाज्जाता इत्यर्थः । तामसं तु तामसादेवार्थमात्रं मीयत इति मात्राः शब्दादिरूपं मेयं । जातमिति शेषः । कुत
 एवं विभागेन कार्यजनकत्वमहंकारस्येत्यत आह ॥ गुणव्यतिकर इति । गुणानां सत्त्वादीनां व्यतिकरो व्यत्यासो वैषम्यं
 यस्मिन्स तथा । यतो गुणव्यतिकरोऽहंकारस्तस्मादुक्तरीत्या त्रीणि कार्योणि वृणोतीति त्रिवृत् । स्वप्रविष्टसत्त्वादिगुणानुसा-
 रेणोक्तं कार्यत्रयमहंकारमुत्पादितवानिति भावः ॥ २६ ॥ अहंकाराभिमानिनं देवं तन्नियामकं भगवद्रूपं चाह ॥ सहस्रशिरस-
 मिति । यं सूक्ष्माहंकारमनंतं शेषाभिमन्यमानं प्रचक्षते ज्ञानिनः संकर्षणाख्यं पुरुषं भगवंतं भूतैर्द्रियमनोमयं भूताद्यात्मकमूक्ष्मा-
 हंकारनियामकं प्रचक्षत इत्यन्वयः । उपलक्षणं चैतत् । स्थूलाहंकारकामाभिमन्यमानं तन्नियामकं भगवंतं प्रष्टुम्राख्यं
 प्रचक्षत इत्यपि ग्राहं ॥ २७ ॥ अहंकारलक्षणान्याह ॥ कर्तृत्वमिति । अहंकृतेरिति वक्ष्यमाणमत्रापि संबध्यते । अत्रैकस्या-
 हंकारस्य कथं विरुद्धकर्तृत्वादिकामित्यतस्तद्धटनां प्रमाणेनैव दर्शयति ॥ मनोरूपेणेति । वैकारिकाहंकारस्य मनोरूपेण परिणत-
 त्वादिति भावः ॥ देहरूपेणेति । तामसाहंकारस्य भौतिकदेहाकारेण परिणतत्वादित्याशयः । इन्द्रियात्मतयैवेत्येवकारसंबन्धः ।
 तैजसाहंकारस्येन्द्रियाकारेण परिणतत्वादित्याशयः । मनोरूपेण कर्तृत्वमित्युक्तमुपपादयति ॥ यत इति । मनसि सत्यहंभावोऽहं
 कर्तेत्याभिमानो जायते । तस्मात्कर्तृत्वाभिमानजनकत्वात् । ननु जीवे कर्तृत्वं स्वाभाविकं तदनुभवोऽपि साक्षिरूपो नित्योऽतः
 कथं तत्र जडमनस उपयोग इत्यत आह ॥ स्वभावोति । तन्मनः । तु विशेषेणासन्नोपाधिस्थूलदंहापेक्षया सन्निहितोपाधिरूप-
 मित्यर्थः । कर्तृत्वादेः स्वाभाविकत्वेऽपि देहादावहंमभाभिमानरूपस्य ज्ञानस्य बाह्योपाधिसंबन्धं विनोत्पादासंभवादित्याशयः ।
 इन्द्रियात्मतया करणत्वमित्युक्तमुपपादयति ॥ कर्मज्ञान इति । कर्मसहितं ज्ञानं तस्मिन् । कर्म शब्दः कर्मेन्द्रियसाध्यवचनादि-
 क्रियापरः । इन्द्रियमित्येकवचनं सुमुदायापेक्षं । तथा च कर्मसु ज्ञानेषु च यत इन्द्रियाणां करणताऽत इत्यर्थः । ननु कार्य-
 त्वस्येन्द्रियादिसाधारण्यात्कथं देहरूपेण कार्येत्युक्तमित्यतस्तदभिप्रायमाह ॥ कार्यं देह इति । सत्यमिन्द्रियादिकमपि कार्यमिति
 तथाऽप्येकादशेन्द्रियाणि लिंगशरीरात्मनाऽनादिसंबद्धानि पुनः पुनरुपचीयन्ते । देहस्तु कर्मवशादविद्यमान एव पुनः पुनर्नूतनो

जायतेऽतोऽसाधारण्येन देहस्य कार्यरूपत्वमुक्तमित्याशयः । लक्षणांतरमाह ॥ शान्तेति । एकस्मिन्नहंकारे विरुद्धं शान्तत्वादिकं कथमित्यतोऽत्रापि प्रमाणेनैव तद्विवेकं दर्शयति ॥ शान्तरूप इति । देवपिता वैकारिकः । शान्तरूपः शान्तरूपदेवजनकत्वादेवेत्याशयः । करणस्त्राणिद्रियस्रष्टा तैजसो घोरौ घोररूपसंसारसाधनौद्रियजनकत्वादेवेत्यर्थः । भूतपिता तामसोऽप्रकाशादप्राकट्याद्यावद्वैकारिके तैजसे वा स्थितस्याभिमानिनो ज्ञानप्रकटनं न तावत्तामसाहंकारे स्थितस्यातोऽयं मूढ इत्युच्यते इत्यर्थः । ननु कोऽत्राभिमानि यस्य ज्ञानादिप्रसक्तिरित्यत आह ॥ त्रिरूप इति । योऽयं त्रिरूप इत्यर्थः ॥ ततश्चायं श्लोकार्थः ॥ अहंकृते रहंकारस्य कर्तृत्वं वैकारिककार्यं मनोरूपेण देहादावहंमेत्यादिरूपं कर्तृत्वाभिमानजनकत्वाच्चैजसमिन्द्रियरूपेण ज्ञानक्रियाकरणत्वं तामसं कार्यभूतात्मकदेहरूपेण पुनः पुनर्जननात्कार्यत्वं च लक्षणं ज्ञातव्यमित्यर्थः । लक्षणांतरमाह ॥ शान्तेति । वैकारिकरूपेण शान्ते देवदेहजनकत्वाच्छान्तत्वं तैजसरूपेण घोरसंसारजनकैन्द्रियजनकत्वाद्धोरत्वं । तामसरूपस्य शेषस्य पूर्ववदज्ञानप्राकट्याभावान्मूढत्वमिति वा लक्षणं ज्ञातव्यमित्यर्थः ॥ २८ ॥ वैकारिकाद्यहंकारेभ्यो मन आदीनामुत्पत्तिरुक्ता ॥ तामधुना प्रपंचयति ॥ वैकारिकादित्यादिना । तल्लक्षणमाह ॥ यत्संकल्पेति । यद्यस्मात्संकल्पविकल्पद्वयविशेषाभ्यां कामसंभवो वर्तते भवति । तन्मनस्तत्त्वमजायतेत्यन्वयः । संकल्पविकल्पद्वारा नानाविधकामजनकं मन इति लक्षणमुक्तं भवति ॥ २९ ॥ मनस्तत्त्वस्याभिमानिनं देवं नियामकं भगवद्रूपं चाह ॥ यद्विदुरिति । यदनिरुद्ध इत्याख्या यस्य कामपुत्रस्य तत्तदभिमन्यमानं विदुः । अनिरुद्ध इत्याख्या यस्य भगवद्रूपस्य तत्तन्नियम्यमिति वा । हृषीकाणामिन्द्रियाणामधीश्वरं श्रेष्ठं । अत एव वैकारिकाजननं न तैजसात् । अनिरुद्धस्य वर्णमाह ॥ शारदेति । शारदं शरत्कालीनिमिदीवरं । नीलोत्पलं तद्वच्छामं । इदमुपलक्षणं । संकर्षणस्य रक्तत्वं प्रद्युम्नस्य पीतत्वं च द्रष्टव्यं । योगिभिः संसाराध्यं मनोजयाय सम्यगाराध्यं । मनः परत्वे तु योगिभिः प्रत्याहारारदिरूपयोगवद्भिः शनैः संसाराध्यं वशीकर्तुं योग्यं नान्यथा दुर्ग्रहत्वात् ॥ ३० ॥ हे सति । द्रव्यस्फुरणविज्ञानमित्येतदप्रतीत्या व्याख्याति ॥ द्रव्यस्फुरण इति । तथा चैन्द्रियाणां चक्षुरादीनामनुग्रहादनुप्रवेशेनान्मनसा द्रव्यस्य स्फुरणे सामान्याकारेण ज्ञाने जाते सतीन्द्रियाणामनुग्रहाद्बुद्ध्या यद्विशेषं ज्ञानं जायते तद्बुद्धेलक्षणमिति मूलार्थ इति भावः ॥ ३१ ॥ लक्षणांतरमप्याह ॥

संशय इति । अत्र मनसा द्रव्यसुरणे सति बुद्धेर्विशेषज्ञानजनकत्वमित्येतत्प्रपञ्चयत्संशयादिजनकत्वं मनसः साधारणस्मृतिजनकत्वं च चित्तंऽतिव्याप्तमिति शंकापरिहाराय बुद्धिसाध्यासंशयादीन्प्रदर्शयितुं प्रमाणं पठति ॥ सामान्यमिति । सामान्यं सामान्याकारविषयं । विशेषाद्विशेषमवग्राहं । अचलो विशेषदर्शनानिवर्त्यः । चलो विशेषदर्शने निवर्त्यः । चंचलाऽदृढा । विमर्शे सति बाध्यतेति यावत् । तु शब्दोऽवधारणे । बुद्धेः । जायतेति शेषः । ननु बुद्धिकार्याणां संशयादीनां कथं बुद्धिलक्षणत्वमित्याशंकापरिहाराय मूले बुद्धेः पृथक् लक्षणमित्युक्तं । लक्ष्यस्वरूपानात्मकं लक्षणामित्यर्थः । तत्र लक्षणस्वरूपानात्मकस्य लक्षणत्वं कथमित्यतः प्रमाणेनैव तदुपपादयति ॥ येनेति । ज्ञायत । इतरव्यावृत्तत्वादिनेति शेषः । तथा च पृथक् लक्षणस्यापीतरव्यावृत्ततया लक्ष्यज्ञानजनकत्वाल्लक्षणमुपपन्नमिति भावः ॥ तथा चायमर्थः ॥ विशेषदर्शनानिवर्त्यः संशयस्तादृशो विपर्ययो विपरीतनिश्चयः । निश्चय इदमित्यमेवेति प्रमाणजन्यः । स्मृतिश्चंचला विमर्शबाह्या । एव शब्देन चित्तजां स्मृतिं व्यावर्तयति । स्वापो निद्रा । इत्येवं रूपाभिर्वृत्तिभिः कार्यैः पृथक् स्वरूपानंतर्गतं लक्षणमुच्यते शास्त्रे । इतरव्यावृत्तत्वेन लक्ष्यज्ञानजनकत्वादिति । अत्र वृत्तिभिरिति वचनं कार्यकारणभावेन संबंधनोक्तलक्षणानां लक्ष्यधर्मत्वप्रदर्शनायेति ज्ञातव्यं ॥ ३२ ॥ इंद्रियाण्येवेत्येवकारेण तदभिमानिदेवतादेहव्यवच्छेदः । कथं भूतानीन्द्रियाणि । क्रियाज्ञानविभागशः क्रियाज्ञानरूपकार्यविभागेन । विभक्तानीति शेषः । तथा च क्रियाजनकानि विज्ञानजनकानि चेत्युक्तं भवति । बुद्धिः प्राणश्च तैजस इति बुद्धिप्राणयोस्तैजसत्वमुक्तं । तयोरपि किमिन्द्रियत्वं न किंतु तदभिमानित्वमेवेत्याशयेनाह ॥ प्राणस्येति । क्रियाशक्तिः कर्मेन्द्रियप्रेरकतया क्रियाजनने शक्तिरित्यर्थः । बुद्धेरुमाया विज्ञानशक्तिता ज्ञानेन्द्रियप्रेरकतया विज्ञानजननशक्तिमत्वमित्यर्थः । अत्र प्राणशब्देन न मुख्यप्राणग्रहणं । तस्य पूर्वमेवोत्पन्नत्वादतोऽन्य एव प्राणो ग्राह्य इति प्रमाणेनैव दर्शयति ॥ प्रधानवायुरिति । महता सह जायतेऽतो नात्र विवाक्षित इति भावः । तैजसस्तैजसाहंकारकार्यः । खज आकाशाद्वायुरित्युक्तो भूताभिमानिप्रबहः । स्पर्शस्त्वग्निद्रियाभिमानि प्राणः । तत्सुताः प्रधानवायुसुताः । तथा चात्र तैजसाहंकारिकप्राण एव ग्राह्य इति भावः ॥ ३३ ॥ शब्दमात्रं शब्द एव श्रोत्रमिन्द्रियं तस्मान्नभसोऽभूदिति संबंधः । तु शब्दः पूर्वमुत्पन्नमपि तन्नभसा पुनरुपपन्नं

भवतीति वक्ष्यमाणविशेषसूचनार्थकः । शब्दं गमयतीति शब्दगं ॥ ३४ ॥ शब्दलक्षणमाह ॥ अर्थो विषयो यस्य स तथा तस्य भावस्तत्त्वं । अर्थप्रतिपादकत्वमित्यर्थः । द्रष्टुर्लिंगत्वमित्यस्य कुड्यादिव्यवहितस्य वक्तुरनुमापकत्वमिति व्याख्यानमसदिति भावेन प्रमाणेनैव तद्व्याख्याति ॥ शब्दं नैवेति । अनेन हरिश्चापकत्वं लक्षणं नातिव्याप्तिमिति दर्शितं भवति । लिंगं ज्ञापकं । तु शब्दस्तस्मादित्यर्थे । तथा च द्रष्टुः सर्वज्ञस्य लिंगत्वं ज्ञापकत्वं च शब्दस्य लक्षणं विदुरिति मूलार्थ इति भावः । एवकारः परकीयव्याख्याननिरासार्थः । नभसस्तन्मात्रत्वं च शब्दस्य लक्षणमित्युच्यते । तदुपपादयति ॥ स्पर्शाद्यभावादिति । शब्द इति शेषः । न केवलं लिंगमिति कीर्त्यते नभसस्तन्मात्रा चेति कीर्त्यत इति संबंधः । यद्वा । अत मात्रया शब्द इतरगुणाभावसमानाधिकरणगुणपर इत्यभिप्रेत्य प्रमाणेनैव तदुपपादयति ॥ स्पर्शाद्यभावादिति । तथा च शब्दस्य नभसस्तन्मात्रत्वमितरगुणाभावसमानाधिकरणगुणत्वं च लक्षणमिति मूलार्थे इति भावः । नन्वेवं वाय्वादौ त्वक् शब्दादीनामपि सत्त्वेन स्पर्शादीनां कथं मूले वक्ष्यमाणं तन्मात्रत्वमित्यत आह ॥ स्पर्शादयश्चेति । तन्मात्रा उक्तरूपतन्मात्रा इति कीर्त्यते । यतः पंचसु भूतेषु प्रत्येकं स्वभावतः स्थित एको गुणः स इतरे स्वाश्रयादन्यस्मिन् भूत पूर्वसंस्थितेः पूर्वभूतानुपगादेव तिष्ठति । न स्वभावतः । अतः स्वाभाविकेतरगुणाभावसमानाधिकरणगुणत्वरूपतन्मात्रत्वं स्पर्शादावपि युक्तमेवेत्याशयः । ननु शब्दमात्रमभूदिति शब्दस्य तामसाहंकारकार्यत्वमुक्तं । तत्किं वर्णात्मकशब्दस्योत ध्वन्यात्मकस्य । नाद्यः । तस्य नित्यत्वात् । न द्वितीयः । तस्याकाशजन्यत्वेन तामसाहंकारकार्यत्वाकाशोपादानत्वयोरसंभवादित्याशंक्य परिहरति ॥ शब्द इत्यादिना । तु शब्दोऽप्यर्थको यद्यपि तथाऽपीत्यर्थे वर्तते । तथा च तु यद्यपि शब्दो वर्णात्मक इत्यादि तथाऽपि सूक्ष्मध्वनिरेवाकाश आकाशात्मना विकृतः स एव तामसाहंकारकार्यत्वादिना शब्दत इत्यर्थः । ननु तर्हि तस्याव्यक्तत्वेन कथं कर्णग्राह्यत्वमित्यत आह ॥ स एवेति । स एव सूक्ष्मरूप एव ध्वनिः । तु शब्दः स्थूलत्वरूपविशेषद्योतकः । स्थूलतया व्यज्यमानो भेद्यास्ताडनादिनाऽऽकाशसंभूतः कर्णेकागोचरो भवेदित्यर्थः । ध्वनिर्द्विविधः । एक आकाशसूक्ष्मभागोपचायकः । अपरः स्थूलतया पुनराकाशसंभूतः । तत्राद्य एव तामसाहंकारकार्यं । द्वितीय आकाशगुणः कर्णोच्चरश्चेति विवेकः । एवं

स्पर्शादावपि द्वैविध्यं ज्ञातव्यं ॥ ३५ ॥ आकाशलक्षणं वाक्ति ॥ भूतानामिति । छिद्रदातृत्वं गमनाद्यर्थमवकाशदातृत्वं बहि-
 र्देहाद्बहिर्विद्यमानानां प्राणिनां प्राणापानादीनामिन्द्रियाणामात्मनो मनसश्च नाड्यादिछिद्ररूपेण धिष्यत्वमाश्रयत्वं चांतरमंत-
 विद्यमानमेव वृत्तिलक्षणं स्वाभाविकं लक्षणमित्यर्थः । बहिरंतरिति व्यवहारास्पदत्वमपरं लक्षणमित्याहुः ॥ ३६ ॥ नभसः स्पर्शद्वारा
 वायुत्पत्तिमाह ॥ नभस इति । शब्दतन्मात्रादित्यस्य शब्दलक्षणसूक्ष्मरूपादित्यन्यथाप्रतीतिवारणाय विवक्षितमर्थं दर्शयति ॥ नभस इति ।
 तथा च तन्मात्रा शब्दो न सूक्ष्मरूपपरः किंतु इतरगुणाभावसमानाधिकरणाकाशकार्यगुणपरः । शब्दाख्यं तन्मात्रमुक्तविधो गुणो
 यस्य तस्मादित्युक्तं भवति । आकाशोत्पत्ते वायौ ध्वनिलक्षणानुगतिप्रदर्शनार्थं विशेषणं । एवमेव वायोश्च स्पर्शतन्मात्रादित्यादे-
 व्यख्यानं विशेषणकृत्यं च द्रष्टव्यं । ततो वायोस्त्वगभवदित्यन्वयः । स्पर्शस्य संग्रहः समीचीनं ज्ञानं ततोऽभवदित्यर्थः । ननु
 स्पर्शोदीर्वाद्यादिगुणस्य कथं वाय्वादिजनकत्वमत्रोच्यत इत्याशंकां प्रमाणेनैव परिहरति ॥ स्पर्शादिय इति । तथा चात्र वाय्वा-
 दिजनकतयोच्यमानस्पर्शादयो वाय्वादीनां सूक्ष्मावस्थाः सूक्ष्मरूपोपचायका एव विवक्षिता न तत्कार्यगुणभूता अतो न
 विरोध इत्याशयः । ननु तैजसाहंकार्यकार्याणिमिन्द्रियाणां श्रोत्रं तु शब्दगं त्वक् स्पर्शस्य संग्रहश्च रूपोपलंभनमित्यादिना
 कथं पुनर्भूतैरुत्पत्तिरुच्यते । उत्पन्नस्य पुनरुत्पत्त्ययोगादित्याशंकायां अत्र विवक्षितामुत्पत्तिं प्रमाणेनैव दर्शयति ॥ सूक्ष्मेति ।
 संत्येव । अनादित इति शेषः । अहंकृतैस्तैजसाहंकारात् । ब्रह्मशरीरतो ब्रह्मांडांतविराट्शरीरात् । तथा च तैजसाहंकारे-
 णोपचितानां पुनः स्थूलतया भूतैरुपचय एवात्रोच्यते न पुनरभूतानामतो न दांप इति भावः ॥ ३७ ॥ स्पर्शलक्षणमाह ॥
 मृदुत्वमिति । एतदेवैतदन्यतमत्वमेव स्पर्शस्य स्पर्शत्वं स्पर्श शब्दवाच्यत्वं निमित्तं । लक्षणांतरमाह ॥ तन्मात्रत्वमिति । न स्वतो
 वायोस्तन्मात्रत्वमुक्तीत्या स्वाभाविकेतरगुणाभावसमानाधिकरणगुणत्वं च स्पर्शत्वमिति संबन्धः ॥ ३८ ॥ वायुलक्षणमाह ॥
 चालनमिति । चालनं वृक्षशाखादः । व्यूहनं पृथक् स्थितानां तृणादीनामंकीकरणं । प्राप्तिः सर्वज्ञानादिशुभप्राप्तिः । द्रव्य
 शब्दार्थेनेतृत्वं द्रव्यस्य गंधवतो घ्राणं प्राप्ति । तथा शैत्यादिमतः स्पर्शनं प्राप्ति शब्दस्य श्रोत्रं प्राप्ति नेत्रत्वं सर्वेन्द्रियाणामात्मत्वं
 स्वापित्वं । नन्वत्र वायोर्जडस्य कथं सर्वशुभप्राप्त्यादिकमुच्यत इत्याशंकां प्रमाणेनैव परिहरति ॥ प्राप्नोतीति । तु शब्दः

सर्वस्य शुभत्वरूपविशेषसूचकः । स्वत एव स्वयोर्यताबलादेव । हरेस्तथा हर्यनुग्रहाच्च । भूतपतिं प्रवहं । यथा च जनि-
मात्रविवक्षाऽत्रेति भावः । ननु तथाऽपि सर्वेन्द्रियाणामात्मत्वं तत्राप्यसंभवीत्यत आह ॥ प्रधानवायुरिति । अन्येषु वायुषु । नन्वेवं
तस्य नीचे प्रवेशेन नीचता स्यादित्यत आह ॥ नीचतेति । अस्य प्रधानवायोस्तत्कृता नीचप्रवेशकृता नीचता न । हरिवत्तत्प्रेरणाय
प्रविष्टत्वादित्याशयः । कर्माभिलक्षणमित्यस्य क्रियारूपं लक्षणमित्यर्थो न संभवति । प्राप्तैः स्वामित्वस्य च क्रियारूपत्वाभावा-
दतोऽत्र विवक्षितं कर्मशब्दार्थं प्रमाणेनैव दर्शयति ॥ स्वरूपमिति । तथा च कर्माभिलक्षणं स्वरूपमभिव्याप्य स्थितं लक्षणं
स्वरूपभूतं लक्षणमिति यावदिति भावः ॥ ३९ ॥ स्पर्शतन्मात्रात्स्पर्शगुणकात्तत्स्तेजसश्चक्षुः समुत्थितमित्यपि योज्यं । रूप-
स्योपलभनं यस्मात्तथा ॥ ४० ॥ रूपलक्षणमाह ॥ द्रव्याकृतित्वमिति । अत्र व्यक्तिसंस्थात्वमित्यस्य जात्यादिव्यावृत्तमर्थान्तरं
दर्शयति ॥ व्यक्तिसंस्थास्त्वमिति । व्यक्तत्वेनालोकांतरानपेक्ष्य चाक्षुषा प्रतीतिकत्वेन स्थितिर्विद्यमानत्वमित्यर्थः । तथा च
व्यक्त्या लोकांतरानपेक्षप्रतीत्या संस्थात्वं स्थितिः । त्व प्रत्ययः स्वार्थ इत्युक्तं भवति । ननु कुत उक्तरूपस्य व्यक्तत्व-
मित्यतोऽत्र हेतुत्वेन गुणतत्पुक्तमित्याशयेन तदिदानीं व्याख्याति ॥ गुणतेति । प्रकाशत्वं शुक्रभास्वरात्मकप्रभारूपत्वं । प्रभा
हि तेजसो रूपमिति हि प्राचां वादः । उक्तार्थे प्रमाणमाह ॥ आलोक इति । तर्हि तेजस्त्वमित्यस्य कौडर्थ इत्यतोऽत्राभिधानं
पठति ॥ तेजस्त्वमिति । उग्रत्वं सम्यग्द्रष्टुमशक्यत्वं । एतच्च मूर्त्यादितेजसि प्रभौत्वज्ज्वेनानुभवसिद्धं । तथा च तेजसस्तेजसस्त्वं
मुक्तविधौग्रत्वप्रदत्वमपरं रूपं लक्षणमित्यर्थः । द्रव्याकृतित्वं द्रव्याकारवत्त्वेनैव प्रतीयमानत्वं । इदं च न शब्दादावस्त्वं
भवति रूपलक्षणमिति स्पष्टत्वान्न व्याख्यातं । रूपमात्रस्य तेजोगुणभूतरूपस्य वृत्तयः स्वभावलक्षणानि ॥ ४१ ॥ तेजसो
लक्षणमाह ॥ द्योतनमिति ॥ द्योतनं प्रकाशनं । पचनं तंडुलादेः पाककरणं । पानं रसादनं । अदनं स्वसंबद्धसर्वभक्षणं ।
हिममर्दनं शीतनिवारणं । शोषणं शुष्कीकरणं । क्षुत्तृड्भ्रवः क्षुत्तृड्जनकत्वं । इदं च न शब्दादावस्त्वं
द्रूपगुणकात् । रसमात्रमभसः भूक्षमावस्थारूपं तस्मादभसो जिह्वाऽभूत् । जिह्वाया रसग्रहः । भवतीति शेषः ॥ ४२ ॥ रूपभावा-
जलरसस्य मधुरत्वमेव स्वभावसिद्धं लक्षणं प्रसिद्धमिति तदनुक्तवैपाधिकं तद्विभागमाह ॥ कषाय इति । अत्र लवणोऽपि ग्राह्यः

॥४४॥ उदकलक्षणमाह ॥ हेदनमिति । हेदनमार्द्राकरणं । पिंडनं मृदादंः पिंडीकरणं तुस्तिस्तिमिजनकत्वं । प्राणनं प्रकृष्टचेष्टाहेतुत्वं जीवनप्रदत्वं वा । आप्यायनं तृट्पीडानिवर्तकत्वं । उदनमित्यस्यार्थं प्रमाणेनैवाह ॥ उदनमिति । तथा चोदनं विंदुभावो विंदुरूपेण भवनं लक्षणमित्यर्थः । तापापनोदस्तापनिवर्तकत्वं । भूयस्वमित्यस्य कूपादाबुद्धतास्यापि पुनः पुनरुद्गम इति व्याख्यानसंग्रहायकमित्याशयेन स्वयं व्याख्याति ॥ पृथित्यन्यपेक्षयति । देहे पार्थिवादिदेहेषु । भूयस्त्वं पृथिव्यग्निभागापेक्षया भूयोभिर्भोगैर्विद्यमानत्वं । तथा हि । पार्थिवशरीरेष्वर्थे पृथिवी । इतरेंद्रे त्रिभागिन्य आपस्तंजस्तु भागतः । तेजसशरीरेष्वर्थं तेजः । इतरार्धे त्रिभागिन्य आपः । भोगेन पृथिवी । आप्यशरीरेष्वर्धमापः । इतरार्धे त्रयो भागाः । तेजस एकः पृथिवीभागः । तथा च पार्थिवादिशरीरेषु संभूय पृथिव्यादिभागापेक्षयाऽपि दशभिर्भोगैः प्रविष्टत्वाद्भूयस्त्वमिति ज्ञेयं । वृत्तयो लक्षणानि ॥ ४५ ॥ रसमात्राद्रसगुणकादंघमात्रं पृथिवी सूक्ष्मावस्थारूपं । तु शब्दोऽप्यर्थकः । पृथिव्या घ्राणाऽप्यभूदित्यर्थः । गंधं गमयति ज्ञापयतीति गंधगः । अत्रापि पृथिवीगंधस्य सौरभ्यं स्वभावसिद्धं लक्षणं प्रसिद्धमिति तदनुवर्त्यौपाधिकतद्विभागमेवाह ॥ करंसेति । करंभो दुर्गंधविशेषः । दग्धपार्थिवादिनिष्ठः । पूतिरपि तादृशः क्लिन्नक्षतादिनिष्ठः । सौरभ्यमतिसयेन सुरभि कर्पूरादिनिष्ठं । शान्तः सुरभिविशेषः । तामरसादिनिष्ठः । उग्रो वचादेराम्ल आरनालादिनिष्ठः । आदि शब्दाद्दुर्गंधसुगंधप्रभेदा ग्राह्याः । पृथग्द्रव्यावयववैषम्यात् । पृथिवीसंबधानां नानाविधानां द्रव्यांशानां वैचित्र्यात् ॥ ४७ ॥ पृथिवीलक्षणमाह ॥ भावनमिति । अत्र भावनमित्यस्यानतिप्रसक्तमर्थं दर्शयति ॥ भावनमिति । उत्पादकत्वं । ओपध्यादेरिति शेषः । ब्रह्मणः स्थानमित्त्वस्यार्थमाधारण्याय प्रमाणेनैवाह ॥ ब्रह्मस्थानमिति । तु असाधारण्येन पृथिवी ब्रह्मस्थानमित्युच्यते । कुत इत्यत उक्तं ॥ शरीर इति । प्राथमिकब्रह्मदर्शनस्य पार्थिवशरीर एव जननादित्याशयः । सद्विशेषणमित्यस्यान्यनतिप्रसक्तमर्थमाह ॥ सद्विशेषणमिति । विशेषण शब्दो विशेषणपर्यायः । सच्छब्दोऽव्यक्तवाची । भावप्रधानस्तृतीयातत्पुरुषे विशेषण शब्दस्य परनिपातः । तस्येदं तात्पर्यं ॥ विशेषेण व्यक्तत्वमिति । पृथिव्या इति शेषः । पंचसु भूतेषु तेजः प्रभृति व्यक्तिमित्युच्यते । तत्र तेजो रसगंधत्वेनाव्यक्तत्वाद्भेदश्च गंधत्वेनाव्यक्तत्वात् । ते न सम्यगव्यक्तं । पृथिवी तु

शब्दादिगुणपंचकवत्तया व्यक्तत्वाद्विशिष्य व्यक्ताति ज्ञेयं । सच्छब्दोऽव्यक्तवाचीत्यत्र प्रमाणमाह ॥ असद्व्यक्तमिति । च शब्दस्तु शब्दार्थः । व्यक्तमित्यन्वयः । सर्वसत्त्वगुणोद्भेद इत्येतदनूय लक्ष्ये दर्शयन्व्याचष्टे ॥ सर्वेति । हि शब्दः प्रसिद्धार्थकः । प्राणिनामित्यनेन सत्त्व शब्द उक्तार्थः । सर्वगुणा ज्ञानभक्त्यादयः । उद्भेद शब्दव्याख्यानं ॥ व्यज्यंत इति । भुक्तिकालीन-व्यक्तौ शरीरानपेक्षणात् संसारावस्थायामित्युक्तं । ननु ब्रह्मस्थानत्वं सर्वगुणोद्भेदश्च शरीरनिष्ठतया व्याख्यातः । अतः कथं तदुभयं पृथिवीलक्षणं स्यादित्यतः शरीरस्य पार्थिवत्वे प्रमाणं दर्शयति ॥ शरीरमिति । ब्रह्मदादीनामिति शेषः । ननु शरीरस्य तर्हि पंचभूतात्मकत्वात्किंविरोध इत्यत उक्तं ॥ इन्द्रियाणीत्यादि । कोष्ठगो जाठरच्छिद्रं द्वाराणि । प्राणाः प्राणापाना-दयः पंच । तथा चेन्द्रियाद्यंगसहितस्यैव पंचभूतात्मकत्वेन तथा व्यवहारो न त्वंगिनः शरीरस्येति भावः । नन्विदमपि न संभवति । प्रत्येकमंगानामंगिनश्च पंचभूतात्मकत्वादित्याशंक्याह ॥ प्रत्येकमिव प्रत्येकं पंचधेति । तथाऽपि पार्थिवशरीरेंऽंगिनि पृथिवीभागानां बाहुल्यादंगेष्विन्द्रियादिष्वबादिभागानां बाहुल्यादुक्तव्यवस्थोपपत्तिरिति । मूलं धारण-मित्यस्य गुरुपदार्थधारकत्वमित्यर्थः । एतत्सर्वं पृथिव्याः स्वाभाविकं लक्षणमित्यर्थः ॥ ४८ ॥ श्रोत्रादीन्द्रियलक्षणान्याह ॥ नम इति । नभसो गुणः शब्दः सौऽर्थो विषयो यस्य तच्छ्रोत्रं । एवमग्रेऽपि व्याख्येयं । मनसः सर्वोपलब्धिसाधनत्वात् । तत्रातिव्याप्तिवारणाय सर्वत्र विशेषपदमसाधारणार्थकं । तथा च नभ आदेः गुणः शब्दादिविशेषोऽर्थोऽसाधारणो विषयो यस्य तच्छ्रोत्रादिकमित्यर्थो द्रष्टव्यः ॥ ४९ ॥ ५० ॥ भावनमिति श्लोकोक्तं पृथिव्यां सद्विशेषणमिति लक्षणमुपपादयति ॥ परत्येति श्लोकेन । परस्य पूर्वस्य कारणस्य शब्दादिरपरस्मिन्कार्ये वाय्वादौ कारणान्वयाद्भूयते । अतो भावानामाकाशादीनां विशेषो गुणः सर्वोऽपि भूमावेवोपलक्ष्यते । तथा च पृथिव्यामुक्तत्वं सद्विशेषणत्वं सिद्धमित्याशयः ॥ ५१ ॥ एवमुत्पन्नानि तत्त्वानि ब्रह्मांडरूपस्य कार्योत्पादने स्वत एव समर्थानीति सांख्यमतनिरासायाह ॥ एतानीति । एतानि महदादीनि सप्ततत्त्वान्यसंहत्यामिलित्वा । मेलनाभावादिति हेतुमुचनार्येदं । भोगायतनं ब्रह्मांडं तदंतर्गतब्रह्मशरीरं च जगदादिः श्रीनारायणोऽजसा कार्यजननशक्त्युद्बोधकरूपणाविशत् । महदादीनि वर्तते । अत्र सप्तेति प्राधान्यविवक्षयोक्तं । इन्द्रियादीन्यपि ग्राह्याणि ॥ ५२ ॥

तेन भगवतोऽनुविद्धंभ्यः प्रेरितेभ्यो युक्तेभ्योऽंशमिलितेभ्यः । भगवद्वेत्तोरूपेण परिणतेभ्य इति यावत् । उत्थितं उत्पन्न ।
नन्वेवमस्य ब्रह्माण्डत्वप्रसिद्धिः कुत इत्यतोऽत्र निमित्तमाह ॥ पुरुष इति । असौ विराट्पुरुषो ब्रह्मा यस्माद्वेत्तनादंडादुदतिष्ठत् ।
तद्वेत्तनमंडमिति पूर्वेणान्वयः । तथा च विराणामकब्रह्मशरीरकारणत्वादिदं ब्रह्माण्डमित्युच्यत इति भावः । अत्र विराट्-
पुरुषो ब्रह्मैवेत्यत्र समाख्यामाह ॥ अचेतनादिति । आहुरचेतनं । अंडमिति शेषः । विराट् शब्दं ब्रह्मणि निर्वक्ति ॥
विराडिति । विराट् शब्दवाच्यः । प्रकाशनादिशेषेण प्रकाशनादित्यर्थः । राज दीप्ताविति धातोरिति भावः ॥ ५३ ॥
इदमुत्पन्नमंडं बाह्यांतरपदार्थसाहितं भगवतः प्रतिमेति मंतव्यमित्याशयेनाह ॥ एतदंडमिति । ननु तायादिभिरिति वचनात्पृथिवी
न संगृहीतेत्यत उक्तं ॥ विशेषाख्यमिति । पृथिव्याख्यमित्यर्थः । तथा च पृथिव्या अंडखर्परसंलग्नत्वात्पृथिवी शब्दोऽडेऽपि
वर्तते । ततश्चाण्डपृथिव्योरेकशब्दप्रतिपाद्यत्वेनाण्डग्रहणेऽपि पृथिव्यपि गृहीतेति भावः । क्रमवृद्धैरित्यस्यैव विवरणं ॥ दशोत्तरैति ।
॥ ५४ ॥ प्रधानेन गुणत्रयेण प्रकृत्या वा । यत्र यदंतर्लोकवितानः पातालादिलोकविस्तारो यद्विशेषाख्यं यत्तायादिभिः
परिवृत्तं यत्र च लोकवितानः । एतदंडं भगवतो हरे रूपं प्रतिमेत्यन्वयः ॥ ५५ ॥ इदानीं यस्मादुदतिष्ठदसौ विराडित्युक्तं
विष्टुणोति ॥ हिरण्यमायादिति । सलिले बाहिरावरणे जलेशयाद्विद्यमानाद्विरण्मयादंडकोशादंडकोशं प्रविश्य तदंतस्थसलिले
सहस्रवर्षपर्यंतं योगनिद्रां विधाय तदनंतरमुत्थाय स्वर्वायेण ब्रह्मदेहं सृष्ट्वा तं समाविश्य तस्य खं छिद्रं बहुधा नवधा निर्विभेद
चकार ॥ ५६ ॥ तत्राध्यात्माधिदैवोत्पत्तिमाह ॥ निरभिद्यत व्यक्तमभूत् । मुखं तन्नामकं गोलकं वाणी
वागिंद्रियं तन्नामा तदभिमाना देवो वाण्या वाङ्नामकेनेंद्रियेणाधिदैवं बन्दिनामदेवो नासे नासापुटे गोलकरूपे घ्राण इंद्रियमंत-
र्घ्राणेन्द्रियात्प्राणस्तदभिमाना नासिक्य एतयोर्नासापुटयोः । सप्तमीयं ॥ ५७ ॥ वायुरधिदैवं वायुनामाऽक्षिणीगोलकं चक्षु-
रिंद्रियं तन्नामा तदभिमाना चैतयोर्गोलकयोर्दिशोऽधिदैवं दिङ्नामानः ॥ ५८ ॥ विराजो ब्रह्मणस्त्वगोलकभूता रोमश्मश्ना-
दयस्तन्नामकं त्वगिंद्रियं देवाश्च । ततस्त्वगिंद्रियादोषधयोऽधिदैवं तन्नामानो देवाः । ततो ब्रह्मदेहात् शिश्रुगोलकमिंद्रियं च ॥ ५९ ॥
तस्माच्छिश्रात्तन्नामा गुह्येन्द्रियाभिमान्यापः । अधिदैवं तन्नामानो देवाः । गुदं गोलकं पायुनामकमिंद्रियं च ग्राहं । अपानो वायव-

भिमानी स एवाधिदैवं मृत्युः बल हस्तैर्द्रियं तदभिमानी च । स एवाधिदैवं स्वराडिन्द्रः । गतिः पादनामकमिन्द्रियं तदभिमानी च । तत इन्द्रियात्स एवाधिदैवं हरिरूपेन्द्रः । ननु हरेः कथं पादरूपेन्द्रियाभिमानित्वं तत्रान्यदस्वामित्वरूपेन्द्रियाभिमानित्वस्य श्रुत्यादिबाधितत्वादित्यतोऽत्र तात्पर्यं प्रमाणनैवाह ॥ यज्ञनामेति । तु शब्दस्तस्य यज्ञनामकभगवदपेक्षया नीचित्वसूचकः । अन्यो यज्ञनामकाद्धरेः पाददेवता पादनामकेन्द्रियाभिमानी पादनामा तदाविष्ट एवोपेन्द्रनामा हरिर्नामभिमानी । अतोऽनैनाभिप्रायेण तं हरिं पाददेवतामाह ऋषय इत्यर्थः । ननु कुत एवमुत्पत्त्यर्थकल्पनं मुख्यमेवाभिमानित्वं तस्य कुतो न स्यादित्यत आह ॥ तस्येति । अभिमानित्वमन्यदत्तस्वामित्वरूपं पूर्णेति निरवधिकस्वामित्वपूर्णस्याभिमानकृतविकारशून्यस्य चेत्यर्थः ॥ ६१ ॥ नाड्यो गोलकस्थानीयाः । लोहितं रुधिरमिन्द्रियस्थानीयं । आहतमुत्पन्नं । नद्योऽधिदैवं नदीसंज्ञा उदरं गोलकस्थानीयं ॥ ६२ ॥ क्षुत्पिपासे इन्द्रियस्थानीयेऽधिदैवं समुद्रनामा । हृदयं गोलकं मन इन्द्रियमधिदैवं चंद्रनामा बुद्धिरिन्द्रियमधिदैवं गिरां पतिर्ब्रह्मस्यतिरहंकारमिन्द्रियमधिदैवं रुद्रश्चित्तमिन्द्रियं तदभिमानी ब्रह्मा च चैत्य इत्याधिदैवस्थानीयं बाह्योक्तिः । नन्वयं ब्रह्मचित्तजश्चैत्यः क इत्यपेक्षायां ब्रह्मांतर्यामिणो हरे रूपांतरमिति प्रमाणनैवाह ॥ चैत्योऽपीति । चैत्योऽपि चित्तनामकोऽपि सन् चतुर्मुखाद्विराजः । नन्वनदेस्तस्य कथं ब्रह्मजत्वमित्यत आह ॥ स्वेच्छयेति । तथा च ब्रह्मादिवद्विराजोऽन्यस्याधिदैवस्याभावात्तत्स्थानीयो ब्रह्मांतर्यामी हरिरेव ब्रह्मचित्तजो जात इत्याशयः । बुद्धयहंकारचित्तानामपि हृदयमेव गोलकतया वर्णनीयं । हृदय शब्दश्च तत्रत्यनाडीविशेषपर इति ज्ञातव्यं ॥ ६३ ॥ इदानीं ब्रह्मवाय्वोः सर्वदेवतोत्तमत्वज्ञापनपूर्वकं हरेः सर्वदेवोत्तमत्वज्ञापनायेतरदेवानां ब्रह्मदेहोत्थापनेऽशक्तिं ब्रह्मवाय्वोस्तत्र शक्तिं च वक्तुमाह ॥ एते हीति । हीत्यनेन तच्छ्रुतिप्रसिद्धमिति दर्शयति । अभ्युत्थिता वहिर्निर्गता अस्य ब्रह्मण उत्थापने वहिर्निष्कासने । स्वानि गोलकस्थानानि । तं देहांतगतं विराजसुत्थापयितुं चेष्टायुक्तं कर्तुं ॥ ६४ ॥ वाचा वाङ्मनामेकेन स्वांशेनोद्विरेण च । एवमग्रेऽपि ॥ ६५ ॥-६८ ॥ विष्णुर्गत्येवेति । अत्र विष्णोरशक्तिप्रसक्तौ तात्पर्यं प्रमाणनैवाह ॥ यज्ञांतस्य इति । तु शब्दोऽवधारणे । बलज्ञप्त्या वेत्यन्वयः । अशक्त एव किं न स्यादित्यत आह ॥ तत्स्थ इति । यत इति शेषः । तत्स्थो ब्रह्मवायुस्थः ॥ ७० ॥ बुद्ध्या ब्रह्मापि हृदयमित्यत्र ब्रह्म शब्दो

न विराट्पर इत्याह ॥ ब्रह्मेति । ब्रह्म शब्दस्य बृहस्पतिपरत्वं कुत इत्यतस्तत्र श्रौतप्रयोगं तावद्दर्शयति ॥ यस्मिन्निति । तस्मै
विशः स्वयमेवानमते यस्मिन् ब्रह्मा राजनि पूर्व एतीति श्रुतौ यस्मिन् राजनीद्रे निर्गते सति ब्रह्मा पूर्वं एति तस्मै राज्ञे विशः
प्रजाः स्वयमेवामनंत इति श्रुत्यर्थः । अत्रेदं पुरो गंतृत्वल्लिङ्गेन ब्रह्म शब्दो बृहस्पतिपरतया निर्णीत इति भावः । अत्राभिधान-
मप्याह ॥ बृहस्पतिरिति ॥ ७१ ॥ चित्तेनेति । चैत्यश्चैत्यनामा क्षेत्रज्ञो ब्रह्मांतर्यामी । चित्तेन तन्नामकेन ब्रह्मणा सह हृदयं
प्राविशदित्यर्थः । अत्र ब्रह्मणः स्वदेहादितरेवत्वत्सर्वात्मना बहिर्निर्गमनेनोदातिष्ठत्तदा विराडित्युक्तविरोधः । प्रमाणे न विराजस्त-
त्रैकांशेनावस्थानावगमादतोऽत्र विवक्षितं तात्पर्यं प्रमाणनैवाह ॥ अंशेनेति । सुप्तो निर्व्यापारस्थितः । अविशंस्त्रय इत्युक्त्या
मूलं वायुरपि ग्राह्य इति सूचयति ॥ एषां साम्यशंकायामाह ॥ विशेषेणेति । श्रियः पतेरित्यनेन श्रियोऽपि तन्नियामकत्वं
नास्तीति सूचयति । ननु चित्तेन हृदयं चैत्य इति श्लोकार्थे ततस्ते त्वविशंस्त्रय इत्यादिनोच्यते । तत्र ब्रह्मविष्णुवायुवाचक-
पदानि कानीत्यपेक्षायां तानि दर्शयन् ब्रह्मादिपरतया व्याख्याति ॥ चित्ताभिमानाति । तथा च चित्तपदेन ब्रह्मा ग्राह्य इति
भावः । तद्गतो ब्रह्मांतर्यामी विष्णुः क्षेत्रज्ञः क्षेत्रपदवाच्यः । उत्तरश्लोके प्राणैर्द्रियमनोर्धिय इति वक्ष्यमाणत्वाद्वापि प्राणो
ग्राह्य इति भावः । तस्य व्याख्यानं ॥ प्राणो वायुरिति । विशेषेण हरिरेवेत्यत्र हेतुमाह ॥ तयोरीश इति । यत इति शेषः ।
स्वयं स्वातंत्र्येण ॥ ७२ ॥ अत्र दृष्टांतमाह ॥ यथेति । प्राणो वायुरिन्द्रियाणि तदाभिमानीो ब्रह्माद्या मनश्चंद्रो धर्बृहस्पतिरिते
येन हरिणा विना पुरुषं जीवं प्रसुप्तं कर्तुं न प्रभवति । अजसा स्वसामर्थ्येनैव येन विनोत्थापयितुं जाग्रदवस्थां कर्तुं च न
प्रभवति । तथा च तेन क्षेत्रज्ञेन हरिणा विना ब्रह्मदेहांतर्गताः प्राणादयो ब्रह्मदेहपतनोत्थानयोर्न शक्ता बभूवुरिति वाक्यशेषः
॥ ७३ ॥ एवं हरेः सर्वोत्तमत्वज्ञापनेन किं प्रयोजनमित्यतस्तद्ध्यानमेवेत्याह ॥ तमिति । तं सर्वेन्द्रियदेवोत्तमं ब्रह्मवाय्वोरपिशं
अस्मिन्देहे विद्यमानं प्रत्यगात्मानमंतर्यामीणिं योगपक्ष्या प्रवृत्त्या निवृत्तकर्मानुष्ठानादिरूपयोगजातया धिया बुद्ध्याऽपरेक्ष-
रूपया जातेन ज्ञानेन मननरूपेण विविच्य सर्वोत्तमतया निश्चित्यात्मनि मनसि चिंतयेत् । अधिकारीति शेषः ॥ ७४ ॥
इति श्रीभागवतटिप्पण्यां सप्तविंशोऽध्यायः ॥ ३-२७ ॥

॥ हरिः ॐ ॥ जीवपरयोरेकशरीरस्थत्वेऽपि परस्य न तत्कृतदुःखादिभागः किंतु जीवस्यैवेति यत्पागुक्तं तदेव तत्र तात्पर्यातिशयद्योतनाय पुनराह ॥ प्रकृतिस्थोऽपीत्यादिना । प्रकृतिस्थोऽपि प्राकृतशरीरस्थोऽपि । अत एव पुरुषो भगवान् नाज्यते न लिप्यते प्राकृतैः शरीरनिमित्तैर्गुणदुःखादिभिरकर्तृत्वात्परतंत्रकर्तृत्वरहितत्वाद्भिर्गुणत्वात्सत्त्वादिगुणशून्यत्वाज्जलार्कवत्प्रतिबिंबजननद्वारा जलगतबिंबभूततत्स्यार्कस्य यथा न जलगुणदुष्टत्वं तथैवेत्यर्थः । जलार्कवज्जलप्रतिबिंबितार्कवत्पुरुषो जीव एव लिप्यत इत्यपि ग्राह्यं ॥१॥ ननु जीवस्यापि स्वतश्चिद्रूपस्य कुतोऽयं स्वाभाविकः संसार इत्याशंकायां तत्र कारणमाह ॥ स एष हति । प्रत्यगात्मानमात्मानि चिंतयेदिति । कर्तृतया पूर्वार्थायांते प्रकृत एषः पूर्वश्लोके प्रकृतो जीवो यर्हि यदा प्रकृतेर्गुणेषु शरीरकार्यसुखादिष्वभिषिषज्जतंऽनुभवेन संबद्धयते तदाऽहंकारेण मनः प्रभेदरूपेणेंद्रियेण विमूढात्माऽज्ञात परमात्मा स्वातंत्र्योऽहमेव सुखदुःखादौ कर्ताऽस्मीत्यभिमान्यतेऽभिमानवान् भवति ॥ २ ॥ तेनाभिमानेनावशः परब्रह्माधीनः संसारपदवीमभ्येति प्राप्नोति । कथं भूतः । प्रासंगिकैर्विषयस्नेहनिमित्तकैः कर्मदोषैः पुण्यपापैः सदसन्मिश्रयोनिषु देवासुरमनुष्ययोनिष्वनिवृत्तौ दुःखासंभिन्नसुखरहितः सन् आत्यंतिकसुखरूपं प्रयोजनाभावेऽपि संसारपदवीमभ्येतीत्याशयः ॥ ३ ॥ ननु प्रयोजनाभावादस्वाभाविको जीवस्य संसारः किं स्वयमेव निवर्तेत नेत्याह ॥ अर्थे हीति । अर्थे प्रयोजनेऽविद्यमानेऽपि । विषयान्ध्यायत इति हेतुगर्भविशेषणं । हि शब्देन ध्यायतो विषयान्पुंसः संगस्तेषूपजायत इत्यागमसिद्धिं दर्शयति । विषयाभिध्यानजनितकामादिना पुनः संसरतीत्याशयः । अत्र दृष्टांतमाह ॥ स्वप्न इति । यथा जाग्रदवस्थायां नानाविधान्पदार्थान्ध्यायतः । तज्जनितसंस्कारैः स्वप्ने स्वप्नावस्थायां न विद्यतेऽर्थः प्रयोजनं यस्य तस्य संसारस्यागमः प्राप्तिस्तथेत्यर्थः ॥ ४ ॥ इदानीं संसारनिवृत्त्युपायमाह ॥ प्रबुद्धयेति । अत्र स्वप्नसुप्तिभ्यां प्रबुद्धत्वात्सवैशसं वैतथ्यं व्यभिचारं च स्मरन्निस्त्युक्त्या जाग्रदवस्थाया आत्मवैशसादिस्मरणकारणत्वमुच्यत इति भाति । न च तत्संभवति । जाग्रतां तदनुपलंभात् । अतोऽत्र विवक्षितं सुप्तिशब्दार्थं प्रमाणेनैव दर्शयति ॥ अज्ञानमिति । प्रकृत इति शेषः । न प्राप्तिद्वैतवस्थापर इत्येव शब्दः ॥ ततश्चायं श्लोकार्थः ॥ स्वप्नसुप्तिभ्यां विपरितज्ञानाभ्यां दुर्विषयसेवयाऽऽत्मवैशसमात्मानां प्रबुद्धच गुरुपदेशेन प्रकर्षेण ज्ञात्वा विषयाणां वैतथ्यं नित्यपुरुषार्थासाधनत्वं । व्यभिचारं स्वात्मानं विहायाप-

गमनं चास्मरन्नसौ अधिकारीमान्विषयान्न ध्यायेत् । यतो येभ्यः पुनः संसारलक्षणं भयं भवति ॥ ५ ॥ गुरुपदेशादिमता-
 मप्युत्तरीत्या विषयध्याने मनसो हरीं निवेक्षणमेव हेतुरित्याह ॥ अत एवेति । यत एवं मनसो विषयेषु संगः संसारहेतुरत
 एवेत्यर्थः । असतां विषयाणां पाथि मार्गे प्रसक्तं वशं नयेत् । यथा हरिविषयमेव स्यात्तथा कुर्यादित्यर्थः ॥ ६ ॥ मनो
 वशीकरणेऽपि कारणानि दर्शयन् तत्साध्यं भगवदपरोक्षज्ञानमेव मोक्षसाधनमित्याह ॥ यमादिभिरित्यादिना । अभ्यसन्पुनः
 पुनश्चित्तमेकाग्रिकुर्वन् भावेन भक्त्या सत्येन सज्जनहितवचनेन ॥ ७ ॥ सर्वभूतसमत्वेन सर्वत्र भगवतः पूर्णत्वादिना साम्य-
 दर्शनेन । तत्तद्भक्त्युत्पाद्यतामुसारिज्ञानेन वा । निर्वैरेण वैष्णवद्वेषराहित्येनाप्रसंगतो दुष्टसंगत्यागेन स्वधर्मेण स्वविहितधर्माद्युत्थाने-
 नेश्वरार्पणादिना महीयसा यदृच्छयैवोपलब्धेन स्वप्रयत्नाभावेऽपि हरीच्छया प्राप्तधनेन विविक्तशरण एकांतवासी शान्तो भगव-
 देकानिष्ठः । मैत्रः स्वसमेषु मित्रबुद्धिमान् करुणः स्वनीचसज्जनेषु कृपावान् आत्मवान्स्वोत्तमेषु स्वामित्वबुद्धिमान् ॥ ८ ॥ असदा-
 ग्रहमविद्यमानममताबुद्धिं । प्रकृतेः पुरुषस्य दृष्टं यथावद्विषयीकृतं तत्त्वं स्वरूपं येन तेन ज्ञानेन ॥ ९ ॥ निवृत्तबुद्धयवस्थान इत्यत्र
 प्रकृतसंगतं बुद्ध्यवस्थानशब्दार्थं दर्शयति ॥ बुद्धेरवस्थानमिति । आदि पदेन स्वप्नसंग्रहः । तथा च निवृत्तनिद्रावानित्यर्थः । श्रव-
 णादिविना नैव क्षणं तिष्ठेदपि क्वचित् । अत्यश्वये तु निद्रादौ पुनरेव समभ्यसेदिति वचनात् । अन्यदर्शनं विषयदर्शनं शास्त्रं
 वा । आत्मना मनसाऽऽत्मानं स्वस्वामिनं परमात्मानमुपलभ्यापरोक्षतया ज्ञात्वाऽऽत्मदृक् तदासतया स्वात्मदृक् ॥ ११ ॥ सुक्त-
 लिंगस्त्यक्तलिंगशरीरः सन् मुख्यवायुराभासः प्रतिबिंबो यस्य स सदाभासः । तं वायुः स्वप्राप्तान्स्वबिम्बभूतं ब्रह्म प्रापयतीति
 प्रदर्शनायेदं विशेषणं । असतीत्यस्य प्रकृतसंगतमर्थमाह ॥ असतीति । महाप्रलय इत्यर्थः । सतो वायोः बंधुः पितरं सतो
 बंधुमसती निरविदंभिति श्रुत्यर्थानुवादोऽयमिति ज्ञातव्यं । सर्वरूपेषु पूर्णत्वादिना समं । चष्ट इति चक्षुः सर्वज्ञं सर्वेषु प्राणिषु
 नियामकतयाऽनुस्यूतं प्रविष्टं । अद्वयं समाधिकरहितं ॥ १२ ॥ उपलभ्यात्मनात्मानमित्युक्तं भगवदपरोक्षज्ञानं स्वबिम्बद्वारेणैव
 भवतीति दृष्टान्तमुखेनाह ॥ यथा जलस्थ इति । भस्मादिनिर्णिक्तकांस्यपात्रस्थले स्थित आभासः मूर्त्यप्रतिबिंबो यथा गृहांत-
 र्वीतिभिन्न्यादौ प्रतिफलति तदा गृहस्थितैः पुरुषैर्भित्त्यादिस्थलस्थेन स्वाभासेन बिम्बभूतः कांस्यपात्रगतजलस्थ आभासः

सूर्यप्रतिबिम्बो दृश्यते तथा चेतनजलस्थेन स्वाभासेन दिवि स्थितः सूर्यो विंबभूतो दृश्यते ॥ १३ ॥ दार्ष्टान्तिकमाह ॥
एवमिति । अप्रतीतेरेतत् श्लोकतात्पर्यं प्रमाणेनैव दर्शयति शेषस्यार्हकाराभिमानिनः । देवा भूतेंद्रिया-
भिमानिनः । ब्रह्मणः सन्नामकस्य परब्रह्मणः सत्यदृक् शब्दवाच्यस्य । एव शब्दो यत इत्यर्थे । यतस्ते स्वाविंबदर्शका-
स्तत इति योज्यं । अनेन स्वाभासैरित्यादितृतीयांतपदानां तात्पर्यमुक्तमिति ज्ञेयं ॥ ततश्चायं श्लोकार्थः ॥ एवं तथा
त्रिवृद्वैकारिकादिभेदेन त्रिविधोऽहंकारस्तदभिमानि शेषः स्वाभासैः स्वविंबभूतेंद्रियमनोगुणैः । गुणाः शब्दादयः सत
आभासः । षष्ठीतत्पुरुषोऽभिमतः । तदभिमानिभिर्देवैर्लक्षितो ज्ञातो भवति । सदा भासेन ब्रह्मप्रतिविंबभूतेनानेन
शेषेण सत्यदृक् स्वप्रतिविंबभूतो ब्रह्मालक्षितो भवति । सदा भासेन सन्नामकपरब्रह्मप्रतिविंबभूतेन ब्रह्मणा सत्यदृक् स्वपरगत-
बाह्याखिलविशेषदृक् परमात्मा लक्षितो भवतीत्यपि योज्यं । तथा चाधिकारिणां परमात्मापरोक्षज्ञानं स्वविंबद्वारेणैव भवतीति
भावः ॥ १२ ॥ १३ ॥ परमात्मापरोक्षज्ञाने जीवपरयोर्वैलक्षण्यज्ञानं जीवस्य भगवदाश्रितत्वादिज्ञानं च मुख्यकारणमित्याशये-
नाह ॥ मूलसूत्रेति । अत्र भूतसूक्ष्मेत्यारभ्यातुर इत्यंतस्यैकवाक्यताभ्रमंवारयन्योजनां दर्शयति ॥ यो विनिद्र इति । तथा चायं
श्लोकः पूर्वश्लोकोक्तसत्यदृक् स्वरूपपर इति भावः । तद्वैपरीत्येन जीवस्वरूपपरं मन्यमान इति श्लोकमन्वयं दर्शयन्त्याख्याति ॥
य इति । अनेन पूर्वश्लोकगतयच्छब्दस्यान्नात्यनुवृत्तिरिति सूचयति । अनष्टोऽविलुप्तस्वरूपो नष्टवन्मृतवत् । वत्यर्थसादृश्य-
प्रदर्शनायाह ॥ नाज्ञाशिषमिति ॥ मन्यमान इति । आतुरो विवशो द्रष्टाऽऽतुरद्रष्ट शब्दवाच्यो जीव इत्यर्थः ॥ ततश्चायं
श्लोकद्वयार्थः ॥ असति प्रलये भूतादिषु जीवेषु नष्टोऽपि नष्टेषु संसारिषु निद्रया प्रलयकालीनया लीनेषु श्लिष्टेषु यस्तत्र तस्यामव-
स्थार्या विगतनिद्रो निरहंक्रियोऽहंकारशून्यः स सत्यदृक् नित्यदृक् परमात्मा । जीवस्तु नैतादृश इत्याह ॥ मन्यमान इति ।
योऽनष्टोऽविलुप्तस्वरूपोऽपि तदा प्रलयेऽहंकारेणोऽहंकारमकाररूपाभिमानजनके मनःप्रभेदरूपेऽहंकारे नष्टे सति मृषाऽऽत्मानं स्वात्मानं
नष्टवन्मृतवन्मन्यमानः । मृतो यथा मरणानंतरं मरणसमये किमपि नाज्ञाशिषमिति मन्यते एवं प्रलयानंतरं पुनः स्थूलशरीर-
प्राप्तौ । एतावतं कालं प्रलये किमपि नाज्ञाशिषमिति मन्यमान इति यावत् । स आतुरो द्रष्टा विवशद्रष्टा जीवः । नाज्ञा-

शिष्यमित्यनुभवस्य मृषात्वापपादनाय द्रष्टेयुक्तं । तदाऽपि स्वस्वरूपकालादिद्रष्टेत्यर्थः ॥ १४ ॥ १६ ॥ एवं जीवपरयो-
 र्वैलक्षण्यं प्रत्यवमृश्य सम्यग्विचार्यासावधिकार्यात्मानं परमात्मानं प्रतिपद्यतेऽपरोक्षतो जानाति । कथं भूत आत्मेत्यत उक्तं ॥
 साहंकारस्येति । साहंकारद्रव्यशब्दयोः प्रकृतसंगतमर्थं दर्शयति ॥ साहंकारमिति । निरहंकृतिरित्यस्य हि प्रतियोगितयेदमुच्यते ।
 अतः साहंकारद्रव्यशब्दो जीवपर एव युक्त इति भावः । अवस्थानमाश्रयोऽनुग्राहकश्च यः स परमात्मेत्यर्थः । भूतसूक्ष्मेत्यादि
 श्लोकत्रयोक्तार्थे प्रमाणसंवादं दर्शयति ॥ नित्यदृगिति । अनेन सत्यदृगित्यनेनान्वयः प्रमापित इति ज्ञातव्यं । नष्टवदित्यस्यार्थः ॥
 मृतवदिति । वत्यर्थप्रदर्शनं ॥ न किंचन जानातीति । आतुर आतुरद्रष्टेत्यस्यार्थः ॥ जीव इति । आत्म शब्दार्थः ॥ परमात्मेति ।
 साहंकारस्येत्यादेरर्थः ॥ तस्य जीवस्याश्रय इति ॥ १७ ॥ मुक्तलिंगः सदाभासमित्यत्र प्रकृत्यात्मकलिंगशरीरसंबंधाभावो मुक्त-
 स्योक्तः स न युक्त इत्याशंक्ते ॥ पुरुषमिति । अत्र पुरुष शब्दो जीवपरः । कर्हिचित्कदाचिदप्यनयोः प्रकृतिपुरुषयोर्नित्यत्वा-
 दन्योन्याश्रयत्वाच्चान्यतरं विनाऽन्यतरस्य प्रवृत्त्यादावसामर्थ्याच्चेत्यर्थः । तथा च प्रकृतिपुरुषसंबंधस्यानादितो विद्यमानस्य
 संबंधिद्वयाऽविनाभूतस्य संबंधिद्वयसत्त्वे कथमपगम इति शंकार्थः ॥ १८ ॥ एतदेव दृष्टान्तमुखेनोपपादयति ॥ यथेति । भूमे-
 स्तद्वृणस्य गंधस्य च व्यतिरेकतो भावो विनाभावो नास्ति । तथा च तयोः संबंधस्तदुभयाविनाभूत इति भावः । एवमपा-
 मित्येतदपि व्याख्येयं । तथा च यः संबंधः संबंधिद्वयाविनाभूतः स सति संबंधिद्वये न नश्यतीत्यत्रेदमुदाहरणद्वयमिति भावः ।
 उपनयमाह ॥ तथा बुद्धेरिति । प्रकृतेरित्यर्थः । परस्य तद्विलक्षणस्य जीवस्याव्यतिरेकतो भावो नास्ति ॥ १९ ॥ निगमयति ॥
 अकर्तुरिति । अतस्तस्मात्प्रकृतिं विना कर्तुः पुरुषस्यायमनादिसिद्धः कर्मबंधः संसारो यदाश्रयो यन्मूलस्तेषु प्रकृतेर्गुणेषु
 सत्त्वादिषु सत्सु विद्यमानेषु प्रकृतेः सत्त्वादिरूपायाः सकाशात्कैवल्यं मोक्षः कथं न कथमपीत्यर्थः । संबंधिद्वयसत्त्वे तदविना-
 भूतसंबंधनिवृत्तिः कथमिति भावः । ननु प्रबुद्धः स्वप्नसुप्तिभ्यामित्यादिना संसारमोक्षसाधनं मया कथितमित्यत आह ॥
 सकृदिति । तत्त्वावमर्शेनोक्तरीत्या वैतथ्यव्यभिचारादिस्मरणेन विषयाध्याने मनोवशीकरणादिनाऽपरोक्षज्ञानेन कर्मक्षये स्थूल-
 शरीरभारूपभयस्य सकृन्निवृत्तावपि तन्निमित्तस्य लिंगशरीरस्योक्तरीत्याऽनिवृत्तत्वात्पुनः स्थूलशरीरप्राप्तिरूपं भयं प्रत्यवतिष्ठत

एव । यथा प्रलये स्थूलशरीराभावेऽपि सूक्ष्मशरीरसत्त्वेन पुनः संसारारंभः सृष्टिसमये तथैवेत्याशयः । न च कर्मनाशात्पुनः कथं संसारारंभ इति वाच्यं । कर्मसंबंधस्यापि प्रकृतिसंबंधतुल्यतया सर्वात्मनाऽपगमासंभवादित्याशयात् ॥ २० ॥ उक्तवक्ष्यमाणसाधनसंदर्भजातेनाघटितघटकेन प्रसादेनानिवर्त्यतया प्रसक्तोऽपि प्रकृतिसंबंधः कर्मसंबंधश्च सर्वथा निवर्तते । तथा च निवृत्तनिमित्तत्वाभावाच्च पुनः संसारारंभ इत्याशयेन समाधानमाह ॥ अनिमित्तेत्यादिना । अः परमात्मा तन्निमित्तं तत्प्रीत्यर्थं प्रवृत्तेनानुष्ठितेनात एवामलात्मना निर्दुष्टेन मनसा चिरं श्रुत्या वेदांतश्रवणेनैव संभृतया सम्यग्बोधितया ॥ २२ ॥ दृष्टतत्त्वेन विषयीकृतपरापरतत्त्वेन योगेन प्राणायामादिरूपेणात्मसमाधिना मनस एकाग्रतालक्षणध्यानेन ॥ २३ ॥ अग्रेयोनिः स्थान-भूताऽरणिदृष्टांतस्तिरोभावमात्रे न नाशे प्रकृतेर्नित्यत्वादिति ज्ञेयं ॥ २४ ॥ ईश्वरस्य भगवत्प्रसादेन प्रकृतिजये समर्थस्य स्वे महिम्नि स्वस्वरूपभूतानंदानुभवे स्थितस्य तद्वृत्तस्य ॥ २५ ॥ अप्रतिबुद्धस्य जाग्रदाद्यवस्थाशून्यस्य प्रस्वापो निद्रा बह्वनर्थकृतस्वाप्नव्याघ्रादिनिमित्तभयजनकः । प्रतिबुद्धस्य जाग्रतः ॥ २६ ॥ नापकुरुते । मत्प्रभावादिति शेषः ॥ २७ ॥ एवमुक्तसाधनानुष्ठानेऽपि प्रकृत्यप्रसरणमस्मिन् जन्मनि नोपलभ्यत इत्याशंकायामाह ॥ यदैवमिति । अध्यात्मरतः परमात्मरतः ॥ २८ ॥ प्रतिबुद्धार्थोऽपरोक्षीकृतपरतत्त्वः । स्वसंस्थानं स्वस्वरूपाविर्भावरूपं ॥ २९ ॥ स्वदृशा स्वस्य भगवद्भासत्वापरोक्ष्येण ॥ ३० ॥ जीवन्मुक्तो ज्ञानसामर्थ्यप्राप्ताणिमाद्यैश्वर्यभोगानासक्तश्चेत्क्षिप्रमेव मल्लोकं व्रजतीत्याह ॥ यदेति । योगोपचितानु विद्यासामर्थ्यलब्ध्यासु मायास्वणिमादिविश्रुतिषु न विषज्जेत विशेषेण सक्तं न भवति । अन्यहेतुषु न विद्यते मदन्यो हेतुर्यासां । अथ तदाऽऽस्त्यंतिकी पुनरावर्तिवर्जिता । मृत्योर्यमस्य हासो व्यापारो मृतिरूपो यत्र यस्यां गतौ नेत्यर्थः । अपरोक्षज्ञानिनोऽणिमादिसिद्धयोऽपि प्राप्ता भवति । तासु यद्यासक्तस्तर्हि मल्लोकगमने विलंबो यद्यनासक्तस्तर्हि क्षिप्रमेव मल्लोकं गच्छतीति भावः ॥ ३० ॥ इति श्रीभागवतटिप्पण्यामष्टाविंशोऽध्यायः ॥ ३—२८ ॥

॥ हरिः ॐ ॥ इदानीमपरोक्षज्ञानजनकमष्टविधयोगं वक्ष्यामीति प्रतिजानीते ॥ योगस्येति । अत्र सर्बीजस्येत्यस्य प्रकृतासंगतमर्थं तद्भावार्थं च प्रमाणेनैव दर्शयति ॥ सर्बीज इति । कुत इत्यत आह ॥ बीजमिति । हि यस्माद्भिष्णुर्व्यजकत्वाद्बीज

शब्दवाच्यः । अन्यदेवास्तु न तथा । किंतु शास्त्रारूपा एवातो युक्तमुक्तमित्यर्थः । सवीजस्य विष्णुसहितस्य विष्णुदेवताकस्य ।
 योगस्याष्टांगस्य लक्षणं स्वरूपं । नृपात्मजे मनो येन विधिना प्रकारेण प्रसन्नं सत् । सत्पथं ब्रह्ममार्गं ॥ १ ॥ तत्र नियमा-
 नाह ॥ स्वधर्माचरणमित्यादिना । विधर्मोद्धर्मवद्विधासमानात् । शास्त्रनिषिद्धाच्च । निवर्तनं परित्यागः । संतोषोऽलंबुद्धिः ।
 आत्मविदां ब्रह्मविदां ब्रह्मज्ञानिनां श्रीपादार्चनं ॥ २ ॥ ग्राम्यस्त्रैवर्गिको धर्मस्तस्मान्निवृत्तिः । मोक्षधर्मरतिनिवृत्तधर्मसेवा । मितं
 च तन्मेध्यं च शुद्धं च तस्यादनं । तत्र द्वौ भागौ पूरयेद्ब्रह्मस्तोत्रेनैकं पूरयेन्मारुतस्य प्रचारार्थं चतुर्थमवशेषयेदिति स्मृत्युक्त-
 प्रकारेण मितत्वं ज्ञातव्यं । विविक्तो भगवांस्तत्क्षेत्रसेवनं । विजनक्षेत्रसेवनमिति वा ॥ ३ ॥ यमानाह ॥ अहिंसेत्यादिना ।
 अहिंसा शास्त्रनिषिद्धहिंसावर्जनं । सत्यं सद्धितकथनं । अस्तेयं स्वाम्यननुज्ञातस्य तृणादेरप्यग्रहणं । यावताऽर्थः शरीराव-
 स्थितिरूपं प्रयोजनं भवति तावतो धान्यादेः परिग्रहः स्वीकारः ॥ ४ ॥ आसनादीन्यगान्याह ॥ सदाऽऽसनेत्यादिना । सदा
 पद्माद्यासनरूपजयः । स्थैर्यं वैष्णवसिद्धांतादचलनं । प्राणायामैः प्राणानां जयः । मनसा सहैद्रियाणां विपयात् । विषयेभ्यो
 हृदि स्थितं हरिं प्रत्याहरणमानीय स्थापनं ॥ ५ ॥ यमनियमासनप्राणायामप्रत्याहारधारणाध्यानसमाधिभेदेन योगोऽष्टविधः ।
 तत्र यमादीनां पंचानां धारणाद्यंगत्वमित्याशयेन तान्युक्त्वेदानीं धारणादिकमाह ॥ स्वाधिष्यथानामिति । स्वस्य विष्णोर्धि-
 ष्यथानां पदादिस्थानानां मध्यं एकदेशे एकैकावयवं मनसा सह प्राणानामिन्द्रियाणां धारणं स्थापनं । एकैकावयवस्मरणमिति
 यावत् । तदुक्तं । खंडस्मृतिर्धारणा स्यादिति । धारणासाध्यं समग्रांगध्यानमाह ॥ वैकुण्ठेति । वैकुण्ठस्य हरैर्लीलानां स्वयोज्यो-
 पसंहार्यगुणानामभिसम्यग्ध्यानं । ध्यानसाध्यं समाधिमाह ॥ आत्मनो मनसः समाधानं समाधिः । अत्र
 ध्यानमिन्नं समाधि शब्दार्थं प्रमाणेनैव दर्शयति ॥ समाधिरिति । हराविति शेषः । तथा च प्रयत्नेन हरो मनसः स्थितिर्ध्यान-
 मतो न पौनरुक्त्यामिति भावः ॥ ६ ॥ एतैरन्यैश्चेति । व्रतदानादिभिः पथिभिरुपायैर्बुद्ध्या हरावेके युजीतमेव चिंतयेदित्यर्थः ।
 शनकैर्जितप्राणो जितश्वासः । जितेन्द्रिय इति वा । पूर्वावस्थाद्यनुवादोऽयं ॥ ७ ॥ आसनमारभ्य समाधिपर्यंतमुक्तं पुनर्विश-
 दयति ॥ शुचावित्यादिना । अन्यैश्च व्रतदानादिभिर्विजितासनोऽभ्यस्तपद्वात्मनः । आसनं चैलाजिनकुशोत्तरं तस्मिन्स्वस्ति

यथा स्यात्तथा सम्यगासीनः । स्वास्तिक इति पाठं वीरपद्मादेरुपलक्षणं । अभ्यसेत् । प्राणधारणमिति शेषः ॥ ८ ॥ तदे-
वाह ॥ प्राणस्येति । प्रतिकूलेन रेचकादिक्रमेण । वा शब्दाद्रिचक्रपूरककुम्भकैरिति पक्षांतरमपि सूचयति । यथा स्थिरं सद्चंचलं
चंचलं यथा न भवति तथा शोधयेत् ॥ ९ ॥ प्राणायामफलमाह ॥ मन इति । ध्यातं संतप्तं लोहं सुवर्णं यथा मलं त्यजति
तथा मनो विरजं स्यात् । ततश्चाचलं स्यादिति भावः ॥ १० ॥ प्राणायामादिफलं विवृण्वन् धारणादिफलमाह ॥ प्राणा-
यामैरिति । दोषान्मनोदोषान् रागादीन्धारणाभिः स्वधिष्यन्तानामेकदेश इत्युक्तिभिः किल्बिषान् ब्रह्महत्यादिकान्संसर्गान्दुष्टविषय-
संसर्गान्ध्यानेन वैकुण्ठीलाभिध्यानेनेत्यत्रोक्तेन हरेः सर्ववैलक्षण्यध्यानेनानीश्वरानीश्वरव्यतिरिक्तान् गुणान् दग्धहरीकुर्यात् । तान्दुष्ट-
नेक्षते तद्दर्शनेच्छा न भवतीत्याशयः । यद्वक्ष्यति । न पृथग्दिदृक्षोदिति ॥ ११ ॥ योगेन प्राणायामादिरूपेण सुसमाहितसप्रयत्नेन
हरौ स्थितं भवति । काष्ठासुत्कृष्टतारतम्याविभूतां मूर्तिं । स्वनासाग्रावलोकन इत्यनेन दिशामनवलोकनं सूचयति ॥ १२ ॥
ध्येयमूर्तिं वर्णयति ॥ प्रसन्नेत्यादिभिः । पद्मगर्भवत्पद्मांतर्भागवदरूपे इक्षणे नेत्रे यस्य तं ॥ १३ ॥ लसतः पंकजस्य किंजल्क-
वत्कंसरवत्पीतकंशेये वाससी यस्य तं । श्रीवत्सो वक्षो यस्य । भ्राजत्कौस्तुभेन मुक्ता संश्लिष्टा कंधरा यस्य ॥ १४ ॥
मत्तैर्द्विरेफैश्चैर्मैराकुलया व्याप्तया । परार्थान्यनर्घ्यतया श्रेष्ठानि हारादीनि यस्य तं ॥ १५ ॥ कांचीगुणेन कांचीकलापेनो-
ल्लसंती श्रोणिर्नितंबप्रदेशो यस्य । भक्तानां हृदयांभोजमेव विष्टरमासनं यस्य । भक्तानां मनोसि नयनानि च वर्धयति वर्ष-
यतीति मनोनयनस्य वर्धनं ॥ १६ ॥ आपीच्यदर्शनं प्राप्तपोडशवर्षवद्भयमानं । अथवा । कैशोरवयसि द्वादशवर्षलक्षणे
संतं स्थितं ॥ १७ ॥ कर्तिन्यं कर्तिनयिं तीर्थं शुद्धं यशो यस्य स तथा तं । पुण्यश्लोका ब्रह्मादयो येषां यशःकरं यशः
संपादकं ॥ १८ ॥ प्रेक्षणीयमीहितं चेष्टितं यस्य स तथा तं । शुद्धो भावो भक्तिर्यस्य तेन ॥ १९ ॥ तस्मिन्हरो समश्रान्ते लब्ध-
पदं प्राप्तं स्थानं सर्वावयवसंस्थितं युगपत्सर्वावयवविषयकतया स्थितं विलाक्यैकत्रावयव संयुज्यात् । नन्विदमनुपपन्नं समश्रान्ग-
ध्यानकाले एकत्र मनोयोगस्यासंगतत्वात् । अतोऽत्राभिप्रेतं तात्पर्यं दर्शयति ॥ सर्वस्मरणेति । अत्रांतरंगं ज्ञापकमाह ॥ यावन्न
च्यवत इति । तत्र यावन्न च्यवते मन इत्युक्त्या समश्रान्ते मनसश्चरनेऽसमश्रद्धानस्यानस्यार्थत उक्तत्वादित्याशयः । स्पष्टं च प्रमाण-

माह ॥ सर्वमिति । ततश्च तत्रासक्तं विलोक्येति मूलं योज्यमिति भावः ॥ २० ॥ एकत्र संयुज्यादित्युक्तमेव पादादिक्रमेण दर्शयति ॥ संचितयोदित्यादिना । पादतले रेखात्मकानि वज्रादीनि लांछनानि चिह्नानि तैराह्यं युक्तं । उत्तुंगरक्तान्युत्कृष्टानि विलसन्ति नखानि तेषां चक्रवालं मंडलं तस्य ज्योत्स्नाभिराहतो दूरीकृतो महतां ध्यातॄणां हृदयांधकारो येन । यस्य चरणारविंदस्य शौचात्प्रक्षालनाग्निःसुता सरित्प्रवरा गंगा तस्या उदकेन तीर्थेन पावनेन शिवो महादेवोऽपि शिवः परममंगलरूपत्वेन शिवनामधेयो ध्यातुर्मनसि वर्तमानो यः शमलशैलः पापपर्वतस्तद्विदारणाय निःस्पृष्टं क्षिप्तं वज्रमिव वज्रं ॥ २२ ॥ जानुनी पूर्वोत्तरांतर्भूतं इति भावेनोरूपास्तिमाह ॥ ऊरू इति । संचितयोदित्यन्वयः । सुजयोराधि उपरिस्कन्धे । ओजसो बलस्य निधी आधारौ स्वतसिकाकुसुमं प्रफुल्लकल्पकुसुमं तद्वदवभासो ययोस्ता । अथ नितंबं संचितयेत् । कथं भूतं । व्यालं विलंबमानं पीतं पीतवर्णं वरमुत्तमं । यद्वासस्तस्मिन्वर्तमानो यः कांचीकलापस्तेन परिरंभः संश्रुपो यस्यास्तीति परिरंभिकांचीकलापर्यस्तवस्त्राच्छादितमिति यावत् ॥ २३ ॥ अमुष्य हरेर्नाभिहृदयं ध्यायेत् । निम्नत्वपद्माधारत्वसाम्येन नाभेर्हृदत्वोपमा । कथं भूतं । सुवनानां कौशभूता आश्रयभूता यदि काचिद्गुहा तत्तुल्यं यदुदरं तत्रस्थं । प्रसिद्धहृदेऽपि पर्वतगुहोदरस्थो यत्र यस्मिन्नाभिहृदे आत्मयानेश्वतुर्मुखस्य धिपणं धिष्यमखिललोकात्मकं पद्मं व्यूढमुत्थितं हरिन्मणिरिंद्रनीलरत्नस्तस्य प्रभां मुण्णतोऽमुष्य हरेः स्तनयोद्विधं ध्यायेत् । अनेन वस्तुतः स्तनद्वयामिंद्रनीलीनिभमिति सूचयति । अथाऽपि विततानां विस्तृतानां हाराणां मयूखैः किरणैर्गौरं श्वेतमिव दृश्यमानमृषभस्य श्रेष्ठस्य हरेर्महाविभूतेर्महालक्ष्म्या अधिवासमावासस्थानं वक्षो मनसि कुर्यात् । पुंसां स्मरवृणां द्रष्टॄणां च निवृत्तिः सुखमादधानमुत्पादयत् । कौस्तुभमणेरधिकभूषणं भूषेवार्थः प्रयोजनं यस्य तं कंठं च मनसि कुर्यात् ॥ २५ ॥ बाहूश्च संचितयेत् । मंदरगिरिः परिवर्तेनेन परिभ्रमणेन निर्णिक्तान्युज्वलीकृतानि बाहुवलयान्यंगदानि येषु । अधिश्रिता लोकपाला इंद्रादयो येषु । दशशतं सहस्रमराणि दलानि यस्य । असह्यं सोढुमशक्यं तेजो यस्य तच्चक्रं कर एव सरोरुहं पद्मं तत्र राजहंस इव वर्तमानं ॥ २६ ॥ कौगोदकीं नाम गदामस्य हरेः कंठे मालाममलं कौस्तुभमणिं च संस्मरेत् । कथं भूतां गदां । अरातयो भटा योद्धारस्तेषां शोणितं रुधिरमेव कर्दमं तेन दिग्धां लिप्तां कतं भूतां मालां । मधुव्रतानां

अप्रमरणां वरुथस्य समूहस्य गिरापघृष्टां नादितां । चैत्यस्य तत्त्वं । अत्र चैत्य शब्दस्यार्थं प्रमाणैव दर्शयति ॥ ब्रह्मेति । चैत्यश्चैत्य शब्दवाच्यः । ननु चित्तं हृदयं चैत्येत्यत्र पूर्वं चैत्यशब्देन हरिव्याख्यातः । तत्र किं निमित्तमित्यपेक्षायां प्रसंगात्तत्रापि निमित्तमाह ॥ तन्नियमनादित्यर्थः । हरिश्चैत्यश्चैत्य शब्दवाच्य इत्यर्थः । एवं चैत्यशब्दार्थमुक्तत्वात्स्य कंठं चैत्यस्य तत्त्वं मणिमित्यस्य तात्पर्यमाह ॥ स चेति । च शब्दः प्रकृतत्वानुसंधानार्थः । अस्यैत्यस्यार्थः ॥ हरिरिति । तत्त्वमित्यस्य तात्पर्यं ॥ कौस्तुभत्वेनेति । तथा च तत्त्व शब्दः स्वरूपपर इति भावः । अनेन चैत्यस्य चित्ताभिमानिनो ब्रह्मणस्तत्त्वं स्वरूपभूतं । अभिमन्यमानमिति यावदिति योजनां सूचयति । अभिमान्यभिमानयोरभेदव्यपदेशो महत्तत्त्वमुखादित्यादौ प्रसिद्धः ॥ २७ ॥ भृत्येष्वनुकंपिता कृपायुक्ता या धीस्तथा गृहीता मूर्तिराकारविशेषो येन तस्य । यद्ददनारविंदं विस्फुरतीं विशेषेण दीप्यमाने ये मकराकारकुण्डले तयोर्वलिगतेन प्रचलनेन विद्योतितामलीं कपोलीं यास्मिंस्तत् । उदारो भक्ताभीष्टदानशूरो हासो यास्मिंस्तत् । अत्र निरुपपदश्री शब्देन श्रीशब्द मुख्यवाच्या भगवत्स्वरूपभूतेव श्रीविवक्षिता न लक्ष्मीः । तस्या वक्षस्थितेः पूर्वमुक्तत्वात् । मुख्यश्री शब्दवाच्यत्वाभावाच्चेत्याशयेन श्री शब्दमुख्यवाच्या हरिस्वरूपश्रीरेवेत्यत्र प्रमाणमाह ॥ साक्षादिति । मुख्यया वृत्त्येत्यर्थः । श्रीः श्री शब्दवाच्या । तु शब्दोऽवधारणे । आद्यस्य रूपमेवेत्यन्वयः । तदाश्रयादेव श्रीरिति द्वितीयस्य । तथा च यद्ददनारविंदं श्रियो हरिस्वरूपभूतशोभाया निकेतमाश्रय इति मूलं योज्यमिति भावः ॥ २८ ॥ सौरभलोभादलिभिः परितः संव्यमानं । यच्च स्वया स्वरूपभूतया भूत्या शोभयंय कुटिला वक्त्राः । न तु केनचिन्निमित्तेन । तं च ते कुंतला ललाटपतिताः केशविशेषास्तेषां वृंदेन समूहेन जुष्टं युक्तं । मीनद्वयस्यायामत्वपृथुगध्यत्वतन्मयभागत्वादिलक्षणं श्रियं कान्तिमाधिक्षिपती धिक्कुर्वती । अब्जसदृशेनैव यस्मिन्स तत्तथा । नित्यसांपक्षत्वात्समासः । मनोमयं प्राचुर्येण मनोहरमिति यावत् । अतंद्रित आलस्यवर्जितः । अनेन ध्यानं आदरनैरतयं सूचयति । उल्लसंत्यौ भुवौ यास्मिंस्तत् ॥ २९ ॥ अवलोकमवलोकनं ध्यायेत् । कथं भूतं । कृपयाधिकं यथा स्यात्तथाऽक्ष्णोरक्षभ्यां निसृष्टं प्रयुक्तं स्निग्धस्मितेन स्नेहयुक्तमंहसासेनानुगुणितमनुकूलितं । विपुलो

बहुतरः प्रसादो ज्ञेयो यस्मात् । विततभावनया वर्धमानभवत्या शास्त्रजनितसंस्कारानुसारेण वा । गुहायां हृदि हरिं रहसि
 ध्यायेदित्यन्वयः ॥ ३० ॥ कथं भूतं । अवनता येऽखिललोकास्तेषां तीव्रशोकेन यान्यश्रूणि तेषां सागरं विशोषयतीति
 तथा । अत्युदारं भक्ताभीष्टदानशूरं । भो मनुसुते । अस्य हरेर्भ्रूमंडलं च ध्यायेत् । कथं भूतं । निजमायया स्वेच्छया मकरध्व-
 जस्य कामस्यापि संमोहनाय रचितं । सर्वमोहकोऽपि कामो हरेर्भ्रूमंडलरचनादर्शनेन स्वयमेव मोहितः सन् तस्मिन्स्तद्विषयेषु चाकिं-
 चित्करो जात इति भावः ॥ ३१ ॥ एवमेकैकावयवध्यानाय सचित्तस्य समग्रध्यानवपुमाह ॥ ध्यानायनमिति । रहस्येकांति स्थित्वा
 स्वहृत्कुहरं स्वहृदयगुहायामवसितस्य निश्चितावध्यानस्य विष्णोर्ध्यानायनप्रयत्नेनैकैकावयवध्यानास्पदं तद्वपुर्ध्यायेत् । कथं भूतं ।
 बहुलयाऽधिकाऽधरोष्ठस्य भासा कांत्याऽरूणीकृतास्तनवः सूक्ष्मा द्विजा दंता एव कुंदकुड्मलानि तेषां पंक्त्यस्मिन्स्तत्तथोक्तं ।
 अनेन हासध्यानानंतरं दंतपंक्तिरप्येवं ध्येयेति सूचयति । ध्यातुर्ध्यानफलमाह ॥ भवत्येति । प्रेमरसेनाद्रया । पूर्णमिति यावत् ।
 भवत्या तस्मिन्नेवार्पितमनः स्थिरीकृतं चित्तो न पृथग्दिदृक्षत् । अत्र स्वस्मात्परमात्मानं पृथङ् दिदृक्षेदितिन्यथाप्रतीतिवारणाय
 तत्तात्पर्यमाह ॥ न पृथगिति । तथा च पृथक् तदातिरिक्तं वस्तु न दिदृक्षेद्भ्रष्टं नेच्छेत । किंतु तमेव दिदृक्षेदिति मूलं योज्यामिति
 भावः । भगवति चित्तैकाग्र्यरूपध्यानेन परमानंदलाभेन विषयदर्शनेच्छा न भवति । भगवद्दर्शनेच्छैव भवतीति ध्येयं ॥ ३२ ॥
 ध्यानानंतरं साध्यसमाधिमाह ॥ एवं हराविति । प्रतिलब्धभावः प्रतिलब्धमनःस्थितिर्द्रवज्जुदय आर्द्रचित्त उदुत्कृष्टौ पुलकप्रमोदौ
 रोमांचहर्षौ यस्य स तथा । औत्कंठ्येनाविर्भूतया बाष्पकलयाऽश्रुधारया मुहुरर्घ्यमान आर्द्राक्रियमाणः पुमान् तच्चापि तदपि
 चित्तमुत्करीत्या स्ववशमपि । च शब्दस्य वियुक्ते चेत्यन्वयः । चित्तबडिशं दुर्ग्रहस्य भगवतो ग्रहणे मत्स्यबंधनवदुपायभूतं
 वियुक्ते । अत्र वियुक्तं करंतीत्यन्यथाप्रतीतिवारणाय वियोग शब्दार्थमाह ॥ चित्तेति । वियोगो विशेषेण योगः । प्रयत्ना-
 भावेऽपि योग इति यावत् । स च समाधिरूप एवेति भावः । तथा च चित्ताल्यं बडिशं हरो शनकैरभ्यासपाटवानुसारेण
 वियुक्ते विशेषेण योजयति अप्रयत्नेन स्थापयतीत्यर्थः । समाधिमान् भवतीति यावत् ॥ ३३ ॥ एवं विधस अधिपरिपाक-
 फलमपरोक्षज्ञानमित्याह ॥ मुक्ताश्रयमिति । अत्र मुक्ताश्रयमित्यस्य प्रकृतसंगतमर्थमाह ॥ मुक्ताश्रयमिति । स्वाचित्तमित्येतदपि

प्रकृतसंगतत्वेन योजयति ॥ स्वचित्तं जिवेति । स्वेत्यनुवादेन जीव इति व्याख्यानं । चिदित्यस्यार्थः ॥ चैतन्य इति ।
तकारार्थः ॥ ततमिति । निर्वाणशृच्छतीत्यस्य स्वरूपत एव नाशमृच्छतीत्यन्यथाप्रतीतिवारणाय प्रकृतोपयुक्तं तात्पर्यमाह ॥
निर्वाणमिति । तथा चाभिमाननाश एव निर्वाण शब्दार्थो न स्वरूपनाश इति भावः । तत्र स्वचित्तमित्येतद्वेतुतयोक्तमित्या-
शयेन तत्तात्पर्यमाह ॥ स्वचिदाभिमानेनेति । जीवस्वरूपचैतन्याभिमानेनेत्यर्थः ॥ ततश्चायं श्लोकार्थः ॥ यर्हि यदा मनो
निर्षिष्यं विषयेभ्यो निर्गत्य मुक्ताश्रयं नित्यमुक्तविष्णुविषयं । उक्तसमाधियुक्तमिति यावत् । स्वचित्तं जीवचैतन्ये तत् भवति
चिदानंदात्मके स्वरूपदेह एव ममायं देह इत्यभिमानयुक्तं भवतीति यावत् । तेन स्वरूपदेहाभिमानेन सहसा निर्वाणमृच्छति
जडशरीराभिमानं जहाति मनोगतो जडशरीराभिमानो नश्यतीत्यर्थः । अत्र दृष्टान्तमाह ॥ यथेति । यथाऽर्चिर्ज्वाला सहस्र-
धनाद्यभावे निर्वाणमृच्छति तथैवेति । अत्रास्यामवस्थायां पुरुष उपासको जीव एकं सर्वोत्तममव्यवधानं समाधिपरिपाकेन
परमाच्छादिकाया व्याघ्रादृतत्वेन लक्षणव्यवधानशून्यमात्मानं स्वविबादिरूपं परमात्मानमीक्षतेऽपरोक्षतः पश्यति । अनु पश्चा-
दारब्धकर्मक्षये सति प्रतिनिवृत्तगुणप्रवाहः संसारशोषो यस्य स तथोक्तोऽप्रारब्धकर्मनिर्मितदेहपरंपराशून्यो भवतीत्यर्थः ॥ ३४ ॥
जीवन्मुक्तस्य स्थितिमाह ॥ सोऽप्येतयेति श्लोकद्वयेन । योऽपरोक्षतो हरिं दृष्टवान् स एतया समनसो निवृत्त्या जडशरीरा-
भिमानत्यागरूपया सौषुप्तिकाभिमानत्यागवृत्तये चरमयेत्युक्तं । तस्मिन्पूर्वोक्तसुखदुःखबाह्ये महिम्नि स्वरूपज्ञानानंदलक्षणेऽव-
सितोऽहं निर्दोषज्ञानानंदस्वरूपो भगवदधीनोऽस्मीति निश्चितोऽसति कर्तरि स्वात्मन्वात्मनि दुःखयोर्हेतुत्वं कर्तृत्वमपि न
विधत्ते न पश्यति । पूर्वश्लोकोक्तप्रतिनिवृत्तगुणप्रवाहत्वसमुच्चयार्थोऽपि शब्दः । यतः उपलब्धाऽपरोक्षतो ज्ञाता परमात्मनः काष्ठा
कर्तृत्वादिरूपा स्थितिर्येन स तथोक्तः । अत्र कर्तर्यसति सतीत्यन्यथाप्रतीतिवारणायसति कर्तरितीत्यस्य तात्पर्यं तद्व्यावर्त्यं च
प्रमाणनैवाह ॥ असत्कर्ता त्विति । तु शब्दोऽवधारणे । जीव एवेत्यन्वयः । तथा चासत्यस्वतंत्रे कर्तरितीत्यर्थः । परमात्मनः
सकर्तृत्वात्तद्व्यावृत्त्यर्थमेतद्विशेषणमिति भावः । दुःखयोरित्यस्य दुःखद्वयार्थप्रतीतिरणायार्थं प्रमाणनैवाह ॥ दुर्दुःखमिति । तथा
च दुर्दुःखं च खं सुखं च दुर्दुःखे तयोरिति मूलार्थ इति भावः ॥ ३५ ॥ येन देहेनापरोक्षज्ञानं जातं तं देहं चरमं पश्चा-

त्सिद्धोऽपरोक्षज्ञानी । स्थितं स्वप्नेरण्यैकत्र स्थितमुद्दिष्टं तत्स्थानरहितं च न पश्यति । किंतु दैवात्प्राख्यादृष्टप्रेरकेश्वरात् ।
 तत्प्रेरणयैवंति यावत् । उपेतमेकत्र प्राप्तं । अपेतं तस्मादपगतं च पश्यति । कुतः । यतोऽध्यगमस्त्वरूपं चैतन्यात्मकं । सदेह
 एवाभिमानवान्यत इत्यर्थः । स्वस्य विद्यमानपि स्वकार्यमिदमिति न पश्यतीत्यत्र दृष्टान्तमाह ॥ वास इति । मदिरापानेनोत्पन्न-
 मंदनांधः पुमान् परिष्कृतं कटितठे परिवोष्टं वासस्तत्र स्थितमुद्दिष्टं वा यथा न पश्यति तथैवेत्यर्थः ॥ ३६ ॥ नन्वेवं विधेऽपि
 देहं सति कथमुत्तरीत्या शंकायामाह ॥ सासुरिंद्रियसहितो यावत्स्वारंभकं कर्म प्रारब्धं तावत्पर्यंतमेव प्रति-
 समीक्षते स्थितो भवति । तदवसाने त्वाह ॥ तमिति । स्वप्नपंचपुत्रादिसहितं तदेहं तज्जातीयं देहांतरं वाऽधिरूढसमाधियोगः
 प्राप्तसमाधियोगफलः । सोऽपरोक्षज्ञानी पुनर्न भजते न प्राप्नोति । बीजाभावादिति भावः । अत्र दृष्टान्तमाह ॥ स्वप्नं प्रति-
 बुद्धवदिति । यथा प्रतिबुद्धो निद्रावसानं प्राप्तः स्वप्नदेहं वा तत्सदृशं देहांतरं वा न भजते तथैवेत्यर्थः ॥ ३७ ॥ ननु गौरो-
 कृष्णोऽहमित्यादिव्यवहारबलान्न देहातिरिक्तात्माऽस्त्यतः कर्मापगमे पुनस्तं न भजत इत्ययुक्तमित्याशंकायामाह ॥ यथेति ।
 आत्मत्वेनाभिमतदात्माभिन्नत्वेन व्यवन्हीयमाणत्वात्पुत्रादर्थ्यः । अपि पदेन हेतोरप्रयोजकतां सूचयति । स्नेहविशेषेणाहमेवेदं
 पुत्रादीति व्यवन्हीयमाणत्वात्पुत्रादर्थ्यथा मर्त्यः । पित्रादिः पृथक् प्रतीयते तथा पुरुषो जीवोऽपि आत्मत्वेन गौरोऽहमित्या-
 द्यात्माभिन्नत्वेन व्यवन्हीयमाणोद्देहादेः पृथक् प्रतीयते मम देह इत्यनुभवात् । तथा च निर्वाधभेदानुभवबलादभेदव्यवहार औप-
 चारिक एव न मुख्य इति भावः ॥ ३८ ॥ ननु तथाऽपि देववश इत्यनुपपन्नं । भूतेंद्रियांतःकरणात्मकदेहात्स्वामित्वेन
 तत्प्रधानाज्जीवाच्च पृथक् देव शब्दाभिधेयेश्वरस्यानुपलंभात् । प्रत्युत राजादिदेहस्य वा तदभिमानिजीवस्य वेश्वरत्वेनाव्यव-
 हारादित्यत आह ॥ यथोल्लुकादिति । स्वसंभवात् । अग्निसंभवात् । अग्निरात्मत्वेनाभिमतादुल्लुकादिरेवाग्निरित्यग्नित्वेन
 व्यवन्हीयमाणोद्देहादर्थ्यथा तद्देहाहकोऽग्निः पृथक्प्रतो निश्चितः । अन्यथाऽग्नेर्जनकत्वमेव न स्यादिति युक्तिमूचनाय स्वसंभवा-
 दित्युक्तं ॥ ३९ ॥ तथा भूतेंद्रियांतःकरणादविर्वाकिभिर्यमेश्वर इति व्यवन्हीयमाणादप्यात्मा परमात्मा पृथक् । अत्र प्रमाण-
 कथनाय द्रष्टा सर्वज्ञ इत्यादिकमुक्तं । वेदे श्रूयमाणं सर्वज्ञ इत्यादिपदजातं जीवादिष्वसंभाव्यमानार्थकं तदतिरिक्तमीश्वरं

गमयतीति भावः । स्वसंभवादित्यस्य दार्ष्टान्तिकेऽप्यन्वये देहादिजनकत्वयुक्तिरप्यत्रोक्तं ज्ञातव्यं ॥ ४० ॥ सिंहावलोकन-
न्यायेन मोक्षसाधनज्ञानजनकध्याने उपसंहार्यगुणान्दर्शयति ॥ सर्वभूतेष्विति । आत्मानमंतर्गामीणिं हरिं सर्वभूतेषु सर्वभूतानि
चात्मनीक्षत । इदं चिंतनद्वयं मोक्षरूपेण साधनमित्यर्थः । आद्ये स्थानभेदाद्भेदशंकायामाह ॥ अनन्यभावेनेति । अत्र भूतेभ्योऽ-
नन्यभावेनेति प्रतीतिवारणाय तात्पर्यमाह ॥ अनन्यभावेनेति । तद्रूपाणां भूतान्तःस्थितभगवद्रूपाणां परस्परभेदेनेत्यर्थः । द्वितीये
तदात्मतामित्यस्य तदैक्यप्रतीतिवारणाय तात्पर्यमाह ॥ तदात्मतामिति । तथा च भूतेष्विति विषयसप्तमीति भावः ॥ ४१ ॥
॥ ४२ ॥ नन्वेवं सर्वभूतगतहरिरूपाणामभेदे देवादस्थितं भगवद्रूपं बहुसामर्थ्यव्यक्तिसमन्वुष्यादिस्थितं तु न तथेति
वैलक्षण्यं कथमित्यत आह ॥ स्वयोन्येति । यथैकं ज्योतिरग्राख्यं स्वयोन्येषु कारणेषु योन्यानां काष्ठानां गुणवैषम्यादाद्दे-
शुष्कत्वादिवैलक्षण्यान्नाना वैलक्षण्यमिव प्रतीयते न वस्तुतो वैलक्षणं । अभिमानीदेवतापेक्षयैतत् । तथा प्रकृतौ प्रकृतिकार्येषु
देहेषु स्थित आत्मा हरिवैलक्षण्य इव प्रतीयते न वस्तुतो वैलक्षण्य इत्यर्थः ॥ ४२ ॥ ननु प्रकृतिस्थाननानात्वेऽप्यवैलक्षण्यं हरैः
कुत इत्यत आह ॥ तस्मादिति । तस्मात्सर्वत्रस्थितस्यैकरूपत्वादेवेत्यर्थः । अत्र प्रकृतिं पराभाव्य जीवः स्वरूपेणावतिष्ठत
इत्यन्यथाप्रतीतिवारणाय प्रकृतसंगतां योजनां दर्शयति ॥ प्रकृतिमिति । स्वरूपेणेत्यस्य तात्पर्यं ॥ तदुत्तमत्वेनेति । अवतिष्ठत
इति लट् क्रियाप्रबंध इत्याशयेन सदेत्युक्तं । परः परमात्मेति कतुरध्याहारः । अवधारणेन तमसः परस्तादित्यादिश्रुतिसिद्धि-
त्वमस्य दर्शयति । तथा च तस्मात्सर्वत्रैकरूपत्वादेव स्वां स्वाधीनां प्रकृतिं देवीं नानाविधकार्यात्मना द्योतमानां सदसदात्मिकां
कार्यकारणरूपिणीं दुर्विभाव्यामव्यक्तस्वरूपां पराभाव्यातिक्रम्य स्वरूपेण तदुत्तमत्वेन सर्वदाऽवतिष्ठत इति श्रुत्यादिसिद्धयुप-
पद्यते । अन्यथा । तन्न स्यादिति मूलाभिप्राय इति भावः । सर्वभूतेष्वित्यादिश्लोकद्वयार्थे समाख्यामाह ॥ सर्वभूतस्थमिति ।
अनेन सर्वभूतेष्वित्येतदुक्ततात्पर्यं । ईशशक्तिमत्त्वेन स्वरूपेणेत्येतदुक्ततात्पर्यं । जेतारं प्रकृतेरपीत्यनेन प्रकृतिं पराभाव्येत्य-
तदुक्ततात्पर्यं । अविशेषमेकमित्यनेन स्वयोन्येषु यथेति श्लोकतात्पर्यमुक्तं । क्रियाप्रबंधात्मकलड्यर्थकथनं ॥ सदेति । अव-
धारणेन श्रुत्यादिप्रासिद्धिं दर्शयति । ईक्षतेत्यस्यार्थः ॥ चिंतयन्निति । विध्यर्थभूतेषु साधनत्वप्रदर्शनाय विप्रमुच्यत इत्युक्तं

॥ ४३ ॥ उपासकस्य पुनरित्थं भावांतरमाह ॥ अन्वयेति । यः साक्षात्सर्वसुकृतदुष्कृतादिकमीक्षत इति साक्ष्यात्माऽऽदानादिकर्ता हरिरन्वयव्यतिरेकात्सिद्धोऽस्ति । प्रपंचसहितदेशकालयोस्तद्रहितदेशकालयोश्च हरेः सत्त्वात् । व्यभिचारिणोऽस्य प्रपंचस्य निद्रांते ब्राह्मे मुहूर्ते उत्थाय वैतथ्यं निष्प्रयोजनत्वं व्यभिचारं सर्वतद्देशकालयोरसारत्वमनुचितयेत् । इदं चिंतनं मोक्षसाधनमित्यर्थः ॥ ४४ ॥ इति श्रीभागवतटिप्पण्यामेकान्विशोऽध्यायः ॥ ३-२९ ॥

॥ हरिः ॐ ॥ इदानीं भक्तियोगस्य तारतम्यादिकं ज्ञातुं तत्प्रसंजनाय देवहूतिरुक्तं प्रश्नस्य भक्तिमार्गादिकथनं प्रार्थयते ॥ लक्षणमिति । अत्र यथा सांख्येषु कथितमित्यस्यान्वयान्वयाप्रतीतिरेपेक्षितमध्याहृत्ययोजयति ॥ यथेति । तथा चोक्तशब्दस्य तथा शब्दस्य चाध्याहार इति भावः । सांख्येषु शास्त्रेषु यथोक्तं तथैव । कुतः कथनीयमित्यतः प्राप्तं यन्मूलं तत्प्रचक्षत इत्येतद्व्याख्याति ॥ यत्सांख्यमूलमिति । तथा च यत्सांख्यमूलं प्रतिपादकं यस्येति मूलार्थ इति भावः । तल्लक्षणं महदादीनां लक्षणं प्रचक्षते प्राज्ञाः । तथा च सांख्यशास्त्रस्य प्राचुर्येण महदादिलक्षणप्रतिपादनाय प्रवृत्तत्वात्तदनुसारेणैव त्वया मम कथितमित्युक्तस्य प्रश्नसाधनेन कृतेति ज्ञातव्यं ॥ ततश्चायं मूलार्थः ॥ महदादीनां प्रकृतेः पुरुषस्य च लक्षणं यथा सांख्येषु शास्त्रेषूक्तं तथा त्वया कथितं । नाहमत्र त्वया प्रकृतलोभितत्याशयः । कीदृशं लक्षणं । येन लक्षणेनामीपां महदादीनां पारमार्थिकं यथावस्थितं स्वरूपं लक्ष्यते इतरव्यावृत्ततया ज्ञायते तत् । सांख्योक्तप्रकारेणैव कस्मात्कथनीयमित्यत उक्तं ॥ यन्मूलमिति । यत्सांख्यमूलं प्रतिपादकं यस्य तत्तथा । तन्महदादिलक्षणं प्रचक्षते प्राज्ञाः । तथा च तन्महदादिलक्षणं यन्मूलं प्रचक्षते तेषु सांख्येषु यथोक्तं तथा त्वया कथितमिति याजना ॥ २ ॥ एवमुक्तं प्रश्नस्य स्वाजिज्ञासितकथनं प्रार्थयते ॥ भक्तियोगस्येति । पूर्वमुक्तेः पुनः किमर्थं प्रश्न इत्यत उक्तं ॥ विस्तरश इति । भक्तिदाढ्याय वैराग्यस्यापेक्षितत्वात्तत्साधनमपि कथयेति प्रार्थयते ॥ विरागवत इति । कर्मनुसारिणी संसृतिर्येन संसृतीनामाख्येन सर्वत्र देहगेहादौ विरागो विगतरागो भवेत् ॥ ३ ॥ जना यद्वेतोर्यस्य कालनाम्नस्तव भयात्कुशलं कर्म कुर्वति परेषामुत्तमानां सकाशादपि परस्योत्तमस्य तस्य ते तवेश्वररूपस्यैश्वर्यमूर्तेः कालस्य स्वरूपमाचक्ष्वेत्यन्वयः ॥ ४ ॥ त्वदवतारस्य ज्ञानप्रवर्तनार्थत्वात्त्वमेवैदं वक्तुं समर्थ इत्याशयेनाह ॥ लोकेत्येति । अचक्षुषो ज्ञानदृष्टि-

शून्यस्यातो मिथ्याभिमतमिथ्याभूतस्वातंत्र्याभिमानयुक्तस्यातः कर्मसु पुण्यपापरूपेष्वनुविद्धयाऽऽसक्तया धिया श्रान्तस्यात एवा-
नाश्रयेऽपारे तमसि संसारे चिरमनादित एव प्रसुप्तस्य शयानस्य लोकस्य मोक्षयोग्य जनस्य । तादृश्यं पृष्ठी । तदर्थं ।
तद्धितार्थमिति यावत् । योगभास्करो ज्ञानयोगप्रकाशने भास्कर इवस्थितस्त्वमाविरासीः । किलेति प्रमाणप्रसिद्धिं दर्शयति
॥ श्लक्ष्णं शृदु करुणादितः कृपां गतः प्राप्तः अर्दं गताविति धातोः ॥६॥ भो भामिनि । संसारख्ये वैरिणि कोपयुक्तमुदरि ।
मार्गेः शास्त्रमार्गेर्भाव्यते निरूप्यते । बाहुविध्यं निमित्तमाह ॥ स्वभावो योग्यता तदुद्गोथका गुणाः सत्त्वाद्यस्तेषां
भेदेनेत्यर्थः । भावो भक्तिः ॥७॥ बाहुविध्यमेवाह ॥ अभिसंधयेति । यो हिंसां परोपद्रवं दंभं धर्मव्यजृत्तं मात्सर्यं हरिभक्त्यु-
द्देष्ट्याभिसंधाय मनसि कृत्वा संराभि हरिभक्तेषु द्वेषी भिन्नदृक् वरत्त्वपेक्षयाऽन्यथादर्शो भावं भक्तिं ॥८॥ अर्चादौ प्रतिमादौ । आदि-
पदात्स्थंडिलपरिग्रहः । पृथग्भाव इत्यस्य राजसभक्तधर्मत्वसिद्ध्यर्थमपेक्षितमध्याहृत्यार्थमाह ॥ तद्रूपाणामिति । तथा चार्चादिस्थित-
भगवद्रूपाणां पृथक् पृथग्भक्तिमानित्यर्थः । कृष्णादिर्न मदिष्टदाने समर्थः । किंतु रामादिरेवेति मत्वा । तत्रैव सम्यग्भक्तिमानिति
यावत् ॥ ९ ॥ कर्मनिर्हारं पापक्षयं परस्मिन्सर्वोत्तमे मयि तस्य कर्मणोऽर्पणं समर्पणं चोद्दिश्य यजेत् । यष्टव्यं विहितत्वादे-
वं कर्म कर्तव्यं । न फलकांक्षयेति वा यजेत् । अत्रापि पृथग्भाव इति छेदभ्रांतिं वारणायाह ॥ अपृथग्भाव इति । तद्रूपेषु सर्वेषु
साम्येनैव भक्तिमानेत्यर्थः । ननु कुत एवं छेदप्रदर्शनमित्यत उत्तरवाक्यबलादित्याशयेन तदनुवदति ॥ स सात्त्विक इति ।
तथा च सात्त्विकभक्तधर्मत्वसिद्ध्ये तथैव छेदः कार्यः । अन्यथा राजसधर्माद्भेदो न स्यादित्याशयः ॥ १० ॥ एवं गुण-
कायभक्तियोगलक्षणमुक्त्वेदानीं श्रुत्तमभक्तानां यः स्वाभाविक इदं प्रथमतः शून्यो भक्तियोगस्तस्य लक्षणमाह ॥ मदगुणेति ।
मद्गुणश्रुतमात्रेण मद्गुणानां श्रवणमात्रेणापि मनोभक्तिर्मनसः प्रावण्यरूपा या भक्तिः सा निर्गुणस्य स्वाभाविकभक्ति-
योगस्य लक्षणं स्वरूपमुदाहृतं हीत्यन्वयः । कथं भूते मयि । सर्वगुणाश्रये ज्ञानानंदादिकल्याणगुणपूर्णं । पुरुषोत्तमे
क्षराक्षरचेतनोत्तमे । कथं भूता मनोगतिः । यथा गंगांभसोऽविच्छिन्नांबुधौ गतिस्तथाऽव्यवहिता निरंतरा । अर्हंतुकी
फलानुसंधानशून्या ॥ १२ ॥ तेषां निष्कामतां कमुत्येनोपपादयति ॥ सालोक्यमिति । साष्टिं समानैश्वर्यं । एकत्वं

सायुज्यं । उत शब्दोऽप्यर्थः । इति प्रसिद्धान्मोक्षादीनापि दीयमानान् फलत्वेन न गृह्णति । ते तदा तेषामितरपुरुषार्थकामाना-
 नास्तीति किं वक्तव्यमित्याशयः । तर्हि किमिच्छंतस्ते भक्तिं कुर्वतीत्यत आह ॥ विनेति । मत्सेवामेवेच्छंतित्यर्थः ॥ १३ ॥
 नन्विदमात्यंतिकभक्तियोगलक्षणत्वेन शास्त्रेषूच्यतेऽतः कथं स्वाभाविकभक्तियोगलक्षणत्वेनोक्तमित्यत आह ॥ स एवेति । य-
 उक्तरीत्या स्वाभाविको भक्तियोगो स एवेत्यर्थः । अतो न विरोध इति भावः । कुतोऽयमात्यंतिकभक्तियोगाख्य इत्यतस्त-
 त्फलस्यानेन जायमानत्वादित्याशयेनाह ॥ येनेति । येन स्वाभाविकेन भक्तियोगेन त्रिगुणान्सत्त्वादिभक्तान् अतिव्रज्यातिक्रम्य
 मद्भावाय मयि स्थित्यै । सायुज्यायेति यावत् । उपपद्यते योग्यो भवति ॥ १४ ॥ एवं भूताया भक्तेरभिष्टद्धौ कारणान्याह ॥
 निषेवितेनेति । अनिमित्तेन विष्णुर्दृश्यकेन । अनिमित्तमिति पाठे अः विष्णुरेव निमित्तमुद्देश्यो यथा स्यात्तथा नितरां सेवितेने-
 त्यर्थः । महीयसा श्रद्धातिशययुक्तेन क्रियायोगेन तंत्रसारोक्तभगवदर्चनरूपेण । नातिहिंसेन हिंसाराहितेन ॥ १५ ॥ मद्धिष्यानां
 मत्प्रतिमानां दर्शनादिभिर्भूतेषु जीवेषु मद्भावनयांस्तर्थाभित्वेन मधुपासनया सत्येन सज्जनहितवचनेन । असंगमेन दुर्जनसंगराहित्येन
 ॥ १६ ॥ १७ ॥ आध्यात्मिकं वेदांतशास्त्रं तस्य निरंतरश्रवणात् । आर्जवेन विष्णुवैष्णवेषु मनोवाक्रायवृत्तीनामवपरीत्येन कार्याणां
 पंडितानां संगेन । निरहंक्रिया देहादिष्वहंममतावर्जनेन ॥ १८ ॥ मद्धर्मेण विष्णुपंचकोपवासादिरूपेणेत्येतैः साधनेर्यहिं यदा पुरुषस्या-
 धिकारिण आशयोऽतःकरणं परिसंशुद्धोऽत्यंतं निर्मलस्तदा श्रुतमात्रगुणं मामंजसाऽभ्येति । मद्गुणश्रवणमात्रेण प्रतिदिनं मय्येव वर्ध-
 मानं सदेत्यर्थः । उक्तसाधनसम्पत्त्यनंतरं यत्नाभावेऽपि मनसां भगवत्प्राप्तौ दृष्टांतमाह ॥ यथेति । वातो रथः प्रापको यस्य गंधस्य
 स तथा । आवृत्ते आवृणोति । वशीकरोतीति यावत् । आशयात्पुरुषाख्यस्थानादागत्य योगरतमुक्तसाधनसहितं । अत
 एवाधिकारी विषयविकारशून्यं यच्चतस्तदात्मानं परमात्मानं आवृत्ते ॥ २० ॥ यदुक्तं पूर्वोक्त्याये सर्वभूतेषु चात्मानमित्यनेन
 सर्वभूतनिष्ठस्य भगवतो भिन्नत्वं भूतानादिकर्तृत्वं च तदवश्यं ज्ञात्वा सर्वत्र भगवदनुसंधानेन पूजा कार्येति वक्तुं तदनुसंधाना-
 भाववतो निंदति ॥ अहं सर्वेष्विविति । तं मामविज्ञाय हित्वा प्रतिमादिकमेव देव इति ज्ञात्वा यत्तत्पूजादिकं कुरुते तदचो
 विडम्बनं वास्तवपूजाया अनुकरणं न वास्तवपूजेत्यर्थः ॥ २१ ॥ तदेव विवृणोति ॥ यो मामिति । मौढ्यादयमेव देव इति बुद्ध्या ।

एवं भूतेषु भगवानस्तीति ज्ञानाभावे निंदायुक्त्वा तद्रूपाणामभेदाभावेऽपि निंदामाह ॥ द्विषत इति । परकार्ये मां द्विषत इत्यस्य विवरणं ॥
भिन्न दर्शिन इति । अंतर्गामिभेददर्शिन इत्यर्थः । भूतेषु बद्धवैरस्य हरिप्रतिमात्वेनानुसंधानेन तेषु दानमानादिरूपपूजाशून्यस्य ।
शांतिर्भगवन्निष्ठा ॥ २३ ॥ ननु किमेतेषां पूजया सालग्रामादिरूपार्चयामेव सम्यगर्चितो भगवांस्तुतो भविष्यतीत्यत आह ॥
अहमिति । अर्चयां सालग्रामादिरूपायां विद्यमानत्वेनाहमर्चितोऽप्युच्चावर्चद्वैरूपतया क्रिययाऽन्यजलदानादिरूपया भूतग्रामा-
वमानिनो भगवत्प्रतिमात्वेन भूतसमूहपूजकस्य नैव तृप्ये तुष्टो न भवामि । अतो मत्प्रतिमात्वेन तेषामपि पूजा कार्येत्याशयः
॥ २४ ॥ ननु तर्ह्यर्चादावर्चनं किं न कार्यं नेत्याह ॥ अर्चादाविति । आदिपदेन स्थंडिलपरिग्रहः । स्वविहितनिष्कामकर्म-
कृत् जिज्ञासुः सर्वभूतनियामकतया स्थितं परमात्मानं यावन्न स्वहृद्यपरोक्षतो वेद तावदेव तावत्पर्यंतं । अर्चादावर्चयेदित्यु-
क्त्यापरोक्षज्ञानिनोऽर्चादावर्चनं नापेक्षितमिति प्रतीयते न चैतद्युक्तं । अपरोक्षज्ञानिनामप्यर्चादावर्चनस्य श्रुत्यादिसिद्धत्वादतोऽ-
स्याभिप्रायं प्रमाणनैवाह ॥ अज्ञ इति । जिज्ञासुरित्यर्थः । ज्ञोऽपरोक्षज्ञानी । अर्चयामर्चयन् । तु शब्दोऽवधारणे । गुण-
वानेवानंदाभिष्टुद्धिमानेव । एवकारव्यावर्त्यमाह ॥ अन्यथाऽर्चादावर्चनाभावे जिज्ञासुवदोष-
वान्नैव भवेदित्यर्थः । अनेन दोषभीत्याऽर्चादावर्चनमपरोक्षज्ञानपर्यंतं तदनंतरं तु न दोषभीत्या तत्रार्चनमिति मूलाभिप्राय उक्त-
इति ज्ञातव्यं ॥ २५ ॥ अंतर्गामिभेददर्शिनो न शांत्यभाव एव फलं किंतु तमःप्राप्तिश्चेत्याह ॥ आत्मनश्चेति । अत्रांतरोदर-
मित्यस्य प्रकृतोपयुक्तमर्थं तावदाह ॥ अंतरोदरमिति । अंतरा शब्दो भेदवाची । उदर शब्दो ब्रह्मवाची । अंतरांस्तरेण
गन्तुमुदरमिति युक्तपदाध्याहारमभिप्रेत्य भिन्नं ब्रह्मेत्युक्तं । इदानीमात्मनश्चेति पूर्वार्धतात्पर्यं दर्शयति ॥ आत्मस्थमिति ।
ब्रह्माचिन उदर शब्दस्यात्मनः परस्येत्येताभ्यां प्रत्येकं संबंधः । उभयत्र षष्ठ्यर्थः । तत्स्थत्वमभिप्रेत्य तदुभयतात्पर्यमाह ॥
आत्मस्थमिति । अंतरेत्यस्यार्थः ॥ भेदेनेति । करोतीत्यस्यार्थः ॥ पश्यतीति । उदर शब्दस्य ब्रह्मवाचकत्वे प्रमाणमाह ॥
उदरमिति ॥ ततश्चायं श्लोकार्थः ॥ य आत्मनः स्वस्य संबध्युदरं ब्रह्म स्वस्थितं । ब्रह्मेति यावत् । परस्य स्वभिन्नस्य
देवदत्तादेः संबध्युदरं तत्स्थं ब्रह्मांतरांस्तरेण भेदेन करोति पश्यति तस्य भिन्नदृशो भूतांतर्गामिभेदज्ञानिनो मृत्युः सर्वदुर्जनमा-

रकः श्रीनृसिंह उल्लङ्घनं भयं तमोरूपं भयं विधत्ते ददाति ॥ २६ ॥ एवमंतर्यामिभेदज्ञानिनोऽनर्थशुक्तेदानीं सर्वभूतस्थं परमा-
 त्मानमभेदेन पूज्यं ज्ञात्वा तदधिष्ठानत्वेन सर्वभूतान्यपि पूजयेदित्याह ॥ अथेति । यत एवं भेदज्ञानमर्थकरमथ तस्मात्सर्वभूतेषु
 कृतालयं कृतावासं भूतात्मानं भूतानामादिकतरिं मामभिन्नेन चक्षुषा मद्गुणामभेदज्ञानेन मदधिष्ठानभूतेषु सर्वभूतेषु
 भिन्नेन चक्षुषा मत्तः परस्परं च भेदज्ञानेन मैत्र्या मित्रभावेन च दानमानाभ्यां तान्यहयेदचेयेदित्यर्थः ॥ २७ ॥
 दानमानाभ्यामर्चनं च हरिभक्तेषु तारतम्यानुसारेणैव कर्तव्यमिति वक्तुं तावत्सर्वभक्ततारतम्यं दर्शयति ॥ जीवा इत्यादिना ।
 अत्र ततो जीवेभ्यः प्राणभृतो जीवाः श्रेष्ठा इत्युच्यत इति प्रतीयते । न चैतत्संभवति । जीवेभ्यो जीवानामुत्तमत्वस्य बाधित-
 त्वादतोऽत्र विवक्षितं प्राणभृच्छब्दार्थं दर्शयति ॥ प्राणभृत इति । तथा च चलजीवाः स्थावराश्च जीव पदेन ग्राह्याः । प्राण-
 भृच्छब्देन तु चलनयुक्ताः पश्वादयो जंगमा अतो नानुपपत्तिरिति भावः । नन्विदं तारतम्यं न जीवस्वरूपेषु । तेषां स्वत-
 श्चिद्रूपत्वेन पशुवृक्षत्वादिरूपत्वाभावात् । नापि देहावच्छिन्नेषु । तत्र कर्मवशादुच्चानामपि मनुष्यादीनां स्थावरादित्वप्राप्त्येक्त-
 तारतम्यासंभवादित्याशंकापरिहाराय मूलव्याख्यानरूपां स्मृतिं पठति ॥ पशुवृक्षादीति । जीवाः स्वत एव स्थिताः । तथा च
 केषांचिज्जीवानां पशुपक्ष्यादिरूपो यो देहश्चिन्मात्रकोऽस्ति अतो नोक्तशंकाऽवकाश इति भावः । ननु तेषामपि कर्मवशा-
 द्व्यत्ययोऽस्त्येवेत्यत आह ॥ संसृताविति । तत्तत्स्वरूपता पशुपक्ष्यादिस्वरूपता । एकप्रकारेति शेषः । तथा चेदं तारतम्य-
 कथनं युक्तजीवस्वरूपविवक्षयैवेति भावः । एवमनुपपत्तिं परिहृत्येदानीं ततः प्राणभूत इत्यारभ्य व्याख्याति ॥ तत्र स्थावरेति ।
 तत इत्यस्यार्थः ॥ स्थावरमुक्तेभ्य इति । प्राणभृत इत्यस्यार्थः ॥ जंगममुक्तिगा इति । प्राणभृत्स्वांतरतारतम्यकथनाय ततः
 सचित्ता इत्यादिको ग्रंथः । तत्र चतुष्पाद इत्यंतस्य जंगममुक्तिगा इत्यनेन ग्रहणमिति ज्ञातव्यं । ततो द्विपादित्यस्य व्याख्यानं ॥
 तेभ्यो मानुषमुक्ताश्चेति । तेभ्यो मुक्ताश्चत्वारो वर्णा इति ग्राह्यं । ततस्तेषु विप्रमुक्ता अधिका इत्यनेन तेषां ब्राह्मण उत्तम
 इत्येतदुक्तार्थं । तत्र विप्रमुक्तेष्वपि केचिदनधीतवेदा वैदिकमंत्रार्थोपदेशतदुपासनामात्रजातेनापरोक्षज्ञानेन मुक्ता इति ग्राह्यं ।
 उपदेशमात्रेण मुक्तेभ्य इत्यनुवादात् । वेदवेदिनो यथा शक्यधीतऋगादिवेदाः । अनेन वेदज्ञ इत्येतदुक्तार्थं । मानुषेषु

संप्रदायपूर्वकं वेदार्थमसंभाविकमित्याशंकायामुक्तं ॥ ऋषय इति । अर्थज्ञा वेदार्थज्ञानिनः । अनेनार्थज्ञ इत्येतदुक्तार्थं । ये संशयच्छिदः कथितास्ते देवा बृहस्पत्यादय इत्यर्थः । अनेन संशयच्छेत्तेत्येतदुक्तार्थं । अत्र वेदवेदिन इत्यादिवचनाद्वेदज्ञ इत्याद्येकवचनानि समुदायाभिप्रायाणीति सूचयति । स्वधर्मकृदित्यस्य तात्पर्यं ॥ पूर्णधर्म इति । संपूर्णस्वधर्मकृदित्यर्थः । सः क इत्यपेक्षायामिंद्र एवात्र विवक्षित इत्याह ॥ इंद्र इति । मुक्तसंग इत्यस्यार्थः ॥ निःसंग इति । सः कोऽत्र विवक्षित इत्यपेक्षायां गरुड इत्युक्तं । मय्यर्पिताशेषक्रियार्थस्मारतिरित्यस्य तात्पर्यं ॥ हरेर्भक्तिपूर्ण इति । सः क इत्यपेक्षायामुक्तं ॥ ब्रह्मेति । मय्यर्पितात्मन इति श्लोकतात्पर्यं ॥ तस्मात्तन्व्योऽधिक इति । नन्वर्थज्ञानादिशब्दैर्ऋष्यादयो व्याख्याताः । तत्र किं नियामकमित्यपेक्षायामाह ॥ सय्योष्विति । हि यस्मात्तेऽर्थज्ञात्वादयो गुणा एषु ऋष्यादिषु मनुष्याद्यपेक्षया सम्यक् संत्यतस्तद्वाचकैः शब्दैस्त एव व्याख्येया इत्यर्थः ॥ ततश्चायं श्लोकार्थः ॥ अजीवा मोक्षयोगजीविरुद्रज्जीवा नित्यसंसारिणस्तमोयोग्याश्च तेषां सकाशाज्जीवाः स्थावरमुक्ताः श्रेष्ठाः । हीति तत्र प्रमाणप्रसिद्धिं दर्शयति । ततः रथावरमुक्तेभ्यः प्राणभृतः प्रकर्षेणाणनं चेष्टा तद्भृतो जंगममुक्ता इत्यर्थः । हे शुभे मातः । जंगमेष्वपि तारतम्यमाह ॥ सचिता इत्यादिना । सचिता मनोव्यापारमात्रमुक्ता इन्द्रियवृत्तयश्चक्षुरादीन्द्रियाणां वृत्तयो येषु ते तथा ॥ २८ ॥ अत्रार्पीन्द्रियवृत्तिष्वपि स्पशेवेदिनः प्रवरा इति ग्राहं । तेभ्यो माधुर्यादिरसज्ञा मत्स्यादयस्तेषां सकाशाद्रंधविदो भ्रमरादयः शब्दविदः सर्पादयः ॥ २९ ॥ रूपभेदविदः शुक्लादिरूपविशेषज्ञा उभयतो दंता येषां ते तथा । उत्तराधरदंतयुक्ता अपादेभ्यस्तेभ्यो बहुपदास्तेभ्यश्चतुष्पदा द्विपान्मनुष्योऽवर्णहीनः ॥ ३० ॥ ब्राह्मणादिलक्षणश्चत्वारो वर्णाः । तेषामज्ञानिनां सकाशाद्ब्राह्मणोऽनधीतवेदो गुरूपदिष्टं वैदिकमंत्रार्थोपासनामात्रजनितानपरोक्षज्ञानेन मुक्त उत्तमः । वेदज्ञो यथाशक्त्यधीताखिलवेदः । अर्थज्ञो यथाशक्त्यधीताखिलवेदार्थज्ञः स ऋषिरुक्तः ॥ ३१ ॥ संशयच्छेत्ता बृहस्पत्यादिदेवाः । अत्र पूर्वत्र चैकवचनं समुदायापेक्षं । स्वधर्मकृदुक्तदेवापेक्षया स्वविहितपूर्णधर्मकृदिंद्रो मुक्तसंगो गरुडः । मुक्तसंगत्वमेव विवृणोति ॥ न दोग्धेति । आत्मनः स्वस्य धर्मं न दोग्धा भगवत्प्रीतिं विना तेन पुरुषार्थार्थं स्वधर्मव्यत्ययमकुर्वाणः ॥ ३२ ॥ तस्माद्गरुडान्मय्यर्पिताशेषक्रियार्थां अशेषक्रियाफलानि येन स तथा ।

स चासावात्मरतिरितरापेक्षया पूर्णपरमात्मभक्तिश्चेति कर्मधारयः । स च ब्रह्मैव । नरः परांतकालात्पूर्वं न क्षीयत इत्यर्थः । ब्रह्मणोऽप्यधिकोऽस्ति किं नेत्याह ॥ मय्यर्पितेति । परमुत्तमकर्तुः अः परमात्मा कर्ता यस्य स तथा । तस्य समं सर्ववेदोक्तं परं ब्रह्म तस्य दर्शनं यस्य स तथा तस्मात् ॥ ३३ ॥ एवं हरिभक्ततारतम्यमुक्त्वेदानीं तदनुसारेणैव तेषु हर्यधिष्ठानत्वबुद्ध्या दानमानाभ्यामर्चनं कुर्वस्तैः सह तदधिष्ठितं परमात्मानमपि प्रणमेदित्याह ॥ मनसेति । अत्र जीवकलया जीवस्वरूपेणेत्यन्यथाप्रतीतिवारणाय तदर्थमाह ॥ जीवकलया सहेति । तथा च जीवाख्यभिन्नांशेन सहेत्यर्थः । भूतानि प्रणमेदिति भूतानामेव नम्यत्वमुच्यत इति प्रतीयतेऽतोऽत्रान्वयं दर्शयन्नपेक्षितमध्याहृत्य योजनं दर्शयति ॥ भूतानीति । बहुमानयन्दानमानाभ्यामर्चयंस्तदालयत्वेन तानि भूतान्यालयो यस्य स तथा तस्य भावस्तत्त्वं तेन विशिष्टं तदंतर्गमिणमित्यर्थः ॥ ततश्चायं श्लोकार्थः ॥ एतानि तारतम्योपेतानि पूर्वोक्तानि भूतानि बहुमानयंस्तारतम्येनैव दानमानाभ्यामर्चयन् जीवकलयोक्तजीवरूपांशैः सह तदाश्रितमीश्वरं प्रणमेत् । कुत एवं भूतानां तारतम्येनार्चनमित्यतोऽत्र कारणमाह । भगवानीश्वर एतानि भूतानि तारतम्येनैव प्राविष्ट इति मनसा बुद्ध्वेति । जीवकलया सह तदाश्रितमीश्वरं प्रणमेदिति । ईश्वराधिष्ठानाज्जीवानां स्वापेक्षयोत्तमत्वमेवैतत् । अन्यथा केवलमीश्वरं प्रणमेदिति ज्ञातव्यं ॥ ३४ ॥ उपसंहरति ॥ भक्तियोगश्चेति । हे मानवि । योगो ज्ञानयोगः । नन्वनयोर्मध्ये एकैकस्यापि मोक्षहेतुत्वं तरति शोकमात्मविद्वक्त्या त्वनन्यया शक्य इत्यादाबुच्यते । तत्कुत उभयोक्तिरित्यत आह ॥ ययोरिति । अनेन कथमुक्तशंकानिवृत्तिरित्यतोऽवधारणाभिप्रायमाह ॥ एकतरभाव इति । नियतत्वाभियतत्वानां नियतत्वमभिप्रेत्यैकतरैव । इत्युक्तमिति शेषः । तथा चाविनाभावरूपायोगव्यवच्छेदार्थ एवैवकारो न त्वन्ययोगव्यवच्छेदार्थ इति भावः ॥ ततश्चायं श्लोकार्थः ॥ यथार्थभक्तिज्ञानयोगयोरेकतरैवैकतरस्यैकतराविनाभावेनैकतरेण पुरुषोऽधिकारी पुरुषमीश्वरं व्रजेदित्युच्यते । श्रुत्यादाविति शेषः । अत उभयोक्तियुक्तेत्याशयः ॥ ३५ ॥ यदन्यत्पृष्ठं जीवस्य संस्रतिः कालस्य स्वरूपं च ममाचक्ष्वेति तत्र जीवसंभूतेर्बहुत्वादादौ तावत्सूचीकटाहान्यायेन कालस्य स्वरूपं वक्ति ॥ यत्तदिति । प्रधानात्मकृतेः पुरुषाद्ब्रह्मणः परमुत्तमं दैवं सर्वदेवोत्तमं । कर्मविचेष्टितमित्येतदप्रतीत्या व्याख्याति ॥ सर्वकर्माणीति । सर्वेषां

कर्माणीत्यर्थः । यस्येत्यन्यपथप्रदर्शनेन बहुव्रीहिरीयमिति सूचयति । विचेष्टा निमित्तानीत्यनेन विचेष्टितं विचेष्टाविषयीभूतं तज्जन्यमिति यावादिति विचेष्टित शब्दार्थः प्रदर्शितः । तथा च सर्वेषां कर्माणि यस्य विचेष्टितानि प्रेरणाजन्यानि तदिति मूलार्थः । रूपभेदाः प्रतिमाविशेषाः । त एवास्पदमाश्रयो यस्य तत् । कालशब्दवाच्यवाय्वादिरूपप्रतिमासंनिहितमित्यर्थः । अतीतवर्तमानादिकालविशेषरूपप्रतिमासंनिहितमिति वा । अभिधीयते । परममुख्यया वृत्त्येति शेषः ॥ ३६ ॥ यतो यस्मात्कालाख्यान्महदादीनां भूतानां ब्रह्मादिजीवानां भयं भवति स इत्युत्तरेणान्वयः । कथं भूतानां महदादीनां । भिन्नदृशां । अत्र भेदज्ञानिनां भयमित्यन्यथाप्रतीतिवारणाय विवक्षितमर्थं दर्शयति ॥ भिन्नदृशमिति । ननु सर्वज्ञानां ब्रह्मादीनां कथमल्पज्ञत्वमुच्यत इत्यत उक्तं ॥ ईश्वरापेक्षयेति । तथा चेश्वरापेक्षया तेऽल्पज्ञा एवेति भावः । भिन्न शब्दस्याल्पवाचित्वमेव कुत इत्यतस्तत्र प्रमाणमाह ॥ भिन्नमिति । यो भूतानामंतः प्रविश्य तैर्भूतैर्भूतान्यचि संहरति यश्चाखिलानामाश्रयः ॥ ३७ ॥ कलयतां संहरतां रुद्रादीनां प्रभुः संहरणसमर्थः स धिया ज्ञेयः ॥ ३८ ॥ इतरपुरुषवत्स्वद्वेषिण एवाचि न स्वदयितानिति किं नेत्याह ॥ न चास्येति । दयितः प्रियः । ननु भगवतोऽपि ब्रह्मरुद्रादीनां दयितानां कल्यादीनां द्वेष्याणां च सत्वात्कथमेतदित्यतोऽत्र विवक्षितं तात्पर्यं प्रमाणेनैव दर्शयति ॥ यथायोग्येति । यथेति भिन्नं पदं । योग्य शब्दो योग्यतापरः । तथा च यथा यावती यस्य द्वेषयोग्यता प्रीतियोग्यता वा । तदतिरेकेण तदाधिक्येन स हरेर्द्वेष्यः प्रियश्च न भवतीत्यर्थः । न च बांधव इति मूलं । नापि शरीरसंबन्धीत्यर्थः प्रमत्तं विषयासक्तं । अंतकृतसंहर्ता सन् ॥ ३९ ॥ यतो भयमित्युक्तं विवृणोति ॥ यद्वयादिति । अयं भूतवायुः प्रवहः । देव इंद्रः । भगणो नक्षत्रगणः ॥ ४० ॥ यद्यस्माद्भीताः ॥ ४१ ॥ स्रवति स्यंदते । यतो यस्य भयान्नोत्सर्पति वेलापतिक्रम्य न गच्छति । इधे दीप्यते सगिरिभिः सह गिगिभिर्भूने मज्जति ॥ ४२ ॥ अदो नभो यन्नियमाद्यस्य नियमनात् श्वसतां प्राणिनां महान् ब्रह्मा सप्तभिर्महदहंकारपंचभूतैराष्टतस्तदात्मके देहे स्थितो ब्रह्मांडांतर्गत इति वा लोकस्य जनस्य देहं तनुते सृजति ॥ ४३ ॥ गुणाभिमानिनः शब्दाद्यभिमानिनो रुद्राद्या अस्य विश्वस्य सर्गादिषु वर्तते । एतच्चराचरमेषां वशे तिष्ठति ॥ ४४ ॥ आत्मनः स्वाधीनेन जनेन मृत्युना रुद्रदुर्गादिना मारयन् अंतकर इत्युच्यते । स्वयं

त्वनादिरनंत इत्यन्वयः । एवं विधया ज्ञेय इत्येतदत्राप्यनुपंजनीयं । तथा चोक्ता गुणा उपसंहार्यतेयोक्ता इति ध्येयं ॥ ४५ ॥
इति श्रीभागवतटिप्पण्यां त्रिंशोऽध्यायः ॥ ३-३० ॥

॥ हरिः ॐ ॥ इदानीमध्यायत्रयेण जीवसंस्थितिं निरूपयंस्तत्र मूलकारणं तावद्दर्शयति ॥ तस्येति । अयं जनः संसारी-
जनस्तस्य सृष्ट्यादिकर्तुरेतस्य कालनाम्न ईश्वरस्य बलिना कालनामकेन काल्यमानो विद्राव्यमाणः । कल द्रावण इति धातोः ।
विद्राव्यमाणत्वे दृष्टांतो वायोर्धनावाल्लिर्मेघपांक्तिर्यथा काल्यते तथा काल्यमानोऽपीति । अनेन जनस्य हरिविक्रमाज्ञानमेव संसार-
कारणमुक्तामिति ज्ञातव्यं ॥ १ ॥ तस्योरुविक्रममेव दर्शयति ॥ यं यमिति । अर्थं सुखसाधनमुपादत्ते संपादयति । दुःखेन
प्रयासेन धुनोति विनाशयति । यत्कृते यन्निमित्तं ॥ २ ॥ आंतरापि संसारे कारणमिति दर्शयन् शोके निमित्तमाह ॥ यद-
ध्रुवस्येति । 'यद्यस्मादध्रुवस्यानित्यस्य देहस्य संबंधीनि ग्रहादीनि । अनुक्तसमुच्चयार्थश्चकारः । ध्रुवाणि मन्यन्ते तानि भगवा-
न्धुनोति । तस्माच्छोचतीत्यन्वयः ॥ ३ ॥ दुर्मितिवमेव दर्शयन्वैराग्याभावोऽपि संसारे कारणमित्याशयेनाह ॥ जंतुर्वा इत्या-
दिना । यानिं शरीरं निवृत्तिं विषयभोगजन्यं सुखं । लभते पुरुषार्थतयाऽनुभवति ॥ ४ ॥ न विरज्यत इत्युक्तमेव कैमुत्य-
न्यायेनोपपादयन्संसारे कारणांतरमाह ॥ नरकस्थोऽपीति । नार्क्यां नरकस्थाहारादिभिर्जातायां देवमाया बंधकशक्तिः ॥ ५ ॥
अहंमेमेत्याभिमानोऽपि संसारकारणमित्याशयेनाह ॥ आत्मजायोः । आत्मनः स्वस्य जायादिषु निरूढमूलं नितरामभिष्ट्रराग-
स्नेहादिकं हृदयं यस्य स तथा । बहुमन्यते ममेतेऽहमेषां पापक इत्याद्याभिमानवान् भवतीत्यर्थः ॥ ६ ॥ एतादृशाभिमानफलमाह ॥
संदह्यमानोति । उद्वहनादिना तच्चिंतया दुरितानि पापसाधनानि । अनेन पापकर्मापि संसारे कारणमिति सूचयति ॥ ७ ॥ निरूढ-
मूलहृदयत्वे कारणं दर्शयन्दुराशयत्वमेव विशदयति ॥ आक्षिप्त आत्मा मन इन्द्रियाणि च यस्य स तथा । असतीनां च
पुंश्चलीनामपि मायया मोहकशक्त्या कलभापिणां मधुरभाषिणाभालापैश्च । आक्षिप्तात्मैद्रियः सन् सुखवन्मन्यत इत्युत्तरेणान्वयः
॥ ८ ॥ कपटवचनमेव धर्मो येषु । अत एव दुःखतंत्रेषु दुःखसाधनेषु ॥ ९ ॥ संदह्यमानोति श्लोके दुरितानि करोतीत्युक्तं विशदयति ।
अर्थैरिति । गुर्व्या हिंसया प्रबलतमपरापकारादिनेतस्तत आपादितैः संपादितैरर्थैस्तान् जायादीन्पुष्पाति । तान्कान् येषां ।

पोषणे स्वयंवाधो याति । शेषभुक् पोष्यजनभुक्तशेषान्नादेर्भोक्ता । वार्तयां कृष्यादिरूपायां जीविकायां । परार्थे परकीय-
द्रव्ये स्पृहाभिच्छां चौर्येण तदा दातुमिच्छतीत्यर्थः ॥ ११ ॥ श्रिया शरीरकांत्या भ्रसति दीर्घश्वासं करोति । मूढधीरहमंघ्रिपां
पोषक इत्यभिमानवान् ॥ १२ ॥ अकलयमसमर्थः । पूर्वं यथाऽऽद्रियंते न तथाऽऽदरं कुर्वति । कीनाश शब्दार्थमप्रतीत्या
प्रमाणेनैवाह ॥ कीनाश इति । तथा च कीनाशा भूकर्षकाः कृषीवला यथा गोजरं वृद्धबलीवर्दं नाद्रियते तथैवेत्यर्थः ॥ १३ ॥
तत्रापि तस्यामवस्थायामपि ॥ १४ ॥ अवमत्याऽवज्ञयाऽपत्याद्यैः कृतया । उपन्यस्तं समीपे प्रक्षिप्तमन्नादिकं ग्रहपाल इव श्वान
इवाहरन्स्वीकुर्वन्नास्ते । वैराग्याय तदीयमरणावस्थां दर्शयति ॥ आमयेत्यादिना ॥ उत्तारकफसंरुद्धनासिक इत्यत्रोच्चार
शब्दार्थं प्रमाणेनाह ॥ उत्तारमिति । तथा चायं मूलार्थः ॥ उत्क्रामता निर्गच्छता वायुना श्वासेनोच्चारमुद्रतं कफः श्लेष्म तेन
संरुद्धा नासिका यस्य स तथा । कासश्वासाभ्यां कृतायासः कृतदुःखस्य कंटो घुरुघुरायतो घुरुघुरु इति शब्दं करोति सः
शयानो न ब्रूत इत्युत्तरेणान्वयः । कासश्वासकृतायासः कंट इति पाठे कासश्वासकृतायासः कंटो यस्येति बहुव्रीहिः ॥ १६ ॥ परि-
वीतः परिवेष्टितः ॥ १७ ॥ अजितेन्द्रिय उरुवेदनया मरणकालीनयाऽस्तधीनिष्ठमतिः ॥ १८ ॥ सरभसे क्रोधसहिते ईक्षणे ययोस्तां ।
शक्रन्मूत्रपुरीषं च ॥ १९ ॥ वैराग्यार्थं तस्य नरकगमनमार्गं नरकभोगादिकं च निरूपयति ॥ यातनादेह इत्यादिना । नरकभोगार्थं
कल्पितो देहो यातनादेहः । तस्मिन्नावृत्य प्रवेक्ष्य ॥ २० ॥ तयोस्तर्जन्यैर्निर्भिन्नहृदय आर्तः सन् चलतीत्युत्तरेणान्वयः ॥ २१ ॥
शुचूडभ्यां परीतो व्याप्तस्ता बालुकाः सिकता यस्मिन्निति आश्रमो विश्रामस्थानमुद्रकं च यस्मिन्यमसदनं यमशृहं नीतो
भवति ॥ २३ ॥ नयने कालाविशेषमाह ॥ योजनानामिति । अध्वनः संवाधिनां योजनानां नवाधिकनवतिसहस्राणि । यद्यपि
यमसदनमार्गसंबन्धीनि योजनानि इतोऽप्यधिकानि तथाऽपि क्लेशयुक्तमार्गसंख्याकथनमित्येतद्वगंतव्यं । पापाधिक्ये द्वाभ्यां
पापाधिक्याभावे त्रिभिरित्युपलक्षणं । पक्षांतरमपि तत्र तारतम्येनास्तीति प्रमाणेनैवाह ॥ त्रिभिरिति ॥ २४ ॥ यातनाः
संक्षेपेण दर्शयति ॥ आदीपनमित्यादिना । आदीपनं प्रज्वलनं स्वगात्राणां स्वावयवानां । प्राप्नोतीति शेषः । स्वकृतं स्वेन
छिन्नं परतोऽन्येन वा । कृतमित्यनुवर्तते । यदात्मनः स्वस्य मांसं तस्य भक्षणमित्यर्थः ॥ २५ ॥ आत्मवैशसं स्वजाति-

हिंसां ॥ २६ ॥ अभिधावनं विदारणप्रापणं । रोधनं श्रृंखलाबंधे विष्टागते ॥ २७ ॥ २८ ॥ न चैतदसंभावितं । यतोऽ-
त्राप्यस्तीत्याह ॥ अत्रैवेत्येव शब्द इति । सामीप्यार्थत्वे प्रमाणमाह ॥ सामीप्ये चेति । अत्रैवेत्यस्य सामीप्यस्य चावस्थितत्वात् ।
अत्रैवकारस्यान्यव्यावृत्त्यर्थत्वे बाधकमालोच्य योग्यमर्थं दर्शयति ॥ अत्रापिति । नन्वेतदपि बाधितं । प्रसिद्धनरकस्वर्गयो-
रत्रासत्त्वादित्यतस्तदुपपादयति ॥ यातना इति । यातना आदीपनं स्वगात्राणामित्यादिरूपाः । इह राजभृत्यैर्दण्डेषूपलक्षिता
दृष्टाः । उपलक्षणमेतत् । ये स्वर्गलोकस्थभोगास्तेऽपि ज्ञायादिषु दृष्टा इत्यपि ग्राह्यं । तथा च पूर्वार्धस्थनरकस्वर्गशब्दौ दुःख-
सुखविशेषपरावेव न प्रसिद्धनरकस्वर्गलोकपरावतो न विरोध इति भावः ॥ २९ ॥ उपसंहरति ॥ एवमिति । उभयं कुटुंबमुदरं
च । तत्फलं कुटुंबोदरपोषणयोः फलं ॥ ३० ॥ उभयं विष्टजेत्युक्तमेव विष्टणोति ॥ एक इति । यद्भूतद्रोहेण भृतं पोषितं
तत्कलवरं कुटुंबं चेहैव हित्वेत्यन्वयः । मार्गे नरके च भोगायात्र संपादितं किंचिन्नायाति किमोमित्याह ॥ कुशला-
दितरत्पापं तदेव पापं पार्थयं भोग्यं यस्य स तथा ॥ ३१ ॥ ननु पापमपि विहाय कस्मान्न गच्छतीत्यत आह ॥ दैवेनेति ।
तस्य पूर्वोक्तस्य कुटुंबपोषकस्य सकाशाद्यच्छमलं पापं दैवेनेश्वरेणासादितं प्रापितं तद्भुक्ते । दैवाधीनत्वात्पापं परित्यक्तुं न
शक्नोतीति भावः । अत्र दृष्टान्तमाह ॥ हतवित्त इति । अत्र वित्तं शरीरस्थानीयं । तस्यापगमेऽपि यथाऽऽतुरो देवोपसादितं ।
व्याधिं भुक्तेत्युक्तं न समर्थस्तथैवेत्यर्थः ॥ ३२ ॥ एवं कुटुंबपोषणादिमात्रनिरतानां पापफलमुक्त्वेदानीं विष्णुवैष्णवद्वेषिणां
पापफलं दर्शयति ॥ मुख्येनाधर्मेण हरिद्वेषादिरूपेणेत्यर्थः । तमसः पदं यस्य । अलुक् समासः । तमः पद-
वाच्यं । तामिस्रापेक्षया चरममर्थताभिन्नसंज्ञं नित्यनरकं यातीत्यर्थः । हि शब्दोऽत्र प्रमाणप्रसिद्धिद्योतकः ॥ ३३ ॥ इतरेषां
पापिनां पुनरावृत्तिरस्तीत्याह ॥ अधस्तादिति । नरलोकस्य भूलोकस्याशुचिभोगेन क्षीणपापः सन् ॥ ३४ ॥ इति श्रीभागवत-
टिप्पण्यामेकत्रिंशोऽध्यायः ॥ ३—३१ ॥

॥ हरिः ॐ ॥ अत्र पुनर्वैराग्याय गर्भवासादिनिमित्तं दुःखं निरूपयितुं तावद्गर्भप्राप्तिप्रकारमाह ॥ कर्मणेति । दैवतंत्रेण दैवाधीनेन
पूर्वकर्मणा रेतः कणाश्रयो रेतोविद्वर्तगतः सन् कालिलं रेतः शोणितेन मिश्रितं भवति । तु शब्दो बंध्याशोणितमिश्रीभावाद्धि

शेषसूचकः । बुद्बुदं वर्तुलाकारं कर्कधुरिव कर्कधुर्वदरीफलाकारं काठिणं । पेशो जरायुरुद्दिष्टः सुवर्णपेश उच्यत इति वचनात्पेश शब्दो जरायुवाची । तथा च पेशीत्यस्य जरायुणा वीतमित्यर्थः ॥ अहं वेति । मनुष्यगर्भस्यैवात्र विकल्पेनार्गिकृतत्वमुच्यत इति भाति । न च तद्युक्तं । अहत्वस्य पक्ष्यादिगर्भमर्मात्वादतोऽहं वेति पक्षांतरोक्तेरभिप्रायं प्रमाणेनैवाह ॥ नानाविधेति । मनुष्यपक्ष्यादिरूपेत्यर्थः । भविष्यति भवति । प्राणिनामिति शेषः । नानाविधं पश्यहं वेत्येवं रूपं गर्भसंस्थानं गर्भद्विद्विः । तथा च पक्ष्यादिगर्भमभिप्रेत्याहुं वेति पक्षांतरमुक्तं न मनुष्यगर्भमपेक्ष्यैवातो न विरोध इत्याशयः ॥ २ ॥ बाह्वहं व्यादिभिर्गमयवैयुक्तो विग्रहो देहो भवति । नखलोमास्थिचर्मणि भवति । लिंगस्य पुच्छिगादिलक्षणस्य छिद्राणामिन्द्रियद्वाराणां चोद्भव उत्पत्तिस्त्रिभिर्मार्गैः ॥ ३ ॥ धातवस्त्वक्चर्मदयो जरायुणा गर्भवेष्टनेनावीत आदृतः ॥ ४ ॥ जगत्यां कर्मभूमौ यानि गतानि जन्मानि कर्माणि च स्वकृतानि तथा देवस्य हरेर्मयिरेच्छयाऽऽत्मनः स्वस्य बंधनं सुखदुःखाद्यनुभवरूपं स्मरते स्मरति । ऋषिज्ञानी । तथा च सप्तमे मासि तस्य सम्यग्ज्ञानमुत्पद्यत इत्याशयः ॥ ५ ॥ आतुरो रोगी तस्य संपतस्तद्वत्स्थितः स यथा परतः स्वदेहयात्रामामोति तथाऽयमपीति । जंतूनां संभवो यस्मिन्गते स जंतुः स जीवः ॥ ६ ॥ तत्रत्यैः कृमिभिः स्वादद्भिः क्षतं च कंठू चांगेषु यस्य सः क्षतकंठूगः ॥ ७ ॥ कटुर्मरीचिकादिः तीक्ष्णः सर्षपादिः क्षारं चूर्णादिराम्लश्चूतः सर्वांगेषुत्थितोत्पन्ना वेदना यस्य स तथा ॥ ८ ॥ उल्बेन जरायुणा तस्मिन्गते स्वशिरः कुक्षौ कृत्वा भ्रुवं कुटिलीकृतं पृष्ठं शिरोधरा ग्रीवा च यस्य ॥ ९ ॥ शकुंतोऽनुत्पन्नपक्षः पक्षी दीर्घं चिरकालमनुच्छ्वासं कुर्वन् तत्र गर्भे किं नाम सुखं विदते न किमपीत्यर्थः ॥ ११ ॥ मृतिवतैः मृतिहेतुभिर्वर्तितवैषितः । सोऽयः समानभूविष्टाभूविष्टोत्पन्नः कृमिरिव ॥ १२ ॥ नाथमान एवं विधां गर्भवासो मा भूदिति याचमानः । नथ नाद्य याश्चायामिति धातोः । भीतः पुनर्गर्भासात् । अत्र वद्वि शब्दस्य विवक्षितमर्थं प्रमाणेनैव दर्शयति ॥ वधयस्त्विति । तु शब्द इति शब्दार्थः । तथा च वधय इतींद्रियाण्याहु रित्यर्थः । चापि शब्दो परस्परसमुच्चयौ । उत शब्द आहुरित्यस्य नु-कर्षणार्थः । तथा च मनोबुद्धिसहितानि श्रोत्रादीनि पंचेति सप्त वधय इंद्रियाणि यस्य स तथा । स्वव्यापारानुकूलज्ञानेन्द्रियवानित्यर्थः । स्तुवीत स्तवीत । कचिच्चैथैव पाठः । तं परमात्मानं विह्वया व्याकुलया श्रोतॄणां कृपाजनकयति वा ॥ १३ ॥

योऽसौ देवाल्लब्धस्मृतिः सोऽहं येन हरिणाऽसतोऽशुभस्य ममेदृशी गर्भवासलक्षणा गतिः स्थितिरदर्शि तस्य हरेर्लसच्चरणारविंदं
 शरणं व्रजामि । कथं भूतस्य । तस्योपपन्नं शरणागतं जगदवितू रश्चितुः । अव रक्षण इति धातोः । अविभुमित्यपि क्वचित्पाठः ।
 इच्छया भक्तानुग्रहेच्छया भुव्यात्तलीलातनोः स्वीकृतलीलावतारस्य । अनेन स्ववत्तस्य गर्भवासदुःखं नास्तीति सूचयति ।
 कथं भूतं तं चरणारावेदं । न विद्यते कुतोऽपि भयं यस्मात्तन्न कुतो भयं । दूरस्थं तं ॥ १३ ॥ कथं शरणं व्राजिष्यसित्य-
 पेक्षायामाह ॥ यस्त्वत्र इति । तु शब्दो जीवादैलक्षण्यसूचनार्थः । यो भूतैर्द्रियाश्रयमर्थी भूतैर्द्रियांतःकरणरूपेण परिणतां
 मायामवलंब्य प्रवर्तकत्वेनाश्रित्यात्र तदात्मके देहे कर्मभिः पुण्यापलक्षणैरावृतात्माऽनाविर्भूतस्वरूपो बद्ध इव संसारीवास्ते ।
 तथाऽपि विशुद्धं अखंडबोधं अपरिच्छिन्नज्ञानं । अत एवाविकारं सर्वथा विकारहितं । एतैर्विशेषणैस्तु शब्दसूचितं वैलक्षण्यं
 विवृतमिति ज्ञातव्यं । आ सम्यक् तप्यमाने मदीये हृदयेऽवसितं प्रतीतममि । शरणाभिमिति शेषः ॥ १४ ॥ एतदेव विवृण्व-
 न्न्यकृतिपुरुषौ विहायायमेव कुतस्तूयत इत्याशंकामपाकरोति ॥ यः पंचेति । लब्धः सन् अवहितः प्रेरकतया स्थित इन्द्रियाणि
 गुणान् शब्दादीन् अर्थं पुरुषार्थं वेत्तीतीन्द्रियगुणार्थविदात्मकः परमात्मविबोऽहं यथाऽवहितस्तथा । एवं समीपस्थत्वेन कारणेन
 तमेनं हरिं अकुंठमहिमानमृषिं सर्वज्ञं । अत एव प्रकृतिपुरुषयोः परमुत्तमं पुमांसं वंदे स्तौमि ॥ १५ ॥ इदानीं गर्भद्वहि-
 निर्गतस्य सांसारिके मार्गे चरतां मम हरिस्मृतिर्नष्टा भविष्यति सा पुनर्मम महतामनुग्रहेणैव भविष्यति । अतो महतामनुग्रहो
 ममास्त्वित्याशयेनाह ॥ यन्माययेति । यस्य हरेर्भाययेच्छयोरुगुणाः सत्त्वादयः कर्माणि च निबन्धनानि निमित्तानि यस्य
 तस्मिन् । तदतिश्रमेण संसारमार्गभाप्तौ क्लेशेन नष्टस्मृतिर्नष्टहरिज्ञानोऽयं लोको महत्क्षणां जनः पुनस्तां हरिस्मृतिं मदनुग्रहमंतरेण
 कया युक्त्या युक्तिर्योग उपायः केनोपायेन प्रवृणीत न कयाऽपि । अतो महदनुग्रहो मय्यस्त्वित्याशयः ॥ १६ ॥ सर्वपुरुषार्थ-
 साधनमिदं ज्ञानं येन ममेदानीं दत्तं स एवेदानीं गर्भवासनिमित्तकतापत्रयोपशमनं करिष्यतीत्याशयेनाह ॥ ज्ञानमिति । अत्र
 कतम इत्यस्य प्रकृतसंगत्यर्थमाह ॥ कतम इति । तथा च क शब्दः सुखवाची । अतिशयार्थे तमिति भावः ॥ ततश्चायमर्थः ॥
 यः कतमः सुखपरिपूर्णः । न केवलं मय्येव किंतु स्थिरचरेष्वनुवर्तिताशस्तत्प्रेरणाय तदंतःस्थापितरूपः स देवसैकालिकमतीत-
 मा ० ३० ।

जन्मादिविषयमेतज्ज्ञानं मेऽदधादुत्पादितवांस्तं परमोपकारिणं । ननु ज्ञानिनस्त्व कुतस्तापत्रयप्रसक्तिरित्यत उक्तं ॥ जीवकर्मोति । जीवबंधकप्रारब्धकर्ममार्गेऽनुवर्तमाना इत्यर्थः । तथा च तापत्रयप्रसक्तिः प्रारब्धकर्मबलदेवेति भावः ॥ १७ ॥ इदानीं गर्भवासस्य तापत्रयसाधनत्वं दर्शयन् गर्भाद्धहिर्निष्कासनं प्रार्थयते ॥ देहीति । मल्लक्षणो देही । अन्यदेहविवरे मातुस्वरं । वर्तमानो सृग्विष्णुत्रयपंके पतितो मातुर्जठराग्निना भृशं संतप्तदेहोऽत एव कृपणधीरितो मातुर्देहाद्विवासितुं निर्गतुमिच्छन्स्वमासा-न्स्वविषयकदशमासान्कत्यतीताः कत्यवशिष्टा इति गणयन्कदा नु निर्वास्यते बहिर्निष्कास्यते शीघ्रं बहिर्निष्कासनं करोत्वित्याशयः ॥ १८ ॥ इदानीं भगवत्कृतोपकारस्य न प्रतिक्रियेत्याशयेनाह ॥ येनेति । हे ईश । असौ दशमास्योऽहं येन भवाद्देशेन भवतः सदृशेन भवतः सदृशो भवानेव नाभ्य इति सूचयितुमिदं पुरुषेणदृशी भगवद्विषयां मतिं संग्राहितः । स दीननाथो भगवान्स्वनैव कृतेन स्वकृतेनैव स्वयं तुष्यतु मम स्वातंत्र्येण कर्तृत्वाभावात् । स्वयमेव तुष्यत्वित्यस्याभिप्रायं स्वयमेवाह । अस्य हरेरंजलिं विना तत्प्रति तस्य प्रत्युपकारं को नाम कुर्यात् । न कोऽपि कर्तुं समर्थ इति ॥ १९ ॥ इदानीं श्रीहरिणाऽनुग्रहीतज्ञानफलं किं येन तत्प्रतिक्रिया नास्तीत्युच्यत इत्यतस्तत्फलं स्फुटतरदेहात्मसाक्षात्कारः सर्वगतश्रीहरिसाक्षात्कारश्चेत्याह ॥ पश्यत्ययमिति । अत्राशरीरवादित्यस्य योग्यमर्थं दर्शयति ॥ अशरीरवादिति । नन्वस्य देह इत्यत्रास्येत्यनेन न जीवपरामर्शः । तथात्वे स्वदेह इत्येव वक्तव्यत्वात् । अशरीरशब्दोक्तपरमात्मपरामर्शं व्याघातः । अशरीरस्य देहाभावादतोऽत्रोपपत्तिमाह ॥ परमात्मन एवेति । अशरीरस्यैवेत्यर्थः । देहोयुच्यत इति शेषः । अपि शब्द उक्तव्याघातस्याभासत्वं प्रदर्शनार्थः । तदेवाह ॥ तद्वशात्वादिति । तथा चास्येति प्रकृतशरीरपरामर्शेऽपि न व्याघातः । अस्मदादिदेहस्य भगवदधीनत्वेन गौण्येव वृत्त्याऽस्य देह इत्युक्तत्वादिति भावः ॥ ततश्चायं श्लोकार्थः ॥ सप्तवध्रिः स्वानुकूलव्यापारोन्मुखसमज्ञानेन्द्रियोऽयं जीवोऽस्य शरीरस्य परमात्मनोऽधीनं देहशरीरवत्परमात्मन इव परमात्मप्रतियोगिकभेदमिव । एतदुपपादनायैव स्वदेह इत्युक्तं । शरीरभेदं जीवप्रतियोगिकभेदं । यत्पृष्टया यहत्तया धिपणया पश्यति सोऽहं तं पुराणपुरुषं प्रातिहृदि चेत्यामिव चित्ताभिमानीं विरिचमिव प्रतीतं विज्ञातं बहिर्ज्ञेयतनगतिं स्थितिं पश्ये देहे स्फुटतरात्मभेदसाक्षात्कारः सर्वगतहरिसाक्षात्कारश्च सर्वः पुरुषार्थ-

साधक इति भावः । इदं सर्वगतहरिदर्शनादिकं गर्भस्थान्देवानुत्तमानुत्तमानृषिन्वाऽभिप्रेत्योक्तं न सर्वानित्याशयेनात्र प्रमाणमाह ॥
 तत्त्वज्ञानमिति । तु शब्दस्तस्योक्तापरोक्षत्वादिरूपविशेषद्योतकः ॥ उत्तमानामिति । अप्रतीकालंबनानामित्यर्थः । अन्येषां
 गर्भस्थानां बहुजन्यगमतीतबहुजन्यविषयकमेव ज्ञानं भवति न तत्त्वविषयकमित्यर्थः ॥ २० ॥ इदानीं बहिर्निर्गमेन ज्ञाननाशा-
 दिकं पश्यन् अत्रैव स्थास्यामीत्याशास्ते ॥ सोऽहमिति । हे विभो । बहुदुःखवासं वसन्नुभवन्नपि सोऽहं गर्भाद्धहिर्न निर्जगमिषे
 निर्गतुं नेच्छामि । कुत इत्यत आह ॥ यत्रेति । अंधकूपप्राये यत्र बहिर्देशे उपयातं गतं मां देवमाया मिथ्यामतिदेवस्य
 हरेर्मायया बंधकशक्त्या कृता मिथ्यामतिरहमेत्यादिस्वातंत्र्यमिति । ततः किमित्यत आह ॥ यदन्विति । यस्या मिथ्यामते-
 रनु एतज्जनमरणादिलक्षणं संसारचक्रं संसारपरिवर्तनं भवति । अतो न निर्जगमिष इत्यन्वयः ॥ २१ ॥ अत्रैव स्थित्वा
 किं करिष्यसीत्यपेक्षायामाह ॥ तस्मादिति । बहिर्निर्गमनस्यानर्थसाधनत्वात् । विगतविक्रवो विगतो धैर्यं उपसादितौ हृदयं
 प्रापितौ विष्णुपादौ येन स तथा । विष्णुपादध्यानपरोऽहमाशु शीघ्रमात्मानं मां तमसोऽज्ञानमूलात्संसारसुहृदात्मनैवा-
 निमित्तबन्धुभूतपरमात्मप्रसादेनैवोद्धरिष्ये मुक्तो भविष्यामि । भूयः पश्चाद्यथैतदनेकरं ध्रुमनेकानर्थद्वारं व्यसनं संसारारह्यं मे मा
 भविष्यन्न भविष्यति तथा ॥ २२ ॥ एवं कृतमतिर्विनिश्चितबुद्धिं सपटुषिं तत्काल एवं ज्ञानिनमर्वाचीनमवाक् शिरसं । अनेन
 हरेर्माहात्म्यं जीवास्वातंत्र्यं च ध्वनितं ॥ २३ ॥ वैराग्याय जायमानस्य जातस्य च दुःखं दर्शयति ॥ तेनेति । तेन सूतिमारुते-
 नोपसृष्ट उपक्षिप्तः ॥ २४ ॥ विष्टाभूरिव कृमिरिव रोरूयति रोरूयते । विपरीतां गतिमज्ञानलक्षणां ॥ २५ ॥ परच्छदं परस्या-
 भिप्रायं । जनेन मात्रादिना । अनभिप्रेतं क्षुधितस्योषधमुदरव्यथादियुक्तस्य स्तन्यादिरूपमनपेक्षितमापन्नः प्राप्तः प्रत्याख्यातु-
 मिदं मम नापेक्षितमिति वक्तुं अनीश्वरोऽसमर्थः ॥ २६ ॥ अशुचिपर्यंके विष्णुत्रयुक्तत्वादशुद्धे तल्पे ॥ २७ ॥ आत्मत्वचं मृदु-
 नूतनत्वचं । दंशाः सूचिमुखाः । मशकाः सूक्ष्ममाक्षिकाः कृमिकं कृमिपूर्णक्षतांगं मणिकीटमित्यप्याहुः ॥ २८ ॥ शैशवं पंच-
 वर्षाणि । ततो यौवनादर्वाक्यं पाण्डं तत्राध्ययनादिदुःखं च यौवनदुःखमाह ॥ अलब्धार्भाप्सित इत्यादिना । अज्ञानाद्धरिस्वातं-
 त्र्याज्ञानात् । शुचापिर्तौ व्याप्तः ॥ २९ ॥ सहदेहेन मानेन देहेन सहैव वर्धमानेनाभिमानेन मन्युना च विग्रहं विरोधं करोति । आत्मनः

स्वस्यांताय नाशाय ॥ ३० ॥ अज्ञानमेव तत्कार्यप्रदर्शनेन प्रपंचयति ॥ भूतैरिति । असदग्राहो दुरभिमानो यस्याः सा तथा तां ॥ ३१ ॥ तदर्थं अहंमेत्याद्यसदग्राहद्वीकरणाय । येन कर्मणा बद्धः ॥ ३२ ॥ एतदेव स्पष्टयति ॥ येनेति । इदृशं नरकादिलक्षणं ॥ ३३ ॥ ननु सन्मार्गे निरतः स्वात्मोद्धारं करिष्यतीति चेत् । सत्यं । असज्जनसंगत्यभाव एवेतत् । अन्यथा पुनः संसारप्रसिरित्याह ॥ यद्यसद्विरिति । पथि कथंचित्सन्मार्गे आस्थितो जंतुयद्यसद्भिः सह पुना रमते तर्हि पूर्ववदेव तमोऽसदग्राहादिरूपं विशति ॥ ३४ ॥ ननु सत्यादिगुणवच्चै कथमसत्संगात्तमःप्रवेश इत्यत आह ॥ सत्यामिति । ॥ ३५ ॥ असत्संगः सर्वथा सुमुक्षुणा त्याज्य इत्याशयेन तं निंदति ॥ तेष्विद्यादिना । अत्र खंडितात्मावसायिष्वित्यस्य परिच्छिन्नजीवनिश्चयस्त्विति व्याख्यानं निंदाया अलाभात्तदनूद्य तात्पर्यं दर्शयति ॥ खंडितात्मावसायिष्विति । तथा च खंडितः परिच्छिन्नो जीव एव देहेऽस्ति नापरिच्छिन्नः परमात्मोति निश्चयस्त्वित्यर्थः । एवं निंदा लक्ष्यत इति भावः । इदं चासाधारण्येन व्यपदेशा भवंतीति न्यायेन लभ्यत इति द्रष्टव्यं । योषितां क्रीडाभृगवद्वर्तमानेषु ॥ ३६ ॥ योषित्संगिसंगवद्योषित्संगोऽपि मोहक इत्याह ॥ न तथाऽस्येति ॥ ३७ ॥ योषित्संगस्य मोहकत्वे कैमुत्यन्यायमाह ॥ प्रजापतिरिति । रोहिर्भूतां भयान्मृगीभूतां । ऋस्य रूपी भृगरूपीह गतत्रपो निर्लज्जः । असुरजनमोहनाय । ब्रह्मणा प्रदर्शितव्यापाराबुवादपरमेतदिति ज्ञातव्यं ॥ ३८ ॥ तस्य ब्रह्मणः सृष्टौ सृष्टा मरीच्यादयस्तत्सृष्टाः कश्यपादयस्तेषु वर्तमानः पुमान्कोऽन्वखंडितधीरनाकृष्टमना न कोऽपि । अत्र माययेत्यस्य मायाकल्पितयेत्यन्यथाप्रतीतिवारणाय मायाशब्दार्थं प्रमाणेनैव दर्शयति ॥ मय इति । तद्वशो बंधकशक्तिरूपः पदार्थो मायैत्युच्यते । यागरूढ्यामित्यर्थः । तथा च योषिन्मय्या स्त्रीरूपमायया हर्यधीनबंधकशक्त्याऽखंडितधीः क इति मूलार्थ इत्याशयः ॥ ३९ ॥ योषिन्मय्या मायाया अन्यैरजेत्यत्वं दर्शयति ॥ बलमिति । मे ममाधीना या दिशां जयिनः शूरानपि निजायत्तान्स्वाधीनान् ॥ ४० ॥ एतादृशजयोपायस्तत्संगत्याग एवेत्याशयेनाह ॥ संगमिति । संगं स्नेहं संसर्गं वा । एवं पारं चरमावधि । ननु सुखदुःखप्रदायास्तस्याः कथमकस्मान्न्याग इत्यत आह ॥ मत्सेवयेति । प्रतिलब्धः प्राप्त आत्मलाभः स्वरूपानंदानुभवो येन स तथा । तस्यागेन तदपेक्षयाऽधिकं स्वरूपसुखं लभ्यत इत्याशयः । प्रतिलब्धात्प्रभाव इतिपाठे

संप्राप्तपरमात्मभक्तिरित्यर्थः । तदा भगवद्भक्तिरेव परमपुरुषार्थरूपेति भावः । तत्संगेऽनर्थ इत्यत्र दृढसंमतिमाह ॥ वदतीति । अस्य तत्रासक्तस्य ॥४१॥ इतोऽपि स्त्रीसंगस्त्याज्य इत्याह ॥ योऽपयार्तति । शनैः शुश्रूषादिमिषेण । मृत्युं मृत्युतुल्यं ॥ अनर्थमदामिति यावत् ॥४२॥ एवमन्यस्त्रीसंगोऽनर्थप्रद इत्युक्त्वेदानीं च स्वस्त्रीसंगोऽप्यनर्थप्रद इत्याह ॥ यामिति । ऋषभायर्ती पुरुषवदाचरंती । सर्वनिर्वाहकामिति यावत् । अनेनैतादृशी पूर्वं पुरुष इति सूचयति । तर्हि कथं स्त्रीत्वं प्राप्तेत्यपेक्षायामाह ॥ स्त्रीत्वमिति । स्त्रीसंगतः पूर्वदेहत्यागकाले स्त्रीऽन्येन । यं यं वाऽपि स्मरन् भावमिति वचनात् ॥ तमिति । विधेयलिंगापेक्षया पुल्लिंग-निर्देशः ॥४३॥ एवं स्त्रीसंगस्यानर्थहेतुत्वकथनप्रसंगाद्भूत्यादिसंगोऽपि तथेति दर्शयति ॥ भूत्येति । भृत्यादिरूपमपि देवो-पसादितं मृत्युं जानीयादित्यर्थः । यथा मृगयोर्लुब्धकस्य गायनमनुकूलत्वेन प्रतीयमानमपि मृगस्य मृत्युहेतुरिति जानाति तथेत्यर्थः । अत्र प्रकरणे स्त्रीसंगिसंगः स्त्रीसंगश्च सर्वात्मना न कर्तव्य इति भाति । न चेदं युज्यते । तथात्वे स्त्रीसंगिनां विशिष्टादीनां संगस्य गार्हस्थ्यस्य च मुमुक्षुणाऽननुष्ठेयत्वप्रसंगात् । अतोऽत्र विवक्षितं तात्पर्यं प्रमाणेनैव दर्शयति ॥ सत्युस्मिति । स्त्रीषु । सतीष्विति शेषः । तर्हि निषेधवचनस्य का गतिरित्यत उक्तं ॥ दोषकृदिति । दुष्टजंतुषु स्त्रीपुरुषेषु । तथा च दुष्टानां स्त्रीसंगिपुरुषाणां दुष्टस्त्रियश्च संगं न कुर्यादित्येवैतन्मूलार्थ इत्याशयः ॥४४॥ एवं दुष्टयोषित्संगिसंगस्य दुष्टयोषि-त्संगस्यानर्थहेतुत्वमुक्त्वेदानीं तदर्थं कुरुते कर्म यद्ब्रह्मा याति संसृतिमिति यत्कर्मपरंपरायाः संसृतिपरंपराहेतुत्वमुक्तं तद्विश-दयति ॥ देहेनेति । अत्र जीवभूतेन जीवरूपेण देहेनत्यन्यथाप्रतीतिवारणाय व्याख्याति ॥ जीवेति । तथा च जीवपदं जीवकर्मोपलक्षकं । जीवकर्मभूतं जीवभूतमिति मध्यमपदलोपी समास इत्याशयः ॥ ततश्चायमर्थः ॥ जीवभूतेन पूर्वोर्जितजीव-कर्मजातेन देहेन यातनानिमित्तेन तेजोमयेन वा युक्तो जीवो लोकादिसं लोकं परित्यज्य लोकं नरलक्षणं वाऽनुब्रजंस्तत्र कर्माणि कर्मफलानि भुंजान एव शेषेणमं लोकमागत्य तत्रापि पूर्वकर्मफलानि भुंजान एव पुनः कर्माणि करोति । एवम-विरतमनवसानं यथा स्यात्तथा करोतीत्यर्थः ॥४५॥ ननु भवेदिंद्रियादिसंबंधो हि जीवस्य बंधः । तदपगमश्च मृतावेव जातः । अतो मुक्तस्य कथं नरकाद्यनर्थप्राप्तिरित्यत आह ॥ जीव इति । देहो लिंगशरीररूपो यस्यानुगो येन सह गच्छति

स जीव उक्तरीत्याऽविरतं कर्माणि करोतीत्यन्वयः । अनेन प्रसिद्धमर्तो न सर्वथा भूतेन्द्रियादीनां संबंधापगमो येन तदैव तस्य मुक्तिः स्यात् । लिंगशरीररूपेण तेषां जीवेन सह गमनात् । किंतु स्थूलात्मना विकृतानामेव केषांचिद्भागानामित्युक्तं भवति । नन्वथाऽपि जीवां जात मृत इत्यादिव्यवहारोक्तस्य देहेन सह नष्टत्वेन कथं परलोकगमनमित्यतोऽयं व्यवहारोऽमुख्य इत्याह ॥ तन्निरोध इति । तत्तस्य स्थूलदेहस्य निरोधो नाश एवास्य जीवस्य मरणं मरणव्यवहारे कारणमाविर्भावो भूतसंयोगलक्षणो विशेषतया प्रकाशः संभव उत्पत्तिव्यवहारे कारणं । जीवो नित्यो धातुरस्य त्वनित्य इत्येतत्प्रमाणांतरखलादेवं कल्पयत इत्याशयः ॥४६॥ ननु तन्निरोधोऽस्य मरणमित्युक्तं । भस्मीभावात्पूर्वं स्थूलदेहं शवरूपं विद्यमानेऽपि जीवो मृत इति व्यवहारप्रदर्शनादित्यतस्तस्याभिप्रायं मूलकृत्स्नयमेवाह ॥ द्रव्योपलब्धीति । द्रव्योपलब्धिस्थानस्य जीवे पदार्थदर्शनेऽवच्छेदकस्य देहस्य द्रव्येक्षायां पदार्थदर्शनजनने यदाऽऽयोग्यता भवति तत्तदेव तस्य पंचत्वं मरणं विवक्षितं न स्वरूपनाशः । ईक्षाभाव इत्येवोक्ते सुप्तादावपि मृत इति व्यवहारप्रसंगः । अतस्तद्योग्यताभावपर्यंतं धावनमिति ज्ञातव्यं । घटादावयुक्तयोग्यत्वस्य सत्त्वेन पंचतत्त्वव्यवहारप्रसंगवारणाय द्रव्योपलब्धिस्थानस्येत्युक्तं । नन्वेवं तर्ह्युत्पत्तिरप्येतद्विपरितैव देहस्य वक्तव्या । ओमित्याह ॥ अहंमानादिति । द्रव्योपलब्धिस्थानस्य यदहंमानादहंमानेन शरीरेण कर्तो ममेदं शरीरमित्यभिमानविषयत्वाद्द्रव्यदर्शनं पदार्थदर्शनयोग्यतावत्वं भवति तत्सैव तस्योत्पत्तिरित्यर्थः । अहंमानादित्योक्तरूपाभिमानविषयत्वयोग्यताभावः पंचत्वं तद्योग्यतावत्वमेवोत्पत्तिरित्यापि सूचयति ॥४७॥ ननु जन्ममरणरूपयोरुक्तयोग्यतायोग्यतयोर्देहनिष्ठयोः कथं जीवे तद्व्यवहारजनकत्वमित्याशंकायां दृष्टान्तमुखेन तदुपपादयति ॥ यथेति । अत्र द्वितीयार्थे चक्षुषां द्रष्टुरित्येतत्सामानाधिकरण्यभ्रांतिवारणाय व्याख्याति । चक्षुःसकाशाद्द्रष्टुरिति । अनयोरित्यस्यार्थदर्शयन् चतुर्थपादेऽन्वयं दर्शयति ॥ द्रष्टृमक्ष्णोर्योग्यतेति । अक्ष्णोर्गोलकयोः ॥ ततश्चायं श्लोकार्थः ॥ यथा चक्षुषमिन्द्रियस्य द्रव्याणि च तदवयवाश्च चक्षुर्योग्याः । सर्वे पदार्था इति यावत् । तेषां दर्शनायोग्यता तज्जननायोग्यता यदा मरणकाले भवति तदैव तस्मिन्नेव कालेऽक्ष्णोर्गोलकयोरपि सा भवतीति व्यवहारः । यथा च यदा चक्षुषःसकाशाद्द्रष्टुर्जीवस्य द्रष्टृत्वं । चक्षुषो जीवकर्तृकपदार्थविषयकदर्शनजननयोग्यता भवतीति व्यवहरीयते । तथैव देहधर्मयोरुक्तरूपयोजननमरणयोजीवे व्यवहार इति ॥४८॥

ननु तथाऽपि जीवस्य नोक्तरूपसंसारो वास्तवः संभवति किंतु मिथ्याभूत एवोति कल्पनीयं । तस्य ममैवांशो जीवलोक इत्यादिना भगवदंशत्वावगमात् । न हि भगवदंशेषु मत्स्यादिषु वास्तवः संसारोऽस्तीत्यत आह ॥ पुंस इति । यथेन्द्रियाणि षोडशकलाः पुरुष इत्यादौ जीवांशत्वेनोक्तान्यपि पुंसो जीवस्य पृथक् कला भिन्नांशाः कल्प्यन्ते न जीवस्वरूपभूतास्तथेशांशा ईशांशत्वेनोक्ता जीवा अपि पृथक् कला भिन्नांशा एव कल्पनीयाः । अतस्तद्वत्संसारोऽपि वास्तव एवेत्यर्थः । अंशत्वेनोक्तिरप्रयोजिकेत्याशयः । नन्ववश्यमिन्द्रियाणां जीवपृथक्कालत्वमेव कल्पनीयं । जीवानां चेतनत्वाद्विन्द्रियाणामचेतनत्वात् प्रकृते च न जीवानां परमेश्वराद्भेदसाधकमस्तीत्यत आह ॥ विंदति स्वगतमिति । यतो जीवाः परं केवलं स्वगतं सुखं विंदति लभन्ते । अनुभवन्तीति यावत् । नान्यगतमीश्वरादिगतमतः पृथक् कला इत्यर्थः । जीवा नेश्वराद्यभिन्नास्तद्वत्सुखदुःखाद्यनुसाधनशून्यत्वादिति युक्तिरत्रापि भेदसाधिकाऽस्तीत्याशयः । दुःखग्रहणेनानयैव युक्त्या जीवांतरभेदोऽपि साधनीय इति सूचयति । तेनात्मैकत्ववादिनां मतं निरस्तामिति ज्ञातव्यं ॥ ४९ ॥ नन्वेवं संसारसत्यत्वे कथं तन्निवृत्तिरित्यत आह ॥ आत्मन इति । अत्र केवलशब्दस्यात्म पदेनान्वययन्त्रमवारयन् अर्थशब्दस्य प्रकृतोपयुक्तमर्थं दर्शयति ॥ केवलज्ञानमिति । पुरुषार्थः संसारनिवृत्तिरूपपुरुषार्थहेतुरित्यर्थः । तथा चात्मनः परमात्मनो जीवस्य वा केवलं तदुभयस्वरूपेतरविषयकं ज्ञानमर्थः पुरुषार्थहेतुरित्यर्थः । सत्योऽपि संसारोऽस्वाभाविकत्वादुक्तज्ञानेन निर्वर्तत इत्याशयः । ननु कथमुक्तज्ञानेन सुखदुःखादिरूपसंसारनिवृत्तिरित्यतस्तदुपपादयितुं प्राप्तस्य देहाद्यसंगिन इत्यादिमूलस्याभिप्रायमाह ॥ देहादिज्वसंगिन इति । अतं विद्यमानस्यात्मन इत्यस्य व्याख्यानं ॥ जीवस्येति । तन्निमित्तसुखादयः स देहादिसंगा निमित्तं येषां ते तन्निमित्तास्ते च ते सुखादयो न सन्ति न भवन्ति । च शब्दोऽपि शब्दार्थः । आत्मेत्यनेन संबध्यते । तेन कैमुत्यलाभ इत्याशयेनोक्तं ॥ किमुतेति ॥ ततश्चायं मूलाशयः ॥ सुखदुःखादिलक्षणो हि संसारो देहविशिष्टजीवनिष्ठः । स च तस्य देहाद्यासक्तिनिमित्तः । तदासक्तिश्च जीवेश्वरस्वरूपाज्ञानानिमित्ता उत्करीत्या जीवेश्वरस्वरूपज्ञानेन तत्रासक्तिनिवृत्तौ तन्निमित्तसुखदुःखादिरूपसंसारस्य देहविशिष्टे तावन्नोत्पत्तिः । तद्विशेषणीभूतदेहे तु विशिष्टस्य यद्भवति तद्विशेषणस्यापि भवतीति न्यायेन प्रसक्तोऽपि दुःखादिरूपः संसारो न संभवति । अचेतनत्वात् । अत उक्तज्ञानेन देहे विशिष्टजीवगतः सुखदुःखादिलक्षणः

संसारो निवर्तत इति ॥ ५० ॥ सिद्धिमियुपसंहरति ॥ तस्मादिति । संसारस्य जीवस्वरूपाज्ञाननिमित्तत्वेनास्वाभाविकत्वा-
ज्जीवगते जीवस्वरूपस्थितिमुक्तीत्या बुद्ध्वा मुक्तसंगो देहाद्यासक्तिरहितः सन् धीरः श्रीहरिविषयकबुद्धौ रममाण इह
स्वावासोचितलोकेषु चरेद्देवत ॥ ५१ ॥ उक्तमेव विशदयन्नेवं वर्तमानं स्तौति ॥ सम्यगिति । अत्र बुद्ध्वा जीवगतिमित्येतावदनु-
वर्तनीयं ॥ ततश्चायमर्थः ॥ सम्यग्दर्शनं यथा सा तथा । तथा योगो भवत्यादिरूपः । एतादृश्या बुद्ध्या जीवगतिं बुद्ध्वा-
विषयीकृत्य मायाविरचिते हरीच्छानिमित्ति भूरादिलोके कलेवरं । चरेद्देवते स एव धीर इति ॥ ५२ ॥ इति श्रीभागवत-
टिप्पण्यां द्वात्रिंशोऽध्यायः ॥ ३-३२ ॥

॥ हरिः ॐ ॥ अत्र निवृत्तकर्मणां भक्त्यतिशयवतामपुनरावृत्तिलोकप्राप्तिफलं वक्तुं तत्र श्रद्धोत्पादनाय प्रवृत्तकर्मणां
पुनरावृत्तिमल्लोकप्राप्त्यादिरूपं फलं तावद्दर्शयितुमाह ॥ अथेति । अथ शब्दः प्रकरणांतरारंभसूचकः । यो गृह एवावसन्
गृहमेधीयान् गृहस्थाश्रमयोग्यान् धर्मान्दोषि । दोह्यमाह ॥ काममर्थं च धर्मं चेति । तान्दोषान्धर्मादीन् भूयः पिपतिं
पूरयति । नृ पालनपूरणयोरिति धातोः । पुत्रादिषूपदिश्य स्वयमनुतिष्ठतीति यावत् ॥ १ ॥ तदनुष्ठानं विशदयस्तन्निदति ॥
स चार्णीति । च शब्दो हेत्वर्थः । अपि शब्दः पूर्वोक्तपापिसमुच्चयार्थः । न केवलं पूर्वोक्तपापी भक्त्या
भगवदारोधानरूपाद्भगवद्धर्मात्पराङ्मुखः किंतु यस्तान्पिपतिं सोऽपि कुतो यतः काममूढः सन् क्रतुभिर्देवान्यजते
श्राद्धादिभिश्च पिबृन् ॥ २ ॥ ततोऽपि किमित्यत आह ॥ तच्छब्दयेति । तच्छब्दया तेषां पितृणां देवानां श्रद्धयाऽऽक्रांता
मतिर्यस्य । पितृणां देवानां च तुष्ट्यर्थं व्रतं यस्य स पितृदेवव्रतः । चांद्रमसं चंद्रेणाधिकृतं लोकं स्वर्गकदेशं । सोमपाः
सोमयाजी । उपलक्षणमेतत् । श्राद्धादिकर्मकर्ता पितृलोकं गत्वा पुनरेष्यतीत्यपि ग्राहं । तथा च पुनरावृत्तिमल्लोकप्राप्ति-
साधनकर्मकर्तृत्वादपुनरावृत्तिमल्लोकसाधनभगवद्धर्मात्सोऽपि पराङ्मुख इत्याशयः । अत्र सर्वथा भगवद्भक्त्यन्यस्यापि यज-
मानस्य स्वर्गलोकप्राप्तिकच्यत इति भाति । न च तत्संभवति । पापं भवति धर्मोऽपि यो न भक्तैः कृतो हरेरिति वचनात् ।
अतोऽत्र विवक्षितं तात्पर्यं प्रमाणैव दर्शयति ॥ ईषद्भक्त इति । स्वर्गसाधनीभूताधमप्रसादनकभक्तमानित्यर्थः । सुकर्म

वेदविहितयज्ञादिकर्मकर्ता । अभक्तः सर्वथा भक्तिशून्यः । तथा च गत्वा चंद्रमसं लोकमित्येतदीषद्भक्तमभिप्रेत्यैवोक्तमित्याशयः ॥ ३ ॥ लोकंषु सत्स्वपि पुण्यक्षयात्तत आवृत्तिमुक्त्वैदानीं तल्लोकानामपि लयावाधिमाह ॥ यदा चेति । दैनंदिनप्रलय इत्यर्थः । तस्मान्न प्रवृत्तकर्मनिरतो भूयादित्याशयः ॥ ४ ॥ इदानीं निवृत्तकर्मिणां भगवद्लोकप्राप्तिं दर्शयति ॥ य इति । दुर्बलं दुर्बलं न्यस्तकर्मिणां भगवत्येव समर्पितकर्मिणः ॥ ५ ॥ निवृत्तिविषयवैराग्यं तल्लक्षणे धर्मे नितरां रताः स्वधर्मव्ययेन स्वस्वरूपभूतधर्मरूपेण सत्त्वं सतो भावः सत्त्वं मोक्षयोग्यत्वं तेनाप्रतीकालंबनत्वादिरूपेण ॥ ६ ॥ परावरेणं मुक्तामुक्तेणं प्रकृतिं मूलकारणमुत्पत्त्यंतौ भावयति करोतीत्युत्पत्त्यंतभावनस्तं । अत्र सूर्यद्वारेण पुरुषं यांतीत्युपलक्षणं । ब्रह्मनाड्युत्क्रांता अर्चिरादिना मुख्यवार्यन्तेन मार्गेण स्वस्वयोग्यतानुसारं कार्यं परं वा ब्रह्म यांति । नाड्यंतरोत्क्रांतास्तु महारादिलोकस्थं ब्रह्मेत्यपि ग्राहं । एतत्सूचनार्थं स्वधर्मव्ययेन सत्त्वं न्युक्तं ॥ ७ ॥ कियत्पर्यंतं तेषां तेषु लोकेष्ववस्थानमित्यपेक्षायामाह ॥ द्विपरार्धावसान इति । लोके वैकुण्ठादिषु ॥ ८ ॥ नन्वेषां परममुक्तिः कदेत्यपेक्षायां ब्रह्मणा सहैवेत्याह ॥ क्षमामित्यादिना । अर्थः शब्दादयो भूतादिस्वामसोऽहंकारः । अत्र क्षमादिपदैः पंचानां महाभूतानां मनसो दशानामिन्द्रियाणां । पंचानां विषयाणां । भूतादिपदोपलक्षितस्य त्रिविधस्याप्यहंकारस्याभिमानिनो देवा उच्यंते । प्रतिसंजिहीर्षुः स्वसृष्टं जगत्संहर्तुकामः । अव्याकृतं परमेश्वरं । यर्हि यदा गुणत्रयस्यात्माभिमानी । परं परसंख्योपेतं परः क्षमादिभ्यः ॥ ९ ॥ एवं तदा परेत्य देहत्यागेन भगवंतं तदीयं लोकं तेनैव ब्रह्मणैव पुरुषं वासुदेवमगताभिमाना अत्यक्तजीवभावाः । अनेन जीवभावात्यागकथनेन लिङ्गशरीरादेस्त्यागः सूचितः ॥ १० ॥ एवं ज्ञानिभिः सह परमपुरुषं प्रविष्टस्य ब्रह्मणः पूर्ववत्तत्परमभावेनैवावस्थितिं सृष्टिकाले पुनर्बहिर्निर्गमनं च दर्शयति ॥ आद्य इति । अत्राभिमानेनेत्यस्य प्रकृतोपयुक्तमर्थं दर्शयति ॥ पूर्णज्ञानेनेति । स्वयोग्यमुक्तिजनन इति शेषः । तथा च स्वस्वरूपाभिव्यक्तिमविद्यमानं ज्ञानमभिमानमिति निरुक्तिरत्राभिप्रेतेति ज्ञातव्यं । पुरुषं संगत्येत्यस्यापि प्रकृतोपयुक्तमर्थं दर्शयति ॥ संगत्येति । अगुणव्यतिकर इत्येतदत्रापि संबध्यत इत्यभिप्रेत्य तदर्थमाह ॥ लय इति । परमेश्वरमित्यनेन पुरुषर्षभमित्येतदुक्तार्थं । यथा पूर्वं प्रजायत इत्यस्य यथा पूर्वं जन्मोच्यत इति प्रतीतिवारणार्थमाह ॥ यथा

पूर्वमिति । पूर्व संसारदशायां यथा प्रतियोगिकर्तृत्वाच्चभाववान्स्थितस्तथैव तस्यातियोगिकर्तृत्वाच्चभाववानेव प्रजायते प्रादुर्भूतो भवतीत्यर्थः । पुरुषं प्रविश्य किं तत्र तिष्ठतीत्यपेक्षायां जाते गुणव्यतिकर इत्युक्तं तत्रापेक्षितं छेदमध्याहारं च दर्शयन्व्याख्याति ॥ अगुणव्यतिकर इति । गुणानां व्यतिकरो विकारस्तच्छून्य इत्यर्थः । स क इत्यपेक्षायास्तुक्तं ॥ बहिरिति । भगवदुदराद्बहिः स्थितं श्वेतद्वीप इत्यर्थः । निर्गच्छतोत्यध्याहारः । यथा पूर्वं प्रजायत इत्येतदनंतरमस्य व्याख्यानं त्वाकांक्षाक्रममनुसृत्येति ज्ञातव्यं । यथा पूर्वं प्रजायत इत्यस्योक्तार्थत्वे प्रमाणसंवादमाह ॥ गुणव्यतिकरेति । प्रलय इत्यर्थः । सुकृत्यवस्थायामपीति यावत् । अनेनागुणव्यतिकर इत्यतद्यथापूर्वमित्यत्रापि संबध्यत इति सूचयति ॥ ततश्चायं श्लोकार्थः ॥ यो वेदगर्भो ब्रह्मा स्थिरचराणां स्थावरजंगमानामाद्य आदौ भवः स ऋषिर्भिर्मनुष्योत्तममारभ्य सरस्वत्यैर्ज्ञानिभिः सिद्धैः स्वयंयोग्यसाधनसंपूर्णैः सह ॥ ११ ॥ भेददृष्ट्या पंचविधभेददर्शनेनाभिमानेन स्वयंयोग्यमुक्तिसाधनज्ञानेन सगुणं ज्ञानानंदादिसर्वगुणपूर्णमत एव ब्रह्म शब्दवाच्यं । तस्य सर्वगुणपूर्णत्वं कुत इत्यत उक्तं ॥ कर्तृत्वादिति । जन्मादिकर्तृत्वादित्यर्थः । यथोक्तं । जन्माद्यस्येति सूत्रेण गुणसर्वस्वसिद्ध्यै ब्रह्मणो लक्षणं प्रोक्तमिति । पुरुषं वासुदेवं पुरुषर्षभं परमेश्वरं ॥ १२ ॥ अगुणव्यतिकरे प्रलयं संगत्य प्रविश्येश्वरस्य मूर्तिना नियामकेन तेन कालेन परिवर्तनेन । काले सृष्टिकाले प्राप्ते सति पुनरागुणव्यतिकरे गुणविकारशून्येऽप्राकृते श्वेतद्वीपे बहिर्जाते प्रादुर्भूते सति तत्र पुनर्निर्गच्छति ॥ १३ ॥ तत्र तेषामपेक्षितविषयभोगानंतरं पुनः प्रलये परमेश्वरप्रवेशमाह । ऐश्वर्यमाह । अत्र गुणव्यतिकरे सति इत्यस्य विवक्षितं छेदमर्थं च दर्शयन् पुनरायांतीत्यपेक्षितं कर्म पूरयति ॥ गुणव्यतिकरेऽसतीति पदद्वयलब्धार्थप्रदर्शनं ॥ लये प्राप्त इति । ततश्चायं श्लोकार्थः ॥ ये श्वेतद्वीपे तिष्ठति ते ब्रह्मादयो मुक्ताः । धर्मनिर्मितज्ञानोत्तरकृतकर्मजनितधर्मविनिर्मितं यत्पारमेष्ठ्यं परमेष्ठी सर्वोत्तमो भगवान् तत्प्रसादप्राप्तमैश्वर्यमपेक्षितनानाविषयाधिपत्यं तदपि निषेव्य भुक्त्वा । ज्ञानमात्रलब्धस्वरूपसुखसमुच्चयार्थोऽपि शब्दः पुनरागुणव्यतिकरं कार्यप्रपञ्चेऽसति नश्यति सति प्रलये प्राप्ते परमेश्वरमायांति प्राविष्टा भविष्यंति । तत्र च स्वरूपसुखादिमात्रं भुज्यत इत्यापि द्रष्टव्यं । एवं प्रतिसर्गं श्वेतद्वीपादौ निर्गत्य तत्र स्थित्वा ज्ञानधर्माजिता-

निविषयाननुभूय पुनः प्रतिलयं परमेश्वरं प्रविश्य तत्र ज्ञानफलं स्वरूपमुखं श्रुंक्त इत्याशयः । आद्यः स्थिरचराणां य इति चतुः
 श्लोकयुक्तार्थे प्रमाणांतरसंवादं दर्शयति ॥ ब्रह्मेति । ब्रह्मा देवैः परिवृत इत्यनेनाद्यश्लोकतात्पर्यकथनं । प्रलये परमेश्वरं प्रविश्ये-
 त्यनेन ससंगत्यस्य सर्गे तु पुनः श्वेतद्वीपे प्रमोदत इत्यनेन जातं गुणव्यतिकर इत्यस्य ज्ञानधर्मफलानित्यादिना श्रुंजत इत्यंते-
 नैश्वर्यं पारमेष्ठ्यमित्यादेर्निषेव्येत्यतस्यैवमेवैषां काल इत्यादिनां चमा इत्यनेन पुनरायांति गुणव्यतिकरे सतीत्यस्य यथा पूर्वं हरेः
 सर्वगुणैरित्यादिना यथा पदमित्यनेन यथा पूर्वं प्रजायत इत्यस्य विवरणं कृतमिति ज्ञातव्यं । ज्ञानधर्मफलानित्युक्त्या ज्ञान-
 धर्मयोः समुच्चयेन भोगजनकत्वमिति सूचयति । ज्ञानव्यक्तमित्यनेन प्रलयकालीनस्वरूपसुखाभिव्यक्तौ ज्ञानमात्रकारणं न-
 भोगाभिव्यक्तसुख इव धर्मोऽपीति सूचयति । काले संसर्गनिर्गमौ प्रलयकाले संसर्गः प्रवेशरूपः सृष्टिकाले निर्गम इत्यर्थः ।
 नित्यौ । प्रवाहत इति शेषः । नित्यसुखमेव प्रलयं । च शब्दस्तु शब्दार्थः । सृष्टौ तु तथा भोगा भोगा अपि ॥ यथा पूर्वं
 हरैरित्यादेरयमर्थः ॥ ॥ ब्रह्मा यथा पूर्वं हरेः सकाशात्सर्वगुणैर्नीचताऽन्येषां सरस्वत्यादीनां सकाशादुच्यता यथा चान्येषः
 शेषादीनां । पूर्वं यथा पदं तरतमभावोपेतस्वपदमनतिक्रम्य सर्वगुणैर्नीचोच्यता । तथैव मुक्त्यनंतरमपि नीचोच्यता । अस्तीति
 शेषः ॥ १४ ॥ उपसंहरति ॥ अथेति । अतस्तस्मात् स्वशरणागतानां मुक्तिप्रदं भावेन भक्त्या । एतदेव विधातुं पुनः पुनः
 काम्यकर्मिणो निंदयति ॥ ये त्विहेति षड्भिः । तु शब्दो मोक्षमार्गनिरतेभ्योऽत्यंतवैलक्षण्यमूचकः । अत्र पितृलोकं व्रजंति
 त इति सर्वथा हरिभक्तिशून्यानमपि पितृलोकप्राप्तिरुच्यत इति भाति । अतोऽत्र विवाक्षितं तात्पर्यं प्रमाणेनैवाह ॥ अत्यल्प-
 भक्ता इति । अधमप्रसादजनकभक्तिमतं इत्यर्थः । मधुद्विषः कथायां ये विमुखास्ते देवेन विहता इत्यस्य तात्पर्यं ॥ भक्तिवर्जित
 निरयं यांतीति । नूनमित्यस्यार्थः ॥ ध्रुवमिति । ये चासदग्रंथान् शृण्वन्ति ते नूनं देवेन विहता इत्यस्य तात्पर्यमाह ॥ अन्य
 सामान्येत्यादिना । विष्णोरन्यसाम्यवेत्तार इत्यर्थः ॥ तदच्येति । विण्वन्योत्तमवेदिन इत्यर्थः । ध्रुवमेव निरयं स्थिरमेव नरकं ।
 तम इति यावत् । अपि धर्मोति । केवलविहितानुष्ठानारोऽपीत्यर्थः । अनेन कुर्वत्यप्रतिषिद्धानीत्यादेस्तात्पर्यमुक्तमित्यवगंतव्यं ।
 एवं त्रैवर्गिकाणां त्रैविध्ये प्रमाणांतरमप्याह ॥ मुक्तियोंग्या इति । अधमप्रसादजनकभक्तिमतं इत्यर्थे तु शब्दः । देवपदम-

तात्त्विकद्वेषरं । तथा च ये वस्तुतो भुक्तियोग्या अतात्त्विकदेवाद्याः सादियोगिनस्तो पूर्व यदा मानुषा अभूवस्तदाऽत्यल्प-
भक्तिमंतः संतो यज्ञभोगिनो यज्ञादिकं कृत्वा तत्फलस्वर्गादिभोगिनो भवति । अनेन पितृलोकं व्रजंतीत्येतत्प्रमाणितं । ये
श्राद्धादिकृतः श्राद्धादिमात्रकृतः । हरिभक्तिवर्जिता इति यावत् । ते मनुष्यभेदाः नरकगंतुमनुष्यप्रभेदा इत्यर्थः । ये तु हरि-
द्वेषिणः श्राद्धादिकृतस्तेऽसुरास्तमोयोग्या इत्यर्थः । अनेन विष्णुत्वा हरिमेधस इत्यादेस्तात्पर्यश्रुक्तामित्यवगतव्यं ॥ ततश्चार्थं
श्लोकषट्कार्थः ॥ इह स्वर्गादावप्रतिषिद्धानि विहितानि ज्योतिष्टोमादीनि नित्यानि संन्यासवदनादीनि ॥ १६ ॥ रजसा रजो-
गुणेन कुंठमनसो मोक्षविषये प्रतिबद्धमनसोऽत एव कामात्मानो विषयासक्तमनसोऽत एवाजितेन्द्रियाः । पितृनित्युपलक्षणं ।
देवादीनित्यपि द्रष्टव्यं ॥ १७ ॥ ते त्रैवर्गिका मोक्षव्यतिरिक्तपुरुषार्थसाधनशीला अल्पभक्तिकाः । मोक्षयोग्याश्चेदर्यम्भणः
सूर्यस्य दक्षिणेन यथा दक्षिणायनसंज्ञेन मार्गेण पितृलोकं । उपलक्षणमेतत् । चांद्रमसं च लोकं व्रजंति । ततस्ते क्षीणसुकृताः
संतः । भो सति मातः । पुनरिमं लोकं प्रति पतंति आयांति । देवैर्देवदूतैर्विभ्रंशिता उदया भांगसाधनानि येषां ते तथा ।
ततः प्रजायांतु प्रजायंते स्वसंताने पुनः क्षिप्रमेव प्रजायंते । तत्र श्पाशानांतक्रियाकृतो गर्भाधानमारभ्यांत्यकर्मपर्यंतं सर्वविहित-
कर्मकृत इत्यर्थः । ततः पितृलोकं व्रजंति । ततस्ते क्षीणसुकृता इमं लोकं प्रति पतंति । तत्र च प्रजायांतु प्रजायंत इत्यावृत्त्य
योज्यं । अत एव प्रमाणे स्वसंताने पुनः पुनरित्युक्तं ॥ १८ ॥ ये त्विहासक्तमनस इत्यादिविशेषणोपाचास्त्रैवर्गिका नित्य-
संसारिणो हरिमेधसः सूर्यवर्चसः कथनया उरवो विक्रमाः पराक्रमा यस्य तस्य मधुद्विषः कथायां विष्णुत्वा हरिभक्तिवर्जिता-
श्चेते न्यूनं देवेनादृष्टप्रकरणे हरिणा विहता नरकभोगिनो भवंतीत्यर्थः । अत्यल्पहरिभक्तियुक्ताश्चेऽपि पितृलोकं व्रजंतीत्यपि
ग्राह्यं । ये त्विहासक्तमनस इत्यादिविशेषणविशिष्टा अपि ये त्रैवर्गिकाः पुरुषा अच्युतकथासुखां हित्वा विदभुजो विद्वराहाद्याः
पुरीषमिवासद्राथास्तानि शृण्वंति सेवते । तेऽसुरजीवा नूनं देवेन विहता हरिकोपेन तमोगंतारो भवंतीति ॥ २१ ॥ एव-
मितरपुरुषार्थकामिनां मोक्षाभावाद्भगवद्भजनमेव मोक्षाय त्वया कार्यमित्याह ॥ तस्मादिति । सर्वभावेन सर्वप्रकारेण तद्गुणाश्रयण
तद्गुणश्रवणजातया ॥ २२ ॥ भक्तियोग्यस्य मोक्षसाधनत्वं किं साक्षान्नेत्याह ॥ वासुदेव इति । वैराग्यं । अतिशयितमिति

शेषः । तदनंतरं ज्ञानं ध्यानं जनयति । ब्रह्म दृश्यतेऽनेनेति ब्रह्मदर्शनं ब्रह्मापरोक्षज्ञानसाधनमित्यर्थः ॥ २३ ॥ एतदेवोपपा-
 दयति ॥ यदाऽस्येति । अस्य वैराग्यादिसाधनसंपन्नस्योपासकस्य चित्तं बंधकत्वादिना समेष्वर्थेषु शब्दादिषु इन्द्रियवृत्तिभिरिदं
 मम श्रियमिदं ममाप्रियं । उत शब्द इति शब्दार्थे । इति वैषम्यं यदा न गृह्णाति किंतु शब्दाद्यर्थाः सर्वे बंधकत्वेन ममाप्रिया एव ।
 भगवानेव परमाप्रिय इति । गृह्णातीति यावत् ॥ २४ ॥ स तदैवात्मना स्वरूपचित्तमिश्रितेन जडाचिन्तेनात्मानं स्वविवरूपं परमा-
 त्मानं निःसंगमसंगं समदर्शनं यथार्थज्ञानिनं हेयोपादेयरहितं हेयत्वसहितोपादेयत्वरहितं । अत्युपादेयमिति यावत् । आरूढपदं
 स्वचित्त्वारूढस्वरूपं । स्वध्यानविषयीभूतस्वरूपमिति यावत् । आत्मानमित्युक्तो न जीव इत्युपपादनाय निःसंगमित्यादिविशेषणानि
 ॥ २५ ॥ ननु दृश्यस्पृश्यादिनानाविविधवस्त्वतर्गतस्य भगवतोऽपि नानात्वादनेकेषां च परमैश्वर्यासंभवाच्च तत्र निरतिशय-
 भक्तियोगः संभवतीत्याशंकायां सर्वत्रावस्थितो भगवानेक एवेति सोपपत्तिकमाह ॥ ज्ञानमात्रमिति । एक एव भगवान्दृश्या-
 दिभिर्भौवैरधिष्ठानभूतः पृथगीयते पृथक्त्वेन भ्रांत्यैव ज्ञायत इत्यर्थः । कुतः । यतो भगवान्ज्ञानमात्रं परं ब्रह्मेत्यादिवैदिक-
 शब्दवाच्यमात्रशब्दवाच्यः । ज्ञानपदमानंददेरप्युपलक्षकं । एवं च सर्वोत्तमज्ञानानंदादिमात्रशब्दवाच्यत्वं परब्रह्म परमात्म
 परमेश्वर परमपुरुषादिशब्दवाच्यत्वं च नानेकेषु संभवतीत्याशयः ॥ २६ ॥ उक्तभक्तियोगस्य सर्वतो वैराग्यमेव साक्षात्फल-
 मित्येतत्प्रमाणप्रसिद्ध्योपपादयति ॥ एतावानेवेति । इहाधिकारिणां मध्ये योगिनो मोक्षोपायमनुतिष्ठतः समग्रेणाधिकेन योगेना-
 भिमतार्थः साक्षात्फलमेतावानेव युज्यते युक्तो भवति । कुत एतदित्यत उक्तं ॥ यदसंग इति । कृत्स्नशः साकल्येन ।
 सर्वत्रेति यावत् । असंग आसक्तिशून्यः । पुरुषो भवतीति यत् । एतावानित्यर्थः । हीति प्रमाणप्रसिद्धिमात्र दर्शयति
 ॥ ७ ॥ यदुक्तं ज्ञानमात्रमिति ज्ञानानंदादिरूपत्वं भगवतस्तदयुक्तं । यतो भगवदंशानां मत्स्यादीनां भौतिकं रूपं दृश्यत
 इत्यत आह ॥ ज्ञानमेकमिति । अस्य श्लोकस्यार्थाप्रतीत्या तात्पर्यं प्रमाणेनैवाह ॥ मत्स्येति । च शब्दोऽप्यर्थः । ज्ञानैक-
 मात्रात्मकमपि वस्तुतो मुख्यज्ञानानंदादिमात्रात्मकमपीत्यर्थः । यन्मत्स्यकूर्मादिरूपं तद्ये भौतिकं तु भौतिकमेव मन्यते तेऽधरतमो
 गच्छेति । अतस्तत्ज्ञानं भ्रमरूपमेवेत्याशयः ॥ ततश्चायं श्लोकार्थः ॥ यदेकं ज्ञानं केवलं ज्ञानानंदात्मकं निर्गुणं सत्त्वादि-

गुणविकारशून्यं ब्रह्म गुणपूर्णं मत्स्यकूर्मादिरूपं तच्छब्दादिधिर्मिणां शब्दादिविषयासक्तानां पुंसां परार्चिर्नैर्विहृष्टैरिन्द्रियैरर्थरूपेण भौतिकत्वेन भ्रांत्याऽवभाति । अवस्तुतोऽतो ज्ञानमात्रमित्युक्तमिति भावः ॥ २८ ॥ ननु कथमेवं विधा भ्रांतिः पुरुषाणामित्यतो दृष्टान्तमुखेन तदुपपादयति ॥ यथेति । अस्याप्रतीत्या तात्पर्यं वक्तुं तावत्प्रमाणं पठति । एकादशविध इत्यस्य तात्पर्यं ॥ एकादशेन्द्रियास्मेति । पंचविध इत्यस्य व्याख्यानं ॥ पंचभूतात्मक इति । तथा शब्दोऽनुक्तसमुच्चायकः । अंडात्मकस्तत्स्थजगदात्मकश्चेत्यर्थः । अङ्गैर्भ्रांत्या । ज्ञायत इति शेषः । भ्रांतित्वोपपादनयोक्तं सर्वेषामिन्द्रियाणां पंचभूतानां चाभिमानीति । तथा च तेभ्यो भिन्न इति भावः । स्वराडित्यस्येन्द्र इति व्याख्यानं । इतरेन्द्रव्यावृत्त्यर्थं पुरंदर इति । अंडात्मकजगदात्मकश्चेत्यनयोरपि भ्रांतित्वोपपादनायाह । इदमंडं सर्वं तत्स्थं जगच्च शक्रदेहं शक्राभिमन्यमानं विदुरिति । तथा च ताभ्यामपि स भिन्न इत्याशयः । अनेन तस्य वपुरंदं जगद्यत इत्येतदुक्तार्थं । स्वराडित्यस्य महानित्यादिनाऽपि सामानाधिकरण्याय तस्याभिधेयांतरमप्यभिप्रेत्याह ॥ तत्पतिरिति । तस्येन्द्रस्य पतिरित्यर्थः । त्रिवृदित्यस्यार्थः ॥ त्रिगुण इति । सत्त्वाद्यात्मकवैकारिकादिरूपेण त्रिविध इत्यर्थः । तस्य रुद्रस्य च ब्रह्मा । पतिरित्यनुवर्तते । तथा च स्वराट् शब्दवाच्येन्द्राधिपतित्वादुद्ब्रह्मणोरपि स्वराट् शब्दवाच्यत्वमस्तीति भावः । एवं दार्ष्टान्तिकभूतो हरिरपि स्वराट् शब्दवाच्य इत्याशयेनाह ॥ तत इति । ततस्तस्य ब्रह्मणो हरिः पतिरित्यर्थः । तथा च हरिरपि स्वराट् शब्दवाच्य इत्याशयः । एवं प्रमाणमुदाहृत्य दृष्टान्तदार्ष्टान्तिकभावस्यास्फुटत्वादिदानीं स्ववाक्येन श्लोकतात्पर्यं दर्शयति ॥ यथैतानिति । एतान् ब्रह्मरुद्धेन्द्रान् स्वाभिमन्यमानमहदादिभिन्नानपि तदात्मकत्वेन पश्यति तद्वदेव तथैव ज्ञानात्मकं । वस्तुतोऽप्राकृतमिति यावत् । गुणमयं प्राकृतं ॥ ततश्चायं श्लोकार्थः ॥ यथा स्वराट् ब्रह्मा महान्महत्तत्त्वात्मक इति यथा वा स्वराट् रुद्रस्त्रिवृत्त्रिविधोऽंशरूपस्त्रिविधाहंकारात्मक इति । यथा च स्वराडिन्द्रः पंचविधः पंचभूतात्मक एकादशविध एकादशेन्द्रियात्मकोऽडात्मको जगदात्मकश्चेति भ्रांत्या शब्दादिधिर्मिणामज्ञानावभाति । कुत एतेषां ज्ञानानां भ्रांतित्वमित्यत उक्तं ॥ तस्येन्द्रस्यांडं तत्स्थं जगच्च यतो वपुरभिमन्यमानं । ततो भिन्नमिति प्रमाणप्रसिद्धमिति यावत् । इदमुपलक्षणं । तस्य ब्रह्मणो महान्यतो वपुरस्तस्य रुद्रस्याहंकारो यतो

वपुस्तस्यैन्द्रस्योद्रस्यादिकमपि यतो वपुरित्यपि ग्राह्यं । तथा स्वराद् मत्स्यादिरूपी हरिर्यतः केवलज्ञानरूपं निर्गुणं ब्रह्म तदात्मक-
 त्वेन । पूर्णमदः इत्यादिश्रुत्याऽपि सिद्धः । अत भ्रात्र्यैवार्थरूपेण जडदेहात्मनाऽज्ञानासम्भवातीति ॥२९॥ मत्स्यादिरूपं परं ब्रह्म
 शब्दादिधर्मिणां चेदन्यथा भाति तर्हि कस्तस्मभ्यक् पश्यतीत्यपेक्षायामाह ॥ एतद्वेति । एतन्मत्स्यादिरूपं परं ब्रह्म श्रद्धादि-
 साधनसंपन्न एवाधिकारी परिपश्यति ज्ञानानंदात्मकमेवेदं न प्राकृतमिति पश्यतीत्यर्थः ॥ ३० ॥ उपसंहरति ॥ इत्येतदिति ।
 हे गुर्वि पूज्ये मातः । एतच्छ्रुत्यादिप्रसिद्धं । अनेन परतत्त्वविषयकत्वमुक्तमिति ज्ञातव्यं । तथा च परापरतत्त्वविषयकं ज्ञानं
 पुरुषस्य ब्रह्मादिजीविसमूहस्य च तत्त्वं । अनेन परतत्त्वविषयकत्वमुक्तमिति ज्ञातव्यं । तथा च परापरतत्त्वविषयकं ज्ञानं
 कथितमित्युक्तं ॥ ३१ ॥ अपरतत्त्वविषयमपि ज्ञानं । अंततो मद्विषयकं चेन्मुक्तिसाधनमित्याह ॥ ज्ञानमिति । ज्ञानं ज्ञानरूप-
 योगोऽपि मन्निष्ठां मद्विषयको नैर्गुण्यो निर्गुणमुक्तिसंबन्धी । तत्साधक इति यावत् । नन्वेवं भक्त्युपदेशो व्यर्थ इत्यत उक्तं ॥
 भक्तिलक्षण इति । भक्तिरूपो योगश्च नैर्गुण्यो भक्तिसहितमेव ज्ञानं भक्तिसाधनं न केवलमतो नोक्तदोष इत्याशयः । ननु
 निर्विशेषब्रह्मज्ञानमेव परं मुक्तिसाधनं भक्तिस्तु भगवच्छब्दवाच्यसगुणविषया न तत्साधनमिति केचिदास्थितास्तान्प्रत्याह ॥
 द्वयोरपीति । माहात्म्यज्ञानसुदृढसर्वतोऽधिकस्नेहयोरित्यर्थः । अर्थो विषय एक एव । स क इत्यत उक्तं ॥ भगवच्छब्देति ।
 भगवच्छब्दो लक्षणं ज्ञापको यस्य भगवच्छब्दवाच्य इत्यर्थः । तथा च निर्विशेषज्ञानं परं मुक्तिसाधनमित्येतदप्रामाणिक-
 मित्याशयः । नन्वेवं तमेवं विद्वानमृत इत्यादौ केवलज्ञानस्य भक्त्या त्वनन्ययेत्यादौ केवलभक्तेश्च कथं मोक्षसाधनत्वमुच्यते ।
 कथं चोभयं विना अपामसोमममृता अभूमेत्यादौ कर्मादेरित्याशंकां प्रमाणेनैव परिहरति ॥ ज्ञानभक्तीति । ज्ञानभक्ती विना
 तयोर्ज्ञानभक्त्योर्मध्ये विष्णुर्नैकतरेणैव कस्यापि मुक्तिर्नैव विद्यत इत्यन्वयः । तथोभयं विना कर्मादिनाऽपि मुक्तिः कस्यापि
 न विद्यत इत्यर्थः । नन्वेवं तयोरेकतरेणापि मुक्तिर्भवतीत्युदाहृतवचनानां का गतिरित्यत आह ॥ एवमपीति । उभयोराव-
 द्यकृत्वेऽपीत्यर्थः । तयोर्ज्ञानभक्त्योर्मध्ये एकस्य भावेऽन्यस्यान्यसत्त्वस्य नियतेनियमात् । एकेनापि मुक्तिर्भवतीति वचनं ।
 उपपद्यत इति शेषः । अपरोक्षज्ञानाभावे मोक्षजनकभक्तेरसंभवात् । भक्त्यभावेऽपरोक्षज्ञानासंभवान्नैकतरस्यान्याविनाभावो

ध्रुव इति द्रष्टव्यं । अपामसंभेत्यादिश्रुतिविरोधं परिहरति ॥ तदर्थमिति । भक्तिज्ञानरूपोभयार्थमित्यर्थः । अन्यसाधनं कर्मादिकं । उच्यत इति शेषः । तथा च तद्वचनं ज्ञानादिद्वारा कर्मणां मोक्षसाधनत्वपरं न साक्षादतो न विरोध इत्याशयः ॥ ३२ ॥ ननु शास्त्रेषु मुक्तिगतनानाविधफलसाधनतयाऽनेके विलक्षणगुणा उपास्या उक्तास्तथाविधफलसंपादकविलक्षणानेकगुणवत्त्वं च नैकस्य भगवतः संभवति । तथा च भगवत्ज्ञानमेव मोक्षसाधनमित्युक्तमित्यत एकस्यापि तथा गुणवत्त्वमुपपद्यत इति दृष्टान्तमुखेनोपपादयति ॥ यथेति । पृथक् चारैः पृथक् चारैः वर्तनं येषां तानि तथा तैर्भिन्नमार्गैरिन्द्रियैर्बहूनां रूपरसादीनामाश्रयो गुडादिरैक एवार्थश्चक्षुषा रक्त इति त्वचाऽनुष्णाशीत इति रसेन मधुर इत्यादिरूपेण नानयते ज्ञायते तद्वद्भगवानपि शास्त्रवत्संभित्मोक्तनानाविधफलसंपादकगुणविधायकशास्त्रमार्गैरेक एव नाना तत्तद्गुणविशिष्टतयेयत इति न कोऽपि विरोधः ॥ ३३ ॥ यदुक्तं भनवत्ज्ञानार्थमेव कर्मादिकमुच्यत इति तत्प्रपंचयन् अपरोक्षज्ञानसाधनानि दर्शयति ॥ क्रियेति त्रिभिः । क्रियया नित्यनैमिषित्तिकादिरूपया । दर्शनं भगवत्प्रतिमानां । आत्मा मनः कर्मणां काम्यानां निषिद्धानां च संन्यासेन त्यागेन । योगेन ध्यानरूपेण । एव शब्दस्येत्येत एवेति संबंधः । धर्मेणादृष्टविशेषेण पूर्वोक्तक्रियाजनितेन तस्योभयचिन्हवत्त्वमेव दर्शयति ॥ य इति । प्रवृत्तिमान्मोक्षमार्गे प्रवृत्तिजनको निवृत्तिमान्संसारैरग्यजनक आत्मतत्त्वं परमात्मनो याथात्म्यं तदवबोधेन श्रवणमननरूपेणेत्येऽपरोक्षेण ज्ञायते स गुणोऽधिकार्योपेक्षितफलसंपादकगुणपूर्णो निर्गुणः सत्त्वादिगुणशून्यः स्वं स्वीयं भक्तं कृपया पश्यतीति स्वहृत् ॥ ३६ ॥ ज्ञानयोगसुपसंहृत्य तस्य भक्तिसाहित्यादिकं तत्साधनानि चोक्तवेदानां भक्तियोगादिकमुपसंहरति ॥ प्रावोचमित्यादि द्वाभ्यां । चतुर्विधं त्रिगुणनिर्गुणभेदेनान्तर्धावति । उत्पत्तिमरणादिकं करोति ॥ ३७ ॥ आत्मा जीव आत्मनः परमात्मनो गतिं स्थितिमात्मनः स्वस्य गतिं गम्यमिति वा ॥ ३८ ॥ एतदुपदेशानधिकारिण आह ॥ नैतदिति । खलः परोपद्रवकर्ता । स्तब्धो गुरुनियोगमकुर्वाणः । भिन्नोऽवैष्णवसमयनिष्ठो धर्मवज्रो डांभिको लोलुपो विषयाभिलाषी । अधि-कारिण आह ॥ श्रद्धधानायेति द्वाभ्यां ॥ ४० ॥ एतच्छ्रवणकीर्तनपरस्यापि मत्पदप्राप्तिः किम्वनुष्ठानुरित्यभिप्रेत्याह ॥ य इदमिति ॥ ४३ ॥ इति श्रीभागवतटिप्पण्यां त्रयस्त्रिंशोऽध्यायः ॥ ३-३३ ॥

॥ हरिः ॐ ॥ विस्त्रस्तमुन्मीलितं मोहरूपमज्ञानमिथ्याज्ञानाख्यं पटलमावरणं यस्याः सा तथा । तत्त्वविषये येऽखिलाः सिद्धा ज्ञानिनः सांख्याचार्यास्तेषां भूमिमाश्रयं ॥ १ ॥ अथ शब्दो मंगलार्थः । स्तोत्रारंभार्थो वा । भूतैर्द्रियार्थात्ममयमित्येतद्भूताद्यात्मकमिति प्रतीतिवारणाय व्याख्याति ॥ भूतेति । तथा च भूतान्याकाशादीर्नीन्द्रियाणि श्रोत्रादीनि । अर्थाः शब्दादय आत्मा मनः । अत्र भूतादिशब्देन तदभिमानिनो देवा ग्राह्याः । एतेभ्यो मयं प्रधानमित्यर्थः । मयं प्रधानमुद्दिष्टमिति वचनादिति भावः । अत्र प्रमाणसंवाद्माह ॥ त्वमिति । अत्र प्रधान शब्दद्वयं तत्कार्यभूताद्युपलक्षकमतो न प्रकृतासंगतिरिति ध्येयं । मूले यज्जठराब्जजातो यन्नाभिस्थकमलजातो ब्रह्मा स्वयं साक्षाद्यस्य ते तत्ते वपुर्दुर्यो । स एव तादृशवपुष्मानेव । योभवा निवृथ्वस्य सर्गादि विधत्ते न तु तव सर्गादिकर्ता कश्चिदन्योऽस्ति सत्त्वं मे जठरेण कथं भूत इति त्रयाणामन्वयः । कथं भूतं वपुः । अप्ययान्ति प्रलयान्ति सलिले शयानं भूतैर्द्रियार्थात्ममयं भूताद्याभिमानिसर्वदेवोत्तमं । गुणानां कार्याणां प्रवाहो यस्मिन्सन्निर्दुष्टाक्षेपबीजं सर्वजगद्भ्रजकं । स एवेत्येवकारेण भगवद्देहानां भेदो नास्तीति सूचयति । गुणप्रवाहेषु रजोगुणादिकार्यसृष्ट्यादिप्रवाहेषु विभक्तं ब्रह्मादिरूपेण पृथक् कृतं । वीर्यं जगत्सर्जनादिरूपं माहात्म्यं यस्य स तथा । सृष्ट्यादि सृष्ट्याद्यष्टकं । अनीहः प्रयोजनेच्छारहितः क्लिष्टचेष्टारहित इति वा । अवितथाभिसंधिः सत्यसंकल्प आत्मेश्वरः सकलचेतनस्वाम्यतर्क्यसहस्रशक्तिरचिंत्यानंत्यशक्तिः । अनेन विचित्रानेककार्यकर्तुर्न श्रमचिंतादिदोषप्रसक्तिरिति सूचयति ॥ २ ॥ ३ ॥ हे नाथ । यस्य तवोदरे एतद्विश्रमासीदस्ति सत्त्वं निवदानीं कथं मे मया जठरेण भूतः । अल्पमात्रमपि भारं वोढुमसमर्थाऽहं सर्वजगदधारं त्वां कथमवहमतस्त्वमतर्क्यसहस्रशक्तिरसीत्याशयः । यस्त्वं युगान्ते प्रलयोऽग्नौ पदांगुष्ठं पिबतीत्यग्नौ नो माययेच्छया शिशुः सन् एक एव वटपत्रे शेते । स्मेति प्रमाणप्रसिद्धिमत्राह । स त्वं कथं मे जठरेण भूतो न कथमपि । यथा प्रलये इच्छयैव शिशुरूपं धृतमेवमिदानीमपीच्छयैव शिशुस्वरूपं मज्जठरे त्वया धृतमतो न मत्पुत्रस्त्वमसीत्याशयः ॥ ४ ॥ एतदेव पुनः स्पष्टयति ॥ त्वमिति । अत्र देहतंत्र इत्यस्य देहाधीन इत्यन्यथाप्रतीतिवारणार्थमाह ॥ देहतंत्र इति । तंत्र शब्दस्य प्रकाशार्थत्वे प्रमाणमाह ॥ ततिरिति । प्रकाशस्ततिरित्यादिशब्दैरुच्यत इत्यर्थः । त्वं देहतंत्रः पूर्वं विद्यमानस्य देहस्य

प्रकाशो व्यक्तियस्य सोऽसि । न तु जीववदविद्यमानदेहोत्पत्तिमांस्त्वमित्याशयः । परिपूर्णस्य तव किमर्थमवतार-
इत्याशंकायां प्रयोजनार्थमिति दृष्टान्तमुखेनाह ॥ यथेति । यथा तव सूकरादयोऽवताराः पाप्मनां पापिष्ठानां
हिरण्याक्षादीनां प्रशमाय नाशनाय निदेशभाजां स्वाज्ञाकारिणां ब्रह्मादीनां विभूतये च कृतास्तथाऽयमव्यवतार आत्म-
यथोपलब्धये निदेशकारिणां परमात्मज्ञानमार्गप्रदर्शनाय कृत इति ॥ ५ ॥ त्वदर्शनादिनाऽहं कृतार्थाऽस्मीति कैमुत्येनाह ॥
यन्नामधेयेति । श्वानमचीति श्वादः श्वपचः सवनाय सोमलतावाहनाय यज्ञकारणार्थेत्यर्थः । कल्पते समर्थो भवति । पूज्यो
भवतीति भावः ॥ ९ ॥ तदेवोपपादयति ॥ अहो बहेति । अतोऽवैष्णवसोमयाजिनो यस्य त्वद्भक्तस्य स्वपचस्य जिह्वाग्रे
तुभ्यं तव नाम यद्यस्माद्वर्ततेऽतो गरीयानिति वा । ननु तप आदिभिः शुद्धांतःकरणानामेव भक्तानां नामसंकीर्तनादिकं
भवति । अतः कथं तदनधिकारिणः श्वपचस्य नामसंकीर्तनादिकमित्यत आह ॥ तेषुरिति । ये नाम शृणोति ते पूर्वं जन्मानि
तप आदि कृतवंत इति ज्ञायत इत्यर्थः । यद्वा । गरीयस्त्वे तप आदिकं प्रयोजकं । न च श्वपचस्य तदस्ति । अतः कथं
तस्य नामसंकीर्तनमात्रेण गरीयस्त्वमित्यतस्तप आदिजनितपुण्यवंतोऽपि त एवेत्याह ॥ तेषुरिति । ते त एव तपस्तेषुः कृत-
वंतो जुहुवुर्होमं कृतवंतः सन्नुस्तीर्थेषु स्नाता आर्यास्त एव सदाचारा ब्रह्म वेदमनूजुरधीतवंतस्त्वन्नामकीर्तनेनैव तत्फल तैलब्ध-
मित्याशयः ॥ ७ ॥ परब्रह्मरूपत्वं कपिलस्य स्पष्टयंती स्तुतिमुपसंहरति ॥ तं त्वेति । प्रत्यक् स्रोतसि विषयसंचरणमुक्त्वा
प्रत्यक् स्थंदमाने आत्मानि मनसि संविभाव्यं सम्यग्धेयं स्वतेजसा स्वसामर्थ्येनैव ध्वस्तो नित्यं निरस्तो गुणप्रवाहः संसारो
यस्य तं वेदगर्भं वेदमहात्मात्पर्यविषयं वंदे स्तामि नमामि च । अविह्वया गंभीरया मातृवत्सलो मातरि स्वभक्तिप्रत्युक्त-
वात्सल्यवानित्यर्थः । आस्थितेनानुष्ठितेन परां काष्ठां यावत्स्वानंदस्याभिव्यक्तिमवरोत्स्यसि प्राप्यसि ॥ १० ॥ मह्यं मम
तन्मतं न विदंतीत्यतद्विदो मृत्युं संसारमृच्छंति प्राप्नुवन्ति ॥ ११ ॥ उशतीमभीष्टामनुमत आज्ञप्तः ॥ १२ ॥ योगादेशेन योगो-
पदेशेन निमित्तेन योगयुक्तभक्त्यादिरूपयोगयुक्ता सती सरस्वत्याः संबंधिनि तस्मिन्नाश्रमे आसीना समाहिताऽसंप्रज्ञातसमाधि-
युता बभूव ॥ १३ ॥ एतदेव स्नानतर्पणैराग्यादिसाधनोक्तिपूर्वकं विशदयति ॥ अभीष्टेत्यादि षोडशाभिः । अभीष्टं

त्रिवर्णमवगाहनं स्नानं तेन कपिशान्स्वत एव कुटिलान् अलकान्केशान् आत्मानं देहं चीरणं चीरधारिणं कृशं च बिभ्रती
 सती ॥ १४ प्रजापतेः कर्दमस्य तपोयोगाभ्यां विजृम्भितमतिशयितं । स्वगार्हस्थ्यं हित्वा । अपत्यविरहातुरा सती वदनं
 किञ्चिच्चकारेत्युत्तरेणान्वयः । कथं भूतं गार्हस्थ्यं । अर्नोपम्यं नोपमाया योग्यं तदनोपम्यं सदृशं न विद्यते औपम्यं यस्य
 स तथा । वैमानिकैर्देवैः ॥ १५ ॥ पुनः कथं भूतं । यत्र गार्हस्थ्ये पयः फेननिभाः क्षीरफेननिभा मृदुशुभ्राः शय्याः ।
 संतीति यावत् । दांता गजदंतनिर्मिता रुक्मपरिच्छदाः स्वर्णपरिकरोपेता मंचका आसनानि पीठादीनि सुस्पशानि सुस्वकर-
 स्पर्शान्यास्तरणानि येषु ॥ १६ ॥ महामरकतेषु कुड्येषु रत्नरूपदीपार्चिष्वित्यर्थः । ललनानां स्त्रीणामाभरणस्थानानि यानि
 रत्नानि तैः संयुताः ॥ १७ ॥ बहुभिरमरदुर्मै रम्यमुद्यानं यत्र भाति ॥ १८ ॥ यत्र गृहोद्याने वाप्यां प्रविष्टं कर्दमेनोपला-
 लितमात्मानं विबुधानुचरा जगुरित्यन्वयः ॥ १९ ॥ पुनः कथं भूतं गार्हस्थ्यं । आखंडलयोषितामिद्रक्षीणामपीप्सिततमं
 प्राप्नुमिष्टतमं तद्धित्वा तन्नाभिमानं त्यक्त्वा वदनं किञ्चिच्चकार ॥ २० ॥ वत्से नष्टे वत्सला गौरिव विरहातुराऽभूदित्यन्वयः
 ॥ २१ ॥ समस्तचिंता संकुचितचिंता व्यस्तचिंता विस्तृतचिंता । समग्रचिंतोति यावत् ॥ २२ ॥ तथा भक्तिप्रवाहरूपयोगेन
 बलीयसा दृढेन वैराग्येण च युक्ता श्रवणाद्यनुष्ठानजातेन ब्रह्महेतुना ब्रह्मप्रसादजातेन । ब्रह्महेतिनेति पाठे ब्रह्मवशीकरणा-
 युधरूपेण ज्ञानेनदमित्यमेवेति निश्चयरूपेण निमित्तेन ॥ २३ ॥ २४ ॥ विशुद्धेनैकाग्र्येणात्मना मनसाऽऽत्मानं स्वबिंबरूपं
 विश्वतो मुखं सर्वत्र व्याप्तं स्वानुभूत्या स्वरूपप्रज्ञया तिरोभूतं दूरनिरस्तं मायागुणानां सत्त्वादीनां विशेषणं देहवधादिरूपकार्यं
 यस्य तं भगवद्रूपं ॥ २५ ॥ भगवद्रूपं सुतं ध्यायत्यापरोक्ष्येण पश्यती आत्मसंश्रये स्वात्माधारे भगवति ब्रह्माणि अवस्थितमति-
 रचलचिंता यदा तदाऽऽत्मानं देहं न सस्मार । असंप्रज्ञातसमाधिस्था बभूवेत्याशयः । उत्थितो जाग्रदवस्थां प्राप्तः स्वमदृष्ट-
 मात्मानं देहं यथा न स्मरति तथेत्यर्थः । पुनः कथं भूतेत्यपेक्षायामुक्तं ॥ निवृत्तजीवोपाधित्वादिति । अत्र जीवोपाधेर्लिङ्गशरीर-
 प्रभृतिकस्य सर्वथानिवृत्तिरुच्यत इति प्रतीतिवारणाय विवक्षिततात्पर्यं प्रमाणेनैवाह ॥ जीवोपाधिप्रभृतय इति । जीवस्य
 बाह्योपाधिलिङ्गशरीरं । प्रभृति शब्देन कामकर्मादिसंग्रहः । आमुक्तेर्लिङ्गशरीरभंगरूपमोक्षपर्यंतं । तर्ह्यभाववचनानां का गति-

रित्यत उक्तं ॥ अभावस्त्विति । तु शब्दोऽवधारणे । निष्फलत्वादेव दग्धपटादिवदकिंचित्कारादेवाभाव उदीर्यत इत्यर्थः । ततश्च निवृत्तजीवोपाधित्वादकिंचित्कारलिङ्गशरीररूपबाह्योपाधित्वात् । निवृत्तजीवभावत्वादिति पाठेऽपि जीवं भावयत्युत्पादयतीति व्युत्पत्त्या जीवभावशब्दो लिङ्गशरीराद्युपाधिपर इति ज्ञेयं । वीतकेशा विगतदुःखा । आत्मनिवृत्तिः प्राप्तस्वरूपानंदा । नित्यारूढोपलब्धप्रतिष्ठः समर्थिर्यस्य स तथा तस्य भावस्तत्त्वं तस्मात् । परावृत्तः शान्तो गुणेषु शब्दादिषु विषयेषु भ्रमः सुखसाधनत्वभ्रमो यस्याः सा तथा । एतादृश्यात्मानं न सस्मारेत्याशयः ॥ २६ ॥ २७ ॥ तस्या देहस्तद्देहः परतः पराभिदाऽस्मीभिराध्यसंभवान्मनोग्लान्यसंभवादकृशः । अकृत इति पाठेऽभ्यंगस्नानादिसंस्कारशून्य इत्यर्थः ॥ २८ ॥ आत्मानं न सस्मारेत्युक्तमेव विवृणोति ॥ स्वांगमिति । तपोयोगमयं तत्प्रचुरं । न बुबुध इत्यत्र हेतुः ॥ वासुदेवेति ॥ २९ ॥ अवि-
रतमपरिच्छिन्नं निर्वाणं प्राकृतशरीररहितं । हेत्यास्वादाने ॥ ३० ॥ तद्धिदुसरोनामकं । हे वीर विदुर । उपेयुषी प्राप्ता ॥ ३१ ॥ योगविधुतं योगमार्गेण त्यक्तं तन्मर्त्यं शरीरं सरिन्नद्यभून्नद्याकारेण परिणताऽभूदित्यर्थः । स्नोतसां नदीनां प्रवरा श्रेष्ठा ॥ ३२ ॥ पूर्वं कपिलो गत इत्युक्तं । स कुत्र गत इत्यपेक्षायां तद्वृत्तं विशदयति ॥ कपिलोऽपीति । प्रागुदीचीमैशानी ॥ ३३ ॥ दत्तेऽर्हणनिकेतने पूजानिवासस्थाने यस्मै स तथा ॥ ३४ ॥ योगं स्वध्यानरूपमुपशांत्यै मंगलाय समाहितः स्वस्थचित्तः ॥ ३५ ॥ मैत्रेय आख्यायिकाकथनप्रसंहरति ॥ एतदिति ॥ ३६ ॥ उक्तार्थे तात्पर्यद्योतनायैतच्छ्रवणादिमात्रेणापि फलं भवतीत्याह ॥ य इदमिति । आत्मयोगं गुह्यं परमात्मज्ञानोपायरहस्यं कृतधीः संपादितापरोक्षज्ञानः सुपर्णकैर्तो गरुडध्वजैर्भवति विषये । उपलभते प्राप्नोति ॥ ३८ ॥ इति श्रीभागवतपिण्ड्यां चतुर्विंशोऽध्यायः ॥ ३-३४ ॥

॥ तृतीयस्कंधतात्पर्यफक्किकार्थप्रकाशिनी ॥ कृतिर्यदुपतेर्भूयात्पीत्यै माधवमध्वयोः ॥ १ ॥ इति श्रीभागवतपिण्ड्यां श्रीमद्देवशतीर्थपूज्यपादशिष्येण यदुपतिना विरचितायां तृतीयः स्कंधः समाप्तः ॥ ३ ॥ ॥ श्रीकृष्णार्पणमस्तु ॥



017041 ✓

॥ इति श्रीमद्भागवतटिप्पणी यदुपतिविरचिता समाप्ता ॥
॥ तृतीयः स्कंधः ॥

